



बौद्ध-संस्कृत-ग्रन्थावली-१९

Buddhist Sanskrit Texts-No. 19'



*Buddhist Sanskrit Texts - No. 19*

# AVADĀNA=ŚĀTAKA

*Edited by*

**Dr. P. L. VAIDYA**

*Director, Mithilā Institute of Post-Graduate Studies  
and Research in Sanskrit Learning, Darbhanga*

**PUBLISHED BY**

**THE MITHILA INSTITUTE**

**OF**

**Post-Graduate Studies and Research in Sanskrit Learning  
Darbhanga**

**1958**

बौद्ध-संस्कृत-ग्रन्थावली-१९

## ॥ अवदान-शतकम् ॥

मिथिलाविद्यापीठप्रधानेन  
वैद्योपाह्वश्रीपरशुरामशर्मणा  
परिशिष्ट-श्लोकसूच्यादिभिः संस्कृतम् ।

मिथिलाविद्यापीठप्रधानेन प्रकाशितम् ।

शकाब्दः १८७९

संवत् २०१४

ऐशवीयाब्दः १९५८

*Copies of This Volume, postage paid, may be had from your usual Book-seller or from The Director,  
Mithila Institute, Darbhanga, on pre-payment either in cash, Postal Order or M. O.  
of Rs. 10.00 for Ordinary edition and Rs. 12.50 for Library edition*

*The entire cost of preparation and production of this Volume has  
been met out of a subvention kindly placed at the disposal  
of the Institute by 2500th Buddha Jayanti Celebration  
Committee and the Government of India,  
Ministry of Education.*

Printed by Laxmibai Narayan Chaudhari, at Nirnaya Sagar Press,  
28-28 Kolbhat Street, Bombay 2, and Published by Dr. P. L. Vaidya,  
Director, Mithila Institute, Darbhanga, Bihar.

## अनुक्रमणिका ।

Introduction in English and Hindi

IX-XVI

### प्रथमो वर्गः

१-२९

१	पूर्णभद्रः	...	...	१
२	यशोमती	...	...	४
३	कुसीदः	...	...	७
४	सार्थवाहः	...	...	११
५	सोमः	...	...	१४
६	वडिकः	...	...	१४
७	पद्मः	...	...	१८
८	पञ्चालः	...	...	२०
९	धूपः	...	...	२३
१०	राजा	...	...	२६

### द्वितीयो वर्गः

३०-५४

११	नाविकाः	...	...	३०
१२	स्तम्भः	...	...	३१
१३	क्लात्रम्	...	...	३३
१४	ईतिः	...	...	३५
१५	प्रातिहार्यम्	...	...	३८
१६	पञ्चवार्षिकम्	...	...	४०
१७	स्तुतिः	...	...	४२
१८	वरदः	...	...	४६
१९	काशिकवस्त्रम्	...	...	४८
२०	दिव्यभोजनम्	...	...	५०

### तृतीयो वर्गः

५५-७७

२१	चन्दनः	...	...	५५
२२	पद्मः	...	...	५७
२३	चक्रम्	...	...	५९
२४	दशशिराः	...	...	६१
२५	सूक्ष्मत्वक्	...	...	६३
२६	शीतप्रभः	...	...	६६
२७	नाविकाः	...	...	६८
२८	गन्धमादनः	...	...	७१
२९	निर्मलः	...	...	७३
३०	बलुस्वराः	...	...	७५

## चतुर्थो वर्गः

७८-१०६

३१	पद्मकः	...	...
३२	कवडः	...	...
३३	धर्मपालः	...	...
३४	शिबिः	...	...
३५	सुरूपः	...	...
३६	मैत्र्यकन्यकः	...	...
३७	शशः	...	...
३८	धर्मगवेषी	...	...
३९	अनाथपिण्डदः	...	...
४०	सुभद्रः	...	...

७८

८०

८२

८३

८५

८७

९३

९६

९९

१०१

## पञ्चमो वर्गः

१०७-१२७

४१	गुडशाला	...	...
४२	भक्तम्	...	...
४३	पानीयम्	...	...
४४	वर्चघटः	...	...
४५	मौद्रल्यायनः	...	...
४६	उत्तरः	...	...
४७	जात्यन्धा	...	...
४८	श्रेष्ठी	...	...
४९	पुत्राः	...	...
५०	जाम्बालः	...	...

१०७

१०९

११०

११२

११३

११५

११८

१२०

१२१

१२३

## षष्ठो वर्गः

१२८-१५४

५१	कृष्णसर्पः	...	...
५२	चन्द्रः	...	...
५३	सालः	...	...
५४	श्रीमती	...	...
५५	वस्त्रम्	...	...
५६	शुकः	...	...
५७	दूतः	...	...
५८	महिषः	...	...
५९	उपोषधः	...	...
६०	हंसाः	...	...

१२८

१३१

१३४

१३६

१३९

१४१

१४५

१४७

१५०

१५२

## सप्तमो वर्गः

१५५-१७४

६१	सुवर्णाभिः	...	...
६२	सुगन्धिः	...	...
६३	वपुष्मान्	...	...

१५५

१५७

१५९

६४	बलवान्	...	...	१६१
६५	प्रियः	...	...	१६३
६६	पद्माक्षः	...	...	१६३
६७	दुन्दुभिस्वरः	...	...	१६६
६८	पुत्राः	...	...	१६८
६९	सूर्यः	...	...	१७०
७०	मल्लपताका	...	...	१७२

## अष्टमो वर्गः

१७५-२००

७१	सुप्रभा	...	...	१७५
७२	सुप्रिया	...	...	१७७
७३	शुक्ला	...	...	१८०
७४	सोमा	...	...	१८२
७५	कुवलयया	...	...	१८५
७६	काशिकसुन्दरी	...	...	१८८
७७	मुक्ता	...	...	१९०
७८	कचङ्गला	...	...	१९२
७९	क्षेमा	...	...	१९४
८०	विरूपा	...	...	१९७

## नवमो वर्गः

२०१-२३०

८१	समुद्रः	...	...	२०१
८२	सुमनाः	...	...	२०३
८३	हिरण्यपाणिः	...	...	२०५
८४	त्रिपिटः	...	...	२०८
८५	यशोमित्रः	...	...	२१०
८६	औपपादुकः	...	...	२१३
८७	शोभितः	...	...	२१७
८८	कप्किणः	...	...	२१९
८९	भद्रिकः	...	...	२२४
९०	राष्ट्रपालः	...	...	२२७

## दशमो वर्गः

२३१-२६४

९१	सुभूतिः	...	...	२३१
९२	स्थविरः	...	...	२३३
९३	हस्तकः	...	...	२३९
९४	लेकुञ्चिकः	...	...	२४१
९५	संसारः	...	...	२४४
९६	गुप्तिकः	...	...	२४७

VIII

९७	विरूपः	...	...	२५०
९८	गङ्गिकः	...	...	२५२
९९	दीर्घनखः	...	...	२५५
१००	संगीतिः	...	...	२६०
प्रथमं परिशिष्टम्—कल्पद्रुमावदानमालायां सुभूत्यवदानम् ...				२६५
द्वितीयं परिशिष्टम्—Stereotyped Constituents of Stories				२९७
तृतीयं परिशिष्टम्—श्लोकसूची ...				३०५



# INTRODUCTION

## ( 1 ) THE EDITION

THE AVADĀNAŚATAKA or Century of Noble Deeds of Lord Buddha was edited by Dr. J. S. Speyer of Leiden University ( Holland ) and published in the Bibliotheca Buddhica III, in 1906-9 (B in marginal references). The present edition is based on this edition, with such modifications as required by modern trends of thought and advance in textual criticism. For fixing his text Dr. Speyer utilised four Mss., three in Nepalese and one in Devanāgarī scripts and fragments of a fifth. He utilised also the Tibetan and Chinese translations, Féer's French translation of the work, as also the texts of the Divyāvadāna, Kalpadrumāvadāna, Bhadrakalpāvadāna, Aśokāvadāna, Vicītrakarnikāvadāna, Ratnāvadānamālā, Dvātrimśatyavadānamālā and Avadānakalpalatā of Kṣemendra. His careful study of this vast material has given us a very readable text of this work. Many of his foot-notes may appear to be superfluous now as textual criticism has made a great advance since the days of Speyer; they only indicate a very methodical handling of his Mss. material. I have retained as many of his foot-notes as appeared to me quite necessary.

## ( 2 ) THE AVADĀNA LITERATURE

The term Avadāna, Sk. Apadāna, primarily means good, illustrious, heroic or noble act. It sometimes designates *Buddhavacana* and constitutes seventh of the twelve *Dharma Pravacanas* of Sanskrit Buddhism. There must have been a vast literature under this class of which only a fraction is preserved in Mss. We have got only four works in print, viz., Divyāvadāna, Jātakamālā, Avadānakalpalatā and the present work. A few more are printed here and there. It appears from references in the Kalpadrumāvadānamālā, tenth story of which is printed here in Appendix I, that some scholars specialised in this class of literature and were known as Avadānārthakovidā ( St. 162 ) or Āvadānika ( St. 106 ), just as some monks were called Suttantika or Ābhidhammika or Suttadhara and Vinayadhara. The Avadāna type of literature, is closely related to the Jātaka literature with this difference that Jātaka stories usually refer to the past life of Buddha as Bodhisattva, while in avadānas Buddha himself plays an important role.



The Avadānas and Jātakas do not belong to the higher plane of Buddhist teaching; they do not pretend to afford scope for higher philosophical study or meditation, and hence perhaps works like Jātaka, Apadāna, Petavatthu, Vimānavatthu, Buddhavaṃsa, Cāriyāpitaka, Theragāthā and Therīgāthā do not find place in Siamese Tripitaka. They are found to have a place in the Vinaya and Sutta Pitaka in their Pali and Sanskrit versions.

The Avadāna literature can be classified into three types, two of them canonical and the third post-canonical. The first is to be found in Vinaya texts or Sūtras in the episodes or examples of rules. The Divyāvadāna belongs to this class. The second canonical type is represented by Apadāna and Jātaka. The third is represented by all later collections of avadānas or single avadānas, remnants of which in Sanskrit constitute only a small portion of what once existed.

### ( 3 ) THE AVADĀNAŚĀTAKA AND ITS TRANSLATIONS

The Avadānaśataka, according to Wessillief, belongs to the first preaching period of Śākyamuni, indicating a high antiquity of the work. It was translated into Chinese in the first half of the 3rd century A. D. as stated in Nanjio's Catalogue, No. 1324. In Avadāna No. 83 there is a mention of Dīnāra as a minted coin (lakṣanāhataṃ dīnāradvayam). This indicates that the present collection must be placed later than the beginning of the Christian era. It would not be far from wrong if we place the date of the present work at about 100 A. D. The Tibetan translation of the Avadānaśataka is found in Tanjur, Mdo. XXIX. Burnouf drew attention of scholars in his work *Introduction à l'Histoire du Bouddhisme* and gave translations of portions from it. Léon Féer published a translation of the whole work in French in AMG. Vol. XVIII, using the Tibetan translation. Dr. Speyer frequently refers to this translation as well as personal correspondence with Féer in his notes in deciding doubtful passages of the text. He has also utilized the Divyāvadāna, and several unpublished avadānas in manuscripts.

### ( 4 ) THE CONTENTS

The stories in the Avadānaśataka are divided into ten sections or Vargas of ten stories each. The fifth story is unfortunately lost in the original Sanskrit, but is preserved in its

Tibetan translation. Each section has a special feature of its own. The first and third sections deal with prophecies or *vyākaranas* of future Buddhahood and Pratyekabuddhahood. The second and fourth (with the exception of No. 40) contain *avadānas* of the Buddha in his former existences; though in the second section the story of the present is the main tale, in the fourth the story of the past is predominant, and in that respect resembles a *Jātaka*. The fifth section is devoted to stories about Pretas, several of which resemble those in the *Petavatthu*. The sixth section contains stories of persons, who, due to the merit of some pious act., obtained Svarga. In sections seven to ten, the heroes become Arhats. The heroes of the seventh are all Śākya; those of the eighth are all women. The tenth section contains stories emphasizing the evil effects of bad acts in former existences which have caused sufferings to holy persons even in their last existence. The last *avadāna* of the collections brings the main story up to the days of Aśoka and Upagupta.

It should be noted here that the *Avadānaśataka* is a Sanskrit work belonging to Hīnayāna or Theravāda School. According some scholars it belongs to the Sarvāstivāda School of Hīnayāna. The Chinese Buddhism knows it as such, for the Hīnayāna type is noticeable by complete absence of Mahāyāna concepts, by relative simplicity of style, and by repetition of several stereotyped phrases.

This topic of repetitions of set phrases in the work requires further elaboration. I have given in Appendix II, over twenty-five passages which may be said to be constituent parts of stories in the Collection. I may mention a few:—The opening passage describing Buddha; the closing phrase of approbation of Buddha's discourse by monks; description of the smile of Buddha and its significance; Buddha's looking over the world for somebody in distress whom he might rescue; qualities of Arhatship; natural causes of begetting children; treatment of pregnant lady, and nurses for the baby; the country and the king; the formula of *Karmavipāka*; nocturnal visits of some newly-born gods to Buddha, and the introduction to the stories of the past by Buddha at the demand of his monks. Many of these passages are found in the *Divyāvadāna*, sometimes in full, sometimes in their abridged form introduced by *यावत्*. But *Avadānaśataka* never uses the usual forms of abridgement such as *यावत्* or *पेय्यालं*, and always gives them in full.

I should like to draw the attention of the reader to a chronological statement in story No. 100, in which the time which elapsed between Buddha's Parinirvāṇa and the days of Aśoka and Upagupta is mentioned as hundred years, while the tradition as recorded by Buddhaghosa, with a detailed chronological data, gives this to be 218 years. A good deal of the text of Nos. 40 and 100 has been borrowed from a Sanskrit redaction of the Mahā-parinirvāṇa Sūtra. There are similar parallelisms ; e. g., a portion of No. 99 is equal to Majjhima Nikāya No. 74, and of No. 90 equal to No. 82.

There is one more point to be noted. The difference between Avadānaśataka and other Avadānamālās is that the authors of the latter works were followers of Mahāyāna. The introduction of Bodhisattvas among attendants of Buddha, references to Amitābha and Sukhāvatī in those works clearly prove this point.

Mithila Institute, }  
Darbhanga, }  
20-1-1957 }

P. L. V.

# भूमिका

## १ सम्पादन

अवदानशतक अथवा भगवान् बुद्ध के सत्कर्मशतक का सम्पादन लीडेन यूनिव्हर्सिटी हॉलैंड के डा. जे. एस्. स्पेयर ने किया और उसका प्रकाशन १९०६-९ में Bibliotheca Buddhica III में हुआ था। यह संस्करण, उक्त संस्करण का आधार लेकर वर्तमान विचारशैली और ग्रन्थसंस्कारपद्धति में प्रगति के दृष्टिकोण से उपयुक्त संपरिवर्तन के साथ प्रस्तुत किया जा रहा है। मूल आवृत्ति में ग्रन्थनिश्चिति के लिये डॉ. स्पेयरने चार मातृकाओं का उपयोग किया था। जिनमें से तीन नेपाली में और चतुर्थ देवनागरी लिपि में थीं, अंशतः प्राप्त पंचम मातृका का भी उन्होंने उपयोग किया था। उनके द्वारा उपयोग में लाये गए अन्य ग्रन्थों में तिब्बती तथा चीनी अनुवाद, फीयर महोदयकृत फ्रेच अनुवाद, दिव्यावदान, कल्पद्रुमावदान, भद्रकल्पावदान, अशोकावदान, विचित्रकर्णिकावदान, रत्नावदानमाला, द्वात्रिंशलवदानमाला और क्षेमेन्द्ररचित अवदानकल्पलता का भी उल्लेख किया जा सकता है। उनके उपर्युक्त असीम सामग्री के गहन अध्ययन के फलस्वरूप ही यह ग्रन्थ इतना पठनीय हो सका। वर्तमान काल में उनकी बहुतसी टिप्पणियाँ अनावश्यक प्रतीत होंगी, क्योंकि डा. स्पेयर के समय से अबतक के काल में ग्रन्थसंस्कारपद्धति में अत्यधिक प्रगति हो चुकी है। उससे केवल उनका मातृकाओं को विधिवत् तथा कुशलतापूर्वक काम में लाना सिद्ध होता है। जो टिप्पणियाँ मुझे अधिक आवश्यक प्रतीत हुईं उनको मैंने अधिक से अधिक संख्या में सुरक्षित रक्खा है।

## २ अवदान-साहित्य

अवदान अथवा संस्कृत अपदान शब्द का प्राथमिक (मूल) अर्थ समीचीन, शिक्षात्मक, वीरतापूर्ण कार्य अथवा सत्कर्म है। इसको कभी कभी बुद्धवचन की संज्ञा भी दी जाती है, और यह संस्कृतबौद्धमत के द्वादश धर्मप्रवचनों में सप्तम है। यह अनुमान करना असङ्गत नहीं कि इस विभाग के अन्तर्गत एक अपरिमित साहित्य रहा होगा, जो मातृकाओं में आंशिक रूप से सुरक्षित है। दिव्यावदान, अवदानकल्पलता तथा प्रस्तुत ग्रन्थ ही मुद्रितरूप में विद्यमान हैं। कुछ अन्य अवदान भी यत्र तत्र प्रकाशित हुए हैं। परिशिष्ट में प्रकाशित कल्पद्रुमावदान में आये हुए प्रसङ्गों से यह सिद्ध होता है कि कुछ विद्वानों ने इस प्रकार के साहित्य में विशेष योग्यता प्राप्त की थी। फलस्वरूप वे अवदानार्थकोविद (श्लोक-१६२) अथवा आवदानिक (श्लोक-१०६) के नाम से उसी प्रकार प्रसिद्ध थे जैसे कि कुछ भिक्षु सुत्तन्तिक, अभिधम्मिक, सुत्तधर और विनयधर

कहलाते थे । अवदान-साहित्य का जातक-साहित्य से घनिष्ठ सम्बन्ध है । अन्तर केवल इतना है कि जातक-कथाएँ बुद्ध के विगत जीवन के विषय में हैं, जबकि अवदान-कथाओं में प्रमुख पात्र स्वयं बुद्ध ही हैं । अवदान-साहित्य तथा जातक साहित्य में बुद्ध के उच्च अथवा तत्त्वज्ञानात्मक उपदेश नहीं पाये जाते । समाधि तथा तत्त्वज्ञान के लिये भी कोई निर्देश नहीं है, और संभवतः इसीलिये जातक, अपदान, पेतवत्थु विमानवत्थु, बुद्धवंश, चरियापिटक, थेरगाथा और थेरीगाथा आदि कृतियों के लिये सयामी त्रिपिटक में कोई स्थान नहीं मिल सका । पाली तथा संस्कृत विनयपिटक तथा सूत्रपिटक में इन को स्थान अवश्य मिला है ।

अवदान-साहित्य को तीन वर्गों में विभक्त किया जा सकता है । जिनमें से दो पाली त्रिपिटकसदृश ग्रन्थों में संगृहीत है और तृतीय उनपर आधारित है । प्रथम वर्ग विनयसाहित्य के अन्तर्गत-कथाओं के सूत्रों में अथवा सैद्धान्तिक उदाहरणों में उपलब्ध है । दिव्यावदान इसी वर्ग के अन्तर्गत है । द्वितीय, प्राचीन उपदेशात्मक वर्ग का, प्रतिनिधित्व अपदान तथा जातक-साहित्य करते हैं, तथा अवदान-साहित्य अथवा स्वतन्त्र अवदान के उत्तरकालीन संपूर्ण संग्रहों में तृतीय वर्ग प्राप्त है और विद्यमान संस्कृत-साहित्य में इसका एक अतीव अल्प-अंश उपलब्ध है ।

### ३ अवदान-शतक तथा उसके अनुवाद

रूसी इतिहासज्ञ वॉसिलियेफ महोदय के अनुसार शाक्यमुनि के प्रथम उपदेश-काल में अवदानशतक की रचना हुई, जिससे उसकी प्राचीनता का प्रमाण मिलता है । नान्जियो के कॅटलॉग क्रमाङ्क १३२४ में प्राप्त उल्लेखानुसार तृतीयशताब्दि के प्रथमार्द्ध में इसका चीनीभाषा में अनुवाद हुआ । क्रमाङ्क ८३ की कथा में मुद्राके लिये दीनार शब्द का प्रयोग किया गया है (लक्षणाहतं दीनारद्वयम्) यह इस बात को प्रमाणित करता है कि प्रस्तुत संग्रह का संकलन ईसवी सन के प्रारम्भ के अनन्तर हुआ था । ईसवी सन के प्रथम शतक में इसका रचनाकाल मानना अनुचित न होगा । अवदान-शतक का तिब्बती अनुवाद तांजुर खण्ड के Mdo XXIX में पाया गया है । Burnouf महोदय ने Introduction à l'histoire du Bouddhisme के द्वारा विद्वानों का ध्यान इस ओर आकर्षित किया है । तिब्बतीय अनुवाद की सहायता से लिओ फीयर महोदय ने इस संपूर्ण ग्रन्थका अनुवाद AMG Vol. XVIII में प्रकाशित किया था । डॉ० स्पेयर की लघुटिप्पणियों में उक्त अनुवाद तथा मूलग्रन्थ के संदिग्ध स्थलों के निर्णय के लिये फीयर महोदय के साथ किये गए निजी पत्रव्यवहार का बहुत स्थलों पर उल्लेख किया है । उन्होंने दिव्यावदान तथा अन्य बहुतसी अप्रकाशित अवदान-मातृकाओं का भी उपयोग किया है ।

## ४ विषयसूची

अवदान-शतक की कथाएं दस वर्गों में विभाजित हैं। प्रत्येक वर्ग में दस कथाएं हैं। दुर्भाग्य से पंचम कथा लुप्त है। प्रत्येक वर्ग की एक स्वकीय विशेषता है। प्रथम तथा तृतीय वर्ग में बुद्ध तथा प्रत्येक बुद्ध के सम्बन्ध में भविष्यवाणी अथवा व्याकरण का वर्णन है। चालीसवीं कथा को छोड़कर द्वितीय तथा चतुर्थ वर्ग के अवदानों में भगवान् बुद्ध के अतीत जीवन का उल्लेख है। यद्यपि द्वितीय तथा चतुर्थ वर्ग में क्रमशः वर्तमान और विगत जीवन की कथाएँ ही मुख्य हैं इसीलिये चतुर्थवर्ग की कथा का जातक-कथा से साम्य है। पंचम वर्ग में प्रेतकथाएँ हैं जिनका पाली पेतवत्थु ग्रन्थ में निर्दिष्ट कथाओं से साम्य है। षष्ठ वर्ग की कथाएँ उन व्यक्तियों के विषय में हैं जिन्होंने सत्कर्मों के पुण्यफलस्वरूप स्वर्ग को प्राप्त किया। सप्तम से दशम वर्ग की कथाओं के नायकों का अर्हत् बनने का वर्णन है। सप्तम वर्ग की कथाओं के सब नायक शाक्यकुलोत्पन्न हैं। अष्टम वर्ग के कथानायक स्त्रीपात्र हैं। दशम वर्ग की कथाओं में पूर्वजन्म में किये गए दुष्कृत्यों के दुष्परिणामों का वर्णन है जिनके कारण पुण्यात्माओं को अन्तिम जन्म में भी कष्टों का अनुभव करना पड़ा। संग्रह की अन्तिम कथा, मुख्यकथा को अशोक तथा उपगुप्त के समय से सम्बन्धित करती है।

यहाँ यह उल्लेखनीय है कि अवदान-शतक एक संस्कृत कृति है और इसका सम्बन्ध हीनयान अथवा थेरवाद परम्परा से निगडित है। चीनी बौद्धमत के अनुसार अवदान-शतक हीनयान सम्प्रदाय का ही ग्रन्थ है, क्योंकि इसमें महायान सिद्धान्तों का पूर्ण अभाव, शैली की तुलनात्मक सरलता, तथा समान अंशों की पुनः पुनः आवृत्ति है।

संस्करण में आये हुए समान अंशों की पुनरावृत्ति के प्रसङ्ग के विषय में अधिक स्पष्टीकरण की आवश्यकता है। पच्चीस से अधिक अंशों का संग्रह द्वितीय परिशिष्ट में दिया गया है, जो प्रत्येक कथा का आवश्यक अङ्ग कहा जा सकता है। कुछ अवतरणों का यहाँ उल्लेख किया जाता है:—

प्रारम्भिक अवतरण जिसमें बुद्ध का वर्णन है; कथाओं का अन्तिम वाक्य जिस में भिक्षुओं ने बुद्धोपदेश की प्रशंसा की है; बुद्ध के स्मित तथा उसके परिणाम का वर्णन, बुद्ध का संसार की तरफ किसी पीडित की खोज करते हुए देखना, जिसको वे मुक्त कर सकें; अर्हत् के गुण, सन्तानप्राप्ति के स्वाभाविक कारण; गर्भवती स्त्री के उपचार तथा शिशुपरिचारिकाओं का वर्णन; राजा तथा देश; कर्मविपाक सिद्धान्त का वर्णन; नवजात देवता का बुद्ध के पास रात्रिकालीन आगमन; तथा भिक्षुओं की प्रार्थना पर बुद्धद्वारा सुनाई गई विगत जीवन की कथाओं की प्रस्तावना। इन में से बहुतसे अवतरण दिव्यावदान ग्रन्थ में कभी विस्तृत रूप में तथा कभी यावत् शब्द से निर्दिष्ट

संक्षिप्तरूप से प्राप्त हैं । परन्तु अवदान-शतक में यावत् अथवा पेय्यालं शब्द का प्रयोग नहीं किया गया है । अपि तु उक्त अवतरण हमेशा संपूर्ण तथा विस्तृतरूप में दिये हैं ।

पाठक का ध्यान अवदान-शतक की १०० वीं कथा में दिये गये कालसम्बन्धी वक्तव्य की ओर आकर्षित करना आवश्यक है, जिसमें बुद्ध परिनिर्वाण से लेकर अशोक तथा उपगुप्त तक का समय १०० वर्ष का बताया है, जबकि बुद्धघोष ने दी हुई परम्परागत सनयानुक्रमिका के अनुसार यह स्पष्ट है कि उक्त समय २१८ वर्ष का है । कथा क्रमाङ्क ४० तथा १०० का बहुत कुछ अंश महापरिनिर्वाणसूत्र की संस्कृत या पाली आवृत्ति से उद्धृत है । इस प्रकार के कुछ और भी समानान्तर उद्धरण इसमें हैं जैसे:—

क्रमाङ्क ९० = मज्झिमनिकाय ८२

„ ९९ = „ „ ७४

यहां एक और बात भी उल्लेखनीय है, अवदान-शतक तथा अन्य अवदानमालाओं में यह अन्तर है कि अवदानमालाओं के लेखक महायान सम्प्रदाय के माननेवाले थे । बुद्ध के परिचारकों में बोधिसत्त्व का परिचय, अमिताभ तथा सुखावती के प्रसङ्ग इस बात को स्पष्टतया प्रमाणित करते हैं ।

मिथिला विद्यापीठ  
दरभंगा  
२०-१-५७

प. ल. वै.

# अवदानशतकम् ।

॥ नमः श्रीसर्वज्ञाय ॥

प्रथमो वर्गः ।

B 1

तस्योदानम्—

पूर्णभद्रो यशोमती कुसीदो वणिजस्तथा ।

सोमो वडिकः पद्माङ्कः पञ्चालो धूप एव च ।

राजानं पश्चिमं कृत्वा वर्गो ह्येष समुद्दिताः ॥ १ ॥

१ पूर्णभद्रः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किनरैर्महोरगैरिति देवनागयक्षासुरगरुडकिनर-  
महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक-  
निवापे । तत्र भगवतोऽचिराभिसंबुद्धबोधैर्यशसा च सर्वलोक आपूर्णः ॥

10 B 2

अथ दक्षिणागिरिषु जनपदे संपूर्णो नाम ब्राह्मणमहाशालः प्रतिवसति आढ्यो  
महाधनो महाभोगो विस्तीर्णविशालपरिग्रहो वैश्रवणधनसमुद्दिता वैश्रवणधनप्रतिस्पर्धी ।  
स च श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः  
प्रजावत्सलस्यागरुचिः प्रदानरुचिः प्रदानाभिरतो महति त्यागे वर्तते ॥

यावदसौ सर्वपापण्डिकं यज्ञमारब्धो यष्टुम्, यत्रानेकानि तीर्थिकशतसहस्राणि<sup>15</sup>  
भुञ्जते स्म । यदा भगवता राजा बिम्बिसारः सपरिवारो विनीतः, तस्य च विनयाद्ब्रह्मनि  
प्राणिशतसहस्राणि विनयमुपगतानि, तदा राजगृहात्पूर्णस्य ज्ञातयोऽभ्यागत्य पूर्णस्य  
पुरस्ताद्बुद्धस्य वर्णं भाषयितुं प्रवृत्ता धर्मस्य संघस्य च । अथ पूर्णो ब्राह्मणमहाशालो  
भगवतो गुणसंकीर्तनं प्रतिश्रुत्य महान्तं प्रसादं प्रतिलब्धवान् । ततः शरणमभिरुह्य राज-  
गृहाभिमुखः स्थित्वा उभौ जानुमण्डले पृथिव्यां प्रतिष्ठाप्य पुष्पाणि क्षिपन्, धूपमुदकं च<sup>20</sup>  
भगवन्तमायाचितुं प्रवृत्तः—आगच्छतु भगवान् यज्ञं मे अनुभवितुं यज्ञवाटमिति । अथ  
तानि पुष्पाणि बुद्धानां बुद्धानुभावेन देवतानां च देवतानुभावेनोपरि भगवतः पुष्पमण्डपं  
क्षित्वा तस्थुः धूपोऽभ्रकूटवदुदकं वैडूर्यशलाकवत् ॥

अथायुष्मानानन्दः कृतकरपुटो भगवन्तं पप्रच्छ—कुत इदं भदन्त निमग्नमायात-  
मिति । भगवानाह—दक्षिणागिरिष्वानन्द जनपदे संपूर्णो नाम ब्राह्मणमहाशालः प्रतिवसति,<sup>25</sup>

B 3



तत्रास्माभिर्गन्तव्यम्, सज्जीभवन्तु भिक्षव इति । भगवान् भिक्षुसहस्रपरिवृतो दक्षिणागिरिषु जनपदे चारिकां चरित्वा पूर्णस्य ब्राह्मणमहाशालस्य यज्ञवाटसमीपे स्थित्वा चिन्तामोपेदे— यञ्चहं पूर्णब्राह्मणमृद्धिप्रातिहार्येणावर्जयेयमिति । अथ भगवांस्तं भिक्षुसहस्रमन्तर्धाप्य एकः पात्रकरकव्यग्रहस्तः पूर्णसमीपे स्थितः । अथ पूर्णो ब्राह्मणमहाशालो भगवन्तं ददर्श  
 5 द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं मूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनस्त्वरितत्वरितं भगवतः समीपमुपसंक्रम्य भगवन्तमुवाच—स्वागतं भगवन्, निषीदतु भगवान्, क्रियतां [ आसनपरिग्रहो ] ममानुप्रहार्थमिति । भगवानाह—यदि ते परित्यक्तं दीयतामस्मिन्पात्र इति । अथ पूर्णो ब्राह्मणमहाशालः पञ्चमाणवकशतपरिवृतो भगवतो विविधभक्ष्यभोज्य-  
 10 खाद्यलेह्यपेयचोष्यादिभिराहारैरारब्धः पात्रं परिपूरयितुम् । भगवानपि स्वकात्पात्राद्विष्णु-पात्रेष्वाहारं संक्रमयति । यदा भगवतो विदितं पूर्णानि भिक्षुसहस्रस्य पात्राणीति, तदा स्वपात्रं पूर्णमादर्शितम् । ततो भिक्षुसहस्रं पूर्णपात्रमर्धचन्द्राकारेण दर्शितवान् । देवताभिरप्याकाशस्थाभिः शब्दमुदीरितम्—पूर्णानि भगवतो भिक्षुसहस्रस्य च पात्राणीति ।

B 4 ततः प्रातिहार्यदर्शनात्पूर्णः प्रसादजातो मूलनिकृत्त इव द्रुमो हृष्टतृष्टप्रमुदितः  
 15 उदग्रप्रीतिसौमनस्यजातो भगवतः पादयोर्निपत्य प्रणिधिं कर्तुमारब्धः—अनेनाहं कुशल-मूलेन चित्तोत्पादेन देयधर्मपरित्यागेन च अन्धे लोके अनायके अपरिणायके बुद्धो भूयास-मतीर्णानां सत्त्वानां तारयिता, अमुक्तानां मोचयिता, अनाश्वस्तानामाश्वासयिता, अपरि-निर्वृतानां परिनिर्वापयितेति ॥

अथ भगवान् पूर्णस्य ब्राह्मणमहाशालस्य हेतुपरंपरां कर्मपरंपरां च ज्ञात्वा स्मितं  
 20 प्राविरकार्षीत् । धर्मता खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन् समये नीलपीतलोहितावदात्ता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्ठा-द्गच्छन्ति । या अधस्ताद्गच्छन्ति, ताः संजीवं कालसूत्रं संघातं रौरवं महारौरवं तपनं प्रतापनमवीचिमर्बुदं निर्बुदमटटं हहवं हुहुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषूष्णीभूता निपतन्ति । तेन तेषां  
 25 सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं विसर्जयति । तेषां निर्मितं दृष्ट्वैवं भवति—न ह्येव वयं भवन्तः इतश्च्युताः, नाप्यन्यत्रोपपन्नाः, अपि त्वयमपूर्व-दर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते चित्त-  
 B 5 मभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति, यत्र सत्त्वानां  
 30 भाजनभूता भवन्ति । या उपरिष्ठाद्गच्छन्ति, ताश्चातुर्महाराजिकांस्त्रयस्त्रिंशान् यामांस्तुषितान्

निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभान-  
प्रमाणभानाभास्वरान् परीक्षशुभानप्रमाणशुभाञ्जुभकृत्स्नाननभ्रकान् पुण्यप्रसवान् बृह-  
त्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्यमना-  
त्मेत्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

5

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽ- 10  
न्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो  
भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो  
भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतले-  
ऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं 15  
व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽ-  
न्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं  
व्याकर्तुकामो भवति, उष्णीषेऽन्तर्धीयन्ते ॥

B 6

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।  
अथायुष्मानानन्दः कृतकरपुटो भगवन्तं पप्रच्छ—

20

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥ 25

तत्कालं स्वयमधिगम्य वीर बुद्ध्या

श्रोतृणां श्रमण जिनेन्द्र कांक्षितानाम् ।

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

नाकस्माल्लवणजलाद्विराजधैर्याः

30

संबुद्धाः स्मितमुपदर्शयन्ति नाथाः ।

यो ह्यस्मिन्धर्मविनये अप्रमत्तश्चरिष्यति ।

ग्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषल्लिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयते ।  
 5 अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ड्यामन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
 रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्ति-  
 राज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
 10 नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।

अथायुष्मानानन्दः कृतकरपुटो भगवन्तं पप्रच्छ—

B 12 15

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

20

तत्कालं स्वयमविगम्य वीर बुद्ध्या

श्रोतृणां श्रमण जिनेन्द्र काक्षितानाम् ।

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

नाकस्मालवणजलाद्रिराजधैर्याः

25

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नाहेत्यप्रत्ययमानन्द तथागता अर्हन्तः  
 सम्यक्संबुद्धाः स्मितं प्राविष्कुर्वन्ति । पश्यस्यानन्द अनया यशोमत्या दारिकया ममैवंविधं  
 30 सत्कारं कृतम् । एवं भदन्त । एषा आनन्द यशोमती दारिका अनेन कुशलमूलेन  
 चित्तोत्पादेन देयधर्मपरित्यागेन च त्रिकल्पासंख्येयसमुदानीतां बोधिं समुदानीय महाकरुणा-

परिभाविताः षट् पारमिताः परिपूर्णं रत्नमतिर्नाम सम्यक्संबुद्धो भविष्यति, दशभि-  
र्वलैश्चतुर्भिर्वैशारदैर्बलिभिरावेणिकैः स्मृत्युपस्थानैर्महाकरुणया च । अयमस्या देयधर्मो यो  
ममान्तिके चित्तस्याभिप्रसाद इति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३ कुसीदः ।

5

B 13

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
किन्नरमहोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासन-  
ग्लानप्रत्ययभैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे ॥

श्रावस्त्यामन्यतमः श्रेष्ठी प्रतिवसति, आढ्यो महाधनो महाभोगो विस्तीर्णविशाल- 10  
परिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् ।  
स तथा सार्धं क्रीडति रमते परिचारयति । तस्य क्रीडतो रममाणस्य परिचारयतो न पुत्रो  
न दुहिता । स करे कपोलं दत्त्वा चिन्तापरो व्यवस्थितः—अनेकधनसमुदितं मे गृहम् ।  
न मे पुत्रो न दुहिता । ममालयात्सर्वस्वापतेयमपुत्रकमिति कृत्वा राजविधेयं भविष्यतीति । स  
श्रमणब्राह्मणनैमित्तिकसुहृत्संबन्धिवान्धवैरुच्यते—देवतायाचनं कुरुष्वेति ॥ अस्ति चैष लोके 15  
प्रवादो यदायाचनहेतोः पुत्रा जायन्ते दुहितरश्चेति । तच्च नैवम् । यद्येवमभविष्यत्, एकैकस्य  
पुत्रसहस्रमभविष्यत् तद्यथा राज्ञश्चक्रवर्तिनः । अपि तु त्रयाणां स्थानानां संमुखीभावात्पुत्रा  
जायन्ते दुहितरश्च । कतमेषां त्रयाणाम् ? मातापितरौ रक्तौ भवतः संनिपतितौ । माता कल्या 20  
भवति ऋतुमती । गन्धर्वश्च प्रत्युपस्थितो भवति । एषां त्रयाणां स्थानानां संमुखीभावात्पुत्रा  
जायन्ते दुहितरश्च । तथा ह्यसौ श्रमणब्राह्मणनैमित्तिकसुहृत्संबन्धिवान्धवविप्रलब्धोऽपुत्रः 20  
पुत्राभिनन्दी शिववरुणकुबेरशक्रब्रह्मादीनन्यांश्च देवताविशेषानायाचते स्म । तद्यथा—आराम-  
देवता वनदेवताश्चत्वरदेवताः शृङ्गाटकदेवता बलिप्रतिग्राहिका देवताः । सहजाः सह-  
धर्मिका निल्यानुबन्धा अपि देवता आयाचते स्म । स चैवमायाचनपरस्तिष्ठति । अन्यतमश्च  
सत्त्वोऽन्यतमस्मात्सत्त्वनिकायाच्च्युत्वा तस्य प्रजापत्याः कुक्षिमवक्रान्तः ॥ पञ्चावेणिका धर्मा 25  
एकले पण्डितजातीये मातृग्रामे । कतमे पञ्च ? रक्तं पुरुषं जानाति, विरक्तं पुरुषं 25  
जानाति । कालं जानाति ऋतुं जानाति । गर्भमवक्रान्तं जानाति । यस्य सकाशाद्रर्भोऽव-  
क्रामति तं जानाति । दारकं जानाति, दारिकां जानाति । सचेद्दारको भवति, दक्षिणं  
कुक्षिं निश्चिह्नं तिष्ठति । सचेद्दारिका भवति, वामं कुक्षिं निश्चिह्नं तिष्ठति ॥ सा  
आत्तमनात्तमनाः स्वामिन आरोचयति—दिष्टया आर्यपुत्र वर्धसे । आपन्नसत्त्वास्मि संबृत्ता ।  
यथा च मे दक्षिणं कुक्षिं निश्चिह्नं तिष्ठति, नियतं दारको भविष्यतीति । सोऽप्यात्त- 30

B 14

- मनात्तमनाः पूर्वकायमत्युन्नमय्य दक्षिणं बाहुमभिप्रसार्य उदानमुदानयति—अप्येवाहं चिर-  
 कालाभिलषितं पुत्रमुखं पश्येयम् । जातो मे स्यान्नावजातः । कृत्यानि मे कुर्वीत । भृतः  
 प्रतिविभृयात् । दायाधं प्रतिपद्येत् । कुलवंशो मे चिरस्थितिकः स्यात् । अस्माकं चाप्य-  
 B 15 नीतकालगतानामल्पं वा प्रभूतं वा दानानि दत्त्वा कृत्यानि कृत्वा अस्माकं नाम्ना दक्षिणा-  
 5 मादेक्ष्यते—इदं तयोर्यत्रतत्रोपपन्नयोर्गच्छतोरनुगच्छत्विति । आपन्नसत्त्वां चैनां विदित्वोपरि-  
 प्रासादतलगतामयन्त्रितां धारयति । शीते शीतोपकरणैरुष्णे उष्णोपकरणैर्वैद्यप्रज्ञै-  
 राहारैर्नानितिकैर्नात्यम्लैर्नातिलवणैर्नातिमधुरैर्नातिकटुकैर्नातिकषायैस्तिसृणां मलवणमधुरकटु-  
 कषायविवर्जितैराहारैर्हारविभूषितगात्रीमप्सरसमिव नन्दनवनविचारिणीं मञ्जान्मञ्चं  
 पीठापीठमनवतरन्तीमधरिमां भूमिम् । न चास्याः किञ्चिदमनोज्ञशब्दश्रवणं यावदेव  
 10 गर्भस्य परिपाकाय ॥ सा अष्टानां वा नवानां वा मासानामत्ययात्प्रसूता । दारको जातः  
 अभिरूपो दर्शनीयः प्रासादिकः । जन्मनि चास्य तत्कुलं नन्दितम् । तस्य जातौ  
 जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातयः ऊचुः—  
 यस्मादस्य जन्मनि सर्वकुलं नन्दितम्, तस्माद् भवतु दारकस्य नन्द इति नामेति ।  
 तस्य नन्द इति नाम व्यवस्थापितम् ॥ नन्दो दारकोऽष्टाभ्यो धात्रीभ्यो दत्तो द्वाभ्या-  
 15 मंसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्री-  
 भ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यै-  
 श्चोत्ततोत्तैरुपकरणविशेषैः । आशु वर्धते हृदस्थमिव पङ्कजम् ॥

- यदा महान् संवृत्तः पञ्चवर्षः षड्वर्षो वा, तदा कुसीदः संवृत्तः परमकुसीदः । नेच्छति  
 B 16 शयनामनादप्युत्थातुम् । तेन तीक्ष्णानिशितबुद्धितया अन्तर्गृहस्थेनैव शास्त्राण्यधीतानि ॥  
 20 अथ श्रेष्ठिन एतदभवत्—योऽपि मे कदाचित्कर्हिचिदेवताराधनया पुत्रो जातः, सोऽपि  
 कुसीदः परमकुसीदः । शयनासनादपि नोत्तिष्ठते । तत्किं ममानेनेदृज्जातीयेन पुत्रेण, यो  
 नाम स्वस्थशरीरो भूत्वा पशुरिव संतिष्ठतीति ॥ स च श्रेष्ठी पूरणाभिप्रसन्नः । तेन षट्  
 तीर्थिकाः शास्त्रारः खगृहमाहूताः—अपि नाम अयं दारकस्तेषां दर्शनाद्गौरवजातः शयनासना-  
 दपि तावदुत्तिष्ठेत् । अथ कुसीदो दारकस्तांश्छास्तृन् दृष्ट्वा चक्षुःसंप्रेक्षणामपि न कृतवान्,  
 25 कः पुनर्वाद उत्थास्यति वा अभिवादयिष्यति वा, आसनेन वा उपनिमन्त्रयिष्यति ॥ अथ स  
 गृहपतिस्तामेवावस्थां दृष्ट्वा सुष्ठुतरमुत्कण्ठितः करे कपोलं दत्त्वा चिन्तापरो व्यवस्थितः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता  
 खलु बुद्धानां भगवतां महाकारुणिकानां लोकानुग्रहप्रवृत्तकानामेकारक्षाणां शमथविपश्यना-  
 विहारिणां त्रिदमथवस्तुकुशलानां चतुरोघोत्तीर्णणां चतुर्ऋद्धिपादचरणतलसुप्रतिष्ठितानां  
 30 चतुर्षु संग्रहवस्तुषु दीर्घरात्रकृतपरिचयानां पञ्चाङ्गविग्रहीणानां पञ्चगतिसमतिक्रान्तानां  
 षडङ्गसमन्वागतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां

१ Speyer suggests that अभ्युन्नमय्य may be more correct.

नवानुपूर्वविहारसमापत्तिकुशलानां दशबलबलिनां दशदिक्समापूर्णयशसां दशशतवशवर्ति-  
प्रतिविशिष्टानां त्री रात्रेस्त्रिदिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते-को  
हीयते, को वर्धते, कः कृच्छ्राप्राप्तः, कः संकटाप्राप्तः, कः संबाधप्राप्तः, कः कृच्छ्रसंकट-  
संबाधप्राप्तः, कोऽपायनिम्नः, कोऽपायप्रवणः कोऽपायप्राग्भारः, कमहमपायादुद्धृत्य स्वर्गे मोक्षे  
च प्रतिष्ठापयेयम् । कस्य कामपङ्कनिमग्नस्य हस्तोद्धारमनुप्रदद्याम् । कमार्यधनविरहितमार्य- 5  
धनैश्चर्याधिपत्ये प्रतिष्ठापयेयम् । कस्याज्ञानतिमिरपटलपर्यवनद्धनेत्रस्य ज्ञानाञ्जनशलाकया  
चक्षुर्विशोधयामि । कस्यानवरोपितानि कुशलमूलान्यवरोपयेयम् । कस्यावरोपितानि परिपाच-  
येयम् । कस्य परिपक्वानि विमोचयेयम् । आह च-

अप्येवातिक्रमेद्वेलां सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

10

पश्यति भगवान्-अयं दारकः कुसीदो मदर्शनाद्वीर्यमारप्स्यते यावदनुत्तरायां सम्य-  
क्संबोधौ चित्तं परिणामयिष्यतीति । ततो भगवता तीर्थ्यानां मददर्पच्छित्त्यर्थं दारकस्य  
च कुशलमूलसंजननार्थं सूर्यसहस्रातिरेकप्रभाः कनकवर्णमरीचय उत्सृष्टाः, यैस्तद्गृहं समन्ता-  
दवभासितम् । कल्पसहस्रपरिभाविताश्च मैत्र्यंशव उत्सृष्टाः, यैरस्य स्पृष्टमात्रं शरीरं प्रह्ला-  
दितम् । स इतश्चासुतश्च प्रेक्षितुमारब्धः-कस्य प्रभावान्मम शरीरं प्रह्लादितमिति । ततो 15  
भगवान् भिक्षुगणपरिवृतस्तद्गृहं प्रविवेश । ददर्श कुसीदो बुद्धं भगवन्तं द्वात्रिंशता महा-  
पुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेक-  
प्रभं जङ्गममिव रत्नपर्वतं समन्ततो भद्रकम् । दृष्ट्वा च पुनः परं प्रसादमापन्नः । सहसा  
स्वयमेवोत्थाय भगवतोऽर्थे आसनं प्रज्ञपयति । एवं चाह-एतु भगवान्, स्वागतं भगवतः,  
निषीदतु भगवान् प्रज्ञप्त एवासन इति । अथास्य मातापितरावन्तर्जनश्चादृष्टपूर्वप्रभावं 20  
दृष्ट्वा परमं विस्मयमापन्नाः ॥

ततः कुसीदो दारको हर्षविकसिताभ्यां नयनाभ्यां भगवतः पादाभिवन्दनं कृत्वा  
पुरस्तान्निषण्णो धर्मश्रवणाय । तस्मै भगवता अनेकप्रकारं कौसीदस्यावर्णो भाषितः,  
वीर्यारम्भस्य चानुशंसः । चन्दनमयीं चास्य यष्टिमनुप्रयच्छति-इमां दारक यष्टिमाकोटयेति ।  
स तामाकोटयितुमारब्धः । अथासौ यष्टिराकोट्यमाना मनोज्ञशब्दश्रवणं करोति, विविधानि 25  
च रत्ननिधानानि पश्यति । तस्यैतदभवत्-महान् बतायं वीर्यारम्भे विशेषो यन्वहं भूयस्या  
मात्रया वीर्यमारभेयेति । स श्रावस्त्यां घण्टावघोषणं सार्थवाहमात्मानमुद्धोष्य षड्वारान् महा-  
समुद्रमवतीर्णः । ततः सिद्धयानपात्रेण महारत्नसंग्रहं कृत्वा भगवानन्तर्निवेशने सश्रावक-  
संघो भोजितः । अनुत्तरायां च सम्यक्संबोधौ प्रणिधानं कृतम् ॥

अथ भगवान् कुसीदस्य दारकस्य हेतुपरंपरां कर्मपरंपरां च ज्ञात्वा स्मितं प्रावि- 30  
रकार्षीत् । धर्मता खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नील-  
पीतलोहितावदाता अर्चिषो मुखान्निश्चार्थं काश्चिदधस्ताद्गच्छन्ति, काश्चिदुपरिष्टाद्गच्छन्ति । या

B 19

अवस्ताद्गच्छन्ति, ताः संजीवं कालसूत्रं संघातं रौरवं महारौरवं तपनं प्रतापनमवीचिमर्बुदं  
 निरर्बुदमटटं हृह्वं हुहुवमुत्पलं पद्मं पद्मापद्मं नरकान् गत्वा ये उष्णनरकास्तेषु शीतीभूता  
 निपतन्ति, ये शीतनरकास्तेषुष्णीभूता निपतन्ति, तेन तेषां सत्त्वानां कारणाविशेषाः प्रति-  
 प्रसन्नम्यन्ते । तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां  
 5 प्रसादसंजननार्थं भगवान्निर्मितं विसर्जयति । तेषां निर्मितं दृष्ट्वैवं भवति—न ह्येव वयं भवन्त  
 इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं कारणा-  
 विशेषाः प्रतिप्रसन्नाः इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा  
 देवमनुष्येषु प्रतिसंधिं गृह्णन्ति यत्र सत्यानां भाजनभूता भवन्ति । या उपरिष्ठाद्गच्छन्ति  
 ताश्चातुर्महाराजिकांस्त्रयस्त्रिंशान् यामांस्तुषितान्निर्माणरतीन् परनिर्मितवशवर्तिनो ब्रह्मकायिकान्  
 10 ब्रह्मपुरोहितान् महाब्रह्मणः परीक्षाभानप्रमाणभानाभास्वरान् परीक्षशुभानप्रमाणशुभान्  
 शुभकृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शनानकनिष्ठान्  
 देवान् गत्वा अनिलं दुःखं शून्यमनात्मेत्युद्धोषयन्ति । गाथाद्वयं च भाषन्ते—

B 20

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

15

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽ-  
 न्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो  
 20 भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ण्यामन्तर्धीयन्ते ।  
 प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति,  
 जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते ।  
 चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो  
 भवति, नाम्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते ।  
 25 प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो  
 भवति, उष्णीषेऽन्तर्धीयन्ते ॥

अथ च ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।  
 अथायुष्माननन्दः कृतकरपुटो भगवन्तं पप्रच्छ—

B 21 30

नानाविधो रङ्गसहस्रचित्रो वक्त्रान्तरान्निष्कसितः कलांपः ।

अवभासिता येन दिशः समन्तादिवाकरेणोदयता यथैव ॥ १ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।  
नाकारणं शङ्खमृणालगौरं स्मितमुपदर्शयन्ति जिना जितारयः ॥ २ ॥

तत्कालं स्वयमधिगम्यवीर बुद्ध्या  
श्रोतॄणां श्रमण जिनेन्द्र कांक्षितानाम् ।

5

धीराभिर्मुनिवृष वाग्भिरुत्तमाभि-  
रुत्पन्नं व्यपनय संशयं शुभाभिः ॥ ३ ॥

नाकस्माल्लवणजलाद्रिराजधैर्याः  
संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः  
तं श्रोतुं समभिलषन्ति ते जनौघाः ॥ ४ ॥ इति ॥

10

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन कुसीदेन दारकेण ममैवंविधं  
सत्कारं कृतम् । एवं भदन्त । एष आनन्द कुसीदो दारकोऽनेन कुशलमूलेन चित्तोत्पादेन  
देयधर्मपरित्यागेन च त्रिकल्पासंख्येयसमुदानीतां बोधिं समुदानीय महाकरुणापरिभाविताः 15  
षट् पारमिताः परिपूर्ण्य अतिबलवीर्यपराक्रमो नाम सम्यक्संबुद्धो लोके भविष्यति, दशभि-  
र्वलैश्चतुर्भिर्वैशारदैर्ब्रह्मिभिरावेणिकैः स्मृत्युपस्थानैर्महाकरुणया च । अयमस्य देयधर्मो यो  
ममान्तिके चित्तप्रसाद इति ॥

B 22

इदमवोचद्भगवान् । आत्तमनसस्ते च भिक्षवो भगवतो भाषितमभ्यनन्दन् ॥

—X—

## ४ सार्थवाहः ।

20

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लोभी चीवरपिण्डपातशयनासनग्लान-  
प्रत्ययमैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे ।  
श्रावस्त्र्यामन्यतमो महासार्थवाहो महासमुद्राद्भग्नयानपात्र आगतः । स द्विरपि त्रिरपि खदेवता- 25  
याचनं कृत्वा महासमुद्रमवतीर्णो भग्नयानपात्र एवागतः । ततोऽस्य महान् खेद उत्पन्नः ।  
स इमां चिन्तामापेदे—को मे उपायः स्याद्येन धनार्जनं कुर्यामिति । तस्यैतदभवत्—अयं  
बुद्धो भगवान् सर्वदेवप्रतिविशिष्टतरः आत्महितपरहितप्रतिपन्नः कारुणिको महाधर्मकामः  
प्रजावत्सलः, यन्त्रहमिदानीमस्य नाम्ना पुनरपि महासमुद्रमवतरेयम् । सिद्धयानपात्रस्वागच्छे-  
यं चेदुपाधेन धनेनास्य पूजां कुर्यामिति ॥

B 23

30



स एवं कृतव्यवसायः पुनरपि महासमुद्रमवतीर्णः । बुद्धानुभावेन च रत्नद्वीपं संप्राप्य  
महारत्नसंग्रहं कृत्वा कुशलस्वस्तिना स्वगृहमनुप्राप्तः । स मार्गश्रमं प्रतिविनोद्य भाण्डं  
प्रत्यवेक्षितुमारब्धः । तस्य नानाविचित्राणि रत्नानि दृष्ट्वा महान्छा[लो?]म उत्पन्नः । चिन्तयति  
B 24 च—मया ईदृशीनां रत्नानां श्रमणस्य गौतमस्य उपार्धं दातव्यं भविष्यति । यन्वहमेतानि  
5 स्वस्याः पत्न्या आयः । तेन कार्षापणद्वयेन विक्रीय भगवतो गन्धं दद्यामिति । स कार्षापण-  
द्वयेनागरं क्रीत्वा जेतवनं गतः । ततोऽपत्रपमाणरूपो द्वारकोष्ठके स्थित्वागरं धूपितवान् ॥

अथ भगवांस्तद्रूपमृद्धमभिसंस्कारमभिसंस्कृतवान् येन स धूप उपरि विहायसमभ्युद्गम्य  
सर्वां च श्रावस्तीं स्फुरित्वा महदभ्रकूटवदवस्थितः । तस्य तदत्यद्भुतं देवमनुष्यावर्जनकरं  
प्रातिहार्यं दृष्ट्वा महान् प्रसाद उत्पन्नः । स स्वचित्तं परिभाषितवान्—नैतन्मम प्रतिरूपं  
10 स्याद्वदहं भगवन्तं रत्नैर्नाभ्यर्चयेयमिति ॥ अथ तेन सार्थवाहेन भगवान् सश्रावकसंघोऽन्त-  
र्निवेशने भक्तेनोपनिमज्जितः । ततः प्रणीतेनाहारेण संतर्प्य महारत्नैरवकीर्णः । ततस्तानि  
रत्नानि उपरि विहायसमभ्युद्गम्य मूर्ध्नि भगवतो रत्नकूटागारो रत्नच्छत्रं रत्नमण्डपश्चावस्थितः,  
यन्न शक्यं सुशिक्षितेन कर्मकारेण कर्मान्तेवासिना वा कर्तुम्, यथापि तद्बुद्धस्य बुद्धानु-  
भावेन देवतानां च देवतानुभावेन ॥

B 25 15 अथ सार्थवाहो द्विगुणजातप्रसादस्तप्रातिहार्यदर्शनान्मूलनिकृत्त इव दुर्मो भगवतः  
पादयोर्निपत्य प्रणिधानं कर्तुमारब्धः—अनेनाहं कुशलमूलेन चित्तोत्पादेन देयधर्मपरित्यागेन  
च अन्धे लोके अनायके अपरिणायके बुद्धो भूयासमतीर्णानां सत्त्वानां तारयिता, अमुक्तानां  
मोचयिता, अनाश्वस्तानामाश्वासयिता, अपरिनिर्वृतानां परिनिर्वापयितेति ॥

अथ भगवांस्तस्य सार्थवाहस्य हेतुपरंपरां कर्मपरंपरां च ज्ञात्वा स्मितं प्राविष्कार्षीत् ।  
20 धर्मता खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीत-  
लोहितावदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्टाद्गच्छन्ति ।  
या अधस्ताद्गच्छन्ति, ताः संजीवं कालसूत्रं संघातं रौरवं महारौरवं तपनं  
प्रतापनमवीचिमर्बुदं निरर्बुदमटटं हहवं हुहुवमुत्पलं पद्मं महापद्मं नरकान् गत्वा  
ये उष्णनरकास्तेषु शीतीभूता निपतन्ति, ये शीतनरकास्तेषूष्णीभूता निपतन्ति । तेन  
25 तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु वयं भवन्त  
इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं विसर्जयति ।  
तेषां निर्मितं दृष्ट्वैवं भवति—न ह्येव वयं भवन्त इतश्च्युता नाप्यन्यत्रोपपन्नाः । अपि त्वयमपूर्व-  
दर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते  
चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति यत्र  
B 26 30 सत्त्वानां भाजनभूता भवन्ति । या उपरिष्टाद्गच्छन्ति, ताश्चातुर्महाराजिकांस्त्रायस्त्रिंशान्  
यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः

परीक्षाभानप्रमाणाभानाभास्वरान् परीक्षितशुभानप्रमाणशुभाञ्छुभकृत्स्नाननभ्रकान् पुण्य-  
प्रसवान् बृहत्फलानबृहानतपान् सुदृशान् सुदर्शनानकनिष्ठान् देवान् गत्वा अनिष्टं दुःखं  
शून्यमनात्मेत्युद्धोषयन्ति । गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

5

यो ह्यस्मिन्धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्त-  
धीयन्ते । अनागतं व्याकर्तुकामो भवति, पुरस्तादन्तधीयन्ते । नरकोपपत्तिं व्याकर्तुकामो 10  
भवति, पादतलेऽन्तधीयन्ते । तिर्यगुपपत्तिं व्याकर्तुकामो भवति, पाष्ण्यामन्तधीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तधीयन्ते । मनुष्योपपत्तिं व्याकर्तुकामो भवति,  
जानुनोरन्तधीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तधीयन्ते ।  
चक्रवर्तिराज्यं व्याकर्तुकामो भवति, दक्षिणे करतलेऽन्तधीयन्ते । देवोपपत्तिं व्याकर्तुकामो  
भवति, नाभ्यामन्तधीयन्ते । श्रावकबोधिं व्याकर्तुकामो भवति, आस्येऽन्तधीयन्ते । प्रलोक- 15  
बोधिं व्याकर्तुकामो भवति, ऊर्णायामन्तधीयन्ते । अनुत्तरां सम्यक्संबोधिं व्याकर्तुकामो  
भवति, उष्णीषेऽन्तधीयन्ते ।

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः । अथा-  
युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

20 B 27

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या

25

श्रोतृणां श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

30

यस्यार्थे स्मितमुपदर्शयन्ति धीराः

तं श्रोतुं समभिषलन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन सार्थवाहेन ममैवंविधं सत्कारं  
५ कृतम् । एवं भदन्त । एष सार्थवाहोऽनेन कुशलमूलेन चित्तोत्पादेन देयधर्मपरित्यागेन  
च त्रिकल्पासंख्येयसमुदानीतां बोधिं समुदानीय महाकरुणापरिभाविताः षट् पारमिताः  
परिपूर्व्य रत्नोत्तमो नाम सम्यक्संबुद्धो भविष्यति दशभिर्बलैश्चतुर्भिर्वैशारद्यैस्त्रिभिर्वावेणिकैः  
स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तस्याभिप्रसादः ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

B 28 10

५ सोमः ।

[ नोपलभ्यते कथेयम् । ] [ Lost ]

६ वडिकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
१५ किन्नरमहोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनगलान-  
प्रत्ययभैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे ।  
श्रावस्त्वामन्यतमो गृहपतिः श्रेष्ठी प्रतिवसति आढ्यो महाधनो महाभोगो विस्तीर्णविशाल-  
परिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् ।  
स तथा सार्धं क्रीडति रमते परिचारयति । तस्य क्रीडतो रममाणस्य परिचारयतः गृहपतेः  
२० पत्नी आपन्नसत्त्वा संवृत्ता । सा नवानां मासानामत्ययात्प्रसूता । दारको जातो अभिरूपो  
दर्शनीयः प्रासादिकः ॥ तस्य जातौ जातिमहं कृत्वा वडिक इति नामधेयं कृतवान् पिता ।  
वडिको दारकोऽष्टाम्यो धात्रीभ्यो दत्तः अंसधात्रीभ्यां क्षीरधात्रीभ्यां मलधात्रीभ्यां  
क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन  
सर्पिणा सर्पिमण्डेन अन्यैश्चोत्तप्तोत्तप्तैरुपकरणविशेषैः । आशु वर्धते हृदस्थमिव पङ्कजम् ।  
२५ यदा महान् संवृत्तः पञ्चवर्षो षड्वर्षो वा, तदा गुरौ भक्तिं कृत्वा सर्वशास्त्राणि अधीतानि ।  
तीक्ष्णबुद्धितया शीघ्रं सर्वशास्त्रस्य पारं गतः ॥

B 29

तदनन्तरं तस्य वडिकस्य किञ्चित्पूर्वजन्मकृतकर्मविपाकेन शरीरे कायिकं दुःखं  
पतितम् इति दुःखी भूतश्चिन्तापरः स्थितः—किं पापं कृतं मया, यदिदं कायिकं दुःखं मम  
शरीरे जातम् । तस्य पितापि पुत्रस्येदं कायिकं दुःखभावं दृष्ट्वा महदुद्विग्नः पुत्रालयशङ्कया  
३० दीनमानसः शोकाश्रुव्याप्तवदनस्त्वरितं वैद्यमाहूय तस्य पुत्रस्य रोगं दर्शयति—को रोगः,

केन हेतुना मम पुत्रस्य देहे जात इति । ततः स वैद्यस्तस्य रोगचिह्नं दृष्ट्वा चिकित्सां कर्तुमारब्धः । तथापि तस्य रोगशान्तिर्न भवति, पुनर्वृद्धिर्भवति । पिता पुत्रस्य रोगं वृद्धं जातं दृष्ट्वा अवश्यं पुत्रो मरिष्यति, यद्वैद्येनापि चास्य रोगस्य चिकित्सितुं न शक्यते, इति मूर्च्छया भूमौ पतितः । तं दृष्ट्वा भूयोऽपि पुत्रस्य चिन्ता जाता । भूयोऽपि चिन्तया मानसी व्यथा जाता । स दारको रोगी भूतोऽशक्योऽपि वदितुं कथंचित्पितरं बभाषे—मा तात 5 B 30 साहसम् । धैर्यमवलम्ब्योत्तिष्ठ । ममालयाशङ्कया मा भूस्त्वमपि मादृशः । मम नाम्ना देवानां पूजां कुरु, दानं देहि । ततो मम स्वस्था [स्वास्थं] भविष्यति । स गृहपतिरिति पुत्रस्य वच आकर्ण्य सर्वदेवेभ्यः पूजां कृतवान् । सर्वब्राह्मणतीर्थिकपरित्राजकेभ्यो दानं दत्तवान् । तथापि तस्य रोगशान्तिर्न भवति । तदा तस्य महान् मानसो दुःखोऽभूत् । सर्वदेवेषु पूजा कृता, दानोऽपि दत्तः पित्रा मम, तथापि स्वस्था न भवति । ततस्तथागतगुणाननुस्मृत्य 10 बुद्धं नमस्कारं कर्तुमारब्धः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यना-विहारिणां त्रिदमथवस्तुकुशलानां चतुरोघोत्तीर्णानां चतुर्कृद्भिपादचरणतलसुप्रतिष्ठितानां चतुर्षु संग्रहवस्तुषु दीर्घरात्रकृतपरिचयानां पञ्चाङ्गविग्रहीणानां पञ्चगतिसमतिक्रान्तानां 15 षडङ्गसमन्वागतानां पट्पारमितापरिपूर्णाणां सप्तबोध्यङ्गकुसुमाढ्यानामष्टाङ्गमार्गदेशिकानां नवानुपूर्वविहारसमापत्तिकुशलानां दशबलबलिनां दशदिक्समापूर्णयशसां दशशतवशवर्ति-प्रतिविशिष्टानां त्री रात्रेर्बिर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः संकटप्राप्तः, कः संवाधप्राप्तः, कः कृच्छ्रसंकटसंवाध- 20 प्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च 30 प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्थधनविरहितमार्थधनै-श्वर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

न तु वैन्यवत्सानां बुद्धो वेलामतिक्रमेत् ॥ १ ॥

25

ततो भगवता वडिकस्य गृहपतेः पुत्रस्य तामवस्थां दृष्ट्वा सूर्यसहस्रातिरेकप्रभाः कनकवर्णा मरीचयः सृष्टाः, यैस्तद्गृहं समन्तादवभासितम् । कल्पसहस्रपरिभाविताश्च मैत्र्यंशव उत्सृष्टाः, यैरस्य स्पृष्टमात्रं शरीरं प्रह्लादितम् । ततो भगवांस्तस्य द्वारकोष्ठकमनु-प्राप्तः । दौवारिकपुरुषेणास्य निवेदितं भगवान् द्वारे तिष्ठतीति । अथ वडिकः श्रेष्ठिपुत्रो लब्धप्रसादोऽधिगतसमाश्वास आह—प्रविशतु भगवान्, स्वागतं भगवते, आकाङ्क्षामि 30 भगवतो दर्शनमिति । अथ भगवान् प्रविश्य प्रज्ञप्त एवासने निषण्णः । निषद्य भगवान् वडिकमुवाच—किं ते वडिक बाधत इति । वडिक उवाच—कायिकं च मे दुःखं चेतसिकं

चेति । ततोऽस्य भगवता सर्वसत्त्वेषु मैत्र्युपदिष्टा—अयं ते चेतसिकस्य प्रतिपक्ष इति ।  
 लौकिकं च चित्तमुत्पादयामास—अहो बत शक्रो देवेन्द्रो गन्धमादनात् पर्वतात् क्षीरिका-  
 B 32 मोषधीमानयेदिति । सहचित्तोत्पादाद्भगवतः शक्रो देवेन्द्रो गन्धमादनात् पर्वतात् क्षीरिका-  
 मोषधीमानीधं भगवते दत्तवान् । भगवता च खपाणिना गृहीत्वा वडिकाय दत्ता—इयं ते  
 5 कायिकस्य दुःखस्य परिदाहशमनीति ॥

स कायिकं प्रसन्नविशुद्धं लब्ध्वा भगवतोऽन्तिके चित्तं प्रसादयामास । प्रसन्न-  
 चित्तश्च राज्ञः प्रसेनजितो निवेद्य भगवन्तं सश्रावकसंघं भोजयित्वा शतसाहस्रेण वस्त्रेणाच्छाद्य  
 सर्वपुष्पमाल्यैरभ्यर्चितवान् । ततश्चेतनां पुष्पाति स्म, प्रणिधिं च चकार—अनेनाहं  
 कुशलमूलेन चित्तोत्पादेन देयधर्मपरित्यागेन यथैवाहं भगवता अनुत्तरेण वैद्यराजेन  
 10 चिकित्सितः, एवमहमप्यनागतेऽध्वनि अन्धे लोके अनायके अपरिणायके बुद्धो भूयासमती-  
 र्णानां सत्त्वानां तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां  
 परिनिर्वापयितेति ॥

अथ भगवान् वडिकस्य धातुपरंपरां कर्मपरंपरां च ज्ञात्वा स्मितं प्राविरकार्षीत् ।  
 धर्मेता खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीतलोहिताव-  
 15 दाता अर्चिषो मुखान्निश्चार्य काश्चिदधंस्ताद्गच्छन्ति, काश्चिदुपरिष्ठाद्गच्छन्ति । या अधस्ता-  
 द्गच्छन्ति, ताः संजीवं कालसूत्रं संघातं रौरवं महारौरवं तपनं प्रतापनमवीचिमर्बुदं निरर्बुदमटटं  
 हहवं हुहुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूता निपतन्ति, ये  
 शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषाः प्रतिप्रसन्नभ्यन्ते ।  
 तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसाद-  
 B 33 20 संजननार्थं भगवान्निर्मितं विसर्जयति । तेषां निर्मितं दृष्ट्वैवं भवति—न ह्येव वयं भवन्त  
 इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः । अस्यानुभावेनास्माकं कारणा-  
 विशेषाः प्रतिप्रसन्नभ्यन्ते । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमु-  
 ष्येषु प्रतिसंधिं गृह्णन्ति, यत्र सत्त्वानां भाजनभूता भवन्ति । या उपरिष्ठाद्गच्छन्ति,  
 ताश्चातुर्महाराजिकांस्त्रायस्त्रिंशान् यामांस्तुषितान्निर्माणरतीन् परनिर्मितवशवर्तिनो ब्रह्मकायिकान्  
 25 ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्षशुभानप्रमाणशुभाञ्छुभ-  
 कृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शनानकनिष्ठान्  
 देवान् गत्वा अनित्यं दुःखं शून्यमनात्मेत्युद्धोषयन्ति । गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ २ ॥

30 यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ ३ ॥

अथ ता अर्चिषस्त्रिंसाहस्रमहासाहस्रं लोकधातुमन्वाहिण्य भगवन्तमेव पृष्ठतः पृष्ठतः  
 समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।

अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्यमन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, 5 B. 34 नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ।

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।  
अथायुष्मानानन्दः कृतकरपुटो भगवन्तं पप्रच्छ—

10

नानाविधो रङ्गसहस्रचित्रो वक्त्रान्तरान्निष्कसितः कलापः ।  
अवभासिता येन दिशः समन्तादिवाकरेणोदयता यथैव ॥ ४ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।  
नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥ 15  
तत्कालं स्वयमधिगम्य धीरं बुद्ध्या

श्रोतृणां श्रमण जिनेन्द्र कांक्षितानाम् ।  
धीराभिर्मुनिवृष वाग्भिरुत्तमाभि-  
रुत्पन्नं व्यपनय संशयं शुभाभिः ॥ ५ ॥

नाकस्मालवणजलाद्रिराजधैर्याः  
संबुद्धाः स्मितमुपदर्शयन्ति नाथाः । 20  
यस्यार्थे स्मितमुपदर्शयन्ति धीराः  
तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यस्यनेन वडिकेन गृहपतिपुत्रेण ममैवंविधं सत्कारं 25  
कृतम् । एवं भदन्त । एष आनन्द वडिको गृहपतिपुत्रोऽनेन कुशलमूलेन चित्तोत्पादेन  
देयधर्मपरिल्यागेन च त्रिकल्पासंख्येयसमुदानीतां बोधिं समुदानीय महाकरुणापरिभाविताः  
षट् पारमिताः परिपूर्णं शाक्यमुनिर्नाम सम्यक्संबुद्धो भविष्यति दशभिर्बलैश्चतुर्भिर्वैशारद्यै-  
स्त्रिभिरावेणिकैः स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसाद  
इति ॥

30

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



१ S usually वीर, but here धीर.

## ७ पद्मः ।

B 36

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सम्यग्वाहैर्देवैर्नागैर्यक्षैरसुरैरुडैः किन्नरैर्महोरैरिति देवनागयक्षासुरगरुडकिन्नरमहो-  
रगाम्यार्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
5 भैषज्यपरिष्काराणां सश्रावकसंघः श्रावस्त्वां विहरति स्म जेतवनेऽनाथपिण्डदस्यारामे । यदा  
भगवांल्लोके नोत्पन्न आसीत्, तदा राजा प्रसेनजित् तीर्थिकदेवतार्चनं कृतवान् पुष्पधूप-  
गन्धमाल्यविलेपनैः । यदा तु भगवांल्लोके उत्पन्नः, राजा च प्रसेजिद्दहरसूत्रोदाहरणेन विनीतो  
भगवच्छासने श्रद्धां प्रतिलब्धवान्, तदा प्रीतिसौमनस्यजातस्त्रिभगवन्तमुपसंक्रम्य दीपधूप-  
गन्धमाल्यविलेपनैरभ्यर्चयति ॥

10 अथान्यतम आरामिको नवं पद्ममादाय राज्ञः प्रसेनजितोऽर्थं श्रावस्तीं प्रविशति ।  
तीर्थिकोपासकेन च दृष्टः [ पृष्ट ]श्च—किमिदं पद्मं विक्रीणिष्ये ? स कथयति—आमेति ।  
स क्रेतुकामो यावदनाथपिण्डदो गृहपतिस्तं प्रदेशमनुप्राप्तः ॥ तेन तस्माद् द्विगुणेन मूल्या-  
वर्धितम् । ततः परस्परं वर्धमानौ यावच्छतसहस्रं वर्धितवन्तौ । अथारामिकस्यैतदभवत्—  
B 37 अयमनाथपिण्डदो गृहपतिरचञ्चलः स्थिरसत्त्वः । नूनमत्र कारणेन भवितव्यमिति । तेन  
15 संशयजातेन स तीर्थिकाभिप्रसन्नः पुरुषः पृष्टः—कस्यार्थं भवानेवं वर्धत इति । स आह—  
अहं भगवतो नारायणस्यार्थं इति ॥ अनाथपिण्डद आह—अहं भगवतो बुद्धस्यार्थं इति ।  
आरामिक आह—क एष बुद्धो नामेति ? ततोऽनाथपिण्डदेन विस्तरेणास्य बुद्धगुणा  
आख्याताः । तत आरामिकोऽनाथपिण्डदमाह—गृहपते अहं स्वयमेव तं भगवन्तमभ्यर्च-  
यिष्य इति ॥

20 ततोऽनाथपिण्डदो गृहपतिरारामिकमादाय येन भगवांस्तेनोपसंक्रान्तः । ददर्शा-  
रामिको बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजित-  
गात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् ।  
सहदर्शनाच्च आरामिकेण तत्पद्मं भगवति क्षिप्तम् । ततः क्षिप्तमात्रं शकटचक्रप्रमाणं भूत्वा  
उपरि भगवतः स्थितम् ॥

25 अथ स आरामिकस्तत्प्रातिहार्यं दृष्ट्वा मूलनिकृत्त इव द्रुमो भगवतः पादयोर्निपत्य  
कृतकरपुटश्चेतनां पुष्पाति, प्रणिधिं च कर्तुमारब्धः—अनेनाहं कुशलमूलेन चित्तोत्पादेन  
देयधर्मपरित्यागेन च अन्धे लोके अनायके अपरिणायके बुद्धो भूयासमतीर्णानां सत्त्वानां  
तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां परिनिर्वाप-  
यितेति ॥

B 38

30 अथ भगवांस्तस्यारामिकस्य हेतुपरंपरां कर्मपरंपरां च ज्ञात्वा स्मितं प्राविरकार्षीत् ।  
धर्मता खलु यस्मिन्समये बुद्धा भगवन्तः स्मितं प्राविष्कुर्वति, तस्मिन्समये नीलपीतलोहिता-  
वदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिगच्छन्ति । या अधस्ता-

द्रच्छन्ति, ताः संजीवं कालसूत्रं संघातं रौरवं महारौरवं तपनं प्रतापनमवीचिर्बुद्धं निर्बुद्ध-  
मटं हहवं ह्रुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूता निपतन्ति,  
ये शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते ।  
तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसाद-  
संजननार्थं भगवान्निर्मितं विसर्जयति । तेषां निर्मितं दृष्ट्वैवं भवति—न ह्येव वयं भवन्त 5  
इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं कारणा-  
विशेषाः प्रतिप्रसन्नम्यन्ते इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा  
देवमनुष्येषु प्रतिसंधिं गृह्णन्ति यत्र सत्यानां भाजनभूता भवन्ति । या उपरिष्टाद्रच्छन्ति,  
ताश्चातुर्महाराजिकांस्त्रायस्त्रिंशान् यामांस्तुषितान्निर्माणरतीन् परनिर्मितवशवर्तिनो ब्रह्मकायि-  
कान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्षशुभानप्रमाण- 10  
शुभाञ्छुभकृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शनान-  
नकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

B 39

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

15

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिंशद्विंशतिमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः  
पृष्ठतोऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं  
व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्या- 20  
मन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं  
व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे  
करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते ।  
देवोपपत्तिं व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति,  
आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां 25  
सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अचिर्षो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।

अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

30

अवभासिता येन दिशः समन्ताद्दिवाकरेणोदयता यथैव ॥ ३ ॥



गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

B 40

तत्कालं स्वयमधिगम्य वीर बुद्ध्या

5

श्रोतॄणां श्रमण जिनेन्द्र काक्षितानाम् ।

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

10

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः सम्यक्संबुद्धाः स्मितं प्राविष्कुर्वन्ति । पश्यसि त्वमानन्द अनेनारामिकेण प्रसादजातेन ममैवंविधां पूजां कृताम् । एवं भदन्त । एष आरामिकोऽनेन कुशलमूलेन चित्तोत्पादेन देयधर्मपरित्यागेन च त्रिकल्पासंख्येयसमुदानीतां बोधिं समुदानीय महाकरुणापरिभाविताः षट् पारमिताः परिपूर्य पद्मोत्तमो नाम सम्यक्संबुद्धो भविष्यति दशभिर्वलैश्चतुर्भिर्वैशारदैर्ब्रह्मिभिरावेणिकैः स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसाद इति ॥ इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ८ पञ्चालः ।

B 41 20

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुडकिन्नरमहोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्ययभैषज्यपरिष्काराणां सश्रावकसंघः श्रावस्त्यां विहरति स्म जेतवनेऽनाथपिण्डदस्यारामे ॥ तेन खलु समयेनोत्तरपञ्चालराजो दक्षिणपञ्चालराजेन सह प्रतिविरुद्धो बभूव । \* \* \*

25

अथ राजा प्रसेनजित्कौशल्यो येन भगवांस्तेनोपसंक्रान्तः । उपसंक्रम्य भगवतः पादौ शिरसा वन्दित्वा एकान्ते निषण्णः । एकान्ते निषण्णो राजा प्रसेनजित्कौशल्यो भगवन्तमिदमवोचत्—भगवान्नाम भदन्त अनुत्तरो धर्मराजो व्यसनगतानां सत्त्वानां परित्राता, अन्योन्यवैरिणां वैरप्रशमयिता । अयं चोत्तरपञ्चालो राजा दक्षिणपञ्चालराजेन सह प्रतिविरुद्धः । तौ परस्परमेव महाजनविप्रघातं कुरुतः । तयोर्भगवान् दीर्घरात्रानुगतस्य वैरस्योपशमं

B 42

१ There seems to be a gap in all Mss. which should describe the war and intervention of Buddha.

कुर्यादनुकम्पासुपादायेति । अधिवासयति भगवान् राज्ञः प्रसेनजितः कौशल्यस्य तूष्णी-  
भावेन । अथ राजा प्रसेनजित्कौशल्यो भगवतस्तूष्णीभावेनाधिवासनां द्विदित्वा भगवतः  
पादौ शिरसा वन्दित्वोत्थायासनात्प्रक्रान्तः ॥

अथ भगवांस्तस्या एव रात्रेरत्ययात्पूर्वाह्णे निवास्य पात्रचीवरमादाय येन वाराणसी  
काशीनां नगरं तेन चारिकां प्रक्रान्तः । अनुपूर्वेण चारिकां चरन् वाराणसीमनुप्राप्तो ५  
वाराणस्यां विहरति ऋषिपतने मृगदात्रे । यावत्तयोर्विदितं भगवानस्मद्विजितमनुप्राप्त इति ।  
यावद्भगवता ऋद्धिबलेन चतुरङ्गबलकायं निर्मायोत्तरपञ्चालराजस्त्रासितः । स भीत  
एकरथमभिरुह्य भगवत्सकाशमुपसंक्रान्तः । तस्य भगवता वैप्रशमाय धर्मो देशितः ।  
स तं धर्मं श्रुत्वा भगवत्सकाशे प्रव्रजितः । तेन युज्यमानेन घटमानेन व्यायच्छमानेन  
सर्वक्लेशप्रहाणादर्हत्त्वं साक्षात्कृतम् ॥ 10

दक्षिणपञ्चालराजेनापि भगवान् सश्रावकसंघक्षैमास्यं शतरसेनाहारेणोपनिमन्त्रितः,  
शतसाहस्रेण च वक्षेणाच्छादितः । प्रणिधानं कृतम्—अनेनाहं कुशलमूलेन चित्तोत्पादेन  
देयधर्मपरित्यागेन च अन्धे लोके अनायके अपरिणायके बुद्धो भूयासमतीर्णानां सत्त्वानां  
तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां परिनिर्वाप-  
यितेति ॥ 15

अथ भगवान् दक्षिणपञ्चालराजस्य हेतुपरंपरां कर्मपरंपरां च ज्ञात्वा स्मितं प्रावि-  
रकार्षीत् । धर्मता खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीत-  
लोहितावदाता अर्चिषो मुखान्निश्चार्थं काश्चिदधस्ताद्गच्छन्ति, काश्चिदुपरिष्ठाद्गच्छन्ति । या अध-  
स्ताद्गच्छन्ति, ताः संजीवं कालसूत्रं संघातं रौरवं महारौरवं तपनं प्रतापनमवीचिर्बुद्धं निरर्बुद्ध-  
मटटं हहवं ह्रुह्रुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूता निपतन्ति, 20  
ये शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते ।  
तेषामेवं भवति—किं नु वयं भवन्त इतश्च्युताः, आहोस्त्रिदन्त्यत्रोपपन्ना इति । तेषां प्रसाद-  
संजननार्थं भगवान्निर्मितं विसर्जयति । तेषां निर्मितं दृष्ट्वा च एवं भवति—न ह्येव वयं  
भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं  
कारणाविशेषाः प्रतिप्रसन्ना इति । ते निर्मिते चित्तमभिप्रसाद्य तन्नरकवेदनीयं कर्म 25 B 44  
क्षपयित्वा देवमनुष्येषु प्रतिसंधिं गृह्णन्ति यत्र सत्त्वानां भाजनभूता भवन्ति । या उपरिष्ठा-  
द्गच्छन्ति, ताश्चातुर्महाराजिकांस्त्रायस्त्रिंशान् यामांस्तुषितान्निर्माणरतीन् परनिर्मितवशवर्तिनो  
ब्रह्मायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्ष्युभा-  
नप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलान्बृहानतपान् सुदृशान् सुदर्शनान-  
नकनिष्ठान् देवान् गत्वा अनिलं दुःखं शून्यमनात्मेत्युद्घोषयन्ति, गाथाद्वयं च भाषन्ते— 30

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिपत्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
 ५ अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करेऽन्तर्धीयन्ते । देवोपपत्तिं व्याकर्तुकामो भवति, नाभ्यामन्त-  
 B 45 र्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो  
 10 भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिपो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।  
 अथायुष्मानानन्दः कृतकरपुटो भगवन्तं पप्रच्छ—

15 नानाविधो रङ्गसहस्रचित्रो वक्त्रान्तरान्निष्कसितः कलापः ।  
 अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमेहेतुभूताः ।  
 नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥  
 20 तत्कालं स्वयमधिगम्य वीर बुद्ध्या  
 श्रोतॄणां श्रमण जिनेन्द्र काङ्क्षितानाम् ।  
 धीराभिर्मुनिवृष वाग्भिरुत्तमाभि-  
 रूपन्नं व्यपनय संशयं शुभाभिः ॥ ५ ॥  
 नाकस्माल्लवणजलाद्रिराजधैर्याः  
 25 संबुद्धाः स्मितमुपदर्शयन्ति नाथाः ।  
 यस्यार्थे स्मितमुपदर्शयन्ति धीराः  
 तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नोहेत्वप्रत्ययमानन्द तथागता अर्हन्तः  
 B 46 सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन दक्षिणपञ्चालराजेन ममैवंविधं  
 30 सत्कारं कृतम् । एवं भदन्त । एष आनन्द पञ्चालराजोऽनेन कुशलमूलेन चित्तोत्पादेन  
 देयधर्मपरित्यागेन च त्रिकल्पासंख्येयसमुदानीतां बोधिं समुदानीय महाकरुणपरिभाविताः

षट् पारमिताः परिपूर्व विजयो नाम सम्यक्संबुद्धो भविष्यति दशभिर्वलैश्चतुर्भिर्वैशारदै-  
स्त्रिभिरावेणिकैः स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसादः ॥  
इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ९ धूपः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 5 B 47  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
किन्नरमहोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनगलान-  
प्रत्ययभैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । तेन  
खलु समयेन श्रावस्त्र्यां द्वौ श्रेष्ठिनौ । तावन्योन्यं प्रति विरुद्धौ बभूवतुः । ताभ्यामेकः  
पूरणेऽभिप्रसन्नः, द्वितीयो बुद्धे भगवति । ततस्तयोः परस्परं कथौसांकथ्यविनिश्चये 10  
वर्तमाने पूरणोपासक आह—बुद्धात्पूरणो विशिष्टतर इति । बुद्धोपासक आह—भगवान्  
सम्यक्संबुद्धो विशिष्टतर इति । ततस्ताभ्यां सर्वस्वापहरणे बन्धनिक्षेपः कृतः ॥

यावद्राज्ञः प्रसेनजितः श्रुतम् । तेनामात्यानामाज्ञा दत्ता—तयोर्मीमांसा कर्तव्येति । B 48  
ततस्तैरमालैः सर्वविजिते घण्टावघोषणं कारितम्—सप्तमे दिवसे बुद्धतीर्थिकोपासकयोर्मीमांसा  
भविष्यति, ये चाद्भुतानि द्रष्टुकामास्ते आगच्छन्त्विति । ततः सप्तमे दिवसे विस्तीर्णावकाशे 15  
पृथिवीप्रदेशेऽनेकेषु प्राणिशतसहस्रेषु संनिपतितेषु गगनतले चानेकेषु देवतासहस्रेषु संनिपति-  
तेषु गोमयमण्डलके कृते सर्वगन्धमाल्येषूपहृतेषु पूर्वतरं तीर्थिकोपासकेन सत्योपयाचनं कृतम्—  
येन सत्येन पूरणप्रभृतयः षट् शास्तारो लोके श्रेष्ठाः, अनेन सत्येनेमानि पुष्पाणि अयं च धूपः इदं  
च पानीयं तानुपगच्छन्त्विति ॥ एवं प्रव्याहृतमात्रे तानि पुष्पाणि भूमौ पतितानि, अग्निर्निर्वृतः,  
पानीयं पृथिव्यामस्तं परिक्षयं पर्यादानं गतम् । ततो महाजनकायेन किलकिलाप्रक्ष्वेडोच्चै- 20  
र्नादो मुक्तः, यमभिरीक्ष्य तीर्थोपासकस्तूष्णीभूतो मङ्गुभूतः स्रस्तस्कन्धोऽधोमुखो निष्प्रति-  
भानः प्रध्यानपरमः करे कपोलं दत्त्वा चिन्तापरो व्यवस्थितः ॥

ततो भगवच्छ्रावकेण हर्षोत्कण्ठजातेन प्रसादविकसिताभ्यां नयनाभ्यामेकांसमुत्तरा- B 49  
सङ्गं कृत्वा दक्षिणजानुमण्डलं पृथिव्यां प्रतिष्ठाप्य सत्योपयाचनं कृतम्—येन सत्येन भगवान्  
सर्वसत्त्वानामग्र्यः, अनेन सत्येनेमानि पुष्पाणि धूप उदकं भगवन्तमुपगच्छन्त्विति । एवं 25  
प्रव्याहृतमात्रे तानि पुष्पाणि हंसपंक्तिरिवाकाशे जेतवनाभिमुखं संप्रस्थितानि, धूपोऽभ्रकूट-  
वत्, उदकं वैडूर्यशलाकवत् । अथ स महाजनकायस्तथातिहार्यं दृष्ट्वा किलकिला-  
प्रक्ष्वेडोच्चैःशब्दं कुर्वस्तेषां संप्रस्थितानां पृष्ठतः पृष्ठतः समनुबद्धः ॥

१ Mss धूमः which probably stands for धूपः. २ Speyer reads कथाः  
संकथ्य against Mss. ३ Speyer मङ्गुभूतः.

ततस्तानि पुष्पाणि भगवत उपरि स्थितानि, धूप उदकं चाग्रतः । ततः स महाजनकायो लब्धप्रसादो भगवतः पादाभिवन्दनं कृत्वा पुरस्तान्निषण्णो धर्मश्रवणाय । तेषां भगवानिदं सूत्रं भाषते स्म—

तिस्र इमा ब्राह्मणगृहपतयोऽग्रप्रज्ञतयः । कतमास्तिस्रः? बुद्धे अग्रप्रज्ञतिः, धर्मे, 5 संघे अग्रप्रज्ञतिः । बुद्धे अग्रप्रज्ञतिः कतमा? ये केचिद्ब्राह्मणगृहपतयः सत्त्वा अपदा वा द्विपदा वा बहुपदा वा, रूपिणो वा अरूपिणो वा, संज्ञिनो वा असंज्ञिनो वा, नैव-  
B 50 संज्ञिनो नासंज्ञिनः, तथागतोऽर्हन् सम्यक्संबुद्धस्तेषामग्र आख्यातः । ये केचिद्बुद्धेऽभिप्रसन्नाः, अग्रे तेऽभिप्रसन्नाः । तेषामग्रेऽभिप्रसन्नानामग्र एव विपाकः प्रतिकाक्षितव्यो देवेषु वा देवभूतानां मनुष्येषु वा मनुष्यभूतानाम् । इयमुच्यते ब्राह्मणगृहपतयो बुद्धे अग्रप्रज्ञतिः ।  
10 धर्मे अग्रप्रज्ञतिः कतमा? ये केचिद्धर्माः संस्कृता वा असंस्कृता वा, विरागो धर्मस्तेषामग्र आख्यातः । ये केचिद्धर्मेऽभिप्रसन्नाः, अग्रे ते अभिप्रसन्नाः । तेषामग्रेऽभिप्रसन्नानामग्र एव विपाकः प्रतिकाक्षितव्यो देवेषु वा देवभूतानां मनुष्येषु वा मनुष्यभूतानाम् । इयमुच्यते ब्राह्मणगृहपतयो धर्मे अग्रप्रज्ञतिः । संघेषु अग्रप्रज्ञतिः कतमा? ये केचित्संघा वा गणा वा घ्राणा वा परिपदो वा, तथागतश्रावकसंघस्तेषामग्र आख्यातः । ये केचित् संघेऽभि-  
15 प्रसन्नाः, अग्रे तेऽभिप्रसन्नाः । तेषामग्रेऽभिप्रसन्नानामग्र एव विपाकः प्रतिकाक्षितव्यो देवेषु देवभूतानां मनुष्येषु मनुष्यभूतानाम् । इयमुच्यते ब्राह्मणगृहपतयः संघे अग्रप्रज्ञतिः ॥

अस्मिन् खलु धर्मपर्याये भाष्यमाणे तेषां ब्राह्मणगृहपतीनां कैश्चिद्बुद्धधर्मसंघेषु प्रसादः प्रतिलब्धः, कैश्चिच्छरणगमनशिक्षापदानि गृहीतानि, कैश्चित्प्रब्रज्य इदमेव पञ्चगण्डकं संसारचक्रं चलाचलं विदित्वा, सर्वसंस्कारगतीः शतनपतनविकरणविघ्नंसनधर्मतया पराहन्य, 20 सर्वक्लेशप्रहाणादर्हत्त्वं साक्षात्कृतम् । तेन च तीर्थोपासकेन तथागतान्तिके प्रसादः प्रतिलब्धः । ततो मूलनिकृत्त इव द्रुमः पादयोर्निपत्य प्रणिधानं कर्तुमारब्धः—अनेनाहं कुशलमूलेन चित्तोत्पादेन देयधर्मपरित्यागेन च अन्धे लोके अनायके अपरिणायके बुद्धो भूयासमतीर्णानां सत्त्वानां तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां परिनिर्वापयितेति ॥

25 अथ भगवांस्तस्य तीर्थोपासकस्य हेतुपरंपरां कर्मपरंपरां च ज्ञात्वा स्मितं प्राविरकार्षीत् । धर्मता खलु यस्मिन् समये बुद्धा भगवन्तः स्मितं प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्ठाद्गच्छन्ति । या अधस्ताद्गच्छन्ति, ताः संजीवं कालसूत्रं संघातं रौरवं महारौरवं तपनं प्रतापनमवीचिमर्बुदं निर्वुदमट्टं हहवं हुहुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूता 30 निपतन्ति, ये शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं विसर्जयति । तेषां निर्मितं दृष्ट्वैव भवति—

न ह्येव वयं भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानु-  
भावेनास्माकं कारणाविशेषाः प्रतिप्रसन्नव्या इति । ते निर्मिते चित्तमभिप्रसाद्य तन्नरकवेदनीयं  
कर्म क्षपयित्वा देवमनुष्येषु प्रतिसंधिं गृह्णन्ति यत्र सत्यानां भाजनभूता भवन्ति । या  
उपरिष्ठाद्गच्छति, ताश्चातुर्महाराजिकांस्त्रायस्त्रिंशान् यामांस्तुषितान्निर्माणरतीन् परनिर्मित- B 52  
वशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान्<sup>5</sup>  
परीक्षशुभानप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलानबृहानतपान्  
सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति,  
गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

10

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिंसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतो-  
ऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तु- 15  
कामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ड्यामन्तर्धीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो  
भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्त-  
र्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं  
व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्ये- 20  
ऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्य-  
क्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः । अथा-  
युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

B 53

25

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगन्त्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

अ. श. ४

तत्कालं स्वयमधिगम्य वीर बुद्ध्या  
 श्रोतॄणां श्रमण जिनेन्द्र काक्षितानाम् ।  
 धीराभिर्मुनिवृष वाग्भिरुत्तमाभि-  
 रुत्पन्नं व्यपनय संशयं शुभाभिः ॥ ५ ॥

5

नाकस्माल्लवणजलाद्रिराजधैर्याः  
 संबुद्धाः स्मितमुपदर्शयन्ति नाथाः ।  
 यस्यार्थे स्मितमुपदर्शयन्ति धीराः  
 तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
 10 सम्यक्संबुद्धाः स्मितं प्राविष्कुर्वन्ति । पश्यसि त्वमानन्द अनेन तीर्थिकोपासकेन ममैवंविधं  
 सत्कारं कृतम् । एवं भदन्त । एष आनन्द तीर्थोपासकोऽनेन कुशलमूलेन चित्तोत्पादेन  
 च त्रिकल्पासंख्येयसमुदानीतां बोधिं समुदानीय महाकरुणापरिभाविताः षट् पारमिताः  
 परिपूर्व्य अचलो नाम सम्यक्संबुद्धो भविष्यति दशभिर्वलैश्चतुर्भिर्वैशारद्यैस्त्रिभिर्वेणिकैः  
 स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसाद इति ॥

15

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## १० राजा ।

B 54

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नगरैर्गक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
 किन्नरमहोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-  
 20 प्रत्ययभैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । तेन  
 खलु समयेन राजा प्रसेनजित् कौशलो राजा च अजातशत्रुः उभावप्येतौ परस्परं विरुद्धौ  
 बभूवतुः । अथ राजा अजातशत्रुश्चतुरङ्गबलकायं संनह्य हस्तिकायमश्वकायं रथकायं पत्तिकायं  
 राजानं प्रसेनजितं कौशलमभिनिर्यातो युद्धाय ॥

अश्रौपीद्राजा प्रसेनजित्कौशलः—राजा अजातशत्रुश्चतुरङ्गबलकायं संनह्य हस्ति-  
 25 कायमश्वकायं रथकायं पत्तिकायं च अभिनिर्यातो युद्धयेति । श्रुत्वा च चतुरङ्गबलकायं  
 संनह्य हस्तिकायमश्वकायं रथकायं पत्तिकायं राजानमजातशत्रुं प्रत्यभिनिर्यातो युद्धाय ।  
 B 55 अथ राजा अजातशत्रुणा राज्ञः प्रसेनजितः कौशलस्य सर्वो हस्तिकायः पर्यस्तः, अश्वकायो  
 रथकायः पत्तिकायः पर्यस्तः । राजा प्रसेनजित्कौशलो जितो भीतो भग्नः पराजितः परा-  
 पृष्टीकृत एकरथेन श्रावस्तीं प्रविष्टः । एवं यावत् त्रिरपि ॥

अथ राजा प्रसेनजित् कौशलः शोकागारं प्रविश्य करे कपोलं दत्त्वा चिन्तापरो व्यवस्थितः । तत्र च श्रावस्त्वामन्यतमः श्रेष्ठी आढ्यो महाधनो महाभोगो विस्तीर्णविशाल-परिग्रहो वैश्रवणधनसमुदितो वैश्रवणधनप्रतिस्पर्धी । तेन श्रुतं यथा राजा प्रसेनजित्कौशलो जितो भग्नः परापृष्ठीकृतः, एकरथेनेह प्रविष्ट इति । श्रुत्वा च पुनर्येन राजा प्रसेनजित् कौशलस्तेनोपसंक्रान्तः । उपसंक्रम्य राजानं प्रसेनजितं कौशलं जयेनायुषा च वर्धयित्वा च— 5 किमर्थं देव शोकः क्रियते? अहं देवस्य तावत्सुवर्णमनुप्रयच्छामि, येन देवः पुनरपि यथेष्टप्रचारणं करिष्यतीति । तेन तस्य महान् सुवर्णराशिः कृतः, यत्रोपविष्टः पुरुष उत्थितं पुरुषं न पश्यति, उत्थितो वा उपविष्टम् ॥

B 56

अथ राजा प्रसेनजित्कौशलेन खविषये चरपुरुषाः समन्तत उत्सृष्टाः—शृणुत जनप्रवादानिति । यावज्जेतवने द्वौ मल्लान्योन्यं संजल्पं कुरुतः—अस्ति केसरी नाम 10 संग्रामः । तत्र ये कातराः पुरुषास्ते संग्रामशिरसि स्थाप्यन्ते, ये मध्यास्ते मध्ये, ये उत्कृष्टाः शूरपुरुषास्ते पृष्ठत इति । ततस्ते राज्ञे इति वेदितवन्तः । श्रुत्वा च राजा प्रसेनजित् कौशलस्तथा चतुरङ्गबलकायं संनाह्य हस्तिकायमश्वकायं रथकायं पत्तिकायं च राजानमजात-शत्रुमभिनिर्यातो युद्धाय । ततो राजा प्रसेनजिता कौशलेन राज्ञोऽजातशत्रोर्वैदेहीपुत्रस्य सर्वो हस्तिकायः पर्यस्तः, अश्वकायो रथकायः पत्तिकायः पर्यस्तः । राजानमप्यजातशत्रुं 15 वैदेहीपुत्रं जितं भीतभग्नपराजितं परापृष्ठीकृतं जीवग्राहं गृहीत्वा एकरथेऽभिरोप्य येन भगवांस्तेनोपसंक्रान्तः । उपसंक्रम्य भगवतः पादौ शिरसा वन्दित्वा एकान्ते निषीदति । एकान्तनिषण्णो राजा प्रसेनजित्कौशलो भगवन्तमित्यवोचत्—अयं हि भदन्त राजा अजातशत्रुर्द्वैधरात्रमवैरस्य मे वैरी, असपत्नस्य सपत्नः । न चेच्छाम्येनं जीविताद् व्यपरोप-यितुम्, यस्माद्वयस्यपुत्रोऽयं भवति । मुञ्चाम्येनमिति । मुञ्च महाराजेत्युक्त्वा भगवांस्तस्यां 20 वेलायां गाथां भाषते—

B 57

जैयो वैरं प्रसवति दुःखं शेते पराजितः ।

उपशान्तः सुखं शेते हित्वा जयपराजयम् ॥ १ ॥

अथ राजा प्रसेनजितः कौशलस्यैतदभवत्—यन्मया राज्यं प्रतिलब्धम्, तदस्य श्रेष्ठिनः 25 प्रसादात् । यन्वहमेनं वरेण प्रवारयेयमिति । अथ राजा प्रसेनजित्कौशलस्तं श्रेष्ठिनं वरेण प्रवारयति । स कथयति—आकांक्षामि वरम्—सप्ताहं मे यथाभिरुचितं राज्यमनुप्रयच्छतेति । ततो राजा सर्वविजिते घण्टावघोषणं कारितम्—दत्तं मे श्रेष्ठिने सप्ताहमेकं राज्यमिति । यावत्तेन श्रेष्ठिना बुद्धप्रमुखो भिक्षुसंघः सप्ताहं भक्तेनोपनिमन्त्रितः, राजा च प्रसेनजित् सपरिवारः । यावन्तश्च काशिकोशलेषु जनकायाः प्रतिवसन्ति, तेषां दूतसंप्रेषणं कृतम्—सप्ताहं यूयं सकला यथेष्टचारिणः सुखस्पर्शं विहरत । किञ्चिदागत्य बुद्धं शरणं गच्छत, धर्मं च 30

B 58



B 59 भिक्षुसंघं च । मामकं च भोजनं भुञ्जानास्तथागतं पर्युपासध्वमिति । तेन सप्ताहं भगवान् सश्रावकसंघो महता सत्कारेण सत्कृतः, बहूनि च प्राणिशतसहस्राणि कुशले नियोजितानि । सप्ताहस्यात्ययेन भगवतः पादयोर्निपत्य चेतनां पुष्पाति, प्रणिधिं च चकार—अनेनाहं कुशलमूलेन चित्तोत्पादेन देयधर्मपरित्यागेन च अन्धे लोके अनायके  
5 अपरिणायके बुद्धो भूयासमतीर्णानां सत्त्वानां तारयिता, अमुक्तानां मोचयिता, अनाश्वस्ताना-  
माश्वसयिता, अपरिनिर्वृतानां परिनिर्वापयितेति ॥

अथ भगवांस्तस्य श्रेष्ठिनो हेतुपरंपरां कर्मपरंपरां च ज्ञात्वा स्मितं प्राविरकार्षीत् । धर्मता खलु यस्मिन्समये बुद्धाः भगवन्तः स्मितं प्राविष्कुर्वन्ति, तस्मिन्समये नीलपीतलोहिता-  
वदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्टाद्गच्छन्ति । या अधस्ता-  
10 द्गच्छन्ति, ताः संजीवं कालसूत्रं संघातं रौरवं महारौरवं तपनं प्रतापनमवीचिर्बुद्धं निर्बुद्ध-  
मटटं हहवं हुहुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूत्वा  
निपतन्ति, ये शीतनरकास्तेषूष्णीभूत्वा नितपन्ति । तेन तेषां सत्त्वानां कारणाविशेषाः  
प्रतिप्रसन्नम्यन्ते । तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना  
B 60 इति । तेषां प्रसादसंजननार्थं भगवान्निर्मितं विसर्जयति । तेषां निर्मितं दृष्ट्वैवं भवति—न ह्येव  
15 वयं भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं  
कारणाविशेषाः प्रतिप्रसन्ना इति । ते निर्मिते चित्तमभिप्रसाद्य तन्नरकवेदनीयं कर्म  
क्षपयित्वा देवमनुष्येषु प्रतिसंधिं गृह्णन्ति यत्र सत्त्वानां भाजनभूता भवन्ति । या उपरिष्टा-  
द्गच्छन्ति, ताश्चातुर्महाराजिकांस्त्रायस्त्रिंशान् यामांस्तुषितान्निर्माणरतीन् परनिर्मितवशवर्तिनो  
ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्षशुभा-  
20 नप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलान् बृहान्तपान् सुदृशान् सुदर्शना-  
नकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन्धर्मविनये अप्रमत्तश्चरिष्यति ।

25

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं  
30 व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्ति-  
राज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,

नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः । अथा- B 61  
युष्मानानन्दः कृतकरपुटो भगवन्तं पप्रच्छ— 5

नानाविधो रङ्गसहस्रचित्रो वक्त्रान्तरान्निष्कसितः कलापः ।  
अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः ।  
नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥ 10

तत्कालं स्वयमधिगम्य वीर बुद्ध्या  
श्रोतॄणां श्रमण जिनेन्द्र कांक्षितानाम् ।  
धीराभिर्मुनिवृष वाग्भिरुत्तमाभि-  
रुत्पन्नं व्यपनय संशयं शुभाभिः ॥ ५ ॥

नाकस्माल्लवणजलाद्रिराजधैर्याः 15  
संबुद्धाः स्मितमुपदर्शयन्ति नाथाः ।  
यस्यार्थे स्मितमुपदर्शयन्ति धीराः  
तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यसि त्वमानन्द अनेन श्रेष्ठिना तथागतस्य 20  
सश्रावकसंघस्यैवंविधं सत्कारं कृतम्, महाजनकायं च कुशले नियुक्तम् । एवं भदन्त । B 62  
एष आनन्द श्रेष्ठी अनेन कुशलमूलेन चित्तोत्पादेन देयधर्मपरित्यागेन च त्रिकल्पासंख्येय-  
समुदानीतां बोधिं समुदानीय महाकरुणापरिभाविताः षट् पारमिताः परिपूर्य अभयप्रदो नाम  
सम्यक्संबुद्धो भविष्यति दशभिर्वलैश्चतुर्भिर्वैशारद्यैस्त्रिभिरावेणिकैः स्मृत्युपस्थानैर्महाकरुणया  
च । अयमस्य देयधर्मो यो ममान्तिके चित्तप्रसाद इति ॥ 25

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## द्वितीयो वर्गः ।

तस्योद्धानम्—

नावा स्तम्भं च स्नात्रं च तथेतिः प्रतिसारकम् ( प्रातिहार्यकम् ) ।

पाञ्चवार्षिकं स्तुतिर्वरदः काशिकं दिव्यभोजनम् ॥

5

### ११ नाविकाः ।

B 63

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघः श्रावस्त्र्यां विहरति नद्या अजिरवल्या अधस्ता-  
10 न्नाविकग्रामे । अथ ते नाविका येन भगवांस्तेनोपसंक्रान्ताः । उपसंक्रम्य भगवतः पादौ  
शिरसा वन्दित्वैकान्ते न्यषीदन् । एकान्तनिषण्णास्तान्नाविकान् भगवान् धर्म्यया कथया  
संदर्शयति समादापयति समुत्तेजयति संप्रहर्षयति । अनेकपर्यायेण धर्म्यया कथया  
संदर्श्य समादाप्य समुत्तेज्य संप्रहर्ष्य तूष्णीम् । अथ ते नाविका उत्थायासनादेकांस-  
B 64 मुत्तरासङ्गं कृत्वा येन भगवांस्तेनाञ्जलिं प्रणम्य भगवन्तमूचुः—अधिवासयतु भगवानस्माकं  
15 नद्या अजिरवल्यास्तीरे श्रोमक्तेन सार्धं भिक्षुसंघेन । नौसंक्रमेणोत्तारयिष्याम इति ।  
अधिवासयति भगवान्नाविकानां तूष्णीभावेन ॥

अथ नाविका नद्या अजिरवल्यास्तीरमपगतपाषाणशर्करकठलं व्यवस्थापयामासु-  
रुच्छ्रितच्छत्रध्वजपताकं नानापुष्पावकीर्णं गन्धघटिकावधूपितम् । प्रणीतमाहारं कृतवन्तः ।  
प्रभूतं च पुष्पसंग्रहं कृत्वा नौसंक्रमं पुष्पमण्डपैरलंकारयामासुः । भगवतश्च दूतेन काल-  
20 मारोचयामासुः—समयो भदन्त, सज्जं भक्तम्, यस्येदानीं भगवान् कालं मन्यत इति । अथ  
भगवान् भिक्षुगणपरिवृतो भिक्षुसंघपुरस्कृतो येन नाविकग्रामकस्तेनोपसंक्रान्तः । उपसंक्रम्य  
पुरस्ताद्विभिक्षुसंघस्य प्रज्ञप्त एवासने न्यषीदत् । अथ ते नाविकाः सुखोपनिषण्णं बुद्धप्रमुखं  
भिक्षुसंघं विदित्वा शुचिना प्रणीतेन खादनीयेन भोजनीयेन स्वहस्तं संतर्पयन्ति संप्रवार-  
यन्ति । अनेकपर्यायेन शुचिना प्रणीतेन खादनीयेन भोजनीयेन स्वहस्तं संतर्प्य संप्रवार्य  
25 भगवन्तं भुक्तवन्तं विदित्वा धौतहस्तमर्पणीतपात्रं नीचतराण्यासनानि गृहीत्वा भगवतः  
पुरस्तान्निषण्णा धर्मश्रवणाय । अथ भगवांस्तेषां नाविकानामाशयानुशयं धातुं प्रकृतिं च  
B 65 ज्ञात्वा तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा अनेकैर्नाविकैः स्रोत-  
आपत्तिफलानि प्राप्तानि, कैश्चित्सकृदागामिफलानि, कैश्चिदनागामिफलानि, कैश्चित्प्रब्रज्य  
सर्वक्लेशप्रहाणादहर्षं साक्षात्कृतम्, कैश्चित्छ्रावकबोधौ चित्तान्युत्पादितानि, कैश्चित्प्रत्येक-  
30 बोधौ, कैश्चिदनुत्तरायां सम्यक्संबोधौ । सर्वा च सा पर्षद् बुद्धनिम्ना धर्मप्रवणा संघप्राग्भारा  
व्यवस्थिता । ततस्तैर्नाविकैर्भगवान् महता सत्कारेण नौसंक्रमेणोत्तारितः सार्धं भिक्षुसंघेन ॥

१ The word कठल is promiscuously spelt as कठल or कठल्य in Mss.  
२ Mss. अपनीय पात्रं for अपनीतपात्रं. Compare ओनीतपत्तपाणि in Pali.

भिक्षवो बुद्धपूजादर्शनादावर्जितमनसो बुद्धं भगवन्तं पप्रच्छुः—कुत्रेमानि भगवतः कुशलमूलानि कृतानीति । भगवानाह— तथागतेनैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थितान्यवश्यंभावीनि, येन तथागतस्यैवंविधा पूजा । इच्छथ भिक्षवः श्रोतुम् ? एवं भदन्त । तेन हि भिक्षवः शृणुत, साधु च सुष्ठु च मनसि कुरुत, भाषिष्ये ॥

5

भूतपूर्वं भिक्षवोऽतीतेऽव्वनि भागीरथो नाम सम्यक्संबुद्धो लोक उदपादि तथागतोऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स द्वापश्यर्हत्सहस्रपरिवृतो जनपदचारिकां चरन् गङ्गातीरमनुप्राप्तः । तस्मिन् समयेऽन्यतरः सार्थवाहोऽनेकशतपरिवारो नद्यां गङ्गायां सार्थमुत्तारयति । तस्मिंश्च प्रदेशे महत्तत्स्करभयम् । अथ ददर्श सार्थवाहो भागीरथं सम्यक्संबुद्धं द्वापश्य- 10  
र्हत्सहस्रपरिवृतम् । दृष्ट्वा च पुनः चित्तं प्रसादयामास । प्रसन्नचित्तश्च भगवन्तमामन्त्रितवान्— B 66  
तत्प्रथमतरमेव भगवन्तं तारयिष्यामीति । अधिवासयति भागीरथः सम्यक्संबुद्धः सार्थवाहस्य तूष्णीभावेन । ततस्तेन सार्थवाहेन भागीरथः सम्यक्संबुद्धो द्वापश्यर्हत्सहस्रपरिवृतो महत्या विभूत्या नौसंक्रमेणोत्तारितः । प्रणीतेन चाहारेण संतर्प्यानुत्तरायां सम्यक्संबोधौ प्रणिधानं कृतम् ॥

15

भगवानाह—किं मन्यध्वे भिक्षवो योऽसौ तेन कालेन तेन समयेन सार्थवाहो बभूव, अहं सः । मया स भागीरथः सम्यक्संबुद्धो द्वापश्यर्हत्सहस्रपरिवृतो नौसंक्रमेणोत्तारितः, प्रणीतेनाहारेण संतर्पितः, प्रणिधानं च कृतम् । तस्य मे कर्मणो विपाकेनानन्तसंसारे महत्सुखमनुभूतम् । इदानीमप्यनुत्तरां सम्यक्संबोधिमभिसंबुद्धस्यैवंविधा पूजा । तस्मात्तर्हि भिक्षव एवं शिक्षितव्यम्—यच्छास्तारं सत्करिष्यामो गुरुकरिष्यामो मानयिष्यामः 20  
पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## १२ स्तम्भः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 25 B 67  
श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघः कौरव्येषु जनपदचारिकां चरन् कौरव्यं नगरमनु-  
प्राप्तः । स च कौरव्यो जनकायो बुद्धवैनेय उदारचित्तः प्रदानरुचिश्च । ततो भगवत  
एतदभवत्—यन्वहं शक्रं देवेन्द्रं मरुद्गणपरिवृतमाह्वयेयम्, यदर्शनादेषां कुशलमूलविवृद्धिः

स्यादिति । ततो भगवांल्लौकिकं चित्तमुत्पादयति—अहो वत शक्रो देवेन्द्रो मरुद्गणसहायो गोशीर्षचन्दम्यं स्तम्भमादाय गच्छेदिति ॥ सहचित्तोत्पादाच्छक्रो देवेन्द्रो मरुद्गणपरिवृत आगतो यत्र विश्वकर्मा चत्वारश्च महाराजा अनेकदेवनागयक्षकुम्भाण्डपरिवृता गोशीर्ष-  
 B 68 चन्दनस्तम्भमादाय । हाहाकारकिलकिलाप्रद्वेडोच्चैर्नादं कुर्वाणा भगवतोऽर्थे गोशीर्ष-  
 5 चन्दनमयं प्रासादमभिसंस्कृतवन्तः । ततस्तस्मिन्प्रासादे शक्रेण देवेन्द्रेण भगवान् सश्रावक-  
 संघो दिव्येनाहारेण दिव्येन शयनासनेन दिव्यैर्गन्धमाल्यपुष्पैः सत्कृतो गुरुकृतो मानितः पूजितः ॥

अथ कौरव्यो जनकायस्तां दिव्यां विभूषिकां दृष्ट्वा परं विस्मयमापन्न इमां चिन्ता-  
 मापेदे—नूनं बुद्धो भगवांल्लोकेऽयः । यत्तु नाम सेन्द्रैर्देवैः पूज्यत इति आवर्जितमना  
 भगवन्तमुपसंक्रान्तः । भगवतः पादाभिवन्दनं कृत्वैकान्ते न्यषीदत् । एकान्तनिषण्णः  
 10 कौरव्यो जनकायस्तस्मिन्प्रासादेऽत्यर्थं प्रासादमुत्पादयति ॥

ततो भगवांस्तप्रासादमन्तर्धाप्य अनित्यताप्रतिसंयुक्तां तादृशीं धर्मदेशनां कृतवान्,  
 यां श्रुत्वा अनेकैः कौरव्यनिवासिभिर्मुन्यैः श्रोतृआपत्तिफलान्यनुप्राप्तानि, कैश्चित्सकृदागामि-  
 फलानि, कैश्चिदनागामिफलानि, कैश्चित्प्रव्रज्य सर्वक्लेशप्रहाणादहत्त्वं साक्षात्कृतम्, कैश्चि-  
 च्छ्रावकबोधौ चित्तान्युत्पादितानि, कैश्चित्प्रत्येकायां बोधौ, कैश्चिदनुत्तरायां सम्यक्संबोधौ ।  
 15 सर्वा च सा पर्पद् बुद्धनिम्ना धर्मप्रवणा संघप्राग्भारा व्यवस्थापिता ॥

ततस्ते भिक्षवो भगवतो दिव्यपूजादर्शनादावर्जितमनसो बुद्धं भगवन्तं पप्रच्छुः—  
 B 69 कुत्रेमानि भगवता कुशलमूलानि कृतानीति ॥ भगवानाह—तथागतेनैव भिक्षवः पूर्वमन्यासु  
 जातिषु कर्माणि कृतान्युपचितानि लब्धसंभाराणि परिणतप्रत्ययानि ओषधत्प्रत्युपस्थिता-  
 न्यवश्यंभावीनि, येन तथागतस्यैवंविधा पूजा । इच्छथ भिक्षवः श्रोतुम्? एवं भदन्त । तेन  
 20 हि भिक्षवः शृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽव्यनि ब्रह्मा नाम सम्यक्संबुद्धो लोक उदपादि, तथागतोऽहंन्  
 सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
 बुद्धो भगवान् । अथ ब्रह्मा सम्यक्संबुद्धो द्वाषष्ट्यहत्सहस्रपरिवृतो जनपदचारिकां चरन्नन्यतमां  
 राजधानीमनुप्राप्तः । अश्रौषीद्राजा क्षत्रियो मूर्धाभिषिक्तः—ब्रह्मा सम्यक्संबुद्धो द्वाषष्ट्यहत्सहस्र-  
 25 परिवृतो जनपदचारिकां चरन्नस्माकं विजितमनुप्राप्त इति । श्रुत्वा च पुनर्महत्या राजद्वार्या  
 महता राजानुभावेन येन भगवान् ब्रह्मा सम्यक्संबुद्धस्तेनोपसंक्रान्तः । उपसंक्रम्य ब्रह्मणः  
 सम्यक्संबुद्धस्य पादौ शिरसा वन्दित्वैकान्ते न्यषीदत् । एकान्तनिषण्णं राजानं क्षत्रियं  
 मूर्धाभिषिक्तं भगवान् बोधिकरकैर्मैः समादापयति । अथ स राजा लब्धप्रासाद उत्थाया-  
 सनादेकांसमुत्तरासङ्गं कृत्वा येन भगवांस्तेनाञ्जलिं प्रणम्य भगवन्तमिदवोचत्—अधिवासयतु

1 Speyer suggests विभूषिकां for विभूषिकां.

मे भगवानस्यां राजधान्यां त्रैमास्यवासाय । अहं भगवन्तं सश्रावकसंघमुपस्थास्यामि चीवर-  
पिण्डपातशयनासनगलानप्रत्ययमैषज्यपरिष्कारैरिति । अधिवासयति ब्रह्मा सम्यक्संबुद्धो  
राज्ञस्तूष्णीभावेन । अथ स राजा मूर्धाभिषिक्तो भगवतोऽर्थे गोशीर्षचन्दनमयं प्रासादं  
कारयामास । स तं विचित्रैर्वस्त्रालंकारैरलंकृतं नानापुष्पावकीर्णं गन्धघटिकाधूपितं भगवतः B 70  
सश्रावकसंघस्य निर्यात्य त्रैमास्यं प्रणीतेनाहारेण संतर्प्य विविधैर्वस्त्रविशेषैराच्छाद्यानुत्तरायां 5  
सम्यक्संबोधौ प्रणिधिं चकार ॥

भगवानाह—किं मन्यध्वे भिक्षवो योऽसौ तेन कालेन तेन समयेन राजा क्षत्रियो  
मूर्धाभिषिक्तो बभूव, अहं सः । यन्मया ब्रह्मणः सम्यक्संबुद्धस्यैवंविधा पूजा कृता, तस्य मे  
कर्मणो विपाकेनानन्तसंसारे महत्सुखमनुभूतम् । इदानीमप्यनुत्तरां सम्यक्संबोधिमभिसंबुद्ध-  
स्यैवंविधा पूजा । तस्मात्तर्हि भिक्षव एवं शिक्षितव्यं यच्छास्तारं सत्करिष्यामो गुरुकरिष्यामो 10  
मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य  
विहरिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

—X—

### १३ स्नात्रम् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 15 B 71  
श्रेष्ठिभिः सार्थवाहैर्देवैर्नगरैर्गक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनगलान-  
प्रत्ययमैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे ।  
तेन खलु समयेन श्रावस्त्वां पञ्चमात्राणि वणिकूशतानि कान्तारमार्गप्रतिपन्नानि । ते  
मार्गात्परिश्रष्टा वालुकास्थलमनुप्राप्ताः । ते धर्मश्रमपरिपीडिताः क्षीणपथ्यादनाश्च मध्याह्न- 20  
समये तीक्ष्णकरश्मिसंतापिता जलोद्धृता इव मत्स्याः पृथिव्यामावर्तन्ते दुःखां तीव्रां खरां  
कटुकाममनापां वेदनां वेदयमानाः । तानि देवतासहस्राण्यायाचन्ते—तद्यथा—शिववरुणकुबेर-  
वासवादीनि । न चैनान् कश्चित्परित्रातुं समर्थः ॥

तत्र चान्यतर उपासको बुद्धशासनाभिज्ञः । स तान् वणिज आह—भवन्तो B 72  
बुद्धं शरणं गच्छन्त्विति ॥ तत एकरवेण सर्व एव बुद्धं शरणं गताः ॥ 25

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यना-  
विहारिणां त्रिदमथवस्तुकुशलानां चतुरोघोत्तीर्णानां चतुर्हृदिपादचरणतलप्रतिष्ठितानां  
चतुर्षु संप्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
षडङ्गसमन्वागतानां षट्पारमितापरिपूर्णां सप्तबोध्यङ्गकुसुमाढ्यानामष्टाङ्गमार्गदेशिकानां 30

नवानुपूर्वसमापत्तिकुशलानां दशबलबलिनां दशदिक्समापूर्णयशसां दशशतवशवर्ति-  
प्रतिविशिष्टानां त्री रात्रेर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को  
हीयते, को वर्धते, कः कृच्छ्रप्राप्तः, कः संकटप्राप्तः, कः संबाधप्राप्तः, कः कृच्छ्रसंकटसंबाध-  
प्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च  
5 प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहितमार्यधनै-  
श्वर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि  
परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

B 73 10 यावत्पश्यति भगवान् संबहुलान् वणिजो व्यसनसंकटसंबाधप्राप्तान् । ततश्चक्षुः-  
संप्रेषणमात्रेण जेतवनेऽन्तर्हितो भिक्षुगणपरिवृतस्तं प्रदेशमनुप्राप्तः । ददृशुस्ते वणिजो  
भगवन्तं सभिक्षुसंघम् । दृष्ट्वा च उच्चैर्नादं मुक्तवन्तः । ततो भगवता लौकिकं चित्त-  
मुत्पादितम्—अहो वत शक्रो देवेन्द्रो माहेन्द्रं वर्षमुत्सृजतु, शीतलाश्च वायवो वान्त्विति ।  
सहचित्तोत्पादाद्भगवतः शक्रेण माहेन्द्रं वर्षमुत्सृष्टम्, शीतलाश्च वायवः प्रेषिताः, यतस्तेषां  
15 वणिजां तृषा विगता, दाहश्च प्रशान्तः । ततस्तैर्वणिग्भिः संज्ञा प्रतिलब्धा । भगवता चैषां  
मार्ग आख्यातो येन श्रावस्तीमनुप्राप्ताः ॥

ते मार्गश्रमं प्रतिविनोद्य ततो भगवत्सकाशमुपसंक्रान्ताः । तेषां भगवता तादृशी  
चतुरार्यसत्यसंप्रतिवेधिकी धर्मदेशना कृता, यां श्रुत्वा कैश्चित्स्रोतआपत्तिफलमधिगतम्,  
कैश्चित्सकृदागामिफलम्, कैश्चिदनागामिफलम्, कैश्चित्प्रव्रज्य सर्वकेशप्रहाणादहत्त्वं साक्षा-  
20 त्कृतम्, कैश्चित्छ्रावकबोधौ चित्तान्युत्पादितानि, कैश्चित्प्रत्येकायां बोधौ, कैश्चिदनुत्तरायां  
सम्यक्संबोधौ । यद्भूयसा च सा पर्षद्बुद्धनिम्ना धर्मप्रवणा संघप्राग्भारा व्यवस्थिता ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं भगवन्,  
B 74 यावदिमे वणिजो भगवता कान्तारमार्गात्परित्राताः । सहचित्तोत्पादाच्च माहेन्द्रवर्षं वृष्टम् ।  
शीतलाश्च वायवः प्रवाता इति । भगवानाह—तथागतेनैव भिक्षवः पूर्वमन्यासु जातिषु कर्माणि  
25 कृतान्युपचितानि लब्धसंभाराणि परिणतप्रत्ययानि ओषधव्यत्युपस्थितान्यवश्यंभावीनि ।  
मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।  
न प्रणश्यन्ति कर्माणि अपि कल्पशतैरपि ।

30 सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽतीतेऽध्वनि चन्दनो नाम सम्यक्संबुद्धो लोक उदपादि तथागतो-  
ऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता

देवमनुष्याणां बुद्धो भगवान् । अथ चन्दनः सम्यक्संबुद्धो जनपदचारिकां चरन्नन्यतमां B 75  
 राजधानीमनुप्राप्तः । अथ राजा क्षत्रियो मूर्धाभिषिक्तो येन चन्दनः सम्यक्संबुद्धस्तेनोप-  
 संक्रान्तः । उपसंक्रम्य चन्दनस्य सम्यक्संबुद्धस्य पादौ शिरसा वन्दित्वैकान्ते न्यपीदत् ।  
 एकान्ते निषण्णं राजानं क्षत्रियं मूर्धाभिषिक्तं चन्दनं सम्यक्संबुद्धो बोधिकरकैर्धर्मैः  
 समादापयति । अथ राजा क्षत्रियो मूर्धाभिषिक्त उत्थायासनादेकांसमुत्तरासङ्गं कृत्वा दक्षिणं 5  
 जानुमण्डलं पृथिव्यां प्रतिष्ठाप्य येन चन्दनः सम्यक्संबुद्धस्तेनाञ्जलिं प्रणम्य चन्दनं  
 सम्यक्संबुद्धमिदमवोचत्—अधिवासयतु मे भगवानस्यां राजधान्यां त्रैमास्यवासाय सार्धं  
 भिक्षुसंघेनेति । अधिवासयति चन्दनः सम्यक्संबुद्धो राज्ञस्तूष्णीभावेन । तत्र च समये  
 महती अनावृष्टिः प्रादुर्भूता, यथा नद्युदपानान्यल्पसलिलानि संवृत्तानि, पुष्पफलवियुक्ताश्च  
 पादपाः । ततो राजा चन्दनं सम्यक्संबुद्धमध्येषितुं प्रवृत्तः—भगवन्, अस्मिन्नगरमध्ये 10  
 पुष्करिणीं गन्धोदकपरिपूर्णां कारयिष्यामि, यत्र भगवान् सश्रावकसंघः स्नास्यति ।  
 अप्येव नाम भगवतः स्नानादस्मिन् मे विजिते देवो वर्षेदिति । अधिवासयति भगवांश्चन्दनः  
 सम्यक्संबुद्धो राज्ञस्तूष्णीभावेन ॥

ततो राज्ञा क्षत्रियेण मूर्धाभिषिक्तेनामालेभ्य आज्ञा दत्ता—गन्धोदकं सज्जीकुर्वन्तु  
 भवन्तः, रत्नमयांश्च कुम्भान्, येन वयं भगवन्तं सश्रावकसंघं स्नापयिष्याम इति । ततो राज्ञा 15 B 76  
 अमाल्यगणपरिवृतेन तन्नगरमपगतपापाणशर्करकठलं व्यवस्थापितमुच्छ्रितध्वजपताकं नाना-  
 पुष्पावकीर्णं गन्धोदकपरिषिक्तं विचित्रधूपधूपितम् । पुष्करिणी चास्य कारिता । ततो  
 भगवांश्चन्दनः सम्यक्संबुद्धः सर्वानुग्रहार्थमेकचीवरकः पुष्करिण्यां स्थितः । ततो राज्ञामाल्य-  
 गणपरिवृतेन चन्दनः सम्यक्संबुद्धः सश्रावकसंघो नानागन्धपरिभावितेनोदकेन स्नापितः ।  
 सहस्नानादेव चन्दनस्य सम्यक्संबुद्धस्य शक्रेण देवेन्द्रेण तथाविधं माहेन्द्रं वर्षमुत्सृष्टं येन 20  
 सर्वसस्यानि निष्पन्नानि । तद्वैतुकं च महाजनकायेन बुद्धे भगवति श्रद्धा प्रतिलब्धा ।  
 अनेके च गन्धस्तूपाः प्रतिष्ठापिताः । ये च तत्र चन्दनं सम्यक्संबुद्धं शरणं गताः, सर्वे ते B 77  
 परिनिर्वृताः । अहमेकस्तेषामवशिष्टः । तस्मात्तर्हि भिक्षव एवं शिक्षितव्यं यच्छास्तारं  
 सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मान-  
 यित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥ 25

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### १४ ईतिः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 78  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
 किन्नरमहोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासन- 30  
 ग्लानप्रत्ययमैषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक-



निवापे । तस्मिंश्च समये नाडकन्थायां महाजनमरको बभूव । ततो जनकायो रोगैः पीडितः तानि तानि देवतासहस्राण्यायाचते शिववरुणकुबेरवासवादीनि । न चास्य सा ईतिरुपशमं गच्छति । अथान्यतम उपासको नाडकन्थायां प्रतिवसति । स नाडकन्थेयान् ब्राह्मणगृहपतीनिदमवोचत्—एत यूयं बुद्धं शरणं गच्छत, तं च भगवन्तमायाचध्वमिहागम-  
 5 नाय । अप्येव भगवता स्वरूपकृच्छ्रेणास्या ईतेर्व्युपशमः स्यादिति । अथ नाडकन्थेया ब्राह्मण-  
 गृहपतयो भगवन्तमायाचितुं प्रवृत्ताः—आगच्छतु भगवानस्माद् व्यसनसंकटान्मोचनायेति ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
 B 79 बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां  
 त्रिदमथवस्तुकुशलानां चतुरोघोत्तीर्णानां चतुर्द्विपादचरणतलसुप्रतिष्ठितानां चतुर्षु संग्रह-  
 10 वस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां षडङ्गसमन्वा-  
 गतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां नवानुपूर्व-  
 समापत्तिकुशलानां दशबलबलानां दशदिक्समापूर्णयशसां दशशतवशवर्तिप्रतिविशिष्टानां  
 श्री रात्रेस्त्रिदिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को हीयते, को  
 वर्धते, कः कृच्छ्रप्राप्तः, कः संकटप्राप्तः, कः संवाधप्राप्तः, कः कृच्छ्रसंकटसंवाधप्राप्तः,  
 15 कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च प्रतिष्ठा-  
 पयेयम्, कस्य कामपङ्कनिमग्नस्य हस्तोद्धारमनुप्रदधाम्, कमार्यधनविरहितमार्यधनैश्वर्याधिपत्ये  
 प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि परिपाच-  
 येयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

20 न तु वैनैयवत्सानां बुद्धो वेलामतिक्रमेत् ॥ १ ॥

अथ भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसंघपुरस्कृतो  
 नाडकन्थामनुप्राप्तः । ततो भगवता तन्नगरं सर्वं हृदि मैत्र्या स्फुटम्, यतो मरकाः प्रक्रान्ताः,  
 ईतिश्च व्युपशान्ता । ततस्तेषां ब्राह्मणगृहपतीनां बुद्धदर्शानामहाप्रसाद उत्पन्नः, प्रसाद-  
 B 80 जातैश्च भगवान् सश्रावकसंघः चीवरपिण्डपातशयनासनग्लानप्रत्ययमैषज्यपरिष्कारैः संग्र-  
 25 वारितः । ततस्तेभ्यो भगवता तादृशी चतुरार्यसत्यसंप्रतिवेधिकी धर्मदेशना कृता, यां  
 श्रुत्वा अनेकैर्ब्राह्मणगृहपतिभिः स्त्रोतआपत्तिफलमनुप्राप्तम्, अपरैः सकृदागामिफलमनुप्राप्तम्,  
 अपरैः अनागामिफलम्, अपरैः प्रब्रज्य सर्वक्लेशप्रहाणादहंत्वं साक्षात्कृतम् । सर्वं च  
 तन्नगरं बुद्धनिम्नं धर्मप्रवणं संघप्राग्भारं संवृत्तम् ॥

भिक्षवः संशयजाताः सर्वसंशयछेत्तारं बुद्धं भगवन्तं पप्रच्छुः—आश्चर्यं भदन्त  
 30 यावदिमे सत्त्वा भगवतः प्रसादात् व्यसनगताः सन्तो व्यसनात्परिमुक्ता इति । भगवानाह-  
 तथागतैनैवैतानि भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
 परिणतप्रत्ययानि ओषवत्युपस्थितान्यवश्यंभावीनि । मयैव तानि कर्माणि कृतान्युपचितानि ।

कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, न अब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशैतरपि ।

सामग्रीं प्राप्य कालं च फलन्ति खलु देहिनाम् ॥ २ ॥

5

भूतपूर्वं भिक्षवोऽतीतेऽध्वनि चन्द्रो नाम सम्यक्संबुद्धो लोक उदपादि तथागतोऽ-  
हं न सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देव-  
मनुष्याणां बुद्धो भगवान् । अथ चन्द्रः सम्यक्संबुद्धो जनपदचारिकां चरन्नन्यतमां राज-  
धानीमनुप्राप्तः । अश्रौषीद्राजा क्षत्रियो मूर्धाभिषिक्तश्चन्द्रः—सम्यक्संबुद्धोऽस्माकं विजितमनुप्राप्त  
इति । श्रुत्वा च पुनर्महत्या राजद्वर्था महता राजानुभावेन समन्वागतो येन चन्द्रः सम्यक्सं-  
बुद्धस्तेनोपसंक्रान्तः । उपसंक्रम्य चन्द्रस्य सम्यक्संबुद्धस्य पादौ शिरसा वन्दित्वैकान्ते  
न्यषीदत् । एकान्तनिषण्णं राजानं क्षत्रियं मूर्धाभिषिक्तं चन्द्रः सम्यक्संबुद्धो बोधिकरकै-  
र्धर्मैः समादापयति । अथ राजा क्षत्रियो मूर्धाभिषिक्तो लब्धप्रसाद उत्थायासनादेकांस-  
मुत्तरासङ्गं कृत्वा दक्षिणं जानुमण्डलं पृथिव्यां प्रतिष्ठाप्य येन चन्द्रः सम्यक्संबुद्धस्तेना-  
ञ्जलिं प्रणम्य चन्द्रं सम्यक्संबुद्धमिदमवोचत्—अधिवासयतु मे भगवानिह वासं त्रैमास्यं सार्धं 15  
भिक्षुसंघेन । अहं भगवन्तमुपस्थास्यामि चीवरपिण्डपातशयनासनग्लानप्रत्ययभैषज्यपरि-  
ष्कारैरिति । अधिवासयति चन्द्रः सम्यक्संबुद्धो राज्ञस्तूष्णीभावेन । तस्य च राज्ञो नगरे  
तेन समयेन महाजनमरको बभूव, ईतिश्च, येन स महाजनकायोऽतीव संतप्यते । ततो  
राज्ञा व्याधिप्रशमनार्थं चन्द्रः सम्यक्संबुद्धोऽधीष्टः—साधु भगवन्, क्रियतामस्या ईतेरुपशमो-  
पाय इति । ततो भगवांश्चन्द्रः सम्यक्संबुद्धो राजानमुवाच—गच्छ महाराज इमां संघाटीं 20  
ध्वजाग्रे बद्ध्वा महता सत्कारेण स्वे विजिते पर्याटय, अस्य च महान्तमुत्सवं कुरु । सर्वं च  
महाजनकायं बुद्धानुस्मृतौ समादापयेति । ते स्वस्तिर्भविष्यतीति । ततो राज्ञा यथानुशिष्टं  
सर्वं तथैव च कृतम् । तद्धेतुतत्प्रत्ययं च सर्वा ईतयः प्रशान्ताः । ततः स जनकायो  
लब्धप्रसादो राजामाल्यपौराश्च बुद्धं शरणं गताः, धर्मं संघं च शरणं गताः ॥

B 81

B 82

भगवानाह—किं मन्यध्वे भिक्षवो योऽसौ तेन कालेन तेन समयेन राजा बभूव, 25  
अहं सः । मयासौ चन्द्रस्य सम्यक्संबुद्धस्य महती पूजा कृता । तस्य मे कर्मणो विपाकेन  
देवमनुष्यसंप्रापकं संसारे महत्सुखमनुभूतम् । इदानीमपि तद्वैतुक्येव विभूतिः, येन  
यच्चिन्तयामि यत्प्रार्थये तत्तथैव सर्वं समृध्यति । तस्मात्तर्हि भिक्षव एवं शिक्षितव्यं  
यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य  
गुरुकृत्य मानयित्वा पूजयित्वोपनिश्रित्य विहरिष्यामः । इत्थेवं वो भिक्षवः शिक्षितव्यम् ॥ 30

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## १५ प्रातिहार्यम् ।

- B 83 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
 पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
 किन्नरमहोरगान्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 5 प्रत्ययभैषज्यपरिष्काराणां सश्रावकसंघो राजगृहमुपनिश्रित्य विहरति स्म वेणुवने कलन्दक-  
 निवापे । यदा राज्ञा अज्ञातशत्रुणा देवदत्तविप्राहितेन पिता धार्मिको धर्मराजो  
 जीविताद्वयपरोपितः, स्वयमेव च राज्ये प्रतिष्ठितः, तदा ये अश्राद्धास्ते बलवन्तो जाताः,  
 श्राद्धास्तु दुर्बलाः संवृत्ताः । यावदन्यतमो वृद्धामाल्योऽश्राद्धो भगवच्छासनविद्वेषी, स  
 ब्राह्मणेभ्यो यज्ञमारब्धो यष्टुम् । तत्रानेकानि ब्राह्मणशतसहस्राणि संनिपतितानि । तैः  
 B 84 10 क्रियाकारः कृतः—न केनचिच्छ्रमणगौतमं दर्शनायोपसंक्रमितव्यम् । अथ ते ब्राह्मणाः कर्तव्यः  
 समप्राः संमोदमाना वीथीमध्ये वेदोक्तेन विधिना शक्रमायाचितुं प्रवृत्ताः—एहोहि  
 अहल्याजार ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता  
 खलु बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यना-  
 15 विहारिणां त्रिदमयवस्तुकुशलानां चतुरोघोत्तीर्णानां चतुर्द्विपादचरणतलसुप्रतिष्ठितानां  
 चतुर्षु संग्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
 षडङ्गसमन्वागतानां षट्पारमितापरिपूर्णां सप्तबोध्यङ्गकुसुमाढ्यानामष्टाङ्गमार्गदेशिकानां  
 नवानुपूर्वसमापत्तिकुशलानां दशबलबलिनं दशदिक्समापूर्णयशसां दशशतवशवर्तिप्रति-  
 विशिष्टानां त्री रात्रेर्निर्वसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को  
 20 हीयते, को वर्धते, कः कृच्छ्रप्राप्तः, कः संकटप्राप्तः, कः संबाधप्राप्तः, कः कृच्छ्रसंकटसंबाध-  
 प्राप्तः, कोऽपायनिम्नः कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च  
 प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्थधनविरहितमार्थधनै-  
 श्वर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि  
 परिपाचयेयम्, कस्य परिपक्वानि विमोचयेयम् । आह च—

25 अथेवातिक्रमेद्वेलां सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

B 85

पश्यति भगवान्—इमे ब्राह्मणाः पूर्वावरोपितकुशलमूला गृहीतमोक्षमार्गाः स्वहितै-  
 षिणोऽभिमुखा निर्वाणे बहिर्मुखाः संसारादकल्याणमित्रसंसर्गादिदानीं मच्छासनं विद्विषन्ति,  
 यन्वहमेषां विनयहेतोरैत्सुक्यमापद्येयति । अथ भगवाञ्छक्रवेषमभिनिर्माय तं यज्ञवाटं  
 30 दिव्येनावभासेनावभास्य अवतरितुमारब्धः । ततस्ते ब्राह्मणा दृष्टुष्टप्रमुदिता उदग्रप्रीति-

१ Speyer reads कृतावयः and holds that it stands for कृताविनः from  
 कृताविन, similar to विजितावी, भुत्तावी in Pali,

सौमनस्यजाता एकसमूहेनोक्तवन्तः—एहेहि भगवन्, स्वागतं भगवत इति । ततो भगवान् शक्रवेषधारी प्रज्ञप्त एवासने निषण्णः । एष शब्दो राजगृहे नगरे समन्ततो विसृतः—यज्ञे शक्रो देवेन्द्रोऽवतीर्ण इति । यं श्रुत्वानेकानि प्राणिशतसहस्राणि संनिपतितानि । ततो भगवान् आवर्जिता ब्राह्मणा इति विदित्वा शक्रवेषमन्तर्धाप्य बुद्धवेषेणैव स्थित्वा तादृशीं चतुरार्यसत्यसंप्रतिवेधिकां धर्मदेशनां कृतवान्, यां श्रुत्वा पश्चाद् ब्राह्मणसहस्रैर्विशति- 5 शिखरसमुद्रतं सत्कायदृष्टिशैलं ज्ञानवज्रेण भित्त्वा स्रोतआपत्तिफलं साक्षात्कृतम्, अनेकैश्च प्राणिशतसहस्रैर्भगवति श्रद्धा प्रतिलब्धा ॥

ततो भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं भदन्त यावदेभिर्ब्राह्मणैर्भगवन्तमागम्य सत्यदर्शनं कृतम्, अनेकैश्च प्राणिशतसहस्रैर्महान् प्रसादोऽधिगत इति । भगवानाह—तथागतेनैतानि भिक्षवः पूर्वमन्यासु जातिषु कर्माणि 10 B 86 कृतान्युपचितानि लब्धसंभाराणि परिणतप्रत्ययान्योधवत्प्रत्युपस्थितान्यवश्यंभावीनि । मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

15

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽतीतेऽध्वनि इन्द्रदमनो नाम सम्यक्संबुद्धो लोके उदपादि तथा-गतोऽहं सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स जनपदचारिकां चरन्नन्यतमां राजधानीमनुप्राप्तः । 20 सा राजधानी तीर्थिकावष्टब्धा । अश्रौषीदन्यतमो राजा क्षत्रियो मूर्धाभिषिक्त इन्द्रदमनः—सम्यक्संबुद्धोऽस्माकं विजितमनुप्राप्त इति । श्रुत्वा च पुनर्महत्या राजद्वर्या महता राजानुभावेन समन्वागतो येनेन्द्रदमनः सम्यक्संबुद्धस्तेनोपसंक्रान्तः । उपसंक्रम्य भगवत इन्द्रदमनस्य सम्यक्संबुद्धस्य पादौ शिरसा वन्दित्वैकान्ते निषण्णः । एकान्ते निषण्णं राजानं क्षत्रियं मूर्धाभिषिक्तमिन्द्रदमनः सम्यक्संबुद्धो बोधिकरकैर्धर्मैः समादापयति । अथ 25 स राजा लब्धप्रसाद उत्थायासनादेकांसमुत्तरासङ्गं कृत्वा दक्षिणं जानुमण्डलं पृथिव्यां प्रतिष्ठाप्य येनेन्द्रदमनः सम्यक्संबुद्धस्तेनाञ्जलिं प्रणम्य इन्द्रदमनं सम्यक्संबुद्धमिदमवोचत्— B 87 अधिवासयतु मे भगवान्निमास्यवासाय । अहं भगवन्तमुपस्थास्यामि चीवरपिण्डपातशयनासन-ग्लानप्रत्ययभैषज्यपरिष्कारैरिति । भगवानाह—अस्ति ते महाराज विजिते कश्चिद्बिहारो यत्रागन्तुका गमिकाश्च भिक्षवो वासं कल्पयिष्यन्तीति ? राजोवाच— नास्ति भगवन्, किं 30 तर्हि तिष्ठतु भगवान्, अहं विहारं कारयिष्यामि, यत्रागन्तुका गमिकाश्च भिक्षवो वासं कल्पयिष्यन्तीति । ततो राज्ञा तथागतस्यार्थे विहारः कारितः अविद्धप्राकारतोरणो गवाक्ष-

निर्यहजालार्धचन्द्रवेदिकाप्रतिमण्डित आस्तरणोपेतो जलाधारसंपूर्णस्तरुगणपरिवृतो नाना-  
पुष्पफलोपेतः । कृत्वा च भगवतः सश्रावकसंघस्य निर्यातितः । अधीष्टश्च भगवान् महा-  
प्रातिहार्यं प्रति । ततो भगवता इन्द्रदमनेन सम्यक्संबुद्धेन राज्ञोऽध्येषया महाप्रातिहार्यं  
विदर्शितं बुद्धावतंसकविक्रीडितम्, यदर्शनाद्राजा सामात्यनैगमजानपदः सर्वे च नागराः  
5 सुप्रसन्नाः शासने संरक्ततराः संवृत्ताः ॥

किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः । मया  
सा इन्द्रदमनस्य सम्यक्संबुद्धस्यैवंविधा पूजा कृता । तस्य मे कर्मणो विपाकेन संसारेऽनन्तं  
सुखमनुभूतम् । इदानीं मे तथागतस्य सत इयं शासनशोभा । तस्मात्तर्हि भिक्षव एवं  
शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं  
10 सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



### १६ पञ्चवार्षिकम् ।

B 88 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
15 श्रेष्ठिभिः सार्थवाहैर्देवैर्नगरैर्क्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
किन्नरमहोरगाम्यर्चितो बुद्धो भगवान् ज्ञातो महापुण्यो लभी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघो राजगृहमुपनिश्रित्य विहरति स्म वेणुवने कलन्दक-  
निवापे । यदा देवदत्तेन मोहपुरुषेण भगवच्छासनेऽनर्थसहस्राणि कृतानि, न च शक्तिं  
भगवतो रोमेज्जनमपि कर्तुम्, तदा राजानमजातशत्रुमामन्त्रितवान्—क्रियतां राजगृहे  
20 क्रियाकारो न केनचिच्छ्रमणस्य गौतमस्योपसंक्रमितव्यम्, पिण्डकेन वा प्रतिपादयितव्यः ।  
एवमयमलब्धलाभोऽलब्धसंमानो नियतमन्यदेशं संक्रान्तिं करिष्यतीति । राज्ञा तथा कारि-  
तम् । तत्र ये उपासका दृष्टसत्यास्ते रोदितुं प्रवृत्ताः—हा कष्टमनाधीभूतं राजगृहनगरं  
यत्र हि नाभोदुम्बरपुष्पदुर्लभप्रादुर्भावं बुद्धं भगवन्तमासाद्य तस्य न शक्यते संग्रहः  
B 89 कर्तुमिति । एष शब्दः श्रुतिपरंपरया भिक्षुभिः श्रुतः । तत आयुष्मतानन्देन यथाश्रुतं भगवतो  
25 निवेदितः । भगवानाह—अल्पोत्सुकस्त्वमानन्द भव, तथागता एवात्र कालज्ञाः । अपि तु  
यावच्छासनं मे तावच्छ्रावकाणामुपकरणवैकल्यं न भविष्यति प्रागेवेदानीमिति ॥

अत्रान्तरे शक्तस्य देवानाभिन्द्रस्याधस्ताज्ज्ञानदर्शनं प्रवर्तते । स पश्यति भगव-  
च्छासनस्यैवंविधां विकृतिम् । सहदर्शनादेव दायकदानपतीनामुत्साहसंजननार्थं बुद्धोत्पादस्य  
माहात्म्यसंजननार्थमजातशत्रोर्देवदत्तस्य च मददर्पच्छित्त्यर्थमात्मनश्च प्रसादसंजननार्थं सकलं  
30 राजगृहमुदारेणावभासेनावभास्योच्चैःशब्दमुदाहरितवान्—एषोऽहमद्याप्रेण भगवन्तं सश्रावक-  
संघं दिव्यैश्चीवरपिण्डपातशयनासनग्लानप्रत्ययभैषज्यपरिष्कारैरुपस्थास्यामि । इत्युक्त्वा येन

भगवांस्तैनोपसंक्रान्तः । उपसंक्रम्य भगवतः पादौ शिरसा वन्दित्वैकान्ते स्थितः । अथ शक्रो देवेन्द्रो भगवन्तमिदमवोचत्—अधिवासयतु मे भगवानस्मिन्नेव राजगृहे नगरे । अहं भगवन्तमुपस्थास्यामि दिव्यैश्चीवरपिण्डपातशयनासनग्लानप्रत्ययभैषज्यपरिष्कारैरिति । भगवानाह—अलं कौशिक, कृतमेतद्यावदेव चित्तमभिप्रसन्नम् । बहवो हि लोके पुण्यकामा इति । शक्रः प्राह—अधिवासयतु मे भगवान् पञ्चवर्षाणि । तथागतस्यार्थे पञ्चवार्षिकं करि- 5  
ष्यामीति । भगवानाह—अलं कौशिक, कृतमेतद्यावच्चित्तमभिप्रसन्नम् । बहवो हि लोके पुण्यकामा इति । शक्रः प्राह—अधिवासयतु मे भगवान् पञ्च दिवसानिति । ततो भग- B 9)  
वान् स्वपुण्यवल्प्रत्यक्षीकरणार्थं शक्रस्य च देवेन्द्रस्यानुग्रहार्थमनागतपञ्चवार्षिकप्रवन्धहेतो-  
श्चाधिवासितवांस्तूष्णीभावेन ॥

अथ शक्रो देवेन्द्रो भगवतस्तूष्णीभावेनाधिवासनां विदित्वा तद्वेणुवनं वैजयन्तं 10  
प्रासादं प्रदर्शितवान्, दिव्यानि चासनानि, दिव्याः पुष्करणीर्दिव्यं च भोजनम् । अथ भगवान् प्रज्ञप्त एव आसने निषण्णः । ततः शक्रो देवेन्द्रः सुखोपनिषण्णं बुद्धप्रमुखं भिक्षुसंघं विदित्वा अनेकदेवतासहस्रपरिवृतः स्वहस्तं संतर्पयति संप्रवारयति । अनेकपर्यायेण स्वहस्तं संतर्प्य संप्रवार्य भगवन्तं भुक्तवन्तं विदित्वा धौतहस्तमपनीतपात्रं नीचतरमासनं गृहीत्वा भगवतः पुरस्तान्निषण्णो धर्मश्रवणाय । ततो भगवान् शक्रं देवेन्द्रं सपरिवारं 15  
धर्म्यया कथया संदर्शयति समादापयति समुत्तेजयति संप्रहर्षयति । पश्यति च राजा अजातशत्रुरपरिप्रासादतलगतः सन् भगवतो वेणुवने एवंविधां पूजाम् । दृष्ट्वा च पुनर्विप्रतिसारजातो महान्तं प्रसादं प्रवेदितवान् । राजगृहनिवासिनश्च पौरा धर्मवेगप्राप्ता राजानमुपसंक्रम्यैवमूचुः—मुष्यन्ते देव महाराज राजगृहनिवासिनः पौराः, यत्र नाम देवाः प्रमत्ताः सन्तः प्रमादविहारिणो दिव्यान् विषयानपहाय भगवन्तं पूजयन्ति । साधु देव 20  
उद्भाष्यतां क्रियाकार इति ॥

ततो राज्ञा अजातशत्रुणा क्रियाकारमुद्भाष्य राजगृहे नगरे घण्टावघोषणं कारितम्—  
क्रियतां भगवतः सत्कारो यथासुखमिति । ततो राजगृहनिवासिनः पौराः सपरिवारा  
हृष्टतुष्टप्रमुदिता उदग्रप्रीतिसौमनस्यजाताः पुष्पगन्धमाल्यान्यादाय भगवन्तं दर्शनायोप- B 81  
संक्रान्ताः । ततो देवैर्मनुष्यैश्च भगवतो महान् सत्कारः कृतः, भगवता च तदधिष्ठानं 25  
देवमनुष्याणां तादृशी चतुरार्यसत्यसंप्रतिवेधिकी धर्मदेशना कृता, यां श्रुत्वा अनेकैर्देवमनुष्यैः  
सत्यदर्शनं कृतम् ॥

भिक्षवो भगवतः पूजां दृष्ट्वा संशयजाता भगवन्तं पप्रच्छुः—आश्चर्यं भदन्त यद्भग-  
वतः शासने एवंविध उत्सव इति । भगवानाह—तथागतेनैवैतानि भिक्षवः पूर्वमन्यासु  
जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थिता- 30  
न्यवश्यंभावीनि । मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः  
कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ,

न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

5 भूतपूर्वं भिक्षवोऽतीतेऽध्वनि रत्नशैलो नाम सम्यक्संबुद्धो लोक उदपादि तथागतोऽ-  
हंन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देव-  
मनुष्याणां बुद्धो भगवान् । स जनपदचारिकां चरन्नन्यतमां राजधानीमनुप्राप्तः । तस्यां च  
राजधान्यां धर्मबुद्धिर्नाम राजा राज्यं कारयति । तस्यां च राजधान्यां महती ईतिः । तत-  
स्तेन राज्ञा ईतिप्रशमनहेतोर्भगवान् श्रावकसंघस्यैमास्ये भक्तेनोपनिमन्त्रितः । त्रयाणां मासाना-  
B 92 10 मल्येन सा ईतिः प्रशान्ता । ततो राज्ञा नागरैश्चावर्जितमानसैस्तथागतस्य सश्रावक-  
संघस्य पञ्चवार्षिकं कृतम् । आह च—

राजभूतेन आनन्द रत्नशैलो महाद्युतिः ।

अधीष्टः शान्तिकामेन अकार्षीत्पञ्चवार्षिकम् ॥ २ ॥ इति ॥

किं मन्यन्ते भिक्षवो योऽसौ तेन कालेन तेन समयेन राजा बभूव, अहं सः ।

15 यन्मया रत्नशैलस्य तथागतस्य पञ्चवार्षिकं कृतम्, तेन मे संसारे महत्सुखमनुभूतम् । तद्वैतुक-  
श्चेदानीं तथागतस्यैवंविधः सत्कारः । परिनिर्वातस्य च मे शासने अनेकानि पञ्चवार्षिक-  
शतानि भविष्यन्ति । तस्मात्तर्हि भिक्षव एवं शिक्षितव्यम् यच्छास्तारं सत्करिष्यामो गुरु-  
करिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वा प-  
निश्रित्य विहरिष्यामः । इत्येवं वो भिक्षवः शिक्षितव्यम् ॥

20 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### १७ स्तुतिः ।

B 98 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
25 प्रत्ययभैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे ।  
तेन खलु समयेन श्रावस्त्र्यां पञ्चमात्राणि गान्धर्विकशतानि गोष्ठिकानां प्रतिवसन्ति ।  
तत्र च काले सुप्रियो नाम गान्धर्विकराजोऽभ्यागतः । तस्यैवंविधा शक्तिः—एकस्यां तन्त्र्यां  
सप्त स्वरानादर्शयति, एकविंशतिं मूर्च्छनाः । स षण्महानगराण्यपट्टुकान्युद्धोषयमाणः  
श्रावस्तीमनुप्राप्तः । श्रावस्तीनिवासिभिश्च गान्धर्विकै राज्ञे निवेदितम् । राजाह—अल्पोत्सुका  
30 भवन्तु भवन्तः, वयमत्र कालज्ञा भविष्याम इति ॥

१ Mss. अपट्टनानि; Speyer reads अपट्टकानि, having no skilled musicians, on the strength of Tibetan translation.

अथ सुप्रियस्य गान्धर्विकराजस्यैतदभवत्—एवमनुश्रूयते राजा प्रसेनजिद्गान्धर्वेऽतीव  
कुशलः । यन्वहमनेन सह वादमारोचयेयमिति । ततः सुप्रियो गान्धर्विकराजो येन  
राजा प्रसेनजिक्कौशलस्तेनोपसंक्रान्तः । उपसंक्रम्य राजानं प्रसेनजितं कौशलमिदमवोचत्—  
श्रुतं मे राजन् यथा त्वं गान्धर्वकुशल इति । यदि ते अगुरु, मीमांसखेति । ततो राज्ञा  
प्रसेनजिता तस्य विक्षेपः कृतः । उक्तश्च—साधो अस्ति मे गुरुर्जेतवने स्थितोऽनुत्तरो 5  
गान्धर्विकराजः । एहि तत्समीपं यास्याम इति । अथ राजा प्रसेनजिक्कौशलः पञ्चमात्रै-  
र्गान्धर्विकशतैः परिवृतः सुप्रियेण गान्धर्विकराजेनानेकैश्च प्राणिशतसहस्रैर्जेतवनं गतः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता  
खलु बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यना-  
विहारिणां त्रिदमथवस्तुकुशलानां चतुरोघोत्तीर्णानां चतुर्द्विपादचरणतलसुप्रतिष्ठितानां 10  
चतुर्षु संग्रहवस्तुषु दीर्घरात्रकृतपरिचयानां पञ्चाङ्गविग्रहीणानां पञ्चगतिसमतिक्रान्तानां  
षडङ्गसमन्वागतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां  
नवानुपूर्वविहारसमापत्तिकुशलानां दशबलवलिनां दशदिकसमापूर्णयशसां दशशतवशवर्ति-  
प्रतिविशिष्टानां त्री रात्रेस्त्रिदिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को  
हीयते, को वर्धते, कः कृच्छ्रप्राप्तः, कः संकटप्राप्तः, कः संवाधप्राप्तः, कः कृच्छ्रसंकट- 15 B 95  
संवाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे  
मोक्षे च प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहित-  
मार्यधनैश्चर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्याव-  
रोपितानि परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

20

न तु वैनैयवत्सानां बुद्धो वेलातिक्रमेत् ॥ १ ॥

ततो भगवान् वैनैयजनानुग्रहार्थं लौकिकं चित्तमुत्पादितवान् । अहो बत पञ्चशिखो  
गन्धर्वपुत्रः सप्तगन्धर्वसहस्रपरिवृतो वैदूर्यदण्डां वीणामादाय मत्सकाशमुपसंक्रामेदिति ।  
सहचित्तोत्पादात्पञ्चशिखो गन्धर्वपुत्रः सप्तगन्धर्वसहस्रपरिवृतो भगवन्तं यथावदभ्यर्च्य भग-  
वतो वैदूर्यदण्डां वीणामुपनयति स्म । ततः सुप्रियो गन्धर्वराजो भगवतः पुरस्ताद्वीणामनु- 25  
श्रावितुमारब्धः । यत एकस्यां तड्यां सप्त खराणि एकविंशतिं मूर्च्छनाश्च दर्शयितुमारब्धः,  
यच्छ्रवणाद्राजा प्रसेनजिदन्यतमश्च महाजनकायः परं विस्मयमापन्नः । ततो भगवानपि  
वैदूर्यदण्डां वीणामाश्रावितवान्—यत एकैकस्यां तड्यामनेके खरविशेषा मूर्च्छनाश्च बहु-  
प्रकारा दर्शिताः, ते च शून्याकारेणैव । इदं च शरीरं वीणावदादर्शितवान्, खरानिन्द्रिय-  
वत्, मूर्च्छनाश्चित्तधातुवत् । यच्छ्रवणादावर्जितः सुप्रियो गन्धर्वराजो वीणां गन्धकुड्यां 30  
निर्यात्य भगवत्सकाशे प्रव्रजितः । तेन युज्यमानेन घटमानेन व्यायच्छमानेन इदमेव पञ्च-  
गण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया

B 96



पराहृत्य सर्वकेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्ट-  
काञ्चनः आकाशगणितलसमचित्तो वासीचन्दनकल्पो विद्याविदारिताण्डकोषो विद्याभिज्ञा-  
प्रतिसंवित्प्राप्तो भवलाभलोभमत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च  
संवृत्तः ॥

- 5 तत आवर्जिता देवनागयक्षासुरगरुडकिन्नरमहोरगा भगवच्छासने रक्षावरणगुप्तिं  
कर्तुन्मागन्वाः । पञ्चानामपि गान्धर्विकशतानां प्रीतिसौमनस्यजातानामेतदभवत्—वयं नीचे  
कर्मणि वर्तामहे कृच्छ्रवृत्तयश्च । यन्नु वयं राजानं विज्ञाप्य भगवन्तं सश्रावकसंघं नगर-  
B 97 प्रवेशेनोपनिमग्नयेमहीति । यावत्तैर्गान्धर्विकैर्लब्धानुज्ञैर्भगवान् सश्रावकसंघो नगरप्रवेशे-  
नोपनिमग्नितः । अधिवासितं च भगवता तेषां गान्धर्विकाणां तूष्णीभावेन । ततस्तैर्गान्धर्विकै  
10 राजामाल्यपौरजानपदसहायैः सर्वा श्रावस्ती नगरी अपगतपाषाणशर्करकठल्ला गन्धोदक-  
परिषिक्ता नानापुष्पावकीर्णा विचित्रधूपधूपिता पुष्पवितानमण्डिता । ते च गान्धर्विकाः  
स्वयमेव वीणामादाय मृदङ्गवेणुपणवादिविशेषैरुपस्थानं चक्रुः, प्रणीतेन चाहारेण भगवन्तं  
सश्रावकसंघं संतर्पयामासुः ॥

- ततो भगवान् स्मितकर्पात् । धर्मता खलु यस्मिन्समये बुद्धा भगवन्तः स्मितं  
15 प्राविष्कुर्वन्ति, तस्मिन्समये नीलपीतलोहितावदाता अर्चिषो मुखान्निश्चार्य काश्चिदधस्ता-  
द्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः संजीवं कालसूत्रं संघातं रौरवं  
महारौरवं तपनं प्रतापनम्बीचिमर्बुदं निर्बुदमटटं हहवं हुहुवमुत्पलं पद्मं महापद्मं  
नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषुष्णीभूता  
निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु  
20 वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्  
निर्मितं विसर्जयति । तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रो-  
पपन्नाः । अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना  
इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं  
R 98 गृह्णन्ति, यत्र सत्त्वानां भाजनभूता भवन्ति । या उपरिष्टाद्गच्छन्ति, ताश्चातुर्महाराजिकां-  
25 स्त्रायर्क्षिणान् यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान्  
महाब्रह्मणः परीक्षाभानप्रमाणाभानाभास्वरान् परीक्षशुभानप्रमाणशुभाञ्छुभकृत्त्वाननभ्रकान्  
पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठान् देवान् गत्वा अनित्यं  
दुःखं शून्यमनामेत्युद्धोषयन्ति, गाथाद्वयं च भाषन्ते—

आरभ्यं निष्क्रामत युज्यध्वं बुद्धशासने ।

30 धुनीत मृत्युनः सैन्यं नडागारमिव कुञ्जरः ॥ २ ॥

यो ह्यस्मिन्धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ ३ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतो-  
ऽन्तर्धीयन्ते । अनागतं कर्म व्याकर्तुकामो भवति, पुरस्तादन्तर्धीयन्ते । नरकोपपत्ति  
व्याकर्तुकामो भवति, पादतलेऽन्तर्धीयन्ते । तिर्थगुपपत्ति व्याकर्तुकामो भवति, पाष्ण्या-  
मन्तर्धीयन्ते । प्रेतोपपत्ति व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्ति व्याकर्तु- 5  
कामो भवति, जानुनोरन्तर्धीयन्ते । वलचक्रवर्तिराज्यं व्याकर्तुकामो भवति, वामे करतलेऽन्त-  
र्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्ति  
व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्त-  
र्धीयन्ते । प्रत्येकां बोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं  
व्याकर्तुकामो भवति, उष्णीषे अन्तर्धीयन्ते ॥

10

अथ ता अर्चिषो भगवन्तं त्रिःप्रदक्षिणीकृत्य भगवत ऊर्णायामन्तर्हिताः । 'अथा-  
युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

B 99

अवभासिता येन दिशः समन्तादिवाकरेणोदयता यथैव ॥ ४ ॥

गाथाश्च भाषते—

15

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ५ ॥

तत्कालं स्वयमधिगम्य वीर बुद्ध्या

श्रोतृणां श्रमण जिनेन्द्र काङ्क्षितानाम् ।

धीराभिर्मुनिवृष वाग्भिर्मुत्तमाभि-

20

रुत्पन्नं व्यपनय संशयं शुभाभिः ॥ ६ ॥

नाकस्माल्लवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ७ ॥ इति ॥

25

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यस्यानन्द एभिर्गान्धर्विकैर्मैवविधं सत्कारं  
कृतम् । एवं भदन्त । एते आनन्द गान्धर्विकाः अनेन कुशलमूलेन चित्तोत्पादेन  
देयधर्मपरित्यागेन च यथाकालानुगतां प्रत्येकां बोधिं समुदानीय अनागतेऽध्वनि वर्णस्वरा  
नाम प्रत्येकबुद्धा भविष्यन्ति हीनदीनानुकम्पकाः प्रान्तशयनासनभक्ता एकदक्षिणीया 30 B 100  
लोकस्य । अयमेषां देयधर्मो यो ममान्तिके चित्तप्रसाद इति ॥

भिक्षवः संशयजाताः सर्वसंशयानां छेत्तारं बुद्धं भगवन्तं पप्रच्छुः—कानि भदन्त भगवता कुशलमूत्रानि कृतानि येषामयमनुभाव इति । भगवानाह—तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषवत्प्रत्युपस्थितान्यवश्यंभावीनि । मयैतानि कर्माणि कृतान्युपचितानि । कोऽन्यः 5 प्रत्यनुभविष्यति? न भिक्षवः कर्माणि कृतान्युपचितानि वाद्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनैषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ८ ॥

- 10 भूतपूर्वं भिक्षवोऽतीतेऽध्वनि प्रबोधनो नाम सम्यक्संबुद्धो लोक उदपादि तथागतोऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स जनपदचारिकां चरन्नन्यतमां राजधानीमनुप्राप्तः । अथ राज्ञ उद्यानं सर्वकुशलसंपन्नं बभूव । अथ स भगवांस्तदुद्यानं प्रविश्य राजानुग्रहार्थमन्य-  
B 101 तमं वृक्षमुपश्रित्य निपण्णः । ततः संस्तरं प्रज्ञप्य तेजोधातुं समापन्नः । अथ राजा क्षत्रियो 15 मूर्धाभिपिक्तः स्त्रीमयेन तूर्येण वाद्यमानेनोद्यानं प्रविष्टः । अथ स राजा तदुद्यानमनुविचरन् ददर्श भगवन्तं प्रबोधनं सम्यक्संबुद्धं प्रासादिकं प्रसादनीयं शान्तमानसं परमेण चित्त- दमव्युपशमेन समन्वागतं सुवर्णयूपमिव श्रिया ज्वलन्तम् । दृष्ट्वा च पुनः प्रसादजातः स राजा सान्तःपुरो विविधेन वाद्येन वाद्यमानेन भगवन्तं ततः समाधेः प्रबोधयामास, प्रणीतेन चाहारेण प्रतिपादितवान्, अनुत्तरायां च सम्यक्संबोधौ प्रणिधानं कृतवान् ॥
- 20 किं मन्यन्ते भिक्षवो योऽसौ तेन कालेन तेन समयेन राजा बभूव, अहं सः । यन्मया प्रबोधनस्य सम्यक्संबुद्धस्य पूजा कृता, तेनैव हेतुना इदानीं मम गान्धर्विकैरेवंविधः सत्कारः कृतः । तस्मात्तर्हि भिक्षव एवं शिक्षितव्यं यच्छास्तारं सत्कारिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥

- 25 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### १८ वरदः ।

- B 102 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्गिर्यक्षैः सुरैर्गणैः किन्नरैर्महोरगैरिति देवनागयक्षासुरगरुडकिन्नरमहो- रगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनगलानप्रत्यय- 30 भैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । अथ श्रावस्त्र्यामन्यतमः पारदारिको मल्लिने कर्मणि वर्तते । स राजपुरुषैर्गृहीत्वा राज्ञ उपनामितः ।

ततो राज्ञा अपराधिक इति कृत्वा वध्य उत्सृष्टः । स राजपुरुषैर्नीलाम्बरवसनैरुद्यतशस्त्रैः  
करवीरमालावद्धकण्ठेगुणो रथ्यावीथीचत्वरशृङ्गाटकेष्वनुश्राव्यमाणो दक्षिणेन नगरद्वारेण  
अपनीयते ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां 5  
त्रिदमथवस्तुकुशलानां चतुरोघोत्तीर्णानां चतुर्द्विपादचरणतलसुप्रतिष्ठितानां चतुर्षु संग्रह-  
वस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां षडङ्गसमन्वा-  
गतानां षट्पारमितापरिपूर्णां सप्तबोध्यङ्गकुसुमाख्यानामष्टाङ्गमार्गदेशिकानां नवानुपूर्वस्मा-  
पत्तिकुशलानां दशबलवलिनां दशदिक्समापूर्णयशसां दशशतवशवर्तिप्रतिविशिष्टानां त्री  
रात्रेस्त्रिर्दिवसस्य बुद्धचक्षुषा लोकं व्यवलोक्ष्य ज्ञानदर्शनं प्रवर्तते—को ह्रीयते, को वर्धते, 10  
कः कृच्छ्रप्राप्तः, कः संकटप्राप्तः, कः संबाधप्राप्तः, कः कृच्छ्रसंकटसंबाधप्राप्तः, कोऽपायनिम्नः,  
कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे वा प्रतिष्ठापयेयम्, कस्य  
कामपङ्कनिमग्नस्य हस्तोद्धारमनुप्रदद्याम्, कमार्थधनविरहितमार्थधनैश्वर्याधिपत्ये प्रतिष्ठापयेयम्,  
कस्यानवरोपितानि कुशलमूलान्यवरोपयेयम्, कस्यावरोपितानि परिपाचयेयम्, कस्य परि-  
पक्वानि विमोचयेयम् । आह च—

B 103

15

अप्येवातिक्रमेद्वेलां सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

अथ भगवान् पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् ।  
ददर्श स पुरुषो बुद्धं भगवन्तं द्वात्रिंशता महामण्डलक्षणैः समलंकृतमशील्यानुव्यञ्जनै-  
र्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । 20  
दृष्ट्वा च पुनर्भगवतः पादयोर्निपत्य भगवन्तमिदमवोचत्—ब्राह्मोऽस्मि भगवन्, इष्टं मे  
जीवितं प्रयच्छेति । ततो भगवानायुष्मन्तमानन्दमामन्त्रयते—गच्छ आनन्द राजानं प्रसेन-  
जितम् । वद—अनुप्रयच्छ मे एतं पुरुषम्, प्रब्राजयामीति । अथायुष्मानानन्दो येन राजा  
प्रसेनजित्कौशलस्तेनोपसंक्रान्तः । उपसंक्रम्य राजानं प्रसेनजितं कौशलं भगवद्वचनेनोवाच—  
अनुजानीहि, भगवानेतं पुरुषं प्रब्राजयतीति । भव्यरूप इति विदित्वा राज्ञा प्रसेन- 25  
जित्कौशलेनानुज्ञातः । स भगवता प्रब्राजित उपसंपादितश्च । तेन युज्यमानेन घटमानेन  
व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतन-  
पतनविकिरणविष्वसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् संवृत्तः  
त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्या-  
विदारिताण्डकोषो विद्याभिज्ञाप्रतिसंवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां 30  
देवानां पूज्यो मान्योऽभिवाद्यश्च संवृत्तः ॥

B 104

भिक्षवः संशयजाताः सर्वसंशयानां छेत्तारं बुद्धं भगवन्तं पप्रच्छुः—आश्चर्यं भदन्त  
यद्भगवता सर्वं चिन्तितमात्रं समृध्यतीति । भगवानाह—तथागतेनैवैतानि भिक्षवः पूर्वमन्यासु

जातिषु कर्माणि कृतान्युपचितानि लब्धसंभाराणि परिणतप्रत्ययानि औघवत्प्रत्युपस्थितान्यवश्यंभावीनि । मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्य-  
5 शुभानि च ।

B 105

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽस्तीतेऽध्वनि इन्द्रध्वजो नाम सम्यक्संबुद्धो लोक उदपादि तथा-  
गतोऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता  
10 देवमनुष्याणां बुद्धो भगवान् । स जनपदचारिकां चरन्नन्यतमां राजधानीमनुप्राप्तः । तस्यां  
राजधान्यां ब्राह्मणो वेदवेदाङ्गपारगो राज्ञोऽग्रासनिकः । अथेन्द्रध्वजः सम्यक्संबुद्धः पूर्वाह्णे  
निवास्य पात्रचीवरमादाय तां राजधानीं पिण्डाय प्राविक्षत् । अद्राक्षीत्स ब्राह्मण इन्द्रध्वजं  
सम्यक्संबुद्धं द्वात्रिंशता महापुरुषलक्षणैः समलंकृतमशील्यानुव्यञ्जनैर्विराजितगात्रं व्यामप्रभा-  
लंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनर्मूलनिकृत्त  
15 इव द्रुमो भगवतः पादयोर्निपत्योवाच—वराहोऽस्मि सुगत, निषीदतु भगवानग्रासने इति ।  
अथ भगवानिन्द्रध्वजः सम्यक्संबुद्धस्तस्यानुग्रहार्थमग्रासने निषण्णः । अग्रासने निषण्णश्चेन्द्र-  
ध्वजः सम्यक्संबुद्धः तेन ब्राह्मणेन पदशतेन स्तुतः, प्रणीतेन चाहारेण प्रतिपादितः,  
अनुत्तरायां च सम्यक्संबोधौ प्रणिधानं कृतम् । तद्वैतुकं यावदावर्जिता राजामाल्यपौराः ॥

B 106

तत्किं मन्यध्वे भिक्षवो योऽसौ तेन कालेन तेन समयेन ब्राह्मणो बभूव, अहं सः ।  
20 यन्मे इन्द्रध्वजस्य तथागतस्य पूजा कृता, तद्वैतुकं च मे संसारे अनन्तं सुखमनुभूतम् । अपि  
यच्चिन्तयामि, यत्प्रार्थये, तत्सर्वं समृध्यति । तस्मात्तर्हि भिक्षव एवं शिक्षितव्यं यच्छास्तरं  
सत्करिष्यामो गुरुकरिष्यामो मानयिष्यामः पूजयिष्यामः । शास्तरं सत्कृत्य गुरुकृत्य मान-  
यित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतौ भाषितमभ्यनन्दन् ॥

### १९ काशिकवस्त्रम् ।

25 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
B 107 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लभी चीवरपिण्डपातशयनासनगलान-  
प्रत्ययभैषज्यपरिष्काराणां सश्रावकसंघो राजगृहे विहरति वेणुवने कलन्दकनिवापे । यदा  
राज्ञा बिम्बिसारेणानेकप्राणिशतसहस्रपरिवारेण सत्यानि दृष्टानि, तदा तेन कृतप्रत्युपकार-  
30 संदर्शनार्थं बुद्धपूजासंवर्तनार्थं गृहविस्तरसंदर्शनार्थं बुद्धोत्पादबहुमानसंजननार्थं च भगवान्

सश्रावकसंघो राजकुले भक्तेनोपनिमन्त्रितः, मागधकानां च पौराणामाज्ञा दत्ता—भगवतो नगरप्रवेशे पुष्पगन्धमाल्यविलेपनैः पूजा कर्तव्या, सर्वं च राजगृहं नगरमपगतपाषाणशर्कर-कठलं व्यवस्थापयितव्यम्, नानापुष्पावकीर्णमुच्छ्रितध्वजपताकं यावच्च त्रेणुवनं यावच्च राजगृहम्, अत्रान्तरा सर्वो मार्गो विचित्रैर्वह्नैराच्छादयितव्य इति । अमाल्यैश्च सर्वमनुष्ठितम् । ततो राजा बिम्बिसारः स्वयमेव भगवतो मूर्ध्नि शतशलाकं छत्रं धारयति, परिशेषाः पौराः 5 भिक्षुसहस्रस्य ॥

अथ भगवान् दान्तो दान्तपरिवारः शान्तः शान्तपरिवारो मुक्तो मुक्त-परिवार आश्वस्त आश्वस्तपरिवारो विनीतो विनीतपरिवारोऽर्हन्नर्हत्परिवारो वीतरागो वीत-रागपरिवारः प्रासादिकः प्रासादिकपरिवारो वृषभ इव गोगणपरिवृतो गज इव कलभगण-परिवृतः सिंह इव दंष्ट्रिगणपरिवृतो हंस इव हंसगणपरिवृतो सुपर्णाव पक्षिगणपरिवृतो 10 विप्र इव शिष्यगणपरिवृतः स्वश्व इव तुरगगणपरिवृतः शूर इव योधगणपरिवृतो देशिक इवाध्वगणपरिवृतः सार्धवाह इव वणिगणपरिवृतः श्रेष्ठीव पौरगणपरिवृतः कोट्टराज इव मन्त्रिगणपरिवृतश्चक्रवर्तीव पुत्रसहस्रपरिवृतश्चन्द्र इव नक्षत्रगणपरिवृतः सूर्य इव रश्मिसहस्र-परिवृतो धृतराष्ट्र इव गन्धर्वगणपरिवृतो विरूढ इव कुम्भाण्डगणपरिवृतो विरूपाक्ष इव नागगणपरिवृतो धनद इव यक्षगणपरिवृतो वेमचित्रीवासुरगणपरिवृतः शक्र इव त्रिदश- 15 गणपरिवृतो ब्रह्मा इव ब्रह्मकायिकपरिवृतः स्तिमित इव जलनिधिः सजल इव जलधरो विमद इव गजपतिः सुदान्तैरिन्द्रियैरसंक्षोभितेर्यापथप्रचारोऽनेकैरावेणिकैर्बुद्धधर्मैः परिवृतो भगवांस्तत्पुरं प्रविशति ॥

B 108

यदा च भगवता इन्द्रकीले पादो न्यस्तः, तदेयं महापृथिवी षड्विकारं प्रकम्पिता । भगवतः पुरप्रवेशे एवंपाण्यद्भुतानि भवन्त्यन्यानि च । तद्यथा—संक्षिप्तानि विशालीभवन्ति, 20 हस्तिनः क्रोशन्ति, अश्वाश्च हेषन्ते, ऋषभा नर्दन्ति, गृहगतानि विविधवाद्यभाण्डानि स्वयं नदन्ति, अन्धाश्चक्षूंषि प्रतिलभन्ते, बधिराः श्रोत्रम्, मूकाः प्रव्याहरणसमर्था भवन्ति, परिशिष्टेन्द्रियविकला इन्द्रियाणि परिपूर्णानि प्रतिलभन्ते, मद्यमदाक्षिप्ता विमदीभवन्ति, विषपीता निर्विषीभवन्ति, अन्योन्यवैरिणो मैत्रीं प्रतिलभन्ते, गुर्विण्यः स्वस्तिनः प्रजायन्ते, बन्धनबद्धा विमुच्यन्ते, अधना धनानि प्रतिलभन्ते, आन्तरिक्षाश्च देवासुरगरुडकिन्नर- 25 महोरगा दिव्यं पुष्पमुत्सृजन्ति ॥

B 109

अथ भगवानेवंविधया विभूत्या राजकुलं प्रवेष्टुमारब्धः । राजा च बिम्बिसारः स्वयमेव बहिर्द्वारशालस्थो गोशीर्षचन्दनोदकेन पाद्यं गृहीत्वा भगवतः पादौ भिक्षुसंघस्य च प्रक्षालयति । सुखोपनिषण्णं बुद्धप्रमुखं भिक्षुसंघं विदित्वा शतरसेनाहारेण प्रतिपाद-यामास । मुक्तवन्तं काशिकवल्लैराच्छादितवान् । तद्वैतुकं च आवर्जिता मागधकाः पौराः ॥ 30

ततो भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कुत्रेमानि B 110 भगवता कुशलमूलानि कृतानि, यतो भगवत एवंप्रविधा पूजा भिक्षुसंघस्य चेति ।

भगवानाह— तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषवत्प्रत्युपस्थितान्यवश्यंभावीनि । मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि वाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव 5 स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।


न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽनीतेऽध्वनि क्षेमं करो नाम सम्यक्संबुद्धो लोक उदपादि, तथा-  
गतोऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता  
10 देवमनुष्याणां बुद्धो भगवान् । स जनपदचारिकां चरन्नन्यतमां राजधानीमनुप्राप्तः ।  
अश्रौषीद्राजा क्षत्रियो मूर्धाभिषिक्तः—क्षेमंकरः सम्यक्संबुद्धो जनपदचारिकां चरन्नस्माकं  
राजधानीमनुप्राप्त इति । श्रुत्वा च महत्या राजद्वर्या महता राजानुभावेन समन्वागतः ।  
येन भगवान् क्षेमंकरः सम्यक्संबुद्धस्तेनोपसंक्रान्तः । उपसंक्रम्य क्षेमंकरस्य सम्यक्संबुद्धस्य  
B 111 पादौ शिरसा वन्दित्वैकान्ते निपण्णः । एकान्ते निषण्णं राजानं क्षत्रियं मूर्धाभिषिक्तं  
15 क्षेमंकरः सम्यक्संबुद्धो बोधिकरकैर्धमैः समादापयति । अथ स राजा लब्धप्रसादः क्षेमंकरं  
सम्यक्संबुद्धं राजकुले निमज्ज्य शतरसेनाहारेण प्रतिपादयामास । शतसाहस्रेण च वस्त्रेणा-  
च्छादयामास । परिनिर्वृतस्य च समन्तयोजनं स्तूपं कारितवान् क्रोशमुच्चत्वेन ॥

किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः ।  
यन्मया क्षेमंकरस्य सम्यक्संबुद्धस्यैवंविधा पूजा कृता, तेन मया संसारेऽनन्तं सुखमनुभूतम् ।  
20 इदानीं तेनैव हेतुना राजा बिम्बिसारेणापि तथागतस्य मे एवंविधा पूजा कृता । तस्मात्तर्हि  
भिक्षव एवं शिक्षितव्यं यच्छास्तारं सत्कारिष्यामो गुरुकरिष्यामो मानयिष्यामः पूजयिष्यामः ।  
शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## २० दिव्यभोजनम् ।

B 112 25 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यार्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघो राजगृहे विहरति वेणुवने कलन्दकनिवापे । तत्र  
अन्यतरः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो

वैश्रवणधनप्रतिस्पर्धी तीर्थ्याभिप्रसन्नश्च । स आयुष्मता महामौद्गल्यायनेनावर्जितः शासने  
 च अवतारितो भगवत्पत्न्यर्थमभिप्रसन्नः । स च गृहपतिरुदाराधिमुक्तः । तेनायुष्मान् महामौद्ग-  
 ल्यायन उक्तः—सहायो मे भव, इच्छामि भगवतः पूजां कर्तुमिति । अधिवासयत्ययुष्मान् महा-  
 मौद्गल्यायनस्तस्य गृहपतेस्तूष्णीभावेन, अथायुष्मान् महामौद्गल्यायनस्तं गृहपतिमादाय येन  
 भगवांस्तेनोपसंक्रान्तः, उपसंक्रम्य भगवतः पादौ शिरसा वन्दित्वैकान्ते निषण्णः । एकान्त- 5  
 निषण्ण आयुष्मान् महामौद्गल्यायनो भगवन्तमिदमवोचत्—अयं भदन्त गृहपतिराकाङ्क्षति  
 भगवन्तं सश्रावकसंघं भोजयितुम् । तदस्य भगवानधिवासयेदनुकम्पासुपादायेति । अधि-  
 वासयति भगवांस्तस्य गृहपतेस्तूष्णीभावेन । अथ स गृहपतिर्भगवतस्तूष्णीभावेनाधिवासनां  
 विदित्वा शतरसमाहारं समुदानयति, पुष्पगन्धमाल्यविलेपनानि च । आयुष्मतापि महा-  
 मौद्गल्यायनेन शक्रो देवेन्द्रोऽधीष्टः—क्रियतामस्य गृहपतेरुपसंहार इति । ततः शक्रेण देवे- 10  
 न्द्रेण वेणुवनं नन्दनवनमभिनिर्मितम्, ऐरावणसुप्रतिष्ठितसदृशानि च नागसहस्राणि  
 \* \* \* \* \* वालव्यजनेन वीजयन्ति ।  
 सुप्रियपञ्चशिखतुम्बरुप्रभृतीनि चानेकानि गन्धर्वसहस्राण्युपनीतानि ये विचित्रैर्वाद्यविशेषै-  
 र्वाद्यं कुर्वन्ति, दिव्यं च सुधाभोजनम् । ततः स गृहपतिर्दिव्यमानुषैरुपकरणैर्भगवन्तमुपस्थाय  
 सर्वाङ्गेण भगवतः पादयोर्निपत्य प्रणिधानं कर्तुमारब्धः—अनेनाहं कुशलमूलेन चित्तोत्पादेन 15  
 देयधर्मपरित्यागेन च अन्ये लोके अनायके अपरिणायके बुद्धो भूयासमतीर्णानां सत्त्वानां  
 तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां परिनिर्वाप-  
 यितेति ।

B 113

अथ भगवांस्तस्य गृहपतेर्हेतुपरंपरां कर्मपरंपरां च ज्ञात्वा स्मितं प्राविरकार्षीत् ।  
 धर्मता खलु यस्मिन् समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीत- 20  
 लोहितावदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्टाद्गच्छन्ति ।  
 या अधस्ताद्गच्छन्ति, ताः संजीवं कालसूत्रं संघातं रौरवं महारौरवं तपनं प्रतापन-  
 मवीचिर्मुहुर्दं निरर्बुदमट्टं हहवं हुहुवमुत्पलं पद्मं महापद्मं नरकान् गत्वा ये उष्णनरकास्तेषु  
 शीतीभूता निपतन्ति, ये शीतनरकास्तेषूष्णीभूता निपतन्ति । तेन तेषां सत्त्वानां कारणा-  
 विशेषाः प्रतिप्रसन्नम्यन्ते । तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना 25  
 इति । तेषां प्रसादसंजननार्थं भगवान्निर्मितं विसर्जयति । तेषां निर्मितं दृष्ट्वैवं भवति—न ह्येव  
 वयं भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं  
 कारणाविशेषाः प्रतिप्रसन्ना इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा  
 देवमनुष्येषु प्रतिसंधिं गृह्णन्ति, यत्र सत्यानां भाजनभूता भवन्ति । या उपरिष्टाद्गच्छन्ति,  
 ताश्चातुर्भाराजिकांस्त्रायस्त्रिंशान् यामांस्तुषितान्निर्माणरतीन् परनिर्मितवशवर्तिनो ब्रह्मकायि- 30

B 114

1 There seems to be a gap in the text, according to Speyer. The Tibetan translation seems to support Speyer's view, but the अशोकावदान indicates that there is no gap.



कान् ब्रह्मपुरोहितान् महाब्रह्मणः परीत्ताभानप्रमाणाभानाभास्वरान् परीत्तशुभानप्रमाण-  
शुभाञ्छुभकृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शनान-  
नकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति । गाथाद्वयं च भाषन्ते—

B 115

आरभध्वं निष्कामत युज्यध्वं बुद्धशासने ।

5

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
10 अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ण्यामन्तर्धीयन्ते । प्रेतोपपत्तिं  
व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं  
व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
15 नाम्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकां बोधिं  
व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति,  
उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।  
अथायुष्मानानन्दः कृतकरपुटो भगवन्तं पप्रच्छ—

20

नानाविधो रङ्गसहस्रचित्रो वक्त्रान्तराजिष्कसितः कलापः ।

अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

B 116

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

25

तत्कालं स्वयमधिगत्य वीर बुद्ध्या

श्रोतृणां श्रमण जिनेन्द्र काङ्क्षितानाम् ।

धीराभिर्मुनिवृषवाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

१ Mss. are equally divided in reading अधिगत्य as against usual अधिगम्य.

नाकस्माल्लवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः 5  
सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन गृहपतिना ममैवंविधं सत्कारं  
कृतम् । एवं भदन्त । एष आनन्द गृहपतिरनेन कुशलमूलेन चित्तोत्पादेन देयधर्मपरि-  
त्यागेन च त्रिकल्पासंख्येयसमुदानीतां बोधिं समुदानीय महाकरुणापरिभाविताः षट् पार-  
मिताः परिपूर्णं दिव्यान्नदो नाम सम्यक्संबुद्धो भविष्यति दशभिर्बलैश्चतुर्भिर्वैशारदैश्चिभि-  
रावेणिकैः स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसादः । 10  
एतच्च प्रकरणं राजा बिम्बिसारो मागधकाश्च परिचारकाः श्रुत्वा परं विस्मयमापन्नाः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः— पश्य भगवन्  
यावदनेन गृहपतिना भगवान् सश्रावकसंघो दिव्यमानुषीभिर्ऋद्धिभिरभ्यर्चित इति ॥  
भगवानाह— तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि  
लब्धसंभाराणि परिणतप्रत्ययानि ओघवत्प्रत्युपस्थितान्यवश्यंभावीनि । मयैतानि कर्माणि 15  
कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव  
स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ७ ॥

20

भूतपूर्वं भिक्षवोऽतीतेऽध्वनि पूर्णो नाम सम्यक्संबुद्धो लोक उदपादि तथागतोऽर्हन्  
सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । अथ पूर्णः सम्यक्संबुद्धो जनपदचारिकां चरन्नन्यतमां राजधानीमनुप्राप्तः ।  
अश्रौषीद्राजा क्षत्रियो मूर्धाभिषिक्तः—पूर्णः सम्यक्संबुद्धो जनपदचारिकां चरन्नस्माकं राज-  
धानीमनुप्राप्त इति । श्रुत्वा च पुनर्महत्त्वा राजद्वार्या महता राजानुभावेन समन्वागतो येन 25  
पूर्णः सम्यक्संबुद्धस्तेनोपसंक्रान्तः । उपसंक्रम्य पूर्णस्य सम्यक्संबुद्धस्य पादौ शिरसा वन्दित्वै-  
कान्ते निषण्णः । एकान्ते निषण्णं राजानं क्षत्रियं मूर्धाभिषिक्तं पूर्णः सम्यक्संबुद्धो बोधि-  
करकैर्धर्मैः समादापयति । अथ राजा क्षत्रियो मूर्धाभिषिक्तः पूर्णं सम्यक्संबुद्धं सश्रावकसंघं  
त्रैमास्यं चीवरपिण्डपातशयनासनग्लानप्रत्ययभैषज्यपरिष्कारैरुपनिमन्त्रितवान् । अधिवासितं  
च पूर्णेन सम्यक्संबुद्धेन राज्ञस्तूष्णीभावेन । अथ राजा क्षत्रियो मूर्धाभिषिक्तः पूर्णस्य 30  
सम्यक्संबुद्धस्य तूष्णीभावेनाधिवासनां विदित्वा त्रैमास्यं चीवरपिण्डपातशयनासनग्लान-  
प्रत्ययभैषज्यपरिष्कारैरुपस्थाय भगवतो रत्नमयप्रतिमां कारयित्वा बुद्धहर्षं कारितवान्,  
यत्रानेकैः प्राणिशतसहस्रैर्महाप्रसादो लब्धः । तदेतत्प्रत्ययं च ते परिनिर्बृताः ॥

B 117

B 118

किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः ।  
 यन्मया पूर्णस्य सम्यक्संबुद्धस्य तादृशी पूजा कृता, तेन मे संसारेऽनन्तं सुखमनुभूतम्, तेनैव  
 च हेतुना तथागतस्य च मे श्रेष्ठिना शक्रेण च ईदृशी पूजा कृता । तस्मात्तर्हि भिक्षव एवं  
 शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं  
 ५ सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः  
 शिक्षितव्यम् ॥

इदमवोचद्भगवान् । आत्तमनसस्ते भिक्षवो च भगवतो भाषितमभ्यनन्दन् ॥



## तृतीयो वर्गः ।

तस्योद्दानम्—

चन्दनो ह्यथ पद्मश्च चक्रं दशशिरास्तथा ।

सूक्ष्मत्वक् शीतदीप्तिश्च नाविका गन्धमादनः ।

निर्मलो बल्लुखरश्च वर्गो भवति सत्तमः ॥

5

### २१ चन्दनः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्वनिभिः B 119  
पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गणैः किन्नरैर्महोरगैरिति देवनागयक्षासुरगरुड-  
किन्नरमहोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासन-  
ग्लानप्रत्ययभैषज्यपरिष्काराणां सश्रावकसंघो मगधेषु जनपदेषु चारिकां चरन् गङ्गातीर- 10  
मनुप्राप्तः । तेन खलु पुनः समयेन गङ्गातीरस्य नातिदूरे स्तूपमवरुणं वातातपाभ्यां  
परिशीर्णम् । भिक्षुभिर्दृष्ट्वा भगवान् पृष्ठः कस्य भगवन्नयं स्तूप इति । भगवानाह—चन्दनो नाम  
प्रत्येकबुद्धो बभूव, तस्येति । भिक्षव ऊचुः—कुतो भगवंश्चन्दनस्य प्रत्येकबुद्धस्योत्पत्तिर्नामा-  
भिनिर्वृत्तिश्चेति । भगवानाह—इच्छथ यूयं भिक्षवः श्रोतुं यथा चन्दनस्य प्रत्येकबुद्धस्यो- B 120  
त्पत्तिर्नामाभिनिर्वृत्तिश्च ? एवं भदन्त । तेन हि भिक्षवः शृणुत, साधु च सुष्ठु च मनसि 15  
कुरुत, भाषिष्ये ॥

भूतपूर्वं भिक्षवोऽतीतेऽध्वनि वाराणस्यां नगर्यां ब्रह्मदत्तो नाम राजा राज्यं कारयति  
ऋद्धं च स्फीतं च क्षेमं च सुमिक्षं चाकीर्णबहुजनमनुष्यं च प्रशान्तकलिकलहडिम्ब-  
डमरं तस्कररोगापगतं शालीक्षुगोमहिषीसंपन्नम् । धार्मिको धर्मराजो धर्मेण राज्यं कारयति ।  
सोऽपुत्रः पुत्राभिनन्दी शिववरुणकुबेरशक्रब्रह्मादीनन्यांश्च देवताविशेषानायाचते । तद्यथा— 20  
आरामदेवता वनदेवताश्चत्वरदेवताः शृङ्गाटकदेवता बलिप्रतिप्राहिका देवताः । सहजाः  
सहधार्मिका नित्यानुबद्धा अपि देवता आयाचते । अस्ति चैष लोके प्रवादो यदायाचन-  
हेतोः पुत्रा जायन्ते दुहितरश्चेति । तच्च नैवम् । यद्येवमभविष्यदेकैकस्य पुत्रसहस्रमभवि-  
ष्यत् तद्यथा राज्ञश्चक्रवर्तिनः । अपि तु त्रयाणां स्थानानां संमुखीभावात्पुत्रा जायन्ते  
दुहितरश्च । कतमेषां त्रयाणाम् ? मातापितरौ रक्तौ भवतः संनिपतितौ, माता कल्या 25  
भवति ऋतुमती, गन्धर्वश्च प्रत्युपस्थितो भवति । एषां त्रयाणां स्थानानां संमुखीभावात्पुत्रा  
जायन्ते दुहितरश्च । स चैवमायाचनपरस्तिष्ठति । तस्य चोद्याने महाप्रक्षिनी । तत्र  
पद्ममतिप्रमाणं जातम् । तद्विवसे दिवसे वर्धते न तु फुल्लति । तत आरामिकेण राज्ञे  
निवेदितम् । राज्ञा उक्तः परीक्ष्यतामेतत्पद्ममिति । यावदपरेण समयेन सूर्योदये तत्पद्मं  
विकसितम् । तस्य च पद्मस्य कर्णिकायां दारकः पर्यङ्कं बद्धावस्थितः, अभिरूपो दर्शनीयः 30 B 121

प्रासादिको गौरः कनकवर्णश्छत्राकारशिराः प्रलम्बबाहुर्विस्तीर्णललाट उच्चघोषः संगतभृ-  
स्तुङ्गनासः द्वात्रिंशता महारुषलक्षणैः समलंकृतोऽशीत्यानुव्यञ्जनैर्विराजितगात्रः । तस्य  
मुखात्पद्मगन्धो वाति शरीराच्च चन्दनगन्धः । तत आरामिकेण राज्ञे निवेदितम् । ततो  
राजा सामात्यः सान्तःपुरश्च तदुद्धानं गतः । सहदर्शनात्तेन दारकेण राजा संभाषितः—  
एहि तात, अहं तेऽपुत्रस्य पुत्र इति । ततो राजा हृष्टतुष्टप्रमुदित उवाच—एवमेव पुत्र  
यथा वदसीति । ततो राजा पद्मिनीमवगाह्य तं दारकं पद्मकर्णिकायां गृहीत्वा पाणितले  
स्थापितवान् । यत्र यत्र स दारकः पादौ स्थापयति, तत्र तत्र पद्मानि प्रादुर्भवन्ति ।  
ततस्तस्य चन्दन इति नाम कृतम् ॥

यदा चन्दनो दारकोऽनुपूर्वेण महान् संवृत्तः, तदा नागरै राजा विज्ञप्तः—इहास्माकं  
10 देव नगरपर्वं प्रत्युपस्थितम् । तदर्हति देवश्चन्दनं कुमारमुत्तमम् । अस्माभिः सह पर्वानु-  
B 122 भविष्यति, पद्मैश्च सर्वमधिष्ठानमलंकरिष्यतीति । राजाह—एवमस्त्विति । ततश्चन्दनः सर्वा-  
लंकारविभूषितोऽस्मात्पुत्रपरिवृतो विविधैर्वाद्यैर्वाद्यमानै राजकुलाद्वहिरुपयाति नगरपर्वं प्रत्य-  
नुभवितुम् । तत्र तस्य गच्छतः पदविन्यासे पदविन्यासे पद्मानि प्रादुर्भवन्ति दर्शनीयानि  
मनोरमाणि च । तान्यर्करश्मिभिः स्पृष्टमात्राणि म्लायन्ति शुष्यन्ति ॥

15 अथ तस्य शुद्धसत्त्वस्य कल्याणाशयस्य पूर्वबुद्धावरोपितकुशलमूलस्य तद्दर्शना-  
द्योनिशो मनसिकार उत्पन्नः—यथेमानि पद्मानि उत्पन्नमात्राणि शोभन्ते, अर्करश्मिपरितापितानि  
म्लायन्ति शुष्यन्ति, एवमेतदपि शरीरमिति । तस्यैवं चिन्तयतस्तुल्यत उपपरीक्षमाणस्य  
सप्तत्रिंशद्वोधिपक्ष्यधर्मा अभिमुखीभूताः । तेन तस्यैव जनकायस्य मध्ये स्थितेन प्रत्येक-  
बोधिः साक्षात्कृता । यावच्छुद्धावासकायिकैर्देवैस्तस्मै काषायाण्युपनामितानि । तानि च  
20 प्रावृत्त्य गगनतलमुत्पतितः, विचित्राणि च प्रातिहार्याणि कर्तुं प्रवृत्तः, यद्दर्शनाद्राज्ञामात्य-  
नैगमसहायेन महान् प्रसादः प्रतिलब्धो विचित्राणि च कुशलमूलान्यवरोपितानि ।  
भगवानाह—अतश्चन्दनस्य प्रत्येकबुद्धस्योत्पत्तिर्नामाभिनिर्वृत्तिश्चेति ॥

भिक्षवो भगवन्तं पप्रच्छुः—कानि भदन्त चन्दनेन प्रत्येकबुद्धेन कर्माणि कृतानि  
B 123 येनास्य शरीरं सुगन्धि तीक्ष्णेन्द्रियश्चेति । भगवानाह—काश्यपे भगवति प्रव्रजितो बभूव,  
25 तत्रानेन केशनखस्तूपे गन्धावसेकः कृतः, पुष्पाणि चावरोपितानि, प्रत्येकबोधौ चानेन मार्गो  
भावितः । तस्मात्तर्हि भिक्षव एवं शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः  
पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं  
वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

१ Speyer suggests उच्चघोषः which is unnecessary in view of तुङ्गनासः.  
२ पद्मकर्णिकाया, as suggested by Speyer, is better.

## २२ पद्मः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 124  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लार्भी चीवरपिण्डपातशयनासनगलान-  
 प्रत्ययमैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । 5  
 आचरितमेतन्मध्यदेशे यदारामिकाः पद्मान्यादाय वीथीं गत्वा विक्रीणते । अथ भगवान्  
 पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् । अन्यतमा च स्त्री दारकं  
 खभुजाभ्यामादाय वीथीमवतीर्णा । ददर्श च स दारको बुद्धं भगवन्तं द्वात्रिंशता B 125  
 महापुरुषलक्षणैः समलंकृतमशील्या चानुव्यञ्जनैर्विराजितगात्रं व्यामप्रभालंकृतं सूर्यसहस्रा-  
 तिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनः प्रसादजातः सहसा 10  
 बाहुमभिप्रसार्य आरामिकसकाशात्पद्मं गृहीत्वा भगवतो मूर्ध्नि प्रक्षिप्तवान् । ततस्तत्पद्मं  
 शकटशक्रमात्रं भूलोपरि विहायसि स्थितम् । भगवन्तं च गच्छन्तमनु गच्छति, तिष्ठन्तं  
 तिष्ठति । ततो भगवता पद्मरागसदृशा प्रभा उत्सृष्टा यया सकला श्रावस्ती अवभासिता,  
 तद्वैतुकं च राजामाल्यपौराः आवर्जिताः ॥

ततो भगवता स्मितमुपदर्शितम् । धर्मता खलु यस्मिन् समये भगवन्तः स्मितं 15  
 प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चर्य काश्चिदवस्ता-  
 द्रच्छन्ति, काश्चिदुपरिष्टाद्रच्छन्ति । या अधस्ताद्रच्छन्ति, ताः संजीवं कालसूत्रं संघातं रौरवं  
 महारौरवं तपनं प्रतापनमवीचिर्मुदं निर्बुदमटटं हहवं हुहुवमुत्पलं पद्मं महापद्मं नरकान् B 126  
 गत्वा ये उष्णनरकास्तेषु शीतीभूता निपतन्ति, ये शीतनरकास्तेषूष्णीभूता निपतन्ति ।  
 तेन तेषां सत्त्वानां कारणाविशेषाः प्रतिप्रसन्नयन्ते । तेषामेवं भवति—किं नु वयं भवन्तः 20  
 इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं विसर्जयति ।  
 तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रोपपन्नाः । अपि  
 त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते  
 चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति यत्र सत्त्वानां  
 भाजनभूता भवन्ति । या उपरिष्टाद्रच्छन्ति, ताश्चातुर्भाराजिकांस्त्रायस्त्रिंशान् यामांस्तुषिता- 25  
 निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभा-  
 नप्रमाणाभानाभास्वरान् परीक्षशुभानप्रमाणशुभाञ्छुभकृत्स्नाननभ्रकान् पुण्यप्रसवान् बृह-  
 त्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मे-  
 त्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

20

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः  
 पृष्ठतोऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं  
 व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्या-  
 B 127 5 मन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं  
 व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे  
 करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते ।  
 देवोपपत्तिं व्याकर्तुकामो भवति, नाम्यामन्तर्धीयन्ते । श्रावकबोधिं व्याकर्तुकामो भवति,  
 आस्येऽन्तर्धीयन्ते । प्रत्येकां बोधिं व्याकर्तुकामो भवति, ऊर्णायामन्तर्धीयन्ते । अनुत्तरां  
 10 सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः ।

अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ३ ॥

15 गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या

श्रोतृणां श्रमण जिनेन्द्र काङ्क्षितानाम् ।

20

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

B 128

यस्यार्थे स्मितमुपदर्शयन्ति धीराः

25

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः सम्य-  
 क्संबुद्धाः स्मितं प्राविष्कुर्वन्ति । पश्यस्यानन्द अनेन दारकेण प्रसादजातेन तथागतस्य पद्मं  
 क्षितम् । एवं भदन्त । एष आनन्द दारकोऽनेन कुशलमूलेन चित्तोत्पादेन देयधर्मपरि-  
 त्यागेन च पञ्चदश कल्पान् विनिपातं न गमिष्यति । दिव्यमानुषसुखमनुभूय पद्मोत्तरो नाम  
 30 प्रत्येकबुद्धो भविष्यति । अयमस्य देयधर्मो यो ममान्तिके चित्तप्रसादः । तस्मात्तर्हि भिक्षव एवं  
 शिक्षितव्यं यद्बुद्धप्रत्येकबुद्धश्रावकेषु कारान् करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## २३ चक्रम् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
 पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनामयक्षासुरमरुड-  
 किन्नरमहोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासन-  
 ग्लानप्रत्ययमैषज्यपरिष्काराणां सश्रावकसंघो राजगृहे विहरति वेणुवने कलन्दकनिवापे ।  
 राजगृहेऽन्यतमः सार्थवाहो महासमुद्रमवतीर्णः । तस्य भार्या यौवनवती । सा स्वामिनोऽर्थे 5  
 उत्कण्ठति परितप्यति, न चास्या भर्ता आगच्छति । तया नारायणस्य प्रणिपन्न प्रति-  
 ज्ञातम्—यदि मे भर्ता शीघ्रमागच्छति, अहं ते सौवर्णचक्रं प्रदास्यामीति । ततस्तस्याः  
 स्वामी स्वस्तिक्षेमाभ्यां महासमुद्रादाशु प्रत्यागतः । तया सौवर्णचक्रं कारितम् । सा  
 दासीगणपरिवृता चक्रमादाय गन्धधूपपुष्पं च, देवकुलं संप्रतिस्थिता ॥

B 129

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता 10  
 खलु बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमयविषयना-  
 विहारिणां त्रिदमथवस्तुकुशलानां चतुरोघोत्तीर्णानां चतुर्द्धिपादचरणतलसुप्रतिष्ठितानां  
 चतुर्षु संप्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
 षडङ्गसमन्वागतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां  
 नवानुपूर्वसमापत्तिकुशलानां दशबलबलिनां दशदिक्समापूर्णयशसां दशशतवशवर्तिप्रति- 15  
 विशिष्टानां त्री रात्रेर्बिर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को  
 हीयते, को वर्धते, कः कृच्छ्रप्राप्तः, कः संकटप्राप्तः, कः संबाधप्राप्तः, कः कृच्छ्रसंकट-  
 संबाधप्राप्तः, कोऽपायनिम्नः, कोऽपायप्रवणः कोऽपायग्राह्यः । कमहमपायादुद्धृत्य स्वर्गे  
 मोक्षे वा प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहित-  
 मार्यधनैश्चर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्याव- 20  
 रोपितानि परिपाचयेयम्, कस्य परिपक्वानि विमोचयेयम् । आह च—

B 130

अप्येवातिक्रमेद्वेलां सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

पश्यति भगवान्—इयं दारिका मदर्शनात्प्रत्येकबोधेः कुशलमूलान्यवरोपयिष्यतीति ।  
 ततः पूर्वाह्णे निवास्य पात्रचीवरमादाय भिक्षुगणपरिवृतो भिक्षुसंघपुरस्कृतो राजगृहं पिण्डाय 25  
 प्राविक्षत् । अथासौ दारिका ददर्श बुद्धं भगवन्तं द्वात्रिंशत् महापुरुषलक्षणैः समलंकृत-  
 मशीला चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं  
 समन्ततो भद्रकम् । सहदर्शनाच्च लब्धप्रसादा भगवति सौवर्णचक्रं क्षेप्तुमारब्धा । तत-  
 श्चेटिकया वार्यते—नायं नारायण इति । सा वार्यमाणापि तीव्रप्रसादावर्जितमानसा बुद्धस्य  
 भगवत उपरि सौवर्णचक्रं निक्षिप्य गन्धमाल्यं च दत्तवती ॥

30



B 131

ततो भगवता स्मितं विदर्शितम् । धर्मता खलु यस्मिन् समये बुद्धा भगवन्तः  
स्मितं प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चि-  
दधस्ताद्गच्छन्ति, काश्चिदुपरिष्ठाद्गच्छन्ति । या अधस्ताद्गच्छन्ति, ताः संजीवं कालसूत्रं संघातं  
रौरवं महारौरवं तपनं प्रतापनमवीचिमर्बुदं निर्वुदमटटं हहवं हुहुवमुत्पलं पद्मं महापद्मं  
5 नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषूष्णीभूता  
निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु  
वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं  
विसर्जयति । तेषां तं निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रोप-  
पन्नाः । अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्नम्यन्ते इति ।  
10 ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति,  
यत्र सत्त्वानां भाजनभूता भवन्ति । या उपरिष्ठाद्गच्छन्ति, ताश्चातुर्महाराजिकांस्त्राय-  
क्षिशान् यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान्  
महाब्रह्मणः परीक्षाभानप्रमाणाभानाभास्वरान् परीक्षशुभानप्रमाणशुभाच्छुभकृत्स्नाननभ्रकान्  
पुण्यप्रसवान् बृहत्फलयान्बृहानतपान् सुदृशान् सुदर्शनाननकनिष्ठान् देवान् गत्वा अनिलं  
दुःखं शून्यमनात्मेत्युद्धोषयन्ति, गाथाद्वयं च भाषन्ते—

15

आरभध्वं निष्कामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ २ ॥

यो ह्यस्मिन् धर्मविनये अप्रमत्तश्चरिष्यति ।

ग्रहाय जातिसंसारं दुःखस्यान्तं करिष्यति ॥ ३ ॥

B 132

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
20 समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ड्यामन्तर्धीयन्ते । प्रेतोपपत्तिं  
व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं  
25 व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं  
व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति,  
उष्णीषेऽन्तर्धीयन्ते ।

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः ।

30 अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्तादिवाक्रेणोदयता यथैव ॥ ४ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

नाकारणं शङ्खभृणालगौरं स्मितमुपदर्शयन्ति जिना जितारयः ॥ ५ ॥

तत्कालं स्वयमधिगम्य वीर बुद्ध्या

श्रोतॄणां श्रमण जिनेन्द्र काङ्क्षितानाम् ।

5

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ६ ॥

B 133

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

10

तं श्रोतुं समभिलषन्ति ते जनौघाः ॥ ७ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः सम्यक्संबुद्धाः स्मितं प्राविश्वुर्वन्ति । पश्यस्यानन्द अनया दारिकया तथागतस्य सौवर्णचक्रं क्षिप्तम् । एवं भदन्त । एषा आनन्द दारिका अनेन कुशलमूलेन चित्तोत्पादेन देयधर्मपरित्यागेन च पञ्चदश कल्पान् विनिपातं न गमिष्यति, दिव्यं मानुषं सुखमनुभूय च 15 चक्रान्तरो नाम प्रत्येकबुद्धो भविष्यति । अयमस्य देयधर्मो यो ममान्तिके चित्तप्रसाद इति । तस्मात्तर्हि भिक्षव एवं शिक्षितव्यं यद्वुद्धप्रत्येकबुद्धश्रावकेषु कारान् करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते च भिक्षवो भगवतो भाषितमभ्यनन्दन् ॥

## २४ दशशिराः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 20 श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगान्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-प्रत्ययमैषज्यपरिष्काराणां सश्रावकसंघो मगधेषु जनपदचारिकां चरन् गङ्गातीरमनुप्राप्तः सार्धं भिक्षुसंघेन । अद्राक्षुस्ते भिक्षवो दूरत एव पुराणस्तूपं वातातपवर्षैरवरुग्णं प्ररुग्णम् । दृष्ट्वा च पुनर्भगवन्तं पप्रच्छुः—कस्यैष भदन्त स्तूप इति । भगवानाह—दशशिरसः प्रत्येक- 25 बुद्धस्येति । भिक्षवः ऊचुः—कुतो भदन्त दशशिरसः प्रत्येकबुद्धस्योत्पत्तिर्नामाभिनिर्वृत्ति-श्चेति । भगवानाह—इच्छथ यूयं भिक्षवः श्रोतुमिति ? त ऊचुः—एवं भदन्तेति । तेन हि भिक्षवः शृणुत, साधु च सुष्ठु च मनसि कुरुत, भाषिष्ये ॥

B 134

भूतपूर्वं भिक्षवोऽतीतेऽध्वनि वाराणस्यां नगर्यां ब्रह्मदत्तो नाम राजा राज्यं कारयति, ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमरं 30

- तस्कररोगापगतं शालीक्षुगोमहिषसंपन्नम् । धार्मिको धर्मराजो धर्मस्थितो धर्मेण राज्यं कार-  
यति । स च राजा अपुत्रः पुत्राभिनन्दी शिववरुणकुबेरशक्रब्रह्मादीनन्यांश्च देवताविशेषा-  
नायाचते । तद्यथा—आरामदेवता वनदेवताश्चत्वरदेवताः शृङ्गाटकदेवताः बलिप्रतिग्राहिका  
देवताः । संहजाः सहधार्मिकाः नित्यानुबद्धा अपि देवता आयाचते । स चैवमायाचनपर-  
5 स्तिष्ठति । तस्य चोद्याने महती पद्मिनी उत्पलकुमुदपद्मपुण्डरीकसंलब्धा हंसचक्रवाककारण्ड-  
B 135 वादिशकुनोपशोभिता नलिनी । तत्र पद्ममतिप्रमाणमकण्टकं सहस्रोत्पन्नम् । तदिवसे दिवसे  
वर्धते, न तु फुलति । तत् आरामिकेण राज्ञे निवेदितम् । राज्ञा उक्तः—परिरक्ष्यतामेतत्पद्म-  
मिति । यावदपरेण समयेन सूर्योदये तत्पद्मं विकसितम् । तस्य पद्मस्य कर्णिकायां दारकः  
पर्यङ्कं बद्धावस्थितः अभिरूपो दर्शनीयः प्रासादिको गौरः कनकवर्णश्छत्राकारशिराः  
10 प्रलम्बवाहुर्विस्तीर्णललाट उच्चघोषः संगतभ्रूस्तुङ्गनासः द्वात्रिंशता महापुरुषलक्षणैः समलं-  
कृतोऽशीत्यानुव्यञ्जनैर्विराजितगात्रः । तं दृष्ट्वा आरामिकेण राज्ञे निवेदितम् । श्रुत्वा राजा  
सामात्यः सान्तःपुरश्च तदुद्यानं गतः । ददर्श राजा पद्मकर्णिकायां तथा विभ्राजमानम् ।  
दृष्ट्वा च पुनर्दृष्टुमुदित उदग्रप्रीतिसौमनस्यजातः पद्मिनीमवगाह्य तं गृहीत्वा महता  
सत्कारेण खगृहमानीय श्रमणब्राह्मणनैमित्तिकानां निवेद्य त्रीणि सप्तकान्येकविंशतिं दिवसान्  
15 जातस्य जातिमहं कृत्वा दशशिरा इति नामधेयं कृतवान् ॥

- दशशिरा दारकः अष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां  
B 133 द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते  
क्षीरेण दध्ना नवनीतेन सर्पिषा सर्पिमण्डेनान्यैश्चोत्तैरुपकरणविशेषैः । आशु वर्धते हृदस्थ-  
मिव पङ्कजम् । स च कुमारः श्राद्धो भद्रः कल्याणाशय आत्महितपरहितप्रतिपन्नः कारुणिको  
20 महात्मा धर्मकामः प्रजावत्सलः । स पश्यति पितरं राजधर्मे स्थितं सावद्यमवधानि कर्माणि  
कुर्वानम् । दृष्ट्वा च कुमारः संविष्टः पितरं विज्ञापयामास—अनुजानीहि मां तात, प्रव्रजिष्यामि  
स्वाख्याते धर्मविनये इति । यावत्पित्रानुज्ञातः केशश्मश्रु अवतार्य काषायाणि वस्त्राण्याच्छाद्य  
सम्यगेव श्रद्धया अगारादनगारिकां प्रव्रजितः । तेन विनोपदेशेन सप्तत्रिंशद्विधपक्षान्  
धर्मानामुखीकृत्य प्रत्येका बोधिः साक्षात्कृता । स गगनतलमुत्पत्य पितुः सकाशे विचित्राणि  
25 प्रातिहार्याणि चकार । ततो राज्ञा त्रैमास्यं पिण्डकेनोपनिमन्त्रितः । स शरीरभारोद्धहनपरिखिन्नो  
विचित्राणि प्रातिहार्याणि दर्शयित्वा इन्धनक्षयादिवाग्निनिर्वृतिमुपजगाम । तस्यैष स्तूप इति ॥  
अथ भिक्षवः संशयजाताः सर्वसंशयच्छेत्तारं बुद्धं भगवन्तं प्रपच्छुः—कानि भदन्त दश-  
शिरसा कर्माणि कृतानि, येन मातुः कुक्षौ नोपपन्नः, पद्म उपपन्न इति । भगवानाह—दशशिर-  
सैव भिक्षवः कर्माणि कृतान्युपचितानि लब्धसंभाराणि परिणतप्रत्ययानि ओधवत्प्रत्युपस्थिता-  
B 137 30 न्यवश्यंभावीनि । दशशिरसा कर्माणि कृतान्युपचितानि कोऽन्यः प्रत्यनुभविष्यति ? न भिक्षवः  
कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायु-  
धातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

१ Speyer reads निवृत्तिम् for निर्वृतिम्.

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वमतीतेऽध्वनि एकनवते कल्पे विपश्यी नाम सम्यक्संबुद्धो लोके उदपादि  
तथागतोऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः  
शास्ता देवमनुष्याणां बुद्धो भगवान् । स बन्धुमतीं राजधानीमुपनिश्रित्य विहरति । अथ 5  
विपश्यी सम्यक्संबुद्धः पूर्वाह्णे निवास्य पात्रचीवरमादाय भिक्षुगणपरिवृतो भिक्षुसंघपुरस्कृतो  
बन्धुमतीं राजधानीं पिण्डाय प्राविशत् । अन्यतरश्च सार्थवाहः पद्ममादाय वीथीं प्रतिपन्नः ।  
अथासौ पश्यति विपश्यिनं सम्यक्संबुद्धं द्वात्रिंशता महापुरुषलक्षणैः समलंकृतमशीलानु-  
व्यञ्जनैर्विराजितगात्रं व्यामप्रभालंकृतं सूर्यसहस्रातिरैकप्रभं जङ्गममिव रत्नपर्वतं समन्ततो  
भद्रकम् । सहदर्शनाद्भगवत उपरि तत्पद्मं चिक्षेप । तत् क्षितमात्रं भगवत उपरि शकट- 10  
चक्रमात्रं भूत्वा भगवन्तं गच्छन्तमनुगच्छति, तिष्ठन्तमनुतिष्ठति । यावद्विपश्यिना B 138  
सम्यक्संबुद्धेन स सार्थवाहः प्रत्येकबोधौ व्याकृतः । ततो हृष्टतुष्टप्रमुदितमनाः स्वगृहमागतः ।  
प्रजापती चास्य तेन कालेन प्रजायमाना सस्वरं क्रन्दितवती । तेन परिचारिका पृष्ठा-  
किमिदमिति । तथा समाख्यातम् । ततः सार्थवाहः संविन्नः प्रणिधानं कर्तुमारब्धः—मा  
कदाचित्संसारे मातुः कुक्षायुपपद्येमिति ॥

15

भगवानाह— किं मन्यध्वे भिक्षवो योऽसौ तेन कालेन तेन समयेन सार्थवाहो  
वभूव, अयं स दशशिराः प्रत्येकबुद्धः । तेन कुशलमूलेनैकविंशतिं कल्पान् न कदाचिन्मातुः  
कुक्षायुपपन्नः । पश्चिमे चास्य भवे इयं विभूतिः । तस्मात्तर्हि भिक्षव एवं शिक्षितव्यं  
यद्बुद्धप्रत्येकबुद्धार्थश्रावकेषु कारान् करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

20

## २५ सूक्ष्मत्वक् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययमैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे 25  
तेन खलु समयेन श्रावस्त्र्यामन्यतमः श्रेष्ठी आढ्यो महाधनो महाभोगः प्रभूतवित्तोपकरणः  
प्रभूतसत्त्वस्वापतेयः प्रभूतमित्रामाल्यज्ञातिसालोहितः । स च गृहपतिः श्राद्धो भद्रः  
कल्याणाशय आत्महितपरहितप्रतिपन्नः कारुणिको महात्मा धर्मकामः । तस्यैतदभवत्—  
इमे भोगाः जलचन्द्रस्वभावाः मरीचिसदृशा अनित्या अध्रुवा अनाश्वासिका विपरिमाण-  
धर्माणः पञ्चभिरुप्रदण्डैः साधारणाः । यन्त्रहमसारेभ्यो भोगेभ्यः सारमादद्यामिति । तेन 30  
भगवान् सश्रावकसंघो भक्तेनोपनिमन्त्रितः । गृहं चापगतपाषाणशर्करकठछं व्यवस्थापितं

B 139

B 140

चन्दनवारिपरिषिक्तं विचित्रगन्धघटिकासुरभिधूपधूपितं नानापुष्पाभिकीर्णम् । पुष्पासनानि  
 प्रज्ञप्तानि । ततः सुखादशीतरसपानानि भक्ष्यभोज्यानि च सजीकृत्य भगवतो दूतेन  
 कालमारोचयति—समयो भदन्त, सज्जं भक्तं यस्येदानीं भगवान् कालं मन्यत इति । ततो  
 भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसंघपुरस्कृतो येन तस्य  
 5 गृहपतेर्निवेशनं तेनोपसंक्रान्तः । उपसंक्रम्य पुरस्ताद्भिक्षुसंघस्य प्रज्ञप्त एवासने निषण्णः ।  
 अथ स गृहपतिः सुखोपविष्टं बुद्धप्रमुखं भिक्षुसंघं विदित्वा शुचिना प्रणीतेनाहारेण  
 स्वहस्तं संतर्पयति संप्रवारयति । स्वहस्तं संतर्प्य संप्रवार्य भगवन्तं मुक्तवन्तं विदित्वा धौत-  
 हस्तमपनीतपात्रं नीचतरासनं गृहीत्वा भगवतः पुरस्तान्निषण्णो धर्मश्रवणाय । अथ  
 भगवांस्तं गृहपतिं धर्म्यया कथया संदर्शयति समादापयति समुत्तेजयति । अनेकपर्यायेण  
 10 धर्म्यया कथया संदर्श्य समादाप्य समुत्तेज्य तूष्णींभूतः । अथ स गृहपतिर्लब्धप्रसादः  
 पादयोर्निपत्य चेतनां पुष्णाति ॥

B 141

ततो भगवान् स्मितं विदर्शितवान् । धर्मता खलु यस्मिन् समये बुद्धाः भगवन्तः  
 स्मितं प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य  
 काश्चिदधस्ताद्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः संजीवं कालसूत्रं  
 15 संघातं रौरवं महारौरवं तपनं प्रतापनमवीचिमर्बुदं निरर्बुदमटटं हहवं ह्रुद्वमुत्पलं पद्मं  
 महापद्मं नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषूष्णी-  
 भूता नितपन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं  
 नु वयं भवन्त इतश्च्युताः, आहोस्विदन्यत्रोपपन्ना इति । तेषां सत्त्वानां प्रसादसंजननाय  
 भगवान् निर्मितं विसर्जयति । तेषां निर्मितं दृष्ट्वैवं भवति—न ह्येव वयं भवन्त इतश्च्युताः,  
 20 नाप्यन्यत्रोपपन्नाः । अपि त्वयमपूर्वदर्शनाः सत्त्वः, अस्यानुभावेनास्माकं कारणाविशेषाः  
 प्रतिप्रसन्नव्या इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु  
 प्रतिसंधिं गृह्णन्ति, यत्र सत्त्वानां भाजनभूता भवन्ति । या उपरिष्टाद्गच्छन्ति, ताश्चातुर्महा-  
 राजिकांस्त्रायस्त्रिंशान् यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरो-  
 हितान् महाब्रह्मणः परीक्षाभानप्रमाणाभानाभास्वरान् परीक्षशुभानप्रमाणाशुभाञ्छुभकृत्स्ना-  
 25 ननभ्रकान् पुण्यप्रसवान् बृहत्फलानबृहानतपान् सुदृशान् सुदर्शनानकनिष्ठान् देवान्  
 गत्वा अनिल्यं दुःखं शून्यमनात्मेत्युद्धोषयन्ति, गाथाद्वयं च भाषन्ते—

आरमध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अग्रमत्तश्चरिष्यति ।

30

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहामहासाहस्रं लोकधातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीतं कर्म व्याकर्तुंकामो भवति, भगवतः पृष्ठतोऽन्त-

धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । वलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, 5  
नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकां बोधिं B 142  
व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः । अथा-  
युष्मानानन्दः कृतकरपुटो भगवन्तं पप्रच्छ—

10

नानाविधो रङ्गसहस्रचित्रो वक्त्रान्तरान्निष्कसितः कलापः ।  
अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्पुत्तमहेतुभूताः ।  
नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥ 15

तत्कालं स्वयमधिगम्य वीर बुद्ध्या  
श्रोतॄणां श्रमण जिनेन्द्र काङ्क्षितानाम् ।  
धीराभिर्मुनिवृष वाग्भिरुत्तमाभि-  
रुत्पन्नं व्यपनय संशयं शुभाभिः ॥ ५ ॥

नाकस्माल्लवणजलाद्रिराजधैर्याः  
संबुद्धाः स्मितमुपदर्शयन्ति नाथाः ।

20

यस्यार्थे स्मितमुपदर्शयन्ति धीराः  
तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन श्रेष्ठिना ममैवंविधं सत्कारं 25  
कृतम् । एवं भदन्त । एष आनन्द श्रेष्ठो अनेन कुशलमूलेन चित्तोत्पादेन देयधर्मपरि- B 143  
त्यागेन च सूक्ष्मत्वगिति नाम प्रत्येकबुद्धो भविष्यति । अयमस्य देयधर्मो यो ममान्तिके  
चित्तप्रसाद इति । तस्मात्तर्हि भिक्षव एवं शिक्षितव्यं यद्बुद्धप्रत्येकबुद्धार्यश्रावकेषु कारान्  
करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ 30



## २६ शीतप्रभः ।

B 144

बुद्धो भगवान् सन्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्गैर्यक्षैरसुरैर्गरुडैः किन्नैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 5 प्रत्ययभैषज्यपरिष्काराणां सश्रावकसंघो विहरति जेतवनेऽनाथपिण्डदस्यारामे । श्रावस्त्या-  
 मन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 वैश्रवणधनप्रतिस्पर्धी । स च श्राद्धो भद्रः कल्याणाशय आत्महितपरहितप्रतिपन्नः  
 कारुणिको महात्मा धर्मकामः । तस्यैतदभवत्—इमे भोगा जलचन्द्रस्वभावा गजकर्णसदृशा  
 अनित्या अध्रुवा अनाश्वासिका विपरिणामधर्माणः पञ्चभिरुग्रदण्डैः साधारणाः । यन्वहमसारैर्म्यो  
 10 भोगैर्म्यः सारमादद्यामिति । तेन ग्रीष्मकाले वर्तमाने भगवान् सश्रावकसंघो भक्तेनोप-  
 निमन्त्रितः । गृहं चापगतपाषाणशर्करकठलं व्यवस्थापितं चन्दनवारिपरिषिक्तं विचित्र-  
 गन्धघटिकासुरभिधूपधूपितं नानापुष्पाभिकीर्णम् । पुष्पासनानि प्रज्ञप्तानि । ततः शीतरसानि  
 पानकानि भक्ष्यभोज्यानि च सजीकृत्य भगवतो दूतेन कालमारोचयति—समयो भदन्त  
 सज्जं भक्तं यस्येदानीं भगवान् कालं मन्यत इति । ततो भगवान् पूर्वाह्णे निवास्य पात्र-  
 15 चीवरमादाय भिक्षुगणपरिवृतो भिक्षुसंघपुरस्कृतो येन तस्य गृहपतेर्निवेशनं तेनोपसंक्रान्तः ।  
 उपसंक्रम्य पुरस्ताद्विभूषणसंघस्य प्रज्ञप्त एवासने निषण्णः । अथ स गृहपतिः सुखोपनिषण्णं  
 बुद्धप्रमुखं भिक्षुसंघं विदित्वा शुचिना प्रणीतेन खादनीयभोजनीयेन स्वहस्तं संतर्पयति  
 20 संप्रवारयति । अनेकपर्यायेण शुचिना प्रणीतेन खादनीयभोजनीयेन स्वहस्तं संतर्प्य  
 संप्रवार्य भगवन्तं मुक्तवन्तं विदित्वा धौतहस्तमपनीतपात्रं नीचतरासनं गृहीत्वा भगवतः  
 25 पुरस्तान्निषण्णो धर्मश्रवणाय । अथ भगवांस्तं गृहपतिं धर्म्यया कथया संदर्शयति समा-  
 दापयति समुत्तेजयति संप्रहर्षयति । अनेकपर्यायेण धर्म्यया कथया संदर्श्य समादाप्य  
 समुत्तेज्य संप्रहर्ष्य तूष्णींभूतः । अथ स गृहपतिर्लब्धप्रसादः पादयोर्निपत्य चेतनां पुष्पाति ॥  
 ततो भगवता स्मितं विदर्शितम् । धर्मता खलु यस्मिन् समये बुद्धा भगवन्तः स्मितं  
 प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ता-  
 25 द्रच्छन्ति, काश्चिदुपरिष्टाद्रच्छन्ति । या अधस्ताद्रच्छन्ति, ताः संजीवं कालसूत्रं संघातं  
 रौरवं महारौरवं तपनं प्रतापनमवीचिर्मुदं निर्बुदमटटं हहवं हुहुवमुत्पलं पद्मं महापद्मं  
 नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेष्वृष्णीभूता  
 निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु  
 वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं  
 30 विसर्जयति । तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रोपपन्नाः ।  
 अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्नम्यन्ते इति । ते  
 निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति यत्र  
 सत्त्वानां भाजनभूता भवन्ति । या उपरिष्टाद्रच्छन्ति, ताश्चातुर्भारान्जिकान्स्त्रायस्त्रिंशान्

यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः  
परीत्ताभानप्रमाणाभानाभास्वरान् परीत्तशुभानप्रमाणशुभाञ्छुभकृत्स्नाननभ्रकान् पुण्य- B 146  
प्रसवान् बृहत्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं  
शून्यमनात्मेत्युद्धोपयन्ति, गाथाद्वयं च भाषन्ते—

आरभ्यं निष्क्रामत युज्यध्वं बुद्धशासने ।

5

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अग्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषसि साहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतो- 10  
ऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तु-  
कामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो  
भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्त-  
र्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं 15  
व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्ये-  
ऽन्तर्धीयन्ते । प्रत्येकां बोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्य-  
क्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः ।  
अथायुष्मानानन्दः कृतकरपुटो भगवन्तं पप्रच्छ—

20

नानाविधो रङ्गसहस्रचित्रो वक्त्रान्तरानिष्कसितः कलापः ।

अवभासिता येन दिशः समन्तादिवाक्रेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगन्मुत्तमहेतुभूताः ।

B 147

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

25

तत्कालं स्वयमधिगम्य वीर बुद्ध्या

श्रोतृणां श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥



नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

- 5 भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन गृहपतिना ममैवंविधं सत्कारं कृतम् । एवं भदन्त । एष आनन्द गृहपतिरनेन कुशलमूलेन चित्तोत्पादेन देयधर्मपरि-  
त्यागेन च शीतप्रभो नाम प्रत्येकबुद्धो भविष्यति । अयमस्य देयधर्मो यो ममान्तिके चित्तप्रसाद इति । तस्मात्तर्हि भिक्षव एवं शिक्षितव्यं यद्बुद्धप्रत्येकबुद्धार्थश्रावकेषु कारान्  
10 करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### २७ नाविकाः ।

B 148

- बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
15 महोरगाम्यर्चितो बुद्धो भगवान् ज्ञातो महापुण्यो लभी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघो मगधेषु जनपदचारिकां चरन् गङ्गातीरमनुप्राप्तः ।  
अथ भगवान् भिक्षुगणपरिवृतो भिक्षुसंघपुरस्कृतो येन नाविकास्तेनोपसंक्रान्तः । उप-  
संक्रम्य नाविकानिदमवोचत्—उत्तारयन्तु भवन्तो मामिमां नदीमिति । नाविका ऊचुः—  
तरपण्यं प्रयच्छेति । ततो भगवांस्तान्नाविकानिदमवोचत्—अहमपि भवन्तो नाविकः  
20 पूर्वमासम् । मया हि रागनदीपतितो नन्दस्तारितः, द्वेषार्णवपतितो अङ्गुलिमालः, मानार्णव-  
पतितो मानस्तब्धो माणवः, मोहार्णवपतित उरुविल्वकाश्यपस्तारितः । न च मे तरपण्यं  
याचिता इति । तथाप्युच्यमाना न प्रतिपाद्यन्ते तारयितुम् ॥

B 149

- अन्यतमेन नाविकेन भगवतो अष्टाङ्गोपेतं स्वरं श्रुत्वा तां च रूपसंपदं दृष्ट्वा प्रसाद-  
जातेनोक्तम्—अहं भगवन्तं सश्रावकसंघमुत्तारयिष्यामीति । ततो भिक्षवो नावमभिरूढाः ।  
25 भगवानुद्ध्या अग्रत एव तस्य नाविकस्यापारिमात्तीरात्पारिमे तीरे स्थितः । ततः स नाविकस्त-  
द्विद्विप्रातिहार्यं दृष्ट्वा आवर्जितमनाः पादयोर्निपतितः । तस्मै भगवता तादृशी चतुरार्यसत्यसंप्रति-  
वेधिकी धर्मदेशना कृता, यां श्रुत्वा तेन नाविकेन विंशतिशिखरसमुद्रतं सत्कायदृष्टिशैलं  
ज्ञानवज्रेण भित्वा क्षोर्तं आपत्तिफलं प्राप्तम् । स दृष्टसत्यस्त्रिरुदानमुदानयति—इदमस्माकं

१ Mss. rarely give क्षोतआपत्ति; they usually read क्षोतापत्ति under the influence of Pali word.

भदन्त न मात्रा कृतं न पित्रा न राज्ञा न देवताभिर्नेष्टेन स्वजनबन्धुवर्गेण न पूर्वप्रेतैर्न  
श्रमणब्राह्मणैर्यद्भगवतास्माकं कृतम् । उच्छोषिता रुधिराश्रुसमुद्राः, लङ्घिता अस्थिपर्वताः,  
पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु ।  
आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

5

अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥

त्वदाश्रयाच्चातमपेतदोषं मयाद्य शुद्धं सुविशुद्धचक्षुः ।

प्राप्तं च शान्तं पदमर्थकान्तं तीर्णं च दुःखार्णवपारमस्मि ॥ २ ॥

नरवरेन्द्र नरामरपूजित विगतजन्मजरामरणामय ।

भवसहस्रसुदुर्लभदर्शन सफलमद्य मुने तव दर्शनम् ॥ ३ ॥ इति ॥ 10

द्वितीयस्य नाविकस्य महान् विप्रतिसार उत्पन्नः । तेन भगवतः पादयोर्निपत्य अत्ययो  
देशितः, भगवांश्च सश्रावकसंघः पिण्डकेन प्रतिपादितः ॥

भगवता स्मितं विदर्शितम् । धर्मता खलु यस्मिन् समये बुद्धा भगवन्तः स्मितं  
प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ता-  
द्गच्छन्ति, काश्चिदुपरिगच्छन्ति । या अधस्ताद्गच्छन्ति, ताः संजीवं कालसूत्रं संघातं 15  
रौरवं महारौरवं तपनं प्रतापनमवीचिमर्बुदं निर्बुदमटटं हहवं हुहुवमुत्पलं पद्मं महापद्मं  
नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा  
निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति— किं नु  
वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं  
विसर्जयति । तेषां निर्मितं दृष्ट्वैवं भवति— न ह्येव भवन्त इतश्च्युताः, नाप्यन्यत्रोपपन्नाः । 20  
अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते  
निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति,  
यत्र सत्त्वानां भाजनभूता भवन्ति । या उपरिगच्छन्ति, ताश्चातुर्महाराजिकांस्त्रायस्त्रिंशान्  
यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः  
परीत्ताभानप्रमाणाभानाभास्वरान् परीत्तशुभानप्रमाणशुभाञ्छुभकृत्स्नाननभ्रकान् पुण्यप्रसवान् 25  
बृहत्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्य-  
मनामेत्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ ४ ॥

B 151

यो ह्यस्मिन् धर्मविनये अप्रमत्तश्चरिष्यति ।

30

प्रहाय जातिसंसारं दुःखस्यान्तं करिष्यति ॥ ५ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतो-  
 ऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तु-  
 कामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्यमन्तर्धीयन्ते ।  
 5 प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति,  
 जानुनोरन्तर्धीयन्ते । वलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते ।  
 चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो  
 भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकां  
 बोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो  
 10 भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः । अथा-  
 युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तराग्निष्कसितः कलापः ।

अवभासिता येन दिशः समन्तादिवाक्रेणोदयता यथैव ॥ ६ ॥

15 गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ७ ॥

तत्कालं स्वयमधिगम्य वीर बुद्ध्या

श्रोतॄणां श्रमण जिनेन्द्र काङ्क्षितानाम् ।

20 धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ८ ॥

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

25 तं श्रोतुं समभिलषन्ति ते जनौघाः ॥ ९ ॥ इति ॥

भगवानाह— एवमेतदानन्द एवमेतत् । नाहेत्वप्रत्ययमानन्द तथागता अर्हन्तः  
 सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन नाविकेन ममान्तिके चित्तं  
 प्रसादितम् । एवं भदन्त । एष आनन्द नाविकोऽनेन कुशलमूलेन चित्तोत्पादेन देय-  
 धर्मपरित्यागेन च अनागतेऽध्वनि संसारोत्तरणो नाम प्रत्येकबुद्धो भविष्यति । अयमस्य  
 30 देयधर्मो यो ममान्तिके चित्तप्रसाद इति । तस्मात्तर्हि भिक्षव एवं शिक्षितव्यं यद्बुद्धप्रत्येक-  
 बुद्धश्रावकेषु कारान् करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## २८ गन्धमादनः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 153  
 श्रेष्ठिभिः सार्थवाहैर्देवैर्नैर्गैर्यक्षैरसुरैर्गरुडैः किन्नैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 प्रत्ययमैषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक- 5  
 निवापे । आचरितमेतन्मध्यदेशे—भूयसा गव्यदेशनिवासिनो जानपदा विचित्रैरनुलेपनैर्गात्र-  
 मनुलिम्पन्ति । यावदन्यतमो गृहपतिपुत्रः । तस्य दारिका श्राद्धा भद्रा कल्याणाशया  
 लोहितचन्दनं पिनष्टि । भगवांश्च पूर्वाह्णे निवास्य पात्रचीवरमादाय भिक्षुगणपरिवृतो  
 भिक्षुसंघपुरस्कृतो राजगृहं पिण्डाय प्राविक्षत् । अद्राक्षीत् सा दारिका बुद्धं भगवन्तं द्वा-  
 त्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्य- 10  
 सहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च दारिकाया महान् प्रसाद  
 उत्पन्नः । ततो लब्धप्रसादाया एतदभवत्—किं ममानेनैवंविधेन जीवितेन याहमीदृशं  
 क्षेत्रमासाद्य न शक्नोमि दारिद्र्यदोषाद्भगवतः कारान् कर्तुमिति ॥ B 154

ततस्तया स्वजीवितमगणयित्वा उभौ पाणी लोहितचन्दनेन प्रलिप्य भगवतः  
 पादयोरङ्गदे कृते, भगवता च ऋद्ध्या सकलं राजगृहनगरं चन्दनगन्धेनापूरितम् । ततो 15  
 दारिका तत्प्रातिहार्यं दृष्ट्वा प्रसन्नचित्ता भगवतः पादयोर्निपत्य चेतनां पुष्पाति—अनेन  
 कुशलमूलेन प्रत्येकां बोधिं साक्षात्कुर्यामिति ॥

ततो भगवता स्मितं विदर्शितम् । धर्मता खलु यस्मिन् समये बुद्धा भगवन्तः स्मितं  
 प्राविष्कुर्वन्ति तस्मिन् समये नीलपीतलोहितावदाता अर्चिषो मुखान्निश्चार्थं काश्चिदधस्ता-  
 द्रच्छन्ति, काश्चिदुपरिष्टाद्रच्छन्ति । या अधस्ताद्रच्छन्ति, ताः संजीवं कालसूत्रं संघातं रौरवं 20  
 महारौरवं तपनं प्रतापनमवीचिम्बुदं निरर्बुदमटटं हहवं ह्रुवसुत्पलं पद्मं महापद्मं नरकान्  
 गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा निपतन्ति ।  
 तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु वयं भवन्त  
 इतश्च्युताः, आहोस्त्रिदयत्रोपपन्ना इति । तेषां प्रसादसंजननार्थं भगवान्निर्मितं विसर्जयति ।  
 तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रोपपन्नाः, अपि तु 25  
 अयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते  
 चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति, यत्र सत्त्वानां  
 भाजनभूता भवन्ति । या उपरिष्टाद्रच्छन्ति, ताश्चातुर्महाराजिकांस्त्रायस्त्रिंशान् यामांस्तुषिता-  
 निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभानप्र-  
 माणाभानाभास्वरान् परीक्ष्यशुभानप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फला- 30

B 155

१ अङ्गद is an ornament, here figure of that ornament. Compare पादाङ्गदं. Speyer suggests that अङ्गदयितं would be better than अङ्गदे कृते.

नबृहानतपान् सुदृशान् सुदर्शनानकनिष्ठान् देवान् गत्वा अनिलं दुःखं शून्यमनात्मेत्युद्धोष-  
यन्ति, गाथाद्वयं च भाषन्ते--

• आरभ्यं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

5

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
10 पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्यमन्तर्धीयन्ते । प्रेतोपपत्तिं  
व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
B 156 रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्ति-  
राज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकां बोधिं  
15 व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति,  
उष्णीषेऽन्तर्धीयन्ते ।

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः । अथा-  
युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।  
20 अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः ।  
नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

25  
B 157

तत्कालं स्वयमधिगम्य वीर बुद्धया  
श्रोतृणां श्रमण जिनेन्द्र काङ्क्षितानाम् ।  
धीराभिर्मुनिवृष वाग्भिरुत्तमाभि-  
रुपन्नं व्यपनय संशयं शुभाभिः ॥ ५ ॥

30

नाकस्मालवणजलाद्रिराजधैर्याः  
संबुद्धाः स्मितमुपदर्शयन्ति नाथाः ।  
यस्यार्थे स्मितमुपदर्शयन्ति धीराः  
तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नोहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यस्यानन्द अनया दारिकया ममैवंविधं सत्कारं  
कृतम् । एवं भदन्त । एषा आनन्द दारिका कुशलमूलेन चित्तोत्पादेन देयधर्मपरित्यागेन च  
गन्धमादनो नाम प्रत्येकबुद्धो भविष्यति । अयमस्या देयधर्मो यो ममान्तिके चित्तप्रसादः ।  
तस्मात्तर्हि भिक्षव एवं शिक्षितव्यं यद्बुद्धप्रत्येकबुद्धार्यश्रावकेषु कारान् करिष्यामः । इत्येवं 5  
वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

—:०:—

## २९ निर्मलः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः B 158  
पैरैः श्रेष्ठिभिः सार्थवाहैर्देवैर्नगरैर्गुरुकुलैः किन्नरैर्महोरगैरिति देवमनुष्यासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लभी चीवरपिण्डपातशयनासनगलान-  
प्रत्ययमेषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे ।  
श्रावस्यामन्यतम आरामिकः । स दन्तकाष्ठमादाय श्रावस्त्रीं प्रविशति । नैमित्तिकश्च  
द्वारेऽवस्थितः । स कथयति—य एतदन्तधावनं भक्षयिष्यति, स शतरसं भोजनं भक्षयिष्यति ।  
तद्वचनमारामिकेण श्रुतम् । श्रुत्वा चैवं चिन्तयामास—कस्मायेतदन्तधावनं दद्याम् । येन मे 15  
महान् संमानः स्यादिति । तस्यैतदभवत्—अयं बुद्धो भगवान् सचराचरे लोके जङ्गमं  
पुण्यक्षेत्रमवन्ध्यमहाफलं च । यन्वहमिदं बुद्धाय भगवते दद्यामिति ॥

अथ स आरामिको दन्तकाष्ठमादाय येन भगवांस्तेनोपसंक्रातः । उपसंक्रम्य भगवतः  
पादौ शिरसा वन्दित्वैकान्तेऽस्थात् । एकान्तस्थितः स आरामिको भगवन्तमिदमवोचत्—इदं  
भगवन् दन्तकाष्ठं प्रतिगृह्यतां ममान्तिकादनुकम्पामुपादायेति । अथ भगवानारामिकस्या- 20  
नुग्रहार्थं गजभुजसदृशं सुवर्णवर्णं बाहुमभिप्रसार्य गृहीतवान्, गृहीत्वा भक्षितवान्, भक्षयित्वा  
चैनमारामिकस्याप्रतो विसर्जितवान्, विसर्ज्य तदन्तकाष्ठं पृथिव्यां निखातवान् । निखात-  
मात्रमेव च तच्छाखापत्रपुष्पफलसमृद्धो महान्यग्रोधः परिमण्डलस्तत्रैव क्षणे निर्वृत्तः ।  
यस्य च्छायायां निपद्य भगवता अनेकेषां देवमनुष्याणां धर्मो देशितः । ततोऽनाथपिण्डदेन  
गृहपतिना भगवान् शतरसेनाहारेण प्रतिपादितः ॥ 25

अथ स आरामिको भगवदुपस्थानात्प्रातिहार्याच्चावर्जितमना मूलनिकृत्त इव दुमः  
पादयोर्निपत्य प्रणिधानं कर्तुमारब्धः—अनेनाहं कुशलमूलेन प्रत्येकां बोधिं साक्षात्कुर्यामिति ॥

ततो भगवता स्मितं विदर्शितम् । धर्मता खलु यस्मिन् समये बुद्धा भगवन्तः स्मितं  
प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्थं काश्चिदधस्ता-

१ Mss. read मनुष्य here in place of usual 'नागयक्ष'.

द्रच्छन्ति, काश्चिदुपरिष्ठाद्रच्छन्ति । या अधस्ताद्रच्छन्ति, ताः संजीवं कालसूत्रं संघातं  
 रौरवं महारौरवं तपनं प्रतापनमवीचिमर्बुदं निरर्बुदमटटं हहवं हुहुवमुत्पलं पद्मं महापद्मं  
 नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा नि-  
 पतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु वयं  
 5 भवन्त इतश्च्युताः, आहोस्त्रिदन्त्यत्रोपपन्ना इति । तेषां प्रसादसंजननार्थं भगवान्निर्मितं  
 B 160 विसर्जयति । तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रोपपन्नाः,  
 अपि तु अयमपूर्वदर्शनः सत्त्वः । अस्यानुभावेनास्माकं कारणाविशेषाः प्रतिप्रसन्नम्यन्ते इति ।  
 ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति,  
 यत्र सत्त्वानां भाजनभूता भवन्ति । या उपरिष्ठाद्रच्छन्ति ताश्चातुर्महाराजिकांस्त्रायस्त्रिंशान्  
 10 यामांस्तुपितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः  
 परीक्षाभानप्रमाणाभानाभास्वरान् परीक्ष्यमानप्रमाणशुभाञ्छुभकृत्स्नाननभ्रकान् पुण्य-  
 प्रसवान् बृहत्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं  
 शून्यमनात्मेत्युद्धोषयन्ति, गाथाद्वयं च भाषन्ते—

आरभध्वं निष्कामत युज्यध्वं बुद्धशासने ।

15

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
 समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्त-  
 20 र्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो  
 भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते ।  
 प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति,  
 B 161 जानुनोरन्तर्धीयन्ते । वलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्र-  
 वर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो  
 25 भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकां  
 बोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो  
 भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः । अथायु-  
 ष्मानानन्दः कृतकरपुटो भगवन्तं पप्रच्छ—

30

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमेहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या

श्रोतृणां श्रमण जिनेन्द्र काङ्क्षितानाम् ।

5

धीराभिर्मुनिवृष वाग्भिर्भुक्तमाभि—

रुत्पन्नं व्यपनय संशयं शुभाभिः ॥ ५ ॥

नाकस्माल्लवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

10

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नोहेत्वप्रत्ययमानन्द तथागता अर्हन्तः सम्य-

B 162

क्संबुद्धाः स्मितं प्राविष्कुर्वन्ति । पश्यस्यानन्द अनेनारामिकेण ममैवंविधं सत्कारं कृतम् ।

एवं भदन्त । एष आनन्द आरामिकोऽनेन कुशलमूलेन चित्तोत्पादेन देयधर्मपरित्यागेन च

त्रयोदशकल्पान् विनिपातं न गमिष्यति, पश्चिमे भवे पश्चिमे निकेते पश्चिमे समुच्छ्रये 15

पश्चिमे आत्मभावप्रतिलम्भे निर्मलो नाम प्रलेकबुद्धो भविष्यति । अयमस्य देयधर्मो यो

ममान्तिके चित्तप्रसाद इति । तस्मात्तर्हि भिक्षव एवं शिक्षितव्यं यच्छास्तारं सत्करिष्यामो

गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वोप-

निश्रित्य विहरिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

20

—X—

### ३० वल्गुस्वराः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः

B 163

श्रेष्ठिभिः सार्थवाहैर्देवैर्नगरैर्क्षैरसुरैर्गुरुडैः किन्नरैर्महोरगैरिति देवनागयक्षासुरगरुडकिन्नर-

महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-

प्रत्ययमैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । 25

अथ भगवान् पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् । संबहुलाश्च

गोष्ठिका मधमदाक्षिता वीणामृदङ्गपणवैर्विविधैर्वाद्यैर्वाद्यमानैर्नृत्यन्तो गायन्त उत्पलपद्मपुण्ड-

रीकवार्षिकादिभिरुदारपुष्पैरासक्तकण्ठेगुणा विशिष्टाभ्रवसना बहिः श्रावस्त्वा निर्गच्छन्ति ।

भगवांश्च श्रावस्त्वां पिण्डाय प्राविक्षत् । ददृशुस्ते गोष्ठिका बुद्धं भगवन्तं द्वात्रिंशता महा-

पुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं 30



B 164

जङ्गममिव रत्नपर्वतं समन्ततो भद्रकम् । सहदर्शनाच्च तेषां योऽसौ मद्यमदः स प्रतिविगतः ।  
ततो विगतमद्यमदाः प्रसादावर्जितमनसो नृल्यगीतवाद्यैर्भगवत उपस्थानं चक्रुः, नील-  
पद्मानि चोपरि भगवतो निचिक्षिपुः । निक्षिप्तानि चोपरि भगवतो नीलकूटागारो नील-  
च्छत्रं नीलमण्डप इवावस्थितानि । तानि च भगवन्तं गच्छन्तमनुगच्छन्ति, तिष्ठन्तमनु-  
5 तिष्ठन्ति । भगवता च नीलग्रभा उत्सृष्टा, यया श्रावस्ती इन्द्रनीलमणिसदृशप्रभा अवस्थिता ॥

अथ ते गोष्ठिका लब्धप्रसादाः चेतनां पुष्पन्ति—अनेन वयं कुशलमूलेन प्रत्येकां  
वोधिं साक्षात्कुयमिति ॥

ततो भगवता स्मितं विदर्शितम् । धर्मता खलु यस्मिन् समये बुद्धा भगवन्तः स्मितं  
प्राविशुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ता-  
10 द्रच्छन्ति, काश्चिदुपरिष्टाद्रच्छन्ति । या अधस्ताद्रच्छन्ति, ताः संजीवं कालसूत्रं संघातं  
रौरवं महारौरवं तपनं प्रतापनमवीचिर्बुद्धं निर्वुद्धमट्टं हहवं हुहुवसुत्पलं पद्मं महापद्मं  
नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा  
निपतन्ति । तेन तेषां सत्त्वानां कारणाविशेषाः प्रतिप्रसन्नभ्यन्ते । तेषामेवं भवति—किं नु  
वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं  
B 165 15 विसर्जयति । तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रोपपन्नाः,  
अपि तु अयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति ।  
ते निर्मिते चित्तमभिप्रसाद्य तत्तत्तत्तदेव कर्म क्षपयित्वा देवमनुष्येषु प्रतिसंधिं गृह्णन्ति,  
यत्र सत्त्वानां भाजनभूता भवन्ति । या उपरिष्टाद्रच्छन्ति, ताश्चातुर्महाराजिकांस्त्रयस्त्रिंशान्  
यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः  
20 परीक्षाभानप्रमाणाभानाभास्वरान् परीक्ष्यमानप्रमाणशुभाञ्छुभकृत्स्नाननभ्रकान् पुण्यप्रसवान्  
बृहत्फलान्बृहानतपान् सुदृशान् सुदर्शनानकनिष्ठान् देवान् गत्वा अनिलं दुःखं शून्य-  
मनामेत्युद्धोषयन्ति, गाथाद्वयं च भाषन्ते—

आरभध्वं निष्कामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

25

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

B 166

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्त-  
धीयन्ते । अनागतं व्याकर्तुकामो भवति, पुरस्तादन्तधीयन्ते । नरकोपपत्तिं व्याकर्तुकामो  
30 भवति, पादतलेऽन्तधीयन्ते । तिर्यगुपपत्तिं व्याकर्तुकामो भवति, पाण्यमन्तधीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तधीयन्ते । मनुष्योपपत्तिं व्याकर्तुकामो भवति,  
जानुनोरन्तधीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तधीयन्ते ।

चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, नाभ्यामन्तर्धीयन्ते । श्रावकवोधिं व्याकर्तुकामो भवति, आस्येऽन्तर्धीयन्ते । प्रत्येकां वोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः । अथा- 5 B 167  
युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

10

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या

श्रोतॄणां श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

15

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नाहेत्वप्रत्ययमानन्द तथागता अर्हन्तः 20  
सम्यक्संबुद्धाः स्मितं प्राविष्कुर्वन्ति । पश्यस्यानन्द एभिर्गोष्ठिकैर्ममैवंविधं सत्कारं कृतम् ।  
एवं भदन्त । एते आनन्द गोष्ठिका अनेन कुशलमूलेन चित्तोत्पादेन देयधर्मपरित्यागेन च  
विंशत्यन्तरकल्पान् विनिपातं न गमिष्यन्ति, पश्चिमे भवे पश्चिमे निकेते पश्चिमे समुच्छ्रये  
पश्चिमे आत्मभावप्रतिलम्भे वल्गुस्वरा नाम प्रत्येकबुद्धा भविष्यन्ति । अयमेषां देयधर्मो यो  
ममान्तिके चित्तप्रसाद इति । तस्मात्तर्हि भिक्षव एवं शिक्षितव्यं यद्बुद्धप्रत्येकबुद्धार्यश्रावकेषु 25  
कारान् करिष्यामः । इत्येवं वो भिक्षवः शिक्षितव्यम् ॥

B 168

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ।



## चतुर्थो वर्गः ।

तस्योद्दानम्—

पद्मकः कवड्यैव धर्मपालः शिविस्तथा ।

सुरूपो मैत्रकन्यश्च शशो धर्मगवेषिणा ।

अनाथपिण्डदः सुभद्रश्च वर्गो भवति समुद्दितः ॥

5

### ३१ पद्मकः ।

B 169

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे ।  
10 शरत्कालसमये भिक्षवो रोगेण बाध्यन्ते पीतपाण्डुकाः कृशशरीरा दुर्बलाङ्गाः । भगवांस्त्वल्पा-  
बाधोऽल्पातङ्कोऽरोगो बलवान् । तद्दर्शनाद्विभक्तवो भगवन्तं पप्रच्छुः—पश्य भदन्त एते  
भिक्षवः शारदिकेन रोगेण बाध्यन्ते, पीतपाण्डुकाः कृशशरीरा दुर्बलाङ्गाः । भगवांस्त्वल्पा-  
बाधोऽल्पातङ्को बलवानरोगजातीयः, समपाकया च ग्रहण्या समन्वागत इति ॥

B 170

भगवानाह— तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि  
15 लब्धसंभाराणि परिणतप्रत्ययानि ओघवत्प्रत्युपस्थितान्यवश्यंभावीनि । मयैतानि कर्माणि  
कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्ध-  
धात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

20

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्यां नगर्यां पद्मको नाम राजा राज्यं कारयति  
ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमरं  
तत्स्वरोगापगतं शालीक्षुगोमहिषीसंपन्नमखिलमकण्टकमेकपुत्रमिव राज्यं कारयति । स च  
राजा श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः  
25 प्रजावत्सलः सर्वप्रदः सर्वपरित्यागी निःसङ्गपरित्यागी च महति त्यागे वर्तते । तस्मिंश्च समये  
वाराणस्यां कालवैषम्याद्वातुवैषम्याद्वा व्याधिरुत्पन्नः । प्रायः सत्त्वानां पाण्डुरोगः संवृत्तः । ततो  
राज्ञा तान् दृष्ट्वा कारुण्यमुत्पादितम्—मया ह्येषां परित्राणं करणीयं चिकित्सा चेति । ततः स  
राजा सर्वविषयनिवासिनो वैद्यान् संनिपात्य तेषां सत्त्वानां निदानमाशयानुशयं चोपलक्ष्य

१ Speyer has used some fragments of a Ms. containing this वर्ग, and has designated the references to them by F.

ख्यमारब्धश्चिकित्सां सर्वौषधसमुदानयं च कर्तुम् । ततश्चिकित्स्यमानानां तेषां सत्त्वानां  
ब्रह्मः काला अतिक्रान्ताः । न च शक्यन्ते वैद्यद्रव्यौषधपरिचारकसंपन्ना अपि चिकि- B 171  
त्सितुम् । ततो राज्ञा सर्ववैद्यानाह्वय आदरजातेन पुनः पृष्टाः—कोऽत्र हेतुर्येन मे दुश्चिकित्स्य  
इति । वैद्या विचार्य गुणदोषानेकमनेनाहुः—देव कालवैषम्याद्वातुवैषम्याच्च लक्ष्यामहे । अपि  
तु देव अस्त्वैकमैषज्यं रोहितो नाम मत्स्यः । यदि तस्य प्राप्तिः स्यात्, शक्यन्ते चिकित्सितुमिति । 5  
ततो राजा रोहितं मत्स्यं समन्वेषितुमारब्धः । स बहुभिरपि चारपुरुषैर्मृग्यमाणो न लभ्यते ।  
ततस्ते राज्ञे निवेदितवन्तः ॥

अथ राजा अपरेण समयेन बहिर्याणाय निर्गच्छति । ते च व्याधिं एकसमूहेन  
स्थित्वा राजानमूचुः—परित्रायस्व महाराज अस्मान्स्मद्वाधेः । प्रयच्छ जीवितमिति । ततो  
राजा करुणदीनविलम्बितैरक्षरैरुच्यमानस्तदातुरवचनं श्रुत्वा कारुण्यादाकम्पितहृदयः 10  
साश्रुदुर्दिनवदनं चिन्तयामास—किं ममानेनैवंविधेन जीवितेन राज्यैश्वर्याधिपत्येन वा ईदृशेन,  
योऽहं परेषां दुःखार्तानां न शक्नोऽस्मि शान्तिं कर्तुमिति । एवं विचिन्त्य राजा महान्त-  
मर्थोत्सर्गं कृत्वा ज्येष्ठं कुमारं राज्यैश्वर्याधिपत्येषु प्रतिष्ठाप्य बन्धुजनं क्षमयित्वा पौरामाल्यांश्च  
क्षमयित्वा दीनान् समाश्वास्य अष्टाङ्गसमन्वागतं व्रतं समादाय उपरिप्रासादतलमभिरुह्य धूपपुष्प- B 172  
गन्धमाल्यविलेपनं च क्षिप्त्वा प्राङ्मुखं प्रणिधिं कर्तुं प्रारब्धः—येन सत्येन सत्यवचनेन महा- 15  
व्यसनगतान् सत्त्वान् व्याधिपरिपीडितान् दृष्ट्वा स्वजीवितमिष्टं परित्यजामि । अनेन सत्येन  
सत्यवाक्येन अस्यां बालुकायां नद्यां महान् रोहितमत्स्यः प्रादुर्भवेयम् । इत्युक्त्वा प्रासादतला-  
दात्मानं मुमोच ॥

स पतितमात्रः कालगतो नद्यां बालुकायां महान् रोहितमत्स्यः प्रादुर्भूतः । इति देव-  
ताभिः सर्वविजिते शब्द उत्सृष्टः—एष दीर्घकालमहाव्याध्युत्पीडितानाममृतकल्पो नद्यां 20  
बालुकायां महान् रोहितमत्स्यः प्रादुर्भूतः इति । यतः सहश्रवणान्महाजनकायः शस्त्रव्यप्रकरः  
पिटकानादाय निर्गम्य विविधैस्तीक्ष्णैः शस्त्रैर्जीवित एव मांसान्युत्कर्तितुमारब्धः । स च  
बोधिसत्त्वो विकर्ष्यमानशरीरस्तान् सर्वान् मैत्र्या स्फुरन् सब्राष्पाश्रुवदनश्चिन्तयामास—लाभा मे  
सुलब्धाः यन्नाम इमे सत्त्वा मदीयेन मांसरुधिरेण सुखिनो भविष्यन्तीति । तदनेनोपक्रमेण  
सत्त्वान् द्वादशवर्षाणि स्वकेन मांसरुधिरेण संतर्पयामास, न चानुत्तरायाः सम्यक्संबोधेश्चित्तं 25  
निवर्तितवान् ॥

यदा तेषां सत्त्वानां स व्याधिरुपशान्तस्तदा तेन रोहितमत्स्येन शब्द उदीरितः—  
शृण्वन्तु भवन्तः सत्त्वाः । अहं स राजा पद्मकः । मया युष्माकमर्थे स्वजीवितपरित्यागेनाय-  
मेवंविध आत्मभाव उपात्तः । ममान्तिके चित्तं प्रसादयध्वम् । यदाहमनुत्तरां सम्यक्संबोधि- B 173

१ Speyer reads स्फुरन् and justifies his reading. स्फुरन् from स्पृश्, Pali फर, is more accurate.

मभिसंभोत्स्ये, अहं तदा युष्मानत्यन्तव्योधः परिमोच्य अत्यन्तनिष्ठे निर्वाणे प्रतिष्ठापयिष्यामीति । तच्छ्रवणात् स जनकायो लब्धप्रसादो राजामाल्यपौराश्च पुष्पधूपमाल्यविलेपनैरभ्यर्च्य प्रणिधानं कर्तुमारब्धाः—अतिदुष्करकारक, यदा त्वमनुत्तरां सम्यक्संभोधिमभिसंबुध्यथाः, तदा ते वयं श्रावकाः स्यामेति ॥

भगवानाह— किं मन्यध्वे भिक्षवो योऽसौ तेन कालेन तेन समयेन पद्मको नाम 5 राजा बभूव, अहं सः । यदेवंविधाः परित्यागाः कृताः, तेन मे संसारेऽनन्तसुखमनुभूतम् । इदानीमप्यनुत्तरां सम्यक्संभोधिमभिसंबुद्धः, समपाकया च ग्रहण्या समन्वागतः । येन मे अशितपीतखादितास्वादितं सम्यक् सुखेन परिणमति । अल्पाबाधो रोगतातीतश्चास्मि । तस्मात्तर्हि भिक्षव एवं शिक्षितव्यं यत्सर्वसत्त्वेषु दयां भावयिष्यामः । इत्येवं वो भिक्षवः शिक्षितव्यम् ॥

10 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३२ कवडः ।

B 174

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नार्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्नय- 15 भैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । तत्र भगवान् भिक्षूनामब्रूयते स्म—सचेद्विभिक्षवः सत्त्वा जानीयुर्दानस्य दानसंविभागस्य च फलविपाकं यथाहं जानामि दानस्य फलं दानसंविभागस्य च फलविपाकम्, अपीदानीं योऽसा- वपश्चिमकः कवडश्चरम आलोपः, ततोऽपि नादत्त्वाऽसंविभज्य परिभुञ्जीत सचेद्विभेत दक्षिणीयं प्रतिग्राहकम् । न चैषामुत्पन्नं मात्सर्यं चित्तं पर्यादाय तिष्ठेत् । यस्मात्तर्हि सत्त्वा न जानन्ति 20 दानस्य फलं दानसंविभागस्य च फलविपाकम्, यथाहं जानामि दानस्य फलं दानसंवि- भागस्य च फलविपाकम्, तस्मात्ते अदत्त्वाऽसंविभज्य परिभुञ्जते आगृहीतेन चेतसा, उत्पन्नं चैषां मात्सर्यं चित्तं पर्यादाय तिष्ठति ॥

B 175

इदमवोचद्भगवान् । इदमुक्त्वा सुगतो ह्यथापरमेतदुवाच शास्ता—

एवं हि सत्त्वा जानीयुर्यथा प्रोक्तं महर्षिणा ।

25

विपाकः संविभागस्य यथा भवति महार्थिकः ॥ १ ॥

नादत्त्वा परिभुञ्जीरन् स्युर्मत्सरिणस्तथा ।

न चैषामाग्रहे चित्तमुत्पद्येत कदाचन ॥ २ ॥

१ I have retained the reading of Mss. and Speyer. The usual word is कवल, a morsel or lump of food.

यस्मात्तु न प्रजानन्ति वाला मोहतमोवृताः ।

तस्मात्तु भुञ्जते सत्त्वा आगृहीतेन चेतसा ।

उत्पन्नं चैषां मान्सर्यं चित्तं पर्यादाय तिष्ठति ॥ ३ ॥

यदा भगवता एतस्मूत्रं भापितं तदा भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं भदन्त यद्भगवान् दानस्य वर्णं भापते दानसंविभागस्य च फलविपाक- 5 मिति । भगवानाह—किमत्र भिक्षव आश्चर्यं यत्तथागतो दानस्य वर्णं भापते, दानसंविभागस्य फलविपाकमिति ? यन्मयातीतेऽध्वनि याचनकहेतोर्मुखद्वारागतः स्वकवडः परित्यक्तः । तच्छृणुत, साधु च सुष्ठु च मनसि कुरुत, भाषिष्येऽहम् ॥

भूतपूर्वं भिक्षवोऽतीतेऽध्वनि ब्रह्मदत्तो नाम राजा राज्यं कारयति ऋद्धं च स्फीतं च क्षेमं च सुभिक्षं च आकीर्णवहुजनमनुष्यं च प्रशान्तकलिकलहडिम्बडमरं तस्कररोगापगतं 10 शालीक्षुगोमहिषीसंपन्नमखिलमकण्टकम् । एकपुत्रमिव राज्यं कारयति । स राजा श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः प्रजावत्सलः B 175 सर्वप्रदः सर्वपरित्यागी निःसङ्गपरित्यागी च । महति त्यागे वर्तते । यावदपरेण समयेन महद्भुमिक्षं प्रादुर्भूतं दुर्मिक्षान्तरकल्पसदृशम् । ततस्ते जनकाया दुर्मिक्षाकालभयभीताः क्षुक्षामकण्टकपोलाः प्रेताश्रयसदृशाः संगम्य समागम्यैकसमूहेन राजानमुपसृत्य जयेनायुषा च 15 वर्धयित्वोचुः—देव परित्रायस्व अस्मानस्माद्भुमिक्षमयात् । प्रयच्छ जीवितमिति । ततो राजा कोष्ठागारिकं पुरुषमामन्त्रितवान्—अस्ति भो पुरुष कोष्ठागारे अन्नपानं यदस्माकं स्यादेषां च जनकायानाम् ? इति श्रुत्वा कोष्ठागारिक आह—परिगण्य देव सस्यानि आख्यास्यामीति । ततो गणितकुशलैर्गणनां कृत्वा सर्वेषां विषयनिवासिनां दिवसे दिवसे एककवडो राज्ञो द्वौ कवडावियन्तं कालं भविष्यतीति समाख्यातम् । ततो राजा जनकायानाहूयोक्तवान्—तेन 20 हि भवन्तो दिवसानुदिवसमागस्य राजकुले कवडमभ्यवहृत्य गच्छतेति । ततस्ते प्रतिदिवसमागस्य प्रत्येकमेकैकं कवडमभ्यवहृत्य यथेष्टं गच्छन्ति ॥


अथान्यतमो ब्राह्मणस्तस्यां गणनायां नासीत् । परेभ्यश्च श्रुत्वा राजानमुवाच—देव जनपदगतेन मे श्रुता गणना । दीयतां ममापि कवड इति । ततो राजा स्वकात्कवडद्वयादेकं ब्राह्मणाय दत्तवान् । एकं कवडं जनसामान्यमभ्यवहर्तुं प्रवृत्तः ॥ 25

शक्रस्य देवेन्द्रस्याधस्ताज्ज्ञानदर्शनं प्रवर्तते । तस्यैतद्भवत्—अतिदुष्करं वत वाराणसेयौ राजा करोति, यन्वहमेनं मीमांसेयेति । अथ शक्रो देवेन्द्रो ब्राह्मणवेषमात्मानमभिनिर्माय भोजनकाले राजानमुपसृतः । जयेनायुषा च वर्धयित्वावाच—बुभुक्षितोऽहं कुरुष्व स्वकवडेनानुग्रहमिति । ततो राजा स्वजीवितपरित्यागं व्यवसायकारुण्यात् स्वकवडं ब्राह्म- B 176 णाय दत्त्वानाहारतां प्रतिपन्नः । यावत्षड्भक्तच्छेदा अनेनोपक्रमेण कृताः । तं च महाजनकायं 30 भुञ्जानं दृष्ट्वा परां प्रीतिमापेदे । अथ शक्रो देवेन्द्रस्तं राज्ञोऽतिदुष्करं व्यवसायं दृष्ट्वा ब्राह्मणवेषमन्तर्धाप्य स्वेन रूपेण स्थित्वा राजानं संवर्धयामास—साधु साधु महाराज, आवर्जिता

वयं भवतानेन दुष्करेण व्यवसायेन, सनाथश्चायं जनकाय ईदृशेन प्रजापालकेन । न दुष्यतां तव विजिते सर्वबीजानि, वाप्यन्ताम् । अहं सप्तमे दिवसे तथाविधं माहेन्द्रं वर्ष-मुत्त्रक्ष्यामि, येन सर्वसस्यानि निष्पत्स्यन्त इति । राज्ञा तथा कारितम् । शक्रेणापि तथाविधं माहेन्द्रं वर्षमुत्सृष्टम्, येन दुर्भिक्षं विनिवर्तितं सुभिक्षं प्रादुर्भूतम् ॥

5 भगवानाह—किं मन्यध्वे भिक्षवो योऽसौ तेन कालेन तेन समयेन ब्रह्मदत्तो नाम राजा बभूव, अहं सः । मया तान्येवंविधे दुर्भिक्षे वर्तमाने स्वजीवितपरित्यागादेवंविधानि दानानि दत्तानि । तस्मात्तर्हि भिक्षव एवं शिक्षितव्यं यद्दानानि दास्यामः पुण्यानि करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



### ३३ धर्मपालः ।

B 177 10 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-किन्नरमहोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासन-ग्लानप्रलययमैषज्यपरिष्काराणां सश्रावकसंघो राजगृहे विहरति वेणुवने कलन्दकनिवापे । यदा देवदत्तेन मोहपुरुषेण भगवतो वधार्थेन धनपालको हस्तिनाग उत्सृष्टः, उदपानो 15 विषचूर्णेन चावकीर्णः, वधकपुरुषाश्चोत्सृष्टाः । स भगवतो दीर्घरात्रं वधकः प्रत्यर्थिकः प्रत्यमित्रः, भगवांश्चास्य मैत्रचित्तो हितचित्तोऽनुकम्पाचित्तेन च प्रत्युपस्थितः । तदा भिक्षवो भगवन्तं पप्रच्छुः—पश्य भगवन् यावदयं देवदत्तो भगवतो वधायोद्यतः, भगवांश्चास्य मैत्रचित्तो हितचित्तोऽनुकम्पाचित्तेन प्रत्युपस्थित इति ॥

भगवानाह—किमत्र भिक्षव आश्चर्यं यदिदानीं तथागतो विगतरागो विगतद्वेषो 20 विगतमोहः परिमुक्तो जातिजराव्याधिमरणशोकपरिदेवदुःखदौर्मनस्योपायासेभ्यः सर्वज्ञः सर्वाकारज्ञः सर्वज्ञानज्ञेयवशिप्राप्तः । यत्तु मया अतीतेऽध्वनि सरागेण सद्द्वेषेण समोहेन दहरक-वयस्यवस्थितेन वधाय पराक्रान्तस्यास्यान्तिके नैवं चित्तं दूषितम् । तच्छृणुत, साधु च सुष्ठु च मनसि कुरुत, भाषिष्येऽहम् ॥

भूतपूर्वं भिक्षवोऽतीतेऽध्वनि वाराणस्यां नगर्यां ब्रह्मदत्तो नाम राजा राज्यं कारयति 25 ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषीसंपन्नमखिलमकण्टकम् । एकपुत्रमिव राज्यं पालयति । स च राजा श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः प्रजावत्सलः सर्वप्रदः सर्वपरित्यागी निःसङ्गपरित्यागी च महति त्यागे वर्तते । तस्य च राज्ञो दुर्मतिर्नाम देवी चण्डा रोषणी साहसिका । एकपुत्रश्च धर्मपालो 30 नाम्ना तस्या एव दुर्मत्याः सकाशाज्जातः । स च धर्मपालो दयावान् श्राद्धो भद्रः कल्याण-

शय आत्महितपरहितप्रतिपन्नः कारुणिको महात्मा धर्मकामः प्रजावत्सलः । सर्वेषां च वाराणसेयानां ब्राह्मणगृहपतीनामिष्टः कान्तः प्रियो मनापो दर्शनेन । स चोपाध्यायसकाशं गत्वा दारकैः सह लिपिं पठति ॥ B 179

यावद्वाजा अपरेण समयेन वसन्तकालसमये संपुष्पितेषु पादपेषु हंसक्रौञ्चमयूरशुक-  
शारिकाकोकिलजीवञ्जीवकनिर्घोषिते वनपण्डे देव्या सहान्तःपुरपरिवृत उद्यानभूमिं 5  
निर्गतः । तत्र च राज्ञ उद्यानेऽन्तःपुरजनेन सह क्रीडत ईर्ष्यारोपयिता दुर्मतिर्देवी कुपिता ।  
राज्ञा चास्या अर्थं पीतकं वर्जितम् । तथा कुपितया राज्ञः संदेशो विसर्जितः—पुत्रस्याहं  
रुधिरं पिबेयम्, यद्यहं तवार्थं पीतकं पिबेयमिति । कामान् खलु प्रतिसेवमानस्य नास्ति  
किञ्चित् पापकं कर्माकरणीयमिति । ततो राजा ब्रह्मदत्तो धार्मिकोऽपि सन् कामरागपर्यव-  
सानविगमादन्तःपुरजनेन सान्व्यमानोऽपि क्रोधाग्निना प्रज्वलितः । ततस्तेन संप्रवृद्ध- 10  
क्रोधेनाज्ञा दत्ता—गच्छत, धर्मपालस्य गलं छित्त्वा रुधिरं पाययतैनामिति ॥ B 180

ततो दारकशालावस्थितो धर्मपालः कुमारः श्रुत्वा रोदितुं प्रवृत्तः । एवं चाह—धिक्  
सत्त्वसभागतां संसारे, यत्र नाम क्रोधवशादङ्गनिःसृतमपि सुतं परित्यजन्तीति । ततो  
धर्मपालः सर्वालंकारविभूषितः पितुः पादयोर्निपत्य कथयति—साधु तात प्रसीद । निरपराधं  
मा मां परित्याक्षीः । इष्टाश्च सर्वेषां पितृणां पुत्रा इति । राजा कथयति—पुत्रक यदि ते 15  
माता क्षमते, अहमपि क्षमे इति । ततो धर्मपालः प्ररुदन् मातुः सकाशमुपसंक्रान्तः  
पादयोर्निपत्य कृतकरपुट उवाच—अम्ब क्षमस्व, मा मां जीविताद्व्यपरोपयेति । सा एवं  
करुणदीनविलम्बितैरक्षरैरुच्यमाना न क्षमते । ततो वध्यघातैस्तीक्ष्णेन शस्त्रेण धर्मपालस्य  
कुमारस्य गलं छित्त्वा दुर्मतिर्देवी रुधिरं पायिता । न च दुर्मत्या विप्रतिसारो जातः । धर्म-  
पालोऽपि कुमारो मातापितृवध्यघातेषु चित्तं प्रसाद्य कालगतः ॥ 20

भगवानाह—किं मन्यन्ते भिक्षवो योऽसौ तेन कालेन तेन समयेन धर्मपालो नाम B 181  
कुमारो बभूव, अहं सः । सा दुर्मतिर्देवी, एष देवदत्तः । तदापि मे वधकहस्तगतेनास्य  
मैत्रं चित्तमुत्पादितम् । इदानीमप्यहमस्य वधायोद्यतस्य मैत्रचित्तो हितचित्तः अनुकम्पा-  
चित्तः । तस्मात्तर्हि भिक्षव एवं शिक्षितव्यं यत्सर्वसत्त्वेषु मैत्रं चित्तं भावयिष्यामः । इत्येवं  
वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ 25

### ३४ शिविः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैतैः B 182  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्यय-



भैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । तेन खलु समयेन श्रावस्त्र्यां भिक्षूणां द्वौ संनिपातौ भवतः । एक आषाढ्यां वर्षोपनायिकायां द्वितीयः कार्तिक्यां पूर्णमास्याम् । तत्र भिक्षवः पात्राणि पचन्ति, चीवराणि धावयन्ति, जम्बूकूल्यानि च सीव्यन्ति । यावदन्यतमो भिक्षुश्चीवरं स्योतुकामः सूचीछिद्रं सूत्रकं न शक्नोति प्रतिपादयितुम् । स करुणदीनविलम्बितैरक्षरैरुवाच—को लोके पुण्यकाम इति । भगवांश्चास्य नातिदूरे चक्रमे चक्रम्यते । ततो भगवान् गम्भीरमधुरविशदकलविङ्कमनोज्ञ-दुन्दुभिनिर्घोषो गजभुजसदृशबाहुमभिप्रसार्य कथयति—अहं भिक्षो लोके पुण्यकाम इति । ततोऽसौ भिक्षुर्भगवतः पञ्चाङ्गोपेतं खरमुपश्रुत्य संभ्रान्तस्त्वरितत्वरितं भगवतः पाणिं गृहीत्वा स्वशिरसि स्थापयित्वाह—भगवन्, अनेन ते पाणिना त्रीणि कल्पासंख्येयानि दानशीलक्षान्तिवीर्यध्यानप्रज्ञा उपचिताः । अथ च पुनर्भगवानाह—अतुतोऽहं भिक्षो पुण्यैः, लब्धरसोऽहं भिक्षो पुण्यैः, अतो मे तृप्तिर्नास्तीति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं भदन्त यद्भगवान् पुण्यमयैः संस्कारैरतुष्ट इति । भगवानाह—किमत्र भिक्षव आश्चर्यं यदिदानीं तथागतो विगतरागो विगतद्वेषो विगतमोहः परिमुक्तो जातिजराव्याधिमरणशोकपरिदेव-दुःखदौर्मनस्योपायासेभ्यः सर्वज्ञः सर्वाकारज्ञः सर्वज्ञानज्ञेयवशिप्राप्तः । यत्त्वहमतीतेऽध्वनि सरागः सद्द्वेषः समोहोऽपरिमुक्तो जातिजराव्याधिमरणशोकपरिदेवदुःखदौर्मनस्योपायासेभ्योऽतुष्टः पुण्यमयैः संस्कारैः । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि शिविशोषायां राजधान्यां शिविर्नाम राजा राज्यं कारयति, ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलह-डिम्बडमरं तस्कररोगापगतं शालीक्षुगोमहिषीसंपन्नमखिलमकण्टकम् । एकपुत्रमिव राज्यं पालयति । स च शिवी राजा श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः प्रजावत्सलः सर्वप्रदः सर्वपरित्यागी निःसङ्गपरित्यागी च । महति त्यागे वर्तते । स कल्यमेवोत्थाय यज्ञवाटं प्रविश्य अन्नमन्नार्थिभ्यः प्रयच्छति, वस्त्रं वस्त्रार्थिभ्यः । धनधान्यहिरण्यसुवर्णमणिमुक्तावैडूर्यशङ्खशिलाप्रवालादीनां परित्यागं करोति । न चासौ पुण्यमयैः संस्कारैस्तृप्तिं गच्छति । सोऽन्तःपुरं प्रविश्यान्तःपुरजनस्य भक्ताच्छादनं प्रयच्छति, कुमारानाममात्यानां भटबलाग्रस्य नैगमजानपदानाम् ॥

अथ राज्ञः शिवेरेतदभवत्—संतर्पिता अनेन मनुष्यभूताः, क्षुद्रजन्तवोऽवशिष्टाः, केन संतर्पयितव्या इति । स परित्यक्तविभवसर्वस्व एकशाटकनिवसितः स्वशरीरावशेष-श्विन्तामापेदे । तस्यैतदभवत्—क्षुद्रजन्तुभ्यः स्वशरीरमनुप्रयच्छामीति । स शस्त्रेण स्वशरीरं तक्षयित्वा यत्र दंशमशकास्तत्रोत्सृष्ट्वायः प्रतिष्ठते । प्रियमिवैकपुत्रकं रुधिरेण संतर्पयति ॥

शक्रस्य देवेन्द्रस्याधस्ताज्ज्ञानदर्शनं प्रवर्तते । तस्यैतदभवत्—किमयं शिवी राजा सत्त्वानामर्थमेवं करोति, उत करुणया ? यन्वहमेनं जिज्ञासेयेति । ततो भिन्नाञ्जनमसिर्वर्णं

गृध्रवेशमात्मानमभिनिर्माय राज्ञः शिवेः सकाशमुपसंक्रम्य सुखतुण्डकेनाक्षुत्पाटयितुं प्रवृत्तः ।  
न च राजा संत्रासमापद्यते । किं तु मैत्रीविशालाभ्यां नयनाभ्यां तं गृध्रमालोक्य कथयति—  
वत्स, यन्मदीयाच्छरीराग्रयुञ्जसे, तेन प्रणयः क्रियतामिति । तत आवर्जितः शक्रो देवेन्द्रो  
ब्राह्मणवेषमात्मानमभिनिर्माय राज्ञः शिवेः पुरस्तात् स्थित्वा कथयति—साधु पार्थिव, दीयता- 5  
मेतन्नयनद्वयमिति । राजोवाच—महाब्राह्मण गृह्यतां यदभिरुचितम्, न मेऽत्र विघ्नः कश्चि-  
दस्तीति । ततः शक्रो देवेन्द्रो भूयस्या मात्रयाभिप्रसन्नो ब्राह्मणवेषमन्तर्धाप्य स्वरूपेण स्थित्वा  
राजानमभ्युत्साहयन्नुवाच—साधु साधु भोः पार्थिव, सुनिश्चिता ते बुद्धिः, अकम्प्यस्ते प्रणिधिः, B 186  
अनुगता ते सत्त्वेषु महाकरुणा, यत्र नाम त्वं संत्रासकरेषु धर्मेषु विशारदोः । न चिरात्त्वमेनेन  
व्यवसायेनानुत्तरां सम्यक्संबोधिमभिसंभोत्स्यसे ॥

भगवानाह—किं मन्यध्वे भिक्षवो योऽसौ तेन कालेन तेन समयेन शिविर्नाम राजा 10  
बभूव, अहं सः । तदानीमपि मे पुण्यमयैः संस्कारैस्तृप्तिर्नास्ति, प्रागेवेदानीम् । तस्मात्तर्हि  
भिक्षव एवं शिक्षितव्यं यद्दानानि दास्यामः, पुण्यानि करिष्यामः । इत्येवं वो भिक्षवः  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३५ सुरुपः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 15 B 187  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे ।  
यदा भगवान् प्रतिसंलयनादुत्थाय चतसृणां पर्षदां मधुरमधुरं धर्मं देशयति, क्षौद्रं  
मध्विवानेडकम्, अनेकशता च पर्षद्भगवतः सकाशान्मधुरमधुरं धर्मं शृणोत्यानेक्षमानै- 20  
रिन्द्रियैः, तदा भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—पश्य भदन्त  
यावद्धर्मरत्नस्यामी भाजनभूताः सत्त्वा आदरेण श्रोतव्यं मन्यन्त इति । भगवानाह—यथा  
तथागतेन भिक्षव आदरजातेन धर्मः श्रुतश्चोद्बृहीतश्च, तच्छृणुत, साधु च सुष्ठु च मनसि  
कुरुत, भाषिष्ये ॥

भूतपूर्वं भिक्षवोऽतीतेऽध्वनि वाराणस्यां नगर्यां सुरुपो नाम राजा राज्यं कारयति, 25 B 188  
ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलह-  
डिम्बडमरं तस्करोगापगतं शालीक्षुगोमहिषीसंपन्नमखिलमकण्टकम् । एकपुत्रकमिव राज्यं  
पालयति । स च राजा श्राद्धो भद्रः कल्याणाशय आत्महितपरहितप्रतिपन्नः कारुणिको  
महात्मा धर्मकामः प्रजावत्सलः सर्वप्रदः सर्वपरित्यागी निःसङ्गपरित्यागी च । महति  
त्यागे वर्तते । तस्य च राज्ञः सुन्दरिका नाम देवी अभिरूपा दर्शनीया प्रासादिका 30

सर्वाङ्गप्रत्यङ्गोपेता, सुन्दरकश्च नाम्ना एकपुत्र इष्टः कान्तः प्रियो मनापः क्षान्तोऽप्रतिकूलः ।  
 अथापरेण समयेन राज्ञः सुरूपस्य धर्मे अभिलाष उत्पन्नः । तेन सर्वे अमात्याः संनि-  
 पात्योक्ताः—पर्येपत मे ग्रामण्यो धर्मान्, धर्मो मे रोचत इति । ततस्ते अमात्याः कृतकरपुटा  
 राजानं विज्ञापयन्ति—दुर्लभो महाराज धर्मः । श्रूयते महाराज बुद्धानां लोके उत्पादाद्धर्म-  
 5 स्योत्पादो भवतीति । ततो राज्ञा सुवर्णपिटकं ध्वजाग्रे बद्ध्वा सर्वविजिते घण्टावघोषणं  
 B 189 कारितम्—यो मे धर्मं वक्ष्यति, तस्येमं सुवर्णपिटकं दास्यामि, महता च सत्कारेण सत्करि-  
 ष्यामीति । ततो बहवः काला अतिक्रान्ताः । न च कश्चिद्धर्मदेशक उपलभ्यते । ततः स  
 राजा धर्महेतोरुत्कण्ठति परितप्यति ॥

शक्रस्य च देवानामिन्द्रस्याधस्ताज्ज्ञानदर्शनं प्रवर्तते । स पश्यति राजानं धर्म-  
 10 हेतोर्विहन्यमानम् । तस्यैतदभवत्—यन्बहं सुरूपं राजानं मीमांसेयेति । ततो यक्षरूपमात्मान-  
 मभिनिर्माय विकृतकरचरणनयनोऽनेकपरिषन्मध्यगतं राजानमेतदवोचत्—ननु धर्माभिलाषी  
 भवान्, अहं ते धर्मं वक्ष्यामीति । ततो धर्मश्रवणात्प्रीतिप्रामोद्यजातो राजा यक्षमेतदुवाच—  
 ब्रूहि गुह्यक धर्मान् श्रोष्यामीति । गुह्यक उवाच—सुखितस्य बत महाराज धर्मा  
 अभिल्लसन्ति । दुःसुखितोऽस्मि, भोजनं तावन्मे प्रयच्छेति । तच्छ्रुत्वा राजा पौरुषेयानामन्नया-  
 15 मास—आनीयन्तामस्य भक्ष्यभोज्यप्रकारा इति । यक्ष आह—सद्यो हतरुधिरमांसभक्ष्योऽहम् ।  
 B 190 एतं मे सुन्दरमेकपुत्रकं प्रयच्छेति । श्रुत्वा राजा परं विषादमापन्नः—कदाचित्किर्हि-  
 चिन्मेऽद्य धर्मशब्द आसादितः । सोऽप्यनर्घेण मूल्येनेति । ततः सुन्दरः कुमारस्तदुपश्रुत्य  
 पितुः पादयोर्निपत्य राजानं विज्ञापयामास—मर्षय देव । पूर्यतां देवस्याभिप्रायम्, प्रयच्छ  
 मां गुह्यकायाहारार्थमिति । ततो राजा तमेकपुत्रकमिष्टं कान्तं प्रियं मनापं क्षान्तमप्रतिकूलं  
 20 धर्मस्यार्थं यक्षाय दत्तवान् ॥

ततो यक्षेण ऋद्धिबलाधानाद्राज्ञः पर्षदश्च तथा दर्शितो यथाङ्गप्रत्यङ्गानि पृथग्विकृत्य  
 भक्षितानि, रुधिरं च पीयमानम् । \* \* \* दृष्ट्वा राजा धर्माभिलाषी न विषादमापन्नः ।  
 स गुह्यको राजानमुवाच—अतुष्टोऽस्मि भोः पार्थिव, भूयो मे प्रयच्छेति । ततो राजा तस्मै  
 दयितां भार्यां दत्तवान् । सापि तेनैवाकारेण दर्शिता । ततो भूयो राजानमुवाच—भो  
 25 पार्थिव, अद्यापि तृप्तिर्न लभ्यत इति । ततो राजा यक्षमुवाच—वत्स दत्तो मे एकपुत्रको  
 भार्या च दयिता, किं भूयः प्रार्थयसे इति । गुह्यक उवाच—स्वशरीरं मे प्रयच्छ । अनेन  
 B 191 तृप्तिमुपयास्यामीति । राजोवाच—यदि स्वशरीरं ते प्रदास्यामि, कथं पुनर्धर्मं श्रोष्यामि ? किं  
 नुं पूर्वं मे धर्मं वद, पश्चाद्ब्रूहीतधर्मा शरीरं परित्यक्ष्यामीति । ततो गुह्यकेन राजानं प्रति-  
 ज्ञायां प्रतिष्ठाप्यानेकशतायाः परिषदः पुरस्ताद्धर्मो देशितः ॥

१ Speyer suggests धर्म for धर्मान् which is better than the plural form. २ Speyer suggests सुहित, सुधित for सुखित. ३ Some Mss. read अभिल-  
 षन्ति. अभिलसन्ति means make their appearance. ४ तु for नु in better and  
 easier to understand.

प्रियेभ्यो जायते शोकः प्रियेभ्यो जायते भयम् ।

प्रियेभ्यो विप्रमुक्तानां नास्ति शोकः कुतो भयमिति ॥ १ ॥

ततो राजा अस्या गाथायाः सहश्रवणात्प्रह्लादितमनाः प्रीतिसौमनस्येन्द्रियजातो यक्षमुवाच—इदं गुह्यकं शरीरम्, यथेष्टं क्रियतामिति ॥

ततः शक्रो देवेन्द्रो राजानं मेरुवदकम्प्यमनुत्तरायां सम्यक्संबोधौ विदित्वा यक्षरूप- 5  
मन्तर्धाप्य स्वरूपेण स्थित्वा प्रसादविकसिताभ्यां नयनाभ्यामेकेन पाणिना पुत्रं गृहीत्वा  
द्वितीयेन च भार्यां राजानमभ्युत्साहयन्नुवाच—साधु साधु सत्पुरुष । दृढसंनहस्त्वम् । न-  
चिरादनेन व्यवसायेन अनुत्तरां सम्यक्संबोधिमभिसंभोत्स्यसे । अयं च ते इष्टजनसमागम  
इति । ततो राजा शक्रं देवेन्द्रमिदमवोचत्—साधु साधु कौशिक, कृतोऽस्माकं धर्माभि-  
प्रायः पूरितश्चेति ॥

10

भगवानाह—किं मन्यध्वे भिक्षवो योऽसौ तेन कालेन तेन समयेन सुरूपो नाम  
राजा बभूव, अहं सः । सुन्दरः कुमार आनन्दः । सुन्दरिका एषा एव यशोधरा । तदापि  
मे भिक्षवो धर्महेतोरिष्टवन्धुपरित्यागः स्वजीवितपरित्यागश्च कृतः, प्रागेवेदानीम् । तस्मात्तर्हि B 192  
भिक्षव एवं शिक्षितव्यं यद्धर्मं सत्करिष्यामो गुरुकरिष्यामो मानयिष्यामः पूजयिष्यामः ।  
धर्मं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः 15  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३६ मैत्रकन्यकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 193  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- 20  
रगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्नय-  
भैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । तत्र  
भगवान् भिक्षूनामब्रूयते स्म—सब्रह्मकाणि भिक्षवस्तानि कुलानि येषु कुलेषु मातापितरौ  
सम्यङ्भान्येते, सम्यक् पूज्येते, सम्यक्सुखेन परिहियेते । तत्कस्य हेतोः ? ब्रह्मभूतौ हि कुल-  
पुत्रस्य मातापितरौ सहधर्मेण । साचार्यकाणि तानि कुलानि येषु कुलेषु मातापितरौ सम्य- 25  
ङ्भान्येते सम्यक्पूज्येते सम्यक्सुखेन परिहियेते । तत्कस्य हेतोः ? आचार्यभूतौ हि कुल-  
पुत्रस्य मातापितरौ सहधर्मेण । आहवनीयानि तानि कुलानि येषु कुलेषु मातापितरौ सम्यङ्  
मान्येते सम्यक्पूज्येते सम्यक्सुखेन परिहियेते । तत्कस्य हेतोः ? आहवनीयौ हि कुलपुत्रस्य

१ The story of मैत्रकन्यक is represented on the sculptures of the temple of Bora Budur in Java.

मातापितरौ सहधर्मेण । साग्निकानि तानि कुलानि येषु कुलेषु मातापितरौ सम्यङ् मान्येते,  
सम्यक् पूज्येते, सम्यक्सुखेन परिहियेते । तत्कस्य हेतोः ? अग्निभूतौ हि कुलपुत्रस्य माता-  
B 194 पितरौ सहधर्मेण । सदेवकानि तानि कुलानि येषु कुलेषु मातापितरौ सम्यङ् मान्येते सम्यक्  
पूज्येते सम्यक् सुखेन परिहियेते । तत्कस्य हेतोः ? देवभूतौ हि कुलपुत्रस्य मातापितरौ  
5 सहधर्मेण । इदमवोचद्भगवान् । इदमुक्त्वा सुगतो ह्यथापरमेतदुवाच शास्ता—

ब्रह्मा हि मातापितरौ पूर्वाचार्यौ तथैव च ।

आहवनीयौ पुत्रस्य अग्निः स्यादैवतानि च ॥ १ ॥

तस्मादेतौ नमस्येत सत्कुर्याच्चैव पण्डितः ।

उद्वर्तनेन स्नानेन पादानां धावनेन च ।

10 अथवा अन्नपानेन वस्त्रशय्यासनेन च ॥ २ ॥

तथा स परिचर्यया मातापितृषु पण्डितः ।

इह चानिन्दितो भवति प्रेक्ष्य स्वर्गे च मोदते ॥ ३ ॥

यदा भगवता एतत्सूत्रं भाषितम्, तदा भिक्षवः संशयजाताः सर्वसंशयच्छेत्तारं  
बुद्धं भगवन्तं पप्रच्छुः—आश्चर्यं भदन्त यद्भगवान् मातापितृगुरुश्रूषावर्णवादीति । भगवा-  
15 नाह—किमत्र भिक्षव आश्चर्यं यदिदानीं तथागतो विगतरागो विगतद्वेषो विगतमोहः परिमुक्तो  
जातिजराव्याधिमरणशोकपरिदेवदुःखदौर्मनस्योपायासैः सर्वज्ञः सर्वाकारज्ञः सर्वज्ञानज्ञेयवशि-  
B 195 प्राप्नो मातापितृगुरुश्रूषाया वर्णवादी । यत्तु मयातीतेऽध्वनि सरागेण सद्देशेण समोहे-  
नापरिमुक्तेन जातिजराव्याधिमरणशोकपरिदेवदुःखदौर्मनस्योपायायासैर्मातुः स्वरूपमपकारं  
कृत्वा महद्दुःखमनुभूतम् । तच्छृणुत, साधु च सुष्ठु च मनसि-कुरुत, भाषिष्ये ॥

20 भूतपूर्वं भिक्षवोऽतीतेऽध्वनि वाराणस्यां नगर्यां मित्रो नाम सार्थवाहो बभूव आढ्यो  
महाधनो महाभोगो विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी ।  
तेन सदृशात्कुलात्कलत्रमानीतम् । स तथा सार्धं क्रीडति रमते परिचारयति । तस्य क्रीडतो  
रममाणस्य परिचारयतः पुत्रा जायन्ते म्रियन्ते च । स करे कपोलं दत्त्वा चिन्तापरो व्यव-  
स्थितः—अनेकधनसमुदितं मे गृहम् । न मे पुत्रो न दुहिता । ममात्ययात्सर्वस्वापतेय-

25 मपुत्रकमिति कृत्वा राज्ञो विधेयं भविष्यतीति । तस्य वयस्येकेनोपदिष्टम्—यदि ते पुत्रो जायते,  
तस्य दारिकानाम् स्थापयितव्यम् । एवमसौ चिरजीवी भविष्यतीति । सोऽपुत्रः पुत्राभिनन्दी  
शिववरुणकुबेरशक्रब्रह्मादीनन्यांश्च देवताविशेषानायाचते । तद्यथा—आरामदेवता वनदेवता-  
B 196 श्रवणदेवताः शृङ्गाटकदेवता बलिप्रतिप्राहिका देवताः । सहजाः सहधार्मिका नित्यानुबद्धा  
अपि देवता आयाचते । अस्ति चैष लोके प्रवादो यदायाचनहेतोः पुत्रा जायन्ते दुहितर-  
30 श्चेति । तच्च नैवम् । यद्येवमभिमविष्यत्, एकैकस्य पुत्रसहस्रमभिमविष्यत् तद्यथा राज्ञश्चक्र-  
वर्तिनः । अपि तु त्रयाणां स्थानानां संमुखीभावात्पुत्रा जायन्ते दुहितरश्चेति । कतमेषां  
त्रयाणां स्थानानाम् ? मातापितरौ रक्तौ भवतः संनिपतितौ । माता कल्या भवति ऋतुमती ।

गन्धर्वश्च प्रत्युपस्थितो भवति । एषां त्रयाणां स्थानानां संमुखीभावात्पुत्रा जायन्ते दुहि-  
तरश्च । स च आयाचनपरस्तिष्ठति । अन्यतमश्च सत्त्वोऽन्यतमस्मात्सत्त्वनिकायाच्च्युतः तस्य  
प्रजापत्याः कुक्षिमवक्रान्तः । पञ्चावेणिका धर्मा एकले पण्डितजातीये मातृग्रामे । कतमे पञ्च ?  
रक्तं पुरुषं जानाति, विरक्तं जानाति । कालं जानाति, ऋतुं जानाति । गर्भमवक्रान्तं  
जानाति । यस्य सकाशाद् गर्भोऽवक्रामति, तं जानाति । दारकं जानाति, दारिकां जानाति । 5  
सचेदारको भवति, दक्षिणं कुक्षिं निश्चित्य तिष्ठति । सचेदारिका भवति, वामं कुक्षिं निश्चित्य  
तिष्ठति । सा आत्तमनात्तमनाः स्वामिन आरोचयति—दिष्टवार्थपुत्र वर्धसे, आपन्नसत्त्वास्मि  
संवृत्ता । यथा च मे दक्षिणं कुक्षिं निश्चित्य तिष्ठति, नियतं दारको भविष्यतीति ।  
सोऽप्यात्तमनात्तमनाः पूर्वकायमभ्युन्नमय्य दक्षिणं बाहुमभिप्रसार्य उदानमुदानयति—अप्ये-  
वाहं चिरकालाभिलषितं पुत्रमुखं पश्येयम् । जातो मे स्यान्नावजातः, कृत्यानि मे कुर्वीत, 10 B 197  
भृतः प्रतिबिभृयात्, दायाद्यं प्रतिपद्येत, कुलवंशो मे चिरस्थितिकः स्यात्, अस्माकं चाप्य-  
तीतकालगतानामल्पं वा प्रभूतं वा दानानि दत्वा पुण्यानि कृत्वा अस्माकं नाम्ना दक्षिणा-  
मादेक्ष्यते—इदं तयोर्यत्रतत्रोपपन्नयोर्गच्छतोरनुगच्छत्विति । आपन्नसत्त्वां चैनां विदित्वोपरि-  
प्रासादतलगततामयन्त्रितां धारयति शीते शीतोपकरणैः, उष्णे उष्णोपकरणैः वैद्यप्रज्ञैस्तेराहारै-  
र्नातितिकैर्नात्यम्लैर्नातिलवणैर्नातिमधुरैर्नातिकटुकैर्नातिकप्रायैः, तिक्ताम्ललवणमधुरकटुक- 15  
कषायविवर्जितैराहारैः । हारार्थहारविभूषितगात्रीमप्सरसमिव नन्दनवनविचारिणीं मञ्चान्मञ्चं  
पीठापीठमनवतरन्तीमधरां भूमिम् । न चास्याः किञ्चिदमनोज्ञशब्दश्रवणं यावदेव गर्भस्य  
परिपाकाय । सा अष्टानां वा नवानां वा मासानामव्ययात्प्रसूता । दारको जातोऽभिरूपो  
दर्शनीयः प्रासादिको गौरः कनकवर्णश्छत्राकारशिराः प्रलम्बबाहुर्विस्तीर्णललाट उच्चघोषः  
संगतभ्रूस्तुङ्गनासः सर्वाङ्गप्रत्यङ्गोपेतः । तस्य जातौ जातिमहं कृत्वा नामधेयं व्यवस्थाप्यते— 20  
किं भवतु दारकस्य नामेति । ज्ञातय ऊचुः—अयं दारको मित्रस्य पुत्रः कन्या च । तस्मा-  
द्भवतु दारकस्य मैत्रकन्यको नामेति ॥

मैत्रकन्यको दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां B 198  
द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते  
क्षीरेण दध्ना नवनीतेन सर्पिषा सर्पिमण्डेन अन्यैश्चोत्ततोत्ततैरुपकरणविशेषैः । आशु वर्धते 25  
हृदस्थमिव पङ्कजम् । पिता चास्य महासमुद्रमवतीर्णः, तत्रैव च निधनमुपयातः । यदा  
मैत्रकन्यको महान् संवृत्तस्तदा मातरमुवाच—अम्ब पितास्माकं किंकर्मफलोपजीवी आसीत् ?  
ततः पश्चादहमपि तथा करिष्यामीति । माता कथयति—पुत्रक पिता ते ओक्करिक आसीत् ।  
आकाङ्क्षमाणः त्वमोक्करिकत्वं कुरु । सा चिन्तयति—यद्यहमस्मै वक्ष्यामि महासमुद्रवणि-  
गासीदिति, एषोऽपि कदाचिन्महासमुद्रमवतीर्णस्तत्रैव निधनमुपगच्छेदिति ॥ 30

तेनौक्करिकापणो व्यवस्थापितः । ततः प्रथमे दिवसे चत्वारः कार्षापणाः संपन्नाः ।  
तेऽपि तेन मातुर्निर्यातिताः—एभिरम्ब श्रमणब्राह्मणकृपणवनीपकान् प्रतिपादयस्वेति ।

- यावदपरेणोच्यते—पिता ते गान्धिकापणिक आसीदिति, तेनौक्करित्वं त्यक्त्वा गान्धिकापणो व्यवस्थापितः । अष्टौ कार्षापणाः संपन्नाः । तेऽपि तेन मातुर्निर्यातिताः । यावदपरेणोच्यते—पिता ते हैरण्यिकः आसीदिति, तेन तमापणं त्यक्त्वा हैरण्यिकापणो व्यवस्थापितः । ततः प्रथमे दिवसे षोडश कार्षापणाः संपन्नाः । तेऽपि तेन मातुर्निर्यातिताः । द्वितीये
- B 199 5 दिवसे द्वात्रिंशत्कार्षापणाः संपन्नाः । तेऽपि तेन मातुर्निर्यातिताः । यावद्वैरण्यिकैरीष्याप्रकृतैः सर्वानधिष्ठानव्यवहारान् विदित्वोक्तः—मैत्रकन्यक, किं तवानया अधर्मजीविकया ? पिता ते महासमुद्रवणिगासीत् । केन त्वं कुसंव्यवहारे नियुक्त इति । स हैरण्यिकवचनसंचोदितो मातुर्गत्वा कथयति—अम्ब एवमनुश्रूयते पितास्माकं महासमुद्रवणिगासीदिति । तदनुजानीहि, अहमपि महासमुद्रमवतरिष्यामीति । माता कथयति—एवमेतत्पुत्रक । किं तु त्वं बाल एक-
- 10 पुत्रकश्च । मा मां परित्यज्य महासमुद्रमवतरिष्यसीति । स ईर्ष्याप्रकृतिभिरकल्याणमित्रैर्विप्र-लब्धो न निवर्तते । ततस्तेन मातुर्वचनमवचनं कृत्वा वाराणस्यां नगर्यां घण्टावघोषणं कारितम्—शृण्वन्तु भवन्तो वाराणसीनिवासिनो वणिजः—मैत्रकन्यकः सार्धवाहो महासमुद्र-मवतरिष्यति । ये युष्माकमुत्सहन्ते मैत्रकन्यकेन सार्धवाहेन सार्धमशुल्केनागुल्मेनातरपण्येन महासमुद्रमवतर्तुम्, ते महासमुद्रगमनीयं पण्यं समुदानयन्तिवति । स कृतकुतूहलमङ्गल-
- 15 स्वस्वयनः पञ्चवणिकशतपरिवारः शकटैर्भारैर्मूटैः पिटकैरुष्ट्रैर्गोभिर्गर्दैर्भैर्महासमुद्रगमनीयं पण्यं समुदानीय संप्रस्थितः । माता चास्य स्नेहव्याकुलहृदया साश्रुदुर्दिनवदना पादयोर्लग्ना—
- B 200 पुत्रक मा मां परित्यज्य महासमुद्रमवतरेति । अथ स एवं करुणदीनविलम्बितैरल्पाक्षरै-रुच्यमानः कृतव्यवसायो मातरं पादेन शिरस्यभिहृत्य सार्धसहायः संप्रस्थितः । मात्रा चोक्तः—मा मे पुत्रक अस्य कर्मणो विपाकमनुभवेथा इति ॥
- 20 यावदसौ ग्रामनिगमराष्ट्राजधानीपट्टनान्यवलोकयन् समुद्रतीरमनुप्राप्तः । स पञ्चभिः पुराणशतैर्वहनं भूत्वा पञ्च पौरुषेयान् गृहीत्वाऽहारं नाविकं कैवर्तं कर्णधारं च, त्रिरपि घोषणावघोषणं कृत्वा महासमुद्रमवतीर्णः । यावद्वहनं मकरेण मत्स्यजातेनानयाद्वयसन-मापादितम् । ततो मैत्रकन्यकः फलकमासाद्य स्थलमनुप्राप्तः । ततः स्थले चञ्चूर्यमाणो नदूरा-
- B 201 नगरं रमणकं नाम्ना दृष्टवान् । स तदुपजगाम । यावत्ततश्चतस्रोऽप्सरसो निर्गताः, अभिरूपा
- 25 दर्शनीयाः प्रासादिकाः । ताः कथयन्ति—एहि मैत्रकन्यक, स्वागतं ते, इदमस्माकमन्नगृहं पानगृहं वस्त्रगृहं शय्यागृहं मणिमुक्तावैडूर्यशङ्खशिलाप्रवालविविधजातरूपरजतसंपूर्णम् । आगच्छ रंस्यामह इति । स ताभिः सह अनेकानि वर्षाणि रतिमनुभूतवान्, यथापि तत्कृतपुण्यः सत्त्वः कृतकुशलः । दक्षिणपद्भतिगमनाच्चैनं वारयन्ति । स यतो दक्षिणायाः पद्भतेर्निवार्यते, ततः सुष्ठुतरमुत्कण्ठितो गन्तुम् । यावत्पुनरपि दक्षिणेन पथा गच्छन्
- 30 पश्यति सदामत्तं नाम नगरम् । स तत्र द्वारीभूतः । यावत्तस्मादप्यष्टावप्सरसो निर्गताः अभिरूपतरा दर्शनीयतराः प्रासादिकतराः । ताः कथयन्ति—एहि मैत्रकन्यक, स्वागतं ते, इदमस्माकमन्नगृहं पानगृहं वस्त्रगृहं शय्यागृहं मणिमुक्तावैडूर्यशङ्खशिलाप्रवालविविधजात-रूपरजतसंपूर्णम् । आगच्छ रंस्यामह इति । स ताभिः सहनेकानि अवर्षाणि रतिमनु-

भूतवान् यथापि तत्कृतपुण्यः सत्त्वः कृतकुशलः । ता अप्यस्य दक्षिणां पद्धतिं वारयन्ति ।  
 स यतो दक्षिणायाः पद्धतेर्निवार्यते, ततः सुष्ठुतरमुत्कण्ठितो गन्तुम् । यावत्पुनरपि दक्षिणेन  
 पथा गच्छन् पश्यति नन्दनं नाम नगरम् । स तत्र द्वारीभूतः । यावत्तस्मादपि षोडशाप्सरसो  
 निर्गताः अभिरूपतरा दर्शनीयतराः प्रासादिकतराः । ताः कथयन्ति—एहि मैत्रकन्यक,  
 स्वागतं ते, इदमस्माकमन्नगृहं पानगृहं वस्त्रगृहं शय्यागृहं मणिमुक्तावैडूर्यशङ्खशिलाप्रवाल-  
 विविधजातरूपरजतसंपूर्णम् । आगच्छ रंस्यामह इति । स ताभिः सह अनेकानि वर्षाणि  
 रतिमनुभूतवान् यथापि तत्कृतपुण्यः सत्त्वः कृतकुशलः । ता अप्यस्य दक्षिणां पद्धतिं  
 वारयन्ति । स यतो दक्षिणायाः पद्धतेर्निवार्यते, ततः सुष्ठुतरमुत्कण्ठितो गन्तुम् । यावत्  
 पुनरपि दक्षिणेन पथा गच्छन् पश्यति ब्रह्मोत्तरं नाम प्रासादम् । स तत्र द्वारीभूतः ।  
 यावत्तस्मादपि द्वात्रिंशदप्सरसो निर्गताः अभिरूपतरा दर्शनीयतराः प्रासादिकतराः । ताः  
 कथयन्ति—एहि मैत्रकन्यक, स्वागतं ते, इदमस्माकमन्नगृहं पानगृहं वस्त्रगृहं शय्यागृहं  
 मणिमुक्तावैडूर्यशङ्खशिलाप्रवालविविधजातरूपरजतसंपूर्णम् । आगच्छ रंस्यामह इति । स  
 ताभिः सह अनेकानि वर्षाणि रतिमनुभूतवान् यथापि तत्कृतपुण्यः सत्त्वः कृतकुशलः । ता  
 अप्यस्य दक्षिणां पद्धतिं वारयन्ति । स यतो दक्षिणायाः पद्धतेर्निवार्यते, ततः सुष्ठुतर-  
 मुत्कण्ठितो गन्तुम् ॥

B 202

15

यथा दक्षिणां पद्धतिं गच्छति, तथास्येच्छा वर्धते । यावत्पुनरपि दक्षिणेन पथा  
 गच्छन् पश्यत्ययोमयं नगरम् । स तत्र प्रविष्टः । प्रविष्टमात्रस्य चास्य द्वारं पिहितम् ।  
 ततोऽभ्यन्तरं प्रविष्टः । तत्रास्य द्वारं पिहितम् । ततोऽभ्यन्तरं प्रविष्टः । यावत्पुरुषं पश्यति  
 महाप्रमाणम् । मूर्ध्नि चास्य अयोमयं चक्रं भ्रमत्यादीप्तं प्रदीप्तं संप्रज्वलितमेकज्वालीभूतम् ।  
 तस्य शिरसो यत्पूयशोणितं प्रवरति, सोऽस्याहारः । ततो मैत्रकन्यकस्तं पुरुषं पृष्ठवान्—भो  
 पुरुष, कस्त्वमिति । स कथयति—अहं मातुरपकारीति । उदाहृतमात्रे च तेन पुरुषेण  
 मैत्रकन्यकस्य तत्कर्माभिमुखीभूतम्—अहमपि मातुरपकारीति मन्ये तेनैवाहं कर्मणा इहा-  
 कृष्ट इति । अथ तस्मिन्नन्तरे आकाशाच्छब्दो निर्गतः—ये वद्धास्ते मुक्ताः, ये मुक्तास्ते  
 वद्धाः । इत्युक्तमात्रे तस्य पुरुषस्य मूर्ध्नि चक्रमन्तर्हितम्, मैत्रकन्यकस्य मूर्ध्नि प्रादुर्भूतम् ।  
 ततो दुःखार्तं मैत्रकन्यकमवेक्ष्य स पुरुषो गाथया प्रत्यभाषत—

25

अतिक्रम्य रमणकं सदामत्तं च नन्दनम् ।

B 203

ब्रह्मोत्तरं च प्रासादं केन त्वमिहागतः ॥ १ ॥

मैत्रकन्यकः प्राह—

अतिक्रम्य रमणकं सदामत्तं च नन्दनम् ।

ब्रह्मोत्तरं च प्रासादमिच्छामिहागतः ॥ २ ॥

30

दूरं हि कर्षते कर्म दूरात्कर्म प्रवर्तते ।

तत्र प्रकर्षते कर्म यत्र कर्म विपच्यते ॥ ३ ॥



तेन कर्मविपाकेन चक्रं वहति मस्तके ।

आदीप्तं संप्रज्वलितं मम प्राणोपरोधकम् ॥ ४ ॥ इति ॥

पुरुषः प्राह—

त्वया प्रदुष्टचित्तेन माता दुष्करकारिका ।

पादेनाभ्याहता मूर्ध्नि तस्य ते कर्मणः फलम् ॥ ५ ॥ इति ॥

मैत्रकन्यकः प्राह—

कति वर्षसहस्राणि चक्रं वर्त्यति मस्तके ।

आदीप्तं संप्रज्वलितं मम प्राणोपरोधकम् ॥ ६ ॥

पुरुषः प्राह—

षष्टिवर्षसहस्राणि षष्टिवर्षशतानि च ।

आदीप्तमायसं चक्रं तव मूर्ध्नि भ्रमिष्यति ॥ ७ ॥ इति ॥

मैत्रकन्यक आह—भोः पुरुष, अस्ति कश्चिदन्योऽपीहागमिष्यतीति ? पुरुषः प्राह—य

एवंविधकर्मकारी भविष्यतीति ॥

ततो मैत्रकन्यको दुःखवेदनाभिभूतः सत्त्वानामन्तिके कारुण्यं जनयित्वा तं पुरुष-  
15 माह—इच्छाम्यहं भोः पुरुष सर्वसत्त्वानामर्थे इदं चक्रं उपरि शिरसा धारयितुम् । मा  
कश्चिदन्योऽप्येवंविधकर्मकारी इहागच्छत्विति । इत्युक्तमात्रे मैत्रकन्यकस्य बोधिसत्त्वस्य तच्चक्रं  
सप्ततालमात्रं मूर्ध्नि उद्गम्याकाशे स्थितम् । स च कालं कृत्वा तुषिते देवनिकाये उपपन्नः ॥

भगवानाह—किं मन्यध्वे भिक्षवो योऽसौ तेन कालेन तेन समयेन मैत्रकन्यक  
आसीत्, अहं सः । यन्मया संव्यवहरता माता कार्पापणैः प्रतिपादिता, तस्य मे कर्मणो  
20 विपाकेन चतुर्षु महानगरेषु महत्सुखमनुभूतम् । यतश्च मे मातुः परीक्षोऽपकारः कृतः, तस्य  
मे कर्मणः फलविपाकेनैवंविधं दुःखमनुभूतम् । तस्मात्तर्हि भिक्षव एवं शिक्षितव्यं यन्माता-  
पितृषु कारान् करिष्यामो नापकारान् । तदेते दोषा न भविष्यन्ति ये मैत्रकन्यकस्य ।  
पृथग्जनस्य एष एव गुणगणो भविष्यति यस्तस्यैव देवपुत्रभूतस्य । इत्येवं वो भिक्षवः  
शिक्षितव्यम् । तत्कस्य हेतोः ? दुष्करकारकौ हि भिक्षवः पुत्रस्य मातापितरौ आप्यायकौ

B 205 25 पोपकौ संवर्धकौ स्तन्यस्य दातारौ, चित्रस्य जम्बूद्वीपस्य दर्शयितारौ । य एकेनासेन पुत्रो  
मातरं द्वितीयेन पितरं पूर्णं वर्षशतं परिहरेत्, यद्वा अस्यां महापृथिव्यां मणयो मुक्ता वैडूर्य-  
शङ्खशिलाप्रवालरजतजातरूपमश्मगर्भो मुसारगल्बो लोहितिका दक्षिणावर्तः, इत्येवंरूपे  
वा ऐश्वर्याधिपत्ये प्रतिष्ठापयेत्, न इयता पुत्रेण मातापित्रोः कृतं वा स्यादुपकृतं वा ।  
यस्त्वसावश्राद्धं मातापितरं श्रद्धासंपदि समादापयति, विनयति, निवेशयति, प्रतिष्ठापयति,  
30 दुःशीलं शीलसंपदि, मत्सरिणं त्यागसंपदि, दुष्प्रज्ञं प्रज्ञासंपदि, समादापयति विनयति  
निवेशयति प्रतिष्ठापयति, इयता पुत्रेण मातापित्रोः कृतं वा स्यादुपकृतं वा ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ३७ शशः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 प्रत्ययभैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे ।  
 श्रावस्त्र्यां अन्यतमः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधन- 5  
 समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति  
 रमते परिचारयति । तस्य क्रीडतो रममाणस्य परिचारयतः कालान्तरेण पत्नी आपन्नसत्त्वा  
 संवृत्ता । सा अष्टानां वा नवानां वा मासानामलयात्प्रसूता । दारको जातः । स उन्नीतो  
 वर्धितो महान् संवृत्तः । पिता चास्य धनक्षयमनुप्राप्तो भोगक्षयमनुप्राप्तः । स च विस्तीर्ण-  
 सुहृत्संवन्धिवान्धवस्तं पुत्रं कालानुकालं ज्ञातिसकाशं प्रेषयति । स तैर्ज्ञातिभिस्तथा लालितो 10  
 यथा तेषु प्रवृद्धस्नेहः संवृत्तः ॥

यावदपरेण समयेन जेतवनं निर्गतः । अथासौ ददर्श बुद्धं भगवन्तं द्वात्रिंशता  
 महापुरुषलक्षणैः समलंकृतमशील्यानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेक-  
 प्रभं जङ्गममिव रत्नपर्वतं समन्ततो भद्रकम् । स प्रसादजातश्च भगवतः पादाभिवन्दनं  
 कृत्वा पुरस्तान्निषण्णो धर्मश्रवणाय । तस्मै भगवता संसारवैराग्यिकी धर्मदेशना कृता, यां 15  
 श्रुत्वा संसारे दोषदर्शी निर्वाणे गुणदर्शी भूत्वा मातापितरावनुज्ञाप्य भगवच्छासने  
 प्रव्रजितः । स एवं प्रव्रजितः सन् ज्ञातिभिः सह संसृष्टो विहरति । ततो भगवांस्तं गृहि-  
 संसर्गान्निवार्य अरण्ये नियोजयते । स तत्र नाभिरमते । यावद्भगवांस्तं त्रिरपि गृहिसंसर्गा-  
 निवारयति—वत्स अनेकदोषदुष्टोऽयं गृहिसंसर्गः । सन्ति चक्षुर्विज्ञेयानि रूपाणि इष्टानि  
 कान्तानि प्रियाणि मनापानि कामोपसंहितानि रञ्जनीयानि । श्रोत्रविज्ञेयाः शब्दाः, प्राण- 20  
 विज्ञेया गन्धाः, जिह्वाविज्ञेया रसाः, कायविज्ञेयानि स्पर्शव्यानि, मनोविज्ञेया धर्माः इष्टाः  
 कान्ताः प्रिया मनापाः कामोपसंहिता रञ्जनीयाः कण्ठकभूताः । अनेकपर्यायेण चास्य अरण्य-  
 गुणाः संवर्णिताः, यत्र स्थितस्य कुशलानां धर्माणां वृद्धिर्भवति । यावत्तेन कुलपुत्रेण  
 भगवन्तं कल्याणमित्रमागम्य अरण्यवासेन वसता युज्यमानेन घटमानेन व्यायच्छमानेनेदमेव  
 पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसन- 25  
 धर्मतया पराहस्य सर्वकेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः  
 समलोष्ठकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोषो  
 विद्याभिज्ञाप्रतिसंविद्याप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्यो-  
 ऽभिवाद्यश्च संवृत्तः । स पूर्वनिवासमनुस्मृत्य भगवतोऽस्यातिदुष्कराणि दृष्ट्वा भगवन्तमुप-  
 संक्रम्य सगौरवः स्तौति मानयति च ॥

B 208 भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—पश्य भदन्त, यावदयं कुलपुत्रो भगवता यावन्निरपि ग्रामान्तान्निवार्य अरण्ये नियोजितः, यावदर्हत्वे प्रतिष्ठापित इति । भगवानाह—किमत्र भिक्षव आश्चर्यं यदिदानीं मया विगतरागेण विगतद्वेषेण विगतमोहेन परिमुक्तेन जातिजराव्याधिमरणशोकपरिदेवदुःखदौर्मनस्योपायासैः सर्वज्ञेन सर्वा-  
5 कारज्ञेन सर्वज्ञानज्ञेयवशिप्राप्तेन अयं कुलपुत्रो यावन्निरपि ग्रामान्तान्निवार्य अरण्ये नियोजितः, यावदर्हत्वे प्रतिष्ठापितः । यत्तु मयातीतेऽध्वनि सरागेण सद्वेषेण समोहेनापरिमुक्तेन जाति-  
जराव्याधिमरणशोकपरिदेवदुःखदौर्मनस्योपायासैरयं कुलपुत्रः खजीवितपरित्यागेन ग्रामान्ता-  
न्निवार्यारण्यवासे नियुक्तः । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि अन्यतरस्मिन् गिरिकन्दरे पद्मवणपुष्पफलकन्दसंपन्ने  
10 ऋषिः प्रतिवसति कष्टतपाः फलमूलाम्बुभक्षोऽजिनवल्कलवासी अग्निहोत्रिकः । तस्य च  
ऋषेः शशो वयस्यो मानुषप्रलापी । स दिवसानुदिवसं त्रिऋषिसमीपमुपसंक्रामति । उप-  
संक्रम्याभिवादनं कृत्वा विविधाभिः कथाभिः संमोदते । तावेवं प्रवृद्धस्नेहौ पितापुत्रवदव-  
स्थितौ । यावत्कालान्तरेण महत्यनावृष्टिः प्रादुर्भूता, यया नद्युदपानान्यल्पसलिलानि  
संवृत्तानि, पुष्पफलवियुक्ताश्च पादपाः । ततः स ऋषिस्तत्राश्रमपदे उपभोगविरहान्नाभिरमते ।  
15 सोऽजिनचीरवल्कलान्यभिसंक्षेप्तुमारब्धः ॥

B 209 अथ शशस्तं तथा प्रवृत्तं दृष्ट्वा पृष्ठवान्—महर्षे क्व गमिष्यसीति । ऋषिराह—ग्रामान्तं-  
मेव गमिष्यामि, तत्र पक्वमैक्षेण यापयिष्यामीति । ततः स ऋषिवचनमुपश्रुत्य जातसंतापो  
मातापितृवियोगमिव मन्यमानः पादयोर्निपत्य तमृषिमुवाच—मा मां परित्यज । अपि  
च अनेकदोषसंकुलो गृहवासोऽनेकगुणसंपन्नश्चारण्यवास इति । स बह्वप्युच्यमानो न  
2) निवर्तते । ततः स शशेनोच्यते—यद्यवश्यं गन्तव्यम्, किं नु अद्येह तावत्प्रतीक्षस्व, श्वो  
यथाभिप्रेतं यास्यसीति । ततस्तस्य ऋषरेतदभवत्—नियतमयं मामाहारजातेनोपनिमन्त्रयितु-  
कामः । यस्मादिमे तिर्यग्योनिगताः प्राणिनः संचयपरा इति । तेन तस्य प्रतिज्ञातम् ॥

अथ कृताह्निकमाहारकाले शश उपसंक्रम्य तमृषिं प्रदक्षिणीकृत्य क्षमयितुमारब्धः—  
क्षमस्व मम महर्षे यन्मया ऊहापोहविरहितेन तिर्यग्योनावुपपन्नेन तव किञ्चिदपकृतं स्यात् ।  
25 इत्युक्त्वा सहस्रोत्पुल्याग्नौ प्रपतितः । ततः स ऋषिर्जातसंवेगो बाष्पदुर्दिनमुखः प्रियैक-  
पुत्रकमिवोपैगुह्योवाच—वत्स किमिदमारब्धमिति । शश उवाच—महर्षे अरण्यप्रियतया  
मदीयेन मासेनाहोरात्रं यापयिष्यसि । किं च—

B 210 नै सन्ति मुद्गा न तिला न तण्डुला वने विवृद्धस्य शशस्य केचन ।  
शरीरमेतत्त्वनलामिसंस्कृतं ममोपयोज्याद्य तपोवने वस ॥ १ ॥ इति ॥

१ Mss. ग्रामान्तं निवार्य which is not bad as Speyer supposes. २ Speyer ग्रामान्तमवगमि. ३ Speyer ऋषिः, for ऋषिः a kind of Prakritism. ४ Speyer उपगृह्य, ५ Jātakamālā VI. 29.

ततः स ऋषिः शशवचनमुपश्रुत्य जातसंवेग उवाच—यद्येवं तव प्रियतया काम-  
मिहैव जीवितं परित्यज्यामि, न च ग्रामान्तमत्रतरिष्यामीति । श्रुत्वैतद्वचनं शशः प्रीतमनाः  
संवृत्तः । ऊर्ध्वमुखश्च गगनतलमभिवीक्ष्य याचितुं प्रवृत्तः । आह च—

अरण्ये मे समागम्य विवेके रमते मनः ।

अनेन सत्यवाक्येन माहेन्द्रं देव वर्षं नु ॥ २ ॥

5

इत्युक्तमात्रे बोधिसत्त्वानुभावेन माहेन्द्रभवनमाकम्पितम् । देवतानां चाधस्ताज्ज्ञान-  
दर्शनं प्रवर्तते—किं कृतमिति । पश्यन्ति बोधिसत्त्वानुभावादिति । यावच्छक्रेण देवेन्द्रेण  
माहेन्द्रवर्षं वृष्टं येन तदाश्रमपदं पुनरपि तृणगुल्मौषधिपुष्पफलसमृद्धं संवृत्तम् ॥

ततस्तेन ऋषिणा शशं कल्याणमित्रमागम्य तत्र वसता पञ्चाभिज्ञाः साक्षात्कृताः ।  
ततः स ऋषिः शशमुवाच—भोः शश, तेन दुष्क्रेण व्यवसायेन कारुण्यभावाच्च किं प्रार्थयसे 10  
इति । तेनोक्तम्—अन्ये लोके अनायके अपरिणायके बुद्धो भूयासमतीर्णानां सत्त्वानां  
तारयिता, अमुक्तानां मोचयिता, अनाश्वस्तानामाश्रायिता, अपरिनिर्वृतानां परिनिर्वाप-  
यितेति । ततः स ऋषिरिदं वचनमुपश्रुत्य शशमब्रवीत्—यदा त्वं बुद्धो भवेथाः, अस्माक- B 211  
मपि समन्वाहरेथा इति । शश उवाच—एवमस्त्विति ॥

भगवानाह—किं मन्यध्वे भिक्षवो योऽसौ तेन कालेन तेन समयेन शश आसीत्, अहं 15  
सः । ऋषिरेष एव कुलपुत्रः । तस्मात्तर्हि भिक्षव एवं शिक्षितव्यं यत्कल्याणमित्रा विहरि-  
ष्यामः कल्याणसहायाः कल्याणसंपर्काः, न पापमित्रा न पापसहाया न पापसंपर्काः ।  
इत्येवं वो भिक्षवः शिक्षितव्यम् ॥

अथायुष्मानानन्दो भगवन्तमिदमवोचत्—इह मम भदन्त एकाकिनो रहोगतस्य  
प्रतिसंलीनस्यैवं चेतसि चेतःपरिवितर्क उदपादि—उपार्धमिदं ब्रह्मचर्यस्य यदुत कल्याण- 20  
मित्रता कल्याणसहायता कल्याणसंपर्कः, न पापमित्रता न पापसहायता न पापसंपर्कः  
इति । भगवानाह—मा त्वमानन्द एवं वोचः—उपार्धमिदं ब्रह्मचर्यस्य यदुत कल्याणमित्रता  
कल्याणसहायता कल्याणसंपर्कः, न पापमित्रता न पापसहायता न पापसंपर्क इति ।  
सकलमिदमानन्द केवलं परिपूर्णं परिशुद्धं पर्यवदातं ब्रह्मचर्यं यदुत कल्याणमित्रता  
कल्याणसहायता कल्याणसंपर्कः, न पापमित्रता न पापसहायता न पापसंपर्कः तत्कस्य । 25  
हेतोः ? मां ह्यानन्द कल्याणमित्रमागम्य जातिधर्माणः सत्त्वा जातिधर्मतया परिमुच्यन्ते, जरा-  
व्याधिशोकमरणपरिदेवदुःखदौर्मनस्योपायासधर्माणः सत्त्वा उपायासधर्मतायाः परिमुच्यन्ते । B 212  
तदनेनैव ते आनन्द पर्यायेण वेदितव्यं यत्सकलमिदं केवलं परिपूर्णं परिशुद्धं पर्यवदातं  
ब्रह्मचर्यं यदुत कल्याणमित्रता कल्याणसहायता कल्याणसंपर्कः, न पापमित्रता न पाप-  
सहायता न पापसंपर्कः । इत्येवं वो भिक्षवः शिक्षितव्यम् ॥ 30

इदमवोचद्भगवान् । आत्तमनसस्ते आयुष्मानानन्दोऽन्ये च भिक्षवो भगवतो  
भाषितमभ्यनन्दन् ॥

## ३८ धर्मगवेणी ।

B 213

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्धवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
 5 प्रत्ययमैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे ।  
 आचरितमेतदनाथपिण्डदस्य गृहपतेः—कल्यमेवोत्थाय भगवतो दर्शनायोपसंक्रम्य जेतवनं  
 स्वयं संमार्ष्टुम् । अथान्यतमेन कालेन अनाथपिण्डदस्य गृहपतेः कश्चिद्व्याक्षेपः समुत्पन्नः । ततो  
 भगवान् पुण्यकामानां सत्त्वानां पुण्यतीर्थोपदर्शनार्थं स्वयमेव संमार्जनीं गृहीत्वा जेतवनं  
 संमार्ष्टुं प्रवृत्तः । भगवन्तं दृष्ट्वा महाश्रावका अपि शारद्वतीपुत्रमौद्गल्यायनकाश्यपनन्दरेवत-  
 10 प्रभृतयः संमार्ष्टुं प्रवृत्ताः । ततो जेतवनं सह श्रावकैः संमृज्य उपस्थानशालां प्रविश्य  
 पुरस्ताद्विक्षुसंघस्य प्रज्ञप्त एवासने निषण्णः । निषद्य भगवान् भिक्षूनामब्रूयते स्म—पञ्चमे  
 भिक्षव आनुशंसाः संमार्जने । कतमे पञ्च ? आत्मनश्चित्तं प्रसीदति । परस्य चित्तं प्रसीदति ।  
 देवतानां मनसो भवति प्रासादिकम् । संवर्तनीयं कुशलमूलमुपचिनोति । कायस्य च  
 भेदात्सुगतौ स्वर्गलोके देवेषूपपद्यते । इति पञ्चानुशंसाः संमार्जने ॥

B 214

15 ततश्चतस्रः पर्षदो भगवतः सकाशात्संमार्जनस्येति पञ्चानुशंसानुपश्रुत्य प्रसादजाताः  
 प्रीतिसौमनस्यप्रसन्नचित्ताः स्वस्वाप्तानादुत्थाय येन भगवांस्तेनाञ्जलिं प्रगृह्य भगवन्तमेतदूचुः—  
 वयं भगवन् भगवत उपस्थापकाः सर्वं जेतवनं सदा संमार्ष्टुमिच्छामः । अस्माकमनुग्रहं  
 कुरु । ततो भगवांस्तासां तूष्णीभावेनाधिवासयति । ततस्ताश्चतस्रः पर्षदो भगवतोऽधि-  
 वासनां विदित्वा संमार्जनीं गृहीत्वा सर्वं जेतवनं संमार्ष्टुं प्रवृत्ताः । सर्वं जेतवनं चाराममार्ग-  
 20 पर्यन्तं संमार्ज्यं भगवतो धर्मदेशनां श्रोतुमेकान्ते निषण्णा आदरयुक्ताः ॥

B 215

अनाथपिण्डदो गृहपतिरपि तं प्रदेशमनुप्राप्तः । तेन श्रुतं यथा भगवता महाश्रावक-  
 सहायेन स्वयमेव जेतवनं संमृष्टमिति । भगवता देशितान् संमार्जने पञ्चानुशंसानुपश्रुत्य  
 विप्रतिसारीभूतः इति चिन्तितवान्—किमर्थं मया भगवतो विहारे तस्मिन् पुण्यक्षेत्रे, यत्राद्यैवा-  
 रोपितं बीजमद्यैव फलं संपद्यते, स्वल्पस्यानन्तं फलं निष्पद्यते, तथागतसंमुखीभूते सर्व-  
 25 श्रावकसंवासितेऽतीव मनोरमभूमौ सर्वदेवासुरमनुष्यगन्धर्वगरुडकिन्नरमहोरगाणां मनोहर्षा-  
 स्पदीभूते सर्वभूतप्रेतपिशाचयक्षराक्षसनारकद्रोहिणामनवकाशे सर्वमारमारकायिकानां देवानां  
 मनुष्याणां चानवकाशमुवने भग्नाभिभवजाते रागद्वेषमोहमात्सर्येर्ष्यामानदुष्टसत्त्वानामविदित-  
 प्रभावे पापाचाराणामलब्धभागने पापमित्रहस्तगतानाममनापजाते श्रद्धाविगतानां त्यागधर्म-  
 रहितानामदृष्टचिन्तितभवने दुःशीलानां कुवृत्तिनाममनोगमने दयाभावविरहितानां क्रोधिनां  
 30 परुषभाषिणामलब्धशरणे वीर्यहीनकुसीदवृत्तिनां त्यक्तारम्भाशमिनां सुदूरीभूते ध्यानच्युत-  
 सुषितस्मृतीनां कुदृष्टिचारिणां कुमार्गप्रस्थितानामन्धकारीभूते दुष्प्रज्ञानां कुबुद्धिलब्धज्ञाना-  
 न्तराणामप्राप्तागमनभावे दातृणामतीव मनोरथकृते सुशीलयुक्तानां मनोरमवासे क्षमाचारिणा-

B 216

मादरागमनलब्धे वीर्यरब्धानां नित्यानुगमनप्राप्ते ध्यानरतानामालीनभुवने प्रज्ञाधारिणां प्रबोधप्रकाशापरित्यक्तक्षेत्रे एतादृशे बुद्धविक्रीडिते विहारे संमार्ष्टुं चित्ताक्षेपः कृतः । न पुनः कदापि मया तथा क्षमं कर्तुम् । इति निश्चिन्न पुनस्तस्यैतदभवत्—यत्र भगवता महाश्रावक-सहायेन स्वयं संमार्जनं कृतम्, कथमहमस्योपरि यास्यामि ?

ततोऽनाथपिण्डदोऽपत्रपमाणरूपो लज्जापरिगतहृदयस्तत्रावस्थाने स्थितः । जानकाः<sup>5</sup> पृच्छका बुद्धा भगवन्तः । तेन भिक्षवः पृष्टाः—क एष इति । भिक्षव ऊचुः—अनाथपिण्डदो भदन्त भगवतो लज्जायमानरूपोऽपत्राप्यपरिगतहृदयो नेच्छति भगवतः सकाशमत्रोपरिष्ठा- B 217  
त्पादन्यासेनोपसंक्रमितुम्, यत्र नाम भगवता महाश्रावकसहायेन स्वयं जेतवनं संमृष्टमिति । ततस्तं भगवानाह—गृहपते बुद्धवचनं \* \* \* \* \* प्रवेष्टव्यम् । कस्मात् ? सद्धर्मगौरवा हि बुद्धा भगवन्तः, धर्मो हर्हतां गुरुरिति । ततोऽनाथपिण्डदो<sup>10</sup> गाथाभिगीतेन गायन् येन भगवांस्तेनोपसंक्रान्तः । उपसंक्रम्य भगवतः पादाभिवन्दनं कृत्वा पुरस्तादेकान्ते निषण्णो धर्मकथाश्रवणाय । ततो भगवता धर्म्यया कथया संदर्शितः समादापितः समुत्तेजितः संप्रहर्षितः । सोऽनेकपर्यायेण भगवता धर्म्यया कथया संदर्शितः समादापितः समुत्तेजितः संप्रहर्षितः संप्रक्रान्तः ॥

तदा भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं भदन्त<sup>15</sup> यद्भगवान् धर्मे सादरजातः सगौरवजातो धर्मस्यैव वर्णं भाषत इति । पश्य भदन्त यावद्धर्म-रत्नस्यामी भाजनभूताः सत्त्वा आदरेण सर्वं जेतवनं संमार्ष्टुं प्रवृत्ताः, धर्मं च श्रोतव्यं मन्यन्त B 218  
इति । भगवानाह—किमत्र भिक्षव आश्चर्यं यदिदानीं तथागतो विगतरागद्वेषमोहोऽथ परि-मुक्तो जातिजराव्याधिमरणशोकपरिदेवदुःखदौर्मनस्योपायासैर्धर्मे सादरजातः सगौरवजातो धर्मस्यैव वर्णं भाषते । यच्च मया अतीतेऽध्वनि सरागेण सद्द्वेषेण समोहेनापरिमुक्तेन जाति-<sup>20</sup> जराव्याधिमरणशोकपरिदेवदुःखदौर्मनस्योपायासैर्धर्महेतोः स्वजीवितस्यापि परित्यागः कृतः । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि वाराणस्यां नगर्यां ब्रह्मदत्तो नाम राजा राज्यं कारयति ऋद्धं च स्फीतं च क्षेमं च सुमिक्षं चाकीर्णवहुजनमनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषीसंपन्नमखिलमकण्टकम् । एकपुत्रमिव राज्यं पालयति ।<sup>25</sup> स च राजा श्राद्धो भद्रः कल्याणशाय आत्महितपरहितप्रतिपन्नः कारुणिको महात्मा धर्मकामः प्रजावत्सलः सर्वप्रदः सर्वपरित्यागी निःसङ्गपरित्यागी च महति त्यागे वर्तते । सोऽपरेण समयेन देव्या सार्धं क्रीडति रमते परिचारयति । तस्य क्रीडतो रममाणस्य परिचारयतः कालान्तरेण सा देवी सत्त्ववती संवृत्ता । दोहदश्वास्याः समुत्पन्नः—सुभाषितं शृणुयामिति । B 219  
तया राज्ञे निवेदितम् । राज्ञा नैमित्तिकानाहूय पृष्टाः । त ऊचुः—देव अस्य सत्त्वस्यानुभाव<sup>30</sup> इति । ततस्तेन राजा सौभाषणिकस्यार्थे सुवर्णपिटको ग्रामनगरनिगमराष्ट्राजधानीषु

१ The gap in the text may be filled by adding श्रुत्वा भवता.

पर्यटितः । न च तत्सुभाषितमुपलभ्यते । यावत्परिपूर्णैर्नवभिर्मासैः सा देवी प्रसूता । दारको जातोऽभिरूपो दर्शनीयः प्रासादिको गौरः कनकवर्णश्छत्राकारशिराः प्रलम्बबाहुर्विस्तीर्ण-  
ललाट उच्चघोषः संगतभ्रूस्तुङ्गनासः सर्वाङ्गप्रत्यङ्गोपेतः । तस्य जातौ जातिमहं कृत्वा नामधेयं व्यवस्थाप्यते—किं भवत्वस्य दारकस्य नामेति । अमात्या ऊचुः—यस्मादयं दारकोऽजात एव  
5 सुभाषितं गवेपते, तस्माद्भवतु दारकस्य सुभाषितगवेषी नामेति । तस्य सुभाषितगवेषीति नाम कृतम् । सुभाषितगवेषी दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां त्रीडनिकाभ्यां धात्रीभ्यां द्वाभ्यां मलधात्रीभ्याम् । सोऽष्टाभिर्धात्रीभिरु-  
न्नीयते वर्धते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तमोत्तमैरुपकरणविशेषैः ।  
आशु वर्धते हृदस्थमिव पङ्कजम् । यदा क्रमेण महान् संवृत्तस्तदापि सुभाषितं गवेपते, न  
10 च लभते ॥

B 220

स पितुरस्ययाद्राज्ये प्रतिष्ठितः अमात्यानाज्ञापयति—सुभाषितेन मे ग्रामण्यः प्रयो-  
जनम् । गवेपत मे सुभाषितमिति । ततस्तैरमात्यैः सकले जम्बूद्वीपे हिरण्यपिटकाः  
सुभाषितहेतोः संदर्शिताः । न च सुभाषितमासादितम् । ततस्ते राज्ञे निवेदितवन्तः । ततः  
स राजा सुभाषितश्रवणहेतोरुत्कण्ठति परितप्यति ॥

15

शक्रस्य देवानामिन्द्रस्याधस्ताज्ज्ञानदर्शनं प्रवर्तते । स पश्यति राजानं सुभाषितश्रवण-  
हेतोर्विहन्यमानम् । तस्यैतदभवत्—यन्वहं राजानं मीमांसेयेति । अथ शक्रो देवानामिन्द्रो  
गुह्यकरूपधारी भूत्वा विकृतकरचरणनयनो राज्ञः पुरस्ताद्गाथां भाषते—

धर्मं चरेत्सुचरितं नैनं दुश्चरितं चरेत् ।

धर्मचारी सुखं शेते अस्मिंल्लोके परत्र च ॥ १ ॥ इति ॥

20 ततो राजा विस्मितोत्फुल्लदृष्टिस्तं गुह्यकमुवाच—ब्रूहि ब्रूहि गुह्यक तावन्मे, एतां गाथां श्रोष्या-  
मीति । ततो गुह्यको राजानमुवाच—यदि यद्ब्रवीमि तन्मे करिष्यसि, एवमहमपि यदाज्ञाप-  
यिष्यसि, तत्करिष्यामीति । राजोवाच—किमाज्ञापयिष्यसीति । गुह्यक उवाच—सप्ताहोरात्राणि  
खदिरकाष्ठैरग्निखदां तापयित्वा तत्र यद्यात्मानमुत्तक्ष्यसि, ततस्तेऽहं पुनर्गाथां वक्ष्यामीति ।  
तच्छ्रवणाच्च राजा प्रीतमनास्तं गुह्यकमुवाच—एवमस्त्विति । ततो राजा गुह्यकं प्रतिज्ञायां

B 221

25 प्रतिष्ठाप्य सर्वविजिते घण्टावघोषणं कारितम्—सप्तमे दिवसे राजा सुभाषितश्रवणहेतोरग्नि-  
खदायामात्मानमुत्तक्ष्यति । येऽद्भुतानि द्रष्टुकामाः, आगच्छन्त्विति ॥

ततोऽनेकेषु प्राणिशतसहस्रेषु संनिपतितेषु गगनतले चानेकेषु देवताशतसहस्रेषु  
संनिपतितेषु बोधिसत्त्वस्याव्याशयशुद्धितामवगम्याद्भुतभावं च द्रष्टुमिहावतस्थुः । अथ स  
गुह्यक आकाशमुत्पल्य बोधिसत्त्वमुवाच—क्रियतां महाराज यथाप्रतिज्ञातमिति । ततो राजा  
30 ज्येष्ठं कुमारं राज्येऽभिषिच्य अमात्यान्गैगमजानपदांश्च क्षमयित्वा जनकायं चाश्वास्य अग्निखदा-  
समीपमुपगम्य इमां गाथां भाषते—

एषाङ्गारखदा महाभयकरी ज्वालार्करक्तोपमा

धर्मार्थं प्रपतामि निश्चितमना निःसाध्वसो जीविते ।

एषा चाग्निखदा भविष्यति शुभा पुण्यानुभावान्मम

शीता चन्दनपङ्कवासितजला पद्माकुला पद्मिनी ॥ २ ॥

इत्युक्त्वा बोधिसत्त्वस्तस्यामग्निखदायां पतितः । पतितमात्रस्य चास्य अग्निखदा पद्मिनी 5 B 222  
प्रादुर्भूता । ततः शक्रो देवानामिन्द्रस्तदत्यद्भुतं देवमनुष्यावर्जनकरं प्रातिहार्यं दृष्ट्वा यक्षरूप-  
मन्तर्धाप्य स्वरूपेण स्थित्वा गाथां भाषते—

धर्मं चरेत्सुचरितं नैनं दुश्चरितं चरेत् ।

धर्मचारी सुखं शेते लोकेऽस्मिंश्च परत्र च ॥ ३ ॥ इति ॥

अथ बोधिसत्त्वेन तां गाथामुद्गृहीत्वा सुवर्णपत्रेष्वभिलिख्य कृत्स्ने जम्बुद्वीपे ग्राम- 10  
नगरनिगमराष्ट्राजधानीषु पर्यटिता ॥

भगवानाह—किं मन्यध्वे भिक्षवो योऽसौ तेन कालेन तेन समयेन राजा बभूव,  
अहं सः । तदापि मे सुभाषितश्रवणहेतोः स्वजीवितं परित्यक्तं प्रागेवेदानीम् । तस्मात्तर्हि  
भिक्षव एवं शिक्षितव्यं यद्धर्मं सत्करिष्यामो गुरुकरिष्यामो मानयिष्यामः पूजयिष्यामः ।  
धर्मं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः 15  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३९ अनाथपिण्डदः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 223  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर- 20  
महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
प्रत्ययमैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे ।  
अथ भगवान् पूर्वाह्णे निवास्य पात्रचीवरमादाय श्रावस्त्र्यां पिण्डाय प्राविक्षत् । यावदनुपूर्वेण  
चञ्चूर्यमाणो राजमार्गमवतीर्णः । तत्र च राजमार्गेऽन्यतमो ब्राह्मणोऽभ्यागतः । अथासौ ददर्श  
बुद्धं भगवन्तं द्वात्रिंशता महापुरुषलक्षणैः समलंकृतमशील्यानुव्यञ्जनैर्विराजितगात्रं व्यामप्रभा- 25  
लंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनः सुचिरं  
निरीक्ष्य पृथिव्यां लेखां निष्कृष्य भगवन्तमुवाच—भो गौतम, न तावदुत्ते लेखा लङ्घयितव्या,

१ Speyer rightly points out that we have here an interesting instance of a prefix उत् severed from its verb लङ्घ in लङ्घयितव्या; such cases are rare in post-Vedic prose or even in Epics.



यावन्मे पञ्च पुराणशतानि नानुप्रयच्छसीति । ततो भगवान् कर्मणामविप्रणाशसंदर्शनार्थ-  
मदत्तादानवैरमण्यार्थं च इन्द्रकील इव तस्मिन् प्रदेशे स्थितः ॥

एष च शब्दः श्रावस्त्र्यां समन्ततो विसृतः—यथा किल भगवान् राजमार्गेऽन्यतमेन  
ब्राह्मणेन पञ्चानां पुराणशतानामर्थे विधारित इति । ततो राजा प्रसेनजित्कौशलः सह-  
B 224 5 श्रवणादेवामात्यगणपरिवृतो येन भगवांस्तेनोपसंक्रान्तः । उपसंक्रम्य भगवन्तमिदमवोचत्—  
गच्छतु भगवान्, अहं प्रदास्यामीति । भगवानाह—न महाराज त्वयैतानि दातव्यानि, अपि  
त्वन्येनैतानि दातव्यानीति । तथा विशाखा मृगारमाता ऋषिदत्तपुराणौ स्थपती शक्र-  
ब्रह्मादयो देवा वैश्रवणप्रभृतयश्चत्वारो लोकपाला हिरण्यसुवर्णमुपादाय भगवन्तमुपसृताः ।  
तानपि भगवानुवाच—न भवद्विरेतानि दातव्यानीति । यावदनाथपिण्डदेन गृहपतिना  
10 श्रुतम् । स हिरण्यसुवर्णस्य हेलं पूरयित्वा उपरि पञ्च पुराणशतानि दत्त्वा भगवन्तमुपगतः—  
भगवन्, इदं प्रतिगृह्यतामिति । भगवानाह—गृहपते त्वया एतानि दातव्यानि । दीयतां  
ब्राह्मणायेति । ततोऽनाथपिण्डदेन गृहपतिना सा सुवर्णहेला ब्राह्मणाय दत्ता ॥

भिक्षवः संशयजाताः सराजिका च पर्पत् सर्वसंशयच्छेत्तारं बुद्धं भगवन्तं पप्रच्छुः—  
पश्य भगवन् यावदनेन ब्राह्मणेन भगवान् विधारितोऽनाथपिण्डदेन च कार्षापणा  
15 दत्ताः । कुतश्च प्रभृति भगवानस्मै धारयत इति । भगवानाह—इच्छथ यूयं भिक्षवः श्रोतुम् ?  
एवं भदन्त । तेन हि भिक्षवः शृणुत, साधु च सुष्ठु च मनसि कुरुत, भाषिष्ये—तथा-  
B 225 गतेनैतानि भिक्षवः पूर्वमन्यासु जातिषु अवश्यंभावीनि कर्माणि कृतान्युपचितानि । कोऽन्यः  
प्रत्यनुमविष्यति ? न भिक्षवः बाह्ये पृथिवीधातौ, नाब्धातौ, न तेजोधातौ, न वायुधातौ,  
अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

20 न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्यां नगर्यां ब्रह्मदत्तो नाम राजा राज्यं कारयति  
ऋद्धं च स्फीतं च क्षेमं च सुभिक्षं चाकीर्णबहुजनमनुष्यं च प्रशान्तकलिकलहडिम्बडमरं  
तत्स्वरोगापगतं शालीक्षुगोमहिषीसंपन्नमखिलमकण्टकम् । एकपुत्रकमिव राज्यं पालयति ।  
25 तस्य ज्येष्ठः कुमारो युवराजः । सोऽपरेण समयेन वसन्तकालसमये संपुष्पितेषु पादपेषु  
हंसक्रौञ्चमयूरशुकसारिकाकोकिलजीवञ्जीवकनिर्घोषिते वनषण्डेऽमाल्यपुत्रपरिवृतः क्रीडति  
रमते । वयस्योऽमाल्यपुत्रः वयस्यः । सोऽपरेण पुरुषेण सार्धमक्षैः क्रीडितवान् । ततोऽमाल्य-  
पुत्रस्तेन पुरुषेण पञ्च पुराणशतानि निर्जितः । राजपुत्रश्चास्य प्रतिभूरवस्थितः ।

B 226

\* \* \* \* \* तेन मे संसारेऽनन्तं भोगव्यसनमनुभूतम् ।

30 १ The portion beginning with तथागतेन up to खलु देहिनाम्, is out of place here, and, as Speyer remarks, is missing in one of the Mss. used by him. २ There seems to be a long gap as the tale ends abruptly.

इदानीमप्यभिसंबुद्धबोधिरनेन बाधितः । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्त-कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः, अदत्ता-दानस्य च प्रहाणाय व्यायन्तव्यम्, यथा एवंविधा दोषास्तस्य । एवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

5

### ४० सुभद्रः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षसुरगरुडकिन्नर-महोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनगलान-प्रत्ययभैषज्यपरिष्काराणां सश्रावकसंघः कुशिनगर्यां विहरति स्म मल्लानामुपवर्तने यमक-10 शालवने । अथ भगवांस्तदेव परिनिर्वाणकालसमये आयुष्मन्तमानन्दमामन्त्रयते स्म—प्रज्ञापय आनन्द तथागतस्य अन्तरेण यमकशालयोरुत्तराशिरसं मञ्चम् । अद्य तथागतस्य रात्र्या मध्यमे यामे निरुपधिशेषे निर्वाणधातौ परिनिर्वाणं भविष्यतीति । एवं भदन्तेत्यायुष्मानानन्दो भगवतः प्रतिश्रुत्य अन्तरेण यमकशालयोरुत्तराशिरसं मञ्चं प्रज्ञाप्य येन भगवांस्तेनोप-संक्रान्तः । उपसंक्रम्य भगवतः पादौ शिरसा वन्दित्वैकान्तेऽस्थात् । एकान्तस्थित आयुष्मा-15 नानन्दो भगवन्तमिदमवोचत्—प्रज्ञप्तो भदन्त तथागतस्य अन्तरेण यमकशालयोरुत्तराशिरा मञ्चः । अथ भगवान् येन मञ्चस्तेनोपसंक्रान्तः । उपसंक्रम्य दक्षिणेन पार्श्वेन शय्यां कल्प-यति पादे पादमाधाय अलोकसंज्ञो स्मृतः संप्रजानन्निर्वाणसंज्ञामेव मनसि कुर्वन् ॥

B 227

B 228

तेन खलु समयेन कुशिनगर्यां सुभद्रः परिव्राजकः प्रतिवसति जीर्णवृद्धो महल्लकः । स विंशतिशतवयस्कः कौशिनागराणां मल्लानां सत्कृतो गुरुकृतो मानितः पूजितोऽर्हन् संमतः । 20 अश्रौषीत्सुभद्रः परिव्राजकः—अत्र श्रमणस्य गौतमस्य रात्र्या मध्यमे यामे अनुपधिशेषे निर्वाण-धातौ परिनिर्वाणं भविष्यति । अस्ति च धर्मेण काङ्क्षायित्वम्, आशा च मे संतिष्ठते, प्रतिबलश्च मे स भगवान् गौतमः तत्काङ्क्षायित्वं प्रतिविनोदयितुम् । श्रुत्वा च पुनः कुशिनगर्यां निष्क्रम्य येन यमकशालवनं तेनोपसंक्रान्तः ॥

तेन खलु समयेन आयुष्मानानन्दो बहिर्विहारस्याऽभ्यवकाशे चंक्रमे चंक्रम्यते । 25 अद्राक्षीत्सुभद्रः परिव्राजकः आयुष्मन्तमानन्दम् । दूरादेव दृष्ट्वा च पुनर्येनायुष्मानानन्द-स्तेनोपसंक्रान्तः । उपसंक्रम्यायुष्मतानन्देन सार्धं संमुखं संभोदनीं संरञ्जनीं विविधां कथां व्यतिसार्यैकान्तेऽस्थात् । एकान्तस्थितः सुभद्रः परिव्राजक आयुष्मन्तमानन्दमिदमवोचत्—श्रुतं मे भो आनन्द अद्य श्रमणस्य गौतमस्य रात्र्या मध्यमे यामे निरुपधिशेषे निर्वाणधातौ

B 229

१ This अवदान is partly based upon the contents of महापरिनिब्बानसुत्त, in Pali with some additions here and there.

- परिनिर्वाणं भविष्यति । अस्ति च मे धर्मेषु काङ्क्षायितव्यम्, आशा च मे संतिष्ठते, प्रतिबलश्च मे स भगवान् गौतमस्तत्काङ्क्षायितव्यं प्रतिविनोदयितुम् । सचेद्भगवत आनन्द अस्स्यगुरु, प्रविशेम, पृच्छेम कंचिदेव प्रदेशम्, सचेदवकाशं कुर्यात्प्रश्नव्याकरणाय । आनन्द आह—अलं सुभद्र । मा भगवन्तं विहेठय । श्रान्तकायो भगवान्, क्लान्तकायः सुगतः । द्विरपि त्रिरपि सुभद्रः परिव्राजक आयुष्मन्तमानन्दमिदमवोचत्—श्रुतं भो आनन्द अद्य श्रमणस्य गौतमस्य राज्या मध्यमे यामे अनुपधिशेषे निर्वाणधातौ परिनिर्वाणं भविष्यति, अस्ति च मे धर्मेषु काङ्क्षायितव्यम् । आशा च मे संतिष्ठते । प्रतिबलश्च मे स भगवान् गौतमस्तत्काङ्क्षायितव्यं प्रतिविनोदयितुम् । सचेद्भगवत आनन्द, अस्स्यगुरु, प्रविशेम, पृच्छेम कंचिदेव प्रदेशम्, सचेदवकाशं कुर्यात्प्रश्नव्याकरणाय । द्विरपि त्रिरपि आयुष्मानानन्दः
- 10 सुभद्रं परिव्राजकमिदमवोचत्—अलं सुभद्र, मा तथागतं विहेठय, श्रान्तकायो भगवान्, क्लान्तकायः सुगतः । पुनरपि सुभद्रः परिव्राजक आयुष्मन्तमानन्दमिदमवोचत्—श्रुतं भो आनन्द पुराणानां परिव्राजकानामन्तिकाजीर्णानां बुद्धानां महतां चरणाचार्याणाम्—कदाचित्किर्ह्वित्तितागता अर्हन्तः सम्यक्संबुद्धा लोके उत्पद्यन्ते, तद्यथा उदुम्बरं पुष्पम् । तस्य चाद्य भगवतो गौतमस्य राज्या मध्यमे यामे अनुपधिशेषे निर्वाणधातौ परिनिर्वाणं भविष्यति ।
- 15 अस्ति च मे धर्मेषु काङ्क्षायितव्यम् । आशा च मे संतिष्ठते । प्रतिबलश्च मे स भगवान् गौतमस्तत्काङ्क्षायितव्यं प्रतिविनोदयितुम् । सचेद्भगवत आनन्द, अस्स्यगुरु, प्रविशेम, पृच्छेम कंचिदेव प्रदेशम्, सचेदवकाशं कुर्यात्प्रश्नव्याकरणाय । पुनरप्यायुष्मानन्दः सुभद्रं परिव्राजकमिदमवोचत्—अलं सुभद्र, मा तथागतं विहेठय, श्रान्तकायो भगवान्, क्लान्तकायः सुगतः ॥
- इमां च पुनरायुष्मत आनन्दस्य सुभद्रेण परिव्राजकेन सार्धमन्तराकथां विप्रकृता-
- 20 मश्रौषीद्भगवान् दिव्येन श्रोत्रेण विशुद्धेनातिक्रान्तमानुषेण । श्रुत्वा च पुनरायुष्मन्तमानन्दमिदमवोचत्—अलमानन्द । मा सुभद्रं परिव्राजकं वारय । प्रविशतु, पृच्छतु यद्यदेवाकाङ्क्षति । अयं मे पश्चिमो भविष्यति अन्यतीर्थिकपरिव्राजकैः सार्धमन्तराकथासमुदाहारः । अयं च मे चरमो भविष्यति साक्षाच्छ्रावकाणामेहिभिक्षुकया प्रव्रजितानाम्, यदुत सुभद्रः परिव्राजकः । अथ सुभद्रः परिव्राजको भगवता कृतावकाशो हृष्टतुष्टप्रमुदित उदग्रप्रीति-
- B 231 25 सौमनस्यजातो येन भगवांस्तेनोपसंक्रान्तः । उपसंक्रम्य भगवता सार्धं संमुखं संमोदनीं संरञ्जनीं विविधां कथां व्यतिसार्यैकान्ते निषण्णः । एकान्तनिषण्णः सुभद्रः परिव्राजको भगवन्तमिदमवोचत्—यानीमानि भो गौतम पृथग्लोके तीर्थयायतनानि—तद्यथा पूरणः काश्यपः, मास्करी गोशालीपुत्रः, सञ्जयी वैरूढीपुत्रः, अजितः केशकम्बलः, ककुदः कालायनः, निर्ग्रन्थो ज्ञातपुत्रः, प्रत्यज्ञासिषुर्मे स्वां स्वां प्रतिज्ञां \* \* \* \* ॥

30 अथ भगवांस्तस्यां वेलायां गाथां भाषते—

एकान्तत्रिशङ्को वयसा सुभद्र

यत्प्राव्रजं किंकुशलं गवेधी ।

पञ्चाशद्वर्षाणि समाधिकानि

यस्मादहं प्रव्रजितः सुभद्र ॥ १ ॥

शीलं समाधिश्चरणं च विद्या

B 232

चैकाग्रता चेतसो भाविता मे ।

आर्यस्य धर्मस्य प्रदेशवक्ता

इतो वहिर्वै श्रमणोऽस्ति नान्यः ॥ २ ॥

यस्य सुभद्र धर्मविनये आर्याष्टाङ्गो मार्गो नोपलभ्यते, प्रथमः श्रमणस्तत्र 5 B 233  
नोपलभ्यते । द्वितीयस्तृतीयश्चतुर्थः श्रमणस्तत्र नोपलभ्यते । यस्मिंस्तु सुभद्र धर्मविनये  
आर्याष्टाङ्गो मार्गो उपलभ्यते, प्रथमः श्रमणस्तत्रोपलभ्यते । द्वितीयस्तृतीयश्चतुर्थः श्रमण-  
स्तत्रोपलभ्यते । अस्मिंस्तु सुभद्र धर्मविनये आर्याष्टाङ्गो मार्गो उपलभ्यते । इह प्रथमः श्रमण  
उपलभ्यते, इह द्वितीयः, इह तृतीयः, इह चतुर्थः । न सन्ति इतो वहिः श्रमणा वा ब्राह्मणा  
वा । शून्याः परप्रवादाः श्रमणैर्वा ब्राह्मणैर्वा । एवमत्र पर्षदि सम्यक्सिंहनादं नदामि ॥ 10

अस्मिन् खलु धर्मपर्याये भाष्यमाणे सुभद्रस्य परिव्राजकस्य विरजो विगतमलं धर्मेषु  
धर्मचक्षुरूपन्नम् । अथ सुभद्रः परिव्राजको दृष्टधर्मा प्राप्तधर्मा पर्यवगाढधर्मा तीर्णकाङ्क्षस्तीर्ण-  
विचिकित्सोऽपरप्रत्ययोऽनन्यनेयः शास्तुः शासनधर्मेषु वैशारद्यप्राप्त उत्थायासनादेकांसमुत्तरा-  
सङ्गं कृत्वा येनायुष्मानानन्दस्तेनाञ्जलिं प्रणम्य आयुष्मन्तमानन्दमिदमवोचत्—लभामा भदन्त  
आनन्देन सुलब्धाः, यद्भगवता आनन्दो महाचार्येण महाचार्यान्तेवासिकाभिषेकेणाभिषिक्तः । 15  
अपि तु अस्माकमपि स्युर्लभाः सुलब्धाः, यद्वयं लभेमहि स्वाख्याते धर्मविनये प्रब्रज्यामुप-  
संपदं भिक्षुभावम् । अथायुष्मानानन्दो भगवन्तमिदमवोचत्—अयं भदन्त सुभद्रपरिव्राजक  
आकाङ्क्षते स्वाख्याते धर्मविनये प्रब्रज्यामुपसंपदं भिक्षुभावम् । तत्र भगवान् सुभद्रं परिव्राजक-  
मामन्त्रयते—एहि भिक्षो, चर ब्रह्मचर्यम् । सैव तस्यायुष्मतः प्रब्रज्याभूत्, सोपसंपत्, स  
भिक्षुभावः ॥

20 B 234

एवं प्रव्रजितः स आयुष्मानेको व्यपकृष्टोऽप्रमत्त आतापी प्रहितात्मा व्यहर्षीत् ।  
एको व्यपकृष्टोऽप्रमत्त आतापी प्रहितात्मा विहरन् यदर्थं कुलपुत्राः केशश्मश्रु अवतार्य  
काषायाणि वस्त्राण्याच्छाद्य सम्यगेव श्रद्धया अगारादनगारिकां प्रव्रजन्ति, तदनुत्तरं ब्रह्म-  
चर्यपर्यवसानं दृष्ट एव धर्मे स्वयमभिज्ञया साक्षात्कृत्योपसंपद्य प्रवेदयते—क्षीणा मे जातिः,  
उषितं ब्रह्मचर्यम्, कृतं करणीयम्, नान्यमस्माद्भवं प्रजानामि । आज्ञातवानायुष्मानर्हन् 25  
बभूव सुविमुक्तः । अथायुष्मतः सुभद्रस्यार्हत्त्वप्राप्तस्य विमुक्तिसुखं प्रतिसंवेदयत एतद्भवत्—  
न मम प्रतिरूपं स्याददहं शास्तारं परिनिर्वापयन्तं पश्येयम् । यन्वहं तत्प्रथमतः परिनिर्वा-  
पयेयमिति । तत्रायुष्मान् सुभद्रः प्रथमतः परिनिर्वृतः, ततः पश्चाद्भगवान् ॥

यदा भगवता पश्चिमशयनोपगतेन धर्मोपरोधिकायां वेदनायां वर्तमानायाम्, छिद्य-  
मानेषु धर्मेषु, मुच्यमानेषु संधिषु, सुभद्रोऽर्हत्त्वे प्रतिष्ठापितः, वहवश्च कौशीनागरा मल्ला 30  
धर्मे नियुक्ताः, तदा भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं  
भदन्त, यदयं सुभद्रः परिव्राजको भगवता छिद्यमानेषु धर्मेषु मुच्यमानासु संधिषु संसारवागुराया  
मोचयित्वा यावदत्यन्तनिष्ठे निर्वाणे प्रतिष्ठापित इति । भगवानाह—किमत्र भिक्षव आश्चर्यं B 235  
यदिदानीं मया विगतरागेण विगतद्वेषेण विगतमोहेन परिमुक्तेन जातिजराव्याधिमरण-  
शोकपरिदेवदुःखदौर्भाग्योपायासैः सुभद्रः परिव्राजकः संसारवागुराया मोचयित्वा यावदत्यन्त- 35

निष्ठे निर्वर्णं प्रतिष्ठापितः । यत्तु मया अतीतेऽध्वनि सरागेण सद्द्वेषेण समोहेनापरिमुक्तेन जातिजगव्याधिमङ्गलशोकपरिदेवदुःखदौर्मनस्योपायासैरूहापोहविरहितेन तिर्यग्योनावुपपन्नेन स्वजीवितपरित्यागेन सुभद्रः परित्रातः, कौशीनागराश्च मल्लाः । तच्छृणुत, साधु च सुष्ठु च मनसि कुरुत, भाषिष्ये ॥

- 5 भूतपूर्वं भिक्षवोऽतीतेऽध्वनि अन्यतरस्यां पर्वतदर्यां मृगयूथपः प्रतिवसति अनेकमृग-सहस्रपरिवारः पण्डितो व्यक्तो मेधावी । तच्च मृगयूथं लुब्धकेन विचार्य राज्ञे निवेदितम् । ततो राज्ञा चतुरङ्गेण बलकायेन निर्गत्य तन्मृगयूथं सर्वं संकटीकृतम् । ततो यूथपतेरेत-दभवत्—यद्यहमिदानीमिमान् रक्षिष्यामि, अद्यैव ते सर्वे न भविष्यन्तीति । ततो यूथपतिः समन्ततो व्यवलोकयितुमारब्धः—कतमेन प्रदेशेनास्य मृगकुलस्य निःसरणं स्यादिति । स
- B 236 पश्यति तस्यां पर्वतदर्यां नदीं वहमानाम् । सा च नदी अहार्यहारिणी शीघ्रप्रतोताः, ते च मृगा दुर्बलाः । ततो यूथपतिः सहसा तां नदीमवतीर्य मध्ये स्थित्वा शब्दमुदीरयति—आगच्छन्तु भवन्तः, एतस्मात्कूलादुत्प्लुत्य मम पृष्ठे पादान् स्थापयित्वा परत्र कूले प्रतितिष्ठत । अनेनोपायेन जीवितं वः पश्यामि, अतोऽन्यथा मरणमिति । ततस्तैर्मृगैस्तथैव कृतम् । अथ तस्य पृष्ठे क्षुरनिपातात्त्वकू लिन्ना । मांसरुधिरास्थिराशिर्व्यवस्थितः । न चास्य व्यवसायो
- 15 निवृत्तः तद्गतकारुण्यो मृगाणामन्तिके । ततः सर्वेषु लङ्घितेषु पृष्ठतोऽवलोकयितुं प्रवृत्तः—मा कश्चिदत्रालङ्घितं भविष्यतीति । स पश्यति मृगशावकमेकमलङ्घितम् । ततो यूथपति-रिच्छमानेषु मर्मसु मुच्यमानासु संधिषु इष्टजीवितमगणयित्वा कूलमुत्तीर्य मृगशावकं पृष्ठमधि-रोह्य नदीमुत्तार्य कूले स्थापयित्वा तं मृगगणमुत्तीर्णं दृष्ट्वा मरणकाले प्रणिधिं कर्तुमारब्धः—यथा मे इमे मृगा अयं च मृगशावक इष्टेन जीवितेनाच्छादिताः, व्यसनात्परित्राताः, एवमप्यह-
- 20 मनागतेऽध्वनि अनुत्तरां सम्यक्संबोधिमभिसंबुध्य एतान् संसारवागुराया मोचयेयमिति ॥
- B 237 भगवानाह—किं मन्यध्वे भिक्षवो योऽसौ तेन कालेन तेन समयेन मृगपतिरासीत्, अहं सः । मृगा इमे कौशीनागरा मल्लाः । मृगशावकः अयमेव सुभद्रः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त सुभद्रेण कर्माणि कृतानि येन पश्चिमः साक्षाच्छ्रावकाणामिति । भगवानाह—सुभद्रेणैव भिक्षवः

25 पूर्वमन्यासु जातिषु कर्माणि कृतान्युपचितानि । न बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ३ ॥

- 30 भूतपूर्वं भिक्षवोऽतीतेऽध्वनि अस्मिन्नेव भद्रके कल्पे विंशतिसहस्रायुषि प्रजायां काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवानां च मनुष्याणां च बुद्धो भगवान् । स वाराणसीं नगरी-मुपनिश्रित्य विहरति ऋषिपतने मृगदावे । अथ भगवतः काश्यपस्य सम्यक्संबुद्धस्य

भागिनयोऽशोको नाम्ना । स भगवत्सकाशे मोक्षार्थी प्रव्रजितः । स स्वाधीनं मोक्षं मन्यमानो न व्यायच्छते । यावदीर्घकालप्रकर्षेणाशोको जनपदे वर्षोपितः । भगवांश्च काश्यपः सम्यक्संबुद्धः सकलं बुद्धकार्यं कृत्वा इन्धनक्षयादिवाग्निः पश्चिमशयनोपगतः, अशोकश्च भिक्षुरशोकस्याधस्तप्यतिसंलीनो बभूव । अथ या देवता तस्मिन्शोकवृक्षे व्युषिता, सा भगवतः काश्यपस्य सम्यक्संबुद्धस्य परिनिर्वाणं श्रुत्वा रोदितुं प्रवृत्ता । तस्या रुदन्त्या अश्रु- 5 बिन्दवोऽशोकस्य काये निपतितुं प्रवृत्ताः । अथाशोक ऊर्ध्वमुखस्तां देवतां रुदन्तीमाह—किमर्थं देवते रुद्यत इति । देवतोवाच—अद्य रात्र्या मध्यमे यामे भगवतः काश्यपस्य सम्यक्संबुद्धस्य परिनिर्वाणं भविष्यतीति । अथाशोको देवतावचनमुपसृत्य मर्मविद्ध इव प्रचलितवान् । सोऽपि करुणकरुणं रोदितुं प्रवृत्तः । ततो देवतया पृष्टः—किमर्थं रोदिषीति । अशोक उवाच—गुरुवियोगाज्ज्ञातिवियोगाच्च । काश्यपो मे सम्यक्संबुद्धो मातुलः । सोऽहं 10 विस्रब्धविहारी न व्यायतवान् । दूरे चासौ । अहं च पृथग्जनः । अपकृष्टत्वादध्वनो न शक्यामि विशेषमधिगन्तुमिति । देवतोवाच—यदि पुनरहं भवन्तं भगवत्सकाशमुपनयेयम्, किं शक्यमिति । अशोक उवाच—तथा हि मे बुद्धिः परिपक्वा, यथा सहदर्शनादेव भगवतः शक्यामि विशेषमधिगन्तुमिति । ततो देवतया अशोको भगवत्सकाशमृद्ध्यनुभावानीतः । तस्य भगवद्दर्शनात्प्रसाद उत्पन्नः । प्रसादजातस्य च भगवता काश्यपेन तथाविधो धर्मो 15 देशितः यच्छ्रवणादर्हत्त्वं साक्षात्कृतम् । प्रथमतः चायुष्मानशोकः परिनिर्वृतः, ततो भगवान् काश्यपः सम्यक्संबुद्धः ॥

ततः सा देवता आयुष्मतोऽशोकस्य परिनिर्वाणं दृष्ट्वा प्रीतिमुत्पादयामास । चिन्तयति च—यः कश्चिदनेनायुष्मता विशेषोऽधिगतः, सर्वः स मामागम्य । एवमप्यहमनागतेऽध्वनि योऽसौ भगवता काश्यपेन उत्तरो नाम माणवो व्याकृतः—भविष्यसि त्वं माणव वर्षशतायुषि 20 प्रजायां शाक्यमुनिर्नाम तथागतोऽहं सम्यक्संबुद्ध इति, तस्याहमेव पश्चिमशयनोपगतस्य चरमः साक्षाच्छ्रावकाणामेहिभिक्षुकया प्रव्रजितानां भवेयम्, पूर्वतरं च भगवतः परिनिर्वा-पयेयम्, ततो भगवान् शाक्यमुनिरिति ॥

भगवानाह—किं मन्यध्वे भिक्षवो यासौ देवता, अयं स सुभद्रः । तस्मात्तर्हि भिक्षव एवं शिक्षितव्यं यत्कल्याणमित्रा विहरिष्यामः कल्याणसहायाः कल्याणसंपर्काः न पापमित्रा 25 न पापसहाया न पापसंपर्काः । इत्येवं वो भिक्षवः शिक्षितव्यम् ॥

अथायुष्मानानन्दो भगवन्तमिदमवोचत्—इह मम भदन्त एकाकिनो रहोगतस्य प्रति- 30 संलीनस्य एवं चेतसि चेतःपरिवितर्क उदपादि—उपार्धमिदं ब्रह्मचर्यस्य यदुत कल्याणमित्रता कल्याणसहायता कल्याणसंपर्कः, न पापमित्रता न पापसहायता न पापसंपर्क इति । मा त्वमानन्द एवं वोचः—उपार्धमिदं ब्रह्मचर्यस्य यदुत कल्याणमित्रता कल्याणसहायता 30 कल्याणसंपर्कः, न पापमित्रता न पापसहायता न पापसंपर्क इति । सकलमिदमानन्द

केवलं परिपूर्णं परिशुद्धं पर्यवदातं ब्रह्मचर्यं यदुत कल्याणमित्रता कल्याणसहायता  
 कल्याणसंपर्कः, न पापमित्रता न पापसहायता न पापसंपर्कः । तत्कस्य हेतोः ? मां  
 ह्यानन्द 'कल्याणमित्रमागम्य जातिधर्माणः सत्त्वा जातिधर्मतायाः परिमुच्यन्ते, जराव्याधि-  
 शोकमरणपरिदेवदुःखदौर्मनस्योपायासधर्माणः सत्त्वा उपायासधर्मतायाः परिमुच्यन्ते । तदने-  
 5 नैव ते आनन्द पर्यायेण वेदितव्यं यत्सकलमिदं केवलं परिपूर्णं परिशुद्धं पर्यवदातं  
 ब्रह्मचर्यम्, यदुत कल्याणमित्रता कल्याणसहायता कल्याणसंपर्कः, न पापसहायता न  
 पापमित्रता न पापसंपर्कः । इत्येवं ते आनन्द शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## पञ्चमो वर्गः ।

तस्योदानम्—

गुडशाला च भक्तं च तोयं वर्चघटेन च ।

कोलिको ह्युत्तरश्चापि जात्यन्धः श्रेष्ठिरेव च ।

पुत्रो जाम्बालकश्चैव वर्गो भवति समुद्दिताः ॥

5

### ४१ गुडशाला ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः B 241  
पैरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
किन्नरमहोरगाभ्यर्चितो बुद्धो भगवान् ज्ञातो महापुण्यो लभी चीवरपिण्डपातशयनासन-  
ग्लानप्रत्ययभैषज्यपरिष्काराणां सश्रावकसंघो राजगृहे विहरति वेणुवने कलन्दकनिवापे । 10  
यदा भगवता अनुत्तरा सम्यक्संबोधिरभिसंबुद्धा, तदायुष्मद्भ्यां शारिपुत्रमौद्गल्यायनाभ्यामियं  
प्रतिज्ञा कृता—न तावत्पिण्डकं परिभोक्ष्यामहे, यावन्नरकतिर्यक्प्रेतेभ्य एकसत्त्वमपि न मोच-  
याव इति । ततस्तावायुष्मन्तौ कालेन कालं कदाचिन्नरकचारिकां चरतः, कदाचित्तिर्य-  
क्प्रेतचारिकां चरतः । तौ तत्र सत्त्वानां विविधयातनाभ्याहतानामसत्त्वलापं दृष्ट्वा तानागल्य  
चतसृणां पर्षदामारोचयतः । तेऽपि श्रुत्वा संवेगमापद्यन्ते । ततस्तौ तदधिष्ठानं तथाविधां 15 B 242  
धर्मदेशनां कुरुतः, यया अनेके सत्त्वा विशेषमधिगच्छन्ति, धर्मश्रवणकथायाश्च भाजनी-  
भवन्ति ॥

यावदपरेण समयेनायुष्मान् महामौद्गल्यायनः प्रेतचारिकां चरन्नद्राक्षीत्येतं पर्वत-  
कूटप्रख्यं समुद्रसदृशकुक्षिं सूचीलिद्रोपममुखं स्वकेशसंछन्नमादीप्तं सम्यक्प्रज्वलितमेकज्वाली-  
भूतं ध्यायन्तमार्तस्वरं क्रन्दन्तम्, दुःखां तीव्रां खरां कटुकाममनापां वेदनामनुभवन्तम्, 20  
येन येनोच्चारप्रस्नावभूमिस्तेन तेनान्वाहिण्डमानं तदपि कृच्छ्रेणासादयन्तम् । ततः स्थविरः  
प्रेतं पप्रच्छ—किं ते भोः कर्म कृतं येनैवंविधां दुःखां तीव्रां खरां कटुकाममनापां वेदनां  
वेदयस इति । प्रेत आह—आदित्ये हि समुद्रते न दीपेन प्रयोजनम् । भगवन्तमेतमर्थं  
परिपृच्छ । स ते अस्माकीनां कर्मणोति व्याकरिष्यतीति । अथायुष्मान् महामौद्गल्यायनो  
येन भगवांस्तेनोपसंक्रान्तः ॥

25

तेन खलु समयेन भगवान् प्रतिसंलयनाद्वयुत्थाय चतसृणां पर्षदां मधुरमधुरं धर्मं B 243  
देशयति, क्षौद्रं मध्विवानेडकम् । अनेकशता च पर्षद् भगवतः सकाशान्मधुरमधुरं धर्मं  
शृणोत्यनिज्यमानैरिन्द्रियैः । ततो बुद्धा भगवन्तः पूर्वालापिनः प्रियालापिनः एहीति स्वागत-

१ The word दृष्ट्वा should be श्रुत्वा as Speyer suggests. तानागल्य is not necessary; it should better be चारिकाया आगल्य.



वादिनः स्मितपूर्वगमाश्च । तत्र भगवानायुष्मन्तं महामौद्गल्यायनमिदमवोचत्—एहि मौद्गल्यायन  
स्वागतं ते, कुतस्त्वमेतर्ह्यागच्छसीति । मौद्गल्यायन आह—आगच्छाम्यहं भदन्त प्रेत-  
चारिकायाः । तत्राहं प्रेतमद्राक्षं सूचीछिद्रोपममुखं पर्वतोपमकुक्षिं स्वकेशसंछन्नं दुर्गन्धं परम-  
दुर्गन्धम् । आह च—

- 5 विशुष्ककण्ठोष्ठपुटः सुदुःखितः प्रवृद्धशैलोपमचर्विताश्रयः ।  
स्वकेशसंछन्नमुखो दिगम्बरः सुसूक्ष्मसूचीसदृशाननः कृशः ॥ १ ॥  
नग्नः स्वकेशसंछन्नो अस्थियन्त्रवदुच्छ्रितः ।  
कपालपाणिर्धोरश्च क्रन्दन् समभिधावति ॥ २ ॥  
बुभुक्षया पिपासया क्लान्तो व्यसनपीडितः ।  
10 आर्तस्वरं क्रन्दमानो दुःखां वेदति वेदनाम् ।  
किं तेन प्रकृतं पापं मर्त्यलोके सुदारुणम् ॥ ३ ॥ इति ॥

B 244 भगवानाह—पापकारी मौद्गल्यायन स प्रेतः । इच्छसि तस्य कर्मप्लोतिं श्रोतुम्? एवं  
भदन्त । तेन हि मौद्गल्यायन शृणु, साधु च सुष्ठु च मनसि कुरु, भाषिष्ये ॥

- भूतपूर्वं मौद्गल्यायन राजगृहे नगरेऽन्यतरः श्रेष्ठी आढ्यो महाधनो महाभोगो  
15 विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी । तस्य पञ्चमात्राणीक्षु-  
शालशतानि, यत्र चेक्षुः पीड्यते । असति च बुद्धानामुत्पादे प्रत्येकबुद्धा लोक उत्पद्यन्ते  
हीनदीनानुकम्पकाः प्रान्तशयनासनभक्ता एकदक्षिणीया लोकस्य । यावदन्यतमः प्रत्येक-  
बुद्धो हीनदीनानुकम्पी प्रान्तशयनासनसेवी । स पूर्वाह्णे निवास्य पात्रचीवरमादाय राजगृहं  
पिण्डाय प्राविशत् । स च भदन्तः क्षयव्याधिना स्पृष्टः । तस्य वैद्येनेक्षुरस उपदिष्टः । स  
20 श्रेष्ठिसकाशं यन्त्रशालामुपसंक्रान्तः । श्रेष्ठिना च स प्रत्येकबुद्धो दृष्टः कायप्रासादिकश्चित्त-  
प्रासादिकश्च । दृष्ट्वा श्रेष्ठिना उक्तः—केनार्यस्य प्रयोजनमिति । प्रत्येकबुद्धः कथयति—गृहपते  
इक्षुरसेनेति । ततस्तेन गृहपतिना भृतकपुरुषस्याज्ञा दत्ता आर्यस्येक्षुरसं प्रयच्छेति । स च  
गृहपतिः केनचिदेव करणीयेन बहिर्यानाय संप्रस्थितः । अथ तस्य पुरुषस्य परकीये द्रव्ये  
मात्सर्यमुत्पन्नम्—यद्यहमस्य रसं दास्ये, पुनरप्येष आगमिष्यतीति । तेन अनिष्टगतित्रयप्रपात-  
25 नन्नेन सर्वाभिमतगतिद्वयनिराकरिष्णुना अत्यन्तदूरापगतेनार्यधर्मेभ्यः पापं चित्तमुत्पाद्य स  
प्रत्येकबुद्ध उक्तः—आहर भिक्षो पात्रम्, देहि, रसं ते दास्यामीति । असमन्वाह्य अर्ह-  
B 245 च्छ्रावकप्रत्येकबुद्धानां ज्ञानदर्शनं न प्रवर्तत इति । हीनदीनानुकम्पितया भृत्यपुरुषोऽय-  
मस्यानुग्रहः कर्तव्य इति तत्पात्रमुपनामितम् । ततोऽसौ दुराचारो निर्घृणहृदयस्तद्गृहीत्वा  
प्रतिगुप्तं प्रदेशं गत्वा प्रस्त्रावेण पूरित्वा उपरि इक्षुरसेनाच्छाद्य तस्मै प्रत्येकबुद्धायानुग्रहदौ ।  
30 तेन संलक्षितम् । स चिन्तयति—बह्वेनेन तपस्विना पापं कृतमिति । स तदेकान्ते  
छोरयित्वा प्रक्रान्तः ॥

भगवानाह—किं मन्यसे मौद्गल्यायन योऽसौ तेन कालेन तेन समयेन भृतकपुरुष आसीत्, अयं स प्रेतः । तस्य कर्मणो विपाकेन संसारेऽनन्तं दुःखमनुभूतवान् । इदानीमपि प्रेतभूतः प्रकृष्टतरं दुःखमनुभवति । तस्मात्तर्हि ते मौद्गल्यायन मात्सर्यप्रहाणाय व्यायन्तव्यं यथा एवंविधा दोषा न स्युर्ये प्रेतस्य । इति हि मौद्गल्यायन एकान्तकृष्णानां कर्मणामेकान्त-  
कृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि ते मौद्ग-  
ल्यायन एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येवं ते मौद्गल्यायन शिक्षितव्यम् ॥

इदमवोचद्भगवान् । आत्तमना आयुष्मान् महामौद्गल्यायनोऽन्ये च देवासुरगरुडादयो भगवतो भाषितमभ्यनन्दन् ॥

—X—

## ४२ भक्तम् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 10 B 246  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघो विहरति जेतवनेऽनाथपिण्डदस्यारामे । तेन  
खलु समयेनायुष्मान् महामौद्गल्यायनः अन्यतरस्मिन् वृक्षमूले निषण्णो दिवाविहाराय ।  
अश्रौषीदायुष्मान् महामौद्गल्यायनः प्रेत्याः शब्दमार्तस्वरं क्रन्दन्त्याः, दुःखां तीव्रां खरां कटु- 15  
काममनापां वेदनां वेदयमानाया भक्तं मार्गन्त्याः—बुभुक्षितास्मि मार्षाः, पिपासितास्मि मार्षा  
इति । ततः स्थविरमहामौद्गल्यायनेन प्रेती दृष्टा पृष्टा च—किं ते पापं कृतं येनैवंविधानि  
दुःखान्यनुभविष्यसीति । प्रेती आह—आदित्ये हि समुद्रते न दीपेन प्रयोजनम् ।  
भगवन्तमेतमर्थं पृच्छ, स ते अस्माकीनां कर्मघ्नोति व्याकरिष्यतीति । अथायुष्मान्  
महामौद्गल्यायनो येन भगवांस्तेनोपसंक्रान्तः ॥

20

तेन खलु पुनः समयेन भगवान् प्रतिसंलयनाद्बुद्ध्याय चतसृणां पर्षदां मधुरमधुरं  
धर्मं देशयति क्षौद्रं मध्विवानेडकम् । अनेकशता च पर्षद्भगवतः सकाशान्मधुरमधुरं धर्मं  
शृणोत्यनिज्यमानैरिन्द्रियैः । ततो बुद्धा भगवन्तः पूर्वालापिनः प्रियालापिनः एहीति स्वागत-  
वादिनः स्मितपूर्वगमाश्च । तत्र भगवानायुष्मन्तं महामौद्गल्यायनमिदमवोचत्—एहि मौद्गल्या-  
यन, स्वागतं ते, कुतस्त्वमेतर्ह्यगच्छसीति । मौद्गल्यायन आह—आगच्छाम्यहं भदन्त प्रेत- 25  
चारिकायाः । तत्राहं प्रेतीमद्राक्षं सूचीछिद्रोपमुखीं पर्वतोपमुखीं स्वकेशसंछन्नां नभ्रामार्तस्वरं  
क्रन्दन्तीं दुःखां तीव्रां खरां कटुकाममनापां वेदनां वेदयमानाम् । आह च—

B 247

विशुष्ककण्ठोष्ठपुटा सुदुःखिता प्रवृद्धशैलोपमचर्विताश्रया ।

स्वकेशसंछन्नमुखी दिगम्बरा सुसूक्ष्मसूचीसदृशानना कृशा ॥ १ ॥

नग्ना स्वकेशसंछन्ना अस्थियन्त्रवदुच्छ्रिता ।

कपालपाणिनी घोरा क्रन्दन्ती परिधावति ॥ २ ॥

बुभुक्षया पिपासयाक्रान्ता व्यसनपीडिता ।

आर्तस्वरं क्रन्दमाना दुःखां विन्दन्ति वेदनाम् ॥ ३ ॥

5

किं तया प्रकृतं पापं मर्त्यलोके सुदारुणम् ।

येन एवंविधं दुःखमनुभवति भयानकम् ॥ ४ ॥ इति ॥

भगवानाह--पापकारिणी मौद्गल्यायन सा प्रेती । इच्छसि तस्याः कर्मप्नोति श्रोतुम् ?  
एवं भदन्त । तेन हि मौद्गल्यायन शृणु, साधु च सुष्ठु च मनसि कुरु, भाषिष्ये ॥

भूतपूर्वं मौद्गल्यायन अतीतेऽध्वनि विंशतिवर्षसहस्रायुषि प्रजायां काश्यपो नाम  
10 सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः  
B 248 शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने  
मृगदावे । तस्यां च वाराणस्यामन्यतमा गृहपतिपत्नी मत्सरिणी कुटुकुञ्चिका आगृहीत-  
परिष्कारा काकायापि बलिं न प्रदातुं व्यवस्यति, प्रागेवान्येषां याचकानाम् । सा श्रमण-  
ब्राह्मणकृपणवनीपकान् दृष्ट्वा चित्तं प्रदूषयति । यावदन्यतरः पिण्डपातिकस्तस्या गृहं  
15 प्रविष्टः । तस्यास्तं दृष्ट्वा मात्सर्यमुत्पन्नम् । चित्तं च प्रदूष्य इमां चिन्तामापेदे--यद्यहमस्य  
सत्कारं करिष्यामि, पुनरप्येष आगमिष्यतीति । ततस्तया पापकारिण्या अनिष्टं परलोकभय-  
मविगणय्य स भिक्षुरुपनिमग्न्य द्वारं बद्ध्वा भक्तच्छेदं कारितः । बहु च परिभाष्योक्तः--  
इयं ते भिक्षो सक्त्रिया । मा पुनरिदं गृहं प्रवेक्ष्यसीति ॥

सा तेन मात्सर्येणासेवितेन भावितेन बहुलीकृतेन प्रेतेषूपपन्ना । एवंविधानि दुःखानि  
20 प्रत्यनुभवति । तस्मात्तर्हि मौद्गल्यायन मात्सर्यप्रहाणाय व्यायन्तव्यम् । एते दोषा न  
भविष्यन्ति, ये तस्याः प्रेत्या इति ॥

इदमवोचद्भगवान् । आत्तमनस आयुष्मान् महामौद्गल्यायनोऽन्ये च देवासुरगरुड-  
किन्नरमहोरगा भगवतो भाषितमभ्यनन्दन् ॥

### ४३ पानीयम् ।

B 249 25

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्गक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनगलान-  
प्रत्ययभैषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक-  
निवापे । अथायुष्मान् महामौद्गल्यायनः प्रेतचारिकां चरन् प्रेतीमद्राक्षीद्गन्धस्थूणासदृशीं स्वकेश-

संछन्नां सूचीछिद्रोपममुखीं पर्वतोपमकुक्षिमादीतां प्रदीतां प्रज्वलितामेकज्वालीभूतां ध्यायन्तीं  
तृषार्तां दुःखां तीव्रां खरां कटुकाममनापां वेदनां वेदयमानाम् । दर्शनमात्रेण चास्या  
नद्युदपानानि शुष्यन्ति । यदा देवो वर्षति, तदा तस्या उपरि सविस्कुलिङ्गमङ्गारवर्षं पतति ।  
दृष्ट्वा तामायुष्मान् महामौद्गल्यायन आह—किं त्वया कृतं पापं येनैवंविधं दुःखमनुभवसीति ।  
प्रेती आह—पापकारिण्यहं भदन्त महामौद्गल्यायन । एतमर्थं भगवन्तं पृच्छ । स ते अस्मा- 5  
कीनां कर्मघोतिं कथयिष्यति, यां श्रुत्वा अन्येऽपीह सत्त्वाः पापात्कर्मणः प्रतिविरंस्यन्तीति ।  
अथायुष्मान् महामौद्गल्यायनो येन भगवांस्तेनोपसंक्रान्तः ॥

तेन खलु पुनः समयेन भगवान् प्रतिसंलयनाद्बुध्वाय चतसृणां पर्षदां मधुरमधुरं  
धर्मं देशयति क्षौद्रं मध्विवानेडकम् । अनेकशता च पर्षद्भगवतः सकाशान्मधुरमधुरं धर्मं  
शृणोत्यनिज्यमानैरिन्द्रियैः । ततो बुद्धा भगवन्तः पूर्वालापिनः प्रियालापिन एहीति स्वागत- 10 B 250  
वादिनः स्मितपूर्वगमाश्च । तत्र भगवानायुष्मन्तं महामौद्गल्यायनमिदमवोचत्—एहि मौद्गल्या-  
यन, स्वागतं ते, कुतस्त्वमेतर्ह्यागच्छसीति । महामौद्गल्यायन आह—आगच्छाम्यहं भदन्त  
प्रेतचारिकायाः । तत्राहं प्रेतीमद्राक्षं दग्धस्थूणासदृशीं स्वकेशसंछन्नां सूचीछिद्रोपममुखीं  
पर्वतोपमकुक्षिमादीतां प्रदीतां प्रज्वलितामेकज्वालीभूतां ध्यायन्तीमार्तस्वरं क्रन्दतीं तृषार्तां  
दुःखां तीव्रां खरां कटुकाममनापां वेदनां वेदयमानाम् । दर्शनमात्रेण चास्य नद्युदपानानि 15  
शुष्यन्ति । यदा देवो वर्षति तदा अस्या उपरि सविस्कुलिङ्गमङ्गारवर्षं पतति । भगवानाह—  
पापकारिणी मौद्गल्यायन सा प्रेती । इच्छसि तस्याः कर्मघोतिं श्रोतुम् ? एवं भदन्त ।  
तेन हि मौद्गल्यायन शृणु, साधु च सुष्ठु च मनसि कुरु, भाषिष्ये ॥

भूतपूर्वं मौद्गल्यायन अतीतेऽध्वनि अस्मिन्नेव भद्रकल्पे विंशतिसहस्रायुषि प्रजायां  
काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः 20  
पुरुषदम्यसारथिः शास्ता देवानां च मनुष्याणां च बुद्धो भगवान् । स वाराणसीं नगरी-  
मुपनिश्रित्य विहरति ऋषिपतने मृगदावे । तत्रान्यतमो भिक्षुरध्वानं प्रतिपन्नः । स तृषार्तः  
कूपमुपसृतः । तत्रान्यतरा दारिका पानीयघटं पूरयित्वा स्थिताभूत् । सा भिक्षुणोक्ता—  
तृषार्तोऽहं भगिनि, पानीयमनुप्रयच्छेति । तस्या मात्सर्यमुत्पन्नम् । सा आगृहीतपरिष्कारा  
भिक्षुमुवाच—भिक्षो यदि त्रियसे, न ते ददामि पानीयम्, घटो मे ऊनो भविष्यतीति । 25 B 251  
ततोऽसौ भिक्षुस्तृषार्तो निराशः प्रक्रान्तः । ततोऽसौ दारिका तेन मात्सर्येणासेवितेन भावि-  
तेन बहुलीकृतेन कालं कृत्वा प्रतेषूपपन्ना । एवंविधां दुःखां तीव्रां खरां कटुकाममनापां  
वेदनां वेदयते । तस्मात्तर्हि मौद्गल्यायन एवं शिक्षितव्यं यन्मात्सर्यप्रहाणाय व्यायंस्यामहे ।  
इत्येवं ते मौद्गल्यायन शिक्षितव्यम् ॥

इदमवोचद्भगवान् । आत्तमना आयुष्मान् मौद्गल्यायनोऽन्ये च देवासुरगरुडकिन्नर- 30  
महोरगादयो भगवतो भाषितमभ्यनन्दन् ॥



## ४४ वर्चघटः ।

B 252

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
 पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
 किन्नरमहोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासन-  
 5 ग्लानप्रत्ययमैपज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक-  
 निवापे । अथायुष्मान् महामौद्गल्यायनः पूर्वाह्णे निवास्य पात्रचीवरमादाय राजगृहं पिण्डाय  
 प्राविक्षत् । राजगृहं पिण्डाय चरित्वा कृतभक्तकृत्यः पश्चाद्भक्तपिण्डपातप्रतिक्रान्तः पात्रचीवरं  
 प्रतिसमर्प्य येन गृध्रकूटः पर्वतस्तेनोपसंक्रान्तः । उपसंक्रम्य गृध्रकूटं पर्वतमवगाह्यान्यतर-  
 दृक्षमूलं निश्रित्य निषण्णो दिवाविहाराय । अथायुष्मान् महामौद्गल्यायनः प्रेतीमद्राक्षीदग्ध-  
 10 स्थूणासदृशीं नग्नां स्वकेशसंछन्नां सूचीछिद्रोपममुखीं पर्वतोपमकुक्षिमादीप्तां प्रदीप्तां प्रज्वलिता-  
 B 253 मेकज्वालीभूतां ध्मायन्तीमार्तस्वरं ऋदन्तीं तृषार्तां दुःखां तीव्रां खरां कटुकाममनापां वेदनां  
 वेदयमानाम् । दुर्गन्धां परमदुर्गन्धां वर्चःसदृशीं वर्चोहारां तदपि कृच्छ्रेणासादयन्तीम् ।  
 दृष्ट्वा च पुनरायुष्मान् महामौद्गल्यायनः संविग्नः । प्रेतीं च पप्रच्छ—

किं त्वया प्रकृतं पापं यस्य ते ईदृशं फलमिति ।

15 प्रेती आह—प्रागपकारिण्यहं भदन्त महामौद्गल्यायन । एतमर्थं बुद्धं भगवन्तं पृच्छ ।  
 स तेऽस्माकीनां कर्मभोति व्याकरिष्यति । यां श्रुत्वान्येऽपि सत्त्वाः पापकर्मणः प्रतिविरं-  
 स्यन्तीति । अथायुष्मान् महामौद्गल्यायनो येन भगवांस्तेनोपसंक्रान्तः ॥

तेन खलु समयेन भगवान् प्रतिसंलयनाद्व्युत्थाय चतसृणां पर्षदां मधुरमधुरं धर्मं  
 देशयति क्षौद्रं मध्विवानेडकम् । अनेकशता च पर्षद्भगवतः सकाशान्मधुरं धर्मं शृणो-  
 20 ल्यनिज्यमानैरिन्द्रियैः । ततो बुद्धा भगवन्तः पूर्वालापिनः प्रियालापिन एहीति स्वागत-  
 वादिनः स्मितपूर्वगमाश्च । तत्र भगवानायुष्मन्तं महामौद्गल्यायनमिदमवोचत्—एहि  
 मौद्गल्यायन, स्वागतं ते, कुतस्त्वमेतर्ह्यगच्छसीति । महामौद्गल्यायन आह—आगच्छाम्यहं  
 भदन्त प्रेतचारिकायाः । तत्राहं प्रेतीमद्राक्षं दग्धस्थूणासदृशीं नग्नां स्वकेशसंछन्नां सूचीछिद्रो-  
 B 254 पममुखीं पर्वतोपमकुक्षिमादीप्तां प्रदीप्तां प्रज्वलितामेकज्वालीभूतामार्तस्वरं ऋदन्तीं दुःखां  
 25 तीव्रां खरां कटुकाममनापां वेदनां वेदयमानाम् । दर्शनमात्रेण चास्या नद्युदपानानि  
 शुष्यन्ति । यदा देवो वर्षति, तदा तस्या उपरि सविस्फुलिङ्गमङ्गारवर्षं पतति, दुर्गन्धां  
 परमदुर्गन्धां वर्चःसदृशां च वर्चोहारां तदपि कृच्छ्रेणासादयन्तीम् । आह च—

[ नग्ना स्वकेशसंछन्ना अस्थियन्त्रवदुच्छ्रिता । ]

आर्तस्वरं ऋदमाना दुःखां विन्दति वेदनाम् ॥ १ ॥

१ Speyer suggests that प्रतिसमर्प्य stands for पटिसामेत्वा in Pali, of which it may be a sanscritisation. २ Speyer suggests that प्रागपकारिणी might be a corruption of पापकारिणी. ३ Speyer suggests that नग्ना स्वकेशसंछन्ना might be the beginning of the missing line. See page 110.

येन हि वर्चधानानि तेन धावति दुःखिता ।  
वर्चः पास्यामि भोक्ष्ये च तच्च दुःखेन लभ्यते ॥ २ ॥  
किं तथा प्रकृतं पापं मर्त्यलोके सुदारुणम् ।  
येन एवंविधं दुःखमनुभवति भयानकम् ॥ ३ ॥

भगवानाह—पापकारिणी मौद्गल्यायन सा प्रेती । इच्छसि तस्याः कर्मप्नोति श्रोतुम्? 5  
एवं भदन्त । तेन हि मौद्गल्यायन शृणु, साधु च सुष्ठु च मनसि कुरु, भाषिष्ये ॥

भूतपूर्वं मौद्गल्यायन वाराणस्यां नगर्यामन्यतमः प्रत्येकबुद्धो हीनदीनानुकम्पी  
प्रान्तशयनासनसेवी च । स व्याधितो वाराणसीं पिण्डाय प्रविशति । यावदस्य वैद्येन सांप्रियं<sup>१</sup>  
भोजनमुपदिष्टम् । स येनान्यतमस्य श्रेष्ठिनो निवेशनं तेनोपसंक्रान्तः । तेन च श्रेष्ठिना B 255  
दृष्टः पृष्टश्च—केन ते आर्यं प्रयोजनमिति । तेनोक्तं कुलसांप्रियेण भोजनेनेति । ततः श्रेष्ठिना 10  
वध्वा आज्ञा दत्ता—आर्याय सांप्रियं भोजनं दातव्यमिति । अथ तस्या वध्वा मात्सर्यमुत्पन्नम्—  
यद्यहमस्मै अद्य भोजनं प्रदास्यामि, श्वो भूय आगमिष्यतीति । तथा एकान्तमपसृत्य वर्चसः  
पात्रं पूरयित्वा उपरि भक्तेन प्रच्छाद्य तस्मै प्रत्येकबुद्धाय दत्तम् । असमन्वाहृत्य श्रावक-  
प्रत्येकबुद्धानां ज्ञानदर्शनं न प्रवर्तते । तेन प्रतिगृहीतम् । प्रतिगृह्य संलक्षितं यथैत-  
द्गुण्वन्म । नूनमनया अमेध्यस्य पूरितमिति । ततोऽसौ महात्मा तदेकान्ते छोरयित्वा प्रक्रान्तः ॥

भगवानाह—किं मन्यसे मौद्गल्यायन यासौ तेन कालेन तेन समयेन श्रेष्ठिवधुका, 15  
इयं सा प्रेती । यदुपादायानया तादृक्पापं कृतम् । ततः प्रभृति नित्यं नरकतिर्यक्प्रेतेषूप-  
पद्यते, नित्यं च वर्चाहारा । तस्मात्तर्हि ते मौद्गल्यायन मात्सर्यप्रहाणाय व्यायन्तव्यं यथा  
एते दोषा न स्युर्ये तस्याः प्रेत्याः । एवं मौद्गल्यायन शिक्षितव्यम् ॥

इदमवोचद्भगवान् । आत्तमना आयुष्मान् मौद्गल्यायनोऽन्ये च देवासुरगरुडकिन्नर-  
महोरगादयो भगवतो भाषितमभ्यनन्दन् ॥ 20

## ४५ मौद्गल्यायनः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 256  
श्रेष्ठिभिः सार्थवाहैर्देवैर्नागैर्यक्षैरसुरैर्गणैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यार्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रत्यय-  
मैषज्यपरिष्काराणां सश्रावकसंघो राजगृहमुपनिश्रित्य विहरति स्म वेणुवने कलन्दकनिवापे ।  
तेन खलु पुनः समयेन अन्तरा च राजगृहमन्तरा च वेणुवनमन्त्रान्तरे पञ्च प्रेतशतानि दग्ध- 25  
स्थूणाकृतीनि नग्नानि खकेशसंछन्नानि पर्वतोपमकुक्षीणि सूचीछिद्रोपममुखानि आदीप्तानि  
प्रदीप्तानि संप्रज्वलितान्येकज्वालीभूतान्यार्तस्वरं प्रलपमानानि दुःखां तीव्रां खरां कटुका-

१ संप्रिय means usual, normal.

B 257

ममनापां वेदनां वेदयमानानि वार्युमण्डलवदाकाशे परिभ्रमन्ति, न कचिद्व्यतिष्ठां लभन्ते । अथा-  
 युष्मान् मौद्गल्यायनः पूर्वाह्णे निवास्य पात्रचीवरमादाय राजगृहं पिण्डाय प्राविक्षत् । तेन ते प्रेता  
 दृष्टाः, तैरपि प्रेतैरायुष्मान् महामौद्गल्यायनः । ततस्ते एकसमूहेनायुष्मन्तं महामौद्गल्यायनमुप-  
 संक्रान्ताः । उपसंक्रम्य करुणदीनविलम्बितैरक्षरैरेकरवेणोचुः—वयं स्मो भदन्त महामौद्गल्यायन  
 5 राजगृहे पञ्च श्रेष्ठिशतान्यभूवन् । ते वयं मत्सरिणः कुटुकुञ्चका आगृहीतपरिष्काराः । स्वयं  
 तावदस्माभिर्दानप्रदानानि न दत्तानि, परेषामपि दानप्रदानेषु दीयमानेषु विघ्नाः कृताः,  
 दक्षिणीयाश्च बहवः प्रेतवादेन परिभाषिताः—प्रेतोपपन्ना इव यूयं नित्यं परगृहेभ्यो भैक्ष्य-  
 मटथ । एते वयं कालं कृत्वा एवंविधेषु प्रेतेषूपपन्नाः । इति भदन्त महामौद्गल्यायन  
 येऽस्माकं ज्ञातयो राजगृहे प्रतिवसन्ति, तेषामस्माकीनां कर्मणोऽपि निवेद्य छन्दकभिक्षणं  
 10 कृत्वा बुद्धप्रमुखं भिक्षुसंघं भोजयित्वा अस्माकं नाम्ना दक्षिणादेशानां कारयित्वा चास्माकं  
 प्रेनयोर्नेमोक्षः स्यादिति । अधिवासयत्यायुष्मान् महामौद्गल्यायनः प्रेतानां तूष्णीभावेन ।  
 तत आयुष्मता महामौद्गल्यायनेन तेषां ज्ञातिगृहेभ्यश्छन्दकभिक्षणं कृत्वा बुद्धप्रमुखो भिक्षु-  
 संघः श्रोभक्तेनोपनिमन्त्रितः । प्रेतानां च निवेदितम्—श्रो भगवान् सभिक्षुसंघो भक्तेनोप-  
 निमन्त्रितः, तत्र युष्माभिरागन्तव्यमिति । ज्ञातीनामप्यारोचितम्—भवद्विरागन्तव्यं तत्र ज्ञाति-  
 15 भोजने । तान् प्रेतान् द्रक्ष्यामः । अथायुष्मान् महामौद्गल्यायनः स्वयमेवोद्युक्तो भोजनं  
 प्रतिजागरितुम् ॥

B 258

अथ प्रभातायां रजन्यामाहारे सज्जीकृते गण्डीदेशकाले संप्राप्ते तान् प्रेतान् पश्यति ।  
 तत आयुष्मान् महामौद्गल्यायनो दिव्येन चक्षुषा तान् प्रेतान् समन्वाहर्तुं प्रवृत्तः । सर्वस्मिन्नेव  
 मगधमण्डले नाद्राक्षीत् । यावत्क्रमेण चातुर्द्वीपिकं व्यवलोकयितुं प्रवृत्तः । तत्रापि नाद्रा-  
 20 क्षीत् । ततो यावदस्य ज्ञानदर्शनं प्रवर्तते, ततो व्यवलोकयितुं प्रवृत्तः । तत्रापि नाद्राक्षीत् ।  
 तत आयुष्मान् महामौद्गल्यायनः संविग्रो भगवते निवेदयामास—भगवन्, न मे दानपतयो  
 दृश्यन्त इति । भगवानाह—अयं मौद्गल्यायन मा खेदमापद्यस्व । सर्वश्रावकप्रत्येकबुद्धविषय-  
 मतिक्रम्य अपरिमाणा लोकधातवः सन्ति । तत्र कर्मवायुना क्षिताः । अपि मौद्गल्यायन अद्य  
 तथागतवत्वं पश्य । सर्वज्ञज्ञानदर्शनं व्यक्तीकरिष्यामि । तथागतविकुर्वितं दर्शयिष्यामि ।  
 25 आकोट्यतां गण्डीति । ततो गण्ड्यामाकोटितायां सर्वो भिक्षुसंघः संनिपतितः, प्रेतज्ञातयोऽन्ये  
 च कौतूहल्याभ्यागताः सत्त्वाः प्रेतदर्शनोत्सुकाः संनिपतिताः । ततो भगवता ऋद्ध्या तथा  
 दार्शितं यथा प्रेता बुद्धं भगवन्तं सश्रावकसंघं भुञ्जानं पश्यन्ति, स्मृतिं च प्रतिलभन्ते—  
 ज्ञातयो अस्मदर्थे बुद्धप्रमुखं भिक्षुसंघं भोजयन्तीति । ततो भगवान् पञ्चाङ्गोपेतेन खरेण  
 दक्षिणामादिशति—

B 259 30

इतो दानाद्धि यत्पुण्यं तत्प्रेताननुगच्छतु ।

उत्तिष्ठन्तां क्षिप्रमेते प्रेतलोकात्सुदारुणात् ॥ १ ॥ इति ॥

१ Speyer suggests, on the authority of Tibetan translation, that वायुमण्डल might be वायसमण्डल.

यावद्भगवता तदधिष्ठाना तथाविधा धर्मदेशना कृता, यां श्रुत्वा अनेकैः प्राणिशतसहस्रै-  
र्मत्स्यमलं प्रहाय सत्यदर्शनं कृतम् । ते च प्रेता भगवति चित्तमभिप्रसाद्य कालगताः,  
प्रणीतेषु त्रायस्त्रिशेषूपपन्नाः ॥

धर्मता खलु देवपुत्रस्य वा देवकन्यकाया वा अचिरोपपन्नस्य त्रीणि चित्तान्युत्पद्यन्ते—  
कुतश्च्युतः, कुत्रोपपन्नः, केन कर्मणेति । पश्यन्ति—प्रेतेभ्यश्च्युताः, प्रणीतेषु देवेषु त्राय- 5  
स्त्रिशेषूपपन्नाः, भगवतोऽन्तिके चित्तमभिप्रसाद्येति । अथ प्रेतपूर्विणां देवपुत्राणामेतद्भवत्—  
नास्माकं प्रतिरूपं स्यात्, यद्वयं पर्युषितपरिवासा भगवन्तं दर्शनायोपसंक्रामेम । यन्तु  
वयमपर्युषितपरिवासा एव भगवन्तं दर्शनायोपसंक्रामेमिति । अथ प्रेतपूर्विणो देवपुत्रा-  
श्चलविमलकुण्डलधरा हारार्धहारविराजितगात्रा मणिरत्नविचित्रनौलयः कुङ्कुमतमालपत्र-  
स्पृक्कादिसंसृष्टगात्रास्तस्यामेव रात्रौ दिव्यानामुत्पलपद्मपुण्डरीकमन्दारवादीनां पुष्पाणा- 10  
मुत्सङ्गं पूरयित्वा समन्ततो वेणुवनं कलन्दकनिवापमुदारेणावभासेनावभास्य भगवन्तं B 260  
पुष्पैराकीर्य भगवतः पुरस्तान्निषण्णा धर्मश्रवणाय । अथ भगवान् प्रेतपूर्विणां देवपुत्राणा-  
माशयानुशयं धातुं प्रकृतिं च ज्ञात्वा तादृशीं धर्मदेशनां कृतवान्, यां श्रुत्वा प्रेतपूर्वकैर्देव-  
पुत्रैर्महान् विशेषोऽधिगतः । ते लब्धलाभा इव वणिजो भगवन्तं त्रिः प्रदक्षिणीकृत्य  
तत्रैवान्तर्हिताः ॥

15

तत्र भगवानायुष्मन्तं महामौद्गल्यायनमामन्त्रयते । साधु साधु महामौद्गल्यायन । सफलं  
ते वैयावृत्यं संवृत्तम् । यत्ते \* \* \* प्रेता देवेषु प्रतिष्ठापिताः । तेऽस्यां रात्रौ  
मत्सकाशमुपसंक्रान्ताः । तेषां मया धर्मो देशितः । ते लब्धोदया लब्धलाभाः प्रक्रान्ता इति ॥

तत आयुष्मता महामौद्गल्यायनेन तेषां ज्ञातीनामारोचितम् । ते श्रुत्वा परं विस्मयमुप-  
गता भगवतोऽन्तिके चित्तं प्रसादयामासुर्भूयश्च सत्कारं प्रचक्रुरिति । तस्मात्तर्हि ते 20  
मौद्गल्यायन मात्स्यप्रहाणाय व्यायन्तव्यम् । एते दोषा न भवन्ति ये तेषां प्रेतानामिति ॥

इदमवोचद्भगवान् । आत्तमना आयुष्मान् मौद्गल्यायनोऽन्ये च देवासुरगरुडकिन्नर-  
महोरगादयो भगवतो भाषितमभ्यनन्दन् ॥

### ४६ उत्तरः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः श्रेष्ठिभिः 25  
पैरैः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- B 261  
रगाम्यर्चितो बुद्धो भगवान् ज्ञातो महापुण्यो लभी चीवरपिण्डपातशयनासनग्लानप्रलय-  
भैषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दकनिवापे ।  
राजगृहेऽन्यतरः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधन-  
समुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति 30

१ This sentence is wholly out of place here.



- रमते परिचारयति । तस्य क्रीडतो रममाणस्य परिचारयतः कालान्तरेण पत्नी आपन्नसत्त्वा संवृत्ता । सा अद्यानां वा नवानां मासानामल्पयात्प्रसूता । दारको जातः । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादुत्तरे नक्षत्रे जातस्तस्माद्ववतूत्तर इति नाम । उत्तरो दारको उन्नीतो वर्धितो महान् संवृत्तः । पिता चास्य कालगतः । उत्तरश्च गृहे स्वामी संवृत्तः । तेनापणः स्थापितः । क्रीणाति, विक्रीणीते, क्रयविक्रयेण जीविकां कल्पयति । स दिवसानुदिवसं भगवत्सकाशमुपसंक्रामति । तस्य भगवत्संदर्शनात्सद्धर्मश्रवणाच्च भगवच्छासने प्रसादो जातः । तस्य प्रव्रज्याचित्तमुत्पन्नम् । स मातरं विज्ञापयामास—अम्ब अनुजानीहि माम्, भगवच्छासनेषु प्रव्रजिष्यामीति । ततो माता कथयति—पुत्र त्वमेकपुत्रकः । यावदहं जीवामि, तावन्न प्रव्रजितव्यम् ।
- 10 मृतायां मयि यथाकरणीयं करिष्यसीति । स चोत्तरो यत्किंचिदुपार्जयति तत्सर्वं मात्रेऽनुप्रयच्छति—अनेन अम्ब श्रमणब्राह्मणकृपणवनीपकान् प्रतिपादयस्विति । सा चास्य माता लुब्धा कुटुम्बिका मत्सरिणी आगृहीतपरिष्कारा तान् कार्षापणान् गोपयित्वा ये श्रमणब्राह्मणाः पिण्डार्थिनस्तद्गृहं प्रविशन्ति, तान् परिभाषते—प्रेतोपपन्ना इव यूयं नित्यं परगृहेभ्यो भैक्षमटथेति । सा च पुत्रं विसंवादयति—अहमद्य इयतां भिक्षूणां भोजनं प्रयच्छामीति ॥
- 15 यावदसौ कालं कृत्वा प्रेतेषूपपन्ना । उत्तरश्च मातृवियोगाद्दानानि दत्त्वा पुण्यानि कृत्वा भगवच्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोषो विद्याभिज्ञाप्रतिसंवि-
- 20 त्वाप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥
- स गङ्गातीरे पर्णकुटिं कृत्वा ध्यायति । सा चास्य माता प्रेतलोकोपपन्ना नम्रा दग्धस्थूणासदृशी खकेशरोमसंछन्ना मूचीछिद्रोपममुखी पर्वतोपमकुक्षिरादीता संप्रज्वलिता एकज्वालीभूता आर्तस्वरं क्रन्दन्ती आयुष्मन्तमुत्तरमुपसंक्रान्ता । यावदायुष्मता उत्तरेण सा प्रेती दृष्टा पृष्टा च—का त्वमेवंविधेति । प्रेती आह—
- 25 अहं ते जननी स्निग्धा यया जातोऽसि पुत्रक ।  
अन्नपानवियुक्तेषु प्रेतेशु समुपागता ॥ १ ॥
- B 263 पञ्चविंशतिवर्षाणि यतः कालगता ह्यहम् ।  
नाभिजानामि पानीयं कुतो भक्तस्य दर्शनम् ॥ २ ॥  
सफलान् वृक्षान् गच्छामि, निष्फला [मे] भवन्ति ते ।
- 30 पूर्णानि सरांसि गच्छामि, तानि शुष्काणि सन्ति [मे] ॥ ३ ॥

१ This part of Preti's speech, as Speyer suggests, is in prose, but must have been originally in verse, as restored by me in a metrical form on the strength of Mss.

सुखं भदन्तस्य हि वृक्षमूलं [उदकं] भजते शीतल भाजनेस्मि ।

कृपां जनयित्वा [जनेत्वा] कृपणायै मद्यं ददस्व तोयं तृपार्तितायै ॥ ४ ॥

B 264

तत उत्तरो मातरमुवाच—अम्ब ननु पुरा त्वं मया मनुष्यभूता दानानि दापिता,  
पुण्यानि कारितेति । प्रेती आह—न मया पुत्रक मात्सर्याभिभूतया दानानि दत्तानि,  
पुण्यानि वा कृतानि । सर्वं तदर्थजातं पापचित्तया अग्निखदायां निखातम् । तदिदानीं <sup>5</sup>  
पुत्रक ज्ञातिगृहं गत्वा छन्दनभिक्षं कृत्वा मम नाम्ना बुद्धप्रमुखं भिक्षुसंघं भोजय,  
दक्षिणामादेशय, देशनां च कारय । एवं प्रेतयोनेर्मम मोक्षः स्यादिति । उत्तर आह—  
एवमस्तु अम्ब । किं तु त्वया बुद्धान्ते स्थातव्यमिति । प्रेती आह—पुत्रका, अपत्रपे नम्रा  
हियान्वितेति । उत्तर आह—अम्ब यदा पापं करोषि, तदा नापत्रपिता । इदानीं किमर्थं  
फलकाले व्यपत्रपस इति । प्रेती आह—एवं भवतु, आगमिष्यामीति ॥ <sup>10</sup>

तत उत्तरेण ज्ञातिगृहेभ्यश्छन्दनभिक्षणं कृत्वा बुद्धप्रमुखो भिक्षुसंघः श्रो-  
भक्तेनोपनिमन्त्रितः । गण्डीकाले च बुद्धप्रमुखो भिक्षुसंघः संनिपतितः । सा च प्रेती बुद्धान्ते  
स्थिता । प्रेतीदिदृक्षुकाप्यनेकानि प्राणिशतसहस्राणि संनिपतितानि । ते तां प्रेतीं  
विकृताश्रयां दृष्ट्वा परं संवेगमुपगताः भगवतोऽन्तिके चित्तं प्रसादयामासुः । तत आयुष्मा-  
नुत्तरो बुद्धप्रमुखं भिक्षुसंघं प्रणीतेनाहारेण संतर्प्य प्रेत्या नाम्ना दक्षिणादेशनां कारयामास । <sup>15</sup>  
भगवांश्च पञ्चाङ्गोपेतेन स्वरेण स्वयमेव दक्षिणादेशनामादिशति—

इतो दानाद्वि यत्पुण्यं तत्प्रेतीमनुगच्छतु ।

उत्तिष्ठतां क्षिप्रमियं प्रेतलोकात्सुदारुणात् ॥ ५ ॥ इति ॥

यावद्भगवता तदधिष्ठानं तस्याः प्रेत्या महतश्च जनकायस्य तथाविधा धर्मदेशना  
कृता, यां श्रुत्वा अनेकप्राणिशतसहस्रैः सत्यदर्शनं कृतम् । सा च प्रसन्नचित्ता कालगता <sup>20</sup> B 265  
प्रेतमहर्द्धिकेषूपपन्ना ॥ आयुष्मतोत्तरेण समन्वाहता प्रेतमहर्द्धिकेषूपपन्ना । तत आयुष्मता  
उत्तरेणोक्तम्—अम्ब अस्ति ते शक्तिः । क्रियतां दानोत्सर्ग इति । प्रेतमहर्द्धिकोवात्र—पुत्र  
न शक्यामि । नास्ति मे दानेऽभिलाष इति । तत आयुष्मानुत्तरः प्रेतमहर्द्धिकांमुवाच—

अद्यापि ते तिष्ठति तच्छरीरं विवृद्धनिर्मासत्वगस्थिचर्मम् ।

लोभान्धकारावृतलोचनाया निवर्तितं यत्त्वया प्रेतलोके ॥ ६ ॥ इति ॥ <sup>25</sup>


यावदायुष्मता उत्तरेण सुबहु परिभाष्य एका यमली लब्धा । ततः सा संघाय दत्ता ।  
येन च भिक्षुणा संघमध्यात् सा यमली क्रीता, तेन मानवके स्थापिता । ततस्तया प्रेत्या  
रात्रावुपागत्यापद्धता । ततस्तेन भिक्षुणा आयुष्मत उत्तराय निवेदितम् । उत्तरेण गत्वा प्रेतीं  
परिभाष्य पुनरप्यानीय दत्ता । एवं यावन्निरपि तस्य भिक्षोः सकाशादपद्धता, आयुष्मता <sup>30</sup>  
चोत्तरेणानीय दत्ता । भिक्षुणा च सा पाठयित्वा चातुर्दिशाय भिक्षुसंघाय विलेपनिकायां

B 266

१ मानवक is an unusual word, meaning a peg for clothes. The Tibetan translation suggests आरम्भणक or आलम्बनक.

सीविता । ततस्तया न पुनरपहृता । अत एव मात्सर्यं सत्त्वानां विडम्बनकरं दृष्ट्वा  
मात्सर्यप्रहाणाय ध्यायितव्यम् । तथा एवंविधा दोषा न स्युर्यथा तस्याः प्रेत्या इति ॥

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो  
भगवतो भाषितमभ्यनन्दन् ॥



5

## ४७ जात्यन्धा ।

B 267

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्यय-  
भैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे ।

10 अथायुष्मान्नन्दकः पूर्वाह्णे निवास्य पात्रचीवरमादाय श्रावस्तीं पिण्डाय चरित्वा कृतभक्तकृत्यः  
पश्चाद्भक्तपिण्डपातप्रतिक्रान्तः पात्रचीवरं प्रतिसमर्प्य प्रेतचारिकां चरति स्म । अद्राक्षीदायु-  
ष्मान्नन्दकः प्रेतीं दग्धस्थूणासदृशीं जात्यन्धां स्वकेशरोमसंछन्नां सूचीछिद्रोपममुखीं पर्वतो-  
पमकुक्षिं दुर्गन्धां श्मशानसदृशीं काकैर्गृध्रैः श्वभिः शृगालैश्चाभिद्रुताम् । येऽस्याः समन्तत  
उत्पाद्योत्पाद्य मांसं भक्षयन्ति । सा मर्मवेदनाभ्याहता आर्तस्वरं क्रन्दति दुःखां तीव्रां खरां  
15 कटुकाममनापां वेदनां वेदयन्ती । आयुष्मान्नन्दकः संविग्नः पृच्छति—किं त्वया भगिनि प्रकृतं  
पापं येनैवंविधं दुःखमनुभवसीति । प्रेती आह—आदित्ये हि समुद्रते न दीपेन प्रयोजनम् ।  
भगवन्तमेतमर्थं पृच्छ । स ते अस्माकीनां कर्मघोतिं व्याकरिष्यतीति । यां श्रुत्वा अन्येऽपीह  
सत्त्वाः पापात्प्रतिविरस्यन्तीति । अथायुष्मान्नन्दको येन भगवांस्तेनोपसंक्रान्तः ॥

B 268

तेन खलु पुनः समयेन भगवान् प्रतिसंलयनाद् व्युत्थाय चतसृणां पर्षदां मधुर-  
20 मधुरं धर्मं देशयति क्षौद्रं मध्विवानेडकम् । अनेकशता च पर्षद्भगवतः सकाशान्मधुरमधुरं  
धर्मं शृणोत्यनिज्यमानैरिन्द्रियैः । ततो बुद्धा भगवन्तः पूर्वालापिन एहीति स्वागतवादिन  
स्मितपूर्वगमाश्च । तत्र भगवानायुष्मन्तं नन्दकमिदमवोचत्—एहि नन्दक, स्वागतं ते, कुतस्त्वं  
नन्दक एतर्ह्यगच्छसीति । नन्दक आह—आगच्छाम्यहं भदन्त प्रेतचारिकायाः । तत्राहं  
प्रेतीमद्राक्षं दग्धस्थूणासदृशीं स्वकेशरोमसंछन्नां सूचीछिद्रोपममुखीं पर्वतोपमकुक्षिं दुर्गन्धां  
25 श्मशानसदृशीं काकैर्गृध्रैः श्वभिः शृगालैश्चाभिद्रुताम्, येऽस्याः समन्तत उत्पाद्योत्पाद्य मांसं  
भक्षयन्ति । सा मर्मवेदनाभ्याहता आर्तस्वरं क्रन्दति । दुःखां तीव्रां खरां कटुकाममनापां  
वेदनां वेदयते । आह च—

विशुष्ककण्ठोष्ठपुटा सुदुःखिता प्रवृद्धशैलोपमचर्विताश्रया ।

स्वकेशसंछन्नमुखी दिगम्बरा सुसूक्ष्मसूचीसदृशानना कृशा ॥ १ ॥

नग्ना स्वकेशसंछन्ना अस्थियन्त्रवदुच्छ्रिता ।

कपालपाणिनी घोरा क्रन्दन्ती परिधावते ॥ २ ॥

बुभुक्षया पिपासया क्लान्ता व्यसनपीडिता ।

आर्तस्वरं क्रन्दमाना दुःखां विन्दति वेदनाम् ॥ ३ ॥

किं तया प्रकृतं पापं नर्त्यलोके सुदारुणम् ।

5

येन एवंविधं दुःखमनुभवति भयानकम् ॥ ४ ॥ इति ॥

भगवानाह—पापकारिणी नन्दक सा प्रेती । इच्छसि तस्याः कर्मज्ञोतिं श्रोतुम्? एवं भदन्त । तेन हि नन्दक शृणु, साधु च सुष्ठु च मनसि कुरु, भाषिष्ये ॥

भूतपूर्वं नन्दक अस्मिन्नेव भद्रकल्पे त्रिंशतिसहस्रायुषि प्रजायां काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः 10 शास्ता देवानां च मनुष्याणां च बुद्धो भगवान् । स वाराणसीं नगरीमुपनिश्रित्य विहरति ऋषिपतने मृगदावे । वाराणस्यामन्यतमा श्रेष्ठिदुहिता । सा धर्माभिलाषिणी । यावदसौ धर्मं श्रुत्वा संसारदोषदर्शिनी निर्वाणे गुणदर्शिनी संवृत्ता । सा मातापितरावनुज्ञाप्य भगवच्छासने प्रव्रजिता । तस्या अर्थं ज्ञातिभिर्भिक्षुणीवर्षकः कारितः । सा तत्र शैक्षा-शैक्षीभिर्भिक्षुणीभिः सार्धं प्रतिवसति । यावत्तया प्रमादाच्छिक्षाशैथिल्यं कृतम् । ततो 15 भिक्षुणीभिर्दुःशीलेति निष्कासिता । ततस्तया दानपतिगृहेभ्यः प्रवृत्तकानि छन्दकानि<sup>१</sup>

B 269

\* \* \* \* शैक्षाशैक्षीणां च अवर्णो भाषितः । भिक्षवश्च ये शीलवन्तः, तान् दृष्ट्वा नयने निमीलितवती ॥

किं मन्यसे नन्दक या सा श्रेष्ठिदुहिता, इयं सा प्रेती । यत्तया वर्षके मात्सर्यं कृतम्, तेन प्रेतेषूपपन्ना । यत्तया नैत्यकसमुच्छेदः कृतस्तेन काकैर्गृध्रैः कुर्कुरैश्चाभिद्रुता । 20 यत्तया शैक्षाशैक्षीणां भिक्षुणीनामवर्णो भाषितः, तेन दौर्गन्ध्यमासादितम् । यत्तया शीलवतो भिक्षून् दृष्ट्वा नयने निमीलिते, तेन जात्यन्धा संवृत्ता । इति हि नन्दक एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि ते नन्दक एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं ते नन्दक शिक्षितव्यम् ॥

25

अस्मिन् खलु धर्मपर्याये भाष्यमाणे दशभिः प्राणिशतसहस्रैः सत्यदर्शनं कृतम् । तत्र भगवान् भिक्षूनामब्रूयते स्म—इमे चान्ये च आदीनवा मात्सर्यं वाग्दुश्चरिते चेति ज्ञात्वा मात्सर्यस्य वाग्दुश्चरितस्य च प्रहाणाय व्यायन्तव्यम् । इत्येवं वो भिक्षवः शिक्षितव्यम् ॥

B 270

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो भगवतो भाषितमभ्यनन्दन् ॥

30

१ The gap may be filled by आच्छिन्नानि. २ Speyer suggests, on the strength of Tibetan translation, that we should read कुर्कुरैः शृगालैश्च.

## ४८ श्रेष्ठी ।

B 271

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
 5 भैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । श्रावस्त्र्या-  
 मन्यतमः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 वैश्रवणधनप्रतिस्पर्धी । सोऽपरेण समयेन जेतवनं निर्गतः । अथासौ ददर्श बुद्धं भगवन्तं  
 द्वात्रिंशता महापुरुषलक्षणैः समलंकृतमशील्यानुव्यञ्जनैर्विराजितगात्रं व्यामप्रभालंकृतं सूर्य-  
 सहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनर्भगवतः पादाभिवन्दनं  
 10 कृत्वा पुरस्तान्निषण्णो धर्मश्रवणाय । तस्मै भगवता संसारवैराग्यिकी धर्मदेशना कृता यां श्रुत्वा  
 संसारदोषदर्शी निर्वीणे गुणदर्शी भूत्वा भगवच्छासने प्रव्रजितः । प्रव्रजितश्च ज्ञातो महापुण्यः  
 सवृत्तो लाम्बी चीवरपिण्डपातशयनासनग्लानप्रत्ययभैषज्यपरिष्काराणाम् । स गृहीत-  
 परिष्कारो लब्धं लब्धं संचयं करोति, न तु स ब्रह्मचारिभिः सह संविभागं करोति । स तेन  
 मात्सर्येण सेवितेन भावितेन बहुलीकृतेन परिष्काराध्यवसितः कालगतः स्वके लयने  
 15 प्रेतेषूपपन्नः ॥

B 272

ततोऽस्य स ब्रह्मचारिभिर्मुण्डिकां गण्डीं पराहृत्य शरीराभिनिर्हारः कृतः । ततोऽस्य  
 शरीरे शरीरपूजां कृत्वा विहारमागताः । ततो लयनद्वारं विमुच्य पात्रचीवरं प्रत्येवक्षितुमारब्धाः ।  
 यावत्पश्यन्ति तं प्रेतं विकृतकरचरणनयनं परमब्रीभत्साश्रयं पात्रचीवरमवष्टभ्यावस्थितम् ।  
 तथा विकृतं दृष्ट्वा भिक्षवः संविग्ना भगवते निवेदितवन्तः । ततो भगवांस्तस्य कुलपुत्रस्या-  
 20 नुग्रहार्थं शिष्यगणस्योद्वेजनार्थं मात्सर्यस्य चानिष्टविपाकसंदर्शनार्थं भिक्षुगणपरिवृतो भिक्षु-  
 संघपुरस्कृतस्तं प्रदेशमनुप्राप्तः । ततोऽसौ ददर्श बुद्धं भगवन्तं द्वात्रिंशता महापुरुषलक्षणैः  
 समलंकृतमशील्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव  
 रत्नपर्वतं समन्ततो भद्रकम् । सहदर्शनाच्चास्य भगवतोऽन्तिके प्रसादो जातः । स व्यप-  
 त्रपितवान् । ततो भगवान् सजलजलदगम्भीरदुन्दुभिस्वरः प्रेतं परिभाषितवान्—भद्रमुख  
 25 त्वयैवैतदात्मवधाय पात्रचीवरं समुदानीतम्, येनास्यपायेषूपपन्नः । साधु ममान्तिके चित्तं  
 प्रसादय, अस्माच्च परिष्काराच्चित्तं विरागय । मा हवै इतः कालं कृत्वा नरकेषूपपत्स्यस  
 इति । ततः प्रेतः संघे पात्रचीवरं निर्यात्य भगवतः पादयोर्निपत्य अत्ययं देशितवान् । ततो  
 भगवता प्रेतस्य नाम्ना दक्षिणा आदिष्टा—

इतो दानाद्धि यत्पुण्यं तत्प्रेतमनुगच्छतु ।

30

उत्तिष्ठतु क्षिप्रमयं प्रेतलोकात्सुदारुणात् ॥ १ ॥ इति ॥

B 273

ततः स प्रेतो भगवति चित्तं प्रसाद्य कालगतः प्रेतमहर्द्धिकेषूपपन्नः । ततः प्रेत-  
 महर्द्धिकश्चलविमलकुण्डलधरो हारार्धहारविराजितगात्रो मणिरत्नविचित्रमौलिः कुङ्कुमतमाल-

पत्रस्पृक्कादिसंसृष्टगात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणामुत्सङ्गं  
पूरयित्वा सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निपण्णो  
धर्मश्रवणाय । भगवता चास्य तथाविधा धर्मदेशना कृता, यां श्रुत्वा प्रसादजातः प्रक्रान्तः ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके  
उदारोऽवभासः, यं दृष्ट्वा संदिग्धा भगवन्तं पप्रच्छुः—किं भगवन् अस्यां रात्रौ ब्रह्मा सहांपतिः 5  
शक्रो देवेन्द्रश्चत्वारो लोकपाला भगवन्तं दर्शनायोपसंक्रान्ताः? भगवानाह—न भिक्षवो ब्रह्मा  
सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः । अपि स प्रेतः  
कालं कृत्वा प्रेतमहर्द्धिकेषूपपन्नः । स इमां रात्रीं मत्सकाशमुपसंक्रान्तः । तस्य मया धर्मो  
देशितः । स प्रसादजातः प्रक्रान्तः । तस्मात्तर्हि भिक्षवो मात्सर्यप्रहाणाय व्यायन्तव्यम् ।  
एते दोषा न भविष्यन्ति, ये तस्य श्रेष्ठिनः प्रेतभूतस्य । इत्येवं वो भिक्षवः शिक्षितव्यम् ॥ 10

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो  
भगवतो भाषितमभ्यनन्दन् ॥

### ४९ पुत्राः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 274  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- 15  
रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघो राजगृहमुपनिश्रित्य विहरति स्म वेणुवने कलन्दकनिवापे ।  
अथायुष्मान्नालदः पूर्वाह्णे निवास्य पात्रचीवरमादाय राजगृहं पिण्डाय प्राविक्षत् । राजगृहं  
पिण्डाय चरित्वा कृतभक्तकृत्यः पश्चाद्भक्तपिण्डपातप्रतिक्रान्तः पात्रचीवरं प्रतिसमर्प्य  
प्रेतचारिकां प्रक्रान्तः ॥ 20

स गृध्रकूटपर्वतसामन्तके प्रेतीं ददर्श यमराक्षससदृशीं रुधिरविन्दुचितामस्थिशकला-  
परिवृतां श्मशानमध्य इवावस्थिताम् । रात्रिदिवेन पञ्च पुत्रान् प्रसूय तादृशं दुःखमनुभूय  
पुत्रस्नेहे सत्यपि क्षुत्क्षामतया पुत्रांस्तान् भक्षयन्तीम् । ततः स्थविरो नालदस्तां पृष्ठवान्—किं  
त्वया प्रकृतं पापं येनैवंविधं दुःखमनुभवसीति । प्रेती आह—आदित्ये हि समुद्रते न  
दीपेन प्रयोजनम् । भगवन्तमेतमर्थं परिपृच्छ । स तेऽस्माकीनां कर्मणोति व्याकरिष्यतीति । 25  
यां श्रुत्वा अन्येऽपीह सत्त्वाः पापकात्कर्मणः प्रतिविरंस्यन्तीति । अथायुष्मान्नालदो येन  
भगवांस्तेनोपसंक्रान्तः ॥

तेन खलु समयेन भगवान् प्रति संलयनाद्बुत्थाय चतसृणां पर्षदां मधुरमधुरं धर्मं B 275  
देशयति क्षौद्रं मन्विवानेडकम् । अनेकशता च पर्षद्भगवतः सकाशान्मधुरमधुरं धर्मं 30

१ Speyer reads मन्दारकाणां against Mss.

शृणोत्यनिज्यमानैरिन्द्रियैः । ततो बुद्ध्वा भगवन्तः पूर्वालापिन एहीति स्वागतवादिनः  
स्मितपूर्वगमाश्च । तत्र भगवानायुष्मन्तं नालदमामन्नयते— एहि नालद, स्वागतं ते, कुतस्त्वं  
नालद एतर्ह्यागच्छसीति । नालद आह—आगच्छाम्यहं भदन्त प्रेतचारिकायाः । तत्राहं  
प्रेतीमद्राक्षं यमराक्षससदृशीं रुधिरबिन्दुचितामस्थिशकलापरिवृतां श्मशानमध्य इवाव-  
5 स्थिताम् । आह च—

पञ्च पुत्रानहं रात्रौ दिवा पञ्च तथापरान् ।

भक्षयामि जनित्वा तान्नास्ति तृप्तिस्तथापि मे ॥ १ ॥ इति ॥

किं तया प्रकृतं पापं मर्त्यलोके सुदारुणम् ।

येन एवंविधं दुःखमनुभवति भयानकम् ॥ २ ॥ इति ॥

10 भगवानाह—पापकारिणी नालद सा प्रेती । इच्छसि तस्याः कर्मभूतिं श्रोतुम्? एवं भदन्त ।  
तेन हि नालद शृणु, साधु च सुष्ठु च मनसि कुरु, भाषिष्ये ॥

भूतपूर्वं नालद अतीतेऽध्वनि वाराणस्यां नगर्यामन्यतमः श्रेष्ठी आढ्यो महाधनो  
महाभोगो विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी । तेन  
सदृशाकुलात्कलत्रमानीतम् । स तया सार्धं क्रीडति रमते परिचारयति । तस्य क्रीडतो  
B 276 15 रममाणस्य परिचारयतो नैव पुत्रो न दुहिता । स करे कपोलं कृत्वा चिन्तापरो व्यवस्थितः—  
अनेकधनसमुदितं मे गृहम् । न मे पुत्रो न दुहिता । ममाल्ययात्सर्वस्वापेतयमपुत्रकमिति  
कृत्वा राजविधेयं भविष्यतीति । सोऽपुत्रः पुत्राभिनन्दी शिववरुणकुबेरशक्रब्रह्मादीनन्यांश्च  
देवताविशेषानायाचते स्म । तद्यथा—आरामदेवता वनदेवताश्चरदेवताः शृङ्गाटकदेवता  
वलिप्रतिप्राहिका देवताः । सहजाः सहधर्मिका नित्यानुबद्धा अपि देवता आयाचते स्म ।  
20 अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति । तच्च नैवम् ।  
यद्येवमभविष्यत्, एकैकस्य पुत्रसहस्रमभविष्यत्तद्यथा राज्ञश्चक्रवर्तिनः । अपि तु त्रयाणां  
स्थानानां संमुखीभावात्पुत्रा जायन्ते दुहितरश्च । कतमेषां त्रयाणाम्? मातापितरौ रक्तौ  
भवतः संनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति । एषां  
त्रयाणां स्थानानां संमुखीभावात्पुत्रा जायन्ते दुहितरश्च । तस्य देवताराधनेऽपि सति न  
25 पुत्रो न दुहिता ॥

तस्यैवं बुद्धिरुत्पन्ना—द्वितीयां भार्यामानयामि । कदाचित्सा सत्त्ववती स्यादिति ।  
तेन सदृशाकुलाद् द्वितीया भार्या आनीता । स तया सार्धं क्रीडति रमते परिचारयति ।  
तस्य क्रीडतो रममाणस्य परिचारयतः कालान्तरेण सा आपन्नसत्त्वा संवृत्ता । तया हृष्टतुष्ट-  
प्रमुदितया स्वामिने निवेदितम्—दिष्ट्या अर्थपुत्र वर्धसे । आपन्नसत्त्वास्मि संवृत्ता । यथा  
30 च मे दक्षिणं कुक्षिं निश्चित्य तिष्ठति, नियतं दारको भविष्यतीति । सोऽप्यात्तमनात्तमनाः  
पूर्वकायमभ्युन्नमय्य दक्षिणं बाहुमभिप्रसार्य उदानमुदानयति—अप्येवाहं चिरकालाभिलषितं

पुत्रमुखं पश्येयम् । जातो मे स्यान्नावजातः । कृत्यानि मे कुर्वीत । भृतः प्रतिविभृयात् । दायाद्यं प्रतिपद्येत । कुलवंशो मे चिरस्थितिकः स्यात् । अस्माकं चाप्यतीतकालगतानामल्पं वा प्रभूतं वा दानानि दत्वा पुण्यानि कृत्वा अस्माकं नाम्ना दक्षिणामादेक्ष्यते—इदं तयोर्यत्रतत्रोपपन्न-  
 योर्गच्छतोरनुगच्छत्विति । आपन्नसत्त्वां चैनां विदित्वोपरिप्रासादतलगतामयञ्चितां धारयति  
 शीते शीतोपकरणैरुष्णे उष्णोपकरणैर्वैद्यप्रज्ञैराहारैर्नातितिकैर्नात्यम्लैर्नातिलवणैर्नातिमधुरै- 5  
 र्नातिकटुकैर्नातिकषायैस्तिक्ताम्ललवणमधुरकटुककषायविवर्जितैराहारैः । हारार्थहारविराजित-  
 गात्रीमप्सरसमिव नन्दनवनविचारिणीं मञ्चान्मञ्चं पीठात्पीठमनवतरन्तीमधरिमां भूमिम् । न  
 चास्याः किञ्चिदमनोज्ञशब्दश्रवणं यावदेव गर्भस्य परिपाकाय ॥

ततस्तस्याः पूर्विकायाः प्रजापत्याः प्रथमपत्न्यास्तां बहुमानालालितां दृष्ट्वा ईर्ष्या  
 समुत्पन्ना । चिन्तयन्ति च—यद्येषा पुत्रं जनयिष्यति, नियतं मां बाधयिष्यति । सर्वथोपाय- 10  
 संविधानं कर्तव्यमिति । कामान् खलु प्रतिसेव्यमानस्य नास्ति किञ्चित्पापं कर्माचरणीय-  
 मिति । तया अनिष्टगतिप्रपातनमुग्धया विस्रम्भमुत्पाद्य तथाविधं गर्भशातनं द्रव्यं दत्तं  
 येन पीतमात्रेणैव तस्यास्तपस्विन्याः स्रस्तो गर्भः । ततस्तया द्वितीयपत्न्या सर्वज्ञातीन्  
 संनिपाल्य सा प्रथमा पत्नी समनुयुज्यते—त्वया मे विस्रम्भमुत्पाद्य शातनं द्रव्यं दत्तम्, येन  
 मे स्रस्तो गर्भ इति । ततोऽसौ प्रथमपत्नी ज्ञातिमध्ये शपथं कर्तुं प्रवृत्ता—यदि मया गर्भ- 15  
 शातनं द्रव्यमनुप्रदत्तं स्यात्, अहं प्रेती भूत्वा जाताञ्जातान् पुत्रान् भक्षेयमिति ॥

किं मन्यसे नालद यासौ श्रेष्ठिभार्या, इयं सा प्रेती । यत्तया ईर्ष्याप्रकृतया गर्भ- 20  
 शातनं दत्तं तेन प्रेतेषूपपन्ना । यत्तया मृषावादेन शपथः कृतः, तस्य कर्मणो विपाकेन  
 रात्रिदिवेन पञ्च पुत्रान् प्रसूय तानेव भक्षयति । तस्मात्तर्हि ते नालद वाग्दुश्चरितप्रहाणाय  
 व्यायन्तव्यं यथा एवंविधा दोषा न स्युर्ये तस्याः प्रेत्याः । इत्येवं ते नालद शिक्षितव्यम् ॥

इदमवोचद्भगवान् । आत्तमना आयुष्मान्नालदोऽन्ये च देवासुरगरुडकिन्नरमहो-  
 रगादयो भगवतो भाषितमभ्यनन्दन् ॥

## ५० जाम्बालः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पारैः 25 B 279  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लामी \* चीवरपिण्डपातशयनासनग्लानप्रलम्ब-  
 भैषज्यपरिष्काराणां सश्रावकसंघो वैशालीमुपनिश्रित्य विहरति मर्कटहृदतीरे कूटागार-  
 शालायाम् । तेन खलु समयेन वैशाल्यामन्यतरस्यां नगरपरिखायां पञ्च प्रेतशतानि प्रति-  
 वसन्ति वान्ताशान्युज्झिताशानि खेटमूत्रोपजीवीनि पूयशोणितविघ्नाहाराणि घोरानि प्रकृति- 30  
 दुःखितानि च । आह च—



वान्ताशा उञ्जिताशाश्च खेटमूत्रोपजीविनः ।

पूयशोणितविष्टाशा घोराः प्रकृतिदुःखिताः ॥ १ ॥ इति ॥

B 230 तस्यां च वैशाख्यामन्यतरो ब्राह्मणः । तेन सदशाकुलात्कलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्न-  
5 सत्त्वा संवृत्ता । 'दौर्गन्धं चास्याः काये संवृत्तम् । ततस्तेन ब्राह्मणेन नैमित्तिका आहूय पृष्टाः । ते कथयन्ति—योऽयमुदरस्थो दारकस्तस्यायं प्रभाव इति । यावदसौ नवानां मासानामल्पयात्रसूता । दारको जातो दुर्वर्णो दुर्दर्शनो अवकोटिमकोऽमेध्यमक्षितगात्रो दुर्गन्धश्च । तथाप्यसौ स्नेहपाशानुवद्धाम्यां परमवीभत्सोऽपि मातृपितृभ्यां संवर्धितः । सोऽमेध्यस्थानेष्वेवाभिरमते संकारकूटे जम्बाले, केशांलुञ्चति, अमेध्यं मुखे प्रक्षिपति । तस्य  
10 वालो जाम्बाल इति संज्ञा संवृत्ता ॥

B 231 यावदसावितश्चामुतश्च परिभ्रमन् पूरणेन काश्यपेन दृष्टः । तस्यैतदभवत्—यादृशेषु स्थानेष्वयमभिरमते, नूनमयं सिद्धपुरुषः । यन्बहमेनं प्रत्राजयेयमिति । स तेन प्रत्राजितो नग्नः पर्यटति सक्तियासु च वर्तते । ततस्तेन पर्यटता वैशालीपरिखायां पञ्च प्रेतशतानि दृष्टानि । स पूर्वकर्मविपाकसंबन्धात्तां नगरपरिखामवतीर्य तैः सार्धं संगम्य समागम्य संमोदते, सखित्वं  
15 चाभ्युपगतः । यावदपरेण समयेन जाम्बालो दारकः क्वचिद्व्ययोजनेन व्याक्षिप्तो वैशालीं प्रविष्टः । भगवांश्च तां नगरपरिखामनुप्राप्तः । ददृशुस्ते प्रेता वुद्धं भगवन्तं द्वात्रिंशता महापुरुष-लक्षणैः समलंकृतमशीत्यानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गम-मिव रत्नपर्वतं समन्ततो भद्रकम् । सहदर्शनाच्च भगवतः पादयोर्निपतिताः । भगवता उक्ताः—किं भवतां वाधत इति । ते ऊचुः—पिपासिताः स्मो भगवन्निति । ततो भगवता पञ्चभ्योऽङ्गुलिभ्यो-  
20 ऽष्टाङ्गोपेतस्य पानीयस्य पञ्च धारा उत्सृष्टाः, येन तानि पञ्च प्रेतशतानि संतर्पितानि । ततस्ते भगवतोऽन्तिके चित्तं प्रसाद्य कालगताः । प्रणीतेषु देवेषु त्रयस्त्रिंशेषूपपन्नाः ॥

B 232 धर्मता खलु देवपुत्रस्य वा देवकन्यकाया वा अचिरोपपन्नस्य त्रीणि चित्तान्युत्पद्यन्ते—कुतश्च्युतः, कुत्रोपपन्नः केन कर्मणेति । ते पश्यन्ति प्रेतैर्म्यश्च्युताः, प्रणीतेषु देवेषु त्रय-स्त्रिंशेषूपपन्नाः, भगवतोऽन्तिके चित्तमभिप्रसाद्येति ॥ अथ प्रेतपूर्विणां देवपुत्राणामेतदभवत्—  
25 नास्माकं प्रतिरूपं स्यात्, यद्वयं पर्युषितपरिवासा भगवन्तं दर्शनायोपसंक्रामेम । यन्नु वयमपर्युषितपरिवासा एव भगवन्तं दर्शनायोपसंक्रामेमेति । अथ प्रेतपूर्विणो देव-पुत्राश्चलन्निमलकुण्डलधरा हारार्धहारविराजितगात्रा मणिरत्नविचित्रमौलयः कुङ्कुमतमाल-पत्रस्पृक्कादिसंसृष्टगात्रास्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणां पुष्पाणामुत्सङ्गं पूरयित्वा सर्वां कूटागारशालामुदारेणावभासेनावभास्य भगवन्तं पुष्पैरवकीर्य  
30 भगवतः पुरस्तान्निषण्णा धर्मश्रवणाय । अथ भगवान् प्रेतपूर्विणां देवपुत्राणामाशयानुशयं

१ The correct form would be दौर्गन्धं. २ अवकोटिमक comes from Pali ओकोटिमक and means विरूप, deformed, misshapen.

धातुं प्रकृतिं च ज्ञात्वा तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा पञ्चभिर्देवपुत्रशतैर्विंशतिशिखरसमुद्रतं सत्कायदृष्टिशैलं ज्ञानवज्रेण भित्त्वा स्रोतआपत्तिफल-  
मनुप्राप्तम् । ते दृष्टसत्या लब्धलाभा इव वणिजः, संपन्नसत्या इव कर्षकाः, शूरा इव  
विजितसंप्रामाः, सर्वरोगपरिमुक्ता इवातुरा यया विभूत्या भगवत्सकाशमागतास्तथैव विभूत्या  
भगवन्तं त्रिः प्रदक्षिणीकृत्य स्वभवनं गताः ॥

5

अथ जाम्बालो नगरपरिखामागतस्तान् प्रेतान्नाद्राक्षीत् । ततः समन्वेषितुमारब्धः ।  
स च तान् परिमार्गमाणः खेदमापन्नो न च तानासादयति ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां  
त्रिदमथवस्तुकुशलानां चतुरोघोत्तीर्णानां चतुर्द्धिपादचरणतलसुप्रतिष्ठितानां चतुर्धु संप्रह-  
वस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां षडङ्गसमन्वा-  
गतानां षट्पारमितापरिपूर्णां सप्तव्योङ्गकुसुमाढ्यानामष्टाङ्गमार्गदेशिकानां नवानुपूर्वविहार-  
समापत्तिकुशलानां दशबलबलिनां दशदिक्समापूर्णयशसां दशशतवशवर्तिप्रतिविशिष्टानां  
त्री रात्रेस्त्रिर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को हीयते, को  
वर्धते, कः कृच्छ्रप्राप्तः, कः संकटप्राप्तः, कः संवाधप्राप्तः, कः कृच्छ्रसंकटसंवाधप्राप्तः,<sup>15</sup>  
कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च प्रतिष्ठा-  
पयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहितमार्यधनैश्चर्याधिपत्ये  
प्रतिष्ठापयेयम्, कस्यानवरोपितानि कुशलमूलान्यवरोपययम्, कस्यावरोपितानि परिपाचयेयम्,  
कस्य परिपक्वानि विमोचयेयम् । आह च—

B 283

अप्येवातिक्रमेद्वेलां सागरो मकरालयः ।

20

न तु वैनैयवत्सानां बुद्धो वेलामतिक्रमेत् ॥ २ ॥

ततो भगवाञ्जाम्बालस्य कुलपुत्रस्यानुग्रहार्थं पूर्वाह्णे निवास्य पात्रचीवरमादाय भिक्षुगण-  
परिवृतो भिक्षुसंघपुरस्कृतो वैशालीं पिण्डाय प्राविक्षत् । यावदनुपूर्वेण पिण्डपातमटन्  
वीथीमवतीर्णः । जाम्बालश्च इतस्ततोऽन्वाहिण्डमानो भगवतोऽग्रतः स्थितः । अथ ददर्श  
बुद्धं भगवन्तं द्वात्रिंशता महापुरुषलक्षणैः समलंकृतमशीत्यानुव्यङ्ग्यैर्विराजितगात्रं व्याम-  
प्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन  
भगवतोऽन्तिके चित्तं प्रसादितम् । स प्रसादजातो भगवतः पादयोर्निपत्य कृतकरपुट  
उवाच—यदि भगवन् मादृशानां सत्त्वानामस्मिन् धर्मविनये प्रव्रज्यास्ति, लभेयं स्वास्थ्योते  
धर्मविनये प्रव्रज्यामिति । ततो भगवान् महाकरुणापरिगतद्वयः सत्त्वानामाशयानुशयज्ञस्तं  
भव्यरूपं विदित्वा गजमुजसदृशं सुवर्णवर्णबाहुमभिप्रसार्येदमवोचत्—एहि भिक्षो चर ब्रह्म-  
चर्यम् । इत्युक्तमात्रे भगवता सप्ताहावरोपितैरिव केशैर्द्वादशवर्षोपसंपन्नस्येव भिक्षोरीर्यापथेन  
पात्रकरकव्यग्रहस्तोऽवस्थितः । आह च—

B 284

25

30

एहीति चोक्तः स तथागतेन मुण्डश्च सांघाटिपरीतदेहः ।

सद्यः प्रशान्तेन्द्रिय एव तस्थावेवं स्थितो बुद्धमनोरथेन ॥ ३ ॥

ततोऽस्य भगवता मनसिकारो दत्तः । तेन युज्यमानेन घटमानेन व्यायच्छमानेन इद-  
मेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसन-  
B 285 5 धर्मतया पराहृत्य सर्वक्लेशप्रहाणादर्हत्त्वं साक्षात्कृतम् । अर्हन् संवृत्तः त्रैधातुकवीतरागः  
समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोषो  
विद्याभिज्ञाप्रतिसंविष्टाप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो  
मान्योऽभिवाद्यश्च संवृत्तः । सोऽर्हत्त्वप्राप्तोऽपि लहनेनाभिरमते । तत्र भगवान् भिक्षूनामन्त्र-  
यते स्म—एषोऽग्रो मे भिक्षवो भिक्षूणां मम श्रावकाणां लह्याधिसुक्तानाम्, यदुत जाम्बालो  
10 भिक्षुरिति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—किं भदन्त  
जाम्बालेन स्थविरेण कर्म कृतं येनैवंविधं दुःखमनुभवतीति । भगवानाह—जाम्बालेनैव  
भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययान्योघ-  
वत्पत्युपस्थितान्यवश्यंभावीनि । जाम्बालेनैव कर्माणि कृतान्युपचितानि । कोऽन्यः प्रत्यनु-  
15 भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,  
न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि  
विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

सामग्रीं प्राप्य कालं च फलन्ति खलु देहिनाम् ॥ ४ ॥

20 भूतपूर्वं भिक्षवोऽतीतेऽध्वनि अस्मिन्नेव भद्रकल्पे चत्वारिंशद्वर्षसहस्रायुषि प्रजायां  
B 286 क्रकुच्छन्दो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः  
पुरुषदम्यसारथिः शास्ता देवमनुष्याणां बुद्धो भगवान् । स शोभावतीं राजधानीमुप-  
निश्रित्य विहरति । तस्यां च राजधान्यामन्यतमेन गृहपतिना विहारः कारितो यत्र नाना-  
दिग्देशवासिनो भिक्षव आगन्तव्यं गन्तव्यं वस्तव्यं च मन्यन्ते । तस्मिंश्च विहारे पृथग्जनो  
25 भिक्षुर्नैवासिकः । स चातीवातीवामत्सरी । आगन्तुकान् भिक्षून् दृष्ट्वाऽभिषज्यते, कुप्यति,  
व्यापद्यते, मद्गुः प्रतितिष्ठति, कोपं संजनयति । ये तु तस्माद्विहारद्विभिक्षवः प्रक्रामन्ति,  
तान् दृष्ट्वा प्रीतिप्रामोद्यवहलः प्रत्युद्रम्याभाषते च । यावदपरेण समयेन जनपदादर्हद्विभिक्षु-  
रागतः । स च विहारस्वाम्यनागामी । तेनासावीर्यापथेन संलक्षितोऽर्हन्निति । ततः प्रसाद-  
जातेन श्रोभक्तेन जेन्ताकस्त्रात्रेण चोपनिमन्त्रितः सार्धं भिक्षुसंघेन । स चावासिको भिक्षु-  
30 स्त्र नासीत् । यावद् द्वितीये दिवसे जेन्ताकस्त्रात्रे प्रतिपादिते भक्ते सजीकृते आवासिको  
भिक्षुरागतः । सोऽपि जेन्ताकस्त्रात्रं प्रविष्टः । पश्यति विहारस्वामिनमेकशाटकनिवसितमाग-  
न्तुकस्य भिक्षोः परिकर्म कुर्वाणम् । ततोऽस्य मात्सर्यमुत्पन्नम् । तेन प्रदुष्टचित्तेन खरं

वाक्कर्म निश्चारितम्—वरं खलु ते भिक्षो अमेध्येन शरीरमुपलितम्, न तु एवंविधस्य दानपतेः सकाशादुपस्थानं स्वीकृतमिति । ततस्तेनार्हता तूष्णीभावेनाधिवासितम्—मा हैवायं तपस्वी गाढतरस्य कर्मणो भागी भविष्यतीति । यावत्सामग्रीदेशकाले संग्राह्ये नैवासिकेन भिक्षुणा श्रुतम्—अर्हतोऽन्तिके त्वया चित्तं प्रदूषितमिति । श्रुत्वा चास्य विप्रतिसारो जातः । ततोऽर्हतो भिक्षोः पादयोर्निपत्याह—क्षमस्व आर्यं यन्मया त्वयि परुषा वाग्निश्चारितेति । ततोऽर्हस्तस्य प्रसादाभिवृद्ध्यर्थं गगनतलमभ्युद्गम्य विचित्राणि प्रातिहार्याणि विदर्शयितुमारब्धः । ततोऽस्य भूयसा विप्रतिसारः समुत्पन्नः । तेन तस्य पुरस्तात्तत्कर्म अत्ययेनादेशितं प्रकाशिननुत्तानी- 5 कृतम्, च न चानेन शक्तितं नैष्ठिकं ज्ञानमुत्पादयितुम् । यावन्नरककालसमये प्रणिधिं कर्तुमारब्धः—यन्मयाऽर्हतोऽन्तिके चित्तं प्रदूषितम्, खरं च वाक्कर्म निश्चारितम्, मा अस्य कर्मणो विपाकं प्रतिसंवेदयेयम् । यत्तु मया पठितं स्वाध्यायितं दानप्रदानानि दत्तानि 10 संघस्य चोपस्थानं कृतम्, तस्य कर्मणो विपाकेन अनागतान् सम्यक्संबुद्धानारागयेयं मा विरागयेयमिति ॥

किं मन्यध्वे भिक्षवो योऽसौ तेन कालेन तेन समयेनावासिको भिक्षुः, अयमेवासौ जाम्बालः । यदनेनार्हतोऽन्तिके खरं वाक्कर्म निश्चारितम्, अस्य कर्मणो विपाकेनानन्तं संसारे दुःखमनुभूतम् । तेनैव च कर्मावशेषेण एतर्हि पश्चिमे भवे एवं दुर्गन्धः परमदुर्गन्धोऽमेध्या- 15 वस्करस्थाननिवासाभिप्रायः संबृत्तः । यत्पुनरनेन तत्र पठितं स्वाध्यायितं स्कन्धकौशलं धातुकौशलमायतनकौशलं प्रतीत्य समुत्पादकौशलं स्थानास्थानकौशलं च कृतम्, तेन मम शासने प्रव्रज्य सर्वक्लेशप्रहाणादर्हत्त्वं साक्षात्कृतम् । तस्मात्तर्हि भिक्षव एवं शिक्षितव्यं 20 यन्मात्सर्यप्रहाणाय व्यायन्तव्यम् । तत्कस्य हेतोः? एते दोषा न भविष्यन्ति, ये जाम्बालस्य पृथग्जनभूतस्य । एष एव गुणगणो भविष्यति, योऽसौ तस्यैवार्हत्त्वप्राप्तस्य । इत्येवं वो भिक्षवः 20 शिक्षितव्यम् ॥

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो भगवतो भाषितमभ्यनन्दन् ॥



## षष्ठो वर्गः ।

तस्योदानम्—

कृष्णसर्पश्च चन्द्रश्च सालः श्रीमतिरेव च ।

वस्त्रं शुकश्च दूतश्च महिषः पोषधश्च वै ।

× × × × × हंसो भवति पश्चिमः ॥

5

### ५१ कृष्णसर्पः ।

B 289

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघो राजगृहमुपनिश्चित्य विहरति वेणुवने कलन्दकनिवापे ।  
10 राजगृहे नगरद्वारेऽन्यतरो गृहपतिराढ्यो महाधनो महाभोगो विस्तीर्णविशालपरिग्रहो  
वैश्रवणधनसमुदितो वैश्रवणधनप्रतिस्पर्धी । स च मत्सरी कुटुकुश्चक आगृहीतपरिष्कारः  
काकायापि बलिं न प्रदातुं व्यवस्यति । स श्रमणब्राह्मणवनीपकान् दृष्ट्वा चित्तं प्रदूषयति ।  
स्वके चोद्याने महान् हिरण्यसुवर्णस्य राशिः स्थापितः । स तत्र गृद्धोऽध्यवसितः कालगतः ॥

B 290

स कालं कृत्वा तस्यैवोपरि आशीविष उत्पन्नो महान् कृष्णसर्पो दृष्टिविषः । अथ  
15 ये तदुद्यानं जनकायाः प्रविशन्ति, तान् प्रेक्षितमात्रेण जीविताद्व्यपरोपयति । एष च शब्दो  
राजगृहे नगरे समन्ततो विसृतः—ये अमुकमुद्यानं प्रविशन्ति, सर्वे ते निधनमुपयान्तीति ।  
जनकायेन च राज्ञे बिम्बिसाराय निवेदितम् ॥

अथ राज्ञो बिम्बिसारस्यैतदभवत्—कस्तं शक्यति विनेतुमन्यत्र बुद्धाद्भगवत इति ।  
अथ राजा बिम्बिसारो महाजनकायपरिवृतो येन भगवांस्तेनोपसंक्रान्तः । उपसंक्रम्य भगवतः  
20 पादौ शिरसा वन्दित्वैकान्ते निषण्णः । एकान्तनिषण्णं राजानं बिम्बिसारं भगवान् धर्म्यया  
कथया संदर्शयति समादापयति समुत्तेजयति संप्रहर्षयति । अनेकपर्यायेण धर्म्यया कथया  
संदर्श्य समादाप्य समुत्तेज्य संप्रहर्ष्य तूष्णीम् । अथ राजा बिम्बिसार उत्थायासनादेकां-  
मुत्तरासङ्गं कृत्वा दक्षिणं जानुमण्डलं पृथिव्यां प्रतिष्ठाप्य येन भगवांस्तेनाञ्जलिं प्रणम्य  
भगवन्तमिदमवोचत्—इह भगवन् राजगृहे नगरेऽमुष्मिन्नुद्याने महानाशीविषः कृष्णसर्पो  
25 दृष्टिविषः प्रतिवसति, महाजनविप्रघातं करोति । साधु भगवांस्तं विनयेदनुकम्पामुपादायेति ।  
अधिवासयति भगवान् राज्ञो बिम्बिसारस्य तूष्णीभावेन । अथ राजा बिम्बिसारो भगवत-  
स्तूष्णीभावेनाधिवासनां विदित्वा भगवतः पादौ शिरसा वन्दित्वोत्थायासनात्प्रक्रान्तः ॥

B 291

अथ भगवांस्तस्या एव रात्रेरत्ययात्पूर्वाह्णे निवास्य पात्रचीवरमादाय येन तदुद्यानं  
तेनोपसंक्रान्तः । उपसंक्रम्य भगवता सूर्यसहस्रातिरेकप्रभाः कनकवर्णा मरीचय उत्सृष्टाः,

यैस्तदुद्यानं सर्वमवभासितम् । कल्पसहस्रपरिभाविताश्च मैत्र्यंशव उत्सृष्टाः, यैरस्य स्पृष्टमात्रं शरीरं प्रह्लादितम् । अथ स आशीविष इतश्चासुतश्च प्रेक्षितुमारब्धः—कस्य प्रभावान्मम शरीरं प्रह्लादितमिति । अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृत-मशील्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन भगवतोऽन्तिके चित्तं प्रसादितम् । प्रसन्नचित्तस्य 5 च भगवता तन्मय्या गत्यास्तन्मय्या योन्या धर्मो देशितः—भद्रमुख त्वयैवैतद्व्यमुपार्जितम् । येन त्वमाशीविषगतिमुपपादितः । साधु ममान्तिके चित्तं प्रसादय, अस्माच्च निधाना-च्चित्तं विरागय । मा हैव इतः कालं कृत्वा नरकेषूपपत्स्यस इति । यदास्य भगवता जातिः स्मारिता, तदा रोदितुं प्रवृत्तः । अथ भगवांस्तस्यां वेलायां गाथे भाषते—

इदानीं किं करिष्यामि तिर्यग्योनिगतस्य ते ।

10

अक्षणप्रतिपन्नस्य किं रोदिषि निरर्थकम् ॥ १ ॥

साधु प्रसाद्यतां चित्तं महाकारुणिके जिने ।

तिर्यग्योनिं विराग्येह ततः स्वर्गं गमिष्यसि ॥ २ ॥ इति ॥

यावद्भगवता पात्रे प्रक्षिप्य वेणुवनं नीतः । अत्रान्तरे राज्ञा मागधेन जनकायेन च श्रुतं यथासावाशीविषो भगवता विनीत इति ॥

15

अथासावाशीविषः स्वाश्रयं जुगुप्समानोऽनाहारतां प्रतिपन्नः । भगवतोऽन्तिके चित्तं प्रसाद्य कालगतः, प्रणीतेषु देवेषु त्रायस्त्रिंशेषूपपन्नः । धर्मता खलु देवपुत्रस्य वा देवकन्याया वा अचिरोपसंपन्नस्य त्रीणि चित्तान्युत्पद्यन्ते—कुतश्च्युतः, कुत्रोपपन्नः, केन कर्मणेति । पश्यति—आशीविषेभ्यश्च्युतः, प्रणीतेषु देवेषु त्रायस्त्रिंशेषूपपन्नः, भगवतोऽन्तिके चित्तं प्रसाद्येति । अथाशीविषपूर्वकस्य देवपुत्रस्यैतदभवत्—न मम प्रतिरूपं स्यात्, यदहं पर्युषित-20 परिवासो भगवन्तं दर्शनायोपसंक्रामेयम् । यन्महमपर्युषितपरिवास एव भगवन्तं दर्शनायो-पसंक्रामेयमिति । अथाशीविषपूर्वको देवपुत्रश्चलविमलकुण्डलधरो हारार्धहारविराजितगात्रो मणिरत्नचित्रचूडः कुङ्कुमतमालपत्रस्पृक्कादिसंसृष्टगात्रस्तस्यामेव रात्रौ दिव्यानामुत्पलपद्मकुमुद-पुण्डरीकमन्दारवाणां पुष्पाणामुत्सङ्गं पूरयित्वा सर्वं वेणुवनं कलन्दकनिवापमुदारेणावभासे-नावभासयन् भगवन्तं पुष्पैरवकीर्य भगवतः पुरस्तान्निषण्णो धर्मश्रवणाय । अथ भगवा-25 नाशीविषपूर्वकस्य देवपुत्रस्याशयानुशयं धातुं प्रकृतिं च ज्ञात्वा तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा आशीविषपूर्वकेण देवपुत्रेण विंशतिशिखरसमुद्भूतं सत्कायदृष्टि-शैलं ज्ञानवज्रेण भित्त्वा स्रोतआपत्तिफलं प्राप्तम् । स दृष्टसत्यस्त्रिरुदानमुदानयति—इदमस्माकं भदन्त न मात्रा कृतं, न पित्रा, न राज्ञा, न देवताभिर्नेष्टेन स्वजनबन्धुवर्गेण न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता रुधिराश्रुसमुद्राः, लङ्घिता अस्थिपर्वताः, 30 पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

१ Mss. अभिभासितम् for अव°. २ Speyer °मन्दारकाणां against Mss.

B 293

तवानुभावात्पिहितः सुधोरो ह्यपायमार्गो बहुदोषयुक्तः ।  
 अपावृता स्वर्गगतिः सुपुण्या निर्वाणमार्गश्च मयोपलब्धः ॥ ३ ॥  
 त्वदाश्रयाच्चातमपेतदोषं मयाद्य शुद्धं सुविशुद्धचक्षुः ।  
 प्राप्तं च शान्तं पदमार्यकान्तं तीर्णश्च दुःखार्णवपारमस्मि ॥ ४ ॥

5

नरवरेन्द्र नरामरपूजित विगतजन्मजरामरणमय ।  
 भवसहस्रसुदुर्लभदर्शन सफलमद्य मुने तव दर्शनम् ॥ ५ ॥ इति ॥  
 अवनम्य ततः प्रलम्बहारः चरणौ द्वावभिवन्ध जातहर्षः ।  
 परिगम्य च दक्षिणं जितारिं सुरलोकाभिमुखो दिवं जगाम ॥ ६ ॥

अथाशीविषपूर्वको देवपुत्रो वणिगिव लब्धलाभः, संपन्नसस्य इव कर्षकः, शूर इव  
 10 विजितसंप्रभः, सर्वरोगपरिमुक्त इवातुरो यथा विभूत्या भगवत्सकाशमुपगतस्तथैव विभूत्या  
 तस्यामेव रात्रौ राज्ञो बिम्बिसारस्य सकाशमुपसंक्रम्य सर्वं राजकुलमुदारेणावभासेनावभास्य  
 राजानं प्रबोध्य एतदुवाच—महाराज उत्तिष्ठ उत्तिष्ठ, किं स्वपिपीति । अथ राजा प्रबुद्धः  
 पश्यति तमुदारमवभासं तं च देवपुत्रम् । दृष्ट्वा प्रीतमनास्तं पप्रच्छ कस्वमिति । स  
 कथयति—अहं स दृष्ट्वाशीविषो भगवता तत्रोद्याने विनीतः, कालं कृत्वा प्रणीतेषु देवेषु  
 B 294 15 त्रायस्त्रिंशेषूपपन्नः । भगवन्तं च मे पर्युपास्य सत्यदर्शनं कृतम् । स इदानीं प्रबोधयामि । गत्वा  
 तदुद्यानममुकस्मात्प्रदेशान्महानिधानमुत्पाद्य मम नाम्ना भगवन्तं सश्रावकसंघं भोजय,  
 दक्षिणादेशानां च कारयेति । अधिवासयति राजा बिम्बिसारो देवपुत्रस्य तूष्णीभावेन ।  
 अथाशीविषपूर्वको देवपुत्रो राज्ञस्तूष्णीभावेनाधिवासनां विदित्वा तत्रैवान्तर्हितः ॥

अथ स राजा बिम्बिसारस्तस्यामेव रात्रौ मागधानां पौरजानपदानां निवेद्य त-  
 20 दुद्यानं गत्वा निधानमुत्पाद्य भगवन्तं सश्रावकसंघं त्रैमास्यं भोजयित्वा भगवन्तं पप्रच्छ—  
 कानि भगवन्नाशीविषपूर्वकेण देवपुत्रेण कर्माणि कृतानि, येनाशीविषेषूपपन्नः ? कानि  
 कर्माणि कृतानि येन देवेषूपपन्नः, सत्यदर्शनं च कृतमिति ? भगवानाह—यत्तेनातिमात्रो लोभ  
 उत्पादितः, श्रमणब्राह्मणवनीपकानां चान्तिके चित्तं प्रदूषितम्, तेनाशीविषेषूपपन्नः ।  
 यन्ममान्तिके चित्तं प्रसादितम्, तेन देवेषूपपन्नः । काश्यपे च सम्यक्संबुद्धे उपासकभूतेन  
 25 शरणगमनशिक्षापदग्रहणं कृतम्, तेन सत्यदर्शनं कृतमिति । तस्मात्तर्हि महाराज मात्सर्य-  
 प्रहाणाय व्यायन्तव्यम् । एते दोषा न भविष्यन्ति ये आशीविषस्य । एष एव गुणगणो  
 भविष्यति, यस्तस्यैव देवपुत्रस्येव ते महाराज शिक्षितव्यम् । अथ राजा बिम्बिसारो  
 भगवतो भाषितमभिनन्द्यानुमोद्य भगवतः पादौ शिरसा वन्दित्वोत्थायासनात्प्रक्रान्तः ॥

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो  
 30 भगवतो भाषितमभ्यनन्दन् ॥

## ५२ चन्द्रः ।

बुद्धो भगवान् सङ्कृतो गुरुकृतो मानितः पूजितो राजभी राजमात्रैर्धनिभिः B 295  
 पौरैः श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 प्रत्ययमैषज्यपरिष्काराणां सश्रावकसंघः श्रावरत्नां विहरति जेतवनेऽनाथपिण्डदस्यारामे । 5  
 श्रावरत्नान्यतमः कर्षको ब्राह्मणः । तेन सदृशाकुलात्कलत्रमानीतम् । स तया सार्धं क्रीडति  
 रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता ।  
 सा अष्टानां वा नवानां वा मासानामल्पयात्रमुता । दारको जातोऽभिन्ने दर्शनीयः प्रासादिकः  
 सर्वजनमनोनयनप्रह्लादनकरः । तस्य जातौ जातिमहं कृत्वा नामधेयं व्यवस्थाप्यते—किं भवतु  
 दारकस्य नामेति । ज्ञातय ऊचुः—यस्मादस्य जातौ सर्वलोकानां नयनप्रह्लादनम्, तस्माद्भवतु 10  
 अस्य दारकस्य चन्द्र इति नामेति । स च तेन ब्राह्मणेन कृच्छ्रेण लब्धः । न चास्यान्यः  
 पुत्रो न दुहिता ॥

स उन्नीतो वर्धितो महान् संवृत्तः । स सर्वलोकप्रह्लादनकरत्वाद्ब्राह्मणगृहपतिभिः  
 कृत्स्नं नगरमन्वाहिण्ड्यत इति । स ब्राह्मणस्तस्मिन् भूयस्या मात्रयाध्यवसितो नित्यमेव क्रम- B 296  
 स्थानशय्यासु संरक्षणपरोऽवतिष्ठते । तस्य च ब्राह्मणस्यानाथपिण्डदसमीपे गृहम् । अथ स 15  
 ब्राह्मणदारकोऽनाथपिण्डदसंसर्गाज्जेतवनं गत्वा बुद्धवचनं शृणोति । तेन भगवच्छासने  
 प्रसादः प्रतिलब्धः । स चाल्पायुष्कः कालं कृत्वा प्रणीतेषु देवेषु त्रायस्त्रिंशेषूपपन्नः ॥

धर्मता खलु देवपुत्रस्य वा देवकन्याया वा अचिरोपपन्नस्य त्रीणि चित्तान्युत्पद्यन्ते—  
 कुतश्च्युतः, कुत्रोपपन्नश्च, केन कर्मणेति । पश्यति मनुष्येभ्यश्च्युतः, प्रणीतेषु देवेषु त्राय-  
 स्त्रिंशेषूपपन्नः, भगवतोऽन्तिके चित्तमभिप्रसाद्येति । अथ ब्राह्मणपूर्विणो देवपुत्रस्यैतदभवत्—न 20  
 मम प्रतिरूपं स्यात्, यदहं पर्युषितपरिवासो भगवन्तं दर्शनायोपसंक्रामेयम् । यन्ब्रह्मपर्युषित-  
 परिवास एव भगवन्तं दर्शनायोपसंक्रामेयमिति । अथ ब्राह्मणपूर्वको देवपुत्रश्चलविमलकुण्डल-  
 धरो हारार्धहारविराजितगात्रो मणिरत्नविचित्रचूडः कुङ्कुमतमालपत्रस्पृकादिसंसृष्टगात्रस्तस्या-  
 मेव रात्रौ दिव्यानामुत्पलकुमुदपुण्डरीकमन्दारवाणां पुष्पाणामुत्सङ्गं पूरयित्वा सर्वं जेतवन-  
 मुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णो धर्मश्रवणाय । 25  
 अथ भगवान् ब्राह्मणपूर्वकस्य देवपुत्रस्याशयानुशयं धातुं प्रकृतिं च ज्ञात्वा तादृशीं चतुरार्य-  
 सत्यसंप्रतिवेधिकीं धर्मदेशनां कृतवान्, यां श्रुत्वा ब्राह्मणपूर्वकेण देवपुत्रेण विंशतिशिखरसमुद्रतं  
 सत्कायदृष्टिशैलं ज्ञानवज्रेण भित्त्वा स्रोतआपत्तिफलं प्राप्तम् । स दृष्टसत्यस्त्रिरुदानमुदानयति— B 297  
 इदमस्माकं भदन्त न मात्रा कृतं न पित्रा न राज्ञा न देवताभिर्नेष्टेन स्वजनबन्धुवर्गेण न  
 पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता रुधिराश्रुसमुद्राः, लङ्घिता अस्थि- 30  
 पर्वताः, पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु ।  
 आह च—



तवानुभावात्पिहितः सुघोरो ह्यपायमार्गो बहुदोषयुक्तः ।  
 अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥  
 त्वदाश्रयाच्चाप्तमपेतदोषं मयाद्य शुद्धं सुविशुद्धचक्षुः ।  
 प्राप्तं च शान्तं पदमार्यकान्तं तीर्णश्च दुःखार्णवपारमस्मि ॥ २ ॥  
 नरवरेन्द्र नरामरपूजित विगतजन्मजरामरणामय ।  
 भवसहस्रसुदुर्लभदर्शनं सफलमद्य मुने तव दर्शनम् ॥ ३ ॥ इति ॥  
 अवनम्य ततः प्रलम्बहारश्चरणौ द्वावभिनन्द्य जातहर्षः ।  
 परिगम्य च दक्षिणं जितारिं सुरलोकाभिमुखो दिवं जगाम ॥ ४ ॥

अथ ब्राह्मणपूर्वको देवपुत्रो वणिगिव लब्धलाभः, सस्यसंपन्न इव कर्षकः, शूर इव  
 10 जितसंप्रामः, सर्वरोगपरिमुक्त इवातुरो यया हि विभूत्या भगवत्सकाशमागतस्तथैव विभूत्या  
 स्वभवनं गतः ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके  
 B 298 उदारोऽवभासः । यं दृष्ट्वा संदिग्धा भगवन्तं पप्रच्छुः—किं भगवन् अस्यां रात्र्यां भगवन्तं  
 दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसंक्रान्ताः ? भगवानाह—न  
 15 भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोप-  
 संक्रान्ताः, अपि योऽसावेकपुत्रकोऽस्य ब्राह्मणस्य पुत्रोऽरुपायुष्कः कालगतः, स ममान्तिके  
 चित्तमभिप्रसाद्य प्रणीतेषु देवेषु त्रायस्त्रिंशेषूपपन्नः, सोऽस्यां रात्रौ मत्सकाशमुपसंक्रान्तः । तस्य  
 मया धर्मो देशितः, दृष्टसत्यश्च स्वभवनं गतः ॥

अत्र चान्तरे स ब्राह्मणस्तमेकपुत्रकमिष्टं कान्तं प्रियं मनापं क्षान्तमप्रतिकूलं श्मशाने  
 20 निर्द्वेष्टोत्सङ्गे कृत्वा करुणकरुणं विलपन् कथयति—हा पुत्रक हा एकपुत्रकेति । ज्ञातयः  
 सुवह्वपि शोकविनोदनं कुर्वाणा न शक्नुवन्त्युत्थापयितुम् । स काककुरुरश्चशृगालगृध्रपरिवृतः  
 प्रकीर्णकेशीभिः स्त्रीभिरनुगतो महाजनकायेन चोद्वीक्ष्यमाणस्तिष्ठति । ततोऽस्य पुत्रो  
 देवभूतः पितरं परिदेवमानं दृष्ट्वा कारुण्यादाकम्पितहृदयः पितुः शोकविनोदनार्थमृषिवेष-  
 धारिणमात्मानमभिनिर्माय श्मशानसमीपे पञ्चतपावस्थितः । अथ स ब्राह्मणस्तमृषिं पप्रच्छ—  
 25 भो महर्षे अनेन तपसा किं प्रार्थयस इति । ऋषिराह—राज्यं प्रार्थये, सौवर्णश्च मे रथः  
 स्यान्नानारत्नविचित्रः, सूर्याचन्द्रमसौ रथचक्रे स्याताम्, चत्वारश्च लोकपालाः पुरस्तान्मेयुः ।  
 सोऽहं तं रथमभिरुह्ये मां महापृथिवीमन्वाहिण्डयेति । ब्राह्मणः कथयति—

B 299 यदि वर्षशतं पूर्णं तपिष्यसि निरन्तरम् ।

न लप्स्यसेऽपि तत्स्थानं परमतपसापि हि ॥ ५ ॥ इति ॥

30 ऋषिः कथयति—त्वं च पुनरनेन मृतकुणपेनाशुचिना परमदुर्गन्धेन शवेन काष्ठ-  
 भूतेन किं प्रार्थयस इति । ब्राह्मणः प्राह—प्रियो मे एकपुत्रकः कालगतः, तं प्रार्थय इति ।  
 ऋषिराह—

यदि वर्षशतं पूर्णं रोदिष्यसि निरन्तरम् ।

न लप्स्यसेऽपि तं पुत्रं रुदितेन हि किं तव ॥ ६ ॥ इति ॥

ततस्तस्य ब्राह्मणस्य भूतमृषिवचनमवगम्य प्रसादो जातः । प्रसादवान्ब्रह्म-  
कस्त्वमिति । तत ऋषिस्तं वेषमन्तर्धाप्य स्ववेपेण स्थित्वा पितरन्नाह—अहं ते स एकपुत्रको B 300  
भगवतोऽन्तिके चित्तं प्रसाद्य कालगतः । प्रणीतेषु देवेषु त्रायस्त्रिंशेषूपपन्नः । तव शोक- 5  
विनोदनार्थमिहागतः । एहि त्वं तात बुद्धं भगवन्तं शरणं गच्छ, अप्येव त्वमपि संसारसम-  
क्रामं कुर्या इति ॥

अथ स ब्राह्मणो मृतशरीरमपहाय येन भगवांस्तोनोपसंक्रान्तः । उपसंक्रम्य भगवतः  
पादाभिवन्दनं कृत्वा पुरस्तान्निषण्णो धर्मश्रवणाय । तस्मै भगवता चतुरार्यसत्यसंप्रति-  
वेधिकी धर्मदेशना कृता, यां श्रुत्वा तेन ब्राह्मणेन विंशतिशिखरसमुद्भूतं सत्कायदृष्टिशैलं 10  
ज्ञानवज्रेण भित्त्वा स्रोतःआपत्तिफलं प्राप्तम् । स लब्धोदयो लब्धलाभो भगवतः पादौ शिरसा  
वन्दित्वा भगवन्तं त्रिः प्रदक्षिणीकृत्य प्रक्रान्तः ॥

ततो भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—पश्य भगवन्,  
यावदनेन देवपुत्रेणायं पिता शोकं विनोद्य सत्यदर्शने प्रतिष्ठापित इति । भगवान्नाह—  
किमत्र भिक्षव आश्चर्यं यदनेनैतर्हि दृष्टसत्येन पिता परित्रातः । यत्त्वनेन अतीतेऽध्वनि 15  
पृथग्जनेन सता यावत्त्रिरपि पिता जीविताद् व्यवरोप्यमाणः परित्रातः । तच्छृणुत, साधु  
च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि वाराणस्यां नगर्यामन्यतमः पारदारिकः । तस्य पुत्रो  
भद्रः कल्याणाशयोऽतीव लोकस्याभिमतः । यावदस्य पित्रा चौर्यं कृतम् । ततो राज्ञा  
वध्यतामित्याज्ञप्तम् । ततः पुत्रेण यावत्त्रिरपि राजानं विज्ञाप्य इष्टेन जीवितेनच्छादितः ॥ 20

भगवान्नाह—किं मन्यध्वे भिक्षवो योऽसौ तेन कालेन तेन समयेन पारदारिक B 301  
आसीत्, अयं स ब्राह्मणः । पारदारिकपुत्रोऽयमेव ब्राह्मणदारकः ॥

भिक्षव ऊचुः—किं कर्म कृतं येन पितापुत्राभ्यां सत्यदर्शनं कृतमिति । भगवान्नाह—  
काश्यपे सम्यक्संबुद्धे उपासकभूताभ्यां शरणगमनशिक्षापदग्रहणं कृतम् । तेनेदानीं सत्य-  
दर्शनं कृतम् । तस्मात्तर्हि भिक्षवः सर्वसंस्कारा अनित्याः, सर्वधर्मा अनात्मानः, शान्तं 25  
निर्वाणमिति निर्वाणे यत्नः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवोऽन्ये च देवासुरकिन्नरगरुडमहोरगादयो  
भगवतो भाषितमभ्यनन्दन् ॥

## ५३ सालः ।

B 302

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
 5 प्रत्ययभैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे ।  
 तेन खलु पुनः समयेन श्रावस्त्र्यां सालभञ्जिका नाम पर्व प्रत्युपस्थितम् । तत्रानेकानि  
 प्राणिशतसहस्राणि संनिपत्य सालपुष्पाण्यादाय क्रीडन्ति रमन्ते परिचारयन्ति । याव-  
 दन्यतरा श्रेष्ठिदारिका सालपुष्पाण्यादाय श्रावस्त्रीं प्रविशति । भगवांश्च भिक्षुगणपरिवृतः  
 श्रावस्त्रीं पिण्डाय चरित्वा निर्गच्छति । ददर्श सा दारिका बुद्धं भगवन्तं द्वात्रिंशता  
 10 महापुरुषलक्षणैः समलंकृतमशील्या चानुव्यञ्जनैर्विराजितगात्रं व्यामप्रभालंकृतं सूर्यसहस्राति-  
 रेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनः प्रसादजातया भगवान्  
 सालपुष्पैरवकीर्णः । ततः प्रदक्षिणीकृत्य प्रतिनिवृत्ता-भूयोऽन्यानि गृहस्यार्थे आनेष्या-  
 मीति । यावदसौ सालवृक्षमधिरूढा पतिता । भगवतः कृतोपस्थाना कालगता प्रणीतेषु  
 देवेषु त्रायस्त्रिंशेषूपपन्ना यावत्सालपुष्पविमानालंकृता देवसमितिमुपसंक्रान्ता ॥

B 303

15 तस्मिंश्च काले शक्रो देवेन्द्रः सुधर्मायां देवसभायां देवगणस्य मध्ये बुद्धस्य वर्णं  
 भाषते, धर्मस्य संघस्य च वर्णं भाषते । ददर्श शक्रो देवेन्द्रस्तां देवकन्यां सालपुष्प-  
 विमानालंकृतामुत्तमकुशलमूलाम् । दृष्ट्वा च गाथया प्रत्यभाषत—

गात्रं केन विमृष्टकाञ्चननिभं पद्मोत्पलमं तव

गात्रश्रीरतुला कृतेयमिह ते देहाग्रभा निःसृता ।

20

वक्त्रं केन विबुद्धपद्मसदृशं चामीकरामं तव

ब्रूहि त्वं मम देवते फलमिदं यत्कर्मजं मुज्यते ॥ १ ॥

देवता प्राह—

सश्रावको नरादित्य आकीर्णो वरलक्षणैः ।

तत्कर्म कुशलं कृत्वा राजतेऽभ्यधिकं मम ।

25

जलजेन्दुविशुद्धामं वदनं कान्तदर्शनम् ॥ २ ॥

शक्रः प्राह—

अहो गुणमयं क्षेत्रं सर्वदोषविवर्जितम् ।

यत्र न्यस्तं त्वया बीजमिष्टं स्वर्गोपपत्तये ॥ ३ ॥

१ Mss. पर्वतं, पर्वतं for पर्व which Speyer has adopted on the strength of द्वाविंशवदान,

को नार्चयेत्प्रवरकाञ्चनराशिगौरं  
बुद्धं विशुद्धकमलायतपत्रनेत्रम् ।  
यत्राधिकारजनितानि वराङ्गनानां  
रेजुर्मुखानि कमलायतलोचनानि ॥ ४ ॥

B 304

धर्मता खलु देवपुत्रस्य वा देवकन्याया वा अचिरोऽसंपन्नस्य त्रीणि चित्तान्युत्प- 5  
द्यन्ते—कुतश्च्युतः, कुत्रोपपन्नः, केन कर्मणेति । सा पश्यति—मनुष्येभ्यश्च्युता, प्रणीतेषु  
देवेषु त्रायल्लिशेषूपपन्ना, भगवतोऽन्तिके चित्तं प्रसाद्येति । अथ तस्या देवकन्याया एत-  
दभवत्—न मम प्रतिरूपं स्याद्यदहं पर्युषितपरिवासा भगवन्तं दर्शनायोपसंक्रामेयम् ।  
यन्वहमपर्युषितपरिवासा एव भगवन्तं दर्शनायोपसंक्रामेयमिति । अथ सा देवकन्या  
चलविमलकुण्डलधरा हारार्धहारविराजितगात्री मणिरत्नविचित्रचूडा कुङ्कुमतमालपत्रस्पृक्कादि- 10  
संसृष्टगात्री अनेकदेवताशतसहस्रपरिवृता तेनैव सालपुष्पविमानेन सह भगवत्सकाश-  
मुपसंक्रान्ता । भगवन्तं पुष्पैरवकीर्य भगवतः पुरस्तान्निषण्णा धर्मश्रवणाय । अथ  
भगवांस्तस्या देवताया आशयानुशयं धातुं प्रकृतिं च ज्ञात्वा तादृशीं चतुरार्यसत्यसंप्रति-  
वेधिकीं धर्मदेशनां कृतवान्, यां श्रुत्वा तया देवकन्यया विंशतिशिखरसमुद्रतं सत्काय-  
दृष्टिशैलं ज्ञानवज्रेण भित्त्वा स्तोत्रादतिफलं साक्षात्कृतम् । सा दृष्टसत्या त्रिरुदान- 15  
मुदानयति—इदमस्माकं भदन्त न मात्रा कृतं, न पित्रा, न देवताभिर्न राज्ञा नेष्टेन  
स्वजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोपिता रुधिराश्रु-  
समुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि,  
प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।  
अपावृता स्वर्गगतिः सुपुण्या निर्वाणमार्गश्च मयोपलब्धः ॥ ५ ॥

20 B 305

त्वदाश्रयाच्चात्मपेतदोषं मयाद्य शुद्धं सुविशुद्धचक्षुः ।  
प्राप्तं च शान्तं पदमार्यकान्तं तीर्णा च दुःखार्णवपारमस्मि ॥ ६ ॥

नरवरेन्द्र नरामरपूजित विगतजन्मजरामरणामय ।  
भवसहस्रसुदुर्लभदर्शन सफलमद्य मुने तव दर्शनम् ॥ इति ॥ ७ ॥ 25

अवनम्य ततः प्रलम्बहारा चरणौ द्वावभिवन्द्य जातहर्षा ।  
परिगम्य च दक्षिणं जितारिं सुरलोकाभिमुखी दिवं जगाम ॥ ८ ॥

अथासौ देवकन्या वणिगिव लब्धलाभः, सस्यसंपन्न इव कर्षकः, शूर इव विजित-  
संग्रामः, सर्वरोगपरिमुक्त इवातुरो यया विभूत्या भगवत्सकाशमागता, तयैव विभूत्या  
स्वभवनं गता ॥

30

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः, यं दृष्ट्वा संदिग्धा भगवन्तं पप्रच्छुः—किं भदन्त इमां रात्रिं ब्रह्मा सहांपतिः शक्रो देवेन्द्रश्चत्वारो लोकपाला भगवन्तं दर्शनायोपसंक्रान्ताः ? भगवानाह—न भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः । अपि तु 5 दृष्ट्वा युष्माभिः सा दारिका, यया अहमन्तर्मार्गं सालपुष्पैरवकीर्णः ? एवं भदन्त । सैषा ममान्तिके चित्तमभिप्रसाद्य कालगता प्रणीतेषु देवेषु त्रायस्त्रिंशेषूपपन्ना । सा इमां रात्रिं मत्सकाशमुपसंक्रान्ता । तस्या मया धर्मो देशितः, दृष्टस्या च स्वभवनं गता । तस्मात्तर्हि भिक्षव एवं शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः 10 शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ५४ श्रीमती ।

B 307

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नगरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर- 15 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनगलान- प्रत्ययभेषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक- निवापे । राजगृहे नगरे राजा बिम्बिसारो राज्यं कारयति ऋद्धं च स्फीतं च क्षेमं च सुभिक्षं च आर्काणवहुजनमनुष्यं च प्रशान्तकलिकलहडिम्बडमरं तस्करोगापगतं शालीक्षुगो- महिषीसंपन्नमखिलमकण्टकमेकपुत्रकमिव राज्यं पालयति । यदा राज्ञा बिम्बिसारेण भगवतः 20 सकाशात्सत्यानि दृष्टानि, तदा रात्रिं भगवन्तमुपसंक्रामति सार्धमन्तःपुरेण । अथ राजा बिम्बिसारोऽपरेण समयेन संप्राप्ते वसन्तकालसमये संपुष्पितेषु पादपेषु हंसक्रौञ्चमयूर- शुक्रशारिकाकोकिलजीवंजीवकनिर्घोषिते वनषण्डे देव्या सहान्तःपुरपरिवृत उद्यानभूमिं निर्गतः । तत्र चान्तःपुरिकाभी राजा विज्ञप्तः—देव वयं न शक्नुमोऽहन्यहनि भगवन्तमुपसं- क्रामितुम् । तस्माद्देवोऽस्मिन्नन्तःपुरे तथागतस्य केशनखस्तूपं प्रतिष्ठापयेद् यत्र वयमसकृ- 25 त्पुष्पैर्गन्धैर्माल्यैर्विलेपनैश्छत्रैर्ध्वजैः पताकाभिः पूजां कुर्यामेति । यावद्वाज्ञा बिम्बिसारेण भगवान् विज्ञप्तः—दीयतामस्मभ्यं केशनखं येन वयं तथागतस्तूपमन्तःपुरमध्ये प्रतिष्ठापयाम इति । यावद्भगवता केशनखं दत्तम् । राज्ञा बिम्बिसारेण महता सत्कारेणान्तःपुरसहायेन तथागतस्य केशनखस्तूपोऽन्तःपुरमध्ये प्रतिष्ठापितः । तत्र चान्तःपुरेऽन्तःपुरिका दीपधूप- पुष्पगन्धमाल्यविलेपनैरभ्यर्चनं कुर्वन्ति ॥

B 308

30 यदा पुनः राज्ञा अजातशत्रुणा देवदत्तविप्राहितेन पिता धार्मिको धर्मराजो जीवि- ताद् व्यवरोपितः, स्वयं च राज्यं प्रतिपन्नः, तदा भगवच्छासने सर्वदेयधर्माः समुच्छिन्नाः ।

क्रियाकारश्च कारितो न केनचित्थागतस्तूपे काराः कर्तव्या इति । यदा पञ्चदश्यां प्रवारणा संवृत्ता, तदा तत्र केशनखस्तूपे न कश्चिन्संमार्जनं दीपधूपपुष्पदानं वा कुरुते । ततोऽन्तः-  
पुरिकाः केशनखस्तूपं तथाविधं राजानं च विम्बिसारमनुस्मृत्य करुणकरुणं रोदितुमारब्धाः—  
हा कष्टं धर्मराजवियोगाद्वयं पुण्यात्प्रहीणा इति । तत्र च श्रीमती नामान्तःपुरिका । सा स्वकं 5  
जीवितमगणयित्वा बुद्धगुणांश्चानुस्मृत्य केशनखस्तूपं संमृज्य दीपमालामकार्षीत् । याव-  
दजातशत्रुरपरिप्रासादतलगतः तमुदारमवभासं दृष्ट्वा पप्रच्छ किमिदमिति । यावदन्यथा  
कथितम्—श्रीमत्या केशनखस्तूपे दीपमाला कृतेति । ततः श्रीमतीनाद्वय कथयति—किमर्थं  
राजशासनमतिक्रमसीति । सा कथयति—यद्यपि मया तव शासनमतिक्रान्तम्, किं तु धर्मराजस्य B 309  
मया विम्बिसारस्य शासनं नातिक्रान्तमिति । ततस्तेन कुपितेन चक्रं क्षिप्त्वा जीविताद्  
व्यवरोपिता । सा भगवति प्रसन्नचित्ता कालगता प्रणीतेषु देवेषु त्रायर्क्षिशेषूपपन्ना ॥ 10

तत्र काले देवसमितिरुपस्थिता । अथ श्रीमती देवकन्या समन्तयोजनं दिव्यप्रभा-  
मण्डलावभासिता देवसमितिमुपसंक्रान्ता । ततः शक्रो देवेन्द्रस्तमुदारमवभासं दिव्यां च  
प्रभां समन्तयोजनां दृष्ट्वा पप्रच्छ—

गात्रं केन विमृष्टकाञ्चननिभं पद्मोत्पलाभं तव

गात्रश्रीरतुला कृतेयमिह ते देहात्प्रभा निःसृता ।

15

वक्रं केन विबुद्धपद्मसदृशं चामीकराभं तव

ब्रूहि त्वं मम देवते फलमिदं यत्कर्मजं भुज्यते ॥ १ ॥

देवता प्राह—

त्रैलोक्यनाथं जगतः प्रदीपं निरीक्ष्य बुद्धं वरलक्षणाढ्यम् ।

चकार दीपं वदतां वरस्य तमोनुदं क्लेशतमोनुदस्य ॥ २ ॥

20

दृष्ट्वा प्रभां चन्द्रमरीचिवर्णां चकार भावेन मुनौ प्रसादम् ।

प्रभां च हर्षात्समुदीक्ष्य शास्तुश्चक्रे प्रणामं वदतां वरस्य ॥ ३ ॥

तत्कर्मणां श्रिया देहं राजतेऽभ्यधिकं मम ।

जलजेन्दुविशुद्धाभं वदनं कान्तदर्शनम् ॥ ४ ॥

शक्रः प्राह—

25 B 310

अहो गुणमयं क्षेत्रं सर्वदोषविवर्जितम् ।

यत्र न्यस्तं त्वया बीजमिष्टं स्वर्गोपपत्तये ॥ ५ ॥

को नार्चयेत्प्रवरकाञ्चनराशिगौरं  
 बुद्धं विशुद्धकमलायतपत्रनेत्रम् ।  
 यत्राधिकारजनितानि वराङ्गनानां  
 रेजुर्मुखानि कमलायतलोचनानि ॥ ६ ॥

- 5 धर्मता खलु देवपुत्रस्य वा देवकन्याया वा अचिरोपपन्नस्य त्रीणि चित्तान्युत्पद्यन्ते—  
 कुतश्च्युतः, कुत्रोपपन्नः, केन कर्मणेति । सा पश्यति—मनुष्येभ्यश्च्युता, प्रणीतेषु देवेषु  
 त्रायस्त्रिंशेषूपपन्ना, भगवतोऽन्तिके चित्तमभिप्रसाद्येति । अथ श्रीमत्या देवकन्याया एत-  
 दभवत्—न मम प्रतिरूपं स्याद्यदहं पर्युषितपरिवासा भगवन्तं दर्शनायोपसंक्रामेयम् ।  
 यन्वहमपर्युषितपरिवासा एव भगवन्तं दर्शनायोपसंक्रामेयमिति । अथ श्रीमती देवकन्या  
 10 दिव्यप्रभावभासपरिवेष्टिता दिव्यानामुत्पलपद्मकुमुदपुण्डरीकमन्दारवाणामुत्सङ्गं पूरयित्वा  
 सर्वं वेणुवनं कलन्दकनिवापमुदरेणावभासेनावभास्य भगवन्तं पुष्पैरवकीर्य भगवतः  
 पुरस्तान्निषण्णा धर्मश्रवणाय ॥

अथ भगवाञ्छ्रीमत्या देवकन्याया आशयानुशयं धातुं प्रकृतिं च ज्ञात्वा तादृशीं  
 चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा श्रीमत्या देवकन्यया विंशति-  
 15 शिखरसमुद्रतं सत्कायदृष्टिशैलं ज्ञानवज्रेण भित्त्वा स्रोतआपत्तिफलं प्राप्तम् । सा दृष्टसत्या  
 त्रिरुदानमुदानयति—इदमस्माकं भदन्त न मात्रा कृतं, न पित्रा, न राज्ञा, न देवताभि-  
 B 311 नैष्टेन स्वजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छ्रोषिता  
 रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि,  
 प्रतिष्ठापिताः स्मो देवमनुष्येषु । आह च—

- 20 तवानुभावात्पिहितः सुघोरो ह्यपायमार्गो बहुदोषयुक्तः ।  
 अपावृता स्वर्गगतिः सुपुण्या निर्वाणमार्गश्च मयोपलब्धः ॥ ७ ॥  
 त्वदाश्रयाच्चाप्तमपेतदोषं मयाद्य शुद्धं सुविशुद्धचक्षुः ।  
 प्राप्तं च शान्तं पदमर्यकान्तं तीर्णां च दुःखार्णवपारमस्मि ॥ ८ ॥  
 नरवरेन्द्र नरामरपूजित विगतजन्मजरामरणमय ।  
 25 भवसहस्रसुदुर्लभदर्शन सफलमद्य मुने तव दर्शनम् ॥ ९ ॥  
 अवनम्य ततः प्रलम्बहारा चरणौ द्वावभिवन्द्य जातहर्षा ।  
 परिगम्य च दक्षिणं जितारिं सुरलोकाभिमुखी दिवं जगाम ॥ १० ॥

अथ श्रीमती देवकन्या वणिगिव लब्धलाभः, सस्यसंपन्न इव कर्षकः, शूर इव  
 जितसंप्रामः, सर्वरोगविमुक्त इवातुरः, यया विभूत्या भगवत्सकाशमागता, तथैव विभूत्या  
 30 स्वभवनं गता ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः । यं दृष्ट्वा संदिग्धा भगवन्तं पप्रच्छुः—किं भगवन्निमां रात्रिं ब्रह्मा सहांपतिः शक्रो देवेन्द्रश्चत्वारो लोकपाला भगवन्तं दर्शनायोपसंक्रान्ताः ? भगवानाह—न भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः । अपि तु राज्ञो विम्बिसारस्य श्रीमती नामान्तःपुरिका स्वजीवितमगणयित्वा बुद्धगुणांश्चानुस्मृत्य 5 B 312 तथागतस्य केशनखस्तूपे दीपमालां कृतवती । ततो राज्ञा अजातशत्रुणा कुपितेन जीविताद् व्यवरोपिता । सा ममान्तिके चित्तं प्रसाद्य कालगता प्रणीतेषु देवेषु त्रायस्त्रिंशेषूपपन्ना । सा अस्यां रात्रौ मत्सकाशमुपसंक्रान्ता । तस्या मया धर्मो देशितः, दृष्टसत्या च स्वभवनं गता । तस्मात्तर्हि भिक्षव एवं शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं 10 वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ५५ बखम् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 313 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- 15 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-मैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । यदा अनाथपिण्डदेन गृहपतिना बुद्धप्रमुखाय भिक्षुसंघाय जेतवनं निर्यातितम्, क्रमेण ( च ) कोटिशतं भगवच्छासने दत्तम्, तदा तस्य बुद्धिर्भवत्—किमत्राश्चर्यं यदहं दानानि ददामि, पुण्यानि वा करोमि, यन्बहं दरिद्रजनानुग्रहार्थं श्रावस्तीनिवासिनो जनकाया- 20 च्छन्दकभिक्षणं कृत्वा भगवन्तं सश्रावकसंघमुपतिष्ठेयम् । एवं मे महाजनानुग्रहः कृतो भविष्यति, बहु चानेन पुण्यं प्रसूतं भविष्यतीति । ततोऽनाथपिण्डदेन गृहपतिना एष वृत्तान्तो राज्ञे निवेदितः । राज्ञा सर्वस्यां श्रावस्त्वां घण्टावघोषणं कारितम्—शृण्वन्तु भवन्तः श्रावस्तीनिवासिनः पौराः । अद्य सप्तमे दिवसे अनाथपिण्डदो गृहपतिर्हस्तिस्कन्धाभिरूढ- B 314 स्तथागतस्य सश्रावकसंघस्यार्थाय च्छन्दकभिक्षणं कर्तुंकामः । यस्य वो यन्मात्रं परित्यक्तं 25 तदनुप्रदातव्यमिति । यावत्सप्तमे दिवसे अनाथपिण्डदो गृहपतिर्हस्तिस्कन्धाधिरूढस्तथा-गतस्य सश्रावकसंघस्यार्थाय च्छन्दकभिक्षणं कर्तुं प्रवृत्तः । तत्र येषां यन्मात्रो विभवस्ते तन्मात्रं दातुं प्रवृत्ताः । केचिद्भारं प्रयच्छन्ति, केचित्कटकम्, केचित्केयूरम्, केचिज्जातरूपमालाम्,

१ Some Mss. read here : केचिद्धर्षं प्रयान्ति, केचित्कटकं, i. e., some were delighted and others murmured, which is clearly an interpolation, not supported by chinese version. हर्ष is mentioned as an ornament,



केचिदङ्गुलिमुद्राम्, केचिन्मुक्ताहारम्, केचिद्धिरण्यम्, केचिसुवर्णम्, केचिदन्तशः कार्पा-  
पणम् । गृहपतिरपि परानुग्रहार्थं प्रतिगृह्णाति ॥

यावदन्यतमा स्त्री परमदरिद्रा । तया त्रिमिर्मासैः कृच्छ्रेण पटक उपार्जितः । सा तं  
पटकं प्रावृत्त्य वीथीमवतीर्णा । अनाथपिण्डश्च तया दूरत एवागच्छन् शङ्खपटहैर्वाद्यमानैरव-  
B 315 5 लोकितः । तयान्यतम उपासकः पृष्ठः—यदि तावदयं गृहपतिराढ्यो महाधनो महाभोगोऽनुभूयै  
निगूढान्यपि निधानानि पश्यति, कस्मादयं परकुलेभ्यो भैक्ष्यमटतीति । सा उपासकेनोक्ता—  
परानुग्रहार्थम् । येऽसमर्था भगवन्तं सश्रावकसंघं भोजयितुम्, तेषामर्थेऽनुग्रहं करोति । कथं  
ब्रह्मः समेता भगवन्तं प्रतिपादयेयुरिति । ततस्तस्या दारिकाया बुद्धिरुपपन्ना—अहं ताव-  
दवृत्तपुण्या, न मे शक्तिरस्ति, यदहमेकाकिनी भगवन्तं सश्रावकसंघं भोजनेन प्रतिपाद-  
10 येयम् । यन्ब्रह्मत्र किञ्चिदनुप्रदद्यामिति । सा स्वकं विभवमवलोकयन्ती न किञ्चित्पश्यति  
ऋते पटकात् । सा चिन्तयितुं प्रवृत्ता—यद्यहमिहस्यैव पटकं प्रदास्यामि, नग्ना भविष्यामि ।  
यन्ब्रह्मं शरणपृष्ठमभिरुह्य पटकं क्षिपेयमिति । ततः सा शरणपृष्ठमभिरुह्य स्वशरीरात्पटक  
मवनीय अनाथपिण्डदस्योपरि क्षिप्तवती । सा गृहपतिना संलक्षिता—नूनमस्या एष एव विभवो  
यदनया शरणसंस्थया क्षिप्तमिति । तेन स्वपौरुषेयाणामाज्ञानुप्रदत्ता—गच्छन्तु भवन्तः,  
15 अवलोकयन्तु केनायं पटकः क्षिप्त इति । तैरवलोकिता यावदुत्कुटुका निषण्णा । ततस्तैः  
पृष्टा । तया चोक्तम्—यो मे विभव आसीत्स मे भगवद्गुणानुकीर्तनं प्रतिश्रुत्य दारिद्र्यभयभीतया  
B 316 तथागतप्रमुखे भिक्षुसंघे दत्त इति । ततस्तैरनाथपिण्डदाय निवेदितम् । ततोऽनाथपिण्ड-  
देन गृहपतिना परमविस्मयजातेन सा दारिका विचित्रैर्वस्त्रैराभरणैश्चाच्छादिता । सा  
चाल्पायुष्का कालगता प्रणीतेषु देवेषु त्रायस्त्रिंशेषूपपन्ना । उपपन्नमात्रायास्तस्यास्तथाविधानि  
20 वस्त्राणि प्रादुर्भूतानि, न कस्यचिदन्यस्य देवपुत्रस्य वा देवकन्याया वा ॥

धर्मता खलु देवपुत्रस्य वा देवकन्याया वा अचिरोपसंपन्नस्य त्रीणि चित्तान्युत्पद्यन्ते—  
कुतश्च्युतः, कुत्रोपपन्नः, केन कर्मणेति । सा पश्यति मनुष्येभ्यश्च्युता, प्रणीतेषु देवेषु त्राय-  
स्त्रिंशेषूपपन्ना, भगवतः पटकप्रदानादिति । ततो वस्त्रदायिका देवकन्या चलविमल-  
कुण्डलधरा हारार्धहारविभूषितगात्री मणिरत्नविचित्रचूडा कुङ्कुमतमालपत्रस्पृक्कादिसंसृष्ट-  
25 गात्री तामेव रात्रिं दिव्यानामुत्पलपद्मकुमुदपुण्डरीकमन्दारवाणां पुष्पाणामुत्सङ्गं पूरयित्वा  
सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णा धर्म-  
श्रवणाय । अथ भगवान् पटकप्रदायिकाया देवकन्याया आशयानुशयं धातुं प्रकृतिं च ज्ञात्वा  
तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा पटकप्रदायिकाया  
देवकन्याया विंशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोत आपत्तिफलं  
30 साक्षात्कृतम् । सा दृष्टसत्या त्रिरुदानमुदानयति—इदमस्माकं भदन्त न मात्रा कृतं न पित्रा  
न राज्ञा न देवताभिर्नेष्टेन स्वजनबन्धुवर्गेण न पूर्वप्रेतेर्न श्रमणब्राह्मणैर्यद्भगवतास्माकं

कृतम् । उच्छोषिता रुधिराश्रुसमुद्राः, लङ्घिता अस्थिपर्वताः पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः । B 317  
 अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥  
 त्वदाश्रयाच्चातमपेतदोषं मयाद्य शुद्धं सुविशुद्धचक्षुः । 5  
 प्राप्तं च शान्तं पदमार्यकान्तं तीर्णां च दुःखार्णवपारमस्मि ॥ २ ॥  
 नरवरेन्द्र नरामरपूजित विगतजन्मजरामरणामय ।  
 भवसहस्रसुदुर्लभदर्शनं सफलमद्य मुने तव दर्शनम् ॥ ३ ॥ इति ॥  
 अवनम्य ततः प्रलम्बहारा चरणौ द्वावभिवन्द्य जातहर्षा ।  
 परिगम्य च दक्षिणं जितारिं सुरलोकाभिमुखी दिवं जगाम ॥ ४ ॥ 10

अथ पटप्रदायिका देवकन्या वणिगिव लब्धलाभः, सस्यसंपन्न इव कर्षकः, शूर इव विजितसंप्रामः, सर्वरोगपरिमुक्त इवातुरो यया विभूत्या भगवत्सकाशमागता तथैव विभूत्या स्वभवनं गता ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः । यं दृष्ट्वा संदिग्धा भगवन्तं पप्रच्छुः— किं भगवन्नस्यां रात्रौ भगवन्तं 15 दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसंक्रान्ताः ? भगवानाह— न भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः । या दरिद्रदारिका अनाथपिण्डदस्य गृहपतेश्छन्दकभिक्षणं कुर्वाणस्य पटं दत्त्वा कालगता, प्रणीतेषु देवेषु त्रायर्ल्लिशेषूपपन्ना, सा इमां रात्रिं मत्सकाशमुपसंक्रान्ता । तस्या मया धर्मो B 318 देशितः । सा प्रसादजाता प्रक्रान्ता, दृष्टसत्या च स्वभवनं गता । तस्मात्तर्हि भिक्षव एवं शिक्षि- 20 तव्यम्, यद्बुद्धधर्मसंघेषु कारान् करिष्यामो नापकारान् । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ५६ शुकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 319 श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गुरुडैः किन्नरैर्महोरगैरिति देवनागयक्षासुरगरुडकिन्नर- 25 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान- प्रत्ययभैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । राजगृहे नगरे राजा त्रिम्बिसारो राज्यं कारयति ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषी- संपन्नमखिलमकण्टकम् । एकपुत्रकमिव राज्यं पालयति । स च राजा श्राद्धो भद्रः कल्याणाशय

आत्महितपरहितप्रतिपन्नः कारुणिको महात्मा धर्मकामः प्रजावत्सलः । यावदसौ भग-  
वदर्शनोत्कण्ठितः करे कपोलं दत्त्वा चिन्तापरो व्यवस्थितः । ततोऽमात्यैरुक्तः—किमर्थं देव  
शोकः क्रियत इति । राजोवाच—चिरदृष्टो मे सुगतः । सोऽहमाकाङ्क्षामि भगवतो  
दर्शनमिति । अश्रौषीद्भगवान् दिवाविहारोपगतो दिव्येन श्रोत्रेण विशुद्धेनातिक्रान्तमानुषेण  
5 राजा बिम्बिसार उत्कण्ठित इति । अत्रान्तरे नास्ति किञ्चिद्बुद्धानां भगवतामज्ञातमदृष्ट-  
मविदितमविज्ञातम् । धर्मता खलु बुद्धानां भगवतां महाकारुणिकानां लोकानुग्रहप्रवृत्ताना-  
मेकारक्षणां शमथविपश्यनाविहारिणां त्रिदमथवस्तुकुशलानां चतुरोघोत्तीर्णानां चतुर्कृद्विपाद-  
B 320 चरणतलसुप्रतिष्ठितानां चतुर्षु संप्रहवस्तुषु दीर्घरात्रकृतपरिचयानां पञ्चाङ्गविप्रहीणानां  
पञ्चगतिसमतिक्रान्तानां षडङ्गसमन्वागतानां षट्पारमितापरिपूर्णां सप्तबोध्यङ्गकुसुमाढ्याना-  
10 मष्टाङ्गमार्गदेशिकानां नवानुपूर्वसमापत्तिकुशलानां दशबलबलिनानां दशदिक्समापूर्णयशसां  
दशशतवशवर्तिप्रतिविशिष्टानाम्—त्रिरात्रेस्त्रिर्दिवसस्य बुद्धचक्षुषा लोकं व्यवलोक्य ज्ञानदर्शनं  
प्रवर्तते—को हीयते, को वर्धते, कः कृच्छ्राप्राप्तः, कः संकटप्राप्तः, कः संबाधप्राप्तः, कः कृच्छ्र-  
संकटसंबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः, कमहमपायादुद्धृत्य  
स्वर्गे मोक्षे च प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्य-  
15 धनविरहितमार्यधनेश्वर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्,  
कस्यावरोपितानि परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

न तु वैन्यवत्सानां बुद्धो वेलामतिक्रमेत् ॥ १ ॥

ततो भगवान् राज्ञो बिम्बिसारस्यानुग्रहार्थं त्रयाणां वार्षिकाणां मासानामव्ययाकृत-  
20 चीवरो निष्ठितचीवरः समादाय पात्रचीवरं जनपदचारिकां प्रक्रान्तः । अनुपूर्वेण चारिकां  
चरन्नन्यतमं वनषण्डमनुप्राप्तः । तत्र च वनषण्डे मनुष्यप्रलापी शुकः प्रतिवसति । तेन  
भगवान् दूरत एव दृष्टः । ततस्त्वरितत्वरितं भगवन्तमुवाच—एतु भगवान्, स्वागतं भगवते,  
क्रियतामस्माकमनुग्रहः, इहैव वनषण्डे एकां रात्रिं प्रतिवसेति । ततो भगवाञ्छुकस्यानु-  
ग्रहार्थं यत्र वृक्षे शुकस्यालयस्तत्र तृणसंस्तरं संस्तीर्य पर्यङ्केण निषण्णः, अन्यवृक्षेषु  
B 321 25 महाश्रावकाः, ततः शुकः कृत्वा रात्रिमितस्ततस्तं वनषण्डं पर्यटति, मा हैव कश्चिद्भग-  
वन्तं सश्रावकसंघं विहेठयिष्यतीति मनुष्यो वा अमनुष्यो वा यक्षो वा राक्षसो वा  
श्वापदश्चण्डशृङ्गो वेति । ततः प्रमातायां रजन्यां भगवन्तं त्रिःप्रदक्षिणीकृत्य क्षमयितु-  
मारब्धः । क्षमस्व भगवंस्तिर्यग्योनिगतोऽहम्, नास्ति मे विभवो येन भगवन्तमभ्यर्चयेयम्,  
अपि त्वहमग्रतो गच्छामि । राज्ञो बिम्बिसारस्य भगवत आगमनं निवेदयामीति ।  
30 एवमस्त्विति । यावदसौ राज्ञः सकाशं संप्रस्थितः । अनुपूर्वेण राज्ञः सकाशमनुप्राप्तः ।  
तस्मिंश्च समये राजा उपरिप्रासादतलगतो निष्पुरुषेण त्र्येण क्रीडति रमते परिचारयति ।  
ततः शुको मानुषप्रलापी राजानमुवाच । भो राजन्, विदितं ते भवतु—भगवान् सश्रावक-

संघस्तत्र विजितमनुप्राप्तः । तदर्हति देवो भक्तं सज्जीकर्तुमिति । ततो राजा त्वरितत्वरितं प्रासादादवतीर्यामाल्यगणपरिवृतो भगवतोऽर्थेन आसनकानि प्रज्ञप्य छत्रध्वजपताकाभिर्विचित्रैश्च गन्धपुष्पधूपैर्भगवन्तं प्रत्युद्गतः । ततो राज्ञा भगवान् सश्रावकसंघो महता संकारेण प्रवेशितः, प्रणीतेन चाहारेण संतर्पितः ॥

अथ शुक्रस्यैतदभवत्—यद्भगवान् सश्रावकसंघ एवंबिभूतिस्तत्सर्वं मामागम्य । 5  
इति विदित्वा दृष्टतुष्टप्रमुदित उदग्रप्रीतिसौमनस्यजातो राज्ञः पुरस्तादितश्चामुतश्च पर्यटन्  
श्येनकेनापहृत्य पञ्चत्वमापादितः । भगवतोऽन्तिके चित्तं प्रसाद्य कालगतः । प्रणीतेषु देवेषु  
त्रायस्त्रिंशेषूपपन्नः ॥ B 322

धर्मता खलु देवपुत्रस्य वा देवकन्याया वा अचिरोपसंपन्नस्य त्रीणि चित्तान्युत्पद्यन्ते—  
कुतश्च्युतः कुत्रोपपन्नः, केन कर्मणेति । स पश्यति—तिर्यग्यश्च्युतः, प्रणीतेषु देवेषु 10  
त्रायस्त्रिंशेषूपपन्नः, भगवतोऽन्तिके चित्तमभिप्रसाद्येति । अथ शुक्रपूर्विणो देवपुत्रस्यैतदभवत्—  
न मम प्रतिरूपं स्याद्यदहं पर्युषितपरिवासो भगवन्तं दर्शनायोपसंक्रामेयम् । यन्महमपर्यु-  
षितपरिवास एव भगवन्तं दर्शनायोपसंक्रामेयमिति । अथ शुक्रपूर्वी देवपुत्रश्चलविमल-  
कुण्डलधरो हारार्धहारविराजितगात्रो मणिरत्नविचित्रचूडः कुङ्कुमनमालपत्रस्पृक्कादिसंस्तुष्ट-  
गात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणां पुष्पाणामुत्सङ्गं पूरयित्वा 15  
सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निपण्णो धर्म-  
श्रवणाय । अथ भगवांश्छुकपूर्विणो देवपुत्रस्याशयानुशयं धातुं प्रकृतिं च ज्ञात्वा तादृशीं  
चतुरार्यसत्यसंप्रतिवेधिकां धर्मदेशनां कृतवान्, यां श्रुत्वा शुक्रपूर्विणा देवपुत्रेण विंशति-  
शिखरसमुद्गतं सत्कायदृष्टिशैलं ज्ञानवज्रेण भित्त्वा स्रोत आपत्तिफलं साक्षात्कृतम् । स  
दृष्टसत्यस्त्रिरुदानमुदानयति—इदमस्माकं भदन्त न मात्रा कृतं, न पित्रा, न राज्ञा, न 20  
देवताभिर्नेष्टेन स्वजनवन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता  
रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि,  
प्रतिष्ठापिताः स्मो देवमनुष्येषु । आह च—

तवानुभावात्पिहितः सुधोरो ह्यपायमार्गो बहुदोषयुक्तः ।

अपावृता स्वर्गगतिः सुपुण्या निर्वाणमार्गश्च मयोपलब्धः ॥ २ ॥

25

त्वदाश्रयाच्चाप्तमपेतदोषं मयाद्य शुद्धं सुविशुद्धचक्षुः ।

B 323

प्राप्तं च शान्तं पदमार्यकान्तं तीर्थं दुःखार्णवपारमस्मि ॥ ३ ॥

नरवरेन्द्र नरामरपूजित विगतजन्मजरामरणामय ।

भवसहस्रसुदुर्लभदर्शनं सफलमद्य मुने तव दर्शनम् ॥ ४ ॥

अवनम्य ततः प्रलम्बहारश्चरणौ द्वावभिवन्द्य जातहर्षः ।

30

परिम्य च दक्षिणं जितारिं सुरलोकाभिमुखो दिवं जगाम ॥ ५ ॥

अथ शुकपूर्वी देवपुत्रो वणिगिव लब्धलाभः, सस्यसंपन्न इव कर्षकः, शूर इव विजितसंग्रामः, सर्वरोगपरिमुक्त इवातुरो यया विभूत्या भगवत्सकाशमागतस्तथैव विभूत्या स्वभवनं गतः ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके  
 5 उदारोऽवभासः । यं दृष्ट्वा संदिग्धा भगवन्तं पप्रच्छुः—किं भगवन्नस्यां रात्रौ भगवन्तं दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसंक्रान्ताः ? भगवानाह—न भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः । अपि तु दृष्टः स युष्माभिः शुको येन वयं तस्मिन् वनषण्डे रात्रिं वस्तुमुपनिमग्नता इति ? भिक्षव ऊचुः—एवं भदन्तेति । भगवानाह—स एष भिक्षवः कालं कृत्वा प्रणीतेषु देवेषु  
 10 त्रायस्त्रिंशेषूपपन्न इति । भिक्षव ऊचुः—कानि भदन्त शुकपूर्वकेण देवपुत्रेण कर्माणि कृतानि येन शुकेषूपपन्नः, कानि कर्माणि कृतानि येन देवेषूपपन्नः, सत्यदर्शनं च कृतमिति । भगवानाह—शुकपूर्वकेणैव भिक्षवो देवपुत्रेण पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि औघवत्प्रत्युपस्थितान्यवश्यंभावीनि । शुकपूर्वकेण देवपुत्रेण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि  
 B 324 15 कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

सामग्रीं प्राप्य कालं च फलन्ति खलु देहिनाम् ॥ ६ ॥

भूतपूर्वं भिक्षवोऽतीतेऽध्वनि अस्मिन्नेव भद्रकल्पे विंशतिवर्षसहस्रायुषि प्रजायां  
 20 काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति स्म । तस्यान्यतम उपासकः । तेन शिक्षाशैथिल्यं कृतम् । तस्य कर्मणो विपाकाच्छुकेषूपपन्नः । यन्ममान्तिके चित्तं प्रसादितम्, तेन देवेषूपपन्नः । यत्तेन परिशिष्टानि शिक्षापदानि रक्षितानि, तेन सत्यदर्शनं कृतम् । इति हि भिक्षव एकान्तकृष्णानां  
 25 कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## ५७ दूतः ।

बुद्धो भगवान् सत्कृतो गुरुकृतो मानितः पूजितो राजमी राजमात्रैर्धनिभिः पौरैः B 325  
 श्रेष्ठिभिः सार्धवाहैर्देवैर्नार्गैरक्षैरसुरैर्गणैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
 प्रत्ययभैषज्यपरिष्काराणां सश्रावकसंघो राजगृहे वर्षा उपगतो वेणुवने कलन्दकनिवापे । 5  
 अथ अनाथपिण्डदो गृहपतिर्येन राजा प्रसेनजित्कौशलस्तेनोपसंक्रान्तः । उपसंक्रम्य राजानं  
 प्रसेनजितं जयेनायुषा च वर्धयित्वा विज्ञापयति—यत्खलु देव जानीयाश्चिरदृष्टोऽस्माभि-  
 र्भगवान् । परितृषिताः स्मो भगवतो दर्शनाय । इच्छामो वयं भगवन्तं द्रष्टुमिति । ततो राजा  
 अनाथपिण्डदं गृहपतिमुवाच—कच्चित्ते गृहपते श्रुतं कुत्र भगवानेतर्हि वर्षा उपगत इति ?  
 अनाथपिण्डद उवाच—श्रुतं मे देव भगवान् राजगृहे वर्षा उपगत इति ॥ 70

ततो राजा प्रसेनजिता कौशलेन अनाथपिण्डदायैश्च पौरजानपदामालैरन्यतमः पुरुषो  
 दूलेनाहूयोक्तः—एहि त्वं भोः पुरुष, येन भगवांस्तेनोपसंक्राम । उपसंक्रम्य अस्माकं वचनेन  
 भगवतः पादौ शिरसा वन्दस्व, अल्पाबाधतां च पृच्छ अल्पातङ्कं च लघूत्थानतां च यात्रां B 326  
 च बलं च सुखं चानवद्यतां च स्पर्शविहारतां च । एवं च वद—राजा भदन्त कौशलः श्रावस्ती- 15  
 निवासिनश्च पौरा आकाङ्क्षन्ति भगवतो दर्शनम् । एवं चाहुः—चिरदृष्टोऽस्माभिर्भगवान् ।  
 परितृषिताः स्मो भगवतो दर्शनाय । इच्छामो वयं भगवन्तं द्रष्टुम् । साधु भगवाञ्छ्रावस्ती-  
 मागच्छेदनुकम्पामुपादायेति । एवं देवेति स पुरुषो राज्ञः प्रसेनजितः कौशलस्य सामास्य-  
 पौरजानपदस्य प्रतिश्रुत्य श्रावस्तीतोऽनुपूर्वेण चञ्चूर्यमाणो राजगृहं नगरमनुप्राप्तः । ततः  
 पूर्वं राजगृहं नगरमवलोक्य येन भगवांस्तेनोपसंक्रान्तः । उपसंक्रम्य भगवतः पादौ शिरसा 20  
 वन्दित्वैकान्ते निषण्णः । एकान्तनिषण्णः स पुरुषो भगवन्तमिदमवोचत्—राजा भदन्त  
 प्रसेनजित्कौशलः श्रावस्तीनिवासिनश्च पौरा भगवतः पादौ शिरसा वन्दित्वा अल्पाबाधतां  
 पृच्छन्ति, अल्पातङ्कतां च लघूत्थानतां च यात्रां च बलं च सुखं चानवद्यतां च स्पर्श-  
 विहारतां च । एवं चाहुः—चिरदृष्टोऽस्माभिर्भगवान् । परितृषिताः स्मो भगवतो दर्शनाय ।  
 इच्छामो वयं भगवन्तं द्रष्टुम् । साधु भगवाञ्छ्रावस्तीमागच्छेदनुकम्पामुपादायेति । भगवा-  
 नाह—सचेन्मे भोः पुरुष राजा बिम्बिसारोऽनुज्ञास्यति, गमिष्यामीति । ततः स दूतो राजानं 25  
 बिम्बिसारमनुज्ञाप्य भगवन्तमिदमवोचत्—अनुज्ञातोऽसि भगवन् राजा बिम्बिसारेण गमनाय,  
 यस्येदानीं भगवान् कालं मन्यत इति । अधिवासयति भगवांस्तस्य पुरुषस्य तूष्णीभावेन ॥

अथ भगवांस्त्रयाणां वार्षिकाणां मासानामत्ययात्कृतचीवरो निष्ठितचीवरः समादाय B 327  
 पात्रचीवरं महता परिवारेण श्रावस्त्यभिमुखोऽभिजगाम । दूतोऽपि रथाभिरूढः संप्रस्थितः ।  
 अथासौ ददर्श बुद्धं भगवन्तं पद्भ्यां संप्रस्थितम् । ततो रथादवतीर्थं येन भगवांस्तेनाञ्जलिं 30  
 प्रणम्य भगवन्तमिदमवोचत्—प्रतिगृह्यतां भगवन्नस्माकीनो रथोऽनुकम्पामुपादायेति ॥

भगवानाह—

ऋद्धिपादरथेनाहं सम्यग्व्यायामवर्तिना ।

विचरामि महीं कृत्स्नामक्षतः क्लेशकण्टकैः ॥ १ ॥ इति ॥

दूतः प्राह—यद्यपि भगवानृद्धिपादयानयायी, तथापि तु क्रियतां ममानुग्रहार्थमनु-  
5 कम्पेति । अथ भगवान् दूतस्यानुग्रहार्थमृद्ध्या रथस्योपरि स्थितः । ततो भगवान् रथाभिरूढः  
श्रावस्तीमनुप्राप्तः । दूतेन च राज्ञे निवेदितम् । अथ राजा सामात्यः सपौरजानपदो  
भगवन्तं प्रत्युद्गतः । तत्रैव च जेतवने रात्रिं वासमुपगतो धर्मश्रवणाय । स च दूतोऽल्पायुष्को  
धर्मं श्रुत्वा तस्यामेव रात्रौ कालगतः । स कालं कृत्वा प्रणीतेषु देवेषु त्रायस्त्रिंशेषूपपन्नः ॥

धर्मता खलु देवपुत्रस्य वा देवकन्याया वा अचिरोपसंपन्नस्य त्रीणि चित्ता-  
10 न्युत्पद्यन्ते—कुतश्च्युतः, कुत्रोपपन्नः, केन कर्मणेति । स पश्यति मनुष्येभ्यश्च्युतः, प्रणीतेषु देवेषु  
त्रायस्त्रिंशेषूपपन्नः, भगवतोऽन्तिके चित्तमभिप्रसाद्येति । अथ दूतपूर्व्विणो देवपुत्रस्यैतदभवत्—  
328 न मम प्रतिरूपं स्याद्यदहं पर्युषितपरिवासो भगवन्तं दर्शनायोपसंक्रामेयम् । यन्वहमपर्यु-  
षितपरिवास एव भगवन्तं दर्शनायोपसंक्रामेयमिति । अथ दूतपूर्व्वी देवपुत्रश्चलविमल-  
कुण्डलधरो हारार्धहारविराजितगात्रो मणिरत्नविचित्रचूडः कुङ्कुमतमालपत्ररपृक्कादिसंसृष्ट-  
15 गात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणां पुष्पाणामुत्सङ्गं पूरयित्वा  
सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णो धर्म-  
श्रवणाय । अथ भगवान् दूतपूर्व्विणो देवपुत्रस्याशयानुशयं धातुं प्रकृतिं च ज्ञात्वा तादृशीं  
चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा दूतपूर्व्विणा देवपुत्रेण विंशति-  
शिखरसमुद्गतं सत्कायदृष्टिशैलं ज्ञानवज्रेण भित्त्वा स्रोत आपत्तिफलं साक्षात्कृतम् । स  
20 दृष्टसत्यखिरुदानमुदानयति—इदमस्माकं भदन्त न मात्रा कृतं, न पित्रा, न राज्ञा,  
न देवताभिर्नेष्ट्रेण खजनबन्धुवर्गेण न पूर्व्वप्रेतैर्न श्रमणब्राह्मणैर्यद्भगवतास्माकं कृतम् ।  
उच्छोषिता रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि  
स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

तवानुभावात्पिहितः सुधोरो ह्यपायमार्गो बहुदोषयुक्तः ।

25

अपावृता स्वर्गगतिः सुपुण्या निर्वाणमार्गश्च मयोपलब्धः ॥ २ ॥

त्वदाश्रयाच्चाप्तमेतदोषं मयाद्य शुद्धं सुविशुद्धचक्षुः ।

प्राप्तं च शान्तं पदमार्थकान्तं तीर्णश्च दुःखार्णवपारमस्मि ॥ ३ ॥

नरवरेन्द्र नरामरपूजित विगतजन्मजरामरणामय ।

भवसहस्रसुदुर्लभदर्शन सफलमद्य मुने तव दर्शनम् ॥ ४ ॥

30

अवनम्य ततः प्रलम्बहारश्चरणौ द्वावभिवन्ध जातहर्षः ।

परिम्य च दक्षिणं जितारिं सुरलोकाभिमुखो दिवं जगाम ॥ ५ ॥

अथ दूतपूर्वी देवपुत्रो वणिगिव लब्धलामः, सस्यसंपन्न इव कर्पकः, शूर इव विजितसंग्रामः, सर्वरोगपरिमुक्त इवातुरो यया हि विभूत्या भगवत्सकाशनागनस्तयैव विभूत्या स्वभवनं गतः ॥ B 329

ततो राजा प्रसेनजिदुपरिप्रासादतलगतस्तमुदारमवभासं दृष्ट्वा प्रभातायां रजन्यां भगवन्तं पप्रच्छ—किं भगवन्निमां रात्रिं भगवन्तं दर्शनाय ब्रह्मा सहांपतिः शक्रो देवेन्द्रश्चत्वारो 5 लोकपाला उपसंक्रान्ताः ? भगवानाह—न महाराज ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः, अपि तु तावको दूतः स ममान्तिके चित्त-मभिप्रसाद्य कालगतः प्रणीतेषु देवेषु त्रायस्त्रिंशेषूपपन्नः । स इमां रात्रिं मत्सकाशमागतः । तस्य मया धर्मो देशितः । स दृष्टसत्यः स्वभवनं गत इति । ततो राजा विस्मयजातः कथ-यति—अहो बुद्धो अहो धर्मः अहो संधो यत्र नाम परीतं कर्म कृत्वा महान् विपाक इति । 10 अथ राजा प्रसेनजिक्कौशलो भगवतो भाषितमभिनन्द्यानुमोद्य भगवतः पादौ शिरसा वन्दित्वोत्थायासनात्प्रक्रान्तः ॥

तत्र भगवान् भिक्षूनामब्रूयते स्म—तिस्र इमा भिक्षवोऽग्रप्रज्ञतयः । कतमास्तिस्रः ? बुद्धेऽग्रप्रज्ञतिर्धर्मे संधेऽग्रप्रज्ञतिः । बुद्धेऽग्रप्रज्ञतिः कतमा ? ये केचित्सत्त्वा अपदा वा द्विपदा वा बहुपदा वा रूपिणो वा अरूपिणो वा संज्ञिनो वा असंज्ञिनो वा नैवसंज्ञिनो नासंज्ञिनः, 15 तथागतोऽर्हन् सम्यक्संबुद्धस्तेषामग्र आख्यातः । ये केचिद्बुद्धेऽभिप्रसन्नाः, अग्रे, तेऽभि-प्रसन्नाः । तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु वा देवभूतानां मनुष्येषु वा मनुष्यभूतानाम् । इयमुच्यते बुद्धेऽग्रप्रज्ञतिः । धर्मेऽग्रप्रज्ञतिः कतमा ? ये केचिद्धर्माः संस्कृता वा असंस्कृता वा, विरागो धर्मस्तेषामग्र आख्यातः । ये केचिद्धर्मेऽभि- 20 प्रसन्नाः, अग्रे तेऽभिप्रसन्नाः । तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु वा देवभूतानां मनुष्येषु वा मनुष्यभूतानाम् । इयमुच्यते धर्मेऽग्रप्रज्ञतिः । संधेऽग्रप्रज्ञतिः कतमा ? ये केचित्संधा वा गणा वा पूगा वा पर्षदो वा, तथागतश्रावकसंघस्तेषामग्र आख्यातः । ये केचित्संधेऽभिप्रसन्नाः, अग्रे तेऽभिप्रसन्नाः । तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु वा देवभूतानां मनुष्येषु वा मनुष्यभूतानाम् । इयमुच्यते संधेऽग्रप्रज्ञतिः ॥ B 330

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ 25

## ५८ महिषः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 331 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-



प्रत्ययमैषज्यपरिष्काराणां सश्रावकसंघः कोशलेषु जनपदेषु चारिकां चरन्नन्यतमवनषण्ड-  
 मनुप्राप्तः । तत्र च वनषण्डे महान् महिषीयूथः प्रतिवसति, पञ्चमात्राणि च महिषीपाल-  
 शतानि । यावत्तत्रान्यतमो महिषो बलवान् परमेण बलेन समन्वागतः । स परमनुष्याणां  
 गन्धमाग्राय पृष्ठतोऽनुधावति । भगवांश्च तं प्रदेशमनुप्राप्तः । ततो महिषीपालैर्भगवान्  
 5 सश्रावकसंघो दूरत एव दृष्टः । ततस्तैरुच्चैःशब्दैरुक्तः—भगवन्, इमं मार्गं वर्जय,  
 दुष्टमहिषोऽत्र प्रतिवसतीति । भगवानाह—अल्पोत्सुका भवन्तु भवन्तः । वयमत्र कालज्ञा  
 भविष्याम इति । अथासौ दुष्टमहिषो भगवन्तं दूरत एव दृष्ट्वा लाङ्गूलमुन्नाम्य येन  
 भगवांस्तेन प्रधावितः । ततो भगवता पुरस्तात्पञ्च केसरिणः सैटाधारिणः सिंहा निर्मिताः,  
 B 332 वामे दक्षिणे च पार्श्वे द्वावग्निस्कन्धौ, उपरिष्ठान्महल्ययोमयी शिला । ततः स महिषः  
 10 समन्ततो महाभयं दृष्ट्वा भगवतः पादौ निश्चित्य दीनवदनश्च भगवन्तं प्रेक्षते । ततोऽस्य  
 भगवता तन्मय्या गत्यास्तन्मय्या योन्यास्त्रिभिः पादैर्धर्मो देशितः—इति हि भद्रमुख सर्व-  
 संस्कारा अनित्याः, सर्वधर्मा अनात्मानः, शान्तं निर्वाणमिति । जातिश्च स्मरिता । स  
 श्रुत्वा रोदितुं प्रवृत्तः । अथ भगवांस्तस्यां वेलायां गाथे भाषते—

इदानीं किं करिष्यामि तिर्यग्योनिगतस्य ते ।

15 अक्षणप्रतिपन्नस्य किं रोदिषि निरर्थकम् ॥ १ ॥

साधु प्रसाद्यतां चित्तं मयि कारुणिके जिने ।

तिर्यग्योनिं विराग्येह ततः स्वर्गं गमिष्यसि ॥ २ ॥ इति ॥

अथासौ दुष्टमहिषः स्वाश्रयं जुगुप्समानोऽनाहारतां प्रतिपन्नः । दीप्ताग्रयस्तिर्यग्योनि-  
 गताः प्राणिनः । स आशु कालं कृत्वा प्रणीतेषु देवेषु त्रायस्त्रिंशेषूपपन्नः ॥

20 धर्मता खलु देवपुत्रस्य वा देवकन्याया वा अचिरोपसंपन्नस्य त्रीणि चित्तान्युत्पद्यन्ते—  
 कुतश्च्युतः, कुत्रोपपन्नः, केन कर्मणेति । स पश्यति तिर्यग्यश्च्युतः, प्रणीतेषु देवेषु  
 त्रायस्त्रिंशेषूपपन्नः, भगवतोऽन्तिके चित्तमभिप्रसाद्येति । अथ महिषपूर्विणो देवपुत्रस्यैत-  
 दभवत्—न मम प्रतिरूपं स्याद्यदहं पर्युषितपरिवासो भगवन्तं दर्शनायोपसंक्रामेयम् ।  
 यन्वहमपर्युषितपरिवास एव भगवन्तं दर्शनायोपसंक्रामेयमिति । अथ महिषपूर्वी देवपुत्र-

25 श्रलविमलकुण्डलधरो हारार्धहारविराजितगात्रो मणिरत्नविचित्रचूडः कुङ्कुमतमालपत्रस्पृक्का-  
 B 333 दिसंसृष्टगात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणामुत्सङ्गं पूरयित्वा  
 सर्वं तं वनषण्डमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णो  
 धर्मश्रवणाय । अथ भगवान् महिषपूर्विणो देवपुत्रस्याशयानुशयं धातुं प्रकृतिं च ज्ञात्वा  
 तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा महिषपूर्विणा देवपुत्रेण  
 30 विंशतिशिखरमुद्रतं सत्कायदृष्टिशैलं ज्ञानवज्रेण भित्त्वा स्रोतःआपत्तिफलं साक्षात्कृतम् ।  
 स दृष्टसत्यखिरुदानमुदानयति—इदमस्माकं भदन्त न मात्रा कृतं, न पित्रा, न राज्ञा, न

देवताभिर्नेष्टेन खजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् ।  
उच्छोषिता रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि  
खर्गमोक्षद्वाराणि, प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

अपावृता खर्गगतिः सुपुण्या निर्वाणमार्गश्च मयोपलब्धः ॥ ३ ॥

5

त्वदाश्रयाच्चातमपेतदोषं मयाद्य शुद्धं सुविशुद्धचक्षुः ।

प्राप्तं च शान्तं पदमार्यकान्तं तीर्णश्च दुःखार्णवपारमस्मि ॥ ४ ॥

नरवरेन्द्र नरामरपूजित विगतजन्मजरामरणामय ।

भवसहस्रसुदुर्लभदर्शन सफलमद्य मुने तव दर्शनम् ॥ ५ ॥

अवनम्य ततः प्रलम्बहारश्चरणौ द्वावभिवन्ध जातहर्षः ।

10

परिगम्य च दक्षिणं जितारिं सुरलोकाभिमुखो दिवं जगाम ॥ ५ ॥

अथ तैर्महिषीपालैः स उदारोऽवभासो दृष्टः, यं दृष्ट्वा कुतूहलजाता भगवन्तं पप्रच्छुः—  
क एष भगवन् रात्रौ दिव्यमवभासं कृत्वा भगवत्सकाशमनुप्राप्त इति । भगवानाह—स  
एष भवन्तो महिषो ममान्तिके चित्तमभिप्रसाद्य कालगतः प्रणीतेषु देवेषु त्रायस्त्रिंशेषूपपन्नः ।  
सोऽस्यां रात्रौ मत्सकाशमुपसंक्रान्तः । तस्य मया धर्मो देशितः । स दृष्टसत्यः स्वभवनं  
गतः । ततस्ते महिषीपालाः परं विस्मयमापन्नाः—आश्चर्यं यन्नाम अयं तिर्यग्योनिगतो भूत्वा  
भगवन्तं कल्याणमित्रमासाद्य देवेषूपपन्नः, सत्यदर्शनं च कृतम् । कथं नाम वयं मनुष्यभूता  
विशेषं नाधिगच्छेमेति ? ततस्ते बुद्धं भगवन्तं सश्रावकसंघं प्रणीतेनाहारेण संतर्प्य भगवतो-  
ऽन्तिके प्रव्रजिताः । तैर्युज्यमानैर्घटमानैर्व्यायच्छमानैः सर्वक्लेशप्रहाणादर्हत्त्वं साक्षात्कृतम् ॥

B 334

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त 20  
महिषपूर्वकेण देवपुत्रेण कर्माणि कृतानि येन महिषेषूपपन्नः ? एभिश्च महिषीपालैः किं  
कर्म कृतं येनार्हत्त्वं साक्षात्कृतम् ? भगवानाह—एभिरेव भिक्षवः पूर्वमन्यासु जातिषु कर्माणि  
कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थितान्यवश्यंभावीनि । एभिः  
कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि  
बाह्ये पृथिवीधातौ विपच्यन्ते, नाव्यातौ, न तेजोधातौ, न वायुधातौ, अपि तूपात्तेष्वेव 25  
स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ७ ॥

भूतपूर्वं भिक्षवोऽतीतेऽध्वनि अस्मिन्नेव भद्रकल्पे विंशतिसहस्रायुषि प्रजायां काश्यपो  
नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्य- 30  
सौरथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति

B 335

ऋषिपतने मृगदावे । तत्र च काले भिक्षूणां विनिश्चये वर्तमाने त्रिपिटो भिक्षुः पञ्चशत-  
परिवारो विनिश्चयेऽवस्थितः । तत्र च भिक्षवः शैक्षाशैक्षाः । ते त्रिपिटं प्रश्रं पृच्छन्ति । स  
न शक्नोति व्याकर्तुम् । तेन कुपितेन खरं वाक्कर्म निश्चारितम्—इमे च महिषाः किं  
प्रजानन्तीति । शिष्यैरप्यस्योक्तम्—इमे महिषीपालाः किं प्रजानन्तीति ॥

- 5 भगवानाह—किं मन्यन्ते भिक्षवो योऽसौ महिषः, अयमसौ त्रिपिटः । ये ते शिष्याः,  
इमे ते महिषीपालाः । तेन कर्मणा पञ्च जन्मशतानि महिषेषूपपन्नाः । इमानि च पञ्च  
महिषीपालशतानि संवृत्तानि । यन्ममान्तिके चित्तं प्रसादितं तेन देवेषूपपन्नः, सत्यदर्शनं च  
कृतम् । तस्मात्तर्हि भिक्षवो वाग्दुश्चरितप्रहाणाय व्यायन्तव्यं यथा एते दोषा न भविष्यन्ति  
ये महिषस्य महिषीपालानां च । एष एव गुणगणो भविष्यति यस्तस्यैव देवपुत्रभूतस्य ।  
10 इत्येवं वो भिक्षवः शिक्षितव्यम् ॥

इदमश्वोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ५९ उपोषधः ।

B 336

- बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
15 रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । तेन  
खलु पुनः समयेन देवानां त्रायस्त्रिंशानामुपोषधो नाम देवपुत्रोऽसकृदसकृद्भगवत्सकाशमुप-  
संक्रामति धर्मश्रवणाय । यावदपरेण समयेन उपोषधो नाम देवपुत्रः पञ्चशतपरिवारो येन  
भगवांस्तेनोपसंक्रान्तः । उपसंक्रम्य भगवतः पादौ शिरसा वन्दित्वैकान्ते निषण्णो धर्म-  
20 श्रवणाय । अथ भगवानुपोषधस्य देवपुत्रस्य आशयानुशयं धातुं प्रकृतिं च ज्ञात्वा तादृशीं  
चतुरार्यसत्यसंप्रतिवेधिकां धर्मदेशनां कृतवान्, यां श्रुत्वा उपोषधेन देवपुत्रेण विंशतिशिखर-  
समुद्भूतं सत्कायदृष्टिशैलं ज्ञानवज्रेण भित्त्वा स्रोतर्आपत्तिफलं साक्षात्कृतम् । स दृष्टसत्य-  
स्त्रिरुदानमुदानयति—इदमस्माकं भदन्त न मात्रा कृतं, न पित्रा, न राज्ञा, न देवताभि-  
र्नेष्टेन खजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता  
25 रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि,  
प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥

१ Speyer स्रोतापत्ति° here, but elsewhere he also uses the form स्रोतआपत्ति. Note the Pali form सोतापत्ति.

त्वदाश्रयाच्चातमपेतदोषं मयाद्य शुद्धं सुविशुद्धचक्षुः ।

प्राप्तं च शान्तं पदमार्यकान्तं तीर्णश्च दुःखार्णवपारमस्मि ॥ २ ॥

नरवरेन्द्र नरामरपूजित विगतजन्म जरामरणामय ।

B 337

भवसहस्रसुदुर्लभदर्शन सफलमद्य मुने तव दर्शनम् ॥ ३ ॥

अवनम्य ततः प्रलम्बहारश्चरणौ द्वावभिवन्द्य जातहर्षः ।

5

परिम्य च दक्षिणं जितारिं सुरलोकाभिमुखो दिवं जगाम ॥ ४ ॥

ततो भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः । यं दृष्ट्वा संविन्ना भगवन्तं पप्रच्छुः—किं भदन्त इमां रात्रिं भगवन्तं दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसंक्रान्ताः ? भगवानाह—न भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः । अपि 10 तु देवेषु त्रायस्त्रिंशेषु उपोषधो नाम देवपुत्रः पञ्चशतपरिवारो मां दर्शनायोपसंक्रान्तः । तस्य मया धर्मो देशितः । दृष्टसत्यश्च स स्वभवनं गत इति । भिक्षवः संशयजाताः सर्वसंशय-च्छेत्तारं बुद्धं भगवन्तं पप्रच्छुः—कुतो भदन्त उपोषधस्य देवपुत्रस्योत्पत्तिर्नामाभि-निर्वृत्तिश्चेति । भगवानाह—इच्छथ यूयं भिक्षवः श्रोतुम् ? एवं भदन्त । तेन हि भिक्षवः शृणुत, साधु च सुष्ठु च मनसि कुरुत, भाषिष्ये ॥ 15

भूतपूर्वं भिक्षवोऽतीतेऽध्वनि अस्मिन्नेव भद्रकल्ये विंशतिवर्षसहस्रायुपि प्रजायां काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य 20 विहरति ऋषिपतने मृगदावे । यावदपरेण समयेन कृकी राजा भगवन्तं दर्शनायोपसंक्रामति पर्युपासनाय । यावद्वह्नौ ब्राह्मणौ ऋषिपतनं गतौ केनचित्करणीयेन । ताम्यां राजा 20 दृष्टो महत्या राजऋक्ष्या महता राजानुभावेन । तयो राज्याभिलाषो जातः । ताम्यामन्यतम उपासकः पृष्ठः—भो बुद्धोपासक, किं कर्म कृत्वा यच्चिन्तयति यत्प्रार्थयते तदस्य सर्वं समृद्ध्यतीति । उपासकेनोक्तम्—यः परिशुद्धमष्टाङ्गसमन्वागतमुपवासमुपवसति, यच्चिन्तयति यत्प्रार्थयते तदस्य सर्वं समृद्ध्यतीति । ततस्तौ ब्राह्मणौ आषाढस्य गृहपतेः सकाशादष्टाङ्गसमन्वा-गतमुपवासमुपलभ्योपोषितौ । तदैकेन परिशुद्धो रक्षितः । स कालं कृत्वा राज्ञः कृकेः 25 पुत्रत्वमभ्युपगतः । तस्य सुजात इति नामधेयं व्यवस्थापितम् । स पितुरत्ययाद्राज्ये प्रतिष्ठापितः ॥

B 338

द्वितीयेनोपवासः खण्डितः । स कालं कृत्वा नागेषूपपन्नः । तस्योपरि दिवसे दिवसे सप्तकृत्वः तप्तवालुका निपतति यया सोऽस्थिशेषः क्रियते । तस्यैतदभवत्—कस्येदं कर्मणः 30 फलं कस्यायं कर्मणः फलविपाको येनाहमीदृशं दुःखमनुभवामीति । स पश्यति—अष्टाङ्ग-समन्वागतं मे उपवासं समादाय शिक्षाशैथिल्यं कृतं येनाहमीदृशं महदुःखं प्रत्यनुभवामि । येन पुनः समादाय रक्षितं तेन राज्यं प्रतिलब्धमिति । तस्यैतदभवत्—यन्वहमिदानीमपि

B 339

तावदष्टाङ्गसमन्वागतमुपवासमुपवसेयम् । अप्येव नाम नागयोनेर्मोक्षः स्यादिति । ततो नागवर्णमन्तर्धाप्य ब्राह्मणवर्णमात्मानमभिनिर्माय राज्ञः सकाशमुपसंक्रान्तः । उपसंक्रम्य जयेनायुषा च वर्धयित्वोवाच—अष्टाङ्गसमन्वागतेन मे महाराज उपवासेन प्रयोजनम् । तदर्हति देवोऽष्टाङ्गसमन्वागतमुपवासं पर्येषितुम् । अथ न पर्येषसे, नियतं देवस्य सप्तधा 5 मूर्धानं स्फालयामि । इत्युक्त्वा तत्रैवान्तर्हितः । ततो राजा भीतस्त्रस्तः संविग्न आहृष्टरोमकूपो हिरण्यपिटकं ध्वजाग्रे बद्ध्वा सर्वविजिते घण्टावघोषणं कारयामास—यो मेऽष्टाङ्गसमन्वागतमुपवासं देशयिष्यति, तस्यैतं हिरण्यपिटकं दास्यामि, महता सत्कारेण सत्कारिष्यामीति । यावदन्यतमा वृद्धा स्त्री पलगण्डदुहिता । तथा राज्ञः स्तम्भो दर्शितः—अत्र मे स्तम्भे पिता असकृद्वन्धूपपुष्पार्चनं कृतवान् । तमुत्पाद्य प्रत्यवेक्ष्येति । ततो राज्ञा पौरुषेयाणा-  
B 340 10 माज्ञा दत्ता—अयं स्तम्भ उत्पाद्यतामिति । ततो राजपुरुषैः स्तम्भ उत्पाटितः । तस्याधस्तात्सुवर्णपत्राभिलिखितोऽष्टाङ्गसमन्वागत उपवासो लब्धः । स ह पञ्च चोपासकशिक्षापदानि सप्तत्रिंशच्च बोधिपक्ष्या धर्माः । ततो राज्ञा तस्य नागस्याष्टाङ्गसमन्वागत उपवासो लिखित्वा दत्तः । ऋषिपतननिवासिभिश्च द्वादशभिर्ऋषिसहस्रैः सप्तत्रिंशद्बोधिपक्ष्या धर्माः प्रत्यक्षीकृताः । स च नागोऽष्टाङ्गसमन्वागतमुपवासमुपोष्य स्थलमुद्रम्योत्सृष्टकायोऽवस्थितः । सोऽनाहारतां 15 प्रतिपन्नः कालं कृत्वा पञ्चशतपरिवारः प्रणीतेषु देवेषु त्रायस्त्रिंशेषूपपन्नः । अतो भिक्षव उपोषधस्योत्पत्तिर्नामाभिनिर्वृत्तिश्चेति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ६० हंसाः ।

B 341 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 20 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्ययमैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे । श्रावस्त्यां राजा प्रसेनजित्कौशलो राज्यं कारयति ऋद्धं च रूफीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमं तस्कररोगापगतं शालीक्षुगोमहिषी- 25 संपन्नमखिलमकण्टकम् । एकपुत्रमिव राज्यं पालयति । यावदपरेण समयेन राजा प्रसेनजित्कौशलो जेतवनं निर्गतो भगवन्तं दर्शनायोपसंक्रमितुं पर्थुपासनाय । राज्ञा च पञ्चालेन राज्ञः प्रसेनजित्कौशलस्य प्राभृतं पञ्च हंसशतानि प्रेषितानि । यदा राजा जेतवनं निर्गतस्तदा तानि पञ्च हंसशतान्युपनामितानि । ततो राज्ञा प्रसेनजिता तेषामभयप्रदानं दत्त्वा तत्रैव जेतवने समुत्सृष्टानि । यदा भगवान् महाश्रावकपरिवृतोऽर्जुन उपनिषीदति, तदा ते 30 हंसा भगवत्सकाशमुपसंक्रामन्ति । भगवानपि तेभ्य आलोपमनुप्रयच्छति महाश्रावकाश्च ।

१ Mss. हंसः. २ Speyer अशने for अजिने against Mss., on the strength of Tibetan translation.

ते भुक्त्वा तृप्ताः प्रणीतेन्द्रियास्तिष्ठन्ति । यदा भगवान् प्रतिसंलयनाद्भुयाय चतसृणां  
पर्पदां धर्मं देशयति, तदा ते हंसा भगवत्सकाशं गत्वा धर्मं शृण्वन्ति । ते चाल्पायुष्काः  
कालं कृत्वा प्रणीतेषु देवेषु त्रायस्त्रिंशोऽप्यपन्नाः ॥

B 342

धर्मता खलु देवपुत्रस्य वा देवकन्याया वा अचिरोपपन्नस्य त्रीणि चित्तान्युपपद्यन्ते—  
कुतश्च्युतः, कुत्रोपपन्नः, केन कर्मणेति । पश्यन्ति हंसैर्म्यश्च्युताः, प्रणीतेषु देवेषु त्रायस्त्रिंशो-  
षूपपन्नाः, भगवतोऽन्तिके चित्तमभिप्रसाद्येति । अथ हंसपूर्विणो देवपुत्रश्चलविन्दकुण्डल-  
धरा हारार्धहारविराजितगात्रा मणिरत्नविचित्रितचूडाः कुङ्कुमनमालपत्रस्पृक्कादिसंस्पृष्ट-  
गात्रास्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणां पुष्पाणामुत्सङ्गं पूरयित्वा  
सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निष्प्रणा धर्म-  
श्रवणाय । अथ भगवान् हंसपूर्विणां देवपुत्राणामाशयानुशयं धातुं प्रकृतिं च ज्ञात्वा तादृशीं 10  
चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा हंसपूर्विभिर्देवपुत्रैर्विशतिशिखर-  
समुद्गतं सत्कायदृष्टिशैलं ज्ञानवज्रेण भित्त्वा स्रोतापत्तिफलं प्राप्तम् । ते दृष्टसत्या वणिज इव  
लब्धलाभाः, सत्यसंपन्ना इव कर्षकाः, शूरा इव विजितसंग्रामाः, सर्वरोगपरिमुक्ता इवातुराः  
यया विभूत्या भगवत्सकाशमागतास्तथैव विभूत्या स्वभवनं गताः ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके 15  
उदारोऽवभासः । यं दृष्ट्वा संदिग्धा भगवन्तं पप्रच्छुः—किं भगवन्निमां रात्रिं भगवन्तं  
दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसंक्रान्ताः? भगवानाह—न  
भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः,  
अपि तु दृष्टास्ते युष्माभिर्मिक्षवस्तानि पञ्च हंसशतानि राज्ञा प्रसेनजिता कौशलेन इहो-  
त्सृष्टानि? एवं भदन्त । तानि ममान्तिके चित्तमभिप्रसाद्य कालगतानि, प्रणीतेषु देवेषूप- 20  
पन्नानि । तान्यस्यां रात्रौ मत्सकाशमुपसंक्रान्तानि । तेषां मया धर्मो देशितः । दृष्टसत्यानि  
च स्वभवनं गतानि ॥

B 343

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
हंसपूर्वकैर्देवपुत्रैः कर्माणि कृतानि येन हंसेषूपपन्नाः, कानि कर्माणि कृतानि येन देवेषू-  
पपन्नाः, सत्यदर्शनं च कृतमिति? भगवानाह—एभिरेव भिक्षवः पूर्वमन्यासु जातिषु कर्माणि 25  
कृतान्युपचितानि लब्धसंभाराणि परिणतप्रत्ययानि ओषवत्प्रत्युपस्थितान्यवश्यंभावीनि ।  
एभिः कर्माणि कृतान्युपचितानि । कोऽन्यः प्रत्यनुभविष्यति? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 30

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

B 344 भूतपूर्वं भिक्षवोऽस्मिन्नेव भद्रके कल्पे विंशतिवर्षसहस्रायुषि प्रजायां काश्यपो नाम  
 सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः  
 शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने  
 मृगदात्रे । तत्रैभिः प्रव्रजितैः शिक्षाशैथिल्यं कृतम् । तेन हंसेषूपपन्नाः । यन्ममान्तिके चित्तं  
 5 प्रसादितं तेन देवेषूपपन्नाः । यत्परिशिष्टानि शिक्षापदानि तेन सत्यदर्शनं कृतमिति । इति  
 हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
 व्यतिमिश्राणां व्यतिमिश्रः । तस्मात्तर्हि भिक्षवः एकान्तकृष्णानि कर्माणि अपास्य व्यतिमिश्राणि  
 च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## सप्तमो वर्गः ।

तस्योदानम्—

सुवर्णाभिः सुगन्धिश्च वपुष्मान् बलवान् प्रियः ।

पद्माक्षो दुन्दुभिः पुत्राः सूर्यो मल्लपताकया ॥

### ६१ सुवर्णाभिः ।

5

बुद्धो भगवान् सत्कृतो गुरुकृतो मानिनः पूजितो राजभी राजमात्रैर्धनिभिः पौरैः B 245  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लोभी चीवरपिण्डनातश्चन्दनसुगन्ध-  
प्रत्ययमैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधन- 10  
समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं  
क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा  
संवृत्ता । सा अद्यानां वा नवानां वा मासानामत्ययात्प्रसूता । दारको जातोऽभिरूपो  
दर्शनीयः प्रासादिकोऽतिक्रान्तो मानुषवर्णमसंप्राप्तश्च दिव्यं वर्णं जाम्बूनदनिष्कसदृशः ।  
सुवर्णवर्णया चानेन प्रभया सर्वं कपिलवस्तु नगरमवभासितम् । तद्दर्शनान्मातापितरावन्ये 15 B 346  
च कुतूहलाभ्यागताः सत्त्वाः परं विस्मयमागताः । चिन्तयन्ति च—कुतोऽयमीदृशः सत्त्व-  
विशेष इति । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य  
नामेति । ज्ञातय ऊचुः—यस्मादनेन जातेन सुवर्णवर्णया प्रभया सर्वं कपिलवस्तु नगरमव-  
भासितम्, तस्माद्भवतु दारकस्य सुवर्णाभि इति नामेति । सुवर्णाभो दारकोऽष्टाभ्यो धात्री-  
भ्योऽनुप्रदत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीड- 20  
निकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा  
सर्पिमण्डेनान्यैश्चोत्ततोत्ततैरुपकरणविशेषैः । आशु वर्धते हृदस्थमिव पङ्कजम् । स च  
पण्डितो व्यक्तो मेधावी श्राद्धो भद्रः कल्याणाशय आत्महितपरहितप्रतिपन्नः कारुणिको  
महात्मा धर्मकामः ॥

यावदपरेण समयेन रूपमदमत्तो बहिरधिष्ठानस्य क्रीडति । संवहुलाश्च शाक्या 25  
न्यग्रोधारामं गच्छन्ति । ततस्तेन सुवर्णाभेन दृष्टाः पृष्टाश्च—क भवन्तो गच्छन्तीति । तैरुक्तम्—  
न्यग्रोधारामं गच्छामो बुद्धं भगवन्तं द्रष्टुमिति । सुवर्णाभस्य बुद्ध इत्यश्रुतपूर्वं नाम श्रुत्वा  
सर्वरोमकूपाण्याहृष्टानि, परमं च कुतूहलमुत्पन्नम् । तस्यैतदभवत्—यन्वहमपि बुद्धं भगवन्तं  
दर्शनायोपसंक्रामेयमिति । सोऽपि न्यग्रोधारामं गच्छति । ततस्तत्र ददर्श सुवर्णाभकुमारो 30  
बुद्धं भगवन्तं द्वात्रिंशता महापुरुषलक्षणैः समलंकृतमशीव्या चानुव्यञ्जनैर्विराजितगात्रं 30  
व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य B 347



योऽसौ रूपमदः स प्रतिविगतः । स भगवतः पादाभिवन्दनं कृत्वा पुरस्तान्निपण्णो  
धर्मश्रवणाय । तस्य भगवता धर्मो देशितः । स तं धर्मं श्रुत्वा प्रव्रज्याभिलाषी संवृत्तः ।  
यावन्मातापितरावनुज्ञाप्य भगवत्सकाशमुपसंक्रान्तः । उपसंक्रम्य भगवतः पादौ शिरसा  
वन्दित्वा येन भगवांस्तेनाञ्जलिं प्रणमय्य भगवन्तमिदमवोचत्—लभेयाहं भदन्त स्वाख्याते  
5 धर्मविनये प्रव्रज्यामुपसंपदं भिक्षुभावम् । चरेयमहं भगवतोऽन्तिके ब्रह्मचर्यमिति । ततो  
भगवान् गजभुजसदृशं सुवर्णवर्णवाहुमभिप्रसार्य सुवर्णाभदारकमिदमवोचत्—एहि कुमार,  
चर ब्रह्मचर्यमिति ।

एहीति चोक्तः स तथागतेन मुण्डश्च संघाटिपरीतदेहः ।

सद्यः प्रशान्तेन्द्रिय एव तस्यावेवं स्थितो बुद्धमनोरथेन ॥ १ ॥

10 यावत्सप्ताहावरोपितकेशश्मश्रुर्द्वादशवर्षोपसंपन्नेर्यापथः पात्रकरव्यग्रहस्तो भगवतः  
B 348 पुरस्तात्स्थितः । तस्य भगवता मनसिकारो दत्तः । तेन युज्यमानेन व्यायच्छमानेन घट-  
मानेन इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतन-  
विकरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् संवृत्तः  
त्रैधातुकवीतरागः समलोष्टकाञ्चनः आकाशपाणितलसमचित्तो वासीचन्दनकल्पो विद्या-  
15 विदारिताण्डकोशो विद्याभिज्ञाप्रतिसंविप्राप्तो भवलाभलोभसत्कारपराङ्मुखः । सेन्द्रोपेन्द्राणां  
देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त सुवर्णा-  
भेन कर्माणि कृतानि येनैवमभिरूपो दर्शनीयः प्रासादिकः, प्रव्रज्य च अचिरादर्हत्वं साक्षा-  
त्कृतमिति । भगवानाह—सुवर्णाभेनैव भिक्षवः पूर्वमन्यासु जातिषु कर्माणि कृतान्युपचितानि  
20 लब्धसंभाराणि परिणतप्रत्ययानि ओघवप्राप्त्युपस्थितान्यवश्यंभावीनि । सुवर्णाभेन कर्माणि  
कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
पृथिवीधातौ विपच्यन्ते, नाव्धातौ, न तेजोधातौ, न वायुधातौ, अपि तूपात्तेष्वेव स्कन्ध-  
धात्वायतनेषु कर्माणि कृतानि विपच्यन्ते शुभान्यशुभानि च ।

B 349

न प्रणश्यन्ति कर्माणि अपि कल्पशतैरपि ।

25

सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽस्तीतेऽध्वनि एकनवते कल्पे विपश्यी नाम सम्यक्संबुद्धो लोक  
उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धो  
बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणधातौ परिनिर्बृतः । ततो राज्ञा बन्धु-  
30 मता भगवतः शरीरे शरीरपूजां कृत्वा समन्तयोजनः स्तूपश्चतुरत्नमयः प्रतिष्ठापितः क्रोशमुच्च-

त्वेन । स्तूपमहश्च प्रज्ञप्तः । यावदन्यतमो गृहपतिस्तस्मिन् स्तूपमहे वर्तमाने निर्गतः । तेन तस्मात्स्तूपात्सौवर्णवर्ण आदर्शः पतितो दृष्टः । स तेनावतंसकं कारयित्वा तत्र स्तूपे आरोपितः । गन्धधूपपुष्पाचनं कृत्वा पादयोर्निपत्य प्रणिधानं कृतम्—अहमप्येवंविधानां गुणानां लाभो भविष्यामि, एवंविधमेव शास्तरमारगयेयमिति ॥

भगवानाह—किं मन्यन्ते भिक्षवो योऽसौ तेन कालेन तेन समयेन गृहपतिरासीत्, अयं 5 स सुवर्णमिः । यत्तेन विपश्चिनः सम्यक्संबुद्धस्य स्तूपे काराः कृताः, तेनात्यैवंविधो रूपविशेषः संबुद्धः । यत्प्रणिधानं कृतं तदिहैव जन्मन्यर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥ 10

इदमत्रोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ६२ सुगन्धिः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 350 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाम्यर्चितो बुद्धो भगवान् ज्ञातो महापुण्यो लामो चीवरपिण्डपातशयनासनग्लानप्रत्यय- 15 भैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि अन्यतमः कुलपुत्रः प्रतिवसति आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पुत्रो जातः अभिरूपो दर्शनीयः प्रासादिको अतिक्रान्तो मानुषवर्णमसंप्राप्तश्च दिव्यं वर्णम् । तस्य मुखान्नीलोत्पल- 20 गन्धो वाति, सर्वशरीराच्चन्दनगन्धः । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य मुखान्नीलोत्पलगन्धो वाति, शरीराच्चन्दनगन्धः, तस्माद्भवतु दारकस्य सुगन्धिरिति नामेति । सुगन्धिर्दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन 25 सर्पिषा सर्पिर्मण्डेनान्यैश्चोत्ततोत्ततैरुपकरणविशेषैः । आशु वर्धते हृदस्थमिव पङ्कजम् । स B 351 पूर्वहेतुबलाधानाच्छूद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः । यदा सुगन्धिर्दारकः केयूरहारकटकालंकृतो वीथीमवतरति, तदा चन्दनगन्धेन सर्वं नगरमापूरयति । जनकायश्च दिव्यं गन्धमाप्राय परं विस्मयमापद्यते । एवं चाह—अहो पुण्यानां सामर्थ्यमिति ॥ 30

यावदपरेण समयेन सुगन्धिर्दारको न्यग्रोधारामं गतः । अथासौ ददर्श बुद्धं  
 भगवन्तं द्वात्रिंशता महापुरुषलक्षणैः समलंकृतमशील्या चानुव्यञ्जनैर्विगजितगत्रं व्याम-  
 प्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन  
 भगवतोऽन्तिके चित्तं प्रसादितम् । प्रसादजातश्च भगवतः पादाभिवन्दनं कृत्वा पुरस्ता-  
 5 न्निषण्णो धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी  
 चतुरार्यसत्यसंप्रतिवेधिकी धर्मदेशना कृता, यां श्रुत्वा सुगन्धिदारकेण विंशतिशिखरसमुद्रतं  
 सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टस्यो मातापितरावनु-  
 ज्ञाय भगवच्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं  
 संसारचक्रं चलाचलं विदित्वा सर्वसंस्कारगतीः शतनपतनविकरणविध्वंसनधर्मतया पराहृत्य  
 10 सर्वक्लेशप्रहाणादर्हत्त्वं साक्षात्कृतम् । अर्हन् संवृत्तैर्धातुकवीतरागः समलोष्टकाञ्चन आकाश-  
 B 352 पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्राप्तो  
 भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
 सुगन्धिना कर्माणि कृतानि येनास्य मुखानीलोत्पलगन्धो वाति, सर्वशरीराच्चन्दनगन्धश्च ।  
 15 भगवानाह—सुगन्धिनैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
 परिणतप्रत्ययानि ओघवत्प्रत्युपस्थितान्यवश्यंभावीनि । सुगन्धिना कर्माणि कृतान्युपचितानि ।  
 कोऽन्यः प्रत्यनुभविष्यति? न भिक्षवः कर्माणि कृतान्युपचितानि बाह्ये पृथिवीधातौ विप-  
 च्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु  
 कर्माणि कृतानि विपच्यन्ते शुभान्यशुभानि च ।

20 न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
 उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
 बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्ध-  
 25 सकलं बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणधातौ परिनिर्बृतः, ततो राज्ञा  
 बन्धुमता भगवतः शरीरे शरीरपूजां कृत्वा समन्तयोजनः स्तूपश्चतुरन्नमयः प्रतिष्ठापितः क्रोशः  
 B 353 मुञ्चत्वेन । स्तूपमहश्च प्रज्ञप्तः । तत्रान्यतमेन गृहपतिना प्रसादजातेन विचित्रैर्गन्धैः प्रलेपं  
 दत्त्वा धूपपुष्पार्चनं कृत्वा प्रणिधानं कृतम्—अनेनाहं कुशलमूलेन चित्तोत्पादेन देयधर्म-  
 परित्यागेन एवंविधानां गुणानां लामी भविष्यामि । एवंविधमेव शास्तरमारगयेयम्, मा  
 30 विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिरासीत्, अयं  
 स सुगन्धिः । यदनेन विपश्यिनः सम्यक्संबुद्धस्य स्तूपे काराः कृतास्तेन सुगन्धः संवृत्तः ।

यत्प्रणिधानं कृतं तेनेह जन्मन्यहर्त्तुं साक्षात्कृतम् । इति हि भिक्षवः एकान्तकृष्णानां कर्म-  
णामेकान्तकृष्णो विपाकः, एकान्तशुक्लानामेकान्तशुक्लः व्यतिमिश्राणां व्यतिमिश्रः । तस्मात्तर्हि  
भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

5

### ६३ वपुष्मान् ।

बुद्धो भगवान् सत्कृतो गुरुकृतो मानिनः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्क्षेत्रैरुग्रैर्गणैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महामुण्यो लोभी चीवरपिण्डपातशयनामनग्लान-  
प्रत्ययमैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि 10  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं क्रीडति रमते  
परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः प्रासा-  
दिको गौरोऽतिक्रान्तो मानुषवर्णमसंप्राप्तश्च दिव्यं वर्णं रम्यवपुः सूक्ष्मवङ्ग महेशाख्यः  
प्राप्तोच्छ्रयकायश्च । तस्य जातौ जातिमहं कृत्वा नामधेयं व्यवस्थापितम्—किं भवतु दारकस्य 15  
नामेति । ज्ञातय ऊचुः—यस्मादस्य दिव्यं वपुः, तस्माद्भवतु दारकस्य वपुष्मानिति नामेति ।  
वपुष्मान् दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां  
मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण  
दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः । आशु वर्धते हृदस्थ-  
मिव पङ्कजम् । स च श्राद्धो भद्रः कल्याणाशय आत्महितपरहितप्रतिपन्नः कारुणिको 20  
महात्मा धर्मकामः सर्वलोकेषु पूज्यो मान्योऽभिवाद्यश्च । तैतो वपुष्मान् यान् यानपि  
भूप्रदेशान् गत्वा क्रामति, ते तेऽस्य मेध्या भवन्ति । एवंविधः पुण्यमहेशाख्यः ॥

B 354

B 355

यावदपरेण समयेन न्यग्रोधारामं गतः । अथासौ ददर्श बुद्धं भगवन्तं द्वात्रिंशता  
महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्राति-  
रेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन भगवतोऽन्तिके चित्तं 25

१ Speyer's emendation from Mss: प्राप्तोच्छ्रयकायश्च is based upon Tibe-  
tan translation. प्राप्तोत्सेधकायश्च seems to me better. २ Mss. ततो मनुष्याणामपि  
पांसुभूतप्रदेशां. Speyer's reconstruction of the text is based upon the  
parallel version in रत्नावदानमाला—

यत्र यत्र वपुष्मान् स चक्राम भुवि संचरन् ।

तत्र तत्राभवन्मेध्या भूप्रदेशाः समन्ततः ॥

प्रसादितम् । प्रसादजातश्च भगवतः पादाभिवन्दनं कृत्वा पुरस्तान्निषण्णो धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी चतुरार्यसत्यसंप्रतिवेधिकी धर्मदेशना कृता, यां श्रुत्वा वपुष्मता विंशतिशिखरसमुद्रतं सत्कायदृष्टिशैलं ज्ञानवज्रेण भित्त्वा स्रोत आपत्तिफलं साक्षात्कृतम् । स दृष्टस्यो मातापितरावनुज्ञाप्य भगवच्छासने  
 B 358 5 प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेश-  
 प्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणि-  
 तलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंविद्धाप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

10 भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त वपुष्मता कर्माणि कृतानि येनास्यैवंविध आश्रयोऽर्हत्वं च प्राप्तमिति । भगवानाह—वपुष्मतैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थितान्यवश्यंभावीनि । वपुष्मता कर्माणि कृतान्युपचितानि । कोऽन्यः प्रत्यनु-  
 भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,  
 15 न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥


भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
 20 उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
 B 357 बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः सकलं बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणधातौ परिनिवृत्तः, ततोऽस्य राज्ञा बन्धुमता शरीरे शरीरपूजां कृत्वा समन्तयोजनश्चतुरत्नमयः स्तूपः प्रतिष्ठापितः क्रोश-  
 मुच्चत्वेन । तत्र च राज्ञा बन्धुमता सपुत्रवर्गेण सामालयगणपरिवृतेन स्तूपमहः कृतः ।  
 25 यावदन्यतमस्मिन् दिवसेऽन्यतमो दरिद्रपुरुषः स्तूपाङ्गणं प्रविष्टः । तत्र तेन पुष्पाणि म्लानानि दृष्टानि, रजसा च [ स्तूपाङ्गणो ] मल्लिनीकृतः । ततस्तेन बुद्धगुणाननुस्मृत्य प्रसादजातेन संमार्जनीं गृहीत्वा स्तूपः संमृष्टो निर्माल्यं चापनीतम् । ततोऽपगतं स्तूपं निर्मलं दृष्ट्वा प्रसादजातः पादयोर्निपत्य प्रणिधानं कृतवान्—अनेनाहं कुशलेन चित्तोत्पादेन चैवंविधानां गुणानां लामी भविष्यामीत्येवंविधमेव शास्तरमारागयेयं मा विरागयेयमिति ॥

१ Speyer's suggestion that स्तूपवर्णो or simply वर्णो represent Mss. better than स्तूपाङ्गणो, may be noted.

भगवानाह—किं मन्यन्ते भिक्षवो योऽसौ तेन कालेन तेन समयेन दग्धिः पुरुष आसीत्, अयं स वपुष्मान् । यतस्तेन स्तूपः संमृष्टः, तेनाभिरूपः संवृत्तः । यत्प्रणिधानं कृतं तेनेह जन्मन्यहत्त्वं साक्षात्कृतम् । इति हि भिक्षव एकान्तकृष्णानां कर्मण्येकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्त-कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं 5 वो भिक्षवः शिक्षितव्यम् ॥

B 358

इदमवोचद्भगवान् । आत्तमनसस्ते भिक्षवो भगवतो भाषितमम्यनन्दन् ॥



## ६४ बलवान् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्धंवाहैर्देवैर्नगरैर्यक्षैरसुरैर्गणैः किन्नरैर्महोरगैरिति देवनागयक्षासुरगण्डकिन्नर- 10 महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासन- ग्लानप्रत्ययभैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिल- वस्तुनि अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधन- समुदितो वैश्रवणधनप्रतिस्पर्धी । तेन सदृशाकुलाकलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः 15 प्रासादिकोऽतिक्रान्तपौरुषबलः । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादयं दारको बलवान्, प्राप्तं स्यादस्य बलवानिति नाम । बलवान् दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां 20 क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभि- रुन्नीयते वर्धते क्षीरेण दध्ना नवनीतेन सर्पिषा सर्पिमण्डेन अन्यैश्चोत्तमोत्तमैरुपकरण- विशेषैः । आशु वर्धते हृदस्थमिव पङ्कजम् । स च श्राद्धो भद्रः कल्याणशय आत्महित- परहितप्रतिपन्नः कारुणिको महात्मा धर्मकामः ॥

B 359

B 360

यावदपरेण समयेन न्यग्रोधारामं गतः । अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृतमशील्यानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेक- प्रभं जङ्गममिव रत्नपर्वतं समन्ततो भद्रकम् । सहदर्शनाच्चानेन भगवतोऽन्तिके चित्तं प्रसा- 25 दितम् । प्रसादजातश्च भगवतः पादाभिवन्दनं कृत्वा पुरस्तान्निषण्णो धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी चतुरार्यसंख्यसंप्रतिवेधिकी धर्मदेशना कृता, यां श्रुत्वा बलवता विंशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतापत्ति- फलं साक्षात्कृतम् । स दृष्टसंख्यो मातापितरावनुज्ञाप्य भगवच्छासने प्रव्रजितः । तेन युज्य- मानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कार- 30

गतीः शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्त्वं साक्षात्कृतम् ।  
अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो  
विद्याविदारिताण्डकोशो विद्याभिज्ञाप्रतिसंवित्राप्तो भवलाभलोभसत्कारपराङ्मुखः । सेन्द्रो-  
पेन्द्राणां देवानां पूज्यो मान्योऽभिवाद्यश्च संवृत्तः ॥

B 361 5 भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त वलवता  
कर्माणि कृतान्युपचितानि येनास्याश्रयो बलवान्, अर्हत्त्वं च प्राप्तमिति । भगवानाह—  
वलवतैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणत-  
प्रत्ययानि ओषवत्प्रत्युपस्थितान्यवश्यंभावीनि । वलवता कर्माणि कृतान्युपचितानि । कोऽन्यः  
प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते,  
10 नाब्धातौ, न तेजोधातौ, न वायुधातौ, अपि तूपात्तेश्वेव स्कन्धधात्वायतनेषु कर्माणि  
कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽव्यनि एकनवते कल्पे विपश्यी नाम सम्यक्संबुद्धो लोक  
15 उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः  
सकलं बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणधातौ परिनिर्वृतः, तस्य  
राज्ञा बन्धुमता शरीरे शरीरपूजां कृत्वा समन्तयोजनः स्तूपश्चतुरत्नमयः प्रतिष्ठापितः क्रोश-  
मुच्चवेन । तत्र स्तूपमहे वर्तमाने महाजनकायेन नृत्यता गायता च स्तूपं पांसुना मलिनी-  
20 कृतम् । यावदन्यतमो गृहपतिः स्तूपाङ्गणं प्रविष्टः । स पश्यति स्तूपाङ्गणं रजसा मलिनी-  
कृतम् । ततस्तेन गृहपतिना बुद्धगुणाननुस्मृत्य प्रसादजातेन तैलव्यामिश्रो गन्धकायो दत्तः,  
B 362 कृतम् । ततस्तेन गृहपतिना बुद्धगुणाननुस्मृत्य प्रसादजातेन तैलव्यामिश्रो गन्धकायो दत्तः,  
प्रणिधानं च कृतम्—अप्येवंविधानां गुणानां लाभो स्यात् । एवंविधमेव शास्तरामारागयेयं  
मा विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिः, अयं स  
25 बलवान् । यदनेन विपश्यिनः स्तूपे काराः कृतास्तेन बलवान् संवृत्तः । यत्प्रणिधानं कृतं  
तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेश्वेव कर्मस्वाभोगः करणीयः ।  
इत्येवं वो भिक्षवः शिक्षितव्यम् ॥

30 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## ६५ प्रियः ।

बुद्धो भगवान् सत्कृतो गुरुकृतो मानिनः पूजितो राजनी राजमन्त्रैर्विनिः B 293  
 पौरैः श्रेष्ठिभिः सार्थवाहैर्देवैर्नागैर्वैश्वदेवैर्मरुदैः किन्नरैर्होतृगैरिति देवनागयक्षानुगगरुड-  
 किन्नरहोतृगम्यर्चितो बुद्धो भगवान् इतो महापुण्ये लानी श्रीवनिगडपतयनास्तन-  
 ग्लानप्रत्ययमैयज्यपरिष्काराणां सश्रावकसंघः कपिलवस्तुनि विहरति न्यग्रोधाराने ; कपिल-  
 वस्तुनि अन्यतमः शाक्य आढ्यो महाधनो महामोगो विन्निगिदिदन्-निग्रहे वैश्रवणधनसनु-  
 दितो वैश्रवणधनप्रतिस्पर्धी । तेन सदृशाकुलाकलत्रमनीतम् । स तस्य सार्थं क्रीडति  
 रमते परिचारयति । तस्य क्रीडतो रममाणस्य परिचारयतः पुत्रो जनोऽभिरुगो दर्शनीयः  
 प्रासादिको महेशाल्यो प्रियदर्शनश्च । तस्य जन्तानि सर्वं कपिलवस्तु नगरं यज्जमा अ-  
 पूरितम् । तस्य जातौ जानिमह कृत्वा नामधेयस्वस्याप्यने-किं भवतु दारकस्य नामेति । 10  
 ज्ञातय ऊचुः-यस्मादयं जानमात्र एव सर्वजनप्रियः, तस्मादस्य प्रिय इति नान भवतु ।  
 प्रियो दारकोऽष्टाम्यो धात्रीम्यो दत्तो द्वाभ्यामसंधात्रीम्यां द्वाभ्यां क्षीरधात्रीम्यां द्वाभ्यां  
 मलधात्रीम्यां द्वाभ्यां क्रीडनिकान्यां धात्रीन्यान् । सोऽष्टाभिर्धात्रीभिरुत्थीयते वर्धते क्षीरेण  
 दध्ना नवनीतेन सर्पिषा सर्पिण्डेनान्यैश्चोत्ततोत्तैरुपकरणविशेषैः । आशु वर्धते हृदयमिव  
 पङ्कजम् । स च श्राद्धो भद्रः कल्याणाशय आत्महितपरहितपत्तिपन्नः कारुणिको महान्मा 15 B 304  
 धर्मकामः प्रजावत्सलस्त्यागरुचिः प्रदानरुचिः प्रदानेऽभिरतो महति त्यागे वर्तते । स  
 श्रमणब्राह्मणकृपणवनीपकानां विविधैर्दानविस्मैः संग्रहं करोति ॥

यावत्प्रियो दारकोऽपरेण समयेन न्यग्रोधारानं गतः । अथासौ ददर्श बुद्ध भगवन्तं  
 द्वात्रिंशता महापुरुषलक्षणैः समलंकृतमशीला चानुव्यञ्जनैर्विराजितमात्र व्यामप्रभालंकृतं  
 सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चात्नेन भगवतोऽन्तिके 20  
 चित्तं प्रसादितम् । स प्रसादजानश्च भगवतः पादाभिवन्दनं कृत्वा पुरस्तान्निपण्णो धर्म-  
 श्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी चतुरार्यसत्यसंप्रति-  
 वेधिकी धर्मदेशना कृता, यां श्रुत्वा प्रियेण दारकेण विंशतिशिखरसमुद्रतं सत्कायदृष्टिशैलं  
 ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टस्यो मातापितरानुज्ञाप्य भगव-  
 च्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं 25  
 चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहत्य सर्वक्लेश-  
 प्रहाणादहर्त्वं साक्षात्कृतम् । अहन् संवृत्तः त्रैधातुकवीतरागः समलोष्टकाञ्चनः आकाश-  
 पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंविद्यातो  
 भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः-कानि भदन्त प्रियेण 30  
 कर्माणि कृतानि येन महायशसां प्रियो मनापश्च । प्रव्रज्य चार्हत्वं प्राप्तमिति । भगवानाह- B 305  
 प्रियेणैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणत-



प्रत्ययानि ओषधवत्प्रत्युपस्थितान्यवश्यंभावीनि । प्रियेण कृतानि कर्माण्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

5

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः 10 सकलं बुद्धकार्यं कृत्वा इन्धनक्षयादिवाग्निर्निरुपधिषे निर्वाणधातौ परिनिर्वृतः, तस्य राज्ञा बन्धुमता शरीरे शरीरपूजां कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्च-त्वेन । यावदपरेण समयेन वसन्तकालसमये संपुष्पितेषु ( पादपेषु ) नानाचित्रितेषु पुष्पेषु प्रादुर्भूतेष्वन्यतमो गृहपती राजानं विज्ञापयामास—इच्छाम्यहं देवसहायो विपश्यिनः B 368 स्तूपे पुष्पारोपणं कर्तुमिति । राजा कथयति—एवमस्त्विति । यावत्तेन गृहपतिना राजा- 15 माल्यपौरुषैः सहायेन घण्टावधोषणेन विचित्रपुष्पसंग्रहं कृत्वा विपश्यिनः स्तूपे पुष्पारोहणं कृतम्, यत्रानेकैः प्राणिशतसहस्रैश्चित्तानि प्रसाद्य कुशलमूलानि समारोपितानि ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिरासीत्, अयं स प्रियः । यत्तेन महाराजसहायेन कुशलमूलान्यवरोपितानि, तेन महाजनस्य प्रियो मनापश्च संवृत्तः, तेनैव हेतुना दर्शनीयः प्रासादिकः । अर्हत्त्वं च प्राप्तम् । इति हि भिक्षव एकान्त- 20 कृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यति-मिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

—X—

६६ पद्माक्षः ।

B 367 25

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-प्रत्ययभैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो

१ Mss. पद्मः for पद्माक्षः even though उद्दान mentions it as पद्माक्षः,

वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा मार्धं क्रीडति रमते  
परिचारयति । तस्य क्रीडतो रममाणस्य परिचारयतः पुत्रो जानोऽभिरूपो दर्शनीयः प्राप्ता-  
दिकोऽभिनीलपद्मनेत्रः दिव्येनेन्द्रनीलमणिरत्नेन शिरस्यावद्धेन, येन कपिलवस्तु नगरमिन्द्र-  
नीलवर्णं व्यवस्थापितम् । तस्य जातौ जातिमहं कृत्वा नामधेयं व्यवस्थाप्यते—किं भवतु  
दारकस्य नामेति । ज्ञातय ऊचुः—यस्मादस्य पद्मसदृशे अक्षिणी, तस्माद्भवतु दारकस्य 5  
पद्माक्ष इति नामेति । पद्माक्षो दारकोऽष्टाम्यो धात्रीभ्यो दत्तो द्वाभ्यामंसधात्रीभ्यां द्वाभ्यां  
क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभि-  
रुनीयते वर्धते क्षीरेण दध्ना नवनीतेन सर्पिषा नर्तिनैर्गणैश्चैतैर्दृष्टैः । आशु  
वर्धते हृदस्थमिव पङ्कजम् । स च श्राद्धो भद्रः कल्याणशय आत्महितपरहितप्रतिपन्नः B 368  
कारुणिको महात्मा धर्मकामस्त्यागरुचिः प्रदानाभिरतो महति त्यागे वर्तते । स येन येन 10  
गच्छति, तेन देवमनुष्यैः पूज्यतेऽभ्यर्च्यते च ॥

अथ पद्माक्षो दारकोऽपरेण समयेन न्यग्रोधारामं गतः । अथासौ ददर्श बुद्धं भगवन्तं  
द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं  
सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चानेन भगवतोऽन्तिके  
चित्तमभिप्रसादितम् । प्रसादजातश्च भगवत्पादाभिवन्दनं कृत्वा पुरस्तान्निषण्णो 15  
धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी चतुरार्यसत्य-  
संप्रतिवेधिकी धर्मदेशना कृता, यां श्रुत्वा पद्माक्षेण विंशतिशिखरसमुद्गतं मुक्ताम्बुदृष्टिशैलं  
ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यो दानप्रदानानि दत्त्वा श्रमण-  
ब्राह्मणकृपणवनीपकदुःखितान् संतर्पयित्वा मातापितरावनुज्ञाप्य भगवच्छासने प्रव्रजितः ।  
तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा 20  
सर्वसंस्कारगतीः शतनपतनविकिरणविध्वंसनधर्मतया पराहत्य सर्वक्लेशप्रहाणादर्हत्वं साक्षा-  
त्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो  
वासीचन्दनकल्पो विद्याविदारिताण्डकोशो विद्याभिज्ञाप्रतिसंविप्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । यावदसौ पिण्डपात- B 369  
प्रविष्टो महाजनकायेनोद्दीक्ष्यमाणो जिह्वेति । अथ स पद्माक्षो भगवतः सकाशनुपसंक्रम्य 25  
भगवन्तं विज्ञापयामास—साधु मे भगवांस्तथा करोतु यथा मणिरत्नमन्तर्धीयत । भगवानाह—  
कर्मजं ह्येतत्, न शक्यमन्तर्धीयितुम् । अपि तु तथा करिष्यामि यच्छ्रद्धा द्रक्ष्यन्ति  
नाश्राद्धा इति । ततो भगवता तथा कृतम् ॥

भिक्षवः संशयजाताः सर्वसंशयच्छेतारं बुद्धं भगवन्तं पप्रच्छुः—कानि भदन्त पद्माक्षेण  
कर्माणि कृतानि येनैवं महेशस्योऽर्हत्वं च प्राप्तमिति । भगवानाह—पद्माक्षेणैव भिक्षवः 30  
पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषधत्प्रत्युप-  
स्थितान्यवश्यंभावीनि । पद्माक्षेण कर्माणि कृतान्युपचितानि । कोऽन्यः प्रत्यनुभविष्यति ?

न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्य-  
शुभानि च ।

न प्रणश्यन्ति कर्माणि कल्पकोटिशतैरपि ।

5

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः  
सकलं बुद्धकार्यं कृत्वेन्धनक्षयादिवाग्निर्निरुपधिशेषे निर्वाणधातौ परिनिर्वृतः, तस्य राज्ञा  
B 370 10 बन्धुमता शरीरे शरीरपूजां कृत्वा समन्तयोजनश्चतुरत्नमयः स्तूपः प्रतिष्ठापितः । तत्र  
अनेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावदन्यतमः सार्थ-  
वाहो महासमुद्रात्सिद्धयानपात्रोऽभ्यागतः । तेन तत्र महदिन्द्रनीलकं रत्नमानीतम् । तेन  
विपश्यिनः स्तूपं दृष्ट्वा तथागतगुणाननुस्मृत्य तन्मणिरत्नं विपश्यिनः स्तूपवर्षस्थाल्यामुपरि  
निवद्धम् । तस्यानुभावेन दिग्विदिशः सर्वानीलाकारा अवस्थिताः । पद्मैश्च पूजां कृत्वा  
15 प्रणिधानं कृतम्—अहमप्येवं गुणानां लाभी स्याम्, एवंविधमेव शास्तरमारागयेयं मा  
विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन सार्थवाह आसीत्,  
अयं स पद्माक्षः । यत्तेन विपश्यिनः स्तूपे मणिरत्नमारोपितं तस्य कर्मणो विपाकेनास्य  
मणिरत्नं शिरसि प्रादुर्भूतम् । यन्नीलपद्मैः पूजा कृता तेनाभिनीलपद्मनेत्रः संवृत्तः । यत्प्रणि-  
20 धानं कृतं तेनेह जन्मन्यर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्त-  
कृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
इत्थेवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

25

### ६७ दुन्दुभिस्वरः ।

B 371

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि  
30 अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते

परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः  
 प्रासादिको महेशाख्यः कलविङ्गमनोज्ञभागी दुन्दुभिस्वरनिर्घोषः । तस्य जातौ जातिमहं  
 कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादयं दारको  
 दुन्दुभिस्वरः, तस्मादस्य भवतु दुन्दुभिस्वर इति नामेति । दुन्दुभिस्वरो दारकोऽष्टाभ्यो  
 धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां 5  
 क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा  
 सर्पिमण्डेनान्यैश्चोत्तप्तोत्तप्तैरुपकरणविशेषैः । आशु वर्धते हृदस्थमिव पङ्कजम् । स च  
 श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः प्रजा-  
 वत्सलस्व्यागरुचिः प्रदानरुचिर्महति त्यागे वर्तते ॥ B 372

यावदपरेण समयेन दुन्दुभिस्वरो दारको न्यग्रोधारामं गतः । अथासौ ददर्श बुद्धं 10  
 भगवन्तं द्वात्रिंशता महारुपलक्षणैः समलंकृतमशीत्या चानुव्यञ्जनैर्विराजितगात्रं व्याम-  
 प्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन  
 भगवतोऽन्तिके चित्तं प्रसादितम् । प्रसादजातश्च भगवतः पादाभिवन्दनं कृत्वा पुरस्ता-  
 त्त्रिषण्णो धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी चतुरार्य-  
 सत्यसंप्रतिवेधिकी धर्मदेशना कृता, यां श्रुत्वा दुन्दुभिस्वरेण दारकेण विंशतिशिखरसमुद्रतं 15  
 सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यो दानप्रदानानि  
 दत्त्वा श्रमणब्राह्मणवनीपकान् दुःखितान् संतर्पयित्वा मानापितरावनुज्ञाप्य भगवच्छासने  
 प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं  
 विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणा-  
 दहृत्त्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणि- 20  
 तलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंविप्साप्तो भवलाभ-  
 लोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
 दुन्दुभिस्वरेण कर्माणि कृतानि येनाभिरूपो दर्शनीयः प्रासादिकोऽहृत्त्वं च प्राप्तमिति ?  
 भगवानाह—दुन्दुभिस्वरेणैव भिक्षवः पूर्वमन्यासु जातिषु कर्माणि कृतान्युपचितानि लब्ध- 25  
 संभाराणि परिणतप्रत्ययानि ओषधयस्त्युपस्थितान्यवश्यंभावीनि । दुन्दुभिस्वरेण कर्माणि  
 कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
 पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि दूपात्तेष्वेव स्कन्ध-  
 धात्वायतनेषु कर्माणि कृतानि विपच्यन्ते शुभान्यशुभानि च । B 373

न प्रणश्यन्ति कर्माणि कल्पकोटिशतैरपि ।

30

सामग्रीं प्राप्य कालं च फलन्ति खलु देहिनाम् ॥

१ Mss. मनोज्ञभाणी or \*भाणी, unnecessarily emended by Speyer into  
 \*भाषी.

भूतपूर्वं भिक्षवोऽतीतेऽवनि एकनवते कल्पे विपश्यी नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः सकलं बुद्धकार्यं कृत्वेन्धनक्षयादिवाग्निर्निरुपधिशेषे निर्वाणधातौ परिनिर्वृतः, तस्य राज्ञा 5 बन्धुमता शरीरे शरीरपूजां कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्चत्वेन । तत्रानेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावदन्यतरेण गृहपतिना विचित्राणि वाद्यभाण्डानि पुरुषाश्च शिक्षयित्वा तत्र स्तूपे निर्यातिताः, ये तत्र स्तूपे अहन्यहनि वाद्यविशेषैः सत्कारं कुर्वन्ति ॥

B 374

किं मन्यध्वे भिक्षवो योऽसौ तेन कालेन तेन समयेन गृहपतिरासीत्, अयं स दुन्दुभि-  
10 खरः । यत्तेन विपश्यिनः स्तूपे विचित्राणि वाद्यभाण्डानि निर्यातितानि, तेनेदानीं दुन्दुभि-  
खरः संवृत्तः । तेनैव हेतुनेदानीमर्हत्त्वं साक्षात्कृतम् । इति हि भिक्षव एकान्तकृष्णाना-  
मेकान्तकृष्णो विपाकः, एकान्तशुक्लानां कर्मणामेकान्तशुक्लः, व्यतिमिश्राणां व्यतिमिश्रः । तस्मा-  
त्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येवं वो भिक्षवः शिक्षितव्यम् ॥

15

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ६८ पुत्राः ।

B 375

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
20 भैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते परिचार-  
यति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । सा अष्टानां वा  
नवानां वा मासानामत्ययात्प्रसूता । महती महती मांसपेशी जाता, यां दृष्ट्वा मातापितरौ  
25 विषण्णौ, अन्ये च गृहवासिनः परिचारका ज्ञातयश्च—को नामायमेवंविधो जात इति ।  
यावदसौ गृहपतिः शोकागारं प्रविश्य करे कपोलं दत्त्वा चिन्तापरो व्यवस्थितः—कस्य  
निवेदयेयम्, को ज्ञास्यति किमेतदिति । तस्य बुद्धिरुपपन्ना—अयं बुद्धो भगवान् सर्वज्ञः  
सर्वदर्शी । बुद्धस्य भगवतो निवेदयामि, स ज्ञास्यतीति । स येन भगवांस्तेनोपसंक्रान्तः ।  
उपसंक्रम्य भगवन्तं पप्रच्छ । भगवानाह—मा भैषीस्त्वं गृहपते, मा भैषीः । सुविहिते कर्पासे

मांसपेशीं स्थापयित्वा त्रिदिवसस्य पाणिनापमृज्य क्षीरेण पुनः परिप्रोक्षस्व यावत्सप्ताहम् । B 376  
ततः स्फुटिष्यति, कुमारशतमुत्पत्स्यते । ते च सर्वे महानग्नवलिनो भविष्यन्ति ।  
इति श्रुत्वा गृहपतिः परं विस्मयमापन्नः । चिन्तयति च—लाभा मे सुलब्धा यस्य मे ईदृशाः  
पुत्रा उत्पत्स्यन्तीति । तेन तथैव कृतम् । यावत्सप्तमे दिवसे सा मांसपेशी स्फुटिता । कुमार-  
शतमुत्पन्नम् । सर्वे अभिरूपा दर्शनीयाः प्रासादिकाः सर्वाङ्गप्रत्यङ्गोपेता महानग्नवलिनः ॥ 5

यावत्क्रमेण उन्नीता वर्धिता महान्तः संवृत्ताश्च । सर्वे यौवनमदमत्ता इतश्चासुतश्च  
परिभ्रमन्तो न्यग्रोधारामं गताः । अथ ते ददृशुर्वुद्धं भगवन्तं द्वात्रिंशता महापुरुषलक्षणैः  
समलंकृतमशील्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गम-  
मिव रत्नपर्वतं समन्ततो भद्रकम् । सहदर्शनाच्च भगवतः पादाभिवन्दनं कृत्वा पुरस्तान्निपण्णा  
धर्मश्रवणाय । तेषां भगवता आशयानुशयं धातुं प्रकृतिं च ज्ञात्वा तादृशी चतुरार्यमस्य- 10  
संप्रतिवेधिकी धर्मदेशना कृता, यां श्रुत्वा सर्वैरेव विंशतिशिखरसमुद्गतं सत्कायदृष्टिशैलं  
ज्ञानवज्रेण भित्त्वा स्रोतोपत्तिफलं साक्षात्कृतम् । ते दृष्टस्य नन्तनिगदन्नुद्भूतं भगव-  
च्छासने प्रव्रजिताः । तैः सर्वैर्युज्यमानैर्वटमनैर्व्यदच्छन्तैः सर्वैश्चैव प्रहाणादहर्त्वं साक्षात्कृतम् ।  
अर्हन्तो बभूवुस्त्रैधातुकवीतरागाः समलोष्ठकाञ्चना आकाशपाणितलसमचित्ता वासीचन्दन-  
कल्पा विद्याविदारिताण्डकोशा विद्याभिज्ञाप्रतिसंविप्राप्ता भवलाभलोभसत्कारपराङ्मुखाः । 15  
सेन्द्रोपेन्द्राणां देवानां पूज्या मान्या अभिवाद्याश्च संवृत्ताः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
कुमारशतेन कर्माणि कृतानि, येन महानग्नवलिनः संवृत्ताः, सहिताश्च भ्रातर इति । B 377  
भगवानाह—एभिरेव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
परिणतप्रत्ययानि ओघवत्प्रत्युपस्थितान्यवश्यंभावीनि । एभिः कृतानि कर्माण्युपचितानि । 20  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते,  
नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधान्वायतनेषु कर्माणि  
कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

25

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः  
सकलं बुद्धकार्यं कृत्वा इन्धनक्षयादिवाग्निर्निरुपधिषे निर्वानधातौ परिनिर्वृतः, तस्य राज्ञा  
बन्धुमता शरीरे शरीरपूजां कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्चत्वेन, 30  
यत्रानेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावद्दोष्टिकानां

B 378 शतं निर्गतम् । तं स्तूपं दृष्ट्वा तथागतगुणाननुस्मृत्य तैस्तत्र स्तूपे एकपुरुषेण वा एकदेहिना वा  
एकात्मना वा एकचित्तेनेव एकात्मभावेनेव सर्वैरेकसमूहीभूतैः प्रसन्नचित्तकैः प्रीतिजातैरेका-  
त्मनीभूतैस्तत्र स्तूपे पुष्पधूपगन्धमाल्यविलेपनानि नैवेद्यरसरसाग्रभोज्यानि सर्वोपहाराणि  
चोपढौकितानि । ध्वजवितानच्छत्राणि चारोपितानि । आरोप्य एकसमूहीभूत्वा एकस्वरेण  
5 स्तुतिं कृत्वा प्रदक्षिणशतसहस्रं कृतम् । ततस्तैः सर्वैरेकात्मभावेनैकचित्तकेन प्रणिधानं  
कृतम्—अनेन कुशलमूलेनास्माकं तथैवैकात्मजाता एकचित्तकाः समानदेहाः समानाचाराः  
समानधर्माः समानपुण्याः समनिर्वाणा भवन्तु इति । तत्रैव स्तूपे एवं भक्तिपरायणा निर्वृताः ॥

\* \* \* \* \* तेनैव हेतुना इदानीमेकपेशीजाताः समरूपाः समदेहभावाः  
समात्मचित्ताः समब्रह्मवीर्यपराक्रमाः समाचाराः समधर्मेषु परायणाः समं स्रोतापत्तिफलं  
B 379 10 प्राप्ताः, समं चार्हत्त्वं प्राप्ताः । इति हि भिक्षव एकान्तकृष्णानां कर्मणामेकान्तं (कृष्णो)  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ६९ सूर्यः ।

B 380 15 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्नय-  
मैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
20 वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते परि-  
चारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः प्रासादिको  
महेशाल्यः शिरसि मणिरत्नयुक्तः । \* \* \* \* \* । तस्य जातौ जातिमहं कृत्वा  
नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य दारकस्य  
B 381 शिरसि मणिरत्नं प्रादुर्भूतम्, तस्य मणिरत्नस्य प्रभया सर्वं गृहमवभासितं सूर्यस्येव, तस्मादस्य

१ The text in all Mss. is mutilated. The para must begin with किं मन्यन्ते भिक्षवः...संवृताः as in several other stories. २ After किन्नरैः some Mss. read मनुष्यैः which is unusual. ३ Tibetan translation here seems to add a few sentences describing the sun-like splendour of the gem on crest. None of the Mss. used by Speyer contains any reference to these phrases. Cf. तस्य मणिरत्नस्य प्रभया सर्वं गृहमवभासितं सूर्यस्येव.

सूर्यो नाम भवतु इति । सूर्यो दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां मलधात्रीभ्यां द्वाभ्यां क्षीरधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभि-  
रुन्नीयते वर्धते क्षीरेण दध्ना नवनीतेन सर्पिषा नर्मिन्डेन न्यैश्चोन्नेत्तैरुद्वग्गदिदैः ।  
आशु वर्धते हृदस्थमिव पङ्कजम् । स च श्राद्धो भद्रः कल्याणाशय आत्महितपरहितप्रतिपन्नः  
कारुणिको महात्मा धर्मकामः प्रजावत्सलस्त्रागरुचिः प्रदानकौशलो महति त्यागे वर्तने ॥ 5

यावदपरेण समयेन सूर्यो दारको न्यग्रोधारामं गतः । अथासौ ददर्श बुद्धं भगवन्तं  
द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं  
सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चानेन भगवतोऽन्तिके  
चित्तं प्रसाद्य खशिरसि मणिरत्नमुद्धृत्य भगवत उपनामिनम् । ततः प्रसादजातो  
भगवतः पादाभिवन्दनं कृत्वा पुरस्तान्निषण्णो धर्मश्रवणाय । ततो भगवता सूर्यस्यानुकम्पा- 10  
मुपादाय तन्मणिरत्नमुपगृह्णाशयानुशयं धातुं प्रकृतिं च ज्ञात्वा तादृशी चतुरार्यसत्यसंप्रतिवेधिका  
धर्मदेशना कृता, यां श्रुत्वा तेन सूर्येण दारकेण विंशतिशिखरसमुद्रतं सत्कायदृष्टिशैलं  
ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यो दानप्रदानेन दत्त्वा श्रमण-  
ब्राह्मणवनीपकान् दुःखितान् सत्त्वान् संतर्पयित्वा मातापिरावनुज्ञाप्य भगवतः शासने प्र- B 382  
व्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं संस्तरचक्रं चलाचलं 15  
विदित्वा सर्वसंस्कारगतीः शतनयननविकिरणविवर्त्तनधर्मनया पराहृत्य सर्वैकेशप्रहाणा-  
दर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशगणितल-  
समचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्राप्तो भवलाभलोभ-  
सत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त सूर्येण 20  
दारकेण कर्माणि कृतानि येन शिरसि मणिरत्नं जातम्, येन च महेशाल्योऽर्हत्वं च प्राप्तमिति ।  
भगवानाह—सूर्येणैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
परिणतप्रत्ययानि ओषधत्पत्युपस्थितान्यवश्यंभावीनि । सूर्येण कर्माणि कृतान्युपचितानि ।  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते,  
नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि 25  
विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां 30  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः B 383



सकलं बुद्धकार्यं कृत्वा इन्धनक्षयादिवाग्निर्निरुपधिषे निर्वानधातौ परिनिर्वृतः, तस्य राज्ञा बन्धुमता शरीरे शरीरपूजां कृत्वा समन्तयोजनश्चत्वरत्नमयः स्तूपः प्रतिष्ठापितः क्रोशमुच्च-  
त्वेन । यत्रानेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । तत्र  
स्तूपमहो वर्तते । श्राद्धा ब्राह्मणगृहपतयो विचित्रैर्गन्धमाल्यविलेपनैश्छत्रैर्ध्वजैः पताकाभिः  
५ पूजां कुर्वन्ति । यावदपरेण पुरुषेण राज्ञाः सकाशाद् द्यूतं क्रीडतः सूर्याभासं मणिरत्नं  
निर्जितम् । ततस्तेन प्रसादजातेन विपश्चिनश्चैले वर्षास्थाल्यां समारोपितम् । ततः पादयो-  
निपत्य प्रणिधानं कृतम्—अनेनाहं कुशलेन चित्तोत्पादेन देयधर्मपरित्यागेन च एवंविधानां  
गुणानां लाभी स्याम्, एवंविधं शास्तरमारागयेयं मा विरागयेयम्, एवंविधेन चूडायां  
बद्धेन मातुः कुक्षेर्निर्गच्छेयमिति ॥

- 10 भगवानाह—किं मन्यध्वे भिक्षवो योऽसौ तेन कालेन तेन समयेन अक्षधूर्त आसीत्,  
अयं स सूर्यः । यत्तेन विपश्चिनः स्तूपे रत्नं समारोपितं तेनास्य शिरसि मणिरत्नं प्रादु-  
र्भूतम् । तेनैव हेतुना अभिरूपो दर्शनीयः प्रासादिकः । अर्हत्त्वं च साक्षात्कृतम् । इति  
हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्मण्यपास्य व्यति-  
15 मिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७० मल्लपताका ।

- B 384 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
20 रगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि अन्यतमः  
शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो वैश्रवणधन-  
प्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते परिचारयति ।  
तस्य क्रीडतो रममाणस्य परिचारयतः पुत्रो जातः अभिरूपो दर्शनीयः प्रासादिकोऽतिक्रान्तो  
25 मानुषं वर्णमसंप्राप्तश्च दिव्यं वर्णम् । यदासौ कुमारो जातस्तदा देवताभिर्दिव्याः पताकाः  
समन्तत उच्छ्रापिताः, दिव्यानि वाद्यमाण्डानि पराहतानि, दिव्यानि चोत्पलकुमुदपद्म-  
पुण्डरीकमान्दारवाणां पुष्पाणि क्षिप्तानि, सर्वं च कपिलवस्तु नगरं यशसा आपूरितम्,  
सर्वगृहेषु चास्य नाम्ना पताका उच्छ्रापिताः । तस्य जातौ जातिमहं कृत्वा नामधेयं  
B 385 व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य जातस्य यशसा सर्व-

लोक आपूरितः, तस्माद्भवतु दारकस्य विदितयशा इति नामेति । विदितयशा दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः । आशु वर्धते हृदस्थमिव पङ्कजम् । स च श्राद्धो भद्रः कल्याणाशय आत्महितप्रतिपन्नः कारुणिको महात्मा धर्मकामः प्रजावत्सलः ॥ 5

यावदपरेण समयेन न्यग्रोधारामं गतः । अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चानेन भगवतोऽन्तिके चित्तं प्रसादितम् । प्रसादजातश्च भगवत्पादाभिवन्दनं कृत्वा पुरस्तान्निपण्णो धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी चतुरार्यसत्यसंप्रतिवेधिकी 10 धर्मदेशना कृता, यां श्रुत्वा विदितयशसा दारकेण विंशतिशिखरमुद्रितं सन्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यः श्रमणब्राह्मणकृपणवनीपकेभ्यो दानप्रदानानि दत्त्वा मातापितरावनुज्ञाप्य भगवच्छासने प्रव्रजितः । तेन युज्यमानेन घट- B 386 मानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्त्वं साक्षात्कृतम् । अर्हन् 15 संबृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंविप्राप्तो भवलाभलोभसत्काररश्मिमुखः । सेन्द्रो- पेन्द्राणां देवानां पूज्यो मान्योऽभिवाद्यश्च संबृत्तः । स याचितचीवरं परिमुञ्क्ते अल्पमयाचितम्, याचितपिण्डपातशयनासनग्लानप्रत्ययभैषज्यपरिष्कारान् परिमुञ्क्ते अल्पमयाचितम् ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त 20 विदितयशसा कर्माणि कृतानि येन जातमात्रस्य देवताभिः पताका उच्छ्रूयिताः, यशसा च सर्वलोक आपूर्णः, प्रव्रज्य चार्हत्वं साक्षात्कृतमिति । भगवानाह—विदितयशसैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषव- त्प्रत्युपस्थितान्यवश्यंभावीनि । विदितयशसा कर्माणि कृतान्युपचितानि । कोऽन्यः प्रत्यनुभवि- ष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न 25 तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्येकनवते कल्पे विपश्यी नाम सम्यक्संबुद्धो लोक उदपादि 30 B 387 विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो

भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः सकलं बुद्धकार्यं कृत्वा इन्धनक्षयादिवाग्निर्निरुपधिरोपे निर्वाणधातौ परिनिवृतः, तस्य राज्ञा बन्धुमता शरीरे शरीरपूजां कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्चत्वेन । यत्र अनेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावद्राज्ञा बन्धुमता 5 स्तूपमहः कारितः । तत्र च स्तूपमहे वर्तमाने मल्लानां मध्ये पताका उच्छ्रापिता । यावद्राज-मल्लेन राजमल्लो निहतः । ततस्तेन मल्लपताका आसादिता । स तामादाय अनेकप्राणिशत-सहस्रपरिवृतो नानाविचित्रैर्वाद्यैर्वाद्यमानैर्येन विपश्यिनः स्तूपस्तेनोपसंक्रान्तः । उपसंक्रम्य तथागतगुणानामनुस्मरणं कृत्वा तां पताकां स्तूपयष्ट्यां बद्ध्वा प्रणिधानं कृतवान्—अहमप्येवं-विधानां गुणानां लाभी स्याम्, एवंविधमेव शास्तरमारागयेयं मा विरागयेयमिति ॥

- 10 भगवानाह—किं मन्यध्वे भिक्षवो योऽसौ तेन कालेन तेन समयेन मल्ल आसीत्, अयं स विदितयशाः । यदनेन विपश्यिनः स्तूपे काराः कृतास्तेन संसारेऽनन्तं सुखमनुभूतवान् । तेनैव हेतुना इदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्त-कृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव 15 एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

- 15 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## अष्टमो वर्गः ।

तस्योदानम्—

सुप्रभा सुप्रिया चैव शुक्ला सोमा तथापरा ।  
कुवल्या सुन्दरी चैव मुक्ता चैव कचङ्गला ।  
क्षेमा विरूपा च \* \* वर्गो भवति समुद्दिताः ॥

5

### ७१ सुप्रभा ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 1  
श्रेष्ठिभिः सार्धवाहैर्देवैर्नार्गैर्यक्षैरसुरैर्गणैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रस्थय-  
भैषज्यपरिष्काराणां सश्रावकसंघः श्रावस्त्यां विहरति जेतवनेऽनाथदिग्गदस्यारामे । श्रावस्त्या- 10  
मन्यतमः श्रेष्ठो आढ्यो महाधनो महाभोगो विस्तीर्णविशालपरिग्रहो वैश्रवणधनसमुद्दिता  
वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते  
परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । सा अद्यानां  
वा नवानां वा मासानामलयात्प्रसूता । दारिका जाता अभिरूपा दर्शनीया प्रासादिका  
दिव्यालंकारभूषिता मणिरत्नेन कण्ठे आवद्धेन । तस्माच्च प्रभा निर्गच्छति, यया सर्वा 15  
श्रावस्ती अवभासते । तस्या जातौ जातिमहं कृत्वा नामधेयं व्यवस्थाप्यते—किं भवतु  
दारिकाया नामेति । ज्ञातय ऊचुः—यस्मादनया जातमात्रया मणिरत्नावभासेन सर्वा श्रावस्ती  
अवभासिता, तस्माद्भवतु दारिकायाः सुप्रभेति नामेति । सा सुप्रभा दारिका अष्टम्यो  
धात्रीभ्यो दत्ता द्वाभ्यामंसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां  
क्रीडनिकाभ्यां धात्रीभ्याम् । सा अष्टभिर्धात्रीभिरुनीयते वर्धते क्षीरेण दध्ना नवनीतेन 20 B 2  
सर्पिषा सर्पिमण्डेनान्यैश्चोक्तोक्तैरुपकरणविशेषैः । आशु वर्धते हृदस्थमिव पङ्कजम् । सा  
दारिका श्राद्धा भद्रा कल्याणाशया आत्महितपरहितप्रतिपन्ना । तस्या ये ये याचनका  
आगच्छन्ति, तेभ्यस्तेभ्यः कण्ठादलंकारमवमुच्य प्रयच्छति । दत्ते च पुनरलंकारः प्रादुर्भवति ॥

यावदसौ दारिका क्रमेण महती संवृत्ता, तदा तस्या बहवो याचनका आगच्छन्ति,  
राजपुत्रा अमाल्यपुत्राः श्रेष्ठपुत्राश्च । तैरुपद्रूयमाणः पिता चास्याः करे कपोलं दत्त्वा 25  
चिन्तापरो व्यवस्थितः—यद्येकस्मै दास्यामि, अन्ये मे अमित्रा भविष्यन्तीति । यावदसौ  
दारिका पितरं चिन्तापरमवेक्ष्योवाच—तात किमसि चिन्तापर इति । तेन सोऽर्थो विस्तरेण  
समाख्यातः । दारिका कथयति—तात न ते शोकः कर्तव्यः । स्वयमेवाहं सप्तमे दिवसे स्वयं-  
वरमवतरिष्यामीति । ततः श्रेष्ठो राज्ञः प्रसेनजितो निवेद्य श्रावस्त्यां घण्टावघोषणं कारया-  
मास—सप्तमे दिवसे सुप्रभा दारिका स्वयंवरमवतरिष्यति, येन वो यत्करणीयं स तत्करोत्विति ॥ 30

B 3

- ततः सप्तमे दिवसे सुप्रभा दारिका रथाभिरूढा काषायं ध्वजमुच्छ्राप्य बुद्धं भगवन्तं  
चित्रपटे लेखयित्वा अभिष्टुवती वीथीमवतीर्णा । सा तत्र राजपुत्रैरमाल्यपुत्रैः श्रेष्ठिपुत्रैश्च  
सोल्कण्डोद्वीक्ष्यमाणा विचित्राभिः कथाभिः संज्ञप्योवाच—सर्वथाहं न केनचिदंशेन भवतां  
परिभवं करोमि । केवलं तु नाहं कामेनार्थिनी । बुद्धं शरणं गतास्मि । तस्य सकाशे प्रव्रजिष्या-  
मीति । ततस्ते निर्मत्सिताः प्रतिनिवृत्ताः । सुप्रभापि दारिका भगवत्सकाशमुपसंक्रम्य भग-  
वतः पादाभिवन्दनं कृत्वा पुरस्तान्निषण्णा धर्मश्रवणाय । तस्या भगवता आशयानुशयं धातुं  
प्रकृतिं च ज्ञात्वा तादृशी चतुरार्यसत्यसंप्रतिवेधिकी धर्मदेशना कृता, यां श्रुत्वा सुप्रभया  
दारिकया विंशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम्,  
अभिनिर्हारश्च कृतः । अथ सुप्रभा दारिका उत्थायासनादेकांसमुत्तरासङ्गं कृत्वा येन भगवां-  
स्तेनाञ्जलिं प्रणम्य भगवन्तमिदमवोचत्—लभेयाहं भदन्त स्वाख्याते धर्मविनये प्रव्रज्यामुप-  
संपदं भिक्षुणीभावम् । चरेयमहं भगवतोऽन्तिके ब्रह्मचर्यमिति । ततो भगवान् संलक्षयति—  
अनया अस्माच्छासने महद्दिनेयाकर्षणं कर्तव्यमिति । ततो भगवतोक्ता—गच्छ दारिके पर्षद-  
मवलोकयेति । ततः सुप्रभा दारिका जेतवनान्निर्गल्य तत्रागता । तत्रैकैकस्यैवं भवति—बले-  
नैनां हराम इति । ते तामाक्रमितुमारब्धाः । ततः सुप्रभा दारिका तैरुपक्रम्यमाणा वितत-  
पक्ष इव हंसराजो गगनतलमभ्युद्गम्य विचित्राणि प्रातिहार्याणि दर्शयितुमारब्धा । आशु  
पृथग्जनस्य ऋद्धिरावर्जनकरी । ततस्ते तदत्यद्भुतं देवमनुष्यावर्जनकरं प्रातिहार्यं दृष्ट्वा  
उदण्डरोमाणो मूलनिकृत्ता इव द्रुमाः पादयोर्निपत्य विज्ञापयितुमारब्धाः—अवतर अवतर भगिनि,  
ययैते त्वया धर्माः साक्षात्कृताः । अस्थानमेतद् यत्त्वं कामान् परिमुञ्जीथा इति । ततः सुप्रभा  
दारिका गगनतलादवतीर्य जनकायस्य पुरस्तात्स्थित्वा तथाविधां धर्मदेशनां कृतवती,  
यां श्रुत्वा अनेकैः प्राणिशतसहस्रैः सत्यदर्शनं कृतम् । ततो भगवता महाप्रजापत्याः संन्यस्ता ।  
ततस्तया प्रव्रजिता उपसंपादिता च । तया युज्यमानया घटमानया व्यायच्छमानया इदमेव  
पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसन-  
धर्मतया पराहत्य सर्वक्लेशप्रहाणादहर्त्त्वं साक्षात्कृतम् । अर्हन्ती संवृत्ता, त्रैधातुकवीतरागा  
समलोष्टकाञ्चना आकाशपाणितलसमचित्ता वासीचन्दनकल्पा विद्याविदारिताण्डकोशा  
विद्याभिज्ञाप्रतिसंविद्याप्ता भवलाभलोभसत्कारपराङ्मुखा । सेन्द्रोपेन्द्राणां देवानां पूज्या  
मान्याभिवाद्या च संवृत्ता ॥

B 5

भिक्षवः संशयजाताः सर्वं संशयच्छेत्तारं बुद्धं भगवन्तं पप्रच्छुः—कानि भदन्त  
सुप्रभया दारिकया कर्माणि कृतानि, येनाभिरूपा दर्शनीया प्रासादिका, मणिरत्नं च कण्ठे  
प्रादुर्भूतम्, प्रव्रज्य चार्हत्त्वं साक्षात्कृतमिति । भगवानाह—सुप्रभायैव भिक्षवः पूर्वमन्यासु  
जातिषु कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि

१ The correct form, according to Pāṇini, 4. 1. 54, should be  
पराङ्मुखी, but our Mss. read पराङ्मुखा throughout.

कृतान्युपचितानि वाद्ये पृथिवीधानौ विपच्यन्ते, नावधानौ, न तेजोधानौ, न वायुधानौ,  
अपि त्पात्तेष्वेव स्कन्धधावायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽनीतेऽध्वनि एकनवने करणे विपश्यी नाम सम्यक्संबुद्धो लोक 5  
उदपादि विद्याचरणसंपन्नः सुगतो लोकविदनुत्तरः पुरुषदम्यन्मारथिः शान्ता देवमनुष्याणां  
बुद्धो भगवान् । न बन्धुमतीं राजधानीमुपनिश्चित्य विहरति । यावद्विपश्यी सम्यक्संबुद्धः B 6  
सकलं बुद्धकार्यं कृत्वेन्धनक्षयादिवाग्निनिर्हन्दिदेने निवीणधानौ परिनिर्वृतः, तस्य राज्ञा  
बन्धुमता शरीरे शरीरपूजां कृत्वा समन्तयोजनश्चतुरन्तरमयः स्तूपः प्रतिष्ठापितः क्रोशमुच्चयेन ।  
या बन्धुमतो राज्ञोऽग्रमहिषी वृद्धीभूता, तया विचित्राग्याभरणानि शरीरादवमुच्य तत्र स्तूपे 10  
दत्तानि । ततः पादयोर्निपत्य प्रणिधानं कृतवती—अनेन कुशलमूलेन चित्तोत्पादेन देय-  
धर्मपरिलयागेन चार्हत्त्वं प्राप्नुयामिति ॥

भगवानाह—किं मन्यध्वे भिक्षवो या सा तेन कालेन तेन समयेन राज्ञो बन्धुमतो  
अग्रमहिषी आसीत्, इयं सा सुप्रभा । यदनया विपश्यिनः स्तूपे विचित्राग्याभरणानि समा-  
रोपितानि, तेनाभिरूपा दर्शनीया प्रासादिका सर्वाङ्गप्रत्यङ्गोपेता संबृत्ता । यन्प्रणिधानं कृतम्, 15  
तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणा व्यतिमिश्रः । तस्मात्तर्हि भिक्षव  
एकान्तकृष्णानि कर्माण्यपास्य व्यतिमिश्रानि च, एकान्तशुक्लेष्वेव कर्मस्वाभोगः करणीयः ।  
इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ 20

## ७२ सुप्रिया ।

बुद्धे भगवान् सङ्कतो गुरुकृतो मानिन पूजितो राजभी राजमात्रैर्धनिभिः पौरैः B 7  
श्रेष्ठिभिः सार्वत्राहैर्देवैर्गैर्यक्षैरसुरैर्गणैः किन्नरैर्महोगैरिति देवनागयक्षानुरगरुडकिन्नर-  
महोरगान्यर्चितो बुद्धो भगवान् ज्ञातो महापुण्यो लार्भी चावरपिण्डपातशयनासनग्लान-  
प्रत्ययभैषज्यपरिष्काराणां सश्रावकमण्डः श्रावस्त्यां विहरति जेतवनेऽनाथपिण्डदस्यारामे 25  
तेन खलु समयेन अनाथपिण्डदस्य गृहपतेः पत्नी आपन्नसत्त्वा संबृत्ता । सा अष्टानां वा  
नवानां वा मात्तानामलयाः प्रसृता । दारिका जाता अभिरूपा दर्शनीया प्रासादिका  
सर्वाङ्गप्रत्यङ्गोपेता श्रावस्त्यधवासिनो जनकायस्यातीव प्रिया । तस्या जातौ जातिमहं कृत्वा  
नामवेयं व्यवस्थाप्यते—किं भवतु दारिकाया नामेति । ज्ञातय ऊचुः—यस्मादियं प्रिया सर्वजनस्य,  
तस्माद्भवतु दारिकायाः सुप्रियेति नामेति । जातिस्मरा जातमात्रा गाथां भाषते— 30

दत्तं हि दानं बहु वाल्पकं वा  
विस्तीर्यते क्षेत्रविशेषयोगात् ।  
तस्माद्वि देयं विदुषा प्रयत्नात्  
बुद्धाय लोकेन्द्रसुरेश्वराय ॥ १ ॥

- 5 अथास्या मातापितरावन्ये च गृहवासिनस्तं वाक्यव्याहारं श्रुत्वा भीतास्त्रस्ताः  
B 8 संविग्ना आकृष्टरोमकूपाः कथयन्ति—पिशाचीव सेयं दारिकेति । सा कथयति—अम्ब नाहं  
पिशाची नापि राक्षसी, किं तर्हि दारिका । इच्छामि दानानि दातुमिति । ततोऽस्या मात्रा  
अनाथपिण्डदस्य गृहपतेर्निवेदितम्—एवमेषा दारिका ब्रूत इति । ततस्तेन गृहपतिना हृष्टतुष्ट-  
प्रमुदितेन भगवानन्तर्गृहे सभिक्षुसंघो भोजितः, तस्याश्च नाम्ना दक्षिणादेशनं कारितम् ॥
- 10 यावदसौ दारिका क्रमेण सप्तवर्षा संवृत्ता, मातापितरावनुज्ञाप्य भगवच्छासने  
प्रव्रजिता । सा सर्वासां भिक्षुणीनामिष्टा कान्ता प्रिया मनापा । यावत्तत्र कालेन महादुर्मिक्षं  
प्रादुर्भूतं दुर्मिक्षान्तरकल्पसदृशम्, यत्रानेकानि प्राणिशतसहस्राणि अन्नपानवियोगात्कालं  
कुर्वन्ति । तत्र भगवानायुष्मन्तमानन्दमामन्त्रयते स्म—गच्छ आनन्द, मद्वचनात्सुप्रियां वद—  
चतस्रस्ते पर्पदस्त्रैमास्यं चीवरपिण्डपातशयनासनग्लानप्रत्ययभैषज्यपरिष्कारैः प्रतिपादयितव्या  
15 इति । तत आयुष्मानानन्दः सुप्रियां गत्वोवाच—भगवानाह—चतस्रस्ते परिषदस्त्रैमास्यं  
चीवरपिण्डपातशयनासनग्लानप्रत्ययभैषज्यपरिष्कारैः प्रतिपादयितव्या इति । ततः सुप्रिया  
कृतकरपुटा भगवत आज्ञां शिरसि कृत्वा कथयति—एवमस्त्विति ॥
- B 9 सुप्रिया श्रावस्तीमभिसंप्रस्थिता गोचरव्यवलोकनार्थम् । यावदेषा प्रवृत्तिरनाथपिण्डदेन  
श्रुता । स त्वरितं सुप्रियाया अप्रतो भूतः कथयति—सुप्रिये क्व गच्छसीति । सा कथयति—  
20 भगवानाह त्रैमास्यं वैयावृत्यकर्मणि नियुक्तेति । अनाथपिण्डद उवाच—अल्पोत्सुका भव, अहं त्वां  
सर्वेण प्रवारयामीति । सुप्रिया कथयति—किमत्राश्चर्यं यदि तातो दृष्टसलः प्रवारयति समन्ततो-  
ऽन्तर्हितानि निधानान्यभिसमीक्ष्य । अहं तु दरिद्रजनस्यानुग्रहं करोमीति । तथा पञ्चभिरुपा-  
सकशतैरल्पोत्सुका क्रियते । मालिकया देव्या, वर्षाकारया क्षत्रियया, ऋषिदत्तपुराणाभ्यां  
स्थपतिभ्यां, विशाखया मृगारमात्रा, राज्ञा प्रसेनजिता । अटवीगता तत्राप्यमनुष्यैर्मनुष्यवेष-  
25 धारिभिः प्रवार्यते । तथा एवं प्रवार्यमाणया भगवान् सश्रावकसंघस्त्रैमास्यमुपस्थितश्चीवर-  
पिण्डपातशयनासनग्लानप्रत्ययभैषज्यपरिष्कारैः । तत्रैव च त्रैमास्ये युज्यमानघटमानव्यायच्छ-  
मानया इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरण-  
विध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन्ती संवृत्ता त्रैधातुक-  
बीतरागा समलोष्टकाञ्चना आकाशपाणितलसमचित्ता वासीचन्दनकल्पा विद्याविदारिताण्ड-  
B 10 कोशा विद्याभिज्ञाप्रतिसंविद्याता भवलाभलोभसत्कारपराङ्मुखा । सेन्द्रोपेन्द्राणां देवानां  
पूज्या मान्याभिवाद्या च संवृत्ता ॥

अथ भगवांस्त्रैमास्याख्ययाकृतचीवरः समुदाय पात्रचीवरं श्रावस्त्वा  
राजगृहं संप्रस्थितः सार्धं श्रावकसंघेन । ततः सुप्रियया भगवानन्तर्गते अल्पोत्सुकः  
कृतः । यावदसौ \* [ अल्पो ] दिक्कण्टकान्नुत्तु, गण्डदेशकान्ते जातः, पथ्यदन्तं च  
नास्ति । तथा भगवान् सश्रावकसंघ उपनिवेशितः । ततः पात्रं वामे पाणौ प्रतिष्ठाप्यो-  
वाच, प्रव्याहृतवती—यदि पुण्यन्ममस्ति विपाकः, तत्रनेत्रंविधमभ्युपेय दिना परिदूरेनेति । 5  
ततो देवतया दिव्यया सुधया परिपूरितम् । ततः सुप्रियया अनुपरिपाटिकया सर्वस्य भिक्षु- B 11  
संघस्य पात्राणि पूरितानि । तत्र भगवान् भिक्षुनामन्त्रयते स्म—एषा अग्रा मे भिक्षवो भिक्षुणीनां  
मम श्राविकाणां कृतपुण्यनां यदुत सुप्रिया भिक्षुणी ॥

भिक्षवः संशयजाताः सर्वसंशयच्छेत्तारं बुद्धं भगवतां पप्रच्छुः । कानि भदन्त  
सुप्रियया कर्माणि कृता(नि) येन आढ्ये कुले जाता अभिरूपा दर्शनीया प्रासादिका अभिमता 10  
सर्वजनस्य, प्रव्रज्य चार्हत्वं साक्षात्कृतानि । भगवानाह—सुप्रिययैव भिक्षवः पूर्वमन्यासु  
जातिषु कर्माणि कृतान्युपचितानि लब्धमंभगणि परिणतप्रत्ययानि ओषधवप्रत्युपस्थितान्यवश्यं-  
भावीनि । सुप्रियया कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः  
कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तूपात्तेष्वेव स्कन्धधावायतनेषु कर्माणि कृतानि विपच्यन्ते शुभान्यशुभानि च । 15

न प्रणश्यन्ति कर्माणि कल्पकोटिशतैरपि ।

B 12

सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽतीतेऽध्वनि अस्मिन्नेव भद्रके कल्पे विंशतिवर्षसहस्रायुपि प्रजायां  
काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुष-  
दम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति 20  
ऋषिपतने मृगदावे । अथ काश्यपः सम्यक्संबुद्धः पूर्वाह्णे निवास्य पात्रचीवरमादाय भिक्षुगण-  
परिवृतो भिक्षुसंघपुरस्कृतो वाराणसीं नगरीं पिण्डाय प्राविक्षत् । यावदन्यतरः श्रेष्ठी सपरि-  
जन उद्यानं गतः, प्रभूतं च खादनीयं भोजनीयं नीतम् । यावत्तस्य श्रेष्ठदारिकया  
\* \* \* \* । ( तथा ) भगवान् सश्रावकसंघोऽन्तर्गते दृष्टः । तस्याः प्रसादजाताया  
बुद्धिरुत्पन्ना—किं मां स्वामी द्विरपि दासीकरिष्यति, यद्भवहं भगवन्तं भोजयेयमिति । तत- 25  
स्तया बन्धनताडनमगणयित्वा भक्तपेडामुद्धाव्य भगवान् सश्रावकसंघो विचित्रेणाहारेण  
संतर्पितः । ततः श्रेष्ठिनः सकाशमुपसंक्रान्ता । यावच्छ्रेष्ठिना उक्ता—दारिके क सा भक्त-  
पेडेति । सा कथयति—भगवान् मे काश्यपः सम्यक्संबुद्धः पिण्डकेन प्रतिपादितः । इति B 13

१ Neither Tibetan nor Chinese translations give any help to restore the gap. २ The gap, according to Tibetan translation, indicates that the slave girl carried cooked rice. According to कल्पद्रुमावदान, it is : पेडामादाय पैष्टिकीम्.



श्रुत्वा श्रेष्ठी परं विस्मयमापन्नः । ततस्तेन हृष्टतुष्टप्रमुदितेनोक्ता—गच्छ दारिके, अद्याप्रेण  
त्वमदासी भव, या त्वं मम सुप्तस्य जागर्षीति । सा कृतकरपुटा गृहपतिं विज्ञापितवती—अनु-  
जानीहि माम्, भगवच्छासने प्रव्रजिष्यामीति । ततोऽस्याः श्रेष्ठिना पात्रचीवरं दत्तम् ।  
सा स्वकेन पात्रचीवरेण भगवच्छासने प्रव्रजिता । भगवतः काश्यपस्य प्रवचने दशवर्ष-  
5 सहस्राणि वैयावृत्य कृतम्, भक्तैस्तर्पणैर्यवागूपानैर्नित्यकैर्नैमित्तिकैर्दीपमालाभिः कठिनचीवरै-  
र्दानप्रदानानि दत्त्वा प्रणिधानं कृतम्—यन्मया भगवते काश्यपाय कृच्छ्रेण समुदानीय  
दानप्रदानानि दत्तानि, अनेनाहं कुशलमूलेन चित्तोत्पादेन देयवर्मपरित्यागेन च भगवतः  
शाक्यमुनेः प्रव्रज्यार्हत्त्वं प्राप्नुयामिति ॥

भगवानाह—किं मन्यध्वे भिक्षवो यासौ प्रेष्यदारिका, इयमसौ सुप्रिया । यदनया  
10 भगवान् काश्यपः पिण्डकेन प्रतिपादितः, तेन आढ्ये कुले जाता अभिरूपा दर्शनीया  
प्रासादिका अभिमता सर्वजनस्य । यत्प्रणिधानं कृतं तेनेदानीमर्हत्त्वं साक्षात्कृतम् । इति  
हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि  
च, एकान्तशुक्लैश्च कर्मस्वाभोगः करणीयः । इत्येवं वो भिक्षवः शिक्षितव्यम् ॥

15 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७३ शुक्ला ।

B 14 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
20 प्रलयमैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । शाक्येषु  
रोहिणो नाम शाक्यः प्रतिवसति आढ्यो महाधनो महाभोगो विस्तीर्णविशालपरिग्रहो वैश्रवण-  
धनसमुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति  
रमते परिचारयति । तस्य क्रीडतो रममाणस्य परिचारयतो न पुत्रो न दुहिता । स करे  
कपोलं दत्त्वा चिन्तापरो व्यवस्थितः—अनेकधनसमुदितं मे गृहम्, न मे पुत्रो न दुहिता ।  
25 ममास्ययात्सर्वस्वापतेयमुपत्रकमिति कृत्वा राजविधेयं भविष्यतीति । स श्रमणब्राह्मणनैमित्तिक-  
सुहृत्संबन्धिवान्धवैरुच्यते—देवताराधनं कुरुष्वेति । सोऽपुत्रः पुत्राभिनन्दी शिववरुणकुबेर-  
वासवादीनन्यांश्च देवताविशेषानायाचते । तद्यथा—आरामदेवता वनदेवताश्चत्वरदेवताः  
शृङ्गाटकदेवता बलिप्रतिग्राहिका देवताः । सहजाः सहधार्मिका नित्यानुबद्धा अपि देवता  
आयाचते स्म । अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति । तच्च  
30 नैवम् । यद्येवमभविष्यत्, एकैकस्य पुत्रसहस्रमभविष्यत्तद्यथा राज्ञश्चक्रवर्तिनः । अपि तु  
B 15 त्रयाणां स्थानानां संमुखीभावात्पुत्रा जायन्ते दुहितरश्च । कथमेषां त्रयाणाम्? मातापितरौ

रक्तौ भवतः संनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति ।  
एतेषां त्रयाणां स्थानानां संमुखीभावात्पुत्रा जायन्ते दुहितरश्च ॥

स चैवमायाचनपरस्तिष्ठति । अन्यतमा च दारिका अन्यतमस्मादेवनिकाया-  
ह्युत्वा तस्य प्रजापत्याः कुक्षिमवक्रान्ता । तया स्वामिने निवेदितम् । ततः नृन्नेच्छे-  
भद्रे यदि पुत्रं जनिष्यसीत्येवं कुशलम्, अथ दुहितरम्, तथैव सह त्वां निष्कान्त्यामीति । 5  
यावदसावधानां वा नवानां वा मासानान्त्ययान्प्रसूता । दारिका जाता अभिरूपा दर्शनीया  
प्रासादिका अतिक्रान्ता मानुषं वर्णमसंप्राप्ता च दिव्यं वर्णम्, शुक्लैर्वस्त्रैः प्रावृता अनुपलितैव  
गर्भमलेन । यावद्रोहिणेन श्रुतं प्रजापती ते प्रसूता दारिका जातेति, स कुपितः प्रविष्टः ।  
ततोऽस्य प्रजापत्या दिव्यवस्त्रप्रावृता दारिकोपनीता । ततो रोहिणः शाक्यो दारिकां दृष्ट्वा  
परं विस्मयमापन्नः । तस्या जातौ जातिमहं कृत्वा नामधेयं व्यवस्थाप्यते—किं भवतु दारि- 10  
काया नामेति । ज्ञातय ऊचुः—यस्मादियं शुक्लवस्त्रपरिवृता जाता, तस्माद्भवतु दारिकायाः  
शुक्लेति नामेति । शुक्ला दारिका अष्टाभ्यो धात्रीभ्यो दत्ता द्वाभ्यामसंधात्रीभ्यां द्वाभ्यां  
क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सा अष्टाभिर्धात्रीभि- B 16  
रूनीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः ।  
आशु वर्धते हृदस्थमिव पङ्कजम् । यथा यथा च शुक्ला दारिका वर्धते, तथा तथा तान्यपि 15  
वस्त्राणि वर्धन्ते न च मलिनीभवन्ति, न चास्याः कायो मलेनाभिभूयते ॥

यदा शुक्ला दारिका क्रमेण महती संवृत्ता, तदास्या बहवो याचनका आगच्छन्ति  
राजपुत्रा अमात्यपुत्राश्च । ततस्तैरुपद्रूयमाणः पिता चास्याः करे कपोलं दत्वा चिन्तापरो  
व्यवस्थितः—यद्येकस्मै दास्यामि, अन्ये मे अमित्रा भविष्यन्तीति । यावदसौ दारिका पितरं  
चिन्तापरमवेक्ष्योवाच—तात किमसि चिन्तापर इति । तेन सोऽर्थो विस्तरेण समाख्यानः । 20  
दारिका कथयति—तात न ते शोकः कर्तव्यः, नाहं कामेनार्थिनी, भगवच्छासने प्रव्रजिष्यामि,  
अनुजानीहि मां तातेति । यावदसौ मातापितरावनुज्ञाप्य भगवच्छासने प्रव्रजिता । येनैव  
वस्त्रेण प्रावृता जाता, तत एव परिपूर्णं पञ्चचीवरं संपन्नम् । तया युज्यमानया घटमानया  
व्यायच्छमानया इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतन-  
पतनविकिरणविध्वंसनधर्मतया पराहत्य सर्वक्लेशप्रहाणादर्हत्वं साक्षात्कृतम् । अर्हन्ती संवृत्ता, 25  
त्रैधातुकवीतरागा समलोष्टकाञ्चना आकाशपाणितलसमचित्ता वासीचन्दनकल्पा विद्या-  
विदारिताण्डकोशा विद्याभिज्ञाप्रतिसंविद्याप्ता भवलाभलोभसत्कारपराङ्मुखा । सेन्द्रोपेन्द्राणां  
देवानां पूज्या मान्याभिवाद्या च संवृत्ता ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त शुक्लया  
कर्माणि कृतानि, येनाढ्ये कुले जाता अभिरूपा दर्शनीया प्रासादिका शुक्लवस्त्रप्रावृता । 30 B 17  
प्रव्रज्य चार्हत्वं साक्षात्कृतमिति । भगवानाह—शुक्लैव भिक्षवः पूर्वमन्यासु जातिषु कर्माणि  
कृतान्युपचितानि लब्धसंभाराणि परिणतप्रत्ययानि ओषधत्प्रत्युपस्थितान्यवश्यंभावीनि । शुक्लया

कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेश्वेव स्कन्धात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

5 सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽवनि अस्मिन्नेव भद्रके कल्पे विंशतिवर्षसहस्रायुषि प्रजायां काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुष-  
दम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति  
ऋषिपतने मृगदावे । यावदन्यतरा श्रेष्ठिभार्या श्राद्धा भद्रा कल्याणाशया केनचिदेव  
10 करणीयेन ऋषिपतनं गता । अथासौ ददर्श बुद्धं भगवन्तं द्वात्रिंशता महापुरुषलक्षणैः  
समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव  
रत्नपर्वतं समन्ततो भद्रकम् । सहदर्शनाच्च भगवतः पादाभिवन्दनं कृत्वा पुरस्तान्निषण्णा  
धर्मश्रवणाय । ततोऽस्या भगवता काश्यपेन धर्मो देशितः । तया लब्धप्रसादया भगवन्तं  
B 18 सश्रावकसंघमन्तर्गृहे भोजयित्वा भिक्षुसंघाय कठिनचीवरमनुप्रदत्तम्, क्रमेण च मातापितरा-  
15 वनुज्ञाप्य भगवच्छासने प्रव्रजिता ॥

किं मन्यध्वे भिक्षवो यासौ श्रेष्ठिभार्या, एषैवासौ शुक्ला भिक्षुणी । यदनया  
भिक्षुसंघाय कठिनचीवरमनुप्रदत्तं तेन शुक्लवस्त्रप्रावृता जाता । यद्ब्रह्मचर्यवासः परिपालित-  
स्तेनेह जन्मन्यर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्त-  
20 कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
इत्येवं वो भिक्षवः शिक्षितव्यम् ।

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७४ सोमा ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
B 19 25 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रत्यय-  
मैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे । श्रावस्त्या-  
मन्यतमो ब्राह्मण आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी त्रयाणां वेदानां पारगः सनिघण्टकैटभानां साक्षरप्रभेदानामितिहास-  
30 पञ्चमानां पदशो व्याकरणः । स पञ्च माणवकशतानि ब्राह्मणकान् मन्त्रान् पाठयति । तेन

पुत्रहेतोः मृदशकुलान्तरमर्त्तम् । स तथा सार्धं क्रीडति रन्ते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । सा अष्टानां वा नवानां वा मासानामत्ययात्प्रसृता । दारिका जाना अभिरूपा दर्शनीया प्रामादिका सर्वाङ्गप्रत्यङ्गोपेता । तस्या जानौ जातिमहं कृत्वा नामधेयं व्यवस्थाप्यते—किं भवतु दारिकाया नामेति । ज्ञातय ऊचुः—प्रायशोऽस्माकं पुत्रसैत्तिकका सोमनामानि क्रियन्ते । भवतु दारिकायाः सोमेति नाम । 5 B 20 सोमा दारिका उन्नीयते वर्धते क्षीरेण दध्ना नवर्त्तनेन सर्पिषा सर्पिनण्डेनान्यैश्चोत्ततोत्ततैरुपकरणविशेषैः । आशु वर्धते हृदयन्निव पङ्कजम् ॥

यदा क्रमेण महती संवृत्ता, सा पण्डिता व्यक्ता मेधाविनी पटुप्रचारा स्मृतिमती श्रुतिधरा च । यावदस्याः पिता माणवकान् मन्त्रान् पाठयति, सा श्रुतनात्रेणोद्ब्रूहति । श्रुत्वा च तेषां शास्त्राणां पूर्वापरेण व्याख्यानं करोति । ततोऽस्या यशसा सर्वा श्रावस्ती 10 फुटा संवृत्ता । तीर्थ्याश्चास्या अहन्यहनि दर्शनयोऽप्यमन्त्रान्ति, तथा च सह विनिश्चयं कुर्वन्ति । यदा भगवाननुत्तमं सम्यक्संबोधिमभिसंबुद्धः, तदा श्रावस्तीमागतः । प्रायेण ये पण्डिताः पण्डितसंख्याताः, ते भगवतो दर्शनायोपसंक्रामन्ति । ततः सा तान् नदश्यन्ती अन्तर्जनमामन्त्रयते—कोऽत्र भवन्तो हेतुर्येनैतर्हि शास्त्रविदो नोपसंक्रामन्तीति । ते कथयन्ति—भगवान् सर्वज्ञः शाक्यमुनिर्नामेह संप्राप्तः, सर्वे तत्प्रवणाः संवृत्ता इति । ततो बुद्धइत्यश्रुतपूर्वं धोपं 15 श्रुत्वास्याः सर्वरोमकूपा दृष्टाः । तत्र सोमा दारिका बुद्धशब्दश्रवणाद्भगवत्सकाशमुपसंक्रान्ता । B 21 अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृतमशीत्या चातुर्व्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्च भगवन्पादाभिवन्दनं कृत्वा पुरस्तान्निपण्णा धर्मश्रवणाय । अथ भगवान् सोमाया दारिकाया आशयानुशयं धातुं प्रकृतिं च ज्ञात्वा तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा सोमया विंशतिशिखरसमुद्रतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । सा दृष्टस्या महाप्रजापत्याः सकाशे प्रव्रजिता । तथा युज्यमानया घटमानया व्यायच्छमानया इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहस्य सर्वक्लेशप्रहाणादर्हत्वं साक्षात्कृतम् । अर्हन्ती संवृत्ता त्रैधातुकीतरागा समलोष्टकाञ्चना आकाशपाणितलसमचित्ता वासीचन्दन- 25 कल्पा विद्याविदारिताण्डकोशा विद्याभिज्ञाप्रतिसंविद्याता भवलाभलोभसत्कारपराङ्मुखा । सेन्द्रोपेन्द्राणां देवानां पूज्या मान्याभिवाद्या च संवृत्ता ॥

यदा भगवता भिक्षुस्य आज्ञा दत्ता—यूयमेव भिक्षुवोऽन्वर्धमासं प्रातिमोक्षसूत्रोद्देशमुद्दिशतेति, तदा महाप्रजापत्या—उद्दिशतु भगवान् प्रातिमोक्षम्, उद्दिशतु सुगतः प्रातिमोक्षमिति । भगवानाह—न हि भिक्षुष्यस्तथागता अर्हन्तः सम्यक्संबुद्धाः पदशो 30 धर्ममुद्दिशन्ति । यदि युष्माकं काचिदुत्सहते सकृदुक्तं धारयितुम्, एवमहमुद्दिशेयमिति । B 22 तेन खलु समयेन सा भिक्षुणी तस्यामेव पर्पदि संनिपण्णा संनिपतिता । अथ सा भिक्षुणी उत्थायासनाद्येन भगवांस्तेनाञ्जलिं प्रणमय्य भगवन्तमेतदवोचत्—उद्दिशतु भगवान् प्राति-

मोक्षम्, उद्दिशतु सुगतः प्रातिमोक्षम् । अहं सकृदुक्तं धारयिष्ये । ततो भगवता विस्तरेणोद्दिष्टः, सोमया सकृदुक्तो धारितः । तत्र भगवान् भिक्षूनामब्रूयते स्म—एषा अग्रा मे भिक्षवो भिक्षुणीनां मम श्राविकाणां बहुश्रुतानां श्रुतधरीणां यदुत सोमा भिक्षुणी ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त 5 सोमया भिक्षुण्या कर्माणि कृतान्युपचितानि, येनाद्ये कुले जाता अभिरूपा दर्शनीया प्रासादिका श्रुतिधरा च संवृत्तेति । भगवानाह—सोमयैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषधवत्प्रत्युपस्थितान्यवश्यं-भावीनि । सोमया कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, 10 अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुष- 15 दम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने मृगदावे । यावदन्यतरा ब्राह्मणदारिका भगवतः काश्यपस्य शासने प्रव्रजिता । तथा तत्रोद्दिष्टं पठितं स्कन्धकौशलं प्रतीत्य समुत्पादकौशलं स्थानास्थानकौशलं च कृतम् । न तु शक्तितं नैष्ठिकं ज्ञानमुत्पादयितुम् । यस्याश्चोपाध्यायिकायाः सकाशे प्रव्रजितासीत्, सा भगवता काश्यपेन श्रुतधरीणामग्रा निर्दिष्टा । ततः सोमया भिक्षुण्या मरणकाले प्रणिधानं 20 कृतम्—यथा मे उपाध्यायिका श्रुतधरीणामग्रा निर्दिष्टा, एवमहमप्यनागतेऽध्वनि योऽसौ भगवता काश्यपेनोत्तरो नाम माणवो व्याकृतः—भविष्यसि त्वं माणव वर्षशतायुषि प्रजायां शाक्यमुनि-र्नाम तथागतोऽर्हन् सम्यक्संबुद्ध इति, तस्य शासने प्रव्रजिता भगवता शाक्यमुनिना श्रुतिधरीणामग्रा निर्दिश्येय ॥

भगवानाह—किं मन्यध्वे भिक्षवो यासौ ब्राह्मणदारिका आसीत्, इयं सा सोमा 25 भिक्षुणी । यदनया प्रणिधानं कृतम्, तेन श्रुतिधरीणामग्रा निर्दिष्टा । यदनया तस्योद्दिष्टं पठितं स्वाध्यायितम्, तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मा-त्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्म-स्वाभोगः करणीयः । इत्येवं वो भिक्षवः शिक्षितव्यम् ॥

30 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ७५ कुवल्या ।

B 24

बुद्धो भगवान् सत्कृतो गुरुकृतो मानितः पूजितो राजर्षी राजमात्रैर्धनिभिः पैंगैः  
 श्रेष्ठिभिः सार्थवाहैर्देवैर्नार्गैर्यक्षैरसुरैर्गणैः किलैर्महोर्गैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लार्षी चीवरपिण्डपातशयनासनगन्धानप्रत्यय-  
 भैषज्यपरिष्काराणां सश्रावकसंघो राजगृहमुत्तिष्ठन् विहरति वेणुवने कलन्दकनिम्बे । 5  
 तेन खलु समयेन राजगृहे नगरे गिरिवन्तुसमागमो नाम पर्व प्रयुज्यमानः । तत्र सर्वेभ्यः  
 पद्भ्यो महानगरेभ्यो जनकायः नन्तिन्ति । यत्र दक्षिणतश्चत्वार्य आगतः । तस्य  
 दुहिता कुवल्या नाम अभिरूपा दर्शनीया प्रासादिका सर्वाङ्गप्रत्यङ्गोपेता । सा रूपयौवना-  
 रोग्यमदमत्ता । यदा रङ्गमध्यमवतरति, तदा सर्वप्रेक्षकैः सोत्कण्ठैरुद्दीक्ष्यते । ये चाप्रति-  
 संख्यानवहुलास्तेषां मनांम्यार्कपति । तत्र यदा पर्व प्रयुज्यमानं भवति, तदा 10  
 सपर्वका उपसंक्रामन्ति । ततः कुवल्या दारिका जनकायमुवाच—अस्ति भवन्तो राजगृहे  
 नगरे कश्चिन्मनुष्यभूतो यो मे रूपेण समो विशिष्टतरो वेति । जनकायेनोक्ता—अस्ति श्रमणो  
 गौतमः सपरिवार इति । कुवलयोवाच—किमसौ मनुष्यभूतोऽयं देव इति । मनुष्यभूतः  
 स तु सर्वज्ञ इति ॥

B 25

ततस्तद्वचनमुपश्रुत्य कुवल्या सर्वालंकारभूषिता भगवत्सकाशमुपसंक्रान्ता । उप- 15  
 संक्रम्य भगवतः पुरस्तात्स्थित्वा नृत्यति गायति वादयते स्त्रीलिङ्गानि स्त्रीचिह्नानि स्त्रीनिमित्तानि  
 चोपदर्शयति । ये सरागा भिक्षवस्ते तथा संभ्रामिताः । ततो भगवान् रागवहुलानां भिक्षूणां  
 विनयनार्थं कुवल्यायाश्च रूपयौवननदापनयनार्थं तद्रूपानुद्ध्यभिसंस्कारानभिसंस्कृतवान्,  
 येन कुवल्या जीर्णा वृद्धा पलितशिरस्का खण्डदन्ता कुटजगोदान्मन्त्रा निर्मिता । तत्काल-  
 समनन्तरमेव कुवल्याया आत्मानं वीभत्समभिर्वाक्ष्य योऽसौ रूपयौवनमदः स प्रतिविगतः । 20  
 रागवहुलाश्च भिक्षवः संविग्नाः । ततः कुवल्या अपगतनदा भगवतः पादौ शिरसा वन्दित्वा  
 भगवन्तं विज्ञापितवती—साधु मे भगवांस्तथा धर्मं देशयतु, यथाहमस्मात्पूतिकलेवरादल्पकृच्छ्रेण  
 परिमुच्येयेति । अथ भगवान् कुवल्यायास्तेषां चावीतरागाणां भिक्षूणामाशयानुशयं धातुं  
 प्रकृतिं च ज्ञात्वा तथाविधां धर्मदेशनां कृतवान्, यां श्रुत्वा कैश्चिद्विशतिशिखरसमुद्गतं  
 सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम्, कैश्चिन्मृदागामिफलम्, 25  
 कैश्चिदनागामिफलम्, कैश्चिद्वज्रज्य सर्वक्लेशप्रहाणादर्हत्त्वं न क्षान्त्वन् । कुवल्यापि लब्ध-  
 प्रसादा भगवत्सकाशे प्रव्रजिता । तथा युज्यमानया घटमानया व्यायच्छमानया इदमेव  
 पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविष्वंसनधर्म-  
 तथा पराहृत्य सर्वक्लेशप्रहाणादर्हत्त्वं साक्षात्कृतम् । अर्हन्ती संवृत्ता त्रैधातुकवीतरागा सम-  
 लोष्टकाश्चना आकाशपाणितलसमचित्ता वासीचन्दनकल्पा विद्याविदारिताण्डकोशा विद्या- 30

B 26

१ Mss. संव्रसिताः. Speyer संव्रामिताः, attracted, captured.

भिजाप्रतिसंवित्राप्ता भवलाभलोभसत्कारपराङ्मुखा । सेन्द्रोपेन्द्राणां देवानां पूज्या मान्या  
अभिवाद्या च संवृत्ता । तैरपि नटैस्तेन संवेगेन सर्वक्लेशप्रहाणादर्हत्वं साक्षात्कृतम् ॥

भिक्षवः सशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं भदन्त  
यद्भगवता कुवल्या नटदारिका रूपयौवनमदमत्ता जरया संवेज्य यावदत्यन्तनिष्ठे निर्वाणे  
5 प्रतिष्ठापिता इति । भगवानाह—किमत्र भिक्षव आश्चर्यं यदिदानीं मया विगतरागेण  
विगतद्वेषेण विगतमोहेन परिमुक्तेन जातिजराव्याधिमरणशोकपरिदेवदुःखदौर्मनस्योपायासैः  
B 27 सर्वज्ञेन सर्वाकारज्ञेन सर्वज्ञज्ञानज्ञेयवशिप्राप्तेन कुवल्या दारिका रूपयौवनमदमत्ता जरया  
संवेज्य यावदत्यन्तनिष्ठे निर्वाणे प्रतिष्ठापिता । यत्तु मया अतीतेऽध्वनि सरागेण सद्द्वेषेण  
समोहेनापरिमुक्तेन जातिजराव्याधिमरणशोकपरिदेवदुःखदौर्मनस्योपायासैः कुवल्या दारिका  
10 संवेज्य पञ्चसु व्रतप्रदेशेषु प्रतिष्ठापिता । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽनीतेऽध्वनि वाराणस्यां नगर्यां ब्रह्मदत्तो नाम राजा राज्यं कारयति  
ऋद्ध च स्फीतं च क्षेमं च सुभिक्षं च आकीर्णवहुजनमनुष्यं च प्रशान्तकलिकलहडिम्ब-  
डमरं तत्स्वरोगापगत शालीक्षुगोमहिषीसंपन्नम् । प्रियमिवैकपुत्रकं राज्यं कारयति ।  
यावदसौ राजा देव्या सह क्रीडति रमते परिचारयति । तस्य क्रीडतो रममाणस्य परिचारयतः  
15 कालान्तरेण देवी आपन्नसत्त्वा संवृत्ता । सा अष्टानां वा नवानां वा मासानामत्ययात्प्रसूता ।  
दारको जातोऽभिरूपो दर्शनीयः प्रासादिको गौरः कनकवर्णश्छत्राकारशिराः प्रलम्बबाहु-  
र्विस्तीर्णललाट उच्चघोषणः संगतभूस्तुङ्गनासः सर्वाङ्गप्रत्यङ्गोपेतः । तस्य जातौ जातिमहं कृत्वा  
नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य पिता  
काशिराजः, अयं चाभिरूपो दर्शनीयः प्रासादिकः, तस्माद्भवतु दारकस्य काशिसुन्दर इति  
20 नाम । काशिसुन्दरे दारकोऽष्टाभ्यो धात्रीभ्यो दत्तो द्वाभ्यामंसधात्रीभ्यां द्वाभ्यां क्षीरधात्रीभ्यां  
द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुनीयते वर्धते  
B 28 क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः । आशु वर्धते  
हृदस्थमिव पङ्कजम् । यदा महान् संवृत्तस्तदा यौवराज्येऽभिषिक्तः । सोऽनेकदोषदुष्ट-  
मनर्थमूलं राजत्वं विदित्वा ऋषिषु प्रव्रजितः । स च हिमवत्कन्दरे प्रतिवसति फलमूलाम्बु-  
25 भक्तोऽजिनवल्कलधारी अग्निहोत्रिकः । यावदपरेण समयेन फलानां<sup>१</sup>[मर्थ]<sup>२</sup>मन्यतरं पर्वतकन्दर-  
मनुप्रवृत्तः । यावत्तत्र किन्नरदारिका । ऋषिकुमारं दृष्ट्वा संरक्ता नृत्यति गायति वादयति  
स्त्रीचिह्नानि स्त्रीनिमित्तानि स्त्रीविक्रीडितान्युपदर्शयति । यावत्काशिसुन्दरेण ऋषिणा तस्या  
दारिकाया धर्मदेशना दत्ता । जीर्णासि भगिनि, प्रथमस्ते खरो मधुरः स्निग्धश्च, पश्चिमस्ते  
जर्जरीभूत इति । ततस्तेन तस्या धर्मदेशना कृता, यां श्रुत्वा किन्नरकन्याया योऽभूद्भूपमदः

१ उच्चघोषणः may be due to the fusion of उच्चघोषः and °घोणः. २ Mss. फलाना. Speyer adds अर्थम्, which is not necessary. This is a Prakritism for फलेभ्यः, i. e., फलान्याहर्तुम् as Prakrit has no dative form.

स प्रतिविगतः । तथा प्रसादजातया प्रणिधानं कृत्वा—यस्मिन् समयेऽनुत्तरां मम्यक्संवेष्टि-  
मभिसंयुष्येथाः, तदा तेऽहं श्राविका स्यामिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन ऋषिकुन्ने  
वभूव, अहं सः । किन्नरकन्या इयमेव कुवल्या । भिक्षवो बुद्धं भगवन्तं पृच्छन्ति—कानि  
भदन्त कुवलयया कर्माणि कृतानि येनाभिरूपा दर्शनीया प्राप्तादिका संवृत्ता, कानि  
कर्माणि कृतानि येनार्हत्वं नान्तरि भवति । भगवानह—कुवलययैव भिक्षवः पूर्वमन्यासु B 29  
जातिषु कर्माणि कृतान्युपचितानि लब्धमंभागानि परिणतप्रत्ययानि अत्रान्यत्रान्यत्र-  
भावीनि । कुवलयया कर्माणि कृतान्युपचितानि । कोऽयः प्रत्यनुभवयिष्यति ? न भिक्षवः कर्माणि  
कृतान्युपचितानि वाद्ये पृथिवीधातौ विपच्यन्ते, नावधातौ, न तेजोधातौ, न वायुधातौ,  
अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 10

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽर्ततेऽध्वनि चत्वारिंशद्वर्षेणहस्तयुपि प्रजायां ऋकुच्छन्दो नाम  
सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः  
शास्ता देवमनुष्याणां बुद्धो भगवान् । स शोभावतीं राजधानीमुपनिश्रित्य विहरति । 15  
यावद्वक्षिणापथादन्यतरो नटाचार्य आगतः । तत्र शोभनेन राज्ञा भगवतः सकाशात्सत्य-  
दर्शनं कृत्वा नटाचार्याणामाज्ञा दत्ता—बौद्धं नाटकं मम पुरस्तान्नाटयितव्यमिति । तैराज्ञा  
शिरसि प्रतिगृहीता—एवं भदन्तेति । ततः सर्वनटैर्बौद्धं नाटकं विचार्य मुनिनिर्जितं कृतम् ।  
यावद्राज्ञोऽमाल्यगणपरिवृतस्य पुरतो नटा नाटयितुमारब्धाः । तत्र नटाचार्यः स्वयमेव B 30  
बुद्धवेषेणावतीर्णः, परिशिष्टा नटा भिक्षुवेषेण । ततो राज्ञा हृष्टतुष्टप्रसुदितेन नटाचार्य-  
प्रमुखो नटगणो महता धनस्कन्धेनाच्छादितः । ततस्ते भगवच्छासने लब्धप्रसादा दान-  
प्रदानानि दत्वा सम्यक्प्रणिधानं चक्रुः—अनेन वयं कुशलमूलेन चित्तोत्पादेन देयधर्मपरि-  
त्यागेन च अनागतान् बुद्धानारागयेम, मा विरागयेमेति ॥

किं मन्यध्वे भिक्षवो ये ते नटाः, इमे ते कुवल्याप्रमुखाः । यदेभिस्तत्र प्रणिधानं  
कृतं तेनेदानीमर्हत्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो 25  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्त-  
कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वामोगः करणीयः । इत्येवं वो  
भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

१ Mss. यावद्राजा अमाल्यगणपरिवृतो नटं नाटयितुमारब्धः, which is quite good,



## ७६ काशिसुन्दरी ।

- B 31 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्भी चीवरपिण्डपातशयनासनग्लानप्रत्यय-  
5 भैषज्यपरिष्काराणां सश्रावकसंघः वाराणस्यां विहरति ऋषिपतने मृगदात्रे । वाराणस्यां नगर्यां  
राजा ब्रह्मदत्तो राज्यं कारयति ऋद्धं च स्फीतं च क्षेमं च सुभिक्षं च आकीर्णबहुजनमनुष्यं  
च प्रशान्तकलिकलहडिम्बडमरं तस्कररोगापगतं शालीक्षुगोमहिषीसंपन्नम् । प्रियमिवैक-  
पुत्रकं राज्यं पालयति । यावदसौ राजा देव्या सह क्रीडति रमते परिचारयति । तस्य  
क्रीडतो रममाणस्य परिचारयतः कालान्तरेण देवी आपन्नसत्त्वा संवृत्ता । सा अष्टानां वा  
10 नवानां वा मासानामत्ययात्प्रसूता । दारिका जाता अभिरूपा दर्शनीया प्रासादिका सर्वाङ्ग-  
प्रत्यङ्गोपेता । तस्या जातौ जातिमहं कृत्वा नामधेयं व्यवस्थाप्यते—किं भवतु दारिकाया  
नामेति । ज्ञातय ऊचुः—यस्मादियं काशिराजस्य दुहिता सुरूपा च, तस्माद्भवतु दारिकायाः  
काशिसुन्दरीति नामेति । काशिसुन्दरी दारिका अष्टाभ्यो धात्रीभ्यो दत्ता द्वाभ्यामस-  
धात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सा  
B 32 15 अष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तै-  
रुपकरणविशेषैः । आशु वर्धते हृदस्थमिव पङ्कजम् ॥

- यदा काशिसुन्दरी दारिका क्रमेण महती संवृत्ता, तदा प्रातिसीमैः षड्भी राजभी  
राज्ञो ब्रह्मदत्तस्य दूतसंप्रेषणं कृतम्—श्रुतमस्माभिर्यथा तव दुहिता जातेति । तदर्हस्यस्माकं  
पुत्राणामन्यतरस्मै अनुप्रदातुमिति । ततो राजा शोकागारं प्रविश्य करे कपोलं दत्त्वा  
20 चिन्तापरो व्यवस्थितश्चिन्तयति—यद्येकस्मै दास्यामि, अपरेण सह मे विरोधो भविष्यतीति ।  
काशिसुन्दरी दारिका सर्वालंकारविभूषिता पितुः सकाशमुपसंक्रान्ता । तया पिता शोकार्तो  
दृष्टः पृष्टश्च—तात किमर्थं शोकः क्रियत इति । पित्रा अस्या यथाभूतं समाख्यातम् । ततः  
काशिसुन्दरी पितरमुवाच—क्रियतां तात प्रतिसीमानां राज्ञां दूतसंप्रेषणम् । सप्तमे दिवसे  
काशिसुन्दरी दारिका स्वयंवरमवतरिष्यति । येन वो यत्करणीयं स तत्करोत्विति । याव-  
25 त्सप्तमे दिवसे षट् प्रातिसीमा राजानः संनिपतिताः । काशिसुन्दर्यपि रथमभिरुह्य कापायं  
ध्वजमुच्छ्राप्य बुद्धपटं हस्तेन गृहीत्वा राजसभां गन्वोवाच—शृण्वन्तु भवन्तः प्रातिसीमा  
B 33 राजानः । नाहं भवतां रूपयौवनकुलभोगैश्चर्यं तुलयामि, अपि तु नाहं कामैरर्थिनी । य  
एष एव मे भगवान् बुद्धः पटे लिखितस्तस्याहं श्राविका । अस्य शासने प्रव्रजिष्यामीति ॥  
यावद्विषिपतनं गत्वा भगवतः पादाभिवन्दनं कृत्वा भगवन्तमिदमवोचत्—लभेयाहं  
30 भदन्त स्वाख्याते धर्मविनये प्रव्रज्यामुपसंपदं भिक्षुभावम् । चरेयमहं भगवतोऽन्तिके ब्रह्म-  
चर्यमिति । ततो भगवता महाप्रजापत्यां संन्यस्ता । ततस्तया प्रव्राजिता उपसंपादिता च ।  
तया युज्यमानया घटमानया व्यायच्छमानया इदमेव पञ्चगण्डकं संसारचक्रं चलाचलं

विदित्वा सर्वसंस्कारगतीः शतनपतनविकिरगविध्वंसनधर्मतया पराहृत्य सर्वकेशप्रहाणादर्हत्त्वं  
साक्षात्कृतम् । अर्हन्ती संवृत्ता त्रैधातुकर्वातरगा समलोष्टकाञ्चना आकाशपाणितत्समचित्ता  
वासीचन्दनकल्पा विद्यविदग्निगण्डकेशा विद्याभिज्ञाप्रतिसंविन्प्राप्ता भवत्प्रमलोभमकारपरा-  
ञ्जुखा । सेन्द्रोपेन्द्राणां देवानां पूज्या मान्याभिवाद्या च संवृत्ता । ततस्ते राजपुत्रान्तस्या रूपयौ-  
वनशोभां समनुस्मृत्य रागमदमत्ताः प्रव्रजितामपि प्रार्थयितुं प्रवृत्ताः । मातैः प्रार्थ्यमाना वितनपक्ष 5  
इव हंसराजो गगनतलमन्युद्वम्य विचित्राणि प्रदिशन्ति विदर्शयितुमारब्धा । आहु पृथग्जन्य  
ऋद्धिरावर्जनकरी । तन्ने ननु अत्यद्भुतं देवमनुष्यावर्जनकरं प्रातिहार्यं दृष्ट्वा आहृष्टरोमकूपाः  
पादयोर्निपत्य क्षमापयितुमारब्धाः—मर्पय भगिनि । यथैते त्वया धर्माः साक्षात्कृताः, अस्थानमेतद्  
यत्त्वं कामान् परिभुञ्जीथा इति । ततः काशिकसुन्दरी गगनतलादवतीर्य जनकायस्य पुरस्ता-  
स्थित्वा तथाविधां धर्मदेशनां कृतवती, या श्रुत्वानेकैः प्रदिशन्तृन् हन्तृन् विशेषोऽधिगतः ॥ 10 B 34

ततो भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
काशिसुन्दर्या कर्माणि कृतानि, येनैवमभिरूपा दर्शनीया प्राप्तादिका । प्रव्रज्य चार्हत्त्वं  
साक्षात्कृतमिति । भगवानाह—काशिसुन्दर्यैव भिक्षवः पूर्वमन्यासु जातिषु कर्माणि कृतान्युप-  
चितानि लब्धसंभाराणि परिणतप्रत्ययानि ओषधयान्युपस्थितान्यवश्यंभावीनि । काशिसुन्दर्या  
कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युप- 15  
चितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि  
तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽनीतेऽध्वन्यस्मिन्नेव भद्रके कल्पे त्रिशद्वर्षसहस्रायुषि प्रजायां कनक- 20  
मुनिर्नाम तथागतोऽर्हन् सम्यक्संबुद्धो लोक उदपादि विद्याचरणसंपन्नः सुगतो लोकवि-  
दनुत्तरः पुरुषदम्यसारथिः शास्ता देवमनुष्याणां बुद्धो भगवान् । \* \* \* \* \* । यावत्तत्रा-  
न्यतरा राजदुहिता श्राद्धा भद्रा कल्याणाशया आत्महितपरहितप्रतिपन्ना । तया विहारं  
कारयित्वा सर्वोपकरणैः परिपूर्णं भगवते सश्रावकसंघाय प्रतिपादितः । कनकमुनौ च  
सम्यक्संबुद्धे प्रव्रज्य दशवर्षसहस्राणि मैत्री भविता ॥

25

किं मन्यवे भिक्षवो या सा राजदुहिता, इयं सा काशिसुन्दरी दारिका । यदनया B 35  
विहारः प्रतिपादितस्तेनाभिरूपा दर्शनीया प्राप्तादिका संवृत्ता । यत्कनकमुनौ भगवति  
प्रव्रज्य दशवर्षसहस्राणि मैत्री भाविता तेनेदानीमर्हत्त्वं साक्षात्कृतम् । इति हि भिक्षव  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त- 30  
शुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमम्यनन्दन् ॥

१ A sentence is wanting indicating the name of the place.

## ७७ मुक्ता ।

B 36

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
 5 भैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे । श्रावस्त्यां  
 पुण्यो नाम श्रेष्ठो आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते  
 परिचारयति । तस्य क्रीडतो रममाणस्य परिचारयतः कालान्तरेण पत्नी आपन्नसत्त्वा संवृत्ता ।  
 सा अश्रानां वा नवानां वा मासानामत्ययात्प्रसूता । दारिका जाता अभिरूपा दर्शनीया  
 10 प्रासादिका मुक्तामालया शिरसि बद्धया । तस्या जातौ जातिमहं कृत्वा नामधेयं व्यव-  
 स्थाप्यते—किं भवतु दारिकाया नामेति । ज्ञातय ऊचुः—यस्मादस्या जातमात्राया मुक्तामाला  
 शिरसि प्रादुर्भूता, तस्माद्भवतु दारिकाया मुक्तेति नाम । मुक्ता दारिका अष्टाभ्यो धात्रीभ्यो  
 दत्ता द्वाभ्यामसधात्रीभ्यां द्वाभ्या क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां  
 धात्रीभ्याम् । सा अष्टाभिर्धात्रीभिर्कुरीयते वर्धते क्षीरेण दध्ना नवनीतेन सर्पिषा सर्पिमण्डे-  
 15 नान्यैश्चोत्तप्तोत्तैरुपकरणविशेषैः । आशु वर्धते हृदस्थमिव पङ्कजम् ॥

B 37

यावन्मुक्ता दारिका क्रमेण महती संवृत्ता । तस्याः सा मुक्तामाला अवतारिता पुनः  
 प्रादुर्भवति । ततः सा दारिका कृपणवनीपकान् दृष्ट्वा भागसंविभागं करोति । यदा च  
 प्रदेया संवृत्ता, तदा तस्या बहवो याचनका आगच्छन्ति राजपुत्रा अमात्यपुत्राः श्रेष्ठी-  
 पुत्राश्च । ततोऽस्याः पिता शोकागारं प्रविश्य करे कपोलं दत्त्वा चिन्तापरो व्यवस्थितश्चिन्त-  
 20 यति—यद्येकस्मै दास्यामि, अन्ये मेऽमित्रा भविष्यन्तीति । ततोऽस्तौ दारिका पितरं विज्ञापया-  
 मास—तात किमर्थं शोकः क्रियत इति । तेन यथावृत्तं सर्वं तत्समाख्यातम् । ततो दारिका  
 कथयति—तात नाहं कनैरर्थिनी । भगवच्छासने प्रव्रजिष्यामीति । यावदनाथपिण्डदस्य  
 सुप्रियो नाम कनीयः पुत्रस्तेन पिता विज्ञप्तः । ममार्थयैतां दारिकां याचस्वेति । ततोऽनाथ-  
 पिण्डदेन पुष्यस्य गृहपतेर्दूतसंप्रेषणं कृतम्—दीयतां मुक्ता दारिका मम पुत्राय । एवं  
 25 कृतं सांविधिकं यावज्जीवसुख्यं कृतं च भविष्यतीति । ततः पुष्येण गृहपतिना स्वस्यां  
 दुहितरि सोऽर्थो निवेदितः । सा कथयति—समयतो यदीन्द्रियाणां परिपाकान्मया सह भग-  
 वच्छासने प्रव्रजति, एवमहं तं भर्तारं वरयामीति । तेन तथैव कृतम् । यावदुभावेव गृहा-  
 निष्क्रम्य भगवच्छासने प्रव्रजितौ । ताभ्यां युज्यमानाभ्यां घटमानाभ्यां व्यायच्छमानाभ्यामिद-

B 38

मेव पञ्चगण्डक ससारचक्रं चलाचलं विदित्वा सर्वसंस्कारगतीः शतनपतनविकिरणविव्धंसन-  
 30 धर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन्तौ संवृत्तौ त्रैधातुकवीतरागौ सम-  
 लोष्टकाश्चनावाकाशपाणितलसमचित्तौ वासीचन्दनकल्पौ विद्याविदारिताण्डकोशौ विद्या-  
 भिज्ञाप्रतिसंविद्यासौ भवलाभलोभसत्कारपराङ्मुखौ । सेन्द्रोपेन्द्राणां देवानां पूज्यौ मान्या-  
 वभिवाद्यौ च संवृत्तौ ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
मुक्तया कर्माणि कृतानि येन मुक्तामालया शिरस्यावद्धया, प्रव्रज्य चार्हत्वं माक्षन्वन्मिति ।  
भगवानाह—मुक्तयैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
परिणतप्रलयाणि ओषवत्प्रत्युपस्थितान्यवश्यंभावीनि । मुक्तया कर्माणि कृतान्युपचितानि ।  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, 5  
नाब्धातौ, न तेजोधातौ, न वायुधातौ, अपि त्वात्तेष्वेव स्कन्धधात्वायतनेषु कर्माणि कृतानि  
विपच्यन्ते शुभान्यशुभानि च ।

न प्रणश्यन्ति कर्माणि व्यञ्जयेद्विश्वेनेति ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽस्मिन्नेऽलन्यस्मिन्नेव भद्रे काले विंशतिवर्षसहस्रायुषि प्रजायां 10  
काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः  
पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य  
विहरति ऋषिपतने मृगदात्रे । यावदन्यतमः सार्थवाहः स महानमुद्रमवनीर्णः । ततः स्वस्ति B 39  
सुसिद्धयानपात्र आगतः । ततस्तेन मुक्ताहारः परमशोभन आनीतः । तस्य च भार्या  
अभिरूपा दर्शनीया प्रासादिका । तेन तस्याः शिरसि बद्धः ॥ 15

वाराणस्यामन्यतमो गृहपतिः श्राद्धो भद्रः कल्याणाशय आत्महितपरहितप्रतिपन्नः  
कारुणिको महात्मा धर्मकामः । तस्य बुद्धिरुत्पन्ना—यच्चहं छन्दकभिक्षणं कृत्वा भगवतः  
काश्यपस्य शासने पञ्चवार्षिकं कुर्यामिति । तेन राज्ञः कृत्विणो निवेदितम्—इच्छाम्यहं  
छन्दकभिक्षणं समादाप्य भगवतः पञ्चवार्षिकं कर्तुमिति । राज्ञा एवमस्त्विति समनुज्ञातः ।  
अथासौ गृहपतिर्हस्तिस्कन्धारूढो वाराणस्यां नगर्यां रथ्यावीथीचत्वरश्चङ्गाटकेषु छन्दक- 20  
भिक्षणं याचितुं प्रवृत्तः । यावत्सार्थवाहभार्या मुक्ताहारं शिरसोऽवमुच्य तस्मिंश्छन्दकभिक्षणे  
दत्तवती । यावत्सार्थवाह आगतस्तं मुक्ताहारं शिरसोऽपनीतं दृष्ट्वा पृष्ठवान्—भद्रे कासौ  
मुक्ताहार इति । ततस्तयोक्तम्—आर्यपुत्र प्रीतिं जनय, प्रसादमुपादय, भगवच्छासने  
छन्दकभिक्षणे दत्त इति । यावत्सार्थवाहेन पुष्कलेन मूल्यान निष्क्रीय तस्यै पत्न्यै दत्तः ।  
सा नेच्छति पुनस्तं ग्रहीतुम्, परित्यक्तो मे इति । स्वामिनोच्यते—भद्रे मया प्रभूतेन हिरण्य- 25  
सुवर्णेनायं क्रीतः । कस्मान्नेच्छसीति । ततोऽसौ दारिका तं गृहीत्वा प्रभूतं पुष्पसंग्रहं कृत्वा B 40  
गन्धमाल्यानि च गृहीत्वा ऋषिपतनं गता । ततो गन्धकुट्यां गन्धप्रलेपं कृत्वा पुष्पैराकीर्य  
मुक्ताहारं भगवतो मूर्ध्नि क्षिप्तवती । स सहसा भगवतः काश्यपस्य मूर्ध्नि स्थितः । ततः  
प्रसादजातया प्रणिधानं कृतम्—अहमप्येवंविधानां गुणानां लाभिनी स्याम्, एवंविधमेव  
शास्तारमारागयेयं मा विरागयेयमिति ॥ 30

किं मन्यन्वे भिक्षवो यासौ तेन कालेन तेन समयेन सार्थवाहभार्या, इयं सा मुक्ता ।  
यदनया भगवति काश्यपे काराः कृतास्तेनाभिरूपा दर्शनीया प्रासादिका । मुक्ताहारश्चास्याः

शिरसि प्रादुर्भूतः । तेनैव हेतुनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यप्यस्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

5 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७८ कचङ्गला ।

B 41

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
10 भेषज्यपरिष्काराणां सश्रावकसंघः कचङ्गलायां विहरति काचङ्गलीये वनषण्डे । तस्यां कचङ्गलायां कचङ्गला नाम वृद्धा । सा घटमादाय उदकार्थिनी कूपमुपसृता । तत्र भगवानायुष्मन्तमानन्दमामन्नयते—गच्छ आनन्द, एतस्यां वृद्धायां कथय—भगवांस्तुषितः, पानीयमनु-  
प्रयच्छस्वेति । सा आनन्देनोक्ता कथयति—अहं स्वयमेवानेध्यामीति । यावत्कचङ्गला पानीयघटं पूरयित्वा भगवतः सकाशं गता । ददर्श कचङ्गला बुद्धं भगवन्तं द्वात्रिंशता महापुरुषलक्षणैः  
15 समलंकृतमशील्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनादस्याः पुत्रस्नेहः समुत्पन्नः, स्तनाभ्यां क्षीरधाराः प्रस्रुताः । सा ऊर्ध्वबाहुः पुत्र पुत्रेति भगवन्तं परिष्वक्तुमारब्धा । भिक्षवस्तां वारयन्ति । भगवानाह—मा यूयं भिक्षव इमां वृद्धां वारयत । तत्कस्य हेतोः ?

B 42

पञ्चजन्मशतान्येषा [मम] माता आसीन्निरन्तरम् ।  
20 इयं मे पुत्रस्नेहेन गात्रेषु समल्लिखत ॥ १ ॥  
स चेदेषा निवार्येत मम गात्रेषु श्लेपणात् ।  
इदानीं रुधिरं ह्युष्णं कण्ठादस्याः स्रवेक्षणात् ॥ २ ॥  
कृतज्ञतामनुस्मृत्य दृष्ट्वा मां पुत्रलालसाम् ।  
कारुण्याद्गात्रसंश्लेषं ददामि अनुकम्पया ॥ ३ ॥

25

यावदसौ पुत्रस्नेहं विनोद्य भगवतः पुरस्तान्निषणा धर्मश्रवणाय । भगवता चास्या आशयानुशयं धातुं प्रकृतिं च ज्ञात्वा तादृशी चतुरार्यसल्यसंप्रतिवेधिकी धर्मदेशना कृता, यां श्रुत्वा कचङ्गला विंशतिशिखरसमुद्भूतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । सा दृष्टसल्या गाथा भाषते—

यत्कर्तव्यं हि पुत्रेण मातुर्दुष्करकरिणा ।

30

तत्कृतं भवता मद्यं चित्तं मोक्षपरायणम् ॥ ४ ॥

१ Speyer proposes ममाम्बासीन्निरन्तरम् as the reading, to put the line in correct metrical form.

दुर्गतिभ्यः समुद्धृत्य स्वर्गे मोक्षे च ते अहम् ।

स्थापिता सर्वयत्नेन विशेषः सुमहान् कृतः ॥ ५ ॥

यावदसौ स्वामिनमनुज्ञाप्य भगवच्छासने प्रव्रजिता । तथा युज्यमानया घटमानया B 43  
व्यायच्छमानया इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतन-  
पतनविकिरणविध्वंसनधर्मतया पराहत्य सर्वकेशप्रहाणादहेत्वं नाक्षाकृतम् । अहेन्ती नंवृत्ता  
त्रैधातुकधीतरागा समलोष्टकाश्चना आकाशपाणिनलसमचित्ता वामीचन्दनकरया विद्याविदाः 5  
रिताण्डकोशा विद्वान्निष्प्रतिमं विग्रहं भवलाभयोभसत्कारपराङ्मुखा । मेन्द्रोपेन्द्राणां देवाना  
पूज्या मान्याभिवाद्या च संवृत्ता । यदा भगवान् भिक्षुणीनां मक्षेपेणोद्दिश्य प्रतिसलयनाय  
प्रविशति, तदा कचङ्गला भिक्षुणीनां व्याकरोति । तत्र भगवान् भिक्षुन्तन्म्रयन् स्म—एषाग्रा  
मे भिक्षवो भिक्षुणीनां मम श्राविकाणां सूत्रान्तविभागकर्त्रीणां यदुत कचङ्गला भिक्षुणीति ॥

भिक्षवः संशयजाताः सर्वसंशयच्छेत्तारं बुद्ध भगवन्तं पप्रच्छुः—किं भदन्त कच- 10  
ङ्गला कर्म कृतं येन बृद्धा प्रव्रजिता, किं कर्म कृतं येन भगवान् पश्चिमगर्भासेन  
धारितः, प्रव्रज्य चार्हत्वं साक्षात्कृतम्, सूत्रान्तविभागकर्त्रीणां चाग्रा निर्दिष्टा इति । भगवा-  
नाह—कचङ्गलयैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
परिणतप्रत्ययानि ओघवत्प्रत्युपस्थितान्यवश्यंभावीनि । कचङ्गलया कर्माणि कृतान्युपचितानि ।  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, 15  
नाब्धातौ, न तेजोधातौ, न वायुधातौ, अपि त्पात्तेष्वेव स्कन्धधात्वायतनेषु कर्माणि  
कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

B 44

सामग्रीं प्राप्य कालं च फलन्ति खलु देहिनाम् ॥ ६ ॥

भूतपूर्वं भिक्षवोऽतीतेऽध्वनि बोधिसत्त्वचर्यायां वर्तमानस्यैषा मे पञ्च जन्मशतानि  
माता आसीत् । निरन्तरं यदाहं प्रव्रजितुमिच्छामि, तदा मामेषा वारयति । तस्य कर्मणो 20  
विपाकेन बृद्धा प्रव्रजिता । दानं ददतो मे दानान्तरायोऽनया कृतः । तेन दरिद्रा संवृत्ता ।  
किं त्वनया नैवंविधानि महेशाख्यसंवर्तनीयानि कर्माणि कृतानि, यथा महामाया कृतवती ।  
तेनाहमनया पश्चिमे न धारितः । भूयः काश्यपे भगवति प्रव्रजिता आसीत् । तत्रानया शैक्षाशैक्षा  
भिक्षुण्यो दासीवादेन समुदाचीर्णाः । तेन दासी संवृत्ता । यत्तत्रानया पठितं स्वाध्यायितं  
स्कन्धकौशलं प्रतीत्यसमुत्पादकौशलं स्थानास्थानकौशलं च कृतम्, तेनेदानीमर्हत्वं साक्षा- 25  
त्कृतम्, सूत्रान्तविभागकर्त्रीणां चाग्रतायां निर्दिष्टा । इति हि भिक्षव एकान्तकृष्णानां कर्मणा-  
मेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि  
भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

30

## ७९ क्षेमा ।

B 45

बुद्धो भगवान् सन्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्यवाहैर्देवैर्नगरैश्चैरसुरैर्गरुडैः किन्नैर्महोरगैरिति देवनागयक्षासुरगरुडकिन्नरमहो-  
 रगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनगलानप्रत्ययभैषज्य-  
 5 परिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । तेन खलु  
 समयेन राजा प्रसेनजित्कौशलो राजा च ब्रह्मदत्त उभावप्येतौ परस्परविरुद्धौ । यावद्राजा  
 प्रसेनजित्कौशलः स्वविषयपर्यन्तं गत्वा काष्ठवाटं बद्ध्वावस्थितः, राजा ब्रह्मदत्तश्च चतुरङ्गवल-  
 कायं संनाह्य हस्तिकायमश्वकायं रथकायं पत्तिकायं नद्याः कूले काष्ठवाटं बद्ध्वावस्थितः ।  
 यावद्राजा प्रसेनजित्कौशलेन तत्रैवाग्रमहिषी नीता । स तया सार्धं क्रीडति रमते परिचार-  
 10 यति । ब्रह्मदत्तोऽपि देव्या सह क्रीडति रमते परिचारयति । येनैकदिवस एव राज्ञः प्रसेन-  
 जित्कौशलस्य दुहिता जाता, ब्रह्मदत्तस्य पुत्रः ॥ यावदुभयोरपि राज्ञोः स्कन्धावारे<sup>१</sup>.....

B 46

.....ब्रह्मदत्तस्य स्कन्धावारे प्रवर्तते येनायमेवंविध उत्सव इति । तैराख्यातम्—राज्ञो  
 ब्रह्मदत्तस्य पुत्रो जात इति । ब्रह्मदत्तेनापि तथैव पृष्टम् । कथयन्ति—राज्ञः प्रसेनजितो दुहिता  
 जातेति । ततो राज्ञा ब्रह्मदत्तेन राज्ञः प्रसेनजितो दूतसंप्रेषणं कृतम्—श्रुतं मया यथा तव  
 15 दुहिता जातेति । दिष्ट्या वर्धसे । अस्माकमपि पुत्रो जातः । किं तु दीयतामेपा दारिका मम  
 पुत्राय । एवं कृते सांन्धिके यावज्जीवं वैरोत्सर्गः कृतो भविष्यतीति । राज्ञा प्रसेनजिता  
 प्रतिज्ञातम्—एवं भवत्विति । ततस्ताभ्यां परस्परं प्रीतौ कृतायां क्षेमे जाते राज्ञा ब्रह्मदत्तेन  
 दारकस्य जातौ जातिमहं कृत्वा नामधेयं व्यवस्थापितं क्षेमंकर इति । राज्ञा प्रसेनजिता  
 कौशलेन दारिकाया जाताया जातिमहं कृत्वा क्षेमेति नामधेयं कृतम् । तावुभावप्युनीतौ  
 20 वर्धितौ । यावत्क्रमेण महान्तौ संवृत्तौ ॥

B 47

अथ स दारको दारिकाया हारार्धहारमालां वध्नन् कण्ठमणीन् प्रेषयति । यदासौ  
 दारिका महती संवृत्ता, तया ते पृष्टाः—कुत एतानि प्राभृतान्यागच्छन्ति? प्रेष्यैर्विस्तरेण स  
 वृत्तान्त आवेदितः । श्रुत्वा च पितरं विज्ञापयामास—तात नाहं कामैरर्थिनी, भगवच्छासने  
 प्रव्रजिष्यामि, अनुजानीहि मां तातेति । राजा कथयति—नैतद्दारिके शक्यं मया कर्तुम्,  
 25 यस्मात्तव जन्मनि मम क्षेमं जातमिति । ततो राज्ञा प्रसेनजिता कौशलेन राज्ञो ब्रह्मदत्तस्य  
 दूतसंप्रेषणं कृतम्—एषा मे दारिका प्रव्रजितुमिच्छति । आगल्यैनां गृहाणेति । यावद्राजा  
 ब्रह्मदत्तेन दिवसः प्रतिगृहीतः—सप्तमेऽहनि आगच्छामीति । यत्ते कृत्यं वा करणीयं वा  
 तत्कुरुष्वेति । एष वृत्तान्तः क्षेमया दारिकया श्रुतः—सप्तमे दिवसे विवाहो भविष्यतीति ।  
 ततः क्षेमा भीता त्रस्ता संविग्ना आहृष्टरोमकूपा शरणपृष्ठमभिरुह्य जेतवनाभिमुखी बुद्धं  
 30 भगवन्तमायाचितुं प्रवृत्ता । आह च—

<sup>१</sup> The gap does not seem to exist in the Tibetan translation.  
 उत्सवः प्रवर्तते is the portion wanted for the birth of a girl as well as  
 of a son.

कृपकरुणविहारो व्यायमानो महर्षिः

प्रशमदमविधिज्ञः पापहः शान्तचित्तः ।

मम विधिवदपायान्मोचय त्वं हि नाथः

B 45

शरणमुपगताहं लोकनाथं ह्यनाथा ॥ १ ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मेना खलु 5  
बुद्धानां भगवतां महाकारुणिकानां लोकानुग्रहप्रवृत्तानामेकारक्षाणामेकवीराणामद्वितीयाना-  
मद्वयवादिनां शमयविपश्यनाविहारिणां त्रिदमथवस्तुकुशलानां चतुरेग्रेर्नीर्गतां चतुर्कृद्धि-  
पादचरणतलमुप्रतिष्ठितानां पञ्चाङ्गविप्रहीणानां पञ्चगतिस्मृतिक्लान्तानां पङ्कजसमन्वागतानां  
षट्पारमितापरिपूर्णां समवोव्यङ्गकुन्मङ्गलानामष्टाङ्गमार्गदेशिकानां नवानुपूर्वसमापत्ति-  
कुशलानां दशदिक्समापूर्णधशसां दशशतवशवर्तिविशिष्टानां त्री रात्रेर्द्विदिवसस्य बुद्धचक्षुषा 10  
लोकं व्यवलोक्य ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः मृकटप्राप्तः,  
कः संवाधप्राप्तः, कोऽपायनिम्नः, कोऽपायप्रवणः कोऽपायप्राग्भारः । कमहमपायादुद्धृत्य स्वर्गे  
मोक्षे च प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि  
परिपाचयेयम्, कस्य परिपक्वानि विनोचयेयम् । आह च—

अप्येवातिक्रमेद्वेलां सागरो मकरालयः ।

15

न तु वैनैयवत्सानां बुद्धो वेलामतिक्रमेत् ॥ २ ॥

अथ भगवान् क्षेमाया विनयकालमवेक्ष्य ऋद्ध्या उपसंक्रान्तः । उपसंक्रम्य तादृशी 20  
चतुरार्यसत्यसंप्रतिवेधिकी धर्मदेशना कृता, यां श्रुत्वा क्षेमया अनागामिफलं प्राप्तमभिज्ञा-  
निर्हारश्च । अथ क्षेमा अतिक्रान्तकामधातौ लब्धप्रतिष्ठा ॥

B 49

यावत्सप्तमे दिवसे विवाहकाले संप्राप्ते प्रत्युपस्थिते राजकुमारे अनेकजनशतसहाये 20  
वेदीमध्यगतायां ब्राह्मणेन पुरोहितेन लाजा धृतसर्पिपानुप्रदत्ताः । ततो दारकदारिकाहस्त-  
संश्लेषणे क्रियमाणे क्षेमा पश्यतामनेकेषां प्राणिशतसहस्राणां विततपक्ष इव हंसराजो  
गगनतलमभिरुह्य विचित्राणि प्रातिहार्याणि विदर्शयितुमारब्धा । ततो राजा प्रसेनजित्कौशलो  
राजा च ब्रह्मदत्तः क्षेमंकरश्च राजकुमारोऽन्ये च कुतूहलाम्यागताः सत्त्वा विस्मयमुपगताः  
पादयोर्निपत्य विज्ञापयितुमारब्धाः—मर्षय भगिनि, य एते त्वया धर्माः साक्षात्कृताः, 25  
अस्थानमेतच्चत्वं कामान् परिमुञ्जीथा इति । अथ क्षेमा गगनतलादवतीर्य जनकायस्य  
पुरः स्थित्वा तथाविधां धर्मदेशनां कृतवती, यां श्रुत्वा अनेकैः प्राणिशतसहस्रैः सत्यदर्शनं  
कृतम् । ततः क्षेमा दारिका पितरमनुज्ञाय भगवत्सकाशमुपसंक्रान्ता । भगवता  
च महाप्रजापत्याः संन्यस्ता । ततस्तया प्रव्राजिता उपसंपादिता च । तया युज्यमानया  
घटमानया व्यायच्छमानया इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः 30  
शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन्ती

B 50



संवृत्ता त्रैधातुकवीतरागा समलोष्टकाञ्चना आकाशपाणितलसमचित्ता वासीचन्दनकल्पा  
विद्याविदारिताण्डकोशा विद्याभिज्ञाप्रतिसंविद्याता भवलाभलोभसत्कारपराङ्मुखा । सेन्द्रो-  
पेन्द्राणां देवानां पूज्या मान्याभिवाद्या च संवृत्ता । तत्र भगवान् भिक्षूनामन्त्रयते स्म—एषा  
अग्रा मे भिक्षवो भिक्षुणीनां मम श्राविकाणां महाप्राज्ञानां महाप्रतिभानां यदुत  
5 क्षेमा भिक्षुणी ॥

भिक्षवः संशयजानाः सर्वसंशयच्छेत्तारं बुद्धं भगवन्तं पप्रच्छुः—कानि भदन्त क्षेमया  
कर्माणि कृतानि येन महाप्राज्ञानां महाप्रतिभानामग्रा निर्दिष्टा ? भगवानाह—क्षेमयैव भिक्षवः  
पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युप-  
स्थितान्यवश्यंभावीनि । क्षेमया कर्माणि कृतान्युपचितानि । कोऽन्यः प्रत्यनुभविष्यति ? न  
10 भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाव्धातौ, न तेजोधातौ,  
न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते  
शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति च खलु देहिनाम् ॥ ३ ॥

15 भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां  
3 51 काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः  
पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य  
विहरति ऋषिपतने मृगदावे । यावत्तत्रान्यतरा श्रेष्ठिदुहिता भगवतः काश्यपस्य शासने  
प्रव्रजिता । तया भगवतः काश्यपस्य शासने दानप्रदानानि दत्तानि, द्वादशवर्षसहस्राणि  
20 च ब्रह्मचर्यवासः परिपालितः, न च कश्चिद्गुणगणोऽधिगतः, यस्यास्तूपाध्यायिकायाः सकाशे  
प्रव्रजिता आसीत्, सा भगवता काश्यपेन प्रज्ञावतीनामग्रा निर्दिष्टा । ततस्तया प्रणिधानं  
कृतम्—यथैषा उपाध्यायिका प्रज्ञावतीनामग्रा निर्दिष्टा, एवमहमप्यनागतेऽध्वनि योऽसौ  
भगवता काश्यपेन उत्तरो नाम माणवो व्याकृतः—भविष्यति त्वं माणव वर्षशतायुषि प्रजायां  
शाक्यमुनिर्नाम तथागतोऽर्हन् सम्यक्संबुद्ध इति, तस्याहं शासने प्रव्रजित्वा प्रज्ञावतीनामग्रा  
25 भवेयमिति ॥

भगवानाह—किं मन्यध्वे भिक्षवो यासौ तेन कालेन तेन समयेन श्रेष्ठिदुहिता,  
इयं सा क्षेमा भिक्षुणी । यत्तया दानानि प्रदत्तानि, तेनाह्वे कुले प्रत्याजाता । यत्तया  
द्वादशवर्षसहस्राणि ब्रह्मचर्यवासः परिपालितः, तेनेदानीमर्हत्त्वं साक्षात्कृतम् । इति हि भिक्षव  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
30 व्यतिमिश्रः । तस्मात्तर्हि भिक्षव एकान्तकृष्णानि कर्मण्यपास्य व्यतिमिश्राणि च, एकान्तशुक्लेष्वेव  
कर्मस्वामोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## ८० विरूपा ।

बुद्धो भगवान् सत्कृतो गुरुकृतो मानितः पूजितो राजर्षी राजमात्रैर्धनिभिः पैंगैः B 52  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनगलानप्रत्यय-  
 भैषज्यपरिष्काराणां सश्रावकसंघः श्रावस्त्वां विहरति जेतवनेऽन्त्यपिण्डद्वन्द्वगमे । तेन 5  
 खलु समयेन प्रसेनजित्कौशलो राज्यं कारयति ऋद्धं च स्फीतं च क्षेमं च सुभिक्षं च  
 आकीर्णबहुजनमनुष्यं च प्रशान्तकलिकलहडिम्बडमरं तस्करोगोपागतं शालीश्रुगोमहिषी-  
 संपन्नम् । प्रियमिवैकपुत्रकं राज्यं पालयति । यावत्स राजा अन्यतमया देव्या सह क्रीडति  
 रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । सा  
 अष्टानां वा नवानां वा मासानामल्पयात्प्रसूता । दारिका जाता अष्टौदशभिर्दौर्वर्णिकैरङ्गैः 10  
 समन्वागता । तस्या जातौ जातिमहं कृत्वा विरूपेति नामधेयं व्यवस्थाप्यते । यदा क्रमेण  
 महती संवृत्ता, तदा यस्मै प्रदीयते, स तां विरूपेति कृत्वा न प्रतिगृह्णाति ॥

B 51

यावद्वक्षिणापथाद्गङ्गो नाम सार्थवाहोऽभ्यागतो विस्तीर्णविभवः । ततो राज्ञः प्रसेन-  
 जितो बुद्धिरुत्पन्ना—अयं गङ्गसार्थवाह एतस्या दोषेष्वनभिज्ञः । यन्त्रवहमस्मै दास्यामीति ।  
 ततो राज्ञा रात्रौ संप्राप्तायां भग्नचक्षुष्पथे गङ्गं दूतेनाह्वय सा दारिका सर्वालंकारविभूतिना 15  
 भार्यार्ये दत्ता गङ्गाय । \* \* गङ्गैरस्या गङ्गरस्येति संज्ञा प्रादुर्भूता ॥

यावद्गङ्गेन सार्थवाहेन द्वितीये दिवसे प्रभातायां रजन्यां सा दारिका दृष्टा परम-  
 बीभत्सा । यां दृष्ट्वा राजापेक्षया न शक्नोत्यवमोक्तुम् । खगृहे धारयति ॥

यावद्गङ्गः सार्थवाहः कस्मिंश्चित्पर्वण्युपस्थिते गोष्ठिकानां मध्यं गतः । गोष्ठिकैश्च 20  
 क्रियाकारः कृतः—सह भार्यया अमुकमुद्यानं यो न यास्यति, स गोष्ठिकानां पञ्च पुराण-  
 शतानि दण्डमनुप्रदास्यतीति । ततो गङ्गः खगृहमागत्य शोकागारं प्रविश्य करे कपोलं B 54  
 कृत्वा चिन्तापरो व्यवस्थितः । तस्य बुद्धिरुत्पन्ना—वरमहं दण्डं दद्याम्, न चाहमेतामेतेषां  
 दर्शयेयम् । सहदर्शनाच्चावगीतो भविष्यामीति । अथ गङ्गो द्वारं वद्ध्वा पञ्च पुराणशतानि

१ Speyer cites a gloss from the version of विरूपा as found in अशोका-  
 वदानमाला-२०, which gives the list of eighteen signs of ugliness. पिङ्ग-  
 लाक्ष, कूपगण्ड, लम्बोष्ठ, ऊर्ध्वकेश, ह्रस्वललाट, सिंहभ्रू, पुष्पितनख, प्रविरलदन्त, दन्तुर, अतिदीर्घ,  
 अतिह्रस्वबाहु, तवग्वथल (?), अतिकृष्ण, बह्वाक्षी, विक्रपाद, अतिगौर, खरालाप, अतिकर्कशाङ्ग-  
 एतान्यष्टादश लक्षणानि.

२ The explanation of the nickname गङ्गरस्या is found in अशोकावदान :-

गङ्गस्य रतिभोगार्थं केवलं स्वीयते यतः ।

तेन त्वं गङ्गरस्येति नाम्ना संप्रथिता भव ॥

गण्डं गृहीत्वा गोष्ठिकानां मध्यं गतः । ततो दारिकाया महदैर्मनस्यसुत्पन्नम्—किं ममानेनैवं-  
विधेन जीवितेन, यत्र मे न च स्वामिचित्तं सुखितम्, न चाहम् । किमत्र प्राप्तकालम् ?  
आत्मानं घातयिष्यामीति । ततो रज्जुं गृहीत्वा अवरकं प्रविष्टा उद्वन्धनहेतोः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
5 बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां  
त्रिदमथवस्तुकुशलानां चतुरोघोत्तीर्णानां चतुर्कृद्विपादचरणतलसुप्रतिष्ठितानां पञ्चाङ्गविप्र-  
हीणानां पञ्चगनिसमतिक्रान्तानां पडङ्गसमन्वागतानां षट्पारमितापरिपूर्णानां सप्तबोध्यङ्ग-  
कुसुमाढ्यानामष्टाङ्गमार्गदेशिकानां नवानुपूर्वसमापत्तिकुशलानां दशवलवलिनां दशदिक्समा-  
पूर्णयशसां दशशतवशवर्तिप्रनिविशिष्टानां त्री रात्रेस्त्रिर्दिवसस्य बुद्धचक्षुषा लोकं व्यवलोक्य  
10 ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः संकटप्राप्तः, कः संवाधप्राप्तः,  
कः कृच्छ्रसंकटसंवाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपाया-  
दुद्धृत्य स्वर्गे मोक्षे च प्रतिष्ठापयेयम्, कस्यनवरोपितानि कुशलमूलान्यवरोपयेयम्, कस्याव-  
रोपितानि परिपाचयेयम्, कस्य परिपक्वानि विमोचयेयम् ।

आह च—

15 अप्येवातिक्रमेद्वेष्टां सागरो मकरालयः ।  
न तु वैनैयवत्सानां बुद्धो वेलामतिक्रमेत् ॥ १ ॥

B 55 ततो भगवता जेतवनावस्थितेन कनकवर्णा प्रभा उत्सृष्टा, यया तद्गृहं सूर्यसहस्रेणे-  
वावभासितम् । ऋद्ध्या चोपसंक्रम्य तद्गृहादुद्वन्धनमवमुच्य दारिकां समाश्रासितवान् । षण्णां  
स्थानानामाश्चर्याद्भुतो लोके प्रादुर्भावः । तथागतस्य तथागतप्रवेदितस्य धर्मविनयस्य मनुष्य-  
20 त्वस्य आर्यायतने प्रत्याजातत्वस्य इन्द्रियैरविकलत्वस्य कुशलधर्मच्छन्दकस्य आश्चर्याद्भुतो लोके  
प्रादुर्भावः । ततो भगवता तस्या दारिकायास्तथाविधा धर्मदेशना कृता, यां श्रुत्वा विंशति-  
शिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । ततो लब्ध-  
प्रसादया भगवान् भक्तेन प्रतिपादितः, पटेन चाच्छादितः । ततो दारिकाया अपगता  
अलक्ष्मीः । लक्ष्मीः प्रादुर्भूता । देवकन्येव चावरकमवभासमाना स्थिता । भगवानपि प्रक्रान्तः ॥

B 56 25 ततो गोष्ठिकानां बुद्धिरुत्पन्ना—नूनमस्य भार्या परमदर्शनीया संवृत्ता । स एष ईर्ष्या-  
प्रकृतिर्दण्डमुत्सहते दातुम्, न च तां दर्शयितुमिच्छति । यन्नु वयमेनं विरुद्धैर्मयैः पाययित्वा  
ताडमादाय गृहमस्य गत्वा भार्या पश्येमेति । ततस्तैस्तं घनघनेन विरुद्धमद्येन पानेन क्षीबं  
कृत्वा ताडमपहृत्य गृहं गत्वा द्वारमवमुच्य दारिका दृष्टा । ततो दृष्ट्वा परं विस्मयमुपगता-  
श्चिन्तयन्ति—स्थानेऽसौ न दर्शयत्यस्माकमिति । ततस्ते पुनरागत्य मद्यवशात्सुप्तमुत्थाप्य

ऊचुः—लाभास्ते गङ्ग सुलब्धाः, यस्य ते एवंविधा दर्शनीया दारिकेति । ततो गङ्गे भूयस्या मात्रया दुःखी दुर्मनाः संवृत्तः । दण्डः स्वयं मया दत्तः, अहं चावर्गीतो जात इति । ततो दुर्मनाः खगृहमागतः । द्वारमवमुच्य तां भार्या दृष्टवान् वनदेवतामिव कुसुमित-मध्येस्तीव विभ्राजमानाम् । ततः पृच्छति—भद्रे किमेतत् ? किंकृतो रूपविशेष इति । ततस्तया यथावृत्तं स्वामिने ननाख्यातम् । श्रुत्वा तेनापि भगवति श्रद्धा प्रानिलब्धा ॥ 5

यावदसौ दारिका क्रमेण भर्तारमनुजान्य भगवच्छास्त्रे प्रव्रजिता । तया युज्यमानया घटमानया व्यायच्छमानया इदमेव पञ्चगण्डकं मेमाञ्चक चण्डाचलं विदित्वा सर्वसंस्कार-  
गतीः शतनपतनविकिरणविध्वंसनधर्मतया परहस्य सर्वद्वेषद्वन्द्वद्वन्द्वं साक्षात्कृतम् ।  
अर्हन्ती संवृत्ता त्रैधातुकवीतरागा समलोष्टकाञ्चना आकाशपद्मिनीलम्बचित्ता व-  
कल्पा विद्याविदारिताण्डकोशा विद्याभिज्ञाप्रतिमविप्राप्ता भवत्यामलोभसंस्कारपराङ्मुखा । 10  
सेन्द्रोपेन्द्राणां देवानां पूज्या मान्याभिवाद्या च संवृत्ता ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—किं भदन्त गङ्ग-  
स्थया कर्म कृतम्, येनाढ्ये जाता । किं कर्म कृतं येन विरूपा संवृत्ता, प्रव्रज्य चार्हत्वं  
साक्षात्कृतमिति । भगवानाह—गङ्गस्थयैव भिक्षवः पूर्वमन्यासु जानिषु कर्माणि कृतान्युप-  
चितानि लब्धसंभाराणि परिणतप्रत्ययानि ओष्ठवन्त्युपस्थितान्यवदन्वर्चन्ति । गङ्गस्थया 15  
कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतानि बाह्ये  
पृथिवीधातौ विपच्यन्ते, नाव्यातौ, न तेजोधातौ, न वायुधातौ, अपि तूपात्तेष्वेव न्कन्ध-  
धात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥

20

भूतपूर्वं भिक्षवोऽस्तीतेऽध्वनि वाराणस्यां नगर्यामन्यतमा श्रेष्ठिभार्या चण्डा रभसा  
कर्कशा । असति बुद्धानामुत्पादे प्रत्येकबुद्धा लोक उत्पद्यन्ते हीनदीनानुकम्पकाः प्रान्त-  
शयनासनभक्ता एकदक्षिणीया लोकस्य । यावदन्यतरः प्रत्येकबुद्धस्तद्गृह प्रविष्टो विरूपः ।  
स तया बहु परिभाष्य गृहानिष्कामितः—केनायं विरूपो मम गृहे प्रवेशित इति । ततः B 58  
प्रत्येकबुद्धस्तस्या अनुग्रहार्थं विततपक्ष इव हंसराजो गगनतलमभ्युद्गम्य विचित्राणि प्राति-  
हार्याणि विदर्शयितुमारब्धः । ततः श्रेष्ठिभार्यया विप्रतिभारजातया १ \* \* \* \* । यावदसौ  
क्षमितः पिण्डकेन प्रतिपादितश्च । प्रणिधानं च कृतम्—यन्मया प्रत्येकबुद्धः परिभाषितः,  
मा अस्य कर्मणो विपाकमनुभवेयम्, एवंविधानां च धर्माणां लाभिनी स्याम्, प्रतिविशिष्टतरं  
च शास्तरामारागयेयमिति ॥

१ The gap can be filled by क्षमलेत्युक्तः which is confirmed by अशोका-  
वदान.

B 59 किं मन्यध्वे भिक्षवो यासौ श्रेष्ठिभार्या, इयमसौ गङ्गरस्था । यदनया प्रत्येकबुद्धः  
 पिण्डकेन प्रतिपादितः, तस्य कर्मणो विपाकेनाढ्ये राजकुले प्रत्यागता । यद्विरूपाववादेन  
 समुदाचर्य गृहानिष्कासितः, तेन विरूपा संवृत्ता । भूयः काश्यपे भगवति प्रव्रजिता  
 आसीत् । तत्रानया पठितं स्वाध्यायितं स्कन्धकौशलमायतनकौशलं प्रतीत्यसमुत्पादकौशलं  
 5 स्थानास्थानकौशलं कृतम्, ब्रह्मचर्यवासश्च परिपालितः, तेनेदानीमर्हत्त्वं साक्षात्कृतम् ।  
 इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
 व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि  
 च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ।

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## नवमो वर्गः ।

तस्योदानम्—

समुद्रः सुमनाश्चैव हिरण्यपाणिस्त्रिपिडेन च ।

यशोमित्रोपपादौ च शोभितः कप्फिणस्तथा ।

भद्रिको राष्ट्रपालश्च वर्गो भवति समुद्रिनः ॥

5

### ८१ समुद्रः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौत्रैः  
श्रेष्ठिभिः सार्थवाहैर्देवैर्नगरैश्चैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञानो महापुण्यो लामी चीवरपिण्डपातशयनामनग्लान-  
प्रत्ययभैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे ।<sup>10</sup>  
श्रावस्त्वामन्यतमः सार्थवाहः । तेन मद्रशकुलान्कलत्रनानीतम् । स तथा सार्थं क्रीडति रमते  
परिचारयति । तस्य क्रीडतो रममाणस्य परिचारयतो बुद्धिरुत्पन्ना—यावदहं युवा, तावद्धन-  
संचयं करोमि । पश्चाद्बुद्धावस्थायां सुखं परिमोक्ष्ये इति । ततः सार्थवाहः पञ्चवणिकशतपरिवारो  
यानपात्रमादाय भार्यासिंहायो महासमुद्रमवतीर्णः । यावदस्य प्रजावती आपन्नसत्त्वा जाता ।  
यावत्तत्रैव समुद्रमध्ये प्रसूता । दारको जानोऽभिरूपो दर्शनीयः प्रासादिकः । तस्य जातौ<sup>15</sup>  
जातिमहं कृत्वा नामधेयं व्यवस्थापितम्—यस्मात्समुद्रमध्ये जानस्तस्मात्समुद्र इति नाम ।  
यावदसौ सार्थवाहः स्वस्तिक्षेमाभ्यां संसिद्धयानपात्रो महासमुद्रात्प्रत्यागतः ॥

B 60

B 61

यदा समुद्रो दारको महान् संवृत्तस्तदा पित्रा सार्थवाहत्वे प्रतिष्ठाप्य पञ्चवणिकशतपरि-  
वारो महासमुद्रं संप्रेषितः । सोऽनुपूर्वेण चञ्चूर्यमाणो ग्रान्तनगरनिग्नराट्प्रजधानीपट्टनान्यव-  
लोकयन् समुद्रतीरमनुप्राप्तः । स पञ्चभिः पुराणशतैर्वहनं भूत्वा पञ्च पौरुषेयान् गृहीत्वा आहारं<sup>20</sup>  
नाविकं कैवर्तं कर्णधारं च त्रिरपि घण्टावधोषणं कृत्वा महासमुद्रमवतीर्णः । ततस्तेषां  
समुद्रमध्यगतानां कालिकावातेन तद्वहनमितश्चामुतश्च परिभ्राम्यते । समुद्रश्च सार्थवाह-  
स्तीर्थिकाभिप्रसन्नः । सोऽकालमृत्युभयभीतः पद्मं शास्तृनायाचितुं प्रवृत्तः । तथापि तद्वहनं  
वायुना भ्राम्यत एव । यावदन्ये वणिजो देवतासहस्राण्यायाचितुं प्रवृत्ताः । आहुश्च—

B 62

शिववरुणकुवेरा वायुरग्निर्मेहेन्द्रो

25

भुवि च तुविमघो यो विश्वदेवो महर्षिः ।

वयमिह मरणार्ता वः प्रपन्नाः स्म शीघ्रं

B 63

व्यसनमिदमुपेतं त्रातुमिच्छन्तु सार्थम् ॥

१ तुविमघ is Vedic, and rarely used in Buddhist Sanskrit. It means, one whose wealth consists of strength (तुवि). Compare तविषी, तुविष्मान and several other formations from तु, to be strong. २ The right phrase would be अहन्तु rather than इच्छन्तु.

ततस्तेषामेवमपि परिदेवमानानां नास्ति कश्चिन्नाता । यावत्तत्रान्यतम उपासकः समाखण्डः । स उवाच—किं वो भवन्तः षट् शास्तार अन्ये च देवताः करिष्यन्ति ? बुद्धं भगवन्तं प्रत्यक्षदेवतं भावेन शरणं प्रपद्यध्वम् । स वस्त्राता भविष्यतीति । ततः समुद्र-प्रमुखानि पञ्च वणिक्शतानि एकरेवेण भगवन्तं शरणं प्रपन्नानि ॥

- 5 अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता  
 B 64 खलु बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यना-  
 विहारिणां त्रिदमथवस्तुकुशलानां चतुरोद्योत्तीर्णानां चतुर्ऋद्धिपादचरणतलसुप्रतिष्ठितानां  
 पञ्चाङ्गविप्रहीणानां पञ्चगतिसमतिक्रान्तानां पडङ्गनमन्वागतानां षट्पारमितापरिपूर्णानां  
 सप्तबोध्यङ्गकुसुमाढ्यानामष्टाङ्गमार्गदेशिकानां नवानुपूर्वसमापत्तिकुशलानां दशबलवल्लिनां  
 10 दशदिकसमापूर्णयशसां दशशतवशवर्तिप्रतिविशिष्टानां त्री रात्रेर्बिर्दिवसस्य बुद्धचक्षुषा लोकं  
 व्यवलोक्य ज्ञानदर्शनं प्रवर्तते—को हीयते, को वर्धते, कः कृच्छप्राप्तः, कः संकटप्राप्तः,  
 कः संवाधप्राप्तः, कः कृच्छसंकटसंवाधप्राप्तः, कोऽपायनिम्नः, कोऽपायप्रवणः, कोऽपाय-  
 प्राग्भारः । कमहमपायादुद्धृत्य स्वर्गे मोक्षे च प्रतिष्ठापयेयम्, कस्यानवरोपितानि कुशलमूला-  
 न्यवरोपयेयम्, कस्यावरोपितानि परिपाचयेयम्, कस्य परिपक्वानि विमोचयेयम् । आह च—  
 15 अप्येवातिक्रमेद्वेलां सागरो मकरालयः ।  
 न तु वैनैयवत्सानां बुद्धो वेलामतिक्रमेत् ॥ १ ॥

यावद्भगवता जेतवनावस्थितेन सूर्यसहस्रातिरेकप्रभाः कनकवर्णा मरीचय उत्सृष्टाः,  
 यैस्ते वणिजः समन्तादवभासिताः । कल्पसहस्रपरिभाविताश्चांशव उत्सृष्टाः, यैः प्रह्लादिताः ।  
 कालिकावातश्च प्रत्यागतः ॥

- 20 यावत्समुद्रः स्वस्तिक्षेमाभ्यां संसिद्धयानपात्रः प्रत्यागतस्तेनैव मरणसंवेगेन दान-  
 B 65 प्रदानानि दत्त्वा बन्धुजनं समाश्वास्य श्रमणब्राह्मणकृपणवनीपकान् संतर्प्य पञ्चवणिक्शत-  
 परिवारो भगवच्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्च-  
 गण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया  
 पराहल्य सर्वकेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्ट-  
 25 काञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञा-  
 प्रतिसंवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभि-  
 वाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—आश्चर्यं भदन्त  
 यद्भगवता इमानि समुद्रप्रमुखानि पञ्च वणिक्शतानि इष्टेन जीवितेनाच्छादितानि, व्यसना-  
 30 त्परित्रातानि, अत्यन्तनिष्ठे च निर्वाणे प्रतिष्ठापितानीति । भगवानाह—किमत्र भिक्षव  
 आश्चर्यं यदिदानीं मया विगतरागेण विगतद्वेषेण विगतमोहेन परिमुक्तेन जातिजराव्याधिमरण-  
 शोकपरिदेवदुःखदौर्मनस्योपायासैः इमानि समुद्रप्रमुखानि पञ्च वणिक्शतानि इष्टेन जीविते-

नाच्छादितानि, व्यसनात्परित्रातानि, अत्यन्तनिष्ठे च निर्वाणे प्रतिष्ठितानि । यत्तु मया अतीतेऽध्वनि सरागेण सद्येपेण समोहेनापरिमुक्तेन जातिजराव्याधिमरणशोकपरिदेवदुःख-  
दैर्मनस्योपायामैः इमे वणिजः परित्राताः । तच्छृणुत, माधु च सुष्ठु च मनसि कुरुत,  
भाषिष्ये ॥

भूतपूर्वं भिक्षवोऽनीतेऽध्वन्यन्यतनमस्मिन् समुद्रतीरे पञ्चामिह ऋषिः प्रतिवसति, 5  
कष्टतया मूलफलाम्बुभक्तोऽजिनवल्कलवानी अग्निहोत्रिकः । न च कारुणिको महात्मा धर्मे-  
कामः प्रजावत्सलो व्यसनगतानां परित्राता । यावद्दारागम्यां पञ्चवणिकशतानि समुद्रमव- B 66  
तर्तुकामानि । तान्यनुपूर्वेण चञ्चर्यमाणानि नमुद्रन्मनुप्रामाणि । तन्मृषिं दृष्ट्वा प्रनादजतानि  
पादयोर्निपत्य विज्ञानं विदुर्मरुतानि—यदन्त्यं भगवन् नमुद्रमव्यगतानां किञ्चिद्व्यसनमुप-  
धेत, भगवता तावदेते परित्रातव्या इति । तेनाधिवासितम्—एवं भवत्विति । ततन्ने वणिजो 10  
रत्नान्यादाय जम्बुद्वीपः भिक्षुः सप्रस्थिताः । यावत्कालिकया राक्षस्या मन्त्रान्तिमुपगच्छतः ।  
ततस्तेन ऋषिणा परित्राताः । ततः संसिद्धानपात्राः प्रत्यागता ऋषिसमीपमुपगम्योचुः—  
भो महर्षे अनेन दुष्क्रेण व्यवसायेन कारुण्यभावाच्च किं प्रार्थयस इति । तेनोक्तम्—अन्धे  
लोकेऽनायके बुद्धो भूयासमतीर्णानां सत्त्वानां तारयिता, अमुक्तानां मोचयिता, अनाश्वस्ताना-  
माश्रासयिता, अपरिनिर्वृतानां परिनिर्वापयितेति । तैरुक्तम्—यदा त्वं बुद्धो भवेस्तदा 15  
अस्मानपि समन्वाहरेथा इति । ऋषिराह—एवमस्त्विति ॥

किं मन्यध्वे भिक्षवो योऽसौ तेन कालेन तेन समयेन ऋषिरासीत्, अहं सः । ये ते  
वणिजः, इमे ते समुद्रप्रमुखास्तदाप्येते मया परित्राताः । भूयः काश्यपे भगवति प्रव्रजिता  
वभूवुः । तत्रैभिरिन्द्रियपरिपाकः कृतः । तेनेदानीमर्हत्वं साक्ष्यन्तन् । इति हि भिक्षव 20  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्ले-  
ध्वे कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ८२ सुमनाः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 25 B 67  
श्रेष्ठिभिः सार्धवाहैर्देवैर्नागैर्यक्षैरसुरैरुडैः किन्नरैर्महोरगैरिति देवनागयक्षासुरगुरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनगलन-  
प्रत्ययभैषज्यपरिष्काराणां सश्रावकसंघः श्रावस्त्रां विहरति जेतवनेऽनाथपिण्डदस्यारामे ।  
श्रावस्त्रामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन-  
समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं क्रीडति 30



रमते परिचारयति । तस्य क्रीडतो रममाणस्य परिचारयतः पुत्राः प्रजायन्ते च म्रियन्ते च । तस्मिंश्च गृहे स्थविरोऽनिरुद्धः कुलोपगतः । ततो गृहपतेरियं बुद्धिरुत्पन्ना—अयं स्थविरानिरुद्धो विपाकमहेशाख्यः, एतं तावदायाचिष्ये—यदि मे पुत्रो जायते, अस्य पश्चाच्छ्रमणं दास्यामीति । ततो गृहपतिना स्थविरानिरुद्धोऽन्तर्गृहे भक्तेनोपनिमन्त्रितः । ततः पिण्डकेन  
 B 68 5 प्रतिपाद्यायाचितः—स्थविर, यदि मे पुत्रो जातो जीवति, स्थविरस्य पश्चाच्छ्रमणं दास्यामीति । स्थविरानिरुद्धेनोक्तम्—एवमस्तु, किं तु स्मर्तव्या ते प्रतिज्ञेति ॥

यावदपरेण समयेन पत्न्या सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । तस्याः कायात्सुरभिर्गन्धः प्रवाति । यावन्नवानां मासानामल्पयात्रासूता । दारको जातः अभिरूपो दर्शनीयः प्रासादिको दिव्यसुमनः—  
 10 कौशिकया प्रावृतः । तस्य जातौ जातिमहं कृत्वा सुमना इति नामधेयं व्यवस्थापितम् । ततः स्थविरानिरुद्धमन्तर्गृहे भक्तेनोपनिमन्त्र्य स दारको निर्यातितः । ततः स्थविरानिरुद्धेनास्मै काषायाणि दत्तानि, आशीर्वादश्च—दीर्घायुर्भवत्विति ॥

यदा सप्तवर्षो जातस्तदा मातापितृभ्यां स्थविराय दत्तः । ततः स्थविरानिरुद्धेन प्रत्राज्य मनसिकारो दत्तः । तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं  
 15 चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहस्य सर्वक्लेश-प्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाश-पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । स च  
 B 69 तीक्ष्णेन्द्रियः । यदा पांसुकूलं प्रतिसंस्करोति, तदा एकैकस्मिन् सूचीप्रदेशे अष्टौ विमोक्षान्  
 20 समापद्यते च व्युत्तिष्ठते च ॥

यावदपरेण समयेन स्थविरानिरुद्धेनोक्तः—गच्छ पुत्रक, नद्या अजिरवत्या उदक-मानयेति । ततः सुमनाः श्रमणोद्देशो घटमादायाजिरवतीमवतीर्णः । तत्र स्नात्वा उदकस्य घटं पूरयित्वा विहायसं प्रस्थितः । अग्रतो घटो गच्छति, ततः सुमनाः श्रमणोद्देशः । तस्मिंश्च समये भगवान् प्रतिसंलयनाद्बुद्ध्या चतसृणां पर्षदां धर्मं देशयति । तत्र भगवा-  
 25 नायुष्मन्तं शारिपुत्रमामन्त्रयते—इमं पश्य शारिपुत्र श्रमणोद्देशमागच्छन्तमुदकस्य घटं पूरयित्वा स्मृतिमन्तं सुसमाहितेन्द्रियम् ।

हित्वा रागं च द्वेषं च अभिध्यां च विरागयन् ।

संधारयन्निमं देहं शोभते उदहारकः ॥ १ ॥

१ कुलोपगतः, a daily visitor to the family. २ विपाकमहेशाख्यः, one who has obtained high powers as a result of maturity of his acts, ३ कञ्चिका or कञ्चुका, a garment of celestial flowers.

यदा भगवता सुमनाः श्रमणोद्देशो भिक्षुसंघस्य पुरस्तात्स्तुतः प्रशस्तश्च, तदा B 70  
 भिक्षूणां संदेहो जातः । कानि भदन्त सुमनसा कर्माणि कृतान्युपचितानि येनाभिरूपो  
 दर्शनीयः प्रासादिको दिव्यथा च सुमनसां कञ्चुकया प्रावृतो जातः, नीग्रैन्द्रियः,  
 अर्हत्त्वं च प्राप्तमिति ? सुमनसैव भिक्षवः पूर्वमन्यासु जातिषु कर्माणि कृतान्युपचितानि  
 लब्धसंभाराणि परिणतप्रत्ययान्योषवत्प्रत्युपस्थितान्यवश्यंभावीनि । सुमनसा तानि कर्माणि 5  
 कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
 पृथिवीधातौ विपच्यन्ते, नाब्धातौ, न तेजोधातौ, न वायुधातौ । अपि तूषानेष्वेव  
 स्कन्धधान्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥

10

भूतपूर्वं भिक्षवोऽर्जुनेऽध्वनि एकनवने कल्पे विपश्यी नाम सम्यक्संबुद्धो लोक उदपादि  
 विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो  
 भगवान् । स बन्धुमतीं राजधानीमुपनिश्रित्य विहरति । यावदन्यतमः सार्थवाहः । तस्य B 71  
 तरुणावस्थायां प्रव्रज्याचित्तमुत्पन्नम् । तेन न शक्तिं प्रव्रजितुम् । यदा बुद्धो भूतस्तदा तस्य  
 विप्रतिसारो जातः—न मे शोभनं कृतं यदहं भगवच्छासने न प्रव्रजित इति । ततस्तेन 15  
 केशनखस्त्रूपे सुमनःपुष्पारोपणं कृतम्, विपश्यी च सम्यक्संबुद्धः सश्रावकसंघः पिण्डकेन  
 प्रतिपादितः । ततस्तेन पादयोर्निपत्य प्रणिधानं कृतम्—अनेनाहं कुशलसूत्रेण चित्तोत्पादेन  
 देयधर्मपरित्यागेन च अनागतान् सम्यक्संबुद्धान्तरागयेयम् । यस्य च शासने प्रव्रजेयम्, तत्र  
 दशवर्षस्थायामार्यधर्मानधिगच्छेयमिति । भूयः काश्यपे भगवति प्रव्रजितो बभूव । तत्रानेन  
 दशवर्षसहस्राणि ब्रह्मचर्यावासः परिपालितः । तेनेदानीमर्हत्त्वं साक्षात्कृतम् । इति हि भिक्षवः 20  
 एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
 व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-  
 शुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८३ हिरण्यपाणिः ।

25

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नगरैर्धनैरुडैः किन्नरैर्महोरगैरिति देवनागयक्षासुरगरुडकिन्नर- B 72  
 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
 प्रस्रयमैषज्यपरिष्काराणां श्रावकसंघः श्रावस्त्यां विहरति जेतवनेऽनाथपिण्डदस्यारामे ।  
 श्रावस्त्यामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन- 30

१ The usual phrase: भगवानाह is wanting in Mss. and Tibetan translation.

- समुदितो वैश्रवणधनप्रतिस्पर्धी । न चास्य पुत्रो न दुहिता । स करे कपोलं दत्त्वा चिन्तापरो  
व्यवस्थितः—अनेकधनसमुदितं मे गृहम्, न मे पुत्रो न दुहिता । ममास्ययात्सर्वस्वापतेय-  
मपुत्रकमिति कृत्वा राजविधेयं भविष्यतीति । स श्रमणब्राह्मणसुद्वत्संबन्धिवान्धवैरुच्यते—  
देवताराधनं कुरुष्वेति । अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति ।  
5 तच्च नैवम् । यद्येवमभविष्यत्, एकैकस्य पुत्रसहस्रमभविष्यत्तद्यथा राज्ञश्चक्रवर्तिनः । अपि तु  
त्रयाणां स्थानानां संमुखीभावात्पुत्रा जायन्ते दुहितरश्च । कतमेषां त्रयाणाम् ? मातापितरौ  
रक्तौ भवतः संनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति ।  
B 73 एतेषां त्रयाणां स्थानानां संमुखीभावात्पुत्रा जायन्ते दुहितरश्च । स चैवमायाचनपरस्तिष्ठति ॥  
अन्यतमश्च सत्त्वोऽन्यतमस्मादेवनिकायाऽयुत्वा तस्य प्रजापत्याः कुक्षिमवक्रान्तः ।  
10 पञ्चावेणिका धर्मा एकल्ये पण्डितजातीये मातृग्रामे । कतमे पञ्च ? रक्तं पुरुषं जानाति,  
विरक्तं पुरुषं जानाति । कालं जानाति, ऋतुं जानाति । गर्भमवक्रान्तं जानाति । यस्य  
सकाशाद्रभोऽवक्रामति तं जानाति । दारकं जानाति, दारिकां जानाति । स चेद्वारको भवति,  
दक्षिणं कुक्षिं निश्चिद्य तिष्ठति । सा आत्तमनाः स्वामिन आरोचयति—दिष्ट्वा आर्यपुत्र वर्धसे—  
आपन्नसत्त्वास्मि संवृत्ता । यथा च मे दक्षिणं कुक्षिं निश्चिद्य तिष्ठति, नियतं दारको भविष्य-  
15 तीति । सोऽप्यात्तमनाः पूर्वकायमभ्युन्नमय्य दक्षिणं बाहुमभिप्रसार्य उदानमुदानयति—अप्येवाहं  
चिरकालाभिलषितं पुत्रमुखं पश्येयम् । जातो मे स्यान्नावजातः । कृत्यानि मे कुर्वीत । भृतः  
प्रतिविभृयात् । दायाद्यं प्रतिपद्येत । कुलवंशो मे चिरस्थितिकः स्यात् । अस्माकं चाप्यतीत-  
कालगतानामल्पं वा प्रभूतं वा दानानि दत्त्वा पुण्यानि कृत्वा अस्माकं नाम्ना दक्षिणा-  
मादेक्ष्यते—इदं तयोर्यत्रतत्रोपपन्नयोर्गच्छतोरनुगच्छत्विति । आपन्नसत्त्वां चैनां विदित्वोपरि-  
20 प्रासादतलगतामयन्त्रितां धारयति, शीते शीतोपकरणैरुष्णे उष्णोपकरणैर्वैद्यप्रज्ञैराहारैर्नाति-  
तिक्तैर्नात्यम्लैर्नातिलवणैर्नातिमधुरैर्नातिकटुकैर्नातिकषायैस्तिक्ताम्ललवणमधुरकटुकषायविव-  
B 74 त्तैराहारैः । हारार्धहारविभूषितगात्रीमप्सरसमिव नन्दनवनविचारिणीं मञ्चान्मञ्चं पीठात्पीठ-  
मनवतरन्तीमधरां भूमिम् । न चास्याः किञ्चिदमनोज्ञशब्दश्रवणं यावदेव गर्भस्य परिपाकाय ॥

सा अष्टानां वा नवानां वा मासानामव्ययात्प्रसूता । दारको जातोऽभिरूपो दर्शनीयः  
25 प्रासादिकः सर्वाङ्गप्रत्यङ्गोपेतः । पाणिद्वये चास्य लक्षणाहतं कर्मविपाकजं दीनारद्वयम् ।  
यदा तदपनीतं भवति तदा अन्यत्प्रादुर्भवति । तस्य जातौ जातिमहं कृत्वा नामधेयं व्यव-  
स्थाप्यते—किं भवतु दारकस्य नामेति । ज्ञातय ऊचुः—यस्मादस्य जातमात्रस्य पाणिद्वये  
लक्षणाहतं कर्मविपाकजं दीनारद्वयं प्रादुर्भूतम्, तस्माद्वयं दारकस्य हिरण्यपाणिरिति  
नामेति । हिरण्यपाणिर्दारकोऽष्टाभ्यो धात्रीभ्यो दत्तो द्वाभ्यामंसधात्रीभ्यां द्वाभ्यां क्षीरधात्रीभ्यां  
30 द्वाभ्यां मलधात्रीभ्यां द्वाभ्यां त्रीडनिकाभ्यां धात्रीभ्याम् । सोऽष्टाभिर्धात्रीभिर्हृनीयते वर्धते  
क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः । आशु वर्धते  
हृदस्थमिव पङ्कजम् । स श्राद्धो भद्रः कल्याणाशय आत्महितपरहितप्रतिपन्नः कारुणिको

महात्मा धर्मकामः प्रजावन्मलः । स यदा वीर्यमवनीर्णो भवति, तदा श्रमणब्राह्मणकृपण-  
वनीपकान् दृष्ट्वा पाणिद्वयं प्रसारयति । ततो लक्षणाहतस्य हिरण्यसुवर्गस्य राशिः प्रादु-  
र्भवति, येन तान् संतर्पयति । तस्य यशसा सर्वा श्रावस्ती आपूर्णा ॥

यावद्धिरण्यपाणिर्दारकोऽपरेण समयेन जेतवन् निर्गतः । अथासौ ददर्श बुद्धं भगवन् B 75  
द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यन्मन्मलंकृतं 5  
सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन भगवतोऽन्तिके  
चित्तं प्रसादितम् । प्रसादजातश्च भगवतः पादाभिवन्दनं कृत्वा दुर्गन्धिगन्धे धर्म-  
श्रवणाय । ततोऽस्य भगवता धर्मो देशितः । स आयुष्मन्मनन्दमिदमवोचत्—इच्छाम्यह-  
माचार्य भगवतः सश्रावकसंघस्य भक्तं कर्तुमिति । स्थाविरानन्देनोक्तः—वत्स कार्पापणैः  
प्रयोजनमिति । ततो हिरण्यपाणिना बुद्धप्रमुखस्य भिक्षुसंघस्य पुरस्तात्स्थित्वा पाणिद्वयं 10  
प्रसार्य हिरण्यसुवर्गस्य महान् राशिः स्थापितः, यं दृष्ट्वा संघस्थविरोऽन्ये च भिक्षवः  
स्थविरानन्दश्च परं विस्मयमापन्नाः । ततो हिरण्यपाणिर्दारको बुद्धप्रमुखं भिक्षुसंघं भोजयित्वा  
भगवतः पुरस्तान्निपण्णो धर्मश्रवणाय । तस्य भगवता आशयानुशयं धातुं प्रकृतिं च ज्ञात्वा  
तादृशी चतुरार्यसत्यसंप्रतिवेधिकी धर्मदेशना कृता, यां श्रुत्वा हिरण्यपाणिदारकेण विंशति-  
शिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । दृष्टसत्सो 15  
ज्ञातीनां भागसंविभागं कृत्वा श्रमणब्राह्मणकृपणवनीपकान् संतर्प्य मातापितरावनुज्ञाय  
भगवच्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं  
संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य  
सर्वक्लेशप्रहाणादहत्त्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन  
आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्प्राप्तो 20  
भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त B 76  
हिरण्यपाणिना कर्माणि कृतानि, येनास्य पाणिद्वये लक्षणाहतं दीनारद्वयं जातम्, प्रव्रज्य  
चार्हत्त्वं साक्षात्कृतमिति । भगवानाह—हिरण्यपाणिनैव भिक्षवः पूर्वमन्यासु जातिषु कर्माणि  
कृतान्युपचितानि लब्धसंभाराणि परिणतप्रत्ययानि ओषध्वन्न्युपस्थितान्यवश्यंभावीनि । 25  
हिरण्यपाणिना कर्माणि कृतान्युपचितानि । कोऽन्यः प्रत्यनुभविष्यति? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाव्यधातौ, न तेजोधातौ, न वायुधातौ,  
अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

30

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां  
काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः

पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने मृगदावे । अथ काश्यपः सम्यक्संबुद्धः सकलं बुद्धकार्यं कृत्वा इन्धन-क्षयादिवाग्निरूपधिषेपे निर्वाणधातौ परिनिवृतः । तस्य राज्ञा कृकिणा शरीरे शरीरपूजां कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्चत्वेन । तत्र च स्तूपमहे वर्त-  
माने द्यूतकरेण दीनारद्वयं तस्मिन् स्तूपे यच्छां समारोपितम् । ततः पादयोर्निपत्य प्रणिधानं कृतवान्—यत्र यत्र जायेय, तत्र तत्र हस्तगतेनैव सुवर्णेनैति ॥

B 77

भगवानाह—किं मन्यन्ते भिक्षवो योऽसौ तेन कालेन तेन समयेन द्यूतकर आसीत्, अयं स हिरण्यपाणिः । यदनेन स्तूपे दीनारद्वयं समारोपितम्, तेनास्यैवंविधो विशेषः संवृत्तः । यत्प्रणिधानं कृतं तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणा-  
मेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि  
भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८४ त्रिपिटः ।

B 78 15

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्यवाहैर्देवैर्नगरैर्गक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
मैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदस्यारामे । तेन खलु  
समयेन श्रावस्त्वां राजा प्रसेनजित्कौशलः राज्यं कारयति ऋद्धं च स्फीतं च क्षेमं च आकीर्ण-  
बहुजनमनुष्यं च प्रशान्तकलिकलहडिम्बडमरं तत्स्करोगापगतं शालीक्षुगोमहिषीसंपन्नम् ।  
प्रियमित्रैकपुत्रकं राज्यं पालयति । यावदसौ देव्या सह क्रीडति रमते परिचारयति । तस्य  
क्रीडतो रममाणस्य परिचारयतः पत्नी आपन्नसत्त्वा संवृत्ता । सा अष्टानां वा नवानां वा  
मासानामत्ययात्प्रसूता । दारको जातः कापायवस्त्रं प्रावृत्य श्रमणवेषधारी जातिस्मरश्च ।  
स जातमात्रः पृच्छति—किं भगवानिहैव श्रावस्त्वां शारिपुत्रमौद्गल्यायनकाश्यपानन्दप्रभृतयो  
वा महाश्रावका इति । ततोऽस्य माता विस्मयहर्षपूर्णा कथयति—पुत्रक भगवानिहैव  
श्रावस्त्वां महाश्रावकाश्चेति । यावदेषोऽर्थो राज्ञः प्रसेनजितो निवेदितः—पुत्रस्ते जातः ।  
कापायवस्त्रं प्रावृत्य श्रमणवेषधारी जातिस्मरश्च । स भगवतो महाश्रावकाणां च प्रवृत्ति-  
मन्वेषत इति । ततो राज्ञा प्रसेनजिता तस्यानुग्रहार्थं भगवान् सश्रावकसंघो भक्तेनोपनिम-  
न्त्रितः । अथ भगवान् भिक्षुगणपरिवृतो भिक्षुसंघपुरस्कृतो येन राज्ञः प्रसेनजितो भक्ताभि-  
सारस्तेनोपसंक्रान्तः । उपसंक्रम्य पुरस्ताद्विभुसंघस्य ब्रह्म एवासने निषण्णः । ततो राजा  
प्रसेनजित्कौशलः पुत्रमुत्सङ्गे कृत्वा भगवतो दर्शयति—अयं मे भगवन् पुत्रो जातमात्र एव

B 79

30

भगवन्तं स्मरति, महाश्रावकांश्चेति । ततो भगवांस्तं कुम्भान्द्वये—अनेकं ते त्रिपिटेति ।  
स कथयति—वन्दे तथागतमर्हन्तं सम्यक्संबुद्धमिति । ततो राजा प्रसेनजित्परं विस्मयमानः ॥

यदा सप्तवर्षो जातस्तदा भगवच्छासने प्रव्रजितस्तैरेव कापायैः प्रावृतः । तेन  
युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्व-  
संस्कारगतीः शतनपतनविकिरणविध्वंसनधर्मनया पराहत्य सर्वकेशप्रहाणादर्हत्वं साक्षात्कृतम् ।<sup>5</sup>  
अर्हन् संवृत्तः त्रैधातुकर्मातरागः सन्नलेष्टकाञ्चन आकाशपाणितलममचित्तो धर्मचन्दन-  
कल्पो विद्याविदारिताण्डकोशो विद्याभिज्ञाप्रतिसंविप्राप्तो भवलाभलोभमकारपरान्मुक्तः ।  
सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
त्रिपिटेन कर्माणि कृतानि येन कापायवस्त्रप्रावृतो जातः श्रमणवेपथुरी जातिस्मरः । प्रव्रज्य<sup>10</sup>  
चार्हत्वं साक्षात्कृतमिति । भगवान्ह—त्रिपिटैरेव भिक्षवः पूर्वमन्यासु जातिषु कर्माणि  
कृतान्युपचितानि लब्धसंभाराणि परिणतप्रत्ययानि ओषधवत्प्रत्युपस्थितान्यवश्यंभावीनि ।  
त्रिपिटेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृता-  
न्युपचितानि बाह्ये पृथिवीधातौ विपच्यन्ते, नाव्धातौ, न तेजोधातौ, न वायुधातौ, अपि  
तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।<sup>15</sup>

न प्रणश्यन्ति कर्माणि कल्पकोटिशतैरपि ।

B 80

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि अस्मिन्नेव भद्रके कल्पे विंशतिवर्षसहस्रायुषि प्रजायां  
काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः  
पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य<sup>20</sup>  
विहरति ऋषिपतने मृगदावे । यावद्राज्ञः कृकिणः पुत्र ऋषिपतनं गतः । अथासौ ददर्श  
बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्याम-  
प्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य  
प्रसादो जातः । स प्रसादजातो भगवतः पादाभिवन्दनं कृत्वा पुरस्तान्निषण्णो धर्मश्रवणाय ।  
तस्य भगवता आशयानुशयं धातुं प्रकृतिं च ज्ञात्वा तादृशी संसारवैराग्यिकी धर्मदेशना<sup>25</sup>  
कृता, यां श्रुत्वा संसारे दोषदर्शी निर्वाणे गुणदर्शी भूत्वा राजानं विज्ञापयामास—अनुजानीहि  
मां तात, भगवच्छासने प्रव्रजिष्यामीति । राजोवाच—न शक्यमेतन्मया कर्तुम् । यस्मात्ते  
युवराजाभिषेको नचिरेण भविष्यतीति । कुमारः कथयति—अलं मे राज्येन बहुदोषदुष्टधर्म-  
संपन्नेन । अवश्यमेवाहं भगवच्छासने प्रव्रजिष्यामीति । स पित्रा नानुज्ञातः । तेनैको  
भक्तच्छेदः कृतः, द्वौ त्रयो वा यावत्षड् भक्तच्छेदाः कृताः । ततोऽस्य वयस्यकै राजा विज्ञतः ।<sup>30</sup>  
देव अनुजानीहि कुमारं प्रव्रजितुम् । मा हवै कालं करिष्यतीति । ततो राज्ञा पुत्रः प्रतिज्ञां

कारितः—तावत्तेऽस्माकं दर्शनं न देयम्, यावन्नयः पिटका अधीता इति । यावदसौ पितरमनुज्ञाप्य भगवच्छासने प्रव्रजितः ।

B 81

तेन युज्यमानेन घटमानेन व्यायच्छमानेन नचिरेण त्रयः पिटका अधीताः । युक्तमुक्त-  
प्रतिभानी धार्मकथिकः संवृत्तः । तस्यैतदभवत्—यन्वहं पूर्विकां प्रतिज्ञां निर्यातयेयमिति । स  
5 पितुः सकाशं गतः । स पृष्टश्च—किं पुत्र अस्ति किंचिदधीतमिति ? तेनोक्तम्—त्रयः पिटका इति ।  
ततस्तेन पितुस्तादृशी धर्मदेशना कृता, यां श्रुत्वा राजा आत्तमनाः संवृत्तः । ततः प्रसाद-  
जातः कथयति— पुत्र केन ते प्रयोजनमिति । तेनोक्तम्—इच्छाम्यहं भगवन्तं सश्रावकसंघ-  
मुपनिमन्त्र्य षड्भिः परिष्कारैराच्छादयितुमिति । राजा कथयति—यथेष्टं कुरुष्व, विस्तीर्णं राज-  
कुलमिति । ततस्त्रिपिटकेन भगवान् विंशतिसहस्रपरिवारः प्रणीतेनाहारेण संतर्पितः ।  
10 एकैकश्च भिक्षुः षड्भिः परिष्कारैराच्छादितः । ततः पादयोर्निपत्य प्रणिधानं कृतम्—यन्मया  
इदानीं कृच्छ्रेण प्रव्रज्या प्रनिलब्धा, तथागते च सश्रावकसंघे काराः कृताः, अनेनाहं  
कुशलमूलेन चित्तोत्पादेन देयधर्मपरित्यागेन च यत्र यत्र जायेय तत्र तत्र काषायवस्त्र-  
प्रावृत्त एव श्रमणवेपधारी जातिस्मरश्च स्यामिति ॥

B 82

भगवानाह—किं मन्यन्ते भिक्षवो योऽसौ तेन कालेन तेन समयेन कृत्किणः पुत्रः, अयं  
15 त्रिपिटः । तेनैव हेतुना आढ्ये राजकुले पुत्रो जातोऽभिरूपो दर्शनीयः प्रासादिको जाति-  
स्मरश्च संवृत्तः । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्त-  
शुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्मा-  
ण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः  
शिक्षितव्यम् ॥

20

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८५ यशोमित्रः ।

B 83

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलनप्रत्यय-  
25 मेषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । श्रावस्त्र्या-  
मन्यतमः सार्थवाह आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशालकुलात्कलमानीतम् । स तया सार्धं क्रीडति रमते परि-  
चारयति । तेन खलु समयेन दुर्भिक्षमभूत्कृच्छ्रम् । कान्तारदुर्लभः पिण्डको याचनकेन ।

१ Mss. युक्तमुक्ता अभिलाषी. Speyer has corrected it on the strength of similar passages in दिव्यावदान and शिक्षासमुच्चय.

नैमित्तिकैश्च निर्दिष्टं देवो न वर्धिष्यतीति । यच्छब्देनैवाहंही अन्तर्यामिन् संवृत्ता । सा अष्टानां वा नवानां वा मासानामलयाग्रमृता । दारको जातोऽभिरूपो दर्शनीयः प्रासादिकः सर्वाङ्गोपेतः । यत्र च दिवसे दारको जातस्तत्रैव दिवसेऽनावृष्टिर्भगा । तस्य B ६४ यशसा सर्वा श्रावस्ती आपूरिता । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य समन्ताद्यशो विस्मृतम्, तस्मिन् दारकस्य यशोमित्र इति नामेति । यशोमित्रो दारकोऽष्टाभ्यो धात्रीभ्यो दत्तो द्वाभ्यां नन्-धात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दक्षा नवनीतेन सर्पिणा सर्पिण्डेन न्यैश्चोत्तप्तो-त्तैरुपकरणविशेषैः । आशु वर्धते हृदस्थमिव पङ्कजम् ॥

यदा यशोमित्रो महान् संवृत्तस्तदा जेतवनं निर्गतः केनचिदेव करणीयेन । 10 अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य प्रसादो जातः । प्रसादजातो भगवतः पादाभिवन्दनं कृत्वा पुग्स्तान्निपण्णो धर्मश्रवणाय । तस्य भगवता तादृशी संसारवैराग्यिकी धर्मदेशना कृता, यां श्रुत्वा संसार-दोषदर्शी निर्वाणशुणदर्शी भूत्वा मातापितरावनुज्ञाप्य भगवच्छासने प्रव्रजितः । तेन युज्य- 15 मानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कार-गतीः शतनयनविकिरणविध्वंसनधर्मनया पराहस्य सर्वकेशप्रहागदहन्त्वं साक्षात्कृतम् । अहन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दन-कल्पो विद्याविदारिताण्डकोशो विद्याभिज्ञाप्रतिसंविप्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । तस्य दंष्ट्राभ्यामष्टाङ्गोपेतं पानीयं 20 प्रस्रवति, येनास्य तृषा न बाधते । यदा निदाघकाले भिक्षवस्तृषार्ताः पानकस्यार्थं संघ-मवतरन्ति, तदाप्यसौ नावतरति । ततोऽस्य सुप्रेमका भिक्षवः पृच्छन्ति—केन हेतुना भवत-स्तृषा न बाधत इति । स कथयति—ममैताभ्यां दंष्ट्राभ्यामष्टाङ्गोपेतं पानीयं प्रस्रवति, येन न मे तृषा बाधत इति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त 25 यशोमित्रेण कर्माणि कृतानि येनाभिरूपो दर्शनीयः प्रासादिकः, दंष्ट्रान्तराच्चाष्टाङ्गोपेतं पानीयं प्रस्रवति, प्रव्रज्य चार्हत्वं साक्षात्कृतमिति । भगवानाह—यशोमित्रेणैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषधत्पुपस्थितान्यवश्यं-भावीनि । यशोमित्रेण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न 30 वायुधातौ, अपि तृपात्तेष्वेव स्कन्धधात्वायतनेषु कर्माणि कृतान्युपचितानि विपच्यन्ते शुभान्यशुभानि च ।



कारितः—तावत्तेऽस्माकं दर्शनं न देयम्, यावन्नयः पिटका अधीता इति । यावदसौ पितरमनुज्ञाप्य भगवच्छासने प्रव्रजितः ।

B 81

तेन युज्यमानेन घटमानेन व्यायच्छमानेन नचिरेण त्रयः पिटका अधीताः । युक्तमुक्त-  
प्रतिभानी धार्मकाधिकः संवृत्तः । तस्यैतदभवत्—यन्वहं पूर्विकां प्रतिज्ञां निर्यातयेयमिति । स  
5 पितुः सकाशं गतः । स पृष्ठश्च—किं पुत्र अस्ति किंचिदधीतमिति ? तेनोक्तम्—त्रयः पिटका इति ।  
ततस्तेन पितुस्तादृशी धर्मदेशना कृता, यां श्रुत्वा राजा आत्तमनाः संवृत्तः । ततः प्रसाद-  
जातः कथयति—पुत्र केन ते प्रयोजनमिति । तेनोक्तम्—इच्छाम्यहं भगवन्तं सश्रावकसंघ-  
मुपनिमन्त्र्य षड्भिः परिष्कारैराच्छादयितुमिति । राजा कथयति—यथेष्टं कुरुष्व, विस्तीर्णं राज-  
कुलमिति । ततस्त्रिपिटेन भगवान् विंशतिसहस्रपरिवारः प्रणीतेनाहारेण संतर्पितः ।  
10 एकैकश्च भिक्षुः षड्भिः परिष्कारैराच्छादितः । ततः पादयोर्निपत्य प्रणिधानं कृतम्—यन्मया  
इदानीं कृच्छ्रेण प्रव्रज्या प्रतिलब्धा, तथागते च सश्रावकसंघे काराः कृताः, अनेनाहं  
कुशलमूलेन चित्तोत्पादेन देयधर्मपरित्यागेन च यत्र यत्र जायेय तत्र तत्र काषायवस्त्र-  
प्रावृत एव श्रमणवेपधारी जातिस्मरश्च स्यामिति ॥

B 82

भगवानाह—किं मन्यन्ते भिक्षवो योऽसौ तेन कालेन तेन समयेन कृत्विणः पुत्रः, अयं  
15 त्रिपिटः । तेनैव हेतुना आढ्ये राजकुले पुत्रो जातोऽभिरूपो दर्शनीयः प्रासादिको जाति-  
स्मरश्च संवृत्तः । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्त-  
शुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्मा-  
ण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः  
शिक्षितव्यम् ॥

20

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८५ यशोमित्रः ।

B 83

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
25 मैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे । श्रावस्त्या-  
मन्यतमः सार्थवाह आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशाकुलात्कलमानीतम् । स तथा सार्धं क्रीडति रमते परि-  
चारयति । तेन खलु समयेन दुर्भिक्षमभूत्कृच्छ्रम् । कान्तारदुर्लभः पिण्डको याचनकेन ।

१ Mss. युक्तमुक्ता अभिलाषी. Speyer has corrected it on the strength of similar passages in दिव्यावदान and शिक्षासमुच्चय.

नैमित्तिकैश्च निर्दिष्टं देवो न वर्धिष्यतीति । यावत्सार्थवाहपत्नी आपन्नसत्त्वा संवृत्ता । सा अष्टानां वा नवानां वा मासानामल्ययात्प्रमृता । दारको जानोऽभिरूपो दर्शनीयः प्रासादिकः सर्वाङ्गोपेतः । यत्र च दिवसे दारको जानस्तत्रैव दिवसेऽनावृष्टिर्भस्मा । तस्य यशसा सर्वा श्रावस्ती आपूरिता । तस्य जातौ जातिमहं कृत्वा नामधेयं व्यञ्जयन्ते—<sup>५</sup> भवतु दारकस्य नामेति । ज्ञातय ऊचुः—यस्मादस्य समन्ताद्यशो विस्मृतम्, तस्माद्भवतु 5 दारकस्य यशोमित्र इति नामेति । यशोमित्रो दारकोऽष्टाभ्यो धात्रीभ्यो दत्तो द्वाभ्यामंस-धात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्वर्त्राभिरुनीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तप्तो-त्तैरुपकरणविशेषैः । आशु वर्धते हृदस्थमिव पङ्कजम् ॥

यदा यशोमित्रो महान् संवृत्तस्तदा जेतवनं निर्गतः केनचिदेव कर्णयिन ।<sup>10</sup> अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य प्रसादो जातः । प्रसादजातो भगवतः पादाभिवन्दनं कृत्वा पुरस्तान्निपण्णो धर्मश्रवणाय । तस्य भगवता तादृशी संसारवैराग्यिकी धर्मदेशना कृता, यां श्रुत्वा संसार-दोषदर्शी निर्वाणगुणदर्शी भूत्वा मातापितरावनुज्ञाप्य भगवच्छासने प्रव्रजितः । तेन युज्य-<sup>15</sup> मानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कार-गतीः शतनपतनविकिरणविध्वंसनधर्मतया पराहस्य सर्वकेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दन-कल्पो विद्याविदारिताण्डकोशो विद्याभिज्ञाप्रतिसंवित्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । तस्य दंष्ट्राभ्यामष्टाङ्गोपेतं पानीयं<sup>20</sup> प्रस्रवति, येनास्य तृषा न बाधते । यदा निदाघकाले भिक्षवस्तृषार्ताः पानकस्यार्थं संघ-मवतरन्ति, तदाप्यसौ नावतरति । ततोऽस्य सुप्रेमका भिक्षवः पृच्छन्ति—केन हेतुना भवत-स्तृषा न बाधत इति । स कथयति—ममैताभ्यां दंष्ट्राभ्यामष्टाङ्गोपेतं पानीयं प्रस्रवति, येन न मे तृषा बाधत इति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त<sup>25</sup> यशोमित्रेण कर्माणि कृतानि येनाभिरूपो दर्शनीयः प्रासादिकः, दंष्ट्रान्तराच्चाष्टाङ्गोपेतं पानीयं प्रस्रवति, प्रव्रज्य चार्हत्वं साक्षात्कृतमिति । भगवानाह—यशोमित्रेणैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि औघवत्यत्युपस्थितान्यवश्यं-भावीनि । यशोमित्रेण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि ब्राह्मे पृथिवीधातौ विपच्यन्ते, नाब्धातौ, न तेजोधातौ, न<sup>30</sup> वायुधातौ, अपि तूपात्तेष्वेव स्कन्धधात्वायतनेषु कर्माणि कृतान्युपचितानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुष-  
 5 दम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने मृगदावे । यावदन्यतरः श्रेष्ठिपुत्रोऽन्यतरस्य वृद्धभिक्षोः सकाशे प्रव्रजितः । सोऽलसो नेच्छति समयाचारिकां चरितुम् । ततः स ब्रह्मचारिभिः स्थविरस्योपस्थायको दत्तः । स उपस्थायकमात्मानं मत्वा वृद्धतराणां भिक्षूणां सकाशादुपस्थानं स्वीकरोति । तस्याकुशलमूलान्यपर्यन्तानि ॥

- B 86 10 यावदपरेण समयेन ग्लान्यं पतितः । स्थविरेणास्य वैद्योपदेशाद् घृतं पानाय दत्तम् । स रात्रौ तृषात्रासितः स्वकं कमण्डलुकमुपगृह्य पानीयं पास्यामीति पश्यति निरुदकम् । एवमाचार्योपाध्यायानाम् । यावत्सांघिकं पानीयमण्डपमवतीर्णः । तदपि निरुदकं पश्यति । यावन्नदीचारिकामवतीर्णः । सापि निरुदका संवृत्ता । स उद्विग्नः स्वकानां स्रब्रह्मचारिणामुद्वेजनार्थं श्रद्धादेयस्य च गुरुत्वसंदर्शनार्थम्, नदीचारिकायाः परिवृक्षः, तत्र शाटकं  
 15 वद्ध्वा समभिरूढः, स्वकर्माणि ममेत्यवेत्य कर्मप्रतिशरणावस्थितः । यावद् द्वितीये दिवसे प्रभातायां रजन्यामेतद्वृत्तान्तं स्रब्रह्मचारिणामारोचयति । ततोऽस्य स्रब्रह्मचारिणः प्रेतकरणं श्रुत्वोद्विग्नः, इतश्चासुतश्चरोचयितुमारब्धः । ततोऽस्य उपाध्यायेन पानीयमुपनामितम् ।  
 B 87 तदपि न पश्यति । तेनापि संविग्नेन भगवतः काश्यपस्य निवेदितम् । भगवता काश्यपेनोक्तः— गण्डीराकोट्यतामिति । तत उपधिवारिकेण गण्डीराकोटिता । बुद्धप्रमुखो भिक्षुसंघः संनिपतितः ॥  
 20 एष वृत्तान्तो वाराणस्यां नगर्यां समन्ततो विसृतः । ततोऽनेकानि प्राणिशतसहस्राणि संनिपतितानि । यावदुपाध्यायेन वृद्धान्ते निषादयित्वा उदकपूर्णां कुण्डिकां दत्ता । वत्स एतत्पानीयं संघे चारयेति । स प्रत्यक्षफलदर्शी तेनैव संवेगेन बुद्धे भगवति श्रावकेषु च प्रसादमुत्पाद्य तीव्रेणाशयेन तदुदकं संघे चारितवान् । ततो भगवता तस्यानुग्रहार्थं गज-भुजसदृशं बाहुमभिप्रसार्य भीतानामाश्वासनकरेण करेण तदुदकं गृहीतं महाश्रावकैश्च ।  
 25 न च क्षीयते । यावत्सर्वसंघे चारितम्, तदापि न क्षीयते । तदत्यद्भुतं देवमनुष्यावर्जनकरं प्रातिहार्यं दृष्ट्वा अनेकैः प्राणिशतसहस्रैः सत्यदर्शनं कृतम् । तस्यापि संतानेऽकुशलमूलानि प्रतिसंहरतानि । यदा तस्माद् ग्लान्याद्व्युत्थितः, तदा तेन बुद्धप्रमुखो भिक्षुसंघः पानीयेनाल्पोत्सुकः कृतः । द्वादशवर्षसहस्राणि तेन संघे पानीयं चारितम् । यावन्मरणकाल-  
 B 88 समये प्रणिधानं कृतवान्—अनेनाहं कुशलमूलेन चित्तोत्पादेन देयधर्मपरित्यागेन च योऽसौ  
 30 भगवता काश्यपेन उत्तरो नाम माणवो व्याकृतः—भविष्यसि त्वं माणव वर्षशतायुषि प्रजायां शाक्यमुनिर्नाम तथागतोऽर्हन् सम्यक्संबुद्धः, तमहमारागयेयं मा विरागयेयम्, दंष्ट्रान्तराच्च मेऽष्टाङ्गोपेतं पानीयं निर्गच्छेदिति ॥

भगवानाह—किं मन्यन्ते भिक्षवो योऽसौ तेन कालेन तेन समयेन भिक्षुरासीत्, अयं सः । यत्तेन द्वादशवर्षसहस्राणि संघे पानीयं चारितम्, प्रणिधानं च कृतम्, तेनेह जन्मनि दंष्ट्रान्तरादद्याद्भोपेन पानीयं निर्गच्छति । तेनैव हेतुनार्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्मण्यन्य व्यतिमिश्राणि च, 5 एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८६ औपपादुकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 89  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- 10  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
भैषज्यपरिष्काराणां देवेषु त्रायस्त्रिंशेषु वर्षा उपगतः पाण्डुकम्बलशिलायां पारिजातस्य  
कोविदारस्य नातिदूरे । मातुर्जनित्रया धर्मं देशयति, अन्येषां च देवानाम् । तेन खलु  
समयेनायुष्मान् महामौद्गल्यायनः श्रावस्त्वां वर्षा उपगतो जेतवनेऽनाथपिण्डदस्यारामे । अथ  
चतस्रः पर्षदो येनायुष्मान् महामौद्गल्यायनः तेनोपसंक्रान्ताः, महामौद्गल्यायनपादौ शिरसा 15  
वन्दित्वा एकान्ते निषण्णाः । चतस्रः पर्षद आयुष्मान् महामौद्गल्यायनो धर्मकथया संदर्श-  
यति समादापयति समुत्तेजयति संप्रहर्षयति । अनेकपर्यायेण धर्म्यया कथया संदर्श्य  
समादाप्य समुत्तेज्य संप्रहर्ष्य तूष्णीम् । अथ चतस्रः पर्षद उत्थायान्ननादेकांसुत्तरास्तङ्गं  
कृत्वा येनायुष्मान् महामौद्गल्यायनः तेनाञ्जलिं प्रणम्य आयुष्मन्तं महामौद्गल्यायनमिद-  
मवोचन्—कच्चित्ते भदन्त महामौद्गल्यायन श्रुतं कुत्र भगवानेतर्हि वर्षा उपगत इति । 20  
महामौद्गल्यायन आह—श्रुतं मे भवन्तो भगवान् देवेषु त्रायस्त्रिंशेषु वर्षा उपगतः, पाण्डुकम्बल-  
शिलायां पारिजातस्य कोविदारस्य नातिदूरे । मातुर्जनित्रया धर्मं देशयति, अन्येषां च B 90  
देवानां त्रायस्त्रिंशानामिति । अथ चतस्रः पर्षद आयुष्मतो महामौद्गल्यायनस्य भाषितमभि-  
नन्दानुमोघ पादौ शिरसा वन्दित्वात्थायासनेभ्यः प्रक्रान्ताः ॥

अथ चतस्रः पर्षदस्त्रयाणां वार्षिकाणामत्ययाद्येनायुष्मान् महामौद्गल्यायनः तेनोप- 25  
संक्रान्ताः । उपसंक्रम्यायुष्मतो महामौद्गल्यायनस्य पादौ शिरसा वन्दित्वा एकान्ते निषण्णाः ।  
चतस्रः पर्षद आयुष्मान् महामौद्गल्यायनो धर्म्यया कथया संदर्शयति समादापयति समुत्तेजयति

१ The name of the hero of this अवदान is उपपादुक, one who always possessed all needful provisions. It is only in the title of the Avadāna that it appears as औपपादुक.

संग्रहयति । अनेकपर्यायेण धर्म्या कथया संदर्श्य समादाप्य समुत्तेज्य संग्रह्यं तूष्णीम् ।  
 अथ चतस्रः पर्षद उत्थायासनादेकांसमुत्तरासङ्गं कृत्वा येनायुष्मान् महामौद्गल्यायन-  
 स्तेनाञ्जलिं प्रणम्य आयुष्मन्तं महामौद्गल्यायनमिदमवोचन्—यत्खलु भदन्त महामौद्गल्यायनो  
 जानीयात्—चिरदृष्टोऽस्माभिर्भगवान्, परितृषिताः स्मो वयं भगवतो दर्शनेन । इच्छामो  
 5 वयं भगवन्तं द्रष्टुम् । सचेद्भदन्तमहामौद्गल्यायनस्यागुरु, साधु भदन्तमहामौद्गल्यायनो  
 येन भगवांस्तेनोपसंक्रामेत् । उपसंक्रम्यास्माकं वचनेन भगवतः पादौ शिरसा वन्दस्व,  
 अल्पावाधतां च पृच्छ, अल्पातङ्कतां च लघूत्थानतां च यात्रां च वलं च सुखं चानवद्यतां  
 B 91 च स्पर्शविहारतां च । एवं च वद—जम्बूद्वीपे भदन्त चतस्रः पर्षद आकाङ्क्षन्ति भगवतो  
 दर्शनम् । एवं चाहुः—नास्ति खलु भदन्त जम्बूद्वीपकानां मनुष्याणां तद्रूपा ऋद्धिर्वा अनुभावो  
 10 वा येन जम्बूद्वीपका मनुष्या देवांस्त्रायस्त्रिंशानभिरोहेयुः भगवन्तं दर्शनायोपसंक्रमणाय  
 पर्युपासनाय । अस्ति खलु देवानां त्रायस्त्रिंशानां तद्रूपा ऋद्धिश्चानुभावश्च, येन देवास्त्राय-  
 स्त्रिंशा जम्बूद्वीपमवतरेयुर्भगवन्तं दर्शनायोपसंक्रमणाय पर्युपासनाय । साधु भगवान् देवेभ्य-  
 स्त्रायस्त्रिंशेभ्यो जम्बूद्वीपमवतरेदनुकम्पासुपादायेति । अधिवासयत्यायुष्मान् महामौद्गल्यायन-  
 श्वतसृणां पर्षदां तूष्णीभावेन । अथ चतस्रः पर्षद आयुष्मतो महामौद्गल्यायनस्य तूष्णी-  
 15 भावेनाधिवासनां विदित्वा आयुष्मतो महामौद्गल्यायनस्य पादौ शिरसा वन्दित्वोत्थायासनेभ्यः  
 प्रक्रान्ताः ॥

अथायुष्मान् महामौद्गल्यायनोऽचिरप्रक्रान्ताश्चतस्रः पर्षदो विदित्वा तद्रूपं समाधिं  
 समापन्नो यथा समाहिते चित्ते तद्यथा बलवान् पुरुषः संकुञ्चितं वा बाहुं प्रसारयेत्,  
 प्रसारितं वा संकुञ्चयेत्, एवमेवायुष्मान् महामौद्गल्यायनः श्रावस्त्यामन्तर्हितो देवेषु त्राय-  
 20 स्त्रिंशेषु प्रत्यष्टात् पाण्डुकम्बलशिलायां पारिजातस्य कोविदारस्य नातिदूरे । तेन खलु समयेन  
 भगवान् अनेकशताया देवपर्षदो धर्मं देशयति । अद्राक्षीच्च महामौद्गल्यायनो भगवन्तमनेक-  
 शताया देवपर्षदः पुरस्तान्निषण्णं धर्मं देशयन्तम् । दृष्ट्वा च पुनः स्मितं प्राविरकार्षीत्—  
 इहापि भगवानाकीर्णो विहरति तद्यथा जम्बूद्वीपे चतसृभिः पर्षद्विरिति । अथ भगवा-  
 नायुष्मतो महामौद्गल्यायनस्य चेतसा चित्तमाज्ञाय आयुष्मन्तं महामौद्गल्यायनमिदमवोचत्—  
 B 92 25 न खलु मौद्गल्यायन खैरत्वमेषाम्, अपि तु यदा मे एवं भवति—आगच्छन्त्विति, तदा  
 आगच्छन्ति । यदा मे एवं भवति—गच्छन्त्विति, तदा गच्छन्ति । इति मे चेतसा चित्तमाज्ञाय  
 आगच्छन्ति च गच्छन्ति च ॥

अथायुष्मान् महामौद्गल्यायनो येन भगवांस्तेनोपसंक्रान्तः । उपसंक्रम्य भगवतः  
 पादौ शिरसा वन्दित्वा एकान्ते निषण्णः । एकान्तनिषण्ण आयुष्मान् मौद्गल्यायनः सर्वौ  
 30 देवपर्षदमवलोक्य भगवन्तमिदमवोचत्—विचित्रा बतेयं देवपर्षत् संनिषण्णा संनिपतिता ।  
 सन्त्यस्यां देवपर्षदि देवता या बुद्धेऽवेत्य प्रसादेन समन्वागताः कायस्य भेदादिहोपपन्नाः ।  
 सन्ति धर्मे, सन्ति संघे, सन्ति आर्यकान्तैः शीलैः समन्वागताः, कायस्य भेदादिहोपपन्नाः ।

अथ भगवानायुष्मतो महामौद्गल्यायनस्य भाषितमनुवर्णयन्नायुष्मन्तं महामौद्गल्यायनमिदमवोचत्—एवमेतन्मौद्गल्यायन, एवमेवमेतत् । विचित्रा बतेयं देवपर्षत् संनिषण्णा संनिपतिता । सन्त्यस्यां देवता या बुद्धेऽवेत्य प्रसादेन समन्वागताः, कायस्य भेदादिहोपपन्नाः । सन्ति धर्मे, सन्ति संघे, सन्ति आर्यकान्तैः शीलैः समन्वागताः, कायस्य भेदादिहोपपन्नाः ॥

अथ शक्रो देवानामिन्द्रो भगवत आयुष्मतश्च महामौद्गल्यायनस्य भाषितमनुवर्णय- ८ B 93  
न्नायुष्मन्तं महामौद्गल्यायनमिदमवोचत्—एवमेतद्भदन्त महामौद्गल्यायन, एवमेतत् । विचित्रा बतेयं देवपर्षत् संनिषण्णा संनिपतिता । सन्त्यस्यां देवपर्षदि देवताः, या बुद्धेऽवेत्य प्रसादेन समन्वागताः, कायस्य भेदादिहोपपन्नाः । सन्ति धर्मे, सन्ति संघे, सन्त्यार्यकान्तैः शीलैः समन्वागताः, कायस्य भेदादिहोपपन्नाः ॥

अथान्यतमो देवपुत्रो भगवत आयुष्मतश्च महामौद्गल्यायनस्य शक्रस्य च देवाना- 10  
मिन्द्रस्य भाषितमनुवर्णयन् आयुष्मन्तं महामौद्गल्यायनमिदमवोचत्—एवमेतद्भदन्त महामौद्ग-  
ल्यायन, एवमेतत् । विचित्रा बतेयं देवपर्षत् संनिषण्णा संनिपतिता । सन्त्यस्यां देवपर्षदि  
देवताः, या बुद्धेऽवेत्य प्रसादेन समन्वागताः कायस्य भेदादिहोपपन्नाः । सन्ति धर्मे सन्ति  
संघे । \* \* र्यकान्तैः शीलैः समन्वागताः कायस्य भेदादिहोपपन्ना इति ॥

तत्रानेकानि देवताशतानि अनेकानि देवतासहस्राण्यनेकानि देवताशतसहस्राणि 15  
भगवतः पुरस्तान्प्रत्येकं प्रत्येकं स्रोतापत्तिफलं साक्षात्कृत्य तत्रैवान्तर्हितानि ॥

अथायुष्मान् महामौद्गल्यायनः प्रविविक्तां देवपर्षदं विदित्वा एकांसमुत्तरासङ्गं कृत्वा  
येन भगवांस्तेनाञ्जलिं प्रणम्य भगवन्तमिदमवोचत्—जम्बूद्वीपे भदन्त चतस्रः पर्षदो  
भगवतः पादौ शिरसा वन्दन्ते अल्पावाधतां च पृच्छन्ति, अल्पातङ्कनां च लघून्धानतां च  
यात्रां च बलं च सुखं चानवद्यतां च स्पर्शविहारतां च । भगवानाह—सुखिनो मौद्गल्यायन  
भवन्तु जम्बूद्वीपे चतस्रः पर्षदस्त्वं च । महामौद्गल्यायन आह—जम्बूद्वीपे भदन्त चतस्रः 20 B 94  
पर्षद आकाङ्क्षन्ति भगवतो दर्शनम् । एवं चाहुः—नास्ति भदन्त जाम्बूद्वीपकानां मनुष्याणां  
तद्रूपा ऋद्धिर्वा अनुभावो वा येन जाम्बूद्वीपका मनुष्या देवांस्त्रायस्त्रिंशानभिरोहेयुर्भगवन्तं  
दर्शनायोपसंक्रमितुं पर्युपासनाय । अस्ति तु भदन्त देवानां त्रायस्त्रिंशानां तद्रूपा ऋद्धिश्चानु-  
भावश्च, येन देवास्त्रायस्त्रिंशा जम्बूद्वीपमतवरेयुर्भगवन्तं दर्शनायोपसंक्रमितुं पर्युपासनाय ।  
साधु भगवान् देवेभ्यस्त्रायस्त्रिंशेभ्योऽवतरेदनुकम्पामुपादाय । भगवानाह—तेन हि त्वं गच्छ 25  
मौद्गल्यायन जम्बूद्वीपम् । गत्वा च चतसृणां पर्षदामारोचय—अवतरिष्यति भवन्तो भगवानितः  
सप्तमे दिवसे देवेभ्यस्त्रायस्त्रिंशेभ्यो जम्बूद्वीपं सांकाश्ये नगरे आपञ्जुरे दावे उदुम्बरमूले इति ॥

अथायुष्मान् महामौद्गल्यायनो भगवतः प्रतिश्रुत्य पादौ शिरसा वन्दित्वा तद्रूपं  
समाधिं संपन्नो यथा समाहिते चित्ते तद्यथा बलवान् पुरुषः संकुञ्चितं वाहुं प्रसारयेत्,

१ The gap can be filled by सन्ति आर्य° as in the para above.

प्रसारितं वा संकुञ्चयेत्, एवमेवायुष्मान् महामौद्गल्यायनो देवेषु त्रायस्त्रिंशेष्वन्तर्हितः, जम्बू-  
द्वीपे प्रत्यष्टात् । अथायुष्मान् महामौद्गल्यायनो जम्बूद्वीपमागत्य चतसृणां पर्षदामारोचयति—  
अवतरिष्यति भवन्तो भगवान् इतः सप्तमे दिवसे देवेभ्यस्त्रायस्त्रिंशेभ्यो जम्बूद्वीपं सांकाश्ये  
नगरे आपञ्जरे दावे उदुम्बरमूले इति ॥

- 5 अवतीर्णो भगवांस्ततः सप्तमे दिवसे देवेभ्यस्त्रायस्त्रिंशेभ्यः सांकाश्ये नगरे आपञ्जरे  
दावे उदुम्बरमूले । यदा भगवान् सांकाश्यं नगरमवतीर्णः, तदा अनेकानि प्राणिशत-  
सहस्राणि भगवतो दर्शनाय संनिपतितानि । तत्रोपपादुको भिक्षुः प्रादुर्भूतः । तेन भगवान्  
B 95 सश्रावकसंघस्ते च देवासुरगरुडकिन्नरमहोरगा भक्तेनोपनिमन्त्रिताः । यावद्गण्डीदेशनाकाले  
सहचित्तोत्पादादिव्यान्यासनान्युदारपटाच्छादितानि प्रादुर्भूतानि, दिव्यानि च भक्ष्य-  
10 भोज्यानि । तत उपपादुकेन भगवान् दिव्येनाहारेण संतर्पितः । ते च देवासुरगरुडकिन्नर-  
महोरगाः सम्यगुपस्थिताः । ततोऽस्य भगवता आशयानुशयं धातुं प्रकृतिं च ज्ञात्वा तादृशी  
धर्मदेशना कृता, यां श्रुत्वोपपादुकेन भिक्षुणा इदमेव पञ्चगण्डकं संसारचक्रं चलाचलं  
विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणा-  
दर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणि-  
15 तलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्प्राप्तो भव-  
लामलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त

- उपपादुकेन कर्माणि कृतानि, येनोपपादुकः संवृत्तः ? सहचित्तोत्पादाच्चास्य यच्चिन्तयति,  
यत्प्रार्थयते, तत्सर्वं समृध्यतीति । भगवानाह—उपपादुकेनैव भिक्षवः पूर्वमन्यासु जातिषु  
20 कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थितान्यवश्यंभावीनि ।  
उपपादुकेनैव कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

B 96

न प्रणश्यन्ति कर्माणि कल्पकोटिशतैरपि ।

25

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्येकनवते कल्पे विपश्यी नाम सम्यक्संबुद्धो लोक उदपादि  
तथागतोऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्य-  
सारथिः शास्ता देवमनुष्याणां बुद्धो भगवान् । स बन्धुमर्तो राजधानीमुपनिश्रित्य विहरति ।  
यावदन्यतरस्मिन् ग्रामकेऽप्यायतने पञ्च भिक्षवो वर्षा उपगताः । तत्रैकेन भिक्षुणा चतुर्णां

१ गण्डीदेशकाले is the reading of Mss. The expression means at the time of meals.

भिक्षूणां वैयावृत्यं कृतम् । तैर्युज्यमानैर्घटमानैर्व्यायच्छमानैः सर्वक्लेशप्रहाणादर्हत्वं साक्षात्कृतम् । पञ्चमेन पादयोर्निपत्य प्रणिधानं कृतम्—यथैभिर्मागम्य अर्हत्वं साक्षात्कृतम्, अनेन मे कुशलमूलेन चित्तोत्पादेन देयधर्मपरित्यागेन च प्रव्रजितस्य उपकरणविशेषैरवैकल्यं स्यादिति ॥

किं मन्यध्वे भिक्षवः योऽसौ तेन कालेन तेन समयेन वैयावृत्यं कृतवान्, 5  
अयं स उपपादुक इति । भिक्षव ऊचुः—किं कर्म कृतं येनोपपादुकः संवृत्तः ?  
भगवानाह—भूतपूर्वं भिक्षवोऽतीतऽव्यनि अस्मिन्नेव भद्रके कल्पे विशतिवर्षसहस्रायुषि  
प्रजायां काश्यपो नाम सम्यक्संबुद्धो लोक उदपादि तथागतोऽहं सम्यक्संबुद्धो B ८7  
विद्याचरणसंपन्नः सुगतो लोकविदनुत्तरः पुरुषदम्यसारथिः इग्न्ता देवमनुष्याणां  
बुद्धो भगवान् । स वाराणसीं नगरीमुपनिश्रित्य विहरति ऋषिपत्तने मृगदवे । 10  
तत्रान्यतरः श्रेष्ठी । तस्य भार्या प्रसवकाले दुःखवेदनाभिभूता आर्तस्वरा क्रन्दति । स तं  
शब्दं श्रुत्वा परं संवेगमापन्नः । स शोकागारं प्रविश्य करे कपोलं दत्त्वा चिन्तापरो व्यव-  
स्थितः । तस्य बुद्धिरुपपन्ना—यन्वहं भगवच्छासने प्रव्रज्य प्रणिधानं कुर्याम्, येन न कदा-  
चिद्भ्रमशय्यां प्रत्यनुभवामीति । स तेनैव संवेगेन भगवतः काश्यपस्य प्रवचने प्रव्रजितः ।  
तेन प्रणिधानं कृतम्—अनेनाहं कुशलमूलेन चित्तोत्पादेन देयधर्मपरित्यागेन च यत्र यत्र 15  
जायेय, तत्र तत्रोपपादुको भवेयम्, मा कदाचिद्भ्रमशय्यां प्रत्यनुभवेयमिति ॥

किं मन्यध्वे भिक्षवो योऽसौ तेन कालेन तेन समयेन सार्थवाह आसीत्, अयं स  
उपपादुकः । यत्प्रणिधानं कृतम्, तेनोपपादुकः संवृत्तः । यत्तत्रानेनेन्द्रियाणि परिश्रान्ति-  
तानि, तेनेदानीमर्हत्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणां व्यतिनिश्रः । तस्मात्तर्हि भिक्षव 20  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ८७ शोभितः ।

बुद्धो भगवान् सत्कृतो गुरुकृतो मानितः पूजितो राजभी राजनात्रैर्धनिभिः पैरैः 25 B 93  
श्रेष्ठिभिः सार्थवाहैर्देवैर्नगैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनाननग्लान-  
प्रत्ययमैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते 30  
परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । सा



अष्टानां वा नवानां वा मासानामत्ययात्प्रसूता । दारको जातोऽभिरूपो दर्शनीयः प्रासादिको-  
 ऽतिक्रान्तो मानुषवर्णमसंप्राप्तश्च दिव्यं वर्णम् । तस्य जन्मन्यनेकान्यद्भुतानि प्रादुर्भूतानि,  
 यैः कपिलवस्तु नगरं समन्ततः शोभितम् । तस्य जातौ जातिमहं कृत्वा नामधेयं  
 व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य जन्मनि कपिलवस्तु  
 5 नगरं समन्ततः शोभितम्, तस्मादस्य भवतु शोभित इति नामेति । शोभितो दारकोऽष्टाभ्यो  
 धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां  
 क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा  
 सर्पिमण्डेनान्यैश्चोत्तप्तोत्तैरुपकरणविशेषैः । आशु वर्धते हृदस्थमिव पङ्कजम् ॥

B 99

स यदा महान् संवृत्तस्तदा न्यग्रोधारामं गतो भगवतो दर्शनाय । अथासौ ददर्श  
 10 बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं  
 व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शना-  
 च्चानेन भगवतोऽन्तिके चित्तं प्रसादितम् । प्रसादजातो भगवतः पादाभिवन्दनं कृत्वा  
 पुरस्तान्निषण्णो धर्मश्रवणाय । तस्य भगवता आशयानुशयं धातुं प्रकृतिं च ज्ञात्वा तादृशी  
 चतुरार्यसत्यसंप्रतिवेधिकी धर्मदेशना कृता, यां श्रुत्वा शोभितेन दारकेण विंशतिशिखर-  
 15 समुद्रतं स्त्वायदृष्टिशैलं ज्ञानवज्रेण भित्त्वा स्रोत आपत्तिफलं साक्षात्कृतम् । स दृष्टसत्यो  
 मातापितरावनुज्ञाप्य भगवच्छासने प्रव्रजितः । तेन युज्यमानेन घटमानेन व्यायच्छमानेन  
 इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणवि-  
 ध्वंसनधर्मतया पराहत्य सर्वक्लेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः  
 समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो  
 20 विद्याभिज्ञाप्रतिसंवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्यो-  
 ऽभिवाद्यश्च संवृत्तः ॥

B 100

भिक्षवः संशयजाताः सर्वसंशयच्छेत्तारं बुद्धं भगवन्तं प्रपच्छुः—कानि भदन्त  
 शोभितेन कर्माणि कृतानि येनाभिरूपो दर्शनीयः प्रासादिकोऽतिक्रान्तो मानुषवर्णमसंप्राप्तश्च  
 दिव्यं वर्णम्, जन्मनि चास्यानेकानि अद्भुतानि प्रादुर्भूतानि, यैः कपिलवस्तु नगरं  
 25 समन्ततः शोभितम् ? भगवानाह—शोभितेनैव भिक्षवः पूर्वमन्यासु जातिषु कर्माणि कृतान्युप-  
 चितानि लब्धसंभाराणि परिणतप्रत्ययानि ओषधप्रत्युपस्थितान्यवश्यंभावीनि । शोभितेनैव  
 कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युप-  
 चितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्ते-  
 ष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

30

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽनीतेऽध्वन्यस्मिन्नेव भद्रके कल्पे चत्वारिंशद्वर्षसहस्रायुषि प्रजायां  
ऋकुच्छन्दो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः  
पुरुषदम्यसारथिः शास्ता देवमनुष्याणां बुद्धो भगवान् । स शोभावतीं राजधानीमु-निश्चित्य  
विहरति । तस्य शोभेन राज्ञा केशनखस्तूपः प्रतिष्ठापितः । यावत्कस्मिंश्चित्पर्वणि प्रत्युप-  
स्थिते गोष्ठिकाः स्तूपसमीपं गताः । तैस्त स्तूपं दृष्ट्वा प्रसादजातैः पुष्पारोपणं कर्तुमा- 5  
रब्धम् । तत्रैको गोष्ठिकः कथयति—अहं न करोमि, मम विभवो नास्तीति । स तैश्च गोष्ठिक-  
मध्यान्निष्कासितः । तस्य विप्रतिसारो जातः । तेन विचित्रपुष्पसंग्रहं कृत्वा तस्मिन्नेव स्तूपे  
पुष्पारोपणं कृतम् ॥

भगवानाह—किं मन्यध्वे भिक्षवो योऽसौ तेन कालेन तेन समयेन गोष्ठिक आसीत्,  
येन विप्रतिसारजातेन ऋकुच्छन्दस्य केशनखस्तूपे पुष्पारोपणं कृतम्, अयमसौ शोभितः । 10  
अन्यान्यपि हि भिक्षवः शोभितेन कर्माणि कृतान्युपचितानि । भूतपूर्वं भिक्षवोऽनीतेऽध्वनि B 101  
वाराणस्यां नगर्यामन्यतमः श्रेष्ठी । तेन ग्लानः प्रत्येकबुद्धो दृष्टः । ततः प्रसादजातेन  
पादयोर्निपत्य पिण्डकेन प्रतिपादितः, पटेन चाच्छादितः ॥

किं मन्यध्वे भिक्षवो योऽसौ तेन कालेन तेन समयेन श्रेष्ठी, अयं शोभितः । भूयः  
काश्यपे भगवति दरिद्रोऽभूत्काष्ठहारकः । स काष्ठानामर्थे पर्वतदरीं प्रविष्टः । तेन स्तूपो दृष्टः । 15  
तत्र च स्तूपाङ्गणे तृणानि जातानि । ततस्तेन प्रसादजातेन तृणान्युत्पाद्य संमार्जनीं  
गृहीत्वा स्तूपाङ्गणं च संमृष्टम् । ततः पादयोर्निपत्य प्रणिधानं कर्तुमारब्धः—अनेनाहं  
कुशलमूलेन चित्तोत्पादेन देयधर्मपरित्यागेन च अभिरूपः स्यां दर्शनीयः प्रासादिकः,  
अनागतांश्च बुद्धानारागयेयं मा विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन काष्ठहारकः 20  
आसीत्, अयमेवासौ शोभितः । यदनेन स्तूपाङ्गणं संमृष्टम्, तेन यत्र यत्र जातस्तत्र तत्राभि-  
रूपो दर्शनीयः प्रासादिकः संवृत्तः । तेनैव हेतुनेदानीमर्हत्त्वं साक्षात्कृतम् । इति हि भिक्षव  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-  
शुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥ 25

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ८८ कण्ठिणः ।

बुद्धो भगवान् सत्कृतो गुरुकृतो मानितः पूजितो राजमी राजमात्रैर्धनिभिः पौरैः B 102  
श्रेष्ठिभिः सार्थवाहैर्देवैर्नागैर्गक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान- 30

प्रत्ययमैषज्यपरिष्काराणां सश्रावकसंघः श्रावस्त्वां विहरति स्म जेतवनेऽनाथपिण्डदस्यारामे ।  
 तेन खलु समयेन दक्षिणापथे कल्पो नाम राजा राज्यं कारयति ऋद्धं च स्फीतं च क्षेमं च  
 सुभिक्षं च आकीर्णवहुजनमनुभ्यं च प्रशान्तकलिकलहडिम्बडमरं तस्कररोगापगतं शालीक्षु-  
 गोमहिषीसंपन्नम् । प्रियमिवैकपुत्रकं राज्यं पालयति । सोऽपरेण समयेन देव्या सार्धं  
 5 क्रीडति रमते परिचारयति । तस्य क्रीडतो रममाणस्य परिचारयतः पुत्रो जातोऽभिरूपो  
 दर्शनीयः प्रासादिकः सर्वाङ्गप्रत्यङ्गोपेतः । तस्य जातौ जातिमहं कृत्वा कप्फिण इति  
 नामधेयं व्यवस्थापितम् । कप्फिणो दारकोऽष्टाभ्यो धात्रीभ्यो दत्तो द्वाभ्यामंसधात्रीभ्यां द्वाभ्यां  
 क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभि-  
 रुनीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः ।  
 10 आशु वर्धते हृदस्थमिव पङ्कजम् । यस्मिन्नेव दिवसे कप्फिणः कुमारो जातः, तस्मिन्नेव  
 दिवसे अष्टादशानाममाल्यसहस्राणां पुत्रा जाताः, सर्वे महानग्नाः । तेषां प्रतिरूपाणि  
 नामानि व्यवस्थापितानि ॥

B 103 यद्राजा कल्पः कालधर्मेण संयुक्तः, तस्यात्ययात्कप्फिणः कुमारो राज्ये प्रतिष्ठितः ।  
 तानि चाष्टादशामाल्यपुत्रसहस्राणि सर्वान्यमाल्यत्वे नियुक्तानि । अथापरेण समयेन राजा  
 15 महाकप्फिणोऽष्टादशामाल्यसहस्रपरिवृतो मृगवधाय निर्गतः । पुरस्तात्पृष्ठतश्च सर्वबलौघमव-  
 लोभ्यामाल्यानामन्वयते—अस्ति भवन्तः कस्यचिदेवंरूपो बलौघः तद्यथा ममैवैतर्हीति ? ततः  
 प्रियवादिभिरमाल्यैरभिहितम्—देव नान्यस्य कस्यचिदिति । अथ मध्यदेशाद्वणिजो दक्षिणापथं  
 गताः । तै राज्ञो महाकप्फिणस्य प्राभृतमुपनीतम् । राज्ञा उक्ताः—भो वणिजः, कस्तत्र  
 राजेति । वणिजः कथयन्ति—देव केचिदेशा गणाधीनाः केचिद्राजाधीना इति । यावद्राज्ञा  
 20 महाकप्फिणेन श्रावस्त्वादिषु षट्सु महानगरेषु दूतसंप्रेषणं कृतम् । यद्युत्थिता भवथ नोपवेष्ट-  
 व्यम्, शीघ्रमागन्तव्यम्, अन्यथा व उत्तमेन दण्डेन समनुशासिष्यामीति । एतद्वचनमुपश्रुत्य  
 षण्महानगरवासिनो राजानो भीतास्त्रस्ताः संविग्ना आह्वयरोमकूपाः संगम्य समागम्य  
 एकसमूहेन श्रावस्तीमनुग्राप्ताः । ततो भगवत्सकाशं गताः । तैः स वृत्तान्तो भगवतो विस्तरेण  
 निवेदितः । भगवता ते समाश्वासिताः, उक्ताश्च—स दूतो मत्सकाशमानेतव्य इति ।  
 25 ततस्तैर्दूतस्य निवेदितम् । अस्त्यस्माकं राजाधिराजः, तं तावत्पश्येति ॥

B 104 ततो भगवता दूतागमनमवेत्य जेतवनं चत्वरत्नमयं निर्मितं देवानामिव सुदर्शनं  
 नगरम् । अत्र चत्वारो महाराजानो दौवारिकाः स्थापिताः, ऐरावतसदृशा हस्तिनः, बालाहक-  
 सदृशा अश्वाः, नन्दीषोषसदृशा रथाः, व्याडयक्षसदृशा मनुष्याः । स्वयं च भगवता चक्र-  
 वर्तिवेषो निर्मितः, सप्ततालोद्गतं च सिंहासनं यत्र भगवान्निषण्णः । ततो दूतस्तथाविधां  
 30 शोभां दृष्ट्वा परं विस्मयमापन्नः । ततो भगवता लेखं लेखयित्वा स दूतोऽभिहितः—कप्फिणो  
 मद्रचनाद्वक्तव्यः—लेखवाचनसमकालमेव यद्युत्थितो भवसि, नोपवेष्टव्यम्, शीघ्रमागन्तव्यम् ।

१ यद् here stands for यदा or यावत्,

अथवा नागच्छसि, अहमेव महता बलौघेन सार्धमागमिष्यामीति । ततो दूतेन गत्वा राज्ञो महाकप्फिणस्य लेखं वाचिकं च यत्संदिष्टं तत्सर्वं निवेदितम् ॥

ततः कप्फिणो राजा अष्टादशमात्यगणसहस्रपरिवृतोऽनुपूर्वेण चञ्चूर्यमाणः श्रावस्ती-  
मनुप्राप्तः । प्रातिसीमाश्च राजानो राजानं महाकप्फिणं प्रत्युद्रताः । तैर्महासत्कारेण नगरं  
प्रवेशितः । मार्गश्रमं प्रतिविनोद्य भगवतो निवेदितवन्तः । नतो भगवता तस्यागमनमवेत्य ५  
जेतवनं चतुरन्तमयं निर्मितं देवानामिव सुदर्शनं नगरम् । यत्र चत्वारो महाराजानो दैवा-  
रिकाः स्थापिताः । ऐरावतसदृशा हस्तिनः, बालाहकसदृशा अश्वाः, नन्दीवोपनदृशा रथाः,  
व्याडयक्षसदृशा मनुष्याः । स्वयं च भगवता चक्रवर्तिवयो निर्मितः । नमताच्छेदने च  
सिंहासनं सर्वं तथैव निर्मितम् । ततो राजा महाकप्फिणो जेतवनं प्रविष्टः । सहदर्शनादन्य B 1.5  
यो रूपे रूपमदः, ऐश्वर्ये ऐश्वर्यमदः, स प्रतिविगतः । बलदर्योऽद्यापि प्रतिवाचन एव । 10  
ततो भगवता लौकिकं चित्तमुत्पादितन्—अहो वन शक्रो देवेन्द्र ऐन्द्रं धनुरादाय आगच्छ-  
त्विति । सहचित्तोत्पादाद्भगवतः शक्रो देवेन्द्रः सारथिवेपेण ऐन्द्रं धनुरुपनामयति । भगवता  
महाकप्फिणस्योपनामितम् । तच्च राजा महाकप्फिण उक्त्वपि न शक्नोति, कुतः पुन-  
रारोपयिष्यति । ततो भगवता सप्तायोभेर्यो निर्मिताः । स्वयं च तद्वनुरर्धचन्द्राकारेणान्येष्य  
शरः क्षिप्तः, येन ताः सप्तायोभेर्यश्छिद्नीकृताः । ततः शब्दो निर्गतः— 15

आरम्भं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

स च शब्दो यावदकनिष्ठान् देवान् गतः । ततो राज्ञः कप्फिणस्य दोऽभूद्वलमदः, 2)  
स प्रतिविगतः । तस्य बुद्धिरुपन्ना—किमिदमिति । ततो भगवान् राज्ञो महाकप्फिणस्य  
चित्तप्रकारमुपलक्ष्य राजवेषमन्तर्धाप्य इदं सूत्रमारब्धवान्—

दशबलसमन्वागतो भिक्षवस्तथागतोऽर्हन् सम्यक्संबुद्धश्चतुर्वैशारद्यविशारद उदार-  
मार्षभं स्थानं प्रतिजानीते, ब्रह्मचर्यं प्रवर्तयति, पर्षदि सम्यक्सिंहनादं नदति—यदुतास्मिन्  
सतीदं भवति, अस्योत्पादादिदमुत्पद्यते । यदुत अविद्याप्रत्ययाः संस्काराः । संस्कार- 25  
प्रत्ययं विज्ञानम् । विज्ञानप्रत्ययं नामरूपम् । नामरूपप्रत्ययं पञ्चायतनम् । पञ्चायतन- E 106  
प्रत्ययः स्पर्शः । स्पर्शप्रत्यया वेदना । वेदनाप्रत्यया तृष्णा । तृष्णाप्रत्ययमुपादानम् ।  
उपादानप्रत्ययो भवः । भवप्रत्यया जातिः । जातिप्रत्यया जरामरणशोकपरिदेवदुःख-  
दौर्मनस्योपायासाः संभवन्ति । एवमस्य केवलस्य महतो दुःखस्कन्धस्य समुदयो भवति ।  
यदुत अस्मिन्नसतीदं न भवति, अस्य निरोधादिदं निरुध्यते । यदुत अविद्यानिरोधान्संस्कार- 30

१ This is the famous formula of प्रतीत्यसमुत्पाद as in ललितविस्तर.

निरोधः । संस्कारनिरोधाद्विज्ञाननिरोधः । विज्ञाननिरोधानामरूपनिरोधः । नामरूपनिरोधा-  
त्षडायतननिरोधः । षडायतननिरोधात्स्पर्शननिरोधः । स्पर्शननिरोधाद्वेदनानिरोधः । वेदना-  
निरोधात्तृष्णानिरोधः । तृष्णानिरोधादुपादाननिरोधः । उपादाननिरोधाद्भवनिरोधः । भव-  
निरोधाज्जातिनिरोधः । जातिनिरोधाज्जरामरणशोकपरिदेवदुःखदौर्मनस्योपायासा निरुव्यन्ते ।

- 5 एवमस्य केवलस्य महतो दुःखस्कन्धस्य निरोधो भवति । स्वाख्यातो मे भिक्षवो धर्मः,  
उत्तानो विवृतश्छिन्नप्लोतिको यावदेवमनुष्येभ्यः सम्यक्सुप्रकाशितः । एवं स्वाख्याते मे धर्मे  
उत्ताने विवृते छिन्नप्लोतिके यावदेवमनुष्येभ्यः सम्यक्सुप्रकाशिते यावदलमेव भिक्षवः श्रद्धा-  
प्रव्रजितेन कुलपुत्रेण अलं योगाय अलमप्रमादाय, अलं शास्तुः शासने योगमापत्तुम्, कामं  
B 107 त्वक्स्नाय्वस्थवतिष्ठताम्, परिशुष्यतु शरीरान्मांसशोणितम् । अथ च पुनर्यत्तदारब्धवीर्येण  
10 प्राप्तव्यं स्थाभवता वीर्यवता उत्साहिना दृढपराक्रमेण निक्षिप्तधुरेण कुशलेषु धर्मेषु, तद्वहनानु-  
प्राप्तात्तवीर्यस्य हंसनं भविष्यति । तत्कस्य हेतोः ? दुःखं हि कुसीदो विहरति व्यवकीर्णं,  
पापकैरकुशलैर्धर्मैः सांक्लेशिकैः पौनर्भविकैः सज्वरैर्दुःखविपाकैः आयत्सां जातिजरामरणीयैः  
महतश्चार्थस्य परिहाणिर्भवति । आरब्धवीर्यस्तु सुखं विहरत्यवकीर्णः पापकैरकुशलैर्धर्मैः  
सांक्लेशिकैः पौनर्भविकैः सज्वरैर्दुःखविपाकैः आयत्सां जातिजरामरणीयैः । महत्तश्चार्थस्य  
15 पारिपूर्तिर्भवति । मण्डयेयमिदं प्रवचनं यदुत शास्ता च संमुखीभूतः । धर्मश्च देश्यत  
औपशमिकः पारिनिर्वाणिकः संबोधिगामी सुगतप्रवेदितः । तस्मात्तर्हि भिक्षव आत्मार्थं  
च समनुपश्यद्भिः परार्थं चोभयार्थं च, इदं प्रतिसंशिक्षितव्यम्—कच्चिन्नः प्रव्रज्या अमोघा  
B 108 भविष्यति, सफला सुखोदया सुखविपाका । येषां च परिभोक्ष्यामहे चीवरपिण्डपातशयना-  
सनग्लानप्रत्ययमैषज्यपरिष्कारान्, तेषां च ते काराः कृताः कच्चिदत्यर्थमहाफला भविष्यन्ति,  
20 महानुशंसा महाद्युतयो महावैस्ताराः । इत्येवं वो भिक्षवः शिक्षितव्यम् ॥

अस्मिन् खलु धर्मपर्याये भाष्यमाणे राज्ञा महाकप्फिणेन अष्टादशामाल्यगणसहस्र-  
परिवारेण विंशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षा-  
त्कृतम् । ततो दृष्टसल्यो भगवच्छासने प्रव्रजितः । तेन युज्यमानेन घटमानेन व्यायच्छमानेन  
इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणवि-  
25 ध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः  
समलोष्ठकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो  
विद्याभिज्ञाप्रतिसंवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो  
मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
30 कप्फिणेन कर्माणि कृतानि, येनाभिरूपो दर्शनीयः प्रासादिकोऽष्टादशामाल्यगणसहस्रपरिवारो  
महानग्नबलः, प्रव्रज्य चार्हत्वं साक्षात्कृतमिति । भगवानाह—कप्फिणेनैव भिक्षवः पूर्वमन्यासु  
जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थितान्यवश्यं-

भावीनि । कप्पिणेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि ब्राह्मे पृथ्वीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रगृह्यन्ति कर्माणि कल्पकोटिशतैरपि ।

B 106

सामग्रीं प्राप्य कालं च फलन्ति खलु देहिनाम् ॥ ३ ॥

5

भूतपूर्वं भिक्षवोऽतीतेऽध्वन्येकनवते कल्पे विपश्यी नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स बन्धुमतीं राजधानीमुपनिश्रित्य विहरति बन्धुमतीयके दावे । यावदन्यतमेन सार्थवाहेन महासमुद्रात्प्रभूतानि रत्नान्यानीतानि । विपश्यी सम्यक्संबुद्धः सश्रावकसंघस्यैमास्यं भक्तेनोपनिमन्त्रितः । विहारं च कारयित्वा चातुर्दिशाय भिक्षुसंघाय निर्यातितवान् ॥ 10

किं मन्यध्वे भिक्षवो योऽसौ सार्थवाहः, एष एवासौ कप्पिणो राजा तेन कालेन तेन समयेन । यदनेन विपश्यी सम्यक्संबुद्धः सश्रावकसंघस्यैमास्यं स्वान्तर्गृहे भक्तेनोपनिमन्त्रितः, विहारं च कारयित्वा चातुर्दिशाय भिक्षुसंघाय निर्यातितः \* \* \* \* । अपराण्यपि भिक्षवः कप्पिणेन कर्माणि कृतान्युपचितानि । भूतपूर्वं भिक्षवोऽतीतेऽध्वनि वाराणस्यां महानगर्यां ब्रह्मदत्तो नाम राजा राज्यं कारयति ऋद्धं च स्मीतं च क्षेमं च 15 सुभिक्षं च आकीर्णबहुजनमनुष्यं च प्रशान्तकलिकलहडिम्बडरमरं तस्कररोगापगतं शालीक्षु-गोमहिषीसंपन्नम् । धार्मिको धर्मराजो धर्मेण राज्यं कारयति । सोऽपरेण समयेन संप्राप्ते वसन्तकालसमये, संपुष्पितेषु पादपेषु, हंसक्रौञ्चमयूरशुकसारिकाकोकिलजीवञ्जीवकनिर्घोषिते वनषण्डे, अष्टादशमाल्यगणसहस्रपरिवृत उद्यानं निर्गतः । तेन तत्रोद्याने ग्लानः प्रत्येक- 20 बुद्धो दृष्टः । स तेन सांप्रैयभोजनेन त्रैमास्यमुपस्थितः । परिनिर्वृतस्य च शरीरस्तूपं कारयित्वा अमाल्यगणसहायेन तैलाभिषेको दत्तः । तेन सपरिवारो महानग्नबलाधानेन संबृत्तः । भूयः काश्यपे भगवति प्रव्रजितो बभूव । तत्रानेनेन्द्रियपरिपाकः कृतः । तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥ 25

B 110

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

१ The gap may be filled with: तेनेदानीमभिरूपो दर्शनीयः प्रासादिकः संबृत्तः.  
२ संप्रेय, wholesome food, comes from सप्पाय in Pali. It also occurs as संप्रेय associated with प्रणीत as in शिक्षासमुच्चय.

## ८९ भद्रिकः ।

B 111 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
5 मेषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे ॥

यदा भगवान् षड्वर्षाभिसंबुद्धो द्वादशवर्षनिर्गतः कपिलवस्तु अनुप्राप्तः, तदा द्रोणो-  
दनामृतोदनप्रमुखैरनेकैः शाक्यसहस्रैः सत्यदर्शनं कृतं स्थापयित्वा राजानं शुद्धोदनम् ।  
ततो राजा शुद्धोदनस्तां पुत्रशोभां दृष्ट्वा परं विस्मयमापन्नः । तस्य बुद्धिरुत्पन्ना—यदि मे  
पुत्रो न प्रव्रजितोऽभविष्यत्, सोऽयमभविष्यद्राजा चक्रवर्ती चतुरन्तविजेता धार्मिको धर्मराजः ।  
10 स एतर्हि जटिलप्रव्रजितपरिवारो न शोभते । यन्वहं शाक्यकुलेभ्य एकैकं प्रव्राजयेयमिति ।  
B 112 ततो राजा शुद्धोदनेन नगरे घण्टावधोपणं कारितम्—सर्वशाक्यैः संनिपत्तव्यमिति । ततः  
सर्वशाक्येषु संनिपतितेषु राजा शुद्धोदनः कथयति—शृण्वन्तु भवन्तः शाक्याः । यदि  
सर्वार्थसिद्धः कुमारो न प्रव्रजितोऽभविष्यत्, युष्माभिरेवोपस्थानं कृतमभविष्यत् । तदिदानीमस्य  
प्रव्रजितस्य एकैकेन कुलपुरुषेण शाक्येनोपस्थायकेन प्रव्रजितव्यमिति । ततो भद्रिकानिरुद्ध-  
15 रेवतदेवदत्तप्रभृतीनि पञ्च कुमारशतानि प्रव्रजितानि । तेषामुपालिर्नाम कल्पक उप-  
स्थायकः तान् प्रव्रजितान् दृष्ट्वा रोदितुमारब्धः । ततः शाक्यैः पृष्टः—किमर्थमुपाले रुद्यत इति ।  
स करुणदीनविलम्बितैरक्षरैरुवाच—यूयं प्रव्रजिताः । को ममेदानीं भक्ताच्छादनेन परिपालनं  
करिष्यतीति । ततः शाक्या ऊचुः—तेन हि उपाले, पटकं प्रसारयेति । तेन पटकः प्रसा-  
रितः । ततः शाक्यैः शरीरावलग्नानां हारार्धहारमणिमुक्तावड्यैर्यूराङ्गुलीयकानां महान् राशिः  
20 कृतः । तत उपालेः कल्पकस्य तान् दृष्ट्वा विचित्रं चालंकारमभिवीक्ष्य योनिशोमनसिकार  
उत्पन्नः—इमे तावच्छाक्याः कुलरूपयौवनवन्तोऽन्तःपुराणि इमं चालंकारं खेटवदुत्सृज्य  
B 113 प्रव्रजिताः । किमुताहमल्पविभवः इममलंकारं गृहं नेष्यामि ? अलमनेन । यन्वहमेताननु  
प्रव्रजेयमिति । अथोपालिः कल्पको येन भगवांस्तेनोपसंक्रान्तः, उपसंक्रम्य भगवतः पादयो-  
र्निपत्य भगवन्तमिदमवोचत्—यदि भगवन् मादृशानां प्रव्रज्या अस्ति, लभेयाहं स्वाख्याते  
25 धर्मविनये प्रव्रज्यामुपसंपदं भिक्षुभावम्, चरेयमहं भगवतोऽन्तिके ब्रह्मचर्यमिति । ततो  
भगवता एहिभिक्षुकया प्रव्राजितः ॥

ततो भद्रिकप्रमुखाणि पञ्च शाक्यशतानि भिक्षुनेपथ्यधारीणि बुद्धप्रमुखस्य भिक्षु-  
संघस्य प्रणामं कर्तुं प्रवृत्तानि । ते उपालि ज्ञात्वा कुलरूपविभवान्वितत्वानेच्छन्त्युपालेः

१ Mss. चतुरङ्ग. The word चतुरन्त stands for the whole earth as in चतुरन्तमहीसपत्नी in शाकुन्तल. It is confounded with चतुरङ्ग which is perhaps more frequent. २ कल्पक, a barber. ३ Mss. भिक्षुवेवच्छधारीणि. but Speyer reads भिक्षुवेषधारीणि.

प्रणामं कर्तुम् । तत्र भगवानायुष्मन्तं भद्रिकमामन्त्रयते—भद्रिक कर्तव्योऽस्य प्रणामः,  
यस्मादिदं मामकं शासनं न कुलरूपयौवनैश्वर्यचातुर्वर्ण्यविशुद्धिमपेक्षत इति । ततो मूल-  
निकृत्ता इव द्रुमा भद्रिकप्रसुखाणि पञ्च शाक्यशानानि धर्मनामवलम्ब्य पादयोर्निपति-  
तानि । तेषां पादवन्दनसमकालमेवेयं महापृथिवी पङ्क्तिं प्रकम्पिता ॥

B 114

तत्रायुष्मता भद्रिकेण युज्यमानेन घटनानेन व्यायच्छन्तानेन इदमेव पञ्चगण्डकं संसार- 5  
चक्रं चलाचलं विदित्वा सर्वसंस्कारगतीः शान्तपतनविकिर्गविव्यस्नधन्तया पराहृत्य  
सर्वक्लेशप्रहाणादहंत्व साक्षात्कृतम् । अहंन् नवृत्तः त्रैयानुकर्तव्यगः नमलोऽप्यञ्चन  
आकाशपाणितलसमचित्तो वामीचन्दनकल्पो विद्याविदारिताऽङ्कोशे विद्यमभिज्ञाप्रतिनवि-  
त्प्राप्तो भवलाभलोभसंस्कारपगङ्गुलः । नेन्द्रोपेन्द्राणां देवानां पूज्यो मान्योऽम्बिवाद्यश्च नवृत्तः ।  
स च महात्मा हीनदीनानुकम्पी । सोऽप्येव नम्येन पूर्वाह्णे निवास्य पात्रार्चीवर्गनादात् 10  
श्रावस्तीं गोचराय प्रस्थितः । यावदन्यतरचण्डालकठिनं पिण्डाय प्रविष्टः । तेन खलु  
समयेन राजा प्रसेनजिक्कौशल एकपुण्डरीकं हस्तिनागमभिरुह्य दीर्घेण चारायणेन सार-  
थिना भगवतो दर्शनाय सप्रस्थितः । ददर्श राजा प्रसेनजिक्कौशलः भद्रिकं शान्तेन्द्रियं  
शान्तमानसम्, परमेण च चित्तदमव्युपशमनसमन्वागतं पांसुकूलप्रावृत्तं त्वहं पिण्डपात  
गृहीत्वा तस्माच्चण्डालकठिननिर्गच्छन्तम् । दृष्ट्वा च पुनर्दीर्घं चारायणं सारथिमानन्वयते— 15  
स्यादयं चारायण भद्रिको भिक्षुः ? एवं यथा वदसि । इति श्रुत्वा राजा प्रसेनजिक्कौशलः  
समोहमापन्नः, पृथिव्यां नृर्द्धितः पतितः । ततो जलपरिधेकप्रत्यागतप्राणचेतसो लब्धमानस-  
श्चारायणेन सारथिनोत्थापितः ॥

ततो राजा भगवत्सकाशमुपसक्तस्य भगवतः पादाभिवन्दनं कृत्वा भगवन्तनुवाच— 20  
भगवन्, अद्भुतं मे दृष्टम् । असौ भद्रिकः शाक्यराजः पांसुकूलप्रावृत्तो त्वहं पिण्डपातं  
गृहीत्वा देवमनुष्यावर्जनकरेणातिप्रशान्तेनेर्यापथेन पिण्डपातमादाय चण्डालकठिनाभिर्गतः ।  
तस्य ममैतदभवत्—आश्चर्यं यावत्सुविनीतं भगवच्छासनम्, यत्र नाम एवंविधाः कुमाराः  
सुखैषिता एवं विनीतप्रचाराः संवृत्ता इति । भगवानाह—अपरमपि महाराज भद्रिकस्याश्चर्यं  
शृणु । अयं महाराज भद्रिकोऽप्यगतो वा वृक्षमूलगतो वा गूण्यागारगतो वा त्रिरुदानयति—  
अहो वत सौख्यम् । यदहमप्रव्रजितः सन् राजकुलमध्यगतोऽमात्यनैगमजानपदसुसरक्षितः 25  
प्राकारपरिखाद्वारस्त्रपाभिनिगूढः परिशङ्कितद्वयः संविभ्र. समन्ततः शङ्की निद्रां नासाद-  
यामि । सोऽहमेतर्हि निरपेक्षः काये जीविते च सुखं यत्रतत्रस्थो विहरामीति ॥

B 115

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
भद्रिकेण पूर्वमन्यासु जातिषु कर्माणि कृतानि, येनाभिरूपो दर्शनीयः प्राप्तादिक आढ्ये 30  
राजकुले प्रत्याजातः । प्रव्रज्य चार्हत्वं साक्षात्कृतमिति । भगवानाह—भद्रिकेणैव भिक्षवः  
पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि औषवत्प्रत्युप-  
स्थितान्यवश्यंभावीनि । भद्रिकेण कर्माणि कृतान्युपचितानि । कोऽन्यः प्रत्यनुभविष्यति ?

B 116



न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजो-  
धातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते  
शुभान्यशुभानि च ।

न प्रणश्यन्ति कर्माणि अपि कल्पशतैरपि ।

5

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽवनि वाराणस्यां नगर्यामन्यतमः कोट्टमल्लकः क्षुत्क्षामपरिगत-  
शरीरः इतश्चासुतश्चान्वाहिण्डते । यावदन्यतरा दारिका पूपलिका आदाय गच्छति ।  
ततस्तेन कोट्टमल्लकेन सा दारिका पूपलिकानामर्थे अभिभूता । ततो बलादेकां पूपलिका-  
मादाय इतस्ततः पलायितुमारब्धः । सा चास्य दारिका पृष्ठतः समनुवर्द्धैव । ततोऽसौ  
10 कोट्टमल्लकः सहसा नदीचारिकामुत्तीर्णः । असति बुद्धानामुत्पादे प्रत्येकबुद्धा लोक  
उत्पद्यन्ते हीनदीनानुकम्पकाः प्रान्तशयनासनभक्ता एकदक्षिणीया लोकस्य । तदा  
अन्यतरः प्रत्येकबुद्धस्तस्य कोट्टमल्लकस्याग्रतः स्थितः । ततः कोट्टमल्लकस्य तं प्रत्येकबुद्धं  
B 117 शान्तेर्यापथं दृष्ट्वा महान् प्रसादो जातः । तेन खं व्यसनमगणय्य प्रत्येकबुद्धाय पूपलिका  
प्रतिपादिता । तस्य विप्रहर्षसंजननार्थं विततपक्ष इव हंसराजो गगनतलमभ्युद्गम्य विचित्राणि  
15 प्रातिहार्याणि विदर्शयितुमारब्धः । ततः कोट्टमल्लकस्तदत्यद्भुतं देवमनुष्यावर्जनकरं प्राति-  
हार्यं दृष्ट्वा मूळनिकृत्त इव द्रुमः पादयोर्निपत्य प्रणिधानं कर्तुमारब्धः—यन्मे सिद्धव्रतो  
दक्षिणीयः पूपलिकया प्रतिपादितः, अनेनाहं कुशलमूलेन चित्तोत्पादेन देयधर्मपरिब्रागेन  
च यत्र यत्र जायेय, तत्र तत्रोच्चकुलीनः स्याम्, एवंविधानां च धर्माणां लाभो स्याम्,  
प्रतिविशिष्टतरं चातः शास्तरमारगयेयं मा विरागयेयमिति ॥

20 भगवानाह—किं मन्यध्वे भिक्षवो योऽसौ तेन कालेन तेन समयेन कोट्टमल्लकः, अय-  
मसौ भद्रिकः । यत्तेन प्रत्येकबुद्धः पूपलिकया प्रतिपादितः, तस्य कर्मणो विपाकेनाढ्ये  
शाक्ये प्रब्रूयतः । भूयः काश्यपे भगवति प्रव्रजितो बभूव । तत्रानेन दश वर्षसहस्राणि  
ब्रह्मचर्यावासः प्रतिपालितः । तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां  
कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः ।  
तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्म-  
25 स्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## ९० राष्ट्रपालः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 118  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 प्रत्ययमैषज्यपरिष्काराणां सश्रावकसंघः स्थूलकोष्ठकमुपनिश्रित्य विहरति स्थूलकोष्ठकीये 5  
 वनषण्डे । तेन खलु समयेन स्थूलकोष्ठके कौरव्यो नाम राजा राज्यं कारयति ऋद्धं च  
 स्फीतं च क्षेमं च सुभिक्षं च आकीर्णवहुजनमनुप्यं च प्रशान्तकलिकलहडिम्बडमरं तत्स्कर-  
 रोगापगतं शालीक्षुगोमहिपीसंपन्नमखिलमकण्टकम् । एकपुत्रमिव राज्यं पालयति । तस्य  
 भ्रातृपुत्रो राष्ट्रपालो नाम्ना अभिरूपो दर्शनीयः प्रासादिकः सर्गङ्गप्रलङ्घनेन । तस्य  
 विनयकालमवेक्ष्य भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसंघ- 10  
 पुरस्कृतः स्थूलकोष्ठकं पिण्डाय प्रविष्टः । ददर्श राष्ट्रपालो बुद्धं भगवन्तं द्वात्रिंशता महा-  
 पुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रमालंकृतं सूर्यसहस्रातिरेक-  
 प्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य भगवतोऽन्तिके चित्तं  
 प्रसन्नम् । स प्रसादजातो भगवतः पादयोर्निपत्य प्रव्रज्यां याचते । ततस्तं भगवानाह—  
 वत्स अनुज्ञातोऽसि मातापितृभ्यामिति ? राष्ट्रपालः कथयति—नो भदन्तेति । भगवानाह— 15  
 न हि वत्स तथागता वा तथागतश्रावका वा अननुज्ञातं मातापितृभ्यां प्रव्राजयन्ति, उप- B 119  
 संपादयन्ति चेति ॥

ततो राष्ट्रपालो मातापित्रोः सकाशमुपसंक्रान्तः । उपसंक्रम्य बुद्धस्य वर्णं भाषते—  
 दृष्टो मया भगवाञ्छाक्यमुनिः सम्यक्संबुद्धः । स्फीतं चक्रवर्तिराज्यमपहाय प्रव्रजितः पष्टिं  
 चान्तःपुरसहस्राणि । मुण्डः संघाटिप्रावृत्तोऽस्मिन्नेव स्थूलकोष्ठके पिण्डपातमटति । तदर्हतो 20  
 युवां मामनुज्ञातुम्—यदहं तं भगवन्तं प्रव्रजितमनुप्रव्रजेयमिति । ततोऽस्य मातापितरौ  
 नानुजानीतः । ततस्तेनैको भक्तच्छेदः कृतः । द्वौ त्रयो वा यावत् षड् भक्तच्छेदाः कृताः ॥

अथ राष्ट्रपालस्य मातापितरौ येन राष्ट्रपालो गृहपतिपुत्रस्तेनोपसंक्रान्तौ । उपसंक्रम्य राष्ट्र-  
 पालं गृहपतिपुत्रमिदमवोचताम्—यत्खलु तात राष्ट्रपाल जानीयाः—त्वं हि सुकुमारः सुखैषी ।  
 न त्वं जानको दुःखस्य । दुष्करं ब्रह्मचर्यम्, दुष्करं प्राविवेक्यम्, दुरभिरममेकत्वम्, दुरभि- 25  
 संबोधान्यरण्यवनप्रस्थानि, प्रान्तानि शयनासनान्यध्यावस्तुम् । इहैव त्वं तात राष्ट्रपाल  
 निषद्य कामांश्च परिमुङ्क्ष्व, दानानि च देहि, पुण्यानि च कुरु । एवमुक्ते राष्ट्रपालो  
 गृहपतिपुत्रस्तूष्णीम् ॥

१ A different version of the story of राष्ट्रपाल is found in the मज्झिम-  
 निकाय where he is called simply कुलपुत्र and not भ्रातृपुत्र of the king.  
 Later in this version he is called गृहपतिपुत्र.

B 120 अथ राष्ट्रपालस्य गृहपतिपुत्रस्य मातापितरौ ज्ञातीनुद्योजयतः—अङ्ग तावज्ज्ञातयः, तातं राष्ट्रपालमुत्थापयत । अथ राष्ट्रपालस्य गृहपतिपुत्रस्य ज्ञातयो येन राष्ट्रपालो गृहपति-पुत्रस्तेनोपसंक्रान्ताः । उपसंक्रम्य राष्ट्रपालं गृहपतिपुत्रमेवमवोचन्—यत्खलु तात राष्ट्रपाल जानीयाः—त्वं हि सुकुमारः सुखैषी । न त्वं जानको दुःखस्य । दुष्करं ब्रह्मचर्यम्, दुष्करं प्राविवेक्यम्, दुरभिरममेकत्वम्, दुरभिसंबोधान्यरण्यवनप्रस्थानि, प्रान्तानि शयनासनान्यध्या-  
वस्तुम् । इहैव त्वं तात राष्ट्रपाल निषद्य कामांश्च परिमुङ्क्ष्व, दानानि च देहि, पुण्यानि च कुरु । एवमुक्ते राष्ट्रपालो गृहपतिपुत्रस्तूष्णीम् ॥

अथ राष्ट्रपालस्य गृहपतिपुत्रस्य मातापितरौ राष्ट्रपालस्य गृहपतिपुत्रस्य वयस्यका-नुद्योजयतः—अङ्ग तावत्कुमाराः, तातं राष्ट्रपालमुत्थापयत । अथ राष्ट्रपालस्य गृहपतिपुत्रस्य  
10 वयस्यका येन राष्ट्रपालो गृहपतिपुत्रस्तेनोपसंक्रान्ताः । उपसंक्रम्य राष्ट्रपालं गृहपतिपुत्रमिद-मवोचन्—यत्खलु सौम्य राष्ट्रपाल जानीयाः—त्वं हि सुकुमारः सुखैषी । न त्वं जानको दुःखस्य । दुष्करं ब्रह्मचर्यम्, दुष्करं प्राविवेक्यम्, दुरभिरममेकत्वम्, दुरभिसंबोधान्यरण्य-वनप्रस्थानि, प्रान्तानि शयनासनान्यध्यावस्तुम् । इहैव त्वं सौम्य राष्ट्रपाल निषद्य कामांश्च परिमुङ्क्ष्व, दानानि च देहि, पुण्यानि च कुरु । एवमुक्ते राष्ट्रपालो गृहपतिपुत्रस्तूष्णीम् ॥

15 अथ राष्ट्रपालस्य गृहपतिपुत्रस्य वयस्यका येन राष्ट्रपालस्य गृहपतिपुत्रस्य माता-  
B 121 पितरौ तेनोपसंक्रान्ताः । उपसंक्रम्य राष्ट्रपालस्य गृहपतिपुत्रस्य मातापितराविदमवोचन्—अम्ब तात, अनुजानीतं सौम्यं राष्ट्रपालं प्रव्रजितुं सम्यगेव श्रद्धया अगारादनगारिकाम्, किं मृतेन करिष्यथ ? स चेत्तातः प्रव्रज्यायामभिरंस्यते, जीवन्तमेनं द्रक्ष्यध्वे । स चेन्नाभि-रमते, का अन्या पुत्रस्य गतिरन्यत्र मातापितरावेव । एवमावां कुमारकाः तातं राष्ट्रपालमनु-  
20 जानीयावः । स चेत्प्रव्रज्योपदर्शिष्यै ॥ ॥ ॥ ॥

B 122 अथ राष्ट्रपालो गृहपतिपुत्रोऽनुपूर्वेण कायस्य स्थां च बलं च संजनय्य येन भगवां-स्तेनोपसंक्रान्तः । उपसंक्रम्य भगवत्पादौ शिरसा वन्दित्वैकान्तेऽस्थात् । एकान्ते स्थितो राष्ट्रपालो गृहपतिपुत्रो भगवन्तमिदमवोचत्—अनुज्ञातोऽस्मि भगवन् मातापितृभ्याम् । लभे-याहं स्वाख्याते धर्मविनये प्रव्रज्यामुपसंपदं भिक्षुभावम् । चरेयमहं भगवतोऽन्तिके ब्रह्म-  
25 चर्यम् । लब्धवान् राष्ट्रपालो गृहपतिपुत्रः स्वाख्याते धर्मविनये प्रव्रज्यामुपसंपदं भिक्षुभावम् । स एवं प्रव्रजितः सन्निदमेव पञ्चगण्डकं संसारचक्रं चलाचलं विदित्वा सर्व-संस्कारगतीः शतनपतनविकिरणविध्वंसनधर्मतया पराहत्य सर्वक्लेशप्रहाणादर्हत्त्वं साक्षात्कृत-वान् । अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासी-

१ This speech seems to have been in verse, as Speyer says. The form of verse may be : अम्ब तातानुजानीतमगारादनगारिकाम् ।

राष्ट्रपालं प्रव्रजितुं किं मृतेन करिष्यथ ॥

२ The gap may be filled : स चेत् प्रव्रज्योपदर्शिष्यैत्यात्मानम्.

चन्दनकल्पो विद्याविदारिताण्डकोशो विद्याभिज्ञाप्रतिसंविप्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । तत्र भगवान् भिक्षुन्मन्त्र-  
यते स्म—एषोऽग्रे मे भिक्षवो भिक्षूणां मम श्रावकाणां यदुत राष्ट्रपालो भिक्षुगिति ॥ B 123

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त राष्ट्र-  
पालेन कर्माणि कृतानि, येनाढ्ये राजकुले प्रत्याजात इति । अभिगृह्यो दर्शनीयः प्रासादिकः ।  
प्रव्रज्य चार्हत्त्वं साक्षात्कृतमिति । भगवानाह—राष्ट्रपालेनैव भिक्षवः पूर्वमन्यासु जानिषु  
कर्माणि कृतान्युपचितानि लब्धसंभाराणि परिणतप्रत्ययानि ओषधन्प्रत्युपस्थितान्यवयव्यंभार्जनि ।  
राष्ट्रपालेन कर्माणि कृतान्युपचितानि । कोऽन्यः प्रत्यनुभविष्यति? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाव्धातौ, न तेजोधातौ, न वायुधातौ, अपि  
तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 1

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽस्तीतिऽच्च नि विदेहराजः सपरिवारः परचक्रवित्रासिनोऽटवीमनुप्रातः ।  
स मध्याह्ने तीक्ष्णसूर्यरश्मिपरितापितः सवलौघ इतश्चासुतश्च परिभ्रमति, मार्गं च नासाद-  
यति । असति च बुद्धानामुत्पादे प्रत्येकबुद्धा लोक उत्पद्यन्ते हीनदीनानुकम्पकाः प्रान्त-  
शयनासनभक्ता एकदक्षिणीया लोकस्य । यावदन्यतरः प्रत्येकबुद्धस्तस्मिन् कान्तार-  
मार्गे प्रतिवसति । तेन कारुण्यमुत्पाद्य तस्य विदेहराजस्य मार्गो व्यपदिष्टः, पानीयहृदश्च  
दर्शितः, येन स राजा इष्टेन जीवितेनाच्छादितः । ततो राज्ञा प्रसादजानेन स्ननगर-  
मानीय त्रैमास्यं सर्वोपकरणैरुपस्थितः । परिनिर्वृतस्य चास्य शरीरस्तूपं कारयामास ।  
प्रणिधानं च कृतवान्—अहमप्येवंविधानां गुणानां लाभो स्यात्, प्रतिविशिष्टतरं च  
शास्तरामारागयेयं मा विरागयेयमिति ॥ B 124

भगवानाह—किं मन्यध्वे भिक्षवो योऽसौ तेन कालेन तेन समयेन राजा बभूव,  
अयं स राष्ट्रपालः । अपराण्यपि राष्ट्रपालेन कर्माणि कृतान्युपचितानि । अस्मिन्नेव भद्रके  
कल्पे विंशतिवर्षसहस्रायुषि प्रजायां काश्यपो नाम सम्यक्संबुद्धो लोक उदपादि विद्या-  
चरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् ।  
स वाराणसीं नगरीमुपनिश्रित्य विहरति ऋषिपतने मृगदावे । तेन खलु समयेन वाराणस्यां  
नगर्यां कृकी राजा राज्यं कारयति ऋद्धं च स्फीतं च क्षेमं च सुभिक्षं च आकीर्णवहुजन-  
मनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषीसंपन्नम् । धार्मिको  
धर्मराजो धर्मेण राज्यं कारयति । तस्य कनीयान् पुत्र ऋषिपतनं गतः । अथासौ  
ददर्श बुद्धं भगवन्तं द्वात्रिंशता महापुरुषलक्षणैः समलंकृतमशील्या चानुव्यञ्जनैर्विराजित-  
गात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सह-

B 125 दर्शनाच्चास्य भगवतोऽन्तिके चित्तमभिप्रसन्नम् । प्रसादजातो भगवतः पादाभिवन्दनं कृत्वा  
पुरस्तान्निषण्णो धर्मश्रवणाय । ततोऽस्य भगवता काश्यपेन धर्मो देशितः । तेन प्रसाद-  
जातेन भगवान् काश्यपः सपरिवार उपस्थितः । शरणगमनशिक्षापदानि गृहीतानि । परि-  
निवृत्तस्य च स्तूपे कनीयाञ्छत्रमारोपितवान् ॥

5 किं मन्यध्वे भिक्षवो योऽसौ राजपुत्रः, अयमेवासौ राष्ट्रपालस्तेन कालेन तेन समयेन ।  
अपराण्यपि राष्ट्रपालेन कर्माणि कृतान्युपचितानि । भूतपूर्वं भिक्षवोऽतीतेऽध्वनि वाराणस्यां  
महानगर्यामन्यतमो मूलिको ब्राह्मणः । स मूलानामर्थेऽन्यतमं पर्वतमभिरूढः । तेन तत्र  
पर्यटता वनान्ते ग्लानः प्रत्येकबुद्धो दृष्टः । ततस्तेन प्रसादजातेन तस्योपस्थानं कृतम् ।  
यदा ग्लान्याद्भ्रुत्थितः, तदा पिण्डकेन प्रतिपाद्य प्रणिधानं कृतम्—अहमप्येवंविधानां लाभी  
10 स्याम्, प्रतिविशिष्टतरं चातः शास्तरमारागयेयं मा विरागयेयमिति ॥

किं मन्यध्वे भिक्षवो योऽसौ तेन कालेन तेन समयेन मूलिको ब्राह्मणः, अयमेवासौ  
राष्ट्रपालः । तस्य कर्मणो विपाकेन संसारे न कदाचिद्दुःखमनुभूतवान् । इदानीमप्याढ्ये  
B 126 राजकुले प्रत्याजातोऽभिरूपो दर्शनीयः प्रासादिकः । तेनैव हेतुनार्हत्त्वं साक्षात्कृतम् ।  
इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
15 व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च,  
एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



In दिव्यावदान, the term मूलिक is explained as: शतभिषायां जातो मूलिको  
भवति It also means, as here, a person or ascetic who lives on roots  
only,

## दशमो वर्गः ।

तस्योदानम्—

सुभूतिः स्थविरश्चापि हस्त लेकुञ्चिकस्तथा ।  
संसारो गुप्तिकश्चापि विरूपो गङ्गिकेन च ।  
दीर्घनखः संगीतिश्च वर्गो भवति समुदितः ॥

5

### ९१ सुभूतिः ।

बुद्धो भगवान् सत्कृतो गुरुकृतो मानितः पूजितो राज्ञी गजन्त्रैर्धनिभिः वैजैः B 127  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवैर्गणैश्च सुगन्धर्वैश्चिन्न-  
महोरगाभ्यर्चितो बुद्धो भगवान् ज्ञानो महापुण्यो लाम्बी चीवर्गपिण्डपातशयनासनगलान-  
प्रत्ययभैषज्यपरिष्काराणां सश्रावकसंघः श्रावस्त्वां विहरति जेतवनेऽनाथपिण्डदत्तारामे । 10  
यदा भगवता अनुत्तरां सम्यक्संबोधिमभिसंबुध्य श्रावका नियुक्तास्तैषु तेषु जनपदेषु विनये-  
जनानुग्रहार्थम्, तदा येऽध्यायिनस्ते सुमेरुपरिपण्डायां ध्यानपरा स्थिताः । यावत्सुपर्णि-  
पक्षिराजेन महासमुद्रान्नागपोतलक उद्धृतः । स तं सुमेरुपरिपण्डायानारोप्य भक्षयितु-  
मारब्धः । ततो नागपोतलको जीविताद्वयपरोप्यमाणो महाश्रावकाणामन्निके चित्तनभि-  
प्रसाद्य कालगतः ॥

15

स कालं कृत्वा श्रावस्त्वां भूतिर्नाम ब्राह्मणः, तस्याग्रमहिष्याः कुक्ष्यावुपपन्नः । B 128  
सा अष्टानां वा नवानां वा मासानामत्ययाप्रसूता । दारको जानोऽभिरुदो दर्शनीयः  
प्रासादिकः । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य  
नामेति । ज्ञातय ऊचुः—यस्मादस्य पिता भूतिः, तस्माद्भवतु दारकस्य सुभूतिरिति नामेति ।  
सुभूतिर्दारक उन्नीतो वर्धितो महान् संवृत्तः । स पूर्वेण हेतुबलाधानेन अतीव रोषणः 20  
क्रोधपर्यवस्थानबहुलो मातापितृभ्यामाथर्वणाद्विनिवर्त्य ऋषिषु प्रव्राजितः । स च तत्र  
ध्यानपरः संयतोऽन्यतरद्वनषण्डमुपनिश्चित्य विहरति । तत्र च वनपण्डे देवता प्रतिवसति  
दृष्टसत्या । तस्याः कारुण्यमुत्पन्नम्—अयं कुलपुत्रः क्रोधपर्यवस्थानबहुलो विशेषं नाधि-  
गच्छति । यन्त्रवहमेनं भगवद्दर्शने नियोजयेयमिति । ततस्तथा देवतया सुभूतेः पुरस्ता-  
द्बुद्धस्य वर्णो भाषितो धर्मस्य च संघस्य च । ततः सुभूतेर्भगवद्दर्शनहेतोरभिलाष उत्पन्नः । 25 B 129  
ततो देवतया ऋद्धयनुभावाद्भगवत्सकाशमुपनीतः । अथासौ ददर्श बुद्धं भगवन्तं द्वात्रिं-  
शता महापुरुषलक्षणैः समलंकृतमशील्या चानुव्यञ्जनैर्विराजितगात्रं व्यामप्रभालंकृतं सूर्य-  
सहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य योऽभूत्सत्त्वे-

१ Compare the story of सुभूति as given in कल्पद्रुमावदान (App. I to this Volume).

प्राधातः, स प्रतिविगतः । ततः प्रसादजातो भगवतः पादाभिवन्दनं कृत्वा पुरस्तानिषण्णो धर्मश्रवणाय । तस्य भगवता आशयानुशयं धातुं प्रकृतिं च ज्ञात्वा तादृशी चतुरार्यसत्यसंप्रति-  
वेधिकी धर्मदेशना कृता, यां श्रुत्वा सुभूतिना कुलपुत्रेण विशतिशिखरसमुद्रतं सत्कायदृष्टिशैलं  
ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसल्यो भगवच्छासने प्रव्रजितः । तेन  
5 युज्यमानेन घटमानेन व्यायच्छमानेन मैत्रीभावनया चित्तं दमयित्वा सर्वक्लेशप्रहाणादर्हत्वं  
साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो  
वासीचन्दनकल्पो विद्याविदारिताण्डकोशो विद्याभिज्ञाप्रतिसंविप्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

तत्र आयुष्मान् सुभूतिः समन्वाहर्तुं प्रवृत्तः—कुतोऽहं च्युतः, कुत्रोपपन्नः, केन  
10 कर्मणेति । पश्यति—पञ्च जातिशतानि नागेभ्यश्च्युतो नागेष्वेवोपपन्नः । तस्य बुद्धिरूपन्ना—  
मया अतीव एवंविधो द्वेषप्रत्ययोपसंभारः कृतः, येनाहं पञ्च जन्मशतानि नागेषूपपन्नः । तेनैव  
हेतुना महद्ब्रह्मसनमनुभूतवान् । इदानीं पुनस्तथा करिष्यामि यत्प्रेषामन्तिके द्वेषोपसंभारो  
B 130 नोत्पत्स्यते । येन समन्वागतः कायस्य भेदादपायं दुर्गतिं विनिपातं नरकेषूपपद्यते ।  
सोऽरण्यप्रतिपदं समादाय वर्तते । यदा संघे वा ग्रामे वा देशे वा जनपदे वा भिक्षाहेतो-  
15 विहर्तुकामो भवति, तदा पूर्वतरं गोचरमवलोकयति—मा मां कश्चित्कारणेन दृष्ट्वा चित्तं  
प्रदूषयिष्यति, अन्ततः कुन्तपिपीलका अपीति । स तानीर्यापथेन प्रश्रितेनाभिरमयति ।  
तेन तेषां सत्त्वानां चित्तप्रसादो भवति । एवंविधां सोऽर्हत्त्वप्राप्तोऽप्यपत्रपामनुभवतीति ।  
तत आयुष्मतः सुभूतेर्बुद्धिरूपन्ना—यन्वहमिदानीं महाजनानुग्रहार्थं कुर्यामिति । ततस्तेन  
B 131 ऋद्ध्या पञ्च सुपर्णिशतानि निर्मितानि, यानि दृष्ट्वा नागा भीतास्त्रस्ताः संविशन् इतश्चासुतश्च  
20 संभ्रान्ताः । ततः सुभूतिना ऋद्धिबलेन पुनः परित्राताः । ततस्तेषां प्रसन्नचित्तानां मैत्री  
व्यपदिष्टा । पुनरपि महान्तं नागरूपमभिनिर्माय पञ्च गरुडशतान्यभिद्रुतानि । तेषामपि  
भीतानां मैत्री व्यपदिष्टा । एवं तेन नागानां गरुडानां च पञ्च कुलशतानि विनीतानि ।  
तत्र भगवान् भिक्षूनामब्रूयते स्म—एषोऽग्रो मे भिक्षवो भिक्षूणां मम श्रावकाणामरंणा-  
विहारिणां यदुत सुभूतिः कुलपुत्रः ॥

25 भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
सुभूतिना कर्माणि कृतानि येनारणाविहारिणामग्रो निर्दिष्ट इति । भगवानाह—सुभूतिनैव  
भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि  
ओषवत्प्रत्युपस्थितान्यवश्यंभावीनि । सुभूतिना कर्माणि कृतान्युपचितानि । कोऽन्यः प्रत्यनु-  
भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,

१ अरण्यप्रतिपदं समादाय, observing rules (प्रतिपद्) of forest life. २ अरणा-  
विहारिन्, one who leads a quiet and peaceful life.

न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां 5 B 132  
काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः  
पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य  
विहरति ऋषिपतने मृगदावे । तत्रायं प्रव्रजितो बभूव । तत्रानेन दानप्रदानानि दत्तानि,  
दशवर्षसहस्राणि ब्रह्मचर्यवासः परिपालितः, प्रणिधानं च कृतम्—अनेनाहं कुशलमूलेन  
चित्तोत्पादेन देयधर्मपरित्यागेन च योऽसौ भगवता काश्यपेन उत्तरो नाम माणवो व्याकृतः—10  
भविष्यसि त्वं माणव वर्षशतायुषि प्रजायां शाक्यमुनिर्नाम तथागतोऽहं सम्यक्संबुद्ध इति,  
तस्याहं शासने प्रव्रज्य अरणाविहारिणामग्रः स्यामिति ॥

\* \* \* कानि कर्माणि कृतानि येन नागेषूपपन्नः ? अप्रहीणत्वात्केशानामुद्भ्रान्त-  
त्वादिन्द्रियाणामपर्यन्तीकृतत्वात्कर्मपथानां शैक्षाशैक्षभिक्षुषु चित्तं प्रदूष्य आशीविषवादेन  
समुदाचरिताः, तेन नागेषूपपन्नः । यत्तेन दानप्रदानानि दत्तानि, ब्रह्मचर्यवासः परि-15  
पालितः, तेनेदानीमर्हत्त्वं साक्षात्कृतम्, अरणाविहारिणां चाग्रे निर्दिष्टः । इति हि भिक्षव  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-  
शुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

20

## ९२ स्थविरः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 133  
श्रेष्ठिभिः सार्थवाहैर्देवैर्नागरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभेषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक-25  
निवापे । अन्यतमः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधन-  
समुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति  
रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता, न  
प्रसूयते । यावद्भूयस्तयैव सार्धं क्रीडति रमते परिचारयति । तस्य क्रीडतो रममाणस्य परि-  
चारयतः पुत्रो जातः । स प्रथमगर्भो यथावस्थित एव मातुरुदरे । यावत्तस्याः क्रमशो दश 30



- पुत्रा जाताः । स प्रथमगर्भो मातुरुदरस्थ एव । यावदसौ गृहपतिपत्नी ग्लान्यपतिता । सा उपस्थीयते मूलगण्डपत्रपुष्पफलभैषज्येन । न चासौ व्याधिरुपशमं गच्छति । यदा चास्या मरणान्तिकी वेदना प्रादुर्भूता नचिरेण कालं करिष्यतीति, तदा तया स्वामी उक्तः—
- 134 यत्खल्वार्यपुत्र जानीयाः ममात्र प्रथमगर्भोऽवतिष्ठते । यदाहं मृता भवामि, तदा दक्षिणपार्श्वे 5 शस्त्रेण घातयित्वा ततः प्रथमस्थितं दारकमुद्धरेथाः । इत्युक्त्वा—

सर्वे क्षयान्ता निचयाः पतनान्ताः समुच्छ्रयाः ।

संयोगा विप्रयोगान्ता मरणान्तं हि जीवितम् ॥ १ ॥

इत्युक्त्वा कालधर्मेण संयुक्ता ॥

- तस्याः कालगताया नीलपीतलोहितावदातैर्वस्त्रैः शिविकामलंकृत्य शीतवनं श्मशानं
- 10 नीत्वा जीवको वैद्यराज आहूतः । एष च शब्दो राजगृहे नगरे समन्ततो विसृतः—एव-  
ममुकस्त्रिया इयन्ति वर्षाणि गर्भः स्थितः, तस्याश्चान्ये दश पुत्रा जाताः, न चासौ प्रथम-  
तरमवस्थितो गर्भो निर्गतः । अद्य जीवको वैद्यराजः शस्त्रेण मृताया उदरं घातयित्वा तं  
प्रथमस्थितं दारकमुद्धरिष्यतीति । तं शब्दं श्रुत्वा कुतूहलाद्बहूनि प्राणिशतसहस्राणि शीतवन-  
श्मशाने संनिपतितानि । पूरणप्रभृतयश्च षट् शास्तृप्रतिज्ञाः । तत्र भगवानायुष्मन्तमानन्द-  
15 मामन्त्रयते—गच्छ आनन्द, भिक्षूणां कथय, भगवान् श्मशानचारिकां गन्तुकामः, योऽद्भुतानि  
द्रष्टुकामः, स आगच्छत्विति । यावद्भगवानाज्ञातकौण्डिन्यवाष्पमहानामानिरुद्धशारिपुत्र-  
B 135 मौद्गल्यायनकाश्यपानन्दरेवतप्रभृतिभिर्महाश्रावकैः परिवृतः शीतवनश्मशानं गतः । जन-  
कायेन च भगवन्तं दृष्ट्वा विवरं कृतम् । तत्र जीवकेन तस्याः स्त्रिया दक्षिणः कुक्षिः  
पाटितः । ततः स्वयमेव निर्गतो वलिपलितचिताङ्गः परिजीर्णशरीरावयवः परिणतेन्द्रियः  
20 कुशोऽल्पस्थामः । निर्गतमात्रश्च तं जनकायमवलोक्य वाचं निश्चारयति स्म—मा भवन्तो  
गुरुषु गुरुस्थानीयेषु मातापितृष्वाचार्योपाध्यायेषु खरां वाचं निश्चारयत । मा ह्येवंविधा-  
मवस्थामनुभविष्यथ, यदहमाशयपक्वाशयोर्मध्ये षष्ठिवर्षाण्युषितः । इत्युक्त्वा तूष्णीमव-  
स्थितः । तत्र भगवान् भिक्षूनामन्त्रयते स्म—तृप्यत भिक्षवः सर्वभवोपपत्तिभ्यः, तृप्यत  
सर्वभवोपपत्युपकरणेभ्यः, यत्र नाम चरमभविकस्य सत्त्वस्येयमवस्था । तत्र भगवांस्तं  
B 136 25 दारकमामन्त्रयते—स्थविरकोऽसि दारक ? स्थविरकोऽहं भगवन् । स्थविरकोऽसि दारक ?  
स्थविरकोऽस्मि सुगत । स्थविरक इति संज्ञा जाता । ततो भगवता तदधिष्ठाना तथाविधा  
धर्मदेशना कृता, यां श्रुत्वा संविप्रैर्बहुभिः सत्त्वशतैर्महान् विशेषोऽधिगतः ॥

स च दशवर्षाणि गृहागारमध्यास्य सप्ततिवर्षो भगवच्छासने प्रव्रजितः । गृध्रकूटे  
पर्वते पञ्चविंशत्या भिक्षुभिः सार्धं वर्षा उपगतः । तत्र संघस्थविरेण क्रियाकारं कारितः—न  
30 केनचित्पृथग्जनेन प्रवारयितव्यमिति । त्रयाणां मासानामत्ययाच्चतुर्विंशत्या भिक्षुभिरर्हत्वं  
प्राप्तम् । स्थविर एकः पृथग्जन एव । ततः संघस्थविरेण प्रवारणायां वर्तमानायां सुबहु परिभाष्य  
गणमध्यान्निष्कासितः । स शस्त्रमादाय कुटिं प्रविश्य रुदन् बहुविधं परिदेवते । आह च—

आदीप्तं काननं सर्वं पर्वता पि पलीकृता ।  
 अथेदं पापकं चित्तमद्यापि न विमुच्यते ॥ २ ॥  
 शान्ता गिरिनदीशब्दाः परीत्तसलिलोदकाः ॥  
 अथेदं पापकं चित्तमद्यापि न विमुच्यते ॥ ३ ॥  
 एते ह्यण्डजाः पक्षिणो विरता मन्दघोषकाः ॥  
 अथेदं पापकं चित्तमद्यापि न विमुच्यते ॥ ४ ॥  
 पाण्डुपुत्रं वनं ह्येतच्छीर्णपत्रो वनस्पतिः ॥  
 अथेदं पापकं चित्तमद्यापि न विमुच्यते ॥ ५ ॥  
 शस्त्रमाराधयिष्यामि को न्वर्थो जीवितेन मे ॥  
 कथं पृथग्जनो भूत्वा शास्त्रारमुपसंक्रमे ॥ ६ ॥ इति ॥

B 137

5

10

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमयविपश्यनाविहारिणां त्रिदमथवस्तुकुशलानां चतुरोघोत्तीर्णानां चतुर्कृद्विपादचरणतलमुप्रतिष्ठितानां पञ्चाङ्गविप्र-  
 हीणानां पञ्चगतिसमतिक्रान्तानां षडङ्गसमन्वागतानां षट्पारमितापरिपूर्णानां सप्तबोध्यङ्ग-  
 कुसुमाढ्यानामष्टाङ्गमार्गदेशिकानां नवानुपूर्वसमापत्तिकुशलानां दशबलवल्लिनां दशदिकसमा-  
 पूर्णयशसां दशशतवशवर्तिप्रतिविशिष्टानां त्री रात्रेर्लिर्दिवसस्य बुद्धचक्षुषा लोकं व्यवलोक्य  
 ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः संकटप्राप्तः, कः संवाध-  
 प्राप्तः, कः कृच्छ्रसंकटसंवाधप्राप्तः, कोऽपायनिन्नः, कोऽपायप्रवणः, कोऽपायप्राग्भारः ।  
 कमहमपायादुद्धृत्य स्वर्गे मोक्षे च प्रतिष्ठापयेयम्, कस्यानवरोपितानि कुशलमूलान्यवरोप-  
 येयम्, कस्य परिपक्वानि विमोचयेयम् । आह च—

20

अप्येवातिक्रमेद्वेलां सागरो मकरालयः ।  
 न तु वैनैयवत्सानां बुद्धो वेलामतिक्रमेत् ॥ ७ ॥

यावद्भगवता समन्वाहृत्य ऋद्ध्या चोपसंक्रम्य तथाविधा धर्मदेशना कृता, यां श्रुत्वा  
 आयुष्मता स्थविरकेण इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः  
 शतनपतनविकिरणविध्वंसनधर्मतया पराहृत्य सर्वक्लेशग्रहाणादर्हत्वं साक्षात्कृतम् । अर्हन्<sup>25</sup>  
 संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो  
 विद्याविदारिताण्डकोशो विद्याभिज्ञाप्रतिसंविद्याप्तो भवलामलोभसत्कारपराङ्मुखः । सेन्द्रो-  
 पेन्द्राणां देवानां पूज्यो मान्योऽभिवाद्यश्च संवृत्तः ॥

B 139

१ For पर्वता पि पलीकृता, F. W. Thomas suggested to Speyer पर्वताः कपिलीकृताः, on the strength of Tibetan translation. I think प्रदीपिताः would be nearer the text-tradition,

ततः स्थविरोऽर्हत्त्वप्राप्तः समन्वाहर्तुं प्रवृत्तः—ममापि कश्चिद्विनेय इति । पश्यति पञ्चमात्राणि वणिक्शतानि कालिकात्रातत्रिंशतानि अपायाद्व्यसनाभिमुखानि, मया तस्माद्भयात्परित्रातव्यानीति । तेन मम विनेया भविष्यन्तीति । ततः स्थविरकेण ऋद्ध्या गत्वा तस्माद्भयात्परित्राताः । ततः प्रसादजाताः सर्व एव प्रव्रजिताः, मनसिकारश्चैष दत्तः । तैः 5 सैवैरेव युज्यमानैर्घटमानैर्व्यायच्छमानैः सर्वक्लेशप्रहाणादर्हत्त्वं साक्षात्कृतम् । तेषां च गुणेषु न कश्चिद्व्यत्यक्षः । षड्वर्गिका अवध्यायितुं प्रवृत्ताः—महत्तेन भूत्वा पञ्च सार्धविहारिणां शतानि उपस्थापितानि । एतेऽप्येवमेव विनीता भविष्यन्तीति ॥

तत आयुष्मानानन्दः सन्नहचारिवत्सलः परानुग्रहप्रवृत्त आयुष्मन्तं स्थविरकनामान-मुद्गावयितुकामो येनायुष्मान् स्थविरनामा तेनोपसंक्रान्तः । उपसंक्रम्य आयुष्मता स्थविरेण 10 स्थविरनाम्ना भिक्षुणा सार्धं संमुखं संमोदनीं संरञ्जनीं विविधां कथां व्यतिसार्य एकान्ते निषण्णः । एकान्ते निषण्ण आयुष्मानानन्दः स्थविरं स्थविरकनामानमिदमवोचत्—पृच्छेम वयमायुष्मन्तं स्थविरं स्थविरकनामानं कंचिदेव प्रदेशम्, स चेदवकाशं कुर्याः प्रश्नस्य व्याकरणाय । आयुष्मन् आनन्द, श्रुत्वा ते वेदयिष्ये । अरण्यगतेनायुष्मन् स्थविरभिक्षुणा वृक्षमूलगतेन शून्यागारगतेन कतमे धर्मा अभीक्ष्णं मनसि कर्तव्याः ? आह—अरण्यगतेन 15 आयुष्मन्नानन्द भिक्षुणा वृक्षमूलगतेन शून्यागारगतेन द्वौ धर्मावभीक्ष्णं मनसि कर्तव्यौ—शमथश्च विपश्यना च । शमथः स्थविर आसेवितो भावितो बहुलीकृतः कमर्थं प्रत्यनुभवति ? विपश्यना आसेविता भाविता बहुलीकृता कमर्थं प्रत्यनुभवति ? शमथ आयुष्मन्नानन्द आसेवितो भावितो बहुलीकृतो विपश्यनामागम्य विमुच्यते । विपश्यना आसेविता भाविता बहुलीकृता शमथमागम्य विमुच्यते । शमथविपश्यनापरिभावितमायुष्मन्नानन्द श्रुतवतः आर्यश्रावकस्य 20 चित्तं धातुशो विमुच्यते । तत्र स्थविर कतमे धातवः ? यश्चायुष्मन्नानन्द प्रहाणधातुः, यश्च विरागधातुः, यश्च निरोधधातुः । कस्य नु स्थविर प्रहाणात्प्रहाणधातुरित्युच्यते ? कस्य विरागाद्विरागधातुरित्युच्यते ? कस्य निरोधान्निरोधधातुरित्युच्यते ? सर्वसंस्काराणामायुष्मन्नानन्द प्रहाणात्प्रहाणधातुरित्युच्यते । सर्वसंस्काराणां विरागाद्विरागधातुरित्युच्यते । सर्वसंस्काराणां निरोधान्निरोधधातुरित्युच्यते ।

अथायुष्मानानन्दः स्थविरस्य स्थविरकनाम्नो भिक्षोर्भाषितमभिनन्द्यानुमोद्य येन पञ्च भिक्षुशतानि तेनोपसंक्रान्तः । उपसंक्रम्य पञ्च भिक्षुशतानीदमवोचत्—अरण्यगतेनायुष्मन्तो भिक्षुणा वृक्षमूलगतेन शून्यागारगतेन कतमे धर्मा अभीक्ष्णं मनसि कर्तव्याः ? अरण्यगतेन आयुष्मन्नानन्द भिक्षुणा वृक्षमूलगतेन शून्यागारगतेन द्वौ धर्मावभीक्ष्णं मनसि कर्तव्यौ—शमथश्च विपश्यना च । शमथ आयुष्मन्त आसेवितो भावितो बहुलीकृतः कमर्थं प्रत्यनुभवति ? 30 विपश्यना आसेविता भाविता बहुलीकृता कमर्थं प्रत्यनुभवति ? शमथ आयुष्मन्नानन्द आसेवितो भावितो बहुलीकृतो विपश्यनामागम्य विमुच्यते । विपश्यना आसेविता भाविता बहुलीकृता शमथमागम्य विमुच्यते । शमथविपश्यनापरिभावितमायुष्मन्नानन्द श्रुतवतः

आर्यश्रावकस्य चित्तं धातुशो विमुच्यते । तत्र आयुष्मन्तः कतमे धातवः ? यश्चायुष्मन्तानन्द-  
प्रहाणधातुः, यश्च विरागधातुः, यश्च निरोधधातुः । कस्य न्वायुष्मन्तः प्रहाणाप्रहाणधातु-  
रित्युच्यते ? कस्य विरागाद्विरागधातुरित्युच्यते ? कस्य निरोधान्निरोधधातुरित्युच्यते ? सर्व-  
संस्काराणामायुष्मन्तानन्द प्रहाणाप्रहाणधातुरित्युच्यते । सर्वसंस्काराणां विरागाद्विरागधातु-  
रित्युच्यते । सर्वसंस्काराणां निरोधान्निरोधधातुरित्युच्यते ॥

B 142

5

आयुष्मानानन्दः पञ्चानां भिक्षुशतानां भाषितमभिन्न्धानुनोद्य येन भगवन्तेनोप-  
संक्रान्तः । उपसंक्रम्य भगवतः पादौ शिङ्गा वन्दित्वैकान्तेऽस्थितः । एकान्तस्थित आयु-  
ष्मानानन्दो भगवन्तमिदमवोचत्—अरण्यगतेन भदन्त भिक्षुणा वृक्षमूलगतेन शृङ्गाग-  
गतेन कतमे धर्मा अभीक्ष्णं मनसि कर्तव्यौ ? अरण्यगतेनानन्द भिक्षुणा वृक्षमूलगतेन शृङ्गाग-  
गतेन द्वौ धर्मावभीक्ष्णं मनसि कर्तव्यौ—शमथश्च विपश्यनं च । शमथो भदन्त आसेवितो 10  
भावितो बहुलीकृतः कमर्थं प्रत्यनुभवति ? विपश्यना आसेविता भाविता बहुलीकृता कमर्थं  
प्रत्यनुभवति ? शमथ आनन्द आसेवितो भावितो बहुलीकृतो विपश्यनामागम्य विमुच्यते ।  
विपश्यना आसेविता भाविता बहुलीकृता शमथमागम्य विमुच्यते । शमथविपश्यनापरि-  
भावितमानन्द श्रुतवत आर्यश्रावकस्य चित्तं धातुशो विमुच्यते । तत्र भदन्त कतमे  
धातवः ? यश्चानन्द प्रहाणधातुः, यश्च विरागधातुः, यश्च निरोधधातुः । कस्य नु भदन्त 15  
प्रहाणाप्रहाणधातुरित्युच्यते ? कस्य विरागाद्विरागधातुरित्युच्यते ? कस्य निरोधान्निरोध-  
धातुरित्युच्यते ? भगवानाह—सर्वसंस्काराणामानन्द प्रहाणाप्रहाणधातुरित्युच्यते । सर्व-  
संस्काराणां विरागाद्विरागधातुरित्युच्यते । सर्वसंस्काराणां निरोधान्निरोधधातुरित्युच्यते ।  
आश्चर्यं भदन्त, यावच्छास्तुः श्रावकाणां च अर्थेनार्थः, पदेन पदम्, व्यञ्जनेन व्यञ्जनं  
संस्यन्दते समेति यदुताग्रपदैः । तत्कस्य हेतोः ? इहाहं भदन्त येन स्थविरः स्थविरकनामा 20  
भिक्षुस्तेनोपसंक्रान्तः । उपसंक्रम्य स्थविरं स्थविरकनामानं भिक्षुमेतमेवार्थमेभिः पदैरेभि-  
र्व्यञ्जनैः प्रश्नं पृष्ठवान् । तेन मम एष एवार्थ एभिः पदैरेभिव्यञ्जनैः प्रश्नं पृष्ठेन व्याकृतः,  
तद्यथैतर्हि भगवता । सोऽहमायुष्मतः स्थविरस्य स्थविरनाम्नो भिक्षोर्भाषितमभिन्न्धानुमेद्य  
येन पञ्च भिक्षुशतानि तेनोपसंक्रान्तः । उपसंक्रम्य पञ्च भिक्षुशतान्येतमेवार्थमेभिः पदै-  
रेभिव्यञ्जनैः प्रश्नं पृष्ठवान् । तैरपि मम एष एवार्थ एभिः पदैरेभिव्यञ्जनैः प्रश्नं पृष्ठैर्व्याकृतः, 25  
तद्यथैतर्हि भगवता । तदिदं भदन्त आश्चर्यं यावच्छास्तुः श्रावकाणां च अर्थेनार्थः पदेन  
पदं व्यञ्जनेन व्यञ्जनं संस्यन्दते समेति यदुताग्रपदैः ॥

B 143

कं पुनस्त्वमानन्द स्थविरकं भिक्षुं संजानीयाः ? स्थविरको भदन्त भिक्षुरहन्  
क्षीणाश्रवः कृतकृत्यः कृतकरणीयोऽपहृतभारोऽनुप्राप्तस्वकार्थः परिक्षीणभवसंयोजनः सम्यगाज्ञा-  
सुविमुक्तचित्तः । तान्यपि भिक्षुशतानि सर्वाण्यहन्ति क्षीणास्त्रवाणि कृतकृत्यानि कृतकर- 30  
णीयान्यपहृतभाराण्यनुप्राप्तस्वकार्थानि परिक्षीणभवसंयोजनानि सम्यगाज्ञासुविमुक्तचित्तानि ॥

यदा भगवता आयुष्मतानन्देन स्थविरकस्ते च भिक्षव उद्भाविताः प्रकाशिताश्च,  
 तदा भिक्षवः संशयजाताः सर्वसंशयच्छेत्तारं बुद्धं भगवन्तं प्रप्रच्छुः—कानि भदन्त  
 B 144 स्थविरकेण कर्माणि कृतान्युपचितानि, येन षष्टिवर्षाणि मातुः कुक्षानुषितः, कानि कर्माणि  
 कृतानि येन धन्धः संवृत्तः परमधन्धः, प्रव्रज्य चार्हत्वं साक्षात्कृतम्? भगवानाह—  
 5 स्थविरकेणैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणत-  
 प्रत्ययानि ओघवत्प्रत्युपस्थितान्यवश्यंभावीनि । स्थविरकेण कर्माणि कृतान्युपचितानि । कोऽन्यः  
 प्रत्यनुभविष्यति? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते,  
 नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि  
 कृतानि विपच्यन्ते शुभान्यशुभानि च ।

10 न प्रणश्यन्ति कर्माणि कल्पकोटिशतैरपि ।  
 सामग्रीं प्राप्य कालं च फलन्ति खलु देहिनाम् ॥ ८ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां काश्यपो  
 नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्य-  
 सारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति  
 15 ऋषिपतने मृगदावे । तत्रान्यतरः श्रेष्ठिपुत्रः स्थविरसकाशे प्रव्रजितः । स च स्थविरोऽर्हन्,  
 B 145 स रागविप्रहीणः । यावत्तत्र देशे पर्व प्रत्युपस्थितम् । ततस्तारुणभिक्षुणा स्थविर उत्था-  
 प्यते—उत्तिष्ठ गोचरग्रामं गमिष्याव इति । स्थविर आह—वत्स अब्बापि प्रग एव, गच्छ  
 तावत्कुशलपक्षं प्रतिजागृहीति । द्विरपि, त्रिरपि तरुणभिक्षुणा स्थविर उत्थाप्यते—उत्तिष्ठ  
 गोचरग्रामं गमिष्याव इति । द्विरपि त्रिरपि स्थविर आह—वत्स, अब्बापि प्रग एव, गच्छ  
 20 तावत्कुशलपक्षं प्रतिजागृहीति । ततस्तेन तरुणभिक्षुणा आहारगृहेण खरं वाक्कर्म  
 B 146 निश्चारितम् । \* \* \* \* \* ॥ \* \* \* तस्य कर्मणो विपाकेन षष्टिवर्षसहस्राणि  
 मातुः कुक्षानुषितः । यदभूद्धर्ममात्सर्यं तेन दुःप्रज्ञः, कृच्छ्रेणन्द्रियाणि परिपाचितानि ।  
 यदनेन तत्र पठितं स्वाध्यायितं स्कन्धकौशलं प्रतीत्य समुत्पादकौशलं स्थानास्थानकौशलं च  
 कृतम्, तेन मम शासने प्रव्रज्य सर्वक्लेशप्रहाणादार्हत्वं साक्षात्कृतम् । तस्मात्तर्हि भिक्षवो  
 25 वाग्दुश्चरितप्रहाणाय व्यायन्तव्यम् । एते दोषा न भविष्यन्ति, ये स्थविरकस्य पृथग्जन-  
 भूतस्य । एष एव गुणगणो भविष्यति, यस्तस्यैवार्हत्वं प्राप्तस्य । इत्येवं वो भिक्षवः शिक्षितव्यम् ॥  
 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



१ Mss. युग एव; so also कल्पद्रुमावदान, 159. The emendation of Speyer is justifiable as युग cannot mean early morning. २ The Tibetan translation supplies the gap: मा खपिहि गृहे षष्टिवर्षसहस्राणि,

## ९३ हस्तकः ।

बुद्धो भगवान् सत्कृतो गुरुकृतो मानितः पूजितो राजमी राजमात्रैर्धनिभिः पौत्रैः B 147  
 श्रेष्ठिभिः सार्धवाहैर्देवैर्नैर्गैर्यक्षैरसुरैररुडैः किन्नरैर्महोरगैरिति देवनः गन्धर्वाः पुंगवः रुद्रकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लामी चौरपिण्डपातशयनासनग्लानप्रत्यय-  
 भैषज्यपरिष्काराणां सश्रावकसंघः श्रावस्त्रां विहरति जेतवनेऽन्यथपिण्डदस्यारामे । ६  
 श्रावस्त्यामन्यतमः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधन-  
 समुदितो वैश्रवणधनप्रतिस्पर्धी । तेन सदृशाकुलात्कलत्रनानीतम् । स तदा सार्धं क्रीडति  
 रमते परिचारयति । तस्य क्रीडतो रममाणस्य परिचारयतः पत्नी आपन्नसत्का संवृत्ता ।  
 सा अद्यानां वा नवानां वा मासानामत्ययाप्रमृता । दारको जातोऽन्निष्णे दर्शनीयः  
 प्रासादिकः सर्वाङ्गप्रत्यङ्गोपेतः प्रकृतिजातिस्तरश्च । स स्वक हस्त गृहीत्वा अलङ्कितः १०  
 चुम्बति परिष्वजति, वाचं भाषते—अहो वत मे हस्तकौ सुचिरेण लब्धौ, अहो वत मे  
 हस्तकौ सुचिरेण लब्धकाविति । तस्य जातौ जातिमहं कृत्वा नामधेयं व्यवस्थाप्यते—  
 किं भवतु दारकस्य नामेति । ज्ञानय ऊचुः—यस्मादयं जातनात्र एव हस्तावालङ्किते  
 चुम्बति, तस्माद्भवतु दारकस्य हस्तक इति नामेति । हस्तको दारको अग्राम्यो धात्रीभ्यो  
 दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां नलधात्रीभ्यां द्वाभ्यां क्रीडनिकाम्यां १५  
 धात्रीभ्याम् । सोऽष्टाभिर्धात्रीभिस्त्रीयते वर्धते क्षीरेण दध्ना नवनीतेन सर्पिषा सर्पिन्पण्डे  
 नान्यैश्चोत्ततोत्ततैरुपकरणविशेषैः । आशु वर्धते हृदस्थनिव पङ्कजम् । यदा तत्र देशे किञ्चि- B 148  
 द्भवति भयम्, तदा स जनकायो भीत इतश्चासुतश्चोद्भ्रान्तो भाण्डं गोपायति । स तु हस्तौ  
 गोपायति, जनकायस्य चैवं कथयति—मा भवन्तो दक्षिणीयेषु चित्तं प्रदूषयन्, मा  
 परुषां वाचं भाषयध्वम्, अहो वत मे हस्तकौ सुचिरेण लब्धकौ, अहो वत मे हस्तकौ  
 सुचिरेण लब्धकाविति ॥

यावदपरेण समयेन हस्तको जेतवनं गतः । अथासौ ददर्श बुद्धं भगवन्तं द्वात्रिंशता  
 महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्राति-  
 रेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन भगवनोऽन्तिके चित्तं  
 प्रसादितम् । स प्रसादजातो भगवतः पादाभिवन्दनं कृत्वा पुरस्तान्निपण्णो धर्मश्रवणाय । २५  
 ततोऽस्य भगवता आशयानुशयं धातुं प्रकृतिं च ज्ञात्वा तादृशी चतुरार्यसत्यसंप्रतिवेधिकी  
 धर्मदेशना कृता, यां श्रुत्वा हस्तकेन विंशतिशिखरसमुद्भूतं सत्कायदृष्टिशैलं ज्ञानवज्रेण  
 भित्त्वा स्रोतापत्तिफलं साक्षात्कृतम् । स दृष्टसत्त्वो मातापितरावनुज्ञाप्य भगवच्छासने  
 प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं  
 चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेश- ३०  
 प्रहाणादर्हत्त्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाश-  
 पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्राप्तो

B 149 भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । सोऽर्हत्त्वप्राप्तोऽप्येवमेव भिक्षूणां धर्मं देशयति—मा भवन्तो दक्षिणीयेषु चित्तं प्रदूषयत, मा खरां वाचं निश्चारयत । अहो वत मे हस्तकौ सुचिरेण लब्धकौ, अहो वत मे हस्तकौ सुचिरेण लब्धकाविति ॥

5 भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त हस्तकेन कर्माणि कृतान्युपचितानि येनार्हत्त्वप्राप्तोऽप्येवमेव कथयति—अहो वत मे हस्तकौ सुचिरेण लब्धकौ, अहो वत मे हस्तकौ सुचिरेण लब्धकाविति । भगवानाह—प्रत्यक्षकर्म-फलदर्शी भिक्षवोऽयं पुद्गलः । इच्छथ यूयमवधारयितुम् ? एवं भदन्त । हस्तकेनैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषवत्प्रत्युप-  
10 स्थितान्यवश्यंभावीनि । हस्तकेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजो-धातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ॥

15 सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिसहस्रायुपि प्रजायां काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्य-  
B 150 सारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्चित्र्य विहरति ऋषिपतने मृगदावे । यावत्तत्र द्वौ भिक्षू संशीलिकौ । तत्रैको बहुश्रुतोऽर्हन्, द्वितीयोऽल्पश्रुतः  
20 पृथग्जनश्च । तत्र योऽसावर्हन् बहुश्रुतः, स ज्ञातो महापुण्यो लामी चीवरपिण्डपातशयना-सनग्लानप्रत्ययभैषज्यपरिष्काराणां बहूनि च निमज्जनकानि प्रतिलभते । स तं संशीलिक-भिक्षुं यत्र निमज्जितो भवति, तत्र पश्चाच्छ्रमणं नयति । यावदन्यतमस्मिन् दिवसेऽर्ह-न्निमज्जितः । निमज्जनकं गन्तुकामस्तं पश्चाच्छ्रमणमागच्छति, न च प्रतिलभते । ततस्तेन तस्यादर्शनादन्यो भिक्षुर्नीतः । यावत्तत्र तरुणभिक्षुभिरौद्धत्याभिप्रायैरेवमुक्तम्—पश्यत भदन्ता  
B 151 25 यावत्तेनायं पश्चाच्छ्रमणोऽद्य न नीतोऽन्यो नीत इति । ततस्तेन क्रोधाभिभूतेनार्हतोऽन्तिके चित्तं प्रदूष्य खरं वाक्कर्म निश्चारितम् । \* \* \* \* \* तेन पञ्च जन्मशतान्यहस्तो जातः । यदा आशयतो विप्रतिसारजातेन अत्ययमत्ययतो देशितं विवृत-मुत्तानीकृतम्, तेन हस्तौ प्रतिलब्धौ । यत्पुनस्तेन पठितं स्वाध्यायितं स्कन्धकौशलं धातु-

१ The usual reading in Mss. is संशीलिक which Speyer has emended into संशीलिक, comrade or friend. २ The harsh word of the monk as well as the usual beginning of the next para are lost.

कौशलमायतनकौशलं प्रतीत्य ससुत्पादकौशलं च कृतम्, तेन मम शास्त्रे प्रव्रज्य मन्वेक्ष-  
प्रहाणादर्हत्वं साक्षात्कृतम् । इति हि भिक्षव एकान्तवृत्तानां कर्मणामेकान्तवृत्तानां विमाकः,  
एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तवृत्तानि  
कर्मण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वे भिक्षवः  
शिक्षितव्यम् ॥

5

इदमवोचद्भगवान् । आत्तमनसस्ते भिक्षवो भगवानो भायित्तमभ्यनन्दन् ॥

### ९४ लेकुञ्चिकः ।

बुद्धो भगवान् सत्कृतो गुरुकृतो मानितः पूजितो राजर्मी राजमन्त्रैर्देविभिः ३ 152  
श्रेष्ठिभिः सार्थवाहैर्देवैर्नागैर्यक्षैरसुरैरुडैः किन्नरैर्महोरगैरिति देवनाजयश्रमुगुरुदकिन्नरमन्त्रै-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनाननगन्धनप्रलम्ब- 10  
भैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे ।  
श्रावस्त्यामन्यतमो ब्राह्मण आढ्यो महाधनो महाभोगो विस्तीर्णविशालपरिग्रहो वैश्रवणधन-  
समुदितो वैश्रवणधनप्रतिस्पर्धी । तेन सदृशाकुलकलत्रमानीतम् । स नया सार्वं क्रीडति  
रमते परिचारयति । तस्य क्रीडतो रममाणस्य परिचारयतः पत्नी आपन्नत्वा मंथुत्वा । सा  
अष्टानां वा नवानां वा मासानामलयात्प्रसूता । दारको जातो दुर्वर्णो दुर्दर्शनोऽवहोडिमकः । 15  
जातमात्रस्य चास्य मातुः स्तनाभ्यां क्षीरमन्तर्हितम् । यावत्तेन ब्राह्मणेन तस्यान्या धात्री  
आनीता । तस्या अपि क्षीरमन्तर्हितम् । तस्य दारकस्य कर्मविपाकतः । यदास्य क्षीरसंभवः  
सर्वैरप्युपायैर्न संभवति, तदासौ लेहेनोद्धृतः । तस्य लेकुञ्चिक इति नामधेयं कृतम् । B 153  
सोऽल्पेशाख्योऽल्पपुण्यश्च ॥

यदा महान् संवृत्तस्तदा उदरपूरणमपि नासादयति । पश्यति च भिक्षून् मुनि- 20  
वसितान् सुप्रावृतान् भ्रमरसदृशानि पात्राणि गृहीत्वा श्रावस्तीं पिण्डाय प्रविशतः । तांश्च  
पूर्णहस्तान् पूर्णपात्रान् प्रतिनिष्कामतः । तस्य दृष्ट्वा भगवच्छासने प्रव्रज्याभिलाष उत्पन्नः ।  
स मातापितरावनुज्ञाप्य भगवच्छासने प्रव्रजितोऽप्युदरपूरणं नासादयति । तेन तेनैव संवेगेन  
युज्यमानेन घटमानेन व्यावच्छमानेन इदमेव पञ्चगण्डकं सत्तारचक्रं चलाचलं विदित्वा  
सर्वसंस्कारगतीः शतनपतनविकिरणविध्वंसनधर्मतया पराहत्य सर्वक्लेशप्रहाणादर्हत्वं साक्षा- 25  
कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपणितलसमचित्तो  
वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

१ Speyer corrected अवहोडिमक occurring in the story of जम्वाल (No 50) into अवकोटिमक, lowest or deformed. Here he retains the reading as found in Mss., as it is also found in रत्नावदान No 21.



यावदसावपरेण समयेन भगवतो गन्धकुटीं संमार्जितुं प्रवृत्तः । स तां संमृज्य पात्रचीवरमादाय श्रावस्तीं पिण्डाय प्राविक्षत् । ततस्तेन प्रभूतः प्रणीतश्च पिण्डपात आसादितः, येनास्य संतर्पितानीन्द्रियाणि महाभूतानि । ततस्तेन संतर्पितेन्द्रियेण कृत्स्ना  
 B 154 रात्रिर्ध्यानविमोक्षसमापत्तिभिरतिनामिता । ततोऽस्य बुद्धिरुत्पन्ना—शोभनोऽयमुपायो यन्ब्रह्म  
 5 भिक्षुसंघं विज्ञापयेयमिति । तेन सर्व एव भिक्षुसंघो विज्ञापितः—अहं भदन्त अल्पपुण्यो यदा गन्धकुटीं संमृज्य पिण्डपातं प्रविशामि, तदा तृप्तिं लभे । तन्मे संघः कारुण्यं करोतु, नान्येन भगवतो गन्धकुटी संमार्ष्टव्येति । ततः संघेन क्रियाकारः कृतः—न केनचिद्भगवतो गन्धकुटी संमार्ष्टव्येति । स विस्मयो गन्धकुटीं संमृज्य पश्चाच्छ्रावस्तीं पिण्डाय प्रविशति ॥

तस्मिंश्च समये आयुष्माञ्छारद्वितीयपुत्रः पञ्चशतपरिवारो जनपदे वर्षोषितः श्रावस्त्या-  
 10 मभ्यागतः । ततः शास्तुर्गौरवजातो गन्धकुटीं संमार्ष्टुमारब्धः । स आयुष्पता लेकुञ्चिकेन लक्षितः । तेनोच्यते—स्थविर उदरे मम प्रहारो दत्तः, यत्ते गन्धकुटी संमृष्टेति । स्थविरः प्राह—कथमिति ? लेकुञ्चिकः कथयति—स्थविर, यदाहं गन्धकुटीं न संमार्जितवांस्तदा पिण्डपातं नासादयामीति । ततः स्थविरशारिपुत्रेणोक्तम्—यद्येवमहमन्यत्र निमग्नितः । अल्पो-  
 त्सुकस्त्वं भव । अहं तत्र तुभ्यं पिण्डपातं दास्यामीति । ततः स्थविरशारिपुत्रः पञ्चशत-  
 15 परिवारो निमग्नणकं प्रस्थितः । लेकुञ्चिकोऽपि तेनैव सार्धं संप्रस्थितः । यदा गृहपतेर्गृह-  
 B 155 समीपं गतस्तदा लेकुञ्चिकस्य कर्मविपाकेन तस्मिन् गृहे महान् कलहः समुत्पन्नः । तत आयुष्मतो लेकुञ्चिकस्यैतदभवत्—ममाल्पपुण्यतया तत्र कलहो जात इति । ततः प्रति-  
 निवृत्य विहारं गत्वा भक्तच्छेदमकरोत् । ततो द्वितीये दिवसे स्थविरशारिपुत्रेणोच्यते—  
 किमर्थं त्वं न गत इति । तेनोक्तम्—स्थविरेण नावगतम्—ममाल्पपुण्यतया यादृशस्तत्र  
 20 कलहो जात इति । ततः स्थविरशारिपुत्रेणान्यत्र दिवसे तं पुरस्कृत्य तद्गृहं प्रवेशितः । संघमध्ये चोपविष्टस्य सतः प्रदक्षिणश्चाहारो दीयते । तत्र परिवेषकजनो विस्मरति । तेन संघमध्ये द्वितीयो भक्तच्छेदः कृतः ॥

यावदियं प्रवृत्तिः स्थविरानन्देन श्रुता । श्रुत्वा च लेकुञ्चिकमुवाच—तेन हि त्वमिहैव जेतवने तिष्ठ, अहं ते पिण्डपातमानेष्यामीति । स्थविरानन्दस्यैवंविधा स्मृतिः ।  
 25 यदा भगवतोऽन्तिकादशीतिर्धर्मस्कन्धसहस्राण्युद्गृहीतानि \* \* \* । लेकुञ्चिकस्य च कर्मावरणेन स्थविरानन्देन विस्मृतम् । तत्रानेन तृतीयो भक्तच्छेदः कृतः । चतुर्थे दिवसे स्थविरानन्देनास्थां कृत्वा पिण्डपातो दत्तः । सोऽपि निर्गच्छतः श्रमिरपहतः । तत्रानेन चतुर्थो भक्तच्छेदः कृतः ॥

१ Mss. संमार्ष्टव्या for संमार्ष्टव्या by metathesis. २ The gap probably refers to the inability of other monks to master as quickly as स्थविरानन्द does.

पञ्चमे दिवसे स्थविरमौद्गल्यायनेन श्रुत्वा लेकुञ्चिकस्य<sup>१</sup> पिण्डपातं गृहीत्वा  
ऋद्ध्या संप्रस्थितम् । लेकुञ्चिकस्य कर्मविपाकेन सुपर्णिना पक्षिराजेन पक्षैः पराहृत्य महा-  
समुद्रे पातितः । तत्रानेन पञ्चमो भक्तच्छेदः कृतः ॥

B 153

षष्ठे दिवसे शारिपुत्रेण श्रुतम् । तस्यैतदम्बत्-यन्त्रहं लेकुञ्चिकस्य पिण्डपातं....  
.....लेकुञ्चिकस्य कुटिकाद्वारेऽवस्थितः । ततो लेकुञ्चिकस्य कर्मविपाकेन तदपि द्वारं 5  
शिलाभिरावृतम् । ततः शारिपुत्रेण ऋद्ध्या मोक्ष्यामीनि तन्पात्रं पृथिव्यां स्थापितम् । तदपि  
लेकुञ्चिकस्य कर्मविपाकेन । अथाशीतिषु योजनसहस्रेषु काञ्चनमन्यां पृथिव्यामवस्थितम् ।  
ततोऽपि स्थविरशारिपुत्रेण ऋद्ध्या समुद्धृत्य तन्पिण्डकं मुखद्वारश्चेपिते पिण्डपाते तस्य  
कर्मावरणेन तन्मुखमेकघनं संवृत्तम् । तत आयुष्माञ्छारिपुत्रो लेकुञ्चिकस्याम्बदता ज्ञात्वा  
संविग्रः । तेन च भदन्तेन पङ्क्तच्छेदाः कृताः ॥

10

ततः सप्तमे दिवसे आयुष्माल्लेकुञ्चिकः सत्त्वानामुद्देजनार्थं कर्मणां चाविप्रणाश-  
संदर्शनार्थं कर्मबलोद्भावनार्थं च भस्मना पात्रं पूरयित्वा बुद्धप्रमुखस्य भिक्षुसंघस्य पुरस्तान्निषद्य  
उदकेनालोड्य पीत्वा निरुपधिशेषे निर्वाणधातौ परिनिर्बृतः । तमभिवीक्ष्य भिक्षवः संविग्नाः  
तस्य शरीरे शरीरपूजां कृत्वा संशयजाताः सर्वसंशयच्छेत्तारं बुद्धं भगवन् पप्रच्छुः—कानि  
भदन्त लेकुञ्चिकेन कर्माणि कृतानि, येनाहंत्वप्राप्तोऽपि पङ्क्तच्छेदान् कृत्वा सप्तमे दिवसे 15  
निरुपधिशेषे निर्वाणधातौ परिनिर्बृत इति । भगवानाह—लेकुञ्चिकेनैव भिक्षवः पूर्वमन्यासु  
जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवन्त्यनुगम्यन्ति-  
न्यवश्यंभावीनि । लेकुञ्चिकेन कर्माणि कृतानि । कोऽन्यः प्रत्यनुभविष्यति ? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाव्धातौ, न तेजोधातौ, न वायुधातौ,  
अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 20

B 157

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्यां नगर्यामन्यतमा गृहपतिपत्नी श्राद्धा भद्रा  
कल्याणाशया । सा अभीक्ष्णं श्रमणब्राह्मणकृपणवनीपकयाचनकेभ्यो दानानि ददाति । B 159  
तस्या अपरेण समयेन भर्ता कालगतः । यावदस्याः पुत्रः स्वगृहे स्वामी संवृत्तः । स च 25  
मात्सरी कुटुकुञ्चकः आगृहीतपरिष्कारः काकाय वलिं न प्रदातुं व्यवस्यति । स श्रमण-  
ब्राह्मणकृपणवनीपकान् दृष्ट्वा चित्तं प्रदूषयति । तस्य माता तेनैव पूर्वक्रमेण श्रमणब्राह्मण-  
कृपणवनीपकेभ्यो दानप्रदानान्यनुप्रयच्छति । तस्याः पुत्रो मात्सर्याभिभूतः कथयति—अम्ब  
न मे रोचते । मा दानमनुप्रयच्छेति । सा कथयति—पुत्रक इह कुले एष कुलधर्म इति ।


१ The gap refers to शारिपुत्र desiring to bring some alms to लेकुञ्चिक,  
collected them, and to offer the same, approached the hut of लेकुञ्चिक.

ततस्तेन पृथग्भक्तेन स्थापिता । तथाप्यसावुपार्धादानमनुप्रयच्छति, उपार्धमात्मना परिमुञ्चे । ततस्तेन मात्सर्याभिभूतेन क्रोधेनावृतबुद्धिना भूयो निवार्यत एव । यदा सर्वावस्थायां न शक्नोति वारयितुम्, तदा मातरमुवाच—अम्ब किञ्चित्करणीयमस्ति, अववरकं प्रविशेति । सा ऋजुस्वभावतया अववरकं प्रविष्टा । ततस्तेन द्वारं वद्ध्वा एकं भक्तच्छेदं कारिता । सा  
 B 159 ५ कथयति—पुत्रवुमुक्षितास्मीति । ततस्तेन खरं वाक्कर्म निश्चारितम्—भस्म खादेति । यावत्तेनासौ कृच्छ्रसंकटसंवाधप्राप्ता सकरुणकरुणं विक्रोशमाना षड् भक्तच्छेदान् कारिता, तथापि न प्रतिमुक्ता । कालगता । तदास्य मात्सर्येणावृतस्य मातृवियोगाद्विप्रतिसारो जातः ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिपुत्रः, अयं स लेकुञ्चिकः । यदनेन मातुरपकारः कृतस्तस्य कर्मणो विपाकेन कल्पमवीचौ महानरक  
 10 उत्पन्नः । तेनैव हेतुना इदानीमप्यर्हत्त्वप्राप्तः षड् भक्तच्छेदान् कृत्वा भस्मादनाहार एव परि-  
 निवृतः । अन्यान्यपि भिक्षवो लेकुञ्चिकेन कर्माणि कृतान्युपचितानि । भूतपूर्वं भिक्षवोऽ-  
 तीतेऽध्वनि वाराणस्यां नगर्यामन्यतमो ब्राह्मणो देवतार्चिकः सर्वेषां वाराणसेयानां ब्राह्मणगृह-  
 पतीनां सत्कृतो गुरुकृतो मानितः पूजितोऽभिमतश्च सर्वजनस्य । धर्मता चैषा यदसति  
 बुद्धानामुत्पादे प्रत्येकबुद्धो लोक उत्पद्यन्ते हीनदीनानुकम्पकाः प्रान्तशयनासनभक्ता एक-  
 15 दक्षिणीया लोकस्य । यावदन्यतमः प्रत्येकबुद्धो वाराणसीं पिण्डाय प्रविष्टः । स च तत्र  
 पूर्णहस्तः पूर्णपात्रो निर्गच्छति । तेन ब्राह्मणेन दृष्टः । तस्य मात्सर्यमुत्पन्नम् । कथयति—  
 B 160 आनय यावत्पात्रं पश्यामीति । असमन्वाहृत्य च श्रावकप्रत्येकबुद्धानां ज्ञानदर्शनं न प्रवर्तत  
 इति । तेन भदन्तेनोपनामितम् । ततस्तेन पृथिव्यामुत्सृज्य पादेनाभिमृदितम् । ततस्तेन  
 प्रत्येकबुद्धेन भक्तच्छेदः कृतः । न च तस्य ब्राह्मणस्य विप्रतिसारो जातः ॥

20 किं मन्यध्वे भिक्षवो योऽसौ ब्राह्मणः, अयमेवासौ लेकुञ्चिकः । भूयः काश्यपे भगवति  
 प्रव्रजितो बभूव । तत्रानेन ब्रह्मचर्यवासः परिपालितः । तेनेदानीमर्हत्त्वं साक्षात्कृतम् । इति  
 हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानां कर्मणामेकान्त-  
 शुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यति-  
 मिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

25 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



### ९५ संसारः ।

B 161 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-

प्रत्ययभैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदस्यारामे । श्रावस्त्र्यामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन-  
समुदितो वैश्रवणधनप्रतिस्पर्धी । तेन सदृशालुलात्कलत्रमानीतम् । स तया सार्धं क्रीडति  
रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । सा  
अष्टानां वा नवानां वा मासानामलयाप्रसूता । दारको जातोऽभिरूपो दर्शनीयः प्रासादिकः 5  
सर्वाङ्गप्रलम्बोपेतः । स जातमात्र एव गृहमवलोक्य वाचं निश्चारयति स्म—दुःखो भवन्तः  
संसारः, परमदुःखः संसारः । इत्युक्त्वा तूष्णीमवस्थितः । तस्य जानौ जातिमहं कृत्वा नाम-  
धेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादयं जातमात्र एव  
संसार इति घोषयति, तस्माद्भवतु दारकस्य संसार इति नामेति । संसारो दारकोऽष्टाभ्यो  
धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां 10  
क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन B 162  
सर्पिषा सर्पिमण्डेनान्यैश्चोत्तप्तोत्तप्तैरुपकरणविशेषैः । आशु वर्धते हृदस्थमिव पङ्कजम् ॥

यदा संसारो दारकः क्रमेण महान् संवृत्तः, स प्रकृतिजातिस्मरत्वाच्च जनकायस्य  
धर्मं देशयति—मा भवन्तो गुरुषु गुरुस्थानीयेषु मातापितृष्वाचार्योपाध्यायेषु वा खरवाचं  
निश्चारयत । दुःखं संसार इति । यावदपरेण समयेन इतश्चामुतश्च परिभ्रमञ्जेतवनं निर्गतः । 15  
अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनै-  
र्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् ।  
सहदर्शनाच्चाग्नेन भगवतोऽन्तिके चित्तं प्रसादितम् । प्रसादजातो भगवतः पादाभिवन्दनं  
कृत्वा पुरस्तान्निषण्णो धर्मश्रवणाय । तस्मै भगवता संसारवैराग्यिकी धर्मदेशना कृता, यां  
श्रुत्वा संसारो दारकः संसारे दोषदर्शी भूत्वा मातापितरावनुज्ञाप्य भगवच्छासने प्रव्रजितः । 20  
तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा  
सर्वसंस्कारगतीः शतनपतनविकिरणविव्वंसनधर्मतया पराहृत्य सर्वक्लेशप्रहाणादर्हत्वं साक्षा-  
त्कृतम् । अर्हन् संवृत्तः त्रैधातुकवीतरागः समलोष्टकाश्चन आकाशपाणितलसमचित्तो B 163  
वासीचन्दनकल्पो विद्याविदारिताण्डकोशो विद्याभिज्ञाप्रतिसंविद्यातो भवलाभलोभसत्कार- 25  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । सोऽर्हत्त्वप्राप्तोऽपि  
भिक्षूणां धर्मं देशयति—मा आयुष्मन्तो गुरुषु गुरुस्थानीयेषु मातापितृष्वाचार्योपाध्यायेषु  
खरवाचं निश्चारयत । दुःखं संसारः, परमदुःखं संसार इति । १..... ॥

मिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त संसारेण  
कर्माणि कृतान्युपचितानि, येन पञ्चजन्मशतानि मृतकुणप एव मातुः कुक्षेर्निर्गतः ? प्रव्रज्य 30

१ Mss. भदन्त for भवन्तः. २ The gap is also found in Tibetan translation.

चार्हत्त्वं साक्षात्कृतमिति । भगवानाह—संसारेणैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि औघवत्प्रत्युपस्थितान्यवश्यंभावीनि । संसारेण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, 5 अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।


न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽस्तीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां  
B 164 काश्यपो नाम सम्यक्संबुद्धो लोक उदपादि, विद्याचरणसंपन्नः सुगतो लोकविदनुत्तरः  
10 पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य  
विहरति ऋषिपतने मृगदावे । वाराणस्यां नगर्यामन्यतमः श्रेष्ठिपुत्रः स्थविरसकाशो प्रव्रजितः ।  
स च स्थविरोऽर्हन्, स रागविप्रहीणः । यावत्तत्र देशे पर्व समुपस्थितम् । ततस्तारुण-  
भिक्षुणा स्थविर उत्थाप्यते—उत्तिष्ठ गोचरग्रामं गमिष्याव इति । स्थविर आह—वत्स अद्यापि  
15 प्रातरेव, गच्छ तावत्कुशलपक्षं प्रतिजागृहीति । द्विरपि त्रिरपि तरुणभिक्षुणा स्थविर  
उत्थाप्यते—उत्तिष्ठ गोचरग्रामं गमिष्याव इति । द्विरपि त्रिरपि स्थविर आह—वत्स अद्यापि  
प्रातरेव, गच्छ तावत्कुशलपक्षं प्रतिजागृहीति । ततस्तेन तरुणभिक्षुणा रसगृध्रेण खरं  
वाक्कर्म निश्चारितम्—मा त्वं पञ्चभिरपि जन्मशतैर्जीवः कोऽन्निर्गच्छ, एषोऽहं निर्गत इति ॥

भगवानाह—किं मन्यध्वे भिक्षवो योऽसौ तेन कालेन तेन समयेन तरुणभिक्षुः, अयं  
B 165 संसारः । यदनेनार्हतोऽन्तिके चित्तं प्रदूष्य खरं वाक्कर्म निश्चारितम्, तस्य कर्मणो विपाकेन  
20 पञ्च जन्मशतानि मृतकुणप एव मातुः कुक्षेर्निर्गतः । निर्गतेषु पञ्चसु जन्मशतेषु इदानी-  
मनेन मनुष्यत्वमासादितम् । ततस्तत्स्मृत्वा कथयति—दुःखं संसारः, परमदुःखं संसार इति ।  
यदनेन विप्रतिसारजातेन स्थविरस्यात्ययो देशितः, ब्रह्मचर्यवासश्च परिपालितः, तेनेदानी-  
मर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः,  
एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि  
25 कर्मण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



१ The reading in Mss. is जीर्णकाया निर्गच्छ which Speyer thinks must have originally been कोषात्.

## ९६ गुप्तिकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 166  
श्रेष्ठिभिः सार्धवाहैर्देवैर्नगैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनगलन-  
प्रत्ययमैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे । 5  
यदा भगवता स्तवकर्णिकनिमज्जितेन सौपारके नगरे महाजनविनेयाकर्पणं कृतम्, तदा सर्वः  
सौपारकनिवासी जनकायो बुद्धनिम्नो धर्मप्रवणः संघप्राग्भारो व्यवस्थितः ॥

सौपारके नगरेऽन्यतमो गृहपतिराढ्यो महाधनो महाभोगो विस्तीर्णविशालपरिग्रहो  
वैश्रवणधनसमुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं  
क्रीडति रमते परिचारयति । तस्य क्रीडतो रममाणस्य परिचारयतः पत्नी अपन्नमन्त्रा संवृत्ता । 10  
सा अष्टानां वा नवानां वा मासानामलयात्प्रसूता । दारको जातः । जातमात्रस्य सर्वशरीरं  
पिटकैः स्फुटं संवृत्तम् । यदा ते पिटकाः स्फुटिताः, तदा एकधनो मांसपिण्डः संस्थितः ।  
पूयशोणितं चास्य शरीरात्प्रध्वन्महदौर्गन्धं जनयति । ततोऽस्य पिता ऐश्वर्यवलाधानेन द्रव्य-  
मन्त्रौपधिपरिचारकसमेतः स्वयमेवारब्धश्चिकित्सां कर्तुम्, न चासौ व्याधिरूपशमं गच्छति  
कर्मबलाधानप्राप्तत्वात् । स स्वशरीरं तथा विक्षतमपत्राप्य परिगृहीतं वस्त्रैर्गोपायति । तस्य 15  
गुप्तिक इति नाम कृतम् । यावद्गुप्तिको दारको महान् संवृत्तस्तस्य वयस्यकाः सहजातकाः  
श्रावस्त्याः सौपारकनगरमनुप्राप्ताः । ततस्तैः पितुरस्य कथ्यते—तात यद्यपि श्रावस्त्यां नीयते,  
शक्येतास्माद्व्याधेः परिमोचयितुम्, यस्मात्तत्र सन्ति वैद्यमैपजादयः सुलभा इति ॥

ततः पित्रा तद्वचनमुपश्रुत्य प्रभूतानि रत्नानि परिचारकांश्च दत्त्वा श्रावस्तीमनु-  
प्रेषितः । सोऽनुपूर्वेण वयस्यकसहायः श्रावस्तीमनुप्राप्तः । तत्राप्यस्य कर्मजो व्याधिः सत्यपि 20  
वैद्यद्रव्यौपधिपरिचारकबाहुल्ये न शक्यते चिकित्सितुम् । यावदसौ अपरेण समयेन जेतवनं  
निर्गतः । अथासौ ददर्श बुद्धं भगवन्तं द्वात्रिंशता महापुरुषलक्षणैः समलंकृतमशीत्या  
चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो  
भद्रकम् । सहदर्शनाच्चाग्नेन भगवतोऽन्तिके चित्तं प्रसादितम् । प्रसादजातो भगवतः  
पादाभिवन्दनं कृत्वा पुरस्तान्निषण्णो धर्मश्रवणाय । तस्मै भगवता आशयानुशयं धातुं 25  
प्रकृतिं च ज्ञात्वा पञ्चोपादानस्कन्धा रोगतो गण्डतः शल्यतोऽर्वतोऽनिल्यतो दुःखतः B 168  
शून्यतोऽनात्मतश्च देशिताः । स संस्कारानिल्यतां विदित्वा भगवच्छासने प्रव्रजितः । तेन  
युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा

१ The name of this famous sea-port in western India is vari-  
ously spelt as शर्पारक, सूपारक, सुपारग and सूपारग. Speyer adopts सौपारक  
because one of his best Mss. uniformly uses this term. २ अथतः  
according to sinful acts done in the previous life.

सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्त्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचितो वासीचन्दनकल्पो विद्याविदारिताण्डकोशो विद्याभिज्ञाप्रतिसंवित्प्राप्तो भवलाभलोभसत्कार-पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । तेऽप्यस्य सहजातकास्तेनैव  
5 संवेगेन प्रव्रजिताः ॥

B 169

ते येनायुष्मान् गुप्तिकस्तेनोपसंक्रान्ताः । उपसंक्रम्यायुष्मन्तं गुप्तिकमिदमवोचन्—  
किमायुष्मन् गुप्तिक प्रलोपधर्मं, किं वा अत्र लोकेऽप्रलोपधर्मः ? रूपमायुष्मन्तः प्रलोपधर्मः ।  
तस्य निरोधान्निर्वाणमप्रलोपधर्मः । वेदना संज्ञा संस्कारा विज्ञानमायुष्मन्तः प्रलोपधर्मः ।  
तस्य निरोधान्निर्वाणमप्रलोपधर्मः । किं मन्यध्वे आयुष्मन्तः—रूपं नित्यं वा अनित्यं वा ?

10 अनित्यमिदमायुष्मन् गुप्तिक । यत्पुनरनित्यं दुःखं वा तन्न वा, दुःखम् ? दुःखमिदमायुष्मन्  
गुप्तिक । यत्पुनरनित्यं दुःखं विपरिणामधर्मं, सत्यमपि तच्छ्रुतवानार्यश्रावक आत्मत उप-  
गच्छेदेतन्मम, एषोऽहमस्मि, एष मे आत्मेत्येवमेतत् ? नो आयुष्मन् गुप्तिक । किं मन्यध्वे  
आयुष्मन्तः—वेदना संज्ञा संस्कारा विज्ञानं नित्यं वा अनित्यं वा ? अनित्यमिदमायुष्मन्  
गुप्तिक । यत्पुनरनित्यं दुःखं विपरिणामधर्मं, अपि तच्छ्रुतवानार्यश्रावक आत्मत उपगच्छेत्—

15 एतन्मम, एषोऽहमस्मि, एष मे आत्मेति ? नो आयुष्मन् गुप्तिक । तस्मात्तर्हि आयुष्मन्तो  
यत्किञ्चिद्रूपमतीतानागतप्रत्युत्पन्नमाध्यात्मिकं वा बाह्यं वा औदारिकं वा सूक्ष्मं वा हीनं वा  
प्रणीतं वा, यद्वा दूरे, यद्वा न्तिके, तत्सर्वं नैतन्मम, नैषोऽहमस्मि, नैष मे आत्मेत्येवमेतद्यथाभूतं  
सम्यक् प्रज्ञया द्रष्टव्यम् । या काचिद्वेदना संज्ञा संस्काराः, यत्किञ्चिद्विज्ञानमतीतानागत-

B 170

प्रत्युत्पन्नमाध्यात्मिकं वा बाह्यं वा औदारिकं वा सूक्ष्मं वा हीनं वा प्रणीतं वा, यद्वा दूरे  
20 यद्वा न्तिके, तत्सर्वं नैतन्मम, नैषोऽहमस्मि, नैष मे आत्मेत्येवमेतद्यथाभूतं सम्यक्प्रज्ञया  
द्रष्टव्यम् । एवंदर्शी आयुष्मन्तः श्रुतवानार्यश्रावको रूपादपि निर्विद्यते, वेदनायाः संज्ञायाः  
संस्कारेभ्यो विज्ञानादपि । निर्विण्णो विरज्यते, विरक्तो विमुच्यते । विमुक्तमेवं ज्ञानदर्शनं  
भवति—क्षीणा मे जातिः, उषितं ब्रह्मचर्यम्, कृतं करणीयम् । नापरमस्माद्भवं प्रजानामीति ॥

अस्मिन् खलु धर्मपर्याये भाष्यमाणे तेषां सहजातकानां विरजो विगतमलं धर्मेषु  
25 धर्मचक्षुरुत्पन्नम् । भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि  
भदन्त गुप्तिकेन कर्माणि कृतानि, येनास्य शरीरमेवं बीभत्सव्याधिबहुलं दुर्गन्धं संवृत्तम् ।  
किं कर्म कृतं येन तीक्ष्णनिशितबुद्धिः संवृत्तः, प्रव्रज्य चार्हत्त्वं साक्षात्कृतमिति । भगवा-  
नाह—गुप्तिकेनैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
परिणतप्रत्ययानि ओघवत्प्रत्युपस्थितान्यवश्यंभावीनि । गुप्तिकेन कर्माणि कृतान्युपचितानि ।

१ The passage is copied more or less from Pali as in Mahā-  
vagga.

कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

5

भूतपूर्वं भिक्षवोऽतीतेऽध्वनि वाराणस्यां नगर्यामन्यतमः श्रेष्ठी । स द्वितीयश्रेष्ठिना सार्धं विरुद्धः । ततस्तेन राजा प्रभूतं धनं दत्त्वा विज्ञापितः—देव अयं श्रेष्ठी अपराधिकः, क्रियतामस्य दण्डनिग्रह इति । ततो राजा तस्यैवानुज्ञातः । तेनासौ खगृहमानीय लताभि- B 171  
स्ताडितः । ततो रुधिरावसिक्तशरीरस्य प्रभूतं तीक्ष्णं च विपचूर्णं दत्त्वोत्तम्, येनास्य तच्छरीरमेकधनं मांसपिण्डवदवस्थितम् । ततस्तस्य श्रेष्ठिनो वयस्यैकः श्रुतम्—यथा तेनैवंविधं 10  
कर्म कृतमिति । ततस्तैः समेतैर्भूत्वा \* \* \* यैरुपकरणविशेषैस्तस्माद्व्याधेः परिमोचिनः । ततोऽसौ तेनैव च संवेगेन गृहान्निष्क्रम्य प्रव्रजितः । तेन अनाचार्यकेण सप्तत्रिंशद्वेधि-  
पक्ष्यान् धर्मान् भावयित्वा प्रत्येका बोधिः साक्षात्कृता । ततोऽस्य चित्तमुत्पन्नम्—ब्रह्मेन श्रेष्ठिना मत्संतापादपुण्यं प्रसूतम् । यन्ब्रह्मेन गत्वा संवेजयेयमिति । ततस्तस्याग्रतो गत्वा  
उपरि विहायसमभ्युद्गम्य विचित्राणि प्रातिहार्याणि विदर्शयितुमारब्धः । आशु पृथग्जना- 15 B 172  
नामृद्धिरावर्जनकरी । स मूलनिकृत्त इव द्रुमः पादयोर्निर्पल्य कृतकरपुटो भगवन्तं विज्ञाप-  
यति—अवतर, अवतर महादक्षिणीय, कृतापराधोऽहं तवान्तिके, त्वामेव निश्चित्य पुनः  
प्रत्युपस्थास्यामीति । तेनासौ प्रत्येकबुद्धः क्षमापयित्वा पिण्डकेन प्रतिपाद्य पटेनाच्छादितः ।  
प्रणिधानं च कृतम्—यन्मया क्रोधाभिभूतेन तवापराधः कृतः, मा अस्य कर्मणो विपाकं  
प्रत्यनुभवेयम् । यन्मया सत्कारः कृतः, अनेनैवंविधानां गुणानां लाभो स्यात्, प्रतिविशिष्टतरं 20  
चातः शास्तरमारागयेयमिति ॥

भगवानाह—किं मन्यन्ते भिक्षवो योऽसौ तेन कालेन तेन समयेन श्रेष्ठी आसीत्, अयं स गुप्तिकः । तस्य कर्मणः प्रभावात्पञ्च जन्मशतानि कशाभिस्ताड्यमानः कालं कृतवान् । तेनैव हेतुना अयमेवंविध आश्रय आसादितः । भूयः काश्यपे भगवति सहजातकैर्वयस्यैः सार्धं प्रव्रजित आसीत् । तत्रैभिर्ब्रह्मचर्यवासः परिपालितः । तेनेदानीमर्हत्त्वं साक्षात्कृतम् । 25  
इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

१ The gap may be filled by उपकरणविशेषैः.



९७ विरूपः ।

B 173

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
 5 मेषज्यपरिष्काराणां सश्रावकसंघः श्रावस्त्र्यां विहरति जेतवने अनार्थापिण्डदस्यारामे ।  
 \*<sup>१</sup> \* \* अन्यतमो गृहपतिराढ्यो महाधनो महामोगो विस्तीर्णविशालपरिग्रहो वैश्रवण-  
 धनसमुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं  
 क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा  
 संवृत्ता । सा अष्टानां वा नवानां वा मासानामल्पयात्रसूता । दारको जातः । जातमात्रस्य  
 10 सर्वशरीरं विकृतिस्फुटं प्रवृत्तम् । दुर्वर्णो दुर्दर्शनोऽष्टादशभिर्दोषवर्णकैः समन्वागतः स  
 B 174 दारको भूतः । तस्य मातापितरौ सर्वाङ्गं दुर्वर्णं दुर्दर्शनं विकृतरूपं दृष्ट्वा चिन्तापरी  
 व्यवस्थितौ । तस्य जातौ जातिमहं कृत्वा नामधेयं व्यवस्थाप्यते—किं नाम भवतु दारकस्य ?  
 ज्ञातय ऊचुः—यस्मादयं जातमात्र एवं विकृतरूपः, तस्माद्भवतु दारकस्य विरूप इति नाम ॥

यदा महान् संवृत्तस्तदा तस्य लज्जया महान् संकोचो जातः । कुत्रान्यत्र गमि-  
 15 ष्यामि, क्व तिष्ठामि, इति विचार्य सुजीर्णोद्यानं जगाम । अथ भगवान् महाश्रावकपरिवृतः  
 सुजीर्णोद्यानं गतः । स भगवन्तं दृष्ट्वा जेहीयमाण इतश्चासुतश्च पलायितुमारब्धः । ततो  
 भगवता ऋद्ध्या तथाधिष्ठितो यन्न शक्नोति पलायितुम् । ततो भगवान् सह श्रावकैर्निरोध-  
 समापत्तिं समापन्नः । ततो निरोधाद्बुद्ध्याय विरूपमात्मानं निर्मितवान् । निर्माय शरावं  
 भोजनपूर्णमादाय विरूपमागतं दृष्ट्वा हर्षजात आमन्त्रितवान्—एहि सहायक, कुत आगमिष्यते,  
 20 तिष्ठ, उभावपि सहितौ वत्स्याव इति । ततोऽस्य भगवता भोजनं दत्तम् । प्रीणितेन्द्रियश्च  
 संवृत्तः । ततो भगवता आत्मा स्ववेषेण स्थापितः । ततो विरूपो बुद्धं भगवन्तं दृष्ट्वा कथ-  
 B 175 यति—अभिरूपतरस्त्वमिदानीं संवृत्तः । कस्य कर्मणः प्रभावादिति । भगवानाह—विद्या मे  
 अस्ति चित्तप्रसादजननी नाम्ना, तस्या एष प्रभाव इति । ततस्तेन भगवतोऽन्तिके चित्तं  
 प्रसादितम्, तेषां च महाश्रावकाणामालयसमापन्नानाम् । ततोऽस्य लक्ष्मीः प्रादुर्भूता ।  
 25 प्रव्रज्य चार्हत्वं साक्षात्कृतमिति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्तं  
 विरूपेण कर्माणि कृतानि, येनैवं दुर्वर्णो दुर्दर्शनोऽष्टादशभिर्दोषवर्णकदोषैः समन्वागतः ।  
 प्रव्रज्य चार्हत्वं साक्षात्कृतमिति । भगवानाह—विरूपेणैव भिक्षवः पूर्वमन्यासु जातिषु कर्माणि  
 कृतान्युपचितानि लब्धसंभाराणि परिणतप्रत्ययानि ओषवत्प्रत्युपस्थितान्यवश्यंभावीनि ।

१ The name of the town is wanting in Mss. Tibetan translation gives no help.

विरूपेणैव कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाव्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनान् ॥ १ ॥

5

भूतपूर्वं भिक्षवोऽर्तातेऽध्वनि पुण्यो नाम सम्यक्संबुद्धो लोक उदयदि विद्याचरण-संपन्नः सुगतो लोकविदनुत्तरः पुरुषदम्यसारथिः शास्ता देवननुप्यगां बुद्धो भगवान् । सोऽपरेण समयेनान्यतमां राजधानीमुपनिश्रित्य विहरति । अथ पुण्यः सम्यक्संबुद्धः समन्वा-  
हर्तुं प्रवृत्तः । पश्यति तस्मिन् काले द्वौ बोधिसत्त्वौ संनिवृट्टे—भगवच्छब्दमुनिर्त्रयश्च । मैत्रेयस्य स्वसंततिः परिपक्वा, शास्तुर्वैनेया अपरिपक्वाः । शाक्यमुनेस्तु स्वसंततिपरिपक्वा, 10  
वैनेयाः परिपक्वाः । अथ पुण्यः सम्यक्संबुद्धः शाक्यमुनेर्बोधिसत्त्वस्य संनिवृट्टिचरणैर्हिमवन्तं पर्वतमभिरुह्य रत्नगुहां प्रविश्य पर्यङ्कं बद्ध्वा तेजोधातुं समापन्नः । तस्मिन् काले शाक्यमुनिर्बोधिसत्त्वः फलमूलानामर्थे हिमवन्तं पर्वतमभिरुहः । स इतस्ततश्चञ्चर्यमाणो ददर्श पुण्यं सम्यक्संबुद्धं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । 15  
सहदर्शनाच्चा नेन तथाविधं चित्तसमाधानं समासादितम्, यदेकपादेन सप्त रात्रिदिवानि एकया गाथया स्तुतवान्—

न दिवि भुवि वा नास्मिंल्लोके न वैश्रवणालये

न मरुभवने दिव्ये स्थाने न दिक्षु विदिक्षु वा ।

चरतु वसुधां स्फीतां कृत्स्नां सपर्वतकाननां

20

पुरुषवृषभास्त्यन्यस्तुल्यो महाश्रमणस्तव ॥ २ ॥

अथ पुण्यः सम्यक्संबुद्धः परिपक्वसंततिं शाक्यमुनिं बोधिसत्त्वं दृष्ट्वा साधुकार-  
मदात्—साधु साधु सत्पुरुष । B 177

अनेन बलवीर्येण संपन्नेन द्विजोत्तम ।

नव कल्पाः परावृत्ताः संस्तुत्याद्य तथागतम् ॥ ३ ॥

25

ततो भगवान् महेशाख्याभिर्देवताभिः परिवृतः तस्यां गुहायां स्थितः । तत्र गुहा-निवासिनी देवता अल्पेशाख्यत्वान्न शक्नोति तां गुहां समभिरोढुम् । ततो विवृतनयना भूत्वा भगवन्तं भीषयते । यदा सुचिरमपि भीषयमाणा न शक्नोति भगवतोऽपकारं कर्तुम्, तदा तथा प्रसादो लब्धः—शोभनोऽयमृषिः सिद्धव्रतश्चेति । ततः सा उदारं रूपमभिनिर्माय भगवतः पादयोर्निपत्य क्षमापयित्वा पिण्डकेन प्रतिपादितवती ॥

30

B 178 भगवानाह—किं मन्यध्वे भिक्षवो योऽसौ तेन कालेन तेन समयेन गुहानिवासिनी  
देवता बभूव, अयं विरूपः सः । तस्य कर्मणो विपाकेन संसारेऽनन्तं दुःखमनुभूतवान् ।  
इदानीमपि तेनैव हेतुना विरूपः संवृत्तः । यदनेन पश्चाच्चित्तं प्रसादितम्, तेनास्य अपगता  
अलक्ष्मीः, लक्ष्मीः प्रादुर्भूता । प्रव्रज्य चार्हत्त्वं साक्षात्कृतम् । इति हि भिक्षव एकान्तकृष्णानां  
5 कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः ।  
तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव  
कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ९८ गङ्गिकः ।

B 179 10 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः वाराणसीं नगरीमुपनिश्रित्य विहरति ऋषिपतने मृगदावे ।  
वाराणस्यामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन-  
15 समुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तया सार्धं क्रीडति  
रमते परिचारयति । तस्य क्रीडतो रममाणस्य परिचारयतो न पुत्री न दुहिता । स करे  
कपोलं दत्वा चिन्तापरो व्यवस्थितः—अनेकधनसमुदितं मे गृहम्, न मे पुत्रो न दुहिता ।  
ममालयात्सर्वस्वापतेयमपुत्रकमिति कृत्वा राजविधेयं भविष्यतीति । स श्रमणब्राह्मणनैमित्तिक-  
सुहृत्संबन्धिवान्धवैरुच्यते—देवताराधनं कुरुष्वेति । सोऽपुत्रः पुत्राभिनन्दी शिववरुणकुबेर-  
20 शक्रब्रह्मादीनन्यांश्च देवताविशेषानायाचते । तद्यथा—आरामदेवताश्चत्वरदेवताः शृङ्गाटक-  
देवताः । सहजाः सहधार्मिका नित्यानुबद्धा अपि देवता आयाचते स्म । अस्ति चैष लोके  
प्रवादो यदायाचनहेतोः पुत्रा जायन्ते दुहितरश्चेति । तच्च नैवम् । यद्येवमभविष्यदेकैकस्य  
पुत्रसहस्रमभविष्यत्तद्यथा राज्ञश्चक्रवर्तिनः । अपि तु त्रयाणां स्थानानां संमुखीभावात्पुत्रा  
जायन्ते दुहितरश्च । कतमेषां त्रयाणाम्? मातापितरौ रक्तौ भवतः संनिपतितौ, माता च  
B 180 25 कल्या भवति ऋतुमती, गन्धर्वश्च प्रत्युपस्थितो भवति । एषां त्रयाणां स्थानानां संमुखी-  
भावात्पुत्रा जायन्ते दुहितरश्चेति ॥

स चैवमायाचनपरस्तिष्ठति । अन्यतमश्च सत्त्वोऽन्यतमस्मात्सत्त्वनिकायाच्च्युत्वा तस्य  
प्रजापत्याः कुक्षिमवक्रान्तः । पश्चाद्वेणिका धर्मा एकले पण्डितजातीये मातृग्रामे । कतमे

१ Mss. read कृष्ण after ब्राह्मण which Speyer has omitted as being superfluous here.

पञ्च ? रक्तं पुरुषं जानाति विरक्तं जानाति । कालं जानाति ऋतुं जानाति । गर्भमवक्रान्तं जानाति । यस्य सकाशाद्गर्भोऽवक्रामति तं जानाति । दारकं जानाति दारिकां जानाति । सचेद्दारको भवति, दक्षिणं कुक्षिं निश्चित्य तिष्ठति । सचेद्दारिका भवति, वामं कुक्षिं निश्चित्य तिष्ठति । सा आत्तमनात्तमनाः स्वामिन आगेचयति—दिष्ट्वा आर्यपुत्र वर्धसे । आपन्न-सत्त्वास्मि संवृत्ता । यथा च मे दक्षिणं कुक्षिं निश्चित्य तिष्ठति, नियतं दारको भविष्य- 6 तीति । सोऽप्यात्तमनात्तमनाः पूर्वकायमभ्युन्नम्य दक्षिणं बाहुमभिप्रसार्योदानमुदानयति—अप्येवाहं चिरकालमिलपितं पुत्रमुखं पश्येयम् । जातो मे स्यान्नवजातः । कृत्यानि मे कुर्वीत । भृतः प्रति विभृयात् । दायाद्यं प्रतिपद्येन । कुलवंशो मे चिरगम्यतिकः स्यात् । अस्माकं चाप्यतीतकालगतानामल्पं वा प्रभूतं वा दानानि दत्त्वा पुण्यानि कृत्वा मन नाम्ना दक्षिणामादेक्ष्यते—इदं तयोर्यत्रतत्रोपपन्नयोगच्छतोगुणगच्छन्विति । आपन्नसत्त्वां चैनां 10 विदित्वा उपरिप्रासादतलगतामयन्त्रितां धारयति शीते शीतोपकरणैरुष्णे उष्णोपकरणैर्वैद्य-प्रज्ञैराहारैर्नातितीक्ष्णैर्नातिमृदुलैर्नातिमधुरैर्नातिकटुकैर्नातिकषायैस्तिक्तामल्लवणमधुर-कटुककषायविवर्जितैराहारैः । हारार्धहारविभूषितगार्त्रीमप्सरसमिवनन्दनवनविचारिणीं मञ्चा- 15 न्मञ्चं पीठात्पीठमनवतरन्तीमधरां भूमिम् । न चास्या किञ्चिदमनोऽज्ञशब्दश्रवणं यावदेव गर्भस्य परिपाकाय । सा अष्टानां वा नवानां वा मासानामल्लयान्प्रमृता । दारको जातो अभिरूपो 16 दर्शनीयः प्रासादिकः सर्वाङ्गप्रत्यङ्गोपेतः । तस्य जातौ जातिमहं कृत्वा गङ्गिक इति नाम कृतम् । गङ्गिको दारकोऽष्टाभ्यो धात्रीभ्यो दत्तो द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्यान् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तप्तोत्तप्तैरुपकरणविशेषैः । आशु वर्धते हृदस्थमिव पङ्कजम् ॥

20

स च निर्भेदभागीयैः कुशलमूलैः समन्वागतो गृहावासे नाभिरमते । स माता-पितरौ पादयोर्निपत्य विज्ञापयति—अम्ब तात अनुजानीतं माम्, भगवच्छासने प्रव्रजिष्यामीति । ततोऽस्य मातापितरावेकपुत्रक इति कृत्वा नानुजानीतः । ततो गङ्गिकस्य बुद्धिरुत्पन्ना—दुर्लभो मनुष्यप्रतिलोभः, दुर्लभश्च तथागतप्रादुर्भावः, तथेन्द्रियसंपदपि दुर्लभा । को मे उपायो भवेद्यदहं भगवच्छासने प्रव्रजेयमिति । तस्यैतदभवत्—यन्वहं प्रणिधानं कृत्वा 25 आत्मानमात्मना जीविताद्वयपरोपयेयम्, यथा मनुष्यत्वमासाद्य लघु लघ्वेव प्रव्रजेयमिति । तेनैवं विचिन्त्य विषं भक्षितम्, न च कालं करोति । अग्नौ पतितः, पर्वतादात्मानमुत्सृष्टवान्, नद्यां चारकायां पतितः, तत्रापि कालं न करोति । तस्य बुद्धिरुत्पन्ना—क उपायः 30 स्याद्येन कालं कुर्यामिति । तस्यैतदभवत्—सर्वथायं राजा अजातशत्रुश्चण्डो रभसः कर्कशः साहसिकश्च । यन्वहमस्य गृहे रात्रौ संधिं छिन्द्यामिति । स राजगृहं नगरं गत्वा रात्रौ संप्राप्तायां भग्ने चक्षुष्पथे संधिमारब्धश्छेतुम् । ततो रक्षिभिर्जीवग्राहं गृहीत्वा राज्ञोऽजान-शत्रोरुपनीतः—अयं देव चौरौ दुष्टोऽपकारी च, यो राजकुले रात्रौ संधिं छिन्दतीति ।

B 182

- ततो राज्ञा अपराधिक इति कृत्वा वध्य उत्सृष्टः । ततो वध्यघातैर्नीलाम्बरवसनैः करवीर-  
मालासक्तकण्ठेगुण उद्यतशस्त्रपाणिभी रथ्यावीथीचत्वरशङ्काटकेषु श्रावणामुखेष्वनुश्राव्य  
दक्षिणेन नगरद्वारेण निष्कास्य शीतवनं श्मशानं नीयते । स नीयमानस्तान् वध्यघातानाह—  
शीघ्रं शीघ्रं भवन्तो गच्छन्तु, मा कदाचिद्राज्ञश्चित्तस्यान्यथात्वं स्यादिति । ततो वध्यघातैरेषा  
5 प्रवृत्ती राज्ञो निवेदिता । ततो राज्ञा प्रतिनिवर्त्य पृष्टः—को हेतुर्यत्त्वमिष्टं जीवितं परित्यक्तु-  
मिच्छसीति । तेन स वृत्तान्तो विस्तरेण राज्ञे समाख्यातः । ततो राजा अजातशत्रुः  
B 183 कदम्बपुष्पवदाद्वधरोमकूपः साश्रुकण्ठो रुदन्मुख उदानमुदानयति—अहो सुपरिपक्वा अस्य  
बुद्धिसंततिः, स्ववगतः संसारदोषः, सुप्रतिलब्धा श्रद्धासंपत्, यत्र नामायं प्रव्रज्याहेतो-  
रिदमिष्टं जीवितं परित्यक्तुं व्यवसितः । ततो राज्ञा समाश्वास्योक्तः—पुत्रक अहं प्रभुस्ते  
10 जीवितस्य । गच्छेदानीं भगवच्छासने प्रव्रजेति । स राज्ञोत्सृष्टो भगवच्छासने प्रव्रजितः ।  
तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा  
सर्वसंस्कारगतीः शतनपतनविकिरणविध्वंसनधर्मतया पराहत्य सर्वकेशप्रहणादहर्हत्त्वं साक्षा-  
त्कृतम् । अर्हन् संवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासी-  
चन्दनकल्पो विद्याविदारिताण्डकोशो विद्याभिज्ञाप्रतिसंविद्याप्तो भवलाभलोभस्तकार-  
15 पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

तत्र भगवान् भिक्षूनामब्रूयते स्म—एषोऽग्रे मे भिक्षवो भिक्षूणां मम श्रावकाणां  
श्रद्धाप्रव्रजितानां यदुत गङ्गिको वाराणसेयः श्रेष्ठिपुत्र इति ॥

- भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त  
गङ्गिकेन कर्माणि कृतानि येषां विपाकान्नाग्निः कायेऽवकाशति, न विषम्, न च शस्त्रम्,  
B 184 20 नोदकेन कालं करोति, अर्हत्त्वं चानेन प्राप्तम् । भगवानाह—गङ्गिकेनैव भिक्षवः पूर्वमन्यासु  
जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थिता-  
न्यवश्यंभावीनि । गङ्गिकेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः  
कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न  
वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभा-  
25 न्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

- भूतपूर्वं भिक्षवोऽतीतेऽध्वनि वाराणस्यां नगर्यामन्यतमः श्मशानमोषको मातङ्गः ।  
यावत्तेन पान्थान् हत्वा भाण्डमासादितम् । ततस्तस्य पृष्ठतस्तस्कराः प्रधाविताः । याव-  
30 दन्यतमस्मिन् श्मशाने प्रत्येकबुद्धो निरोधसमापत्तिं समापन्नः । ततोऽसौ श्मशानमोषको

मातङ्गस्तस्य पुरस्ताद्वाण्डमपसृज्य तत्रैव निलीनः । ततस्ते तस्कराः प्रत्येकबुद्धं दृष्ट्वा  
अस्याख्याः क्षेप्तुं शस्त्रमग्निं च । न चास्य चीवरकर्णकमपि शक्नुवन्ति चालयितुम्, यस्मा-  
दसौ निरोधसमाधिं समापन्नः । यदा ते तरकराः श्रान्ताः प्रक्रान्ताः, तदा स प्रत्येकबुद्धः  
क्रमेण समाधिव्युत्थितः । ततस्तेन श्मशानमोषकेण मातङ्गेन तं प्रत्येकबुद्धं पिण्डकेन B 155  
प्रतिपाद्य प्रणिधानं कृतम्—अहमप्येवंविधानां गुणानां लामी स्याम्, यथा चान्येनैकत्रनः । ५  
एवमहमपि यत्र यत्र जायेय, तत्र तत्रापरोपक्रमः स्याम्, प्रतिविशिष्टतरं चानः शास्तर-  
मारागयेयं मा विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन श्मशानमोषको  
मातङ्गः, अयं स गङ्गिकः । भूयः काश्यपे भगवति प्रव्रजितो बभूव । तत्रानेन ब्रह्मचर्यवासः  
परिपालितः । तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्त- 10  
कृष्णो विपाकः, एकान्तशुक्लानां कर्मणामेकान्तशुक्लः, व्यतिमिश्राणां व्यतिमिश्रः । तस्मात्तर्हि  
भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ९९ दीर्घनखः ।

15

B 186

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दकनिवापे ।  
तेन खलु समयेन नालदग्रामके तिष्ठो नाम ब्राह्मणः । तेन शारी नाम दारिका माठर- 20  
सकाशाल्लब्धा । यदा शारिपुत्रः शारीकुक्षिमवक्रान्तः, तदा भ्रात्रा सह दीर्घनखेन विवादं  
कुर्वन्ती निग्रहस्थानं प्रापयति । \* \* \* \* \* । ततो दीर्घनखेन  
दक्षिणापथं गत्वा बहूनि शास्त्राण्यधीतानि ॥

यावत्क्रमेण शारिपुत्रो जातः । तेन द्विरष्टवर्षेणैन्द्रं व्याकरणमर्धातम्, सर्ववादिनश्च  
निगृहीताः । सोऽनुपूर्वेण भगवतः शासने प्रव्रजितः । यावदीर्घनखेन प्रव्राजकेन श्रुतम्- 25  
भागिनेयेन ते सर्वे तीर्थकरा निगृहीताः । इदानीं श्रमणगौतमस्य शिष्यत्वमभ्युपगत इति ।

B 187

१ Speyer has added the word विवादं by conjecture to give a  
suitable sense to the phrase. २ The missing portion relates to  
दीर्घनख repenting for his defeat at the hands of his sister, and decides  
to stay at another place.

श्रुत्वा चास्य महती परिभवसंज्ञा उत्पन्ना, सर्वशास्त्रेषु चास्य अनैष्ठिकसंज्ञा उत्पन्ना । ततः क्रमशो राजगृहमनुप्राप्तः ॥

तस्मिंश्च समये भगवान्प्रतिसंलयनाद्भ्युत्थाय चतसृणां पर्वदां मधुरमधुरं धर्मं देश-  
यति क्षौद्रं मध्विवानेडकम् । शारिपुत्रोऽपि भगवतः पुरस्तात्स्थितोऽभूद् व्यजनं गृहीत्वा  
5 भगवन्तं वीजयन् । अथ ददर्श दीर्घनखपरिव्राजको भगवन्तमर्धचन्द्राकारेणोपविष्टं धर्मं  
देशयन्तम्, शारिपुत्रं च व्यजनव्यग्रहस्तं भगवन्तं वीजयमानम् । दृष्ट्वा च पुनर्भगवन्तमिद-  
मवोचत्—सर्वं मे भो गौतम न क्षमत इति । भगवानाह—एषापि ते अग्निवैश्यायन दृष्टिर्न  
क्षमते, येयं दृष्टिः—सर्वं मे न क्षमत इति । एषापि मे भो गौतम दृष्टिर्न क्षमते, येयं मे  
दृष्टिः—सर्वं मे न क्षमत इति । अपि तु ते अग्निवैश्यायन एवं जानतोऽस्याश्च दृष्टेः प्रहाणं  
10 भविष्यति प्रतिनिसर्गो वान्तीभावः, अन्यस्याश्च दृष्टेरप्रतिसंधिरनुपादानमप्रादुर्भावः ? अपि मे  
भो गौतम एवं जानत एवं पश्यतोऽस्याश्च दृष्टेः प्रहाणं भविष्यति प्रतिनिसर्गो वान्तीभावः  
B 188 अन्यस्याश्च दृष्टेरप्रतिसंधिरनुपादानमप्रादुर्भावः । बहुजनेन ते अग्निवैश्यायन न संस्यन्दि-  
ष्यति । \* \* \* \* \* इम उच्यन्ते तनुभ्यस्तनुतराः । लोके त्रय इमे अग्निवैश्यायन  
दृष्टिसंनिश्रयाः । कतमे त्रयः ? इहाग्निवैश्यायन एक एवंदृष्टिर्भवति एवंवादी—सर्वं मे  
15 क्षमत इति । पुनरपरमिहैक एवंदृष्टिर्भवति एवंवादी—सर्वं मे न क्षमत इति । पुनरपर-  
मेक एवंदृष्टिर्भवति एवंवादी—एकं मे क्षमते, एकं न मे क्षमत इति । तत्राग्निवैश्यायन येयं  
दृष्टिः सर्वं मे क्षमत इति, इयं दृष्टिः संरागाय संवर्तते नासंरागाय, संद्वेषाय नासंद्वेषाय,  
संमोहाय नासंमोहाय, संयोगाय नासंयोगाय, संक्लेशाय न व्यवदानाय, संचयाय नापचयाय,  
अभिनन्दनायोपादानाय अव्यवसानाय संवर्तते । तत्राग्निवैश्यायन येयं दृष्टिः—सर्वं मे न  
20 क्षमत इति, इयं दृष्टिः असंरागाय संवर्तते न संरागाय, असंद्वेषाय न संद्वेषाय, असंमोहाय न  
B 189 संमोहाय, विसंयोगाय न संयोगाय, व्यवदानाय न संक्लेशाय, असंचयाय न संचयाय । अन-  
भिनन्दनानुपादानाय अव्यवसानाय संवर्तते । तत्र येयं दृष्टिः—एकं मे क्षमते, एकं मे  
न क्षमत इति, यत्तावदस्य क्षमते, तत्संरागाय संद्वेषाय संमोहाय संयोगाय संक्लेशाय, न  
व्यवदानाय नापचयाय । अभिनन्दनायोपादानाय अव्यवसानाय संवर्तते । यदस्य न  
25 क्षमते, तदसंरागाय संवर्तते न संरागाय, असंद्वेषाय न संद्वेषाय, असंमोहाय न संमोहाय,  
असंयोगाय न संयोगाय, व्यवदानाय न संक्लेशाय, अपचयाय न संचयाय । अनभिनन्द-  
नानुपादानाय अव्यवसानाय संवर्तते ॥

तत्र श्रुतवानार्थश्रावक इदं प्रतिसंशिक्षते—अहं चैवंदृष्टिः स्याम्, एवंवादी—सर्वं  
मे क्षमते । द्वाभ्यां मे सार्धं स्याद्विग्रहः स्याद्विवादः । यश्च एवंदृष्टिरेवंवादी—सर्वं मे न  
30 क्षमत इति, यश्च एवंदृष्टिरेवंवादी—एकं मे क्षमते एकं मे न क्षमत इति । विग्रहे सति  
B 190 विवादः, विवादे सति विहिंसा । इति स तां सविग्रहां सविवादां सविहिंसां च समनु-

पश्यन्निमां च दृष्टिं प्रतिनिसृजति, अन्यां च दृष्टिं नोपादत्ते । एवमस्याश्च दृष्टेः ग्रहाणं भवति प्रतिनिसर्गो वान्तीभावः, अन्यस्याश्च दृष्टेरप्रतिसंधिरनुपादानमप्रादुर्भावः ॥

तत्र श्रुतवानार्यश्रावक इदं प्रतिसंशिक्षते—अहं चेदेवंदृष्टिः स्यामेवंवादी—सर्वं मे न क्षमत इति, द्वाभ्यां मे सार्धं स्याद्विग्रहः, स्याद्विवादः । यश्च एवंदृष्टिरेवंवादी—सर्वं मे क्षमत इति, यश्च एवंदृष्टिरेवंवादी—एकं मे क्षमते, एकं मे न क्षमत इति । विग्रहे सति विवादः, 5 विवादे सति विहिंसा, इति स तां सविग्रहां सविवादां सविहिंसां च समनुपश्यन्निमां च दृष्टिं प्रतिनिसृजति, अन्यां च दृष्टिं नोपादत्ते । एवमस्याश्च दृष्टेः ग्रहाणं भवति प्रतिनिसर्गो वान्तीभावः । अन्यस्याश्च दृष्टेरप्रतिसंधिरनुपादानमप्रादुर्भावः ॥

तत्र श्रुतवानार्यश्रावक इदं प्रतिसंशिक्षते—अहं चेदेवंदृष्टिः स्यामेवंवादी—एकं मे क्षमते, एकं मे न क्षमत इति, द्वाभ्यां मे सार्धं स्याद्विग्रहः, स्याद्विवादः । यश्चैवंदृष्टिरेवंवादी— 10 सर्वं मे क्षमत इति, यश्च एवंदृष्टिरेवंवादी—सर्वं मे न क्षमते इति । विग्रहे सति विवादः, B 191 विवादे सति विहिंसा, इति स तां सविग्रहां सविवादां सविहिंसां च समनुपश्यन्निमां च दृष्टिं प्रतिनिसृजति, अन्यां च दृष्टिं नोपादत्ते । एवमस्याश्च दृष्टेः ग्रहाणं भवति प्रतिनिसर्गो वान्तीभावः । अन्यस्याश्च दृष्टेरप्रतिसंधिरनुपादानमप्रादुर्भावः ॥

अयं खल्वग्निवैश्यायन कायो रूपी औदारिकश्चातुर्महाभूतिक इति आर्यश्रावकेण 15 अभीक्ष्णमुदयव्ययानुदर्शिना विहर्तव्यम्, विरागानुदर्शिना प्रतिनिसर्गानुदर्शिना विहर्तव्यम् । यत्रार्यश्रावकस्य अभीक्ष्णमुदयव्ययानुदर्शिनो विहरतः, योऽस्य भवति काये कायच्छन्दः कायस्नेहः कायप्रेमा कायालयः कायविषक्तिः कायाव्यवसानम्, तच्चास्य चित्तं न पर्यादाय तिष्ठति ॥

तिस्र इमा अग्निवैश्यायन वेदनाः । कतमास्तिस्त्रः ? सुखा दुःखा अदुःखासुखा च । 20 B 192 यस्मिन् समये श्रुतवानार्यश्रावकः सुखां वेदनां वेदयते, द्वे अस्य वेदने तस्मिन् समये निरुद्धे भवतः—दुःखा च अदुःखासुखा च । सुखामेव च तस्मिन् समये आर्यश्रावको वेदनां वेदयते । सुखापि च वेदना अनित्या निरोधधर्मिणी । यस्मिन् समये आर्यश्रावको दुःखां वेदनां वेदयते, द्वे अस्य वेदने तस्मिन् समये निरुद्धे भवतः, सुखा अदुःखासुखा च । दुःखामेव च तस्मिन् समये आर्यश्रावको वेदनां वेदयते । दुःखापि वेदना अनित्या निरोध- 25 धर्मिणी । यस्मिन् समये आर्यश्रावको अदुःखासुखां वेदनां वेदयते, द्वे अस्य वेदने तस्मिन् समये निरुद्धे भवतः—सुखा दुःखा च । अदुःखासुखामेव च तस्मिन् समये आर्यश्रावको वेदनां वेदयते । अदुःखासुखापि वेदना अनित्या निरोधधर्मिणी । तस्यैवं भवति—इमा वेदनाः किंनिदानाः किंसमुदयाः किंजातीयाः किंप्रभावा इति ? इमा वेदना स्पर्शनिदानाः स्पर्शसमुदयाः स्पर्शजातीयाः स्पर्शप्रभावाः । तस्य स्पर्शस्य समुदयात्तास्ता वेदनाः समुद- 30

१ The entire para is wanting in Mss., but is restored by Speyer.



यन्ते, तस्य स्पर्शस्य निरोधात्तास्ता वेदना निरुध्यन्ते, व्युपशाम्यन्ति शीतीभवन्ति अस्तं गच्छन्ति । स यां कांचिद्वेदनां वेदयते सुखां वा दुःखां वा अदुःखासुखां वा, तासां  
 B 193 वेदनानां समुदयं चास्तंगमं चास्वादं चादीनवं च निःसरणं च यथाभूतं प्रजानामीति, तस्य वेदनानां समुदयं चास्तंगमं चास्वादं चादीनवं च निःसरणं च यथाभूतं प्रजानत  
 5 उत्पन्नासु वेदनास्वनित्यतानुदर्शी विहरति, व्ययानुदर्शी विरागानुदर्शी निरोधानुदर्शी प्रतिसर्गानुदर्शी । स कायपर्यन्तिकां वेदनां वेदयमानः कायपर्यन्तिकां वेदनां वेदय इति यथाभूतं प्रजानाति । जीवितपर्यन्तिकां वेदनां वेदयमानो जीवितपर्यन्तिकां वेदनां वेदय इति यथाभूतं प्रजानाति । भेदाच्च कायस्योर्ध्वं जीवितपर्यादानादिहैवास्य सर्वाणि वेदनानि अपरिशेषं निरुध्यन्ते अपरिशेषमस्तं परिक्षयं पर्यादानं गच्छन्ति । तस्यैवं भवति—सुखामपि  
 10 वेदनां वेदयतो भेदः कायस्य भविष्यति । एष एवान्तो दुःखस्य । दुःखामपि, अदुःखासुखामपि वेदनां वेदयतो भेदः कायस्य भविष्यति । एष एवान्तो दुःखस्य । स सुखामपि वेदनां वेदयते, विसंयुक्तो वेदयते, न संयुक्तः । दुःखामपि अदुःखासुखामपि वेदनां वेदयते, विसंयुक्तो वेदयते, न संयुक्तः । केन विसंयुक्तः ? विसंयुक्तो रागेण द्वेषेण मोहेन, विसंयुक्तो जाति-जरामरणशोकपरिदेवदुःखदौर्मनस्योपायासैः, विसंयुक्तो दुःखादिति वदामि ॥

B 194 15 तेन खलु समयेन आयुष्माञ्शारिपुत्रोऽर्धमासोपसंपन्नो भगवतः पृष्ठतः स्थितोऽभूद् व्यजनं गृहीत्वा भगवन्तं वीजयन् । अथायुष्मतः शारिपुत्रस्यैतदभवत्—भगवांस्तेषां धर्माणां प्रहाणमेव वर्णयति, विरागमेव निरोधमेव प्रतिनिःसर्गमेव वर्णयति । यन्महं तेषां तेषां धर्माणां प्रहाणानुदर्शी विहरेयम्, विरागानुदर्शी निरोधानुदर्शी विहरेयम्, प्रतिनिः-सर्गानुदर्शी विहरेयमिति । अथायुष्मतः शारिपुत्रस्यैषां धर्माणामनित्यतानुदर्शिनो विहरतो  
 20 व्ययानुदर्शिनो विरागानुदर्शिनो निरोधानुदर्शिनः प्रतिनिःसर्गानुदर्शिनो विहरतः अनु-पादाय आल्लवेभ्यश्चित्तं विमुक्तम् । दीर्घनखस्य च परिव्राजकस्य विरजो विगतमलं धर्मेषु धर्मचक्षुरुत्पन्नम् ॥

अथ दीर्घनखः परिव्राजको दृष्टधर्मा प्राप्तधर्मा विदितधर्मा पर्यवगाढधर्मा तीर्णकाङ्क्ष-स्तीर्णविचिकित्सोऽपरप्रत्ययोऽनन्यनेयः शास्तुः शासने धर्मेषु वैशारद्यप्राप्तः उत्थायासनादेकांस-  
 25 मुत्तरासङ्गं कृत्वा येन भगवांस्तेनाङ्गलिं प्रणमय्य भगवन्तमिदमवोचत्—लभेयाहं भदन्तं स्वाख्याते धर्मविनये प्रव्रज्यामुपसंपदं भिक्षुभावम् । चरेयमहं भगवतोऽन्तिके ब्रह्मचर्यम् । लब्धवान् दीर्घनखपरिव्राजकः स्वाख्याते धर्मविनये प्रव्रज्यामुपसंपदं भिक्षुभावम् । एवं प्रव्रजितः स आयुष्मानेको व्यपकृष्टोऽप्रमत्त आतापी प्रहितात्मा व्यहारीत् । एको व्यप-कृष्टोऽप्रमत्त आतापी प्रहितात्मा विहरन् यदर्थं कुलपुत्राः केशश्मश्रु अवतार्य काषायाणि  
 B 195 30 वस्त्राण्याच्छाद्य सम्यगेव श्रद्धया अगारादनगारिकां प्रव्रजन्ति, तदनुत्तरं ब्रह्मचर्यपर्यवसानं

१ Compare मज्झिमनिकाय, 74, where दीर्घनख becomes an उपासक and not a monk.

दृष्ट एव धर्मे स्वयमभिज्ञया साक्षात्कृत्वा प्रतिपद्य प्रवेदयते—श्रीणः मे जातिः, उषितं ब्रह्मचर्यम्, कृतं करणीयम्, नापरमस्माद्भवं प्रजानामीति । आज्ञातवान् स आयुष्मानर्हन् बभूव सुविमुक्तचित्तः । तत्र भगवान् भिक्षूनामब्रूयते स्म—एषोऽग्रे मे भिक्षवो भिक्षूणां मम श्रावकाणां प्रतिसंवित्राप्तानां यदुत कोष्ठिलो भिक्षुरिति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त महा- 5 कोष्ठिलेन कर्माणि कृतान्युपचितानि, येन महावादी संवृत्तः । प्रव्रज्य चार्हत्त्वं न भवन्ति मिति । भगवानाह—कोष्ठिलेनैव भिक्षवः पूर्वमन्यासु जातिषु कर्माणि कृतान्युपचितानि लब्ध-संभाराणि परिणतप्रत्ययानि ओषधवत्प्रत्युपस्थितान्यवश्यंभावीनि । कोष्ठिलेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवी-धातौ विपच्यन्ते, नाब्धातौ, न तेजोधातौ, न वायुधातौ, अपि तृपात्तेष्वेव स्कन्धधात्वा- 10 यतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्यां नगर्यां पञ्चमात्राणि तस्करशतानि सेना-पतिप्रमुखाणि चौर्येण संप्रस्थितानि । यावत्ते चञ्चूर्यमाणा अन्यतमं खदिरवणमनुप्राप्ताः । 15 B 196 यावत्सेनापतिनाभिहिताः—पश्यत यूयं कमलायताक्षः कश्चिदपरकीयो मनुष्यः संविद्यते, येन वयं यक्षबलिं दत्त्वा प्रक्रामेमेति । तत्र च खदिरवने प्रत्येकबुद्धः प्रतिवसति । ततस्तैस्तस्करैः पर्यटद्भिर्दृष्ट्वा सेनापतिसकाशं नीतः । ततश्चौरसेनापतिना वध्यतामयमित्याज्ञा दत्ता । ततोऽसौ प्रत्येकबुद्धस्तेषामनुग्रहार्थं विततपक्ष इव हंसराजः खगपयमभ्युद्गम्य विचित्राणि प्रातिहार्याणि विदर्शयितुमारब्धः । ततः सेनापतिर्मूलनिकृत्त इव द्रुमः पादयो- 20 र्निपत्य अत्ययं देशितवान् । पिण्डकेन प्रतिपाद्य प्रणिधानं कृतवान्—अहमप्येवंविधानां गुणानां लाभी स्याम्, प्रतिविशिष्टतरं चातः शास्तरामारागयेयं मा विरागयेयमिति ॥

भगवानाह—किं मन्यन्ते भिक्षवो योऽसौ तेन कालेन तेन समयेन चौरसेनापतिः, अयमेवासौ कोष्ठिलः । भूयः काश्यपे भगवति प्रव्रजितो बभूव । तत्रानेन दशवर्षसहस्राणि ब्रह्मचर्यवासः परिपालितः । तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां 25 कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## १०० संगीतिः ।

B 197

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्धवाहैर्देवैर्नगरैर्धक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्यय-  
 5 भैषज्यपरिष्काराणां सश्रावकसंघः कुशिनगर्या विहरति मल्लानामुपवर्तने यमकशालवने ।  
 अथ भगवांस्तदेव परिनिर्वाणकालसमये आयुष्मन्तमानन्दमामन्त्रयते स्म—प्रज्ञापय आनन्द  
 तथागतस्य अन्तरेण यमकशालयोरुत्तराशिरसं मञ्चम् । अथ तथागतस्य रात्र्या मध्यमे यामे  
 निरुपधिशेषे निर्वाणघातौ परिनिर्वाणं भविष्यतीति । एवं भदन्तेत्यायुष्मानानन्दो भगवतः  
 प्रतिश्रुत्य अन्तरेण यमकशालयोरुत्तराशिरसं मञ्चं प्रज्ञप्य येन भगवांस्तेनोपसंक्रान्तः । उप-  
 10 संक्रम्य भगवतः पादौ शिरसा वन्दित्वा एकान्तेऽस्थात् । एकान्तस्थित आयुष्मानानन्दो  
 भगवन्तमिदमवोचत्—प्रज्ञतो भदन्त तथागतस्य अन्तरेण यमकशालयोरुत्तराशिरसं मञ्चः ।  
 अथ भगवान् येन मञ्चस्तेनोपसंक्रान्तः । उपसंक्रम्य दक्षिणेन पार्श्वेन शय्यां कल्पयति पादं  
 पादेनोपधाय आलोकसंज्ञी स्मृतः संप्रजानन् निर्वाणसंज्ञामेव मनसि कुर्वन्निति ॥

B 198

तत्र भगवान् रात्र्या मध्यमे यामेऽनुपधिशेषे निर्वाणघातौ परिनिर्वाणः । समनन्तरपरि-  
 15 निर्वृते बुद्धे भगवति अत्यर्थं तस्मिन् समये महापृथिवीचालोऽभूत् उल्कापाता दिशोदाहाः ।  
 अन्तरीक्षे देवदुन्दुभयो नदन्ति । समनन्तरपरिनिर्वृते बुद्धे भगवति उभौ यमकशालवनस्य  
 द्रुमोत्तमौ तथागतस्य सिंहशय्यां शालपुष्पैरवाकिरताम् । समनन्तरपरिनिर्वृते भगवति  
 अन्यतरो भिक्षुस्तस्यां वेलायां गाथां भाषते—

सुन्दरौ खल्विमौ शालवनस्यास्य द्रुमोत्तमौ ।

20

यदवाकिरतां पुष्पैः शास्तरं परिनिर्वृतम् ॥ १ ॥

समनन्तरपरिनिर्वृते बुद्धे भगवति शक्रो देवेन्द्रो गाथां भाषते—

अनित्या बत संस्कारा उत्पादव्ययधर्मिणः ।

उत्पद्य हि निरुध्यन्ते तेषां व्युपशमः सुखम् ॥ २ ॥

समनन्तरपरिनिर्वृते बुद्धे भगवति ब्रह्मा सहांपतिर्गाथां भाषते—

25

सर्वभूतानि लोकेऽस्मिन्निक्षेप्यन्ति समुच्छ्रयम् ।

B 199

एवंविधो यत्र शास्ता लोकेष्वप्रतिपुद्गलः ।

तथागतबलप्राप्तः चक्षुष्मान् परिनिर्वृतः ॥ ३ ॥

समनन्तरपरिनिर्वृते बुद्धे भगवति आयुष्माननिरुद्धो गाथा भाषते—

स्थिता आश्वासप्रश्नासा स्थिरचित्तस्य तायिनः ।

30

आनिज्यां शान्तिमागम्य चक्षुष्मान् परिनिर्वृतः ॥ ४ ॥

तदाभवद्दीपणकं तदाभूदोमहर्षणम् ।  
 सर्वाकारबलोपेतः शास्ता कालं यदाकरोत् ॥ ५ ॥  
 असंलीनेन चित्तेन वेदना अधिवासयन् ।  
 प्रद्योतस्येव निर्वाणं विमोक्षस्तस्य चेतसः ॥ ६ ॥ इति ॥

सप्ताहपरिनिर्वृते बुद्धे भगवति आयुष्मान्दानन्दो भगवतश्चिन्तां प्रदक्षिणीकुर्वन् गाथां ५  
 भाषते—

येन कायरतनेन नायको  
 ब्रह्मलोकमगमन्महर्षिकः ।  
 दह्यते स्म तनुजेन तेजसा  
 पञ्चभिर्युगशतैः स वेष्टितः ॥ ७ ॥  
 सहस्रमात्रेण हि चीवराणां  
 बुद्धस्य कायः परिवेष्टितोऽभूत् ।  
 द्वे चीवरे तत्र तु नैव दग्धे  
 अम्यन्तरं बाह्यमथ द्वितीयम् ॥ ८ ॥

B 200

10

वर्षशतपरिनिर्वृते बुद्धे भगवति पाटलिपुत्रे नगरे राजा अशोको राज्यं कारयति 15  
 ऋद्धं च स्फीतं च क्षेमं च सुभिक्षं च आकीर्णवहुजनमनुष्यं च प्रशान्तकलिकलहडिम्ब-  
 डमरं तत्स्करोगापगतं शालीक्षुगोमहिषीसंपन्नम् । धार्मिको धर्मराजो धर्मेण राज्यं पाल-  
 यति । यावदपरेण समयेन देव्या सार्धं क्रीडति रमते परिचारयति । तस्य क्रीडतो रममाणस्य 20  
 परिचारयतः कालान्तरेण देवी आपन्नसत्त्वा संवृत्ता । सा अष्टानां वा नवानां वा मासाना-  
 मलयात्प्रसूता । दारको जातो अभिरूपो दर्शनीयः प्रासादिकः कुणालसदृशाभ्यां नेत्राभ्याम् । 20  
 तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय  
 ऊचुः—यस्मादस्य जातमात्रस्य कुणालसदृशे नेत्रे, तस्माद्भवतु दारकस्य कुणाल इति नामेति ।  
 कुणालो दारकोऽष्टाभ्यो धात्रीभ्यो दत्तो द्वाभ्यामंसधात्रीभ्यां द्वाभ्यां क्षीरधात्रीभ्यां द्वाभ्यां  
 मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्ध्यते क्षीरेण  
 दध्ना नवनीतेन सर्पिषा सर्पिमण्डेनान्यैश्चोत्ततोत्ततैरुपकरणविशेषैः । आशु वर्धते हृदस्थमिव 25  
 पङ्कजम् । ततस्तं सर्वालंकारविभूषितं राजा उत्सङ्गेन कृत्वा पुनः पुनः प्रेक्ष्य रूपसंपदा  
 प्रहर्षित उवाच—असदृशो मे पुत्रो लोके रूपेणेति ॥

B 201

तत्र च समये गान्धारे पुष्पमेरोत्सो नाम ग्रामः । तत्रान्यतमस्य गृहपतेः पुत्रो  
 जातोऽतिक्रान्तो मानुषं वर्णमसंप्राप्तश्च दिव्यं वर्णम् । जन्मनि चास्य दिव्यगन्धोदकपरिपूर्णा

१ Both Tibetan and Sanskrit versions mention a period of one hundred and not two hundred eighteen years after the Parinirvāṇa when Aśoka came to the throne.

रत्नमयी पुष्करिणी प्रादुर्भूता, पुष्पसंपन्नं च महदुद्यानं जङ्गमं च । यत्र यत्र कुमारो गच्छति तत्र तत्र च पुष्करिणी उद्यानं च प्रादुर्भवति । तस्य सुन्दर इति नामधेयं व्यवस्थापितम् ॥

- यावत्क्रमेण कुमारो महान् संवृत्तः । ततोऽपरेण समयेन पुष्पभेरोत्साद्वणिजः केनचि-  
 B 202 5 देव करणीयेन पाटलिपुत्रं गताः । ते प्राभृतमादाय राज्ञः सकाशमुपगताः । ततः पादयो-  
 निपत्य प्राभृतं राज्ञे उपनमय्य पुरस्ताद्व्यवस्थिताः । ततो राजा अशोकस्तेषां कुणालं  
 दर्शयति—हं भो वणिजः, कदाचित्कुत्रचिद्वद्विः पर्यटद्विरेवंविधं रूपविशेषयुक्तं दृष्टपूर्व-  
 मिति ? ततस्ते वणिजः कृतकरपुटाः पादयोर्निपत्य अभयं मार्गयित्वा राजानमूचुः—अस्ति  
 देव अस्मदीये विषये सुन्दरो नाम कुमारोऽतिक्रान्तो मानुषं वर्णमसंप्राप्तश्च दिव्यं वर्णम् ।  
 10 जन्मनि चास्य दिव्यगन्धोदकपरिपूर्णा रत्नमयी पुष्करिणी प्रादुर्भूता पुष्पफलसमृद्धं च  
 महदुद्यानं जङ्गमम् । यत्र यत्र च स कुमारो गच्छति, तत्र तत्र पुष्करिणी उद्यानं च  
 प्रादुर्भवतीति । श्रुत्वा राजा अशोकः परं विस्मयमापन्नः । कुतूहलजातश्च दूतसंप्रेषणं  
 कृतवान्—एष राजा अशोक आगन्तुमिच्छति सुन्दरस्य कुमारस्य दर्शनहेतोः । यद्वः कृत्यं  
 वा करणीयं वा तत्कुरुष्वमिति । ततो महाजनकायो भीताः—यदि राजा महासाधनेन  
 15 इहागमिष्यति, मा ह्येव कंचिदनर्थमुत्पादयिष्यतीति । ततः स कुमारो भद्रयानं योजयित्वा  
 शतसहस्रं च मुक्ताहारं प्राभृतस्यार्थं दत्त्वा अशोकस्य सकाशं प्रेषितः । सोऽनुपूर्वेण चञ्चूर्य-  
 माणः पाटलिपुत्रं नगरं प्राप्तः । शतसहस्रं च मुक्ताहारं गृहीत्वा राज्ञोऽशोकस्य सकाशमनु-  
 प्राप्तः । राजा अशोकश्च सहदर्शनात्सुन्दरस्य कुमारस्य रूपं शोभां वर्णपुष्कलतां च दिव्यां  
 पुष्करिणीमुद्यानं च दृष्ट्वा परं विस्मयमुपगतः ॥

- B 203 20 ततो राजा अशोकः स्थविरोपगुप्तस्य विस्मयजननार्थं सुन्दरं च कुमारमादाय  
 कुक्कुटागारं गतः । तत्रोपगुप्तप्रमुखाण्यष्टादशार्हत्सहस्राणि निवसन्ति, तद्विगुणाः शैक्षाः  
 पृथग्जनकल्याणकाः । ततः स स्थविरस्य पादाभिवन्दनं कृत्वा पुरस्तान्निषण्णो धर्मश्रवणाय ।  
 स्थविरोपगुप्तेनास्य धर्मो देशितः । ततः कुमारः परिपक्वसंततिर्धर्मं श्रुत्वा प्रव्रज्याभिलाषी  
 संवृत्तः । स राजानमशोकमनुज्ञाप्य स्थविरोपगुप्तस्य सकाशे प्रव्रजितः । तेन युज्यमानेन  
 25 घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कारगतीः  
 शतनपतनविकिरणविध्वंसनधर्मतया पराहत्य सर्वक्लेशप्रहाणादर्हत्वं साक्षात्कृतम् । अर्हन्  
 संवृत्तः त्रैधातुकवीतरागः समलोष्ठकाञ्चन आकाशपाणितलसमचित्तो वासीचन्दनकल्पो  
 विद्याविदारिताण्डकोशो विद्याभिज्ञाप्रतिसंविप्राप्तो भवलाभलोभसत्कारपराङ्मुखः । सेन्द्रो-  
 पेन्द्राणां देवानां पूज्यो मान्योऽभिवाद्यश्च संवृत्तः ॥

- B 204 30 ततो राजा अशोकः संदिग्धः स्थविरं पृच्छति—कानि भदन्त सुन्दरेण कर्माणि  
 कृतानि, येनास्यैवंविधं रूपम्, कानि पुनः कर्माणि येन दिव्यगन्धोदकपरिपूर्णा रत्नमयी  
 पुष्करिणी प्रादुर्भूता, पुष्पफलसमृद्धं च महदुद्यानं जङ्गमम् ? स्थविरोपगुप्त आह—सुन्दरेणैव

महाराज पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषवत्प्रत्युपस्थितान्यवश्यंभावीनि । सुन्दरेणैव कर्माणि कृतान्युपचितानि । कोऽन्यः प्रत्यनु-  
भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,  
न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते  
शुभान्यशुभानि च ।

5

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं महाराज यदा भगवान् परिनिर्वृतः, तदा आयुष्मान् महाकाश्यपः पञ्च-  
शतपरिवारो मगधेषु जनपदचारिकां चरन् धर्मसंगीतिं कर्तुं कामः । यावदन्यतमेन दरिद्र-  
कर्षकेण महान् भिक्षुसंघो दृष्टः, शास्त्रवियोगाच्छोकार्तोऽव्यपश्रान्तो रजसावचूर्णितगात्रः ।<sup>10</sup> B 295  
ततोऽस्य कारुण्यमुत्पन्नम् । ततस्तेन काश्यपप्रमुखाणि पञ्च भिक्षुशतानि जेन्ताकस्त्रात्रेणोप-  
निम्नितानि । ततस्तेन नानागन्धपरिभाषितमुष्णोदकं कृत्वा ते भिक्षवः स्नापिताः, चीवर-  
काणि शोभितानि । प्रणीतेन चाहारेण संतर्प्य शरणगमनशिक्षापदानि दत्त्वा प्रणिधान  
कृतम्—अस्मिन्नेव शाक्यमुनेः प्रवचने प्रब्रज्य चार्हत्त्वं प्राप्तुमिति ॥

किं मन्यसे महाराज योऽसौ तेन कालेन तेन समयेन दरिद्रकर्षकः, अयं स सुन्दरो<sup>15</sup>  
भिक्षुः । यत्तेन भिक्षवो जेन्ताकस्त्रात्रेण स्नापिताः, तेनास्यैवंविधो रूपविशेषः संवृत्तः,  
दिव्यचन्दनोदकपरिपूर्णा रमणीया पुष्करिणी पुष्पफलसमृद्धं च महदुद्यानं जङ्गमं प्राप्तम् ।  
यत्तेन शरणगमनशिक्षापदानि उपलब्धानि, तेनेह जन्मन्यर्हत्त्वं साक्षात्कृतम् । इति हि  
महाराज एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यति-  
मिश्राणां व्यतिमिश्रः । तस्मात्तर्हि महाराज एकान्तकृष्णानि कर्माण्यपास्य व्यतिमिश्राणि च,<sup>20</sup>  
एकान्तशुक्लेष्वेव कर्मस्वाभोगः करणीयः । इत्येवं ते महाराज शिक्षितव्यम् ॥

अथ राजा अशोक आयुष्मतः स्थविरोपगुप्तस्य भाषितमभिनन्द्यानुमोद्य उत्थाया-  
सनात्प्रक्रान्तः ॥

B 206



१ जेन्ताकस्नान, a hot-water bath. Compare the expression जन्तावर,  
hot-chamber.



**प्रथमं परिशिष्टम् ।**  
**कल्पद्रुमावदानमालायां**

**१० सुभृत्यवदानम् ।**

अथाशोको महाराजः सर्वशोकविनोदितः ।  
उपगुप्तं गुरुं नत्वा कृताञ्जलिपुटोऽवदत् ॥ १ ॥  
भदन्त श्रोतुमिच्छामि पुनरन्यत्सुभापितम् ।  
यदुक्तं शाक्यसिंहेन तन्मे गदितुमर्हसि ॥ २ ॥  
इति पृष्टो नृपेणासावुपगुप्तो यतीश्वरः ।  
पर्षदं च समालोक्य संवभाष सुभापितम् ॥ ३ ॥  
शृणु राजन्महाबाहो सर्वलोकहितार्थतः ।  
सुभूतेरवदानं यत्तत्प्रवक्ष्ये यथाश्रुतम् ॥ ४ ॥  
पुरा श्रीभगवान् बुद्धो धर्मराजस्तथागतः ।  
विद्याचरणसंपन्नः सुगतो लोकविज्जिनः ॥ ५ ॥  
शास्ता देवमनुष्याणां सम्यक्संबोधिदेशकः ।  
सत्कृतो मानितः सत्त्वैर्गुरुकृतश्च पूजितः ॥ ६ ॥  
राजभी राजमात्रैश्च धनिभिः पुरवासिभिः ।  
श्रेष्ठिभिः सार्धवाहैश्च नानादेशसमागतैः ॥ ७ ॥  
देवासुरमहानागैर्यक्षगन्धर्वकिन्नरैः ।  
गरुडैश्च महासर्पैस्तथान्यसत्त्वजातिकैः ॥ ८ ॥  
सुसंज्ञातो महापुण्यो लाभो चीवरवाससाम् ।  
पिण्डपातासनादीनां शय्यादीनां तथैव च ॥ ९ ॥  
औषधादिपरिष्कारवस्तूनां सर्वतः सदा ।  
सार्धं सश्रावकैः संघैर्भिक्षुभिश्च जितेन्द्रियैः ॥ १० ॥  
भिक्षुण्युपासिकाभिश्च चेलकोपासकैस्तथा ।  
बोधिसत्त्वमहासत्त्वैः सत्त्वार्थबोधिवाञ्छिभिः ॥ ११ ॥  
श्रावस्त्वां राजधान्यां वै जेतवने मनोरमे ।  
विहारे व्यहरद्धर्मं देशयञ्छुभयन्सदा ॥ १२ ॥  
तदा भगवता सत्त्वविनयानुग्रहार्थिना ।  
आमन्त्र्य भिक्षवः सर्वे सम्यगाज्ञापिता इति ॥ १३ ॥  
गच्छत भिक्षवो यूयं सत्त्वानां विनयार्थतः ।  
देशान् प्रत्यभिगच्छन्तः प्रकाशयत संवृतिम् ॥ १४ ॥



तथेत्येव प्रतिश्रुत्य शास्तुः पादौ प्रणम्य च ।  
 श्रावका भिक्षवश्चैवं प्रतस्थुस्ते नियोगिनः ॥ १५ ॥  
 गुरोराज्ञां वहन्तस्ते केचित्पार्चीं दिशं गताः ।  
 देशयन्ति स्म सद्धर्मं प्रतिदेशानुपास्थिताः ॥ १६ ॥  
 दक्षिणस्यां तथा केचित्केचिच्च पश्चिमां दिशम् ।  
 तथोत्तरां दिशं गत्वा त्रिदिक्षु चापि सर्वतः ॥ १७ ॥  
 तेषां ध्यानरता ये वै ते विविक्तसुखैषिणः ।  
 मेरोरुपरिषण्डायामध्युषुर्ध्यानतत्पराः ॥ १८ ॥  
 तदाब्धेर्गरुडेनैको नागपोतः समुद्धृतः ।  
 तमाश्रममुपानीय भक्षितुमुपचक्रमे ॥ १९ ॥  
 तत्रस्थास्तेन नागेन भिक्षवो ध्यानसंरताः ।  
 दृष्ट्वैव सुप्रसन्नेन मनसा प्रणिधिर्दधे ॥ २० ॥  
 धन्यास्ते भिक्षवो ह्येते सद्धर्मसुखचारिणः ।  
 अहमपि च भूयासं तादृग्धर्मसमाहितः ॥ २१ ॥  
 इति प्रणिधिं कुर्वाणो जीविताद्व्यवरोपितः ।  
 तत्रैव गरुडेनैवं भक्षितोऽभूत्स नागकः ॥ २२ ॥  
 ततः कालगतस्तत्र श्रावस्यां पुरि \* \* \* ।  
 भूतिनाम्नो द्विजस्यासौ भार्याया गर्भमाविशत् ॥ २३ ॥  
 ततश्च क्रमतस्तस्या गर्भः समनुवर्धितः ।  
 ततस्तत्समये प्राप्ते दारकः समजायत ॥ २४ ॥  
 ततः पिता च तं दृष्ट्वा दारकं संप्रसादिकम् ।  
 दर्शनीयं सुभद्राङ्गं मुहुः पश्यन्ननन्द सः ॥ २५ ॥  
 ततो जातिमहं कृत्वा ज्ञानीनाहूय चादरात् ।  
 भवन्तोऽस्य नु किं नाम क्रियतामिति सोऽब्रवीत् ॥ २६ ॥  
 ज्ञातयोऽपि तथा श्रुत्वा दृष्ट्वा चैनं च बालकम् ।  
 सर्वे हर्षसमापन्ना भूतिं तमब्रुवंस्तथा ॥ २७ ॥  
 यस्मान्नूतेरयं पुत्रं सुजातो लक्षणान्वितः ।  
 तस्मात्सुभूतिरित्येव नाम्ना भवतु विश्रुतः ॥ २८ ॥  
 तथा क्रमाद्विबुद्धोऽसौ सुभूतिर्बालसुन्दरः ।  
 कुमारत्वं क्रमात्प्राप्तो रराम स वयोन्यितः ॥ २९ ॥

पूर्वकर्मबलाधानाक्रोधनः क्रूरभाषणः ।  
 किञ्चिन्निमित्तसंरुष्टो विग्रहे निरतोऽभवत् ॥ ३० ॥  
 परुषीभूतचित्तवान्न तस्य कोऽप्यभूत्सुहृत् ।  
 सर्वज्ञातिविरुद्धत्वात्पितृभ्यामप्युपेक्षितः ॥ ३१ ॥  
 बन्धुभिश्च परित्यक्तो नैव कस्याप्यभूत्प्रियः ।  
 विश्रम्भग्रणयं तस्मिन्नैव कश्चिदभाषत ॥ ३२ ॥  
 स्थातुं गन्तुं तथा भोक्तुं शयितुं वाभिलाषितुम् ।  
 तेनैव क्रोधिना सार्धं समुत्सेदुर्न केचन ॥ ३३ ॥  
 तदा पित्रा नियुक्तोऽसौ लिपिशालामुपागमत् ।  
 सुभूतिश्च गुरुं नत्वा लिपिमन्त्रग्रहीत्क्रमात् ॥ ३४ ॥  
 ततो व्याकरणादीनि सर्वशास्त्राण्यनुक्रमात् ।  
 सोऽधीलैषां सुशीघ्रेण पारं प्राप सुबुद्धिमान् ॥ ३५ ॥  
 तथा वेदानधीलैवं साङ्गोपाङ्गान् यथाक्रमम् ।  
 अथर्वमप्यधीतुं स प्रारभत्तीक्ष्णमानसः ॥ ३६ ॥  
 तत्र पिता द्विजो भूतिरथर्वाधीतसंरतम् ।  
 सुभूतिं स्वात्मजं पुत्रं दृष्ट्वैवं समचिन्तयत् ॥ ३७ ॥  
 सुभूतिर्मम पुत्रोऽयमग्निकल्पः सुतीक्ष्णधीः ।  
 कदाचित्कुपितो रोषाल्लोकेऽनर्थं करिष्यति ॥ ३८ ॥  
 तदन्वाहरितव्योऽयमाथर्वणात्प्रयत्नतः ।  
 ऋषिषु प्रेषयित्वैनं योजयिष्ये च संयमे ॥ ३९ ॥  
 इति मत्वा पिता भूतिः सुभूतिं स्वात्मजं तथा ।  
 आथर्वणाद्विनिहृत्य प्रबोधयंस्तमब्रवीत् ॥ ४० ॥  
 शृणु पुत्र मया प्रोक्तं हितार्थं तव संमतम् ।  
 त्वं हि विद्वान् महाविज्ञः सर्वशास्त्राङ्गपारगः ॥ ४१ ॥  
 किं तवाथर्ववेदेन मायाक्लेशार्थसाधिना ।  
 विरम्य तदधिष्ठानादृषिचर्यां समाचर ॥ ४२ ॥  
 मुनीनामुपदेशानि प्रतिलभ्य जितेन्द्रियः ।  
 शान्तात्मा सुखमास्थाय चरस्व व्रतमुत्तमम् ॥ ४३ ॥  
 धन्यास्ते वीतरागा ये गुरुभक्ताश्च निर्मदाः ।  
 विविक्तारण्यवासेषु वसन्ति ध्यायिनः सदा ॥ ४४ ॥

येऽपि परिग्रहांस्यक्त्वा भवन्ति ब्रह्मचारिणः ।  
 देवानामपि ते मान्या वन्दनीयाः सदा खलु ॥ ४५ ॥  
 ये प्रव्रज्यां समागृह्य शान्तात्मानो जितेन्द्रियाः ।  
 वसन्ति पुण्यतीर्थेषु तेऽपि हि परमर्षयः ॥ ४६ ॥  
 कामभोग्यानि ये हित्वा साधयन्ते तपोवने ।  
 फलमूलोदकैस्तुष्टास्तेऽपि धन्या द्विजोत्तमाः ॥ ४७ ॥  
 येऽपि क्लेशान् विनिर्जित्य चतुर्ब्रह्मविहारिणः ।  
 भिक्षाशिनः समाधिस्थास्ते हि ब्रह्मविदां वराः ॥ ४८ ॥  
 ये चापरिग्रहीतारो निर्लोभाः सत्यवादिनः ।  
 निर्मदा निरहंकारास्त एव ब्राह्मणोत्तमाः ॥ ४९ ॥  
 यस्य दातुं मनो नास्ति मत्सराक्रान्तचेतसः ।  
 वेदशास्त्रागमैस्तस्य किमेव स्वात्मपोषिणः ॥ ५० ॥  
 यस्य चित्तं ह्यविशुद्धं शीलसंवरवर्जितम् ।  
 किं भाति मुनिवेषेण स नटर्षिरिवोन्मदः ॥ ५१ ॥  
 यस्य लोके दया नास्ति बालवृद्धादिदुःखिते ।  
 किं तस्य ब्रह्मवृत्तेन \* चित्ते परिमोहिते ॥ ५२ ॥  
 यस्य न कुशलोत्साहं चित्ते लोकार्थं साधितुम् ।  
 तस्य किं तपसा सिद्धे केवलं पापहेतुभिः ॥ ५३ ॥  
 यस्य चित्तं प्रविक्षिप्तं क्लेशाद्यैरसमाहितम् ।  
 स किं गुहानिविष्टोऽपि न साधुर्दुष्टजन्तुवत् ॥ ५४ ॥  
 यस्य प्रज्ञा विशुद्धा न सद्धर्मगुणसाधने ।  
 तस्य किं ब्रह्मचर्येण केवलं दुःखहेतुना ॥ ५५ ॥  
 यश्च दाता विशुद्धात्मा सर्वसत्त्वानुपालकः ।  
 नीचोऽपि स द्विजकल्पो यतो दाता प्रजापतिः ॥ ५६ ॥  
 येन संरक्षितं नित्यं शीलं संयमसंवृतम् ।  
 स एव ब्राह्मणः शुद्धः श्रोत्रियो वेदवान् यतिः ॥ ५७ ॥  
 यस्य चित्तं दयाशूलं सर्वसत्त्वहितेषितम् ।  
 चण्डालोऽपि स विप्रः स्याल्लोकेशो हि क्षमाकरः ॥ ५८ ॥  
 येनैवं दुष्करं कर्म साधितं सत्त्वहेतुना ।  
 स एव ब्राह्मणो धीरो विश्वकर्मा यतो विधिः ॥ ५९ ॥

यस्य चित्तं सदा सत्त्वहितार्थेषु समाधितम् ।  
 स हि विप्रो महाभिज्ञो ब्रह्मा ज्ञानरतो यतः ॥ ६० ॥  
 यस्य प्रज्ञा जगल्लोकहितानुशासनोज्ज्वला ।  
 सैव द्विजवरो विज्ञो वेदधर्मास्थितो द्विजः ॥ ६१ ॥  
 येनैवं निर्जिताः क्लेशाश्चतुर्ब्रह्मविहारिणा ।  
 स्वचित्ते भावितं ब्रह्म स एव ब्राह्मणोत्तमः ॥ ६२ ॥  
 तस्मात्पुत्र मया प्रोक्तं श्रुत्वा लोकहितोत्सुकः ।  
 सर्वक्लेशान् विनिर्जित्य सद्धर्माभिरतो भव ॥ ६३ ॥  
 इति पितुर्वचः श्रुत्वा सुभूतिः सोऽनुमोदितः ।  
 कृताञ्जलिस्तथा नत्वा पितरमित्यभाषत ॥ ६४ ॥  
 तथा सत्यं मनस्तात रोचते तपसे मम ।  
 तदाज्ञां देहि मे तात चरिष्ये ब्रह्म सद्गतम् ॥ ६५ ॥  
 तेनैवं प्रार्थ्यमानोऽसौ सुभूतिना पिता ततः ।  
 परिष्वज्यात्मजं पुत्रं पुनरप्यब्रवीन्मुदा ॥ ६६ ॥  
 एवं चेत्तव वाञ्छास्ति पुत्र ब्रह्मसुसाधनैः ।  
 चर ब्रह्मव्रतं सम्यग्धीर चित्तसमाहितः ॥ ६७ ॥  
 आदौ क्रोधरिपुं जित्वा दुष्टभारान् विनिर्जय ।  
 यावत्क्रोधमनिर्जित्य दुष्टाञ्जेतुं न शक्नुयाः ॥ ६८ ॥  
 यावद्दुष्टाननिर्जित्य धर्मे स्थातुं न शक्नुयाः ।  
 असुसंस्थितधर्माणं हन्युर्मरिा हि सर्वथा ॥ ६९ ॥  
 तस्माद्वाञ्छति यो ब्रह्म तेनादौ चित्तकोटरात् ।  
 विनिःकृष्य प्रयत्नेन हन्तव्यः क्रोधपन्नगः ॥ ७० ॥  
 क्रोधो हि वसते यस्य चित्ते मानमदाकुले ।  
 तावत्सद्गुणयुक्तोऽपि सेव्यते नैव सज्जनैः ॥ ७१ ॥  
 तस्मात्सर्वप्रयत्नेन क्रोधजिष्णुः समाहितः ।  
 प्रब्रज्यां समुपासि(श्रि)त् चर ब्राह्मण्यमादरात् ॥ ७२ ॥  
 तथेत्यसौ प्रतिश्रुत्य सुभूतिः संप्रमोदितः ।  
 सहसा पितरौ नत्वा मुनीनामाश्रमं ययौ ॥ ७३ ॥  
 तत्र प्राप्तो मुनीन् नत्वा कृताञ्जलिपुटो मुदा ।  
 ब्राह्मण्यसंवरं प्राप्तुं प्रब्रज्यां समयाचत ॥ ७४ ॥

गुरो ब्रह्मविदां श्रेष्ठ कल्याणवर्त्मदेशक ।  
 प्रव्रज्यां देहि मे सत्यं चरेयं भवमुक्तये ॥ ७५ ॥  
 इति तस्य वचः श्रुत्वा गुरुर्ब्रह्मविदां वरः ।  
 एहि वत्स चर ब्रह्मचर्यं जित्वा षडिन्द्रियम् ॥ ७६ ॥  
 इत्युक्तो गुरुणा सोऽभूत्सुभूतिर्मुनिवेषभृत् ।  
 ब्रह्मविहारसंपन्नो विनीतः श्रद्धयान्वितः ॥ ७७ ॥  
 तथापि दैवसामर्थ्याक्रोधसंरक्तमानसः ।  
 किञ्चिन्निमित्तमात्रेऽपि विग्रहवानसंयतः ॥ ७८ ॥  
 वेदसिद्धान्तशास्त्रेषु विवादी क्रोधब्राह्मणः ।  
 अतीव रोषसंक्रष्टो विचिक्षेप यतीनपि ॥ ७९ ॥  
 धर्मार्थकाममोक्षेषु निरपेक्षः सुतीक्ष्णवाक् ।  
 सर्वत्र मुनिभिश्चापि विजग्राहासमाहितः ॥ ८० ॥  
 इत्येनं क्रोधसंरक्तं वेदसिद्धान्तमानिनम् ।  
 सुभूतिं ब्राह्मणं दृष्ट्वा गुरुश्चैवमचिन्तयत् ॥ ८१ ॥  
 अहो दैवबलाधानात्सुभूतिर्ब्राह्मणोऽप्ययम् ।  
 स्वसिद्धान्तसमानोऽद्य क्रूरवाग्विग्रहोत्सुकः ॥ ८२ ॥  
 अग्निकल्पो महातीक्ष्णः सर्वशास्त्रार्थकोविदः ।  
 विशारदो महाभिज्ञो धर्मसंयमतत्परः ॥ ८३ ॥  
 तपश्चरणसंरक्तस्तीक्ष्णबुद्धिः कृतोद्यमः ।  
 महोत्साहो महावीरः सिद्धविद्यो महोत्कटः ॥ ८४ ॥  
 सर्वशास्त्रकलाभिज्ञो मन्त्रसिद्धिप्रयोगवित् ।  
 वेदसिद्धान्तयोगानां पारगश्च महासुधीः ॥ ८५ ॥  
 किं तु क्रोधाविशुद्धात्मा विग्रही वादसंरतः ।  
 किञ्चिन्निमित्तमात्रेऽपि विक्रुष्टोऽथ रुषाशयः ॥ ८६ ॥  
 कदाचित्कुपितो रुष्टेः संक्लेशाधीरचेतनः ।  
 शापाशनिग्रहारेण लोकेऽनर्थं करिष्यति ॥ ८७ ॥  
 तदहं संप्रबोध्यैनं सुभूतिं द्विजसत्तमम् ।  
 समाधिध्यानचर्यासु योजयेयं च सर्वथा ॥ ८८ ॥  
 इति मत्वा गुरुश्चैनं सुभूतिं समबोधयत् ।  
 शृणु वत्स हितं वक्ष्ये तत्र भव समाहितः ॥ ८९ ॥

सर्ववर्णाग्रजो विप्रः सर्वजातिवरोत्तमः ।  
 ब्राह्मणोऽस्मीत्यहंकारो न कर्तव्यः कदाचन ॥ ९० ॥  
 न जीवो ब्राह्मणस्तावद्यस्मात्संस्कारतो द्विजः ।  
 जीवश्चेद्ब्राह्मणस्तावद्धृथा स्याद्धर्मसंस्कृतैः ॥ ९१ ॥  
 आद्यन्ते पशवो देवा इति वेदेऽपि कथ्यते ।  
 ततो धर्माभिसंस्कारैः सर्वे स्युर्मानवा द्विजाः ॥ ९२ ॥  
 अपचा अपि धर्मस्थाः संस्कृताः स्युर्द्विजाधमाः ।  
 गुणधर्मानुसारैश्च देवा दैत्याश्च मानुषाः ॥ ९३ ॥  
 सत्त्वधर्मधरा देवा रजोधर्मधरा नराः ।  
 तमोधर्मधरा दैत्या इति सिद्धान्तसंमतम् ॥ ९४ ॥  
 इति धर्मगुणाधानात्रैधातुकभवालये ।  
 चतुर्योनिसमुद्भूताः षड्गतिषु भ्रमन्ति ते ॥ ९५ ॥  
 तत्रापि कर्मभेदेन जातिभेदा ह्यनेकशः ।  
 जातिष्वपि च सर्वासु स्वकर्मपरिणामतः ॥ ९६ ॥  
 सत्त्वा नैकविधा जाता अधमोत्तममध्यमाः ।  
 ये सत्त्वास्तामसा रौद्रा हिंसाकर्मानुसरताः ।  
 तेऽधोभुवनसंजाता वसन्ति क्लेशभागिनः ॥ ९७ ॥  
 रजोधर्मरता ये हि रागचर्यानुसारिणः ।  
 ते सत्त्वा भूमिसंजाता वसन्ति मानुषादयः ॥ ९८ ॥  
 सत्त्वधर्मरता ये तु सात्विकाः शान्तचारिणः ।  
 ते देवा निर्मलानन्दा वसन्ति स्वर्गतिं गताः ॥ ९९ ॥  
 तथैते सर्वसत्त्वाश्च गुणधर्मानुसारतः ।  
 स्वकृतं कर्म भुञ्जन्तो भ्राम्यन्ति त्रिभवालये ॥ १०० ॥  
 वृद्धिं प्राप्य गुणाश्चेत्यमेकैकं गुणवृद्धितः ।  
 \* \* \* \* \* ॥ १०१ ॥  
 आकाशस्य गुणश्चैकः शब्द एव न चापरः ।  
 शब्दस्पर्शौ च वायोर्वै द्वौ गुणौ परिकीर्तितौ ॥ १०२ ॥  
 अग्नेः शब्दश्च स्पर्शश्च रूपमेव त्रयो गुणाः ।  
 शब्दस्पर्शरूपरसाश्चत्वार्येव समीरणे ॥ १०३ ॥  
 स्पर्शः शब्दो रसो रूपं गन्धश्च पृथिवीगुणाः ।  
 एषं मिलितयोगैश्च ब्रह्माणोत्पत्तिरुच्यते ॥ १०४ ॥

सर्वे जीवा मिलित्वैव ब्रह्माणांश्च समुद्भवाः ।  
 चतुरशीतिलक्षाश्च प्रोक्ता वै जीवजातयः ॥ १०५ ॥  
 धर्मतः सुखिनो भूताः पापतो दुःखभागिनः ।  
 मिश्रतो मिश्रमुक्तार इत्युक्तमवदानिकैः ॥ १०६ ॥  
 भारतेऽपि तथा प्रोक्तमृषिभिः कर्मवादिभिः ।  
 सप्त व्याधा दशारण्ये मृगाः कालिञ्जरे गिरौ ॥ १०७ ॥  
 चक्रवाकौ शरद्वीपे हंसाः सरसि मानसे ।  
 तेऽपि जाताः कुरुक्षेत्रे ब्राह्मणा वेदपारगाः ॥ १०८ ॥  
 उक्तं च मानवे धर्मे मुनिना मनुना \* \* ।  
 मिथ्याजीवेन जीवन् यः पतितो ब्राह्मणो ह्यसौ ॥ १०९ ॥  
 वृषलीफेनपीतस्य निःश्वासोपहतस्य च ।  
 तयैव सहसुप्तस्य निष्कृतिर्नोपलभ्यते ॥ ११० ॥  
 शूद्रीहस्तेन यो भुङ्क्ते मासमेकं निरन्तरम् ।  
 जीवमानो भवेच्छूद्रो मृतश्च स प्रजायते ॥ १११ ॥  
 अधीत्य चतुरो वेदान् साङ्गोपाङ्गांश्च तत्त्वतः ।  
 शूद्रात्प्रतिग्रहग्राही ब्राह्मणो जायते खरः ॥ ११२ ॥  
 खरो द्वादश जन्मानि षष्टिजन्मानि सूकरः ।  
 श्वानः सप्ततिजन्मानि इत्येवं मनुरब्रवीत् ॥ ११३ ॥  
 तथोक्तमवदानेऽपि बुद्धेनाद्वयवादिना ।  
 ब्राह्मणोऽदत्तमादाय बभूव वानराधिपः ॥ ११४ ॥  
 तत्र स बुद्धनाथाय ददौ च पणसं मुदा ।  
 ततश्च मानवो भूत्वा पांशुदाता ह्यभूच्छिशुः ॥ ११५ ॥  
 तत्कर्मफलतो राजा सर्वानन्दो बभूव सः ।  
 तत्रापि बुद्धनाथाय पिण्डपातं ददौ मुदा ॥ ११६ ॥  
 तद्दीपंकरप्रसादेन बोधिसत्त्वोऽभवन्नृपः ।  
 सर्वपारमिताः पूर्य बुद्धोऽपि स भविष्यति ॥ ११७ ॥  
 इत्युक्तमवदानेऽपि जिनेनाद्वयवादिना ।  
 तस्माच्चैवं विजानीया न जीवो ब्राह्मणः खलु ॥ ११८ ॥  
 जाल्यापि ब्राह्मणो नैव संस्कृतस्तु द्विजो भवेत् ।  
 जाल्या चेद्ब्राह्मणो भूतो वृथा स्यात्संस्कृतेर्विधिः ॥ ११९ ॥

स्मृतौ हि तत्तथा प्रोक्तं ना जाल्या धर्मतो द्विजः ।

\* \* \* \* \* ॥ १२० ॥

धर्मसंस्कृतिवृत्तिस्थः श्रपचोऽपि द्विजो भवेत् ।

तथा हि मानवे धर्मे मनुनाभिहितं खलु ॥ १२१ ॥

अरणीगर्भसंभूतः कठिनाख्यो महामुनिः ।

तपसा ब्राह्मणो जातस्तस्माज्जातिरकारणम् ॥ १२२ ॥

कैवर्तिगर्भसंभूतो व्यासो नाम महामुनिः ।

तपसा ब्राह्मणो जातस्तस्माज्जातिरकारणम् ॥ १२३ ॥

उर्वशीगर्भसंभूतो वसिष्ठाख्यो महामुनिः ।

तपसा ब्राह्मणो जातस्तस्माज्जातिरकारणम् ॥ १२४ ॥

हरिणीगर्भसंभूतो ऋष्यशृङ्गो महामुनिः ।

तपसा ब्राह्मणो जातस्तस्माज्जातिरकारणम् ॥ १२५ ॥

चण्डालीगर्भसंभूतो विश्वामित्रो महामुनिः ।

तपसा ब्राह्मणो जातस्तस्माज्जातिरकारणम् ॥ १२६ ॥

ताण्डुलीगर्भसंभूतो नारदाख्यो महामुनिः ।

तपसा ब्राह्मणो जातस्तस्माज्जातिरकारणम् ॥ १२७ ॥

एवमन्येऽपि सर्वे च ऋषयो ब्रह्मचारिणः ।

तपसा ब्राह्मणा भूता न ब्राह्मणीगर्भसंभवाः ॥ १२८ ॥

धर्मसंस्कारतः सर्वे मानवा ब्राह्मणाः खलु ।

धर्मवृत्तिप्रमाणेन सर्वे स्युर्ब्राह्मणा नराः ॥ १२९ ॥

एकवर्णमिदं सर्वं ब्रह्मसृष्टिसमुद्भवम् ।

धर्मकल्पविकल्पेन चातुर्वर्ण्यं प्रकल्पितम् ॥ १३० ॥

सर्वे वै योनिजा मर्त्याः सर्वे मूत्रपुरीषिणः ।

एकेन्द्रियक्रियार्थाश्च तस्माच्छीलगुणैर्द्विजाः ॥ १३१ ॥

शूद्रोऽपि शीलसंपन्नो गुणवान् ब्राह्मणो भवेत् ।

ब्राह्मणोऽपि क्रियाहीनः शूद्राख्यवरो भवेत् ॥ १३२ ॥

गुणधर्मैस्तथा शीलैर्वर्णा ह्यनेकजातयः ।

ब्रह्मजेषु हि सर्वेषु नरेषु किं विशेषता ॥ १३३ ॥

यथा भस्मनि सौवर्णे विशेष उपलभ्यते ।

ब्राह्मणे चान्यजातौ वा न विशेषोऽस्ति वै तथा ॥ १३४ ॥

यथा प्रकाशतमसोर्विशेष उपलभ्यते ।

ब्राह्मणे चान्यजातौ वा विशेषो नैष विद्यते ॥ १३५ ॥



न हि ब्राह्मण आकाशान्मरुतो वा समुद्रवः ।  
 भित्त्वा वा पृथिवीं जातो जातवेदा यथारणे ॥ १३६ ॥  
 ब्राह्मणा योनितो जाताश्चण्डाला अपि योनितः ।  
 श्रेष्ठत्वे वृषलत्वे च किं वास्ति भेदकारणम् ॥ १३७ ॥  
 ब्राह्मणोऽपि मृतोत्सृष्टो जुगुप्सोऽशुचिरुच्यते ।  
 वर्णास्तथैव चाप्यन्ये का नु तत्र विशेषता ॥ १३८ ॥  
 यथा सिंहादिजन्तूनां पदादिभेदलक्षणम् ।  
 देहसंस्थानलिङ्गैश्च नराणां किं विशेषता ॥ १३९ ॥  
 यथा हंसमयूरादिपक्षिणां च विशेषता ।  
 मुखादिवर्णशब्दैश्च नराणां नास्ति भेदता ॥ १४० ॥  
 यथा च कृमिकीटानां कायसंस्थानभेदता ।  
 तथैव नरजातीनां नैवास्ति भेदलक्षणम् ॥ १४१ ॥  
 यथा भूरुहवृक्षाणां पत्राद्याकारभेदता ।  
 तथा नास्ति मनुष्याणामाकृतेर्भेदलक्षणम् ॥ १४२ ॥  
 तृणौषधादिशस्यानां यथाकृतिविशेषता ।  
 मानवानां तथा नास्ति संस्थानं भिन्नलक्षणम् ॥ १४३ ॥  
 धान्यादित्रीहिजातीनां वर्णाकारादिलक्षणम् ।  
 तथा नास्ति मनुष्याणां वर्णाकारविशेषता ॥ १४४ ॥  
 जातिकुन्दादिपुष्पाणां यथा वर्णादिभेदता ।  
 मानवानां तथा नास्ति वर्णगन्धादिभेदता ॥ १४५ ॥  
 जलजानां च पुष्पाणां पद्मादीनां विशेषता ।  
 वर्णसंस्थानगन्धाश्च नराणां तु तथा न हि ॥ १४६ ॥  
 यथाम्रादिफलानां च स्वादादिगुणभेदता ।  
 मनुजानां तथा नास्ति मांसास्थिगुणभेदता ॥ १४७ ॥  
 यथा षड्सजातीनां गुणास्वादादिभेदता ।  
 तथा नास्ति मनुष्याणां षडिन्द्रियविशेषता ॥ १४८ ॥  
 यथा हेमादिधातूनां द्रव्यवर्णादिभेदता ।  
 तथा नास्ति मनुष्याणां संस्थानवर्णभेदता ॥ १४९ ॥  
 यथा वज्रादिरत्नानां संस्थानवर्णभेदता ।  
 तथा नास्ति मनुष्याणां शरीराकारभेदता ॥ १५० ॥  
 समर्मासादिभेदाश्च षडिन्द्रियसमास्तथा ।  
 एकांशतो विशषो न कुतो देहेषु भेदता ॥ १५१ ॥

यथा हि बालका वाला क्रीडमाना महान्ये ।  
 पांशुपुञ्जानि संपिण्ड्य स्वयं नामानि कुर्वते ॥ १५२ ॥  
 इदं क्षीरमिदं मांसमिदं घृतमिदं दधि ।  
 न च बालस्य वचनात्पांशवोऽन्वा भवन्ति हि ॥ १५३ ॥  
 वर्णास्तथैव चत्वारः सुभूत इति कल्पिताः ।  
 पांशुपुञ्जाभिधानेन योगोऽप्येष न विद्यते ॥ १५४ ॥  
 न केशेन न कर्णेन न शीर्षेण न चक्षुषा ।  
 न मुखेन न नासाया न ग्रीवया न बाहुना ॥ १५५ ॥  
 नोरसा न च पार्श्वेन न पृष्ठेनोदरेण वा ।  
 नोरुभ्यामथ जङ्घाभ्यां पाणिपादनखैर्न च ॥ १५६ ॥  
 न खरेण न वर्णेन न सर्वांशैर्न मैथुनैः ।  
 नैका विशेषता वापि मनुष्येषु न विद्यते ॥ १५७ ॥  
 तथा नास्ति यथान्यासु जातेर्लिङ्गं पृथक्पृथक् ।  
 सामान्यकारणं मन्ये किञ्चिन्न भेदलक्षणम् ॥ १५८ ॥  
 संज्ञामात्रेण कल्प्यन्ते ब्राह्मणाः क्षत्रियास्तथा ।  
 वैश्याः शूद्रास्तथान्येऽपि संज्ञामात्रे हि कीर्तिताः ॥ १५९ ॥  
 यथैकवृक्षजातानां फलानां नास्ति भेदता ।  
 तथैकमनुजातानां किं विशेषत्वलक्षणम् ॥ १६० ॥  
 गुणधर्मानुचारेण जातिभेदा भवन्ति हि ।  
 चातुर्वर्ण्यमिदं लोके सर्वं हि मनुसंभवम् ॥ १६१ ॥  
 गुणधर्मप्रमाणेन जातेर्नैव प्रमाणता ।  
 तथा च प्रोच्यते बौद्धैरवदानार्थकोविदैः ॥ १६२ ॥  
 मानवा ये प्रशान्तास्था सत्यधर्मव्रतान्विताः ।  
 ब्राह्मणास्ते महाशुद्धाश्चतुर्ब्रह्मविहारिणः ॥ १६३ ॥  
 परिग्रहान् परित्यज्य वनप्रस्थनिवासिनः ।  
 ये भजन्ति सदा ब्रह्म वानप्रस्था हि ते द्विजाः ॥ १६४ ॥  
 षट्कर्मनिरता ये तु श्रोत्रिया गृहवासिनः ।  
 महायज्ञसमाचारा उपाध्याया हि ते द्विजाः ॥ १६५ ॥  
 निरपेक्षाः स्वदेहेऽपि त्यक्तमाराभिगोचराः ।  
 भिक्षाशिनो व्रतस्थास्ते भिक्षवो ब्रह्मवादिनः ॥ १६६ ॥  
 ये च मारान्विनिर्जित्य निःसङ्गा धीरमानसाः ।  
 तपन्ति पुण्यक्षेत्रेषु मानवास्ते तपस्विनः ॥ १६७ ॥

दशाकुशलनिर्मुक्ता दशाकुशलसंरताः ।  
 सत्यवाचो व्रतस्था ये ऋषयस्ते द्विजोत्तमाः ॥ १६८ ॥  
 ये च लोकप्रचारेषु विरता धर्ममानसाः ।  
 वाचंयमाश्च ते भद्रा मुनयः सत्यवादिनः ॥ १६९ ॥  
 ये च जितेन्द्रियग्रामा निर्मुक्तभवचारकाः ।  
 निर्ममा निरहंकारा यतयो योगिनोऽपि ते ॥ १७० ॥  
 ये च स्थण्डिलमाश्रित्य चरन्ति व्रतमादरात् ।  
 तेऽपि च मानवा धीराः स्थण्डिला जटिलास्तथा ॥ १७१ ॥  
 ये च भस्मविलिप्ताङ्गा हाराभरणभूषिताः ।  
 कापालिकाश्च ते वीराः श्मशानव्रतचारिणः ॥ १७२ ॥  
 ये समिद्धव्यद्रव्याणि जुह्वत्यग्नौ समाहिताः ।  
 ते होतारश्च यज्वानो वेदधर्मार्थसाधकाः ॥ १७३ ॥  
 ये च क्षत्राणि रक्षन्तः पालयन्ति सदा प्रजाः ।  
 सत्त्वरक्षाव्रताचाराः क्षत्रियास्ते नृपा नराः ॥ १७४ ॥  
 ये रक्षयन्ति धर्मार्थं लोकान्नीतिप्रयोजकाः ।  
 राजानस्ते महावीराः सर्वधर्माभिपालकाः ॥ १७५ ॥  
 ये च सत्त्वहिताधाने विविधार्थानुकारिणः ।  
 वेशयन्ति प्रजा धर्मे वैश्यास्ते हि नरोत्तमाः ॥ १७६ ॥  
 व्रताचारविहीना ये सत्त्वरक्षार्थचारिणः ।  
 मन्यन्ते सेवया शुद्धिं शूद्रास्ते श्रेष्ठिनस्तथा ॥ १७७ ॥  
 ये च क्षेत्राणि कर्षन्ति धान्यादिब्रीहिसाधकाः ।  
 कृषिकास्ते नरा धान्यैः सत्त्वजीवानुपोषकाः ॥ १७८ ॥  
 साधयन्ति महत्कार्यं धनादिवस्तुसंग्रहैः ।  
 वणिक्कर्माभिसंयुक्ता वणिजस्ते महोद्यमाः ॥ १७९ ॥  
 ये च सार्थान् समाहृत्य रत्नाकरसमागताः ।  
 साधयन्ति च रत्नानि सार्थवाहाश्च ते नराः ॥ १८० ॥  
 तथान्ये शिल्पविद्यादीन्ये च कुर्वन्ति मानवाः ।  
 शिल्पिनस्ते तथान्येऽपि स्वर्णकारादयो नराः ॥ १८१ ॥  
 ज्योतिर्विद्याविदो ये च गणयन्ति दिवानिशम् ।  
 युगान्तकालविज्ञाता गणकास्तेऽपि मानवाः ॥ १८२ ॥  
 धातुदोषाण्यभिज्ञाय लोकानां परिचारकाः ।  
 भैषज्यं ये ददन्त्येव भिषजस्ते हि वैद्यकाः ॥ १८३ ॥

भूतदोषाण्यभिज्ञाय वलिपूजाविधानतः ।  
 शमयन्ति च ये भूतान्भौतिकास्तेऽपि मानवाः ॥ १८४ ॥  
 एवं चान्येऽपि ये सत्त्वा यद्यत्कर्मानुचारिणः ।  
 तत्तत्कर्मानुशीलेन जातिधर्मप्रवृत्तिकाः ॥ १८५ ॥  
 ततो ये मानवाः कृत्वा निर्दयाः नन्दहिन्वाः ।  
 चण्डवृत्तिप्रचाराश्च चण्डाला इति ते स्मृताः ॥ १८६ ॥  
 ये भजन्ति शिवं नित्यं शिवभक्तिपरायणाः ।  
 ते शैवा मनुजा ज्ञेयाः शिवधर्मानुचारतः ॥ १८७ ॥  
 ये भजन्ति विष्णुं नित्यं विष्णुभक्तिपरायणाः ।  
 विष्णुधर्मसमाचाराद्वैष्णवास्तेऽपि मानवाः ॥ १८८ ॥  
 ब्रह्माणं ये भजन्त्येव ब्रह्मभक्तिपरायणाः ।  
 ब्रह्मधर्मसमाचाराद्ब्राह्मणास्तेऽपि मानवाः ॥ १८९ ॥  
 ये भजन्ति महारौद्रं भैरवभक्तिमानसाः ।  
 महारौद्राश्च ते ख्याता भैरविकाश्च मानवाः ॥ १९० ॥  
 ये च माहेश्वरीं देवीं भजन्ति कुलधर्मिणः ।  
 माहेश्वरीव्रताधाराः कालिकास्तेऽपि मानवाः ॥ १९१ ॥  
 ये भजन्ति सदा बुद्धं बौद्धधर्मपरायणाः ।  
 तेऽपि च मानवा बौद्धाः संबोधिपदसाधिनः ॥ १९२ ॥  
 ये भजन्ति जिनं चैव जैनधर्मपरायणाः ।  
 तेऽपि च मनुजा जैना जैनधर्मानुचारणात् ॥ १९३ ॥  
 एवं चान्येऽपि ये सत्त्वा व्रतचर्यानुलिङ्गिनः ।  
 तेऽपि च मानवाः सर्वे धर्मचर्यानुवर्णिनः ॥ १९४ ॥  
 यादृशं साध्यते कर्म तादृशी जातिता भवेत् ।  
 प्रजापतिर्हि चैकत्वे निर्विशेषोऽभवद्यतः ॥ १९५ ॥  
 न चेन्द्रियेषु नानात्वं क्रियावादेन दृश्यते ।  
 ब्राह्मणे चान्यजातौ वा नैषां किञ्चिद्विशिष्यते ॥ १९६ ॥  
 न ह्यात्मनः समुत्कर्षाच्छ्रेष्ठत्वमिह युज्यते ।  
 शुक्रशोणितसंभूतं योनिजं सर्वमेव हि ॥ १९७ ॥  
 चातुर्वर्ण्यमिदं लोकमिति तीर्थैर्विकल्पितम् ।  
 ब्रह्मजा ब्राह्मणा नैवं धर्मसंस्कारजाः खलु ॥ १९८ ॥  
 यदि वा ब्रह्मजा विप्रा ब्राह्मणी कुत्र संभवा ।  
 ब्राह्मण्यपि तथा चैव ब्रह्मजा यदि सांप्रतम् ॥ १९९ ॥

ब्राह्मणस्य च सा भार्या स्याच्चेवेदं न युक्तिः ।  
 न भार्या भगिनी युक्ता ब्रह्मणां ब्रह्मजा यदि ॥ २०० ॥  
 न सत्त्वा ब्रह्मणो जाताः कर्मसंस्कारजास्त्वमी ।  
 निहीनोत्कृष्टमध्याश्च सत्त्वा नानाश्रयाः पृथक् ॥ २०१ ॥  
 तेषां हि जातिसामान्याद्ब्राह्मणे क्षत्रिये तथा ।  
 वैश्यशूद्रे तथान्येषु समं ज्ञानं प्रवर्तते ॥ २०२ ॥  
 शीलं प्रधानं न कुलं प्रधानं कुलेन किं शीलविवर्जितेन ।  
 बहवो नरा नीचकुलप्रसूताः स्वर्गं गताः शीलमुपेत्य धीराः ॥ २०३ ॥  
 न जातिर्दृश्यते देवैः शीलः कल्याणकारकः ।  
 चण्डालोऽपि हि शीलस्थस्तं देवा ब्राह्मणं विदुः ॥ २०४ ॥  
 सत्यं ब्रह्म तपो ब्रह्म शीलश्चेन्द्रियसंयमः ।  
 सर्वभूतदया ब्रह्म एतद्ब्राह्मणलक्षणम् ॥ २०५ ॥  
 सत्यं नास्ति तपो नास्ति नास्ति चेन्द्रियसंयमः ।  
 सर्वभूतदया नास्ति एतच्चण्डाललक्षणम् ॥ २०६ ॥  
 देवमनुष्यनारीणां तिर्यग्योनिगतेष्वपि ।  
 मैथुनं नाधिगच्छन्ति ते नरा ब्राह्मणाः खलु ॥ २०७ ॥  
 शूद्रीहस्तेन यो भुङ्क्ते मासमेकं निरन्तरम् ।  
 जीवमानो भवेच्छूद्रो मृतः स आ प्रजायते ॥ २०८ ॥  
 शूद्रीपरिवृतो विप्रः शूद्री च गृहमेधिनी ।  
 वर्जितः पितृदेवैश्च रौरवं सोऽधिगच्छति ॥ २०९ ॥  
 तस्माद्धर्मतपःशीलसंयमज्ञानतो द्विजः ।  
 न त्वेतैर्हि विना विप्रः किं स्यात्संस्कारमात्रतः ॥ २१० ॥  
 तन्न शरीरसंस्कारमात्रेण ब्राह्मणो भवेत् ।  
 संस्कृतेन द्विजो वा चेच्छूद्रोऽपि संस्कृतो द्विजः ॥ २११ ॥  
 यदि विप्रः शरीरः स्यात्पावको ब्रह्महा भवेत् ।  
 ब्रह्महत्या च बन्धूनां शरीरदहनाद्भवेत् ॥ २१२ ॥  
 ब्राह्मणबीजसंभूतः शूद्रोऽपि न कथं द्विजः ।  
 तस्माद्ब्रह्मणो नैव देहसंस्कारमात्रतः ॥ २१३ ॥  
 सद्यः पतति मासेन धात्वन्नक्षीरविक्रयी ।  
 ब्राह्मणोऽपि भवेच्छूद्रः सुरया लवणेन च ॥ २१४ ॥  
 आकाशगामिनो विप्राः पतिता मांसभक्षणात् ।  
 विप्राणां पतनं दृष्ट्वा ततो मांसानि वर्जयेत् ॥ २१५ ॥

भक्ष्यन्ते येन मांसानि भक्ष्यते तेन किं न हि ।  
 अभक्ष्यभक्षणाच्चैव ब्राह्मणः पतितो भवेत् ॥ २१६ ॥  
 पतितो ब्राह्मणश्चैवं संस्कारं नार्हते पुनः ।  
 तस्माज्ज्ञानं विना नैव शरीरो ब्राह्मणो भवेत् ॥ २१७ ॥  
 ज्ञानवान् हि भवेत्पूज्यो ब्राह्मणो अपि मानवाः ।  
 समानेषु च देहेषु कुत्राप्यस्ति विशेषता ॥ २१८ ॥  
 तस्माज्ज्ञानप्रमाणेन न शरीरप्रमाणेन ।  
 यथा करोति भाण्डानि मृत्तिकयैव भार्गवः ॥ २१९ ॥  
 मृत्तिकाया न भेदोऽस्ति तत्कृतभाजनेष्वपि ।  
 किं तु प्रक्षिप्तवस्तूनां संज्ञया ख्यायते खलु ॥ २२० ॥  
 प्रक्षिप्तं यत्र यद्भव्यं तद्भाण्डं तेन लक्ष्यते ।  
 ज्ञानधर्मगुणाचारैर्लक्ष्यते मानवस्तथा ॥ २२१ ॥  
 ज्ञानधर्मगुणाचारैर्विहीनो मानवः पशुः ।  
 ज्ञानविज्ञानभेदेन वर्तते गुणभेदता ॥ २२२ ॥  
 गुणभेदाद्भवेद्धर्मभेदा च संप्रजायते (?) ।  
 धर्मभेदात्ततः कर्मभेदता संप्रवर्तते ॥ २२३ ॥  
 कर्मभेदात्तथाचारभेदता च प्रवर्तते ।  
 तथाचारविशेषेण जातिभेदाः प्रवर्तिताः ॥ २२४ ॥  
 महाभूतसमुद्भूतस्कन्धेष्वायतनेषु च ।  
 सर्वजन्तुशरीरेषु समेषु का विशेषता ॥ २२५ ॥  
 ज्ञानविज्ञानमात्रेण भिद्यन्ते खलु मानवाः ।  
 ज्ञानविज्ञानपात्रत्वात्पूज्यन्ते नीचजा अपि ॥ २२६ ॥  
 ज्ञानविज्ञानहीनत्वान्मानवोऽपि न पूज्यते ।  
 पशुवत्स नराकारः ततः पूजा न चाकृतेः ॥ २२७ ॥  
 ज्ञानेनापि द्विजो नैव कर्माचारप्रमाणतः ।  
 ज्ञानेन यदि वा विप्रः शूद्रोऽपि ब्राह्मणो भवेत् ॥ २२८ ॥  
 अन्येऽपि बहवः सन्ति सकैवर्तादिनीचजाः ।  
 ज्ञानवन्तश्च ये धीरास्तेऽपि स्युर्ब्राह्मणाः खलु ॥ २२९ ॥  
 तस्माच्च ज्ञानमात्रेण ब्राह्मणो न भवेत्खलु ।  
 कर्माचारप्रमाणेन न ज्ञानस्य प्रमाणता ॥ २३० ॥  
 कर्मणापि द्विजो नैव शुद्धाचारप्रमाणतः ।  
 कर्मणा वै द्विजाश्चैवं सर्वे स्युर्ब्राह्मणाः खलु ॥ २३१ ॥

सन्ति हि बहवो लोके महायज्ञादिकर्मिणः ।  
 क्षत्रियवैश्यशूद्राश्च कथं न ब्राह्मणा नु ते ॥ २३२ ॥  
 तस्मान्न कर्ममात्रेण ब्राह्मणाः स्युर्नराः खलु ।  
 नापि स्वाचारमात्रेण ब्राह्मणाः स्युस्तथा नराः ॥ २३३ ॥  
 यदि स्वाचारतो विप्रः सर्वे स्युर्ब्राह्मणाः खलु ।  
 ये ये स्वाचारवन्तश्च ते ते स्युर्ब्राह्मणाः किल ॥ २३४ ॥  
 सन्ति च बहवः शूद्राः शुद्धाचारसमन्विताः ।  
 व्रतोपवासधर्मिष्ठा नीचजा अपि सन्ति च ॥ २३५ ॥  
 तेऽपि स्युर्ब्राह्मणाश्चैवं यद्याचारप्रमाणता ।  
 तस्मादाचारमात्रेण ब्राह्मणा नैव मानुषाः ॥ २३६ ॥  
 वेदेनापि तथा नैव ब्राह्मणाः स्युर्नरोत्तमाः ।  
 यदि वेदैर्भवेद्विप्रो राक्षसोऽपि द्विजः खलु ॥ २३७ ॥  
 तथाभूद्रावणो नाम राक्षसो वेदपारगः ।  
 सर्वेऽपि राक्षसाश्चैवं वेदकर्मानुचारकाः ॥ २३८ ॥  
 कथं ते ब्राह्मणा नैव यदि वेदाद् द्विजो भवेत् ।  
 तस्माच्च वेदमात्रेण नैव स्युर्ब्राह्मणाः खलु ॥ २३९ ॥  
 सत्यधर्मप्रमाणेन सर्वमेकं जगद्भुवम् ।  
 चातुर्वर्ण्यमिदं लोकं तीर्थिकैरिति कल्पितम् ॥ २४० ॥  
 तथा च कल्प्यते लोकबोधार्थमिति तीर्थिकैः ।  
 स्वयंभूदेहसंभूतं चातुर्वर्ण्यमिदं खलु ॥ २४१ ॥  
 मुखतो ब्राह्मणो जातो बाहुभ्यां क्षत्रियः स्मृतः ।  
 ऊरुभ्यां संभवो वैश्यः पद्भ्यां शूद्रः समुद्भवः ॥ २४२ ॥  
 तथा चेद्धि भवेद्दोषो धर्मेषु वर्णवादिनाम् ।  
 अगम्यगमनाच्चैवं कथं धर्मविशुद्धिता ॥ २४३ ॥  
 यदि विप्रो मुखाज्जातो ब्राह्मणी कुत्र संभवा ।  
 ब्राह्मण्यपि मुखाज्जाता स्वसा भार्या कथं ननु ॥ २४४ ॥  
 तथा च क्षत्रिया जाता बाहुभ्यामेव चेत्तथा ।  
 क्षत्रियस्य भवेद्भार्या क्षत्रिया भगिनी खलु ॥ २४५ ॥  
 वैश्यापि हि तथा चैवमूरुभ्यामेव संभवा ।  
 वैश्यस्यापि भवेद्भार्या वैश्या तु भगिनी विशः ॥ २४६ ॥  
 पद्भ्यां जातो यथा शूद्रः शूद्री चापि तथोद्भवा ।  
 शूद्रस्यापि भवेद्भार्या शूद्री हि भगिनी खलु ॥ २४७ ॥

न युक्ता भगिनी भार्या तथा धर्मः कथं भवेत् ।  
 अगम्यगमनाच्चैवमधर्म एव संभवेत् ॥ २४८ ॥  
 ततोऽत्यन्तविरुद्धं स्याद्ब्रह्मजा ब्राह्मणा यदि ।  
 धर्मक्रियाविशेषात्तु वर्णविस्थाः प्रतिष्ठिताः ॥ २४९ ॥  
 भारतेऽपि तथा चैवं धर्मराजो युधिष्ठिरः ।  
 वैशम्पायनमागम्य प्राञ्जलिः पर्यपृच्छत ॥ २५० ॥  
 के ते ये ब्राह्मणाः प्रोक्ताः किं वा ब्रह्मलक्षणम् ।  
 एतदिच्छामि भो ज्ञातुं तद्भवान् व्याकरोतु मे ॥ २५१ ॥  
 इति श्रुत्वा महाविज्ञो वैशम्पायन आदरात् ।  
 प्रत्युवाचेति कौन्तेय शृणु तत्कथ्यते मया ॥ २५२ ॥  
 क्षान्त्यादिभिर्गुणैर्युक्तस्तत्तदण्डो निरामिषः ।  
 न हन्ति सर्वभूतानि प्रथमं ब्राह्मलक्षणम् ॥ २५३ ॥  
 यदा सर्वपरद्रव्यं पथि वा यदि वा गृहे ।  
 अदत्तं नैव गृह्णाति द्वितीयं ब्राह्मलक्षणम् ॥ २५४ ॥  
 त्यक्तक्रूरस्वभावस्तु निर्ममो निःपरिग्रहः ।  
 मुक्तश्चरति यो नित्यं तृतीयं ब्राह्मलक्षणम् ॥ २५५ ॥  
 देवमनुष्यनारीणां तिर्यग्योनिगतेष्वपि ।  
 मैथुनं हि सदा त्यक्तं चतुर्थं ब्राह्मलक्षणम् ॥ २५६ ॥  
 सत्यं शौचं दया शौचं शौचमिन्द्रियनिग्रहः ।  
 सर्वभूतदया शौचं तपः शौचं च पञ्चमम् ॥ २५७ ॥  
 पञ्चलक्षणसंपन्न ईदृशो यो भवेद् द्विजः ।  
 तमहं ब्राह्मणं ब्रूयां शेषाः शूद्राः युधिष्ठिर ॥ २५८ ॥  
 न कुलेन न जाल्या च क्रियाभिर्ब्राह्मणो न च ।  
 चाण्डालोऽपि हि वृत्तस्थो ब्राह्मणः स युधिष्ठिर ॥ २५९ ॥  
 अहिंसा ब्रह्मचर्यं च विशुद्धात्मापरिग्रहः ।  
 फलेष्वनभिलिप्साथ ब्राह्मणः स्याद्युधिष्ठिर ॥ २६० ॥  
 एकवर्णमिदं विश्वं पूर्वमासीद्युधिष्ठिर ।  
 कर्मक्रियाविशेषेण चातुर्वर्ण्यं प्रतिष्ठितम् ॥ २६१ ॥  
 सर्वे वै योनिजा मर्याः सर्वे मूत्रपुरीषिणः ।  
 एकेन्द्रियक्रियार्थाश्च तस्माच्छीलगुणैर्द्विजाः ॥ २६२ ॥  
 शूद्रोऽपि शीलसंपन्नो गुणवान् ब्राह्मणो भवेत् ।  
 ब्राह्मणोऽपि क्रियाहीनः शूद्रात्प्रत्यवरो भवेत् ॥ २६३ ॥



पञ्चेन्द्रियार्णवं घोरं यदि शूद्रोऽपि तीर्णवान् ।  
 तस्मै दानं प्रदातव्यमग्रमेयं युधिष्ठिर ॥ २६४ ॥  
 न जातिर्दृश्यते राजन् गुणाः कल्याणकारकाः ।  
 गुणविद्यानिधिर्विद्वान् ब्राह्मणो ब्रह्मचारणात् ॥ २६५ ॥  
 जीवितं यस्य लोकार्थे धर्मार्थे यस्य जीवितम् ।  
 अहोरात्रं चरेन्मुक्तस्तं देवा ब्राह्मणं विदुः ॥ २६६ ॥  
 परित्यज्य गृहावासं ये स्थिता मोक्षकाङ्क्षिणः ।  
 कामेष्वसक्ताः कौन्तेय ब्राह्मणास्ते युधिष्ठिर ॥ २६७ ॥  
 अहिंसा निर्ममत्वं वासत्कृत्यस्य विवर्जनम् ।  
 रागद्वेषनिवृत्तिश्च एतद्ब्राह्मणलक्षणम् ॥ २६८ ॥  
 क्षमा दया दमो दानं सत्यं शौचं स्मृतिर्वृणा ।  
 विद्या विज्ञानमाधीत्यमेतद्ब्राह्मणलक्षणम् ॥ २६९ ॥  
 गायत्रीमात्रसारोऽपि वरं विप्रः सुयन्त्रितः ।  
 नाधीत्य चतुरो वेदान् सर्वाशी सर्वविक्रयी ॥ २७० ॥  
 एकरात्रोषितस्यापि या गतिर्ब्रह्मचारिणः ।  
 न तां क्रतुसहस्रेण प्राप्नुवन्ति युधिष्ठिर ॥ २७१ ॥  
 पारगः सर्ववेदानां सर्वतीर्थाभिषिञ्चनैः ।  
 युक्तश्चरति धर्मं यो तं देवा ब्राह्मणं विदुः ॥ २७२ ॥  
 यदा न कुरुते पापं सर्वभूतेषु दारुणम् ।  
 कायेन मनसा वाचा ब्रह्म संपद्यते तदा ॥ २७३ ॥  
 यस्य लोकहिते चित्तं मैत्रीयुक्तमिवात्मजे ।  
 तेन संपद्यते ब्रह्म तस्मान्मैत्रीं विभावय ॥ २७४ ॥  
 यस्य लोकेषु कारुण्यं स्वात्मजे इव दुःखिते ।  
 तेन संपद्यते ब्रह्म तस्मात्कारुणिको भव ॥ २७५ ॥  
 यच्चित्तं मुदितं लोके सुखीभूते इवात्मजे ।  
 तस्य संजायते ब्रह्म तल्लोके मोदवांश्चर ॥ २७६ ॥  
 यस्योपेक्षायुतं चित्तं सर्वलोकेष्विवात्मजे ।  
 तस्य संजायते ब्रह्म तदुपेक्षायुतश्चर ॥ २७७ ॥  
 एतद्धि परमं ब्रह्मविहारं ब्रह्मसाधनम् ।  
 ज्ञात्वा लोकहितार्थेन चर ब्रह्मविहारिणम् ॥ २७८ ॥  
 ततः क्लेशान् विनिर्जित्वा स्वात्मचित्तसमाहितः ।  
 ब्रह्मप्रणिधिमात्मन्य स्थिरीभव समाधिषु ॥ २७९ ॥

तथा ब्रह्मगुणाधानाद्ब्रह्मर्षिस्त्वं भवेः किल ।  
 पञ्चाभिज्ञपदप्राप्तो ब्रह्मलोकमवाप्नुयाः ॥ २८० ॥  
 इति श्रुत्वा गुरोर्वाक्यं स सुभूतिर्गुणोत्सुकः ।  
 तथेति प्रतिसंश्रुत्य ध्यानचर्यामुपाश्रयत् ॥ २८१ ॥  
 ततोऽन्यद्वनमाश्रित्य गुरोराज्ञासमाधृतः ।  
 सर्वेन्द्रियविनिर्जित्या व्यहरद्वयानतत्परः ॥ २८२ ॥  
 तत्राधिवसतोऽस्यापि क्रोधाग्निः समुदीरितः ।  
 कर्माधानबलाम्यासान्नैव शान्तिमुपाययौ ॥ २८३ ॥  
 तत्र च वनषण्डे या वसन्ती वनदेवता ।  
 सा सुभूतिं महाक्रोधं दृष्ट्वैत्रं समचिन्तयत् ॥ २८४ ॥  
 सुभूतिर्ब्राह्मणो ह्येष सर्ववेदार्थपारगः ।  
 सर्वमन्त्रविधानज्ञः सुतीक्ष्णक्रोधबाहुलः ॥ २८५ ॥  
 कदाचिक्लुपितश्चायं क्रोधतः शापवह्निना ।  
 धक्ष्यति पर्वतांश्चापि सपक्षिजन्तुमानवान् ॥ २८६ ॥  
 समाधिध्यानयुक्तोऽपि नैव चित्तसमाहितः ।  
 ज्ञानविज्ञानधर्मेषु विशेषं नाधिगच्छति ॥ २८७ ॥  
 यदि बौद्धेषु धर्मेषु नियुक्तोऽयं द्विजोत्तमः ।  
 क्षिप्रं क्लेशान् विनिर्जित्य बोधिचित्तं च लप्स्यति ॥ २८८ ॥  
 बोधिचित्ते प्रलब्धे तु तदालोकहिते चरेत् ।  
 बोधिसत्त्वो महाविज्ञो भविष्यति न संशयः ॥ २८९ ॥  
 इति निश्चित्य सा देवी कारुण्यहितमानसा ।  
 तं सुभूतिं समागम्य जगादैवं पुरः स्थिता ॥ २९० ॥  
 शृणु वत्स महाभाग यन्मया हितमुच्यते ।  
 धन्योऽसि त्वं महाधीर महर्षिर्द्विजसत्तम ॥ २९१ ॥  
 किमर्थं वससे चैवमेकाकी निर्जने वने ।  
 निश्चितः प्रतिसंलीनः काष्ठपाषाणवद्भूया ॥ २९२ ॥  
 धर्मार्थकाममोक्षेषु यदि वाञ्छास्ति ते यते ।  
 बुद्धस्य वचनं श्रुत्वा चर संबोधिसत्पथे ॥ २९३ ॥  
 बुद्धो हि भगवान्नाथः सर्वज्ञो लोकनायकः ।  
 मुनीन्द्रः श्रीघनः शास्ता सर्वधर्मानुपालकः ॥ २९४ ॥  
 तस्यैव धर्मता शुद्धा दशकुशलसंमता ।  
 षट् च पारमिताः स्याताः परत्रेह शिवंकराः ॥ २९५ ॥

धन्यास्ते भिक्षवश्चैव बुद्धस्योपासकाश्च ये ।  
 सर्वसत्त्वहितार्थेन संबोधिगुणसाधकाः ॥ २९६ ॥  
 त्वं चापि हि तथा मत्वा स्वपरात्महितार्थतः ।  
 त्रिरत्नशरणं गत्वा चर ब्रह्मन् व्रतोत्तमम् ॥ २९७ ॥  
 ततः क्लेशगणान् हित्वा ब्रह्मचारिज्जिनेन्द्रवत् ।  
 साक्षादर्हत्पदं प्राप्य निर्वृत्तिसुखमाप्नुयाः ॥ २९८ ॥  
 इति श्रुत्वा सुभूतिः स त्रिरत्नगुणवर्णनाम् ।  
 तथानुमोदितः प्राह तां देवतां पुरः स्थिताम् ॥ २९९ ॥  
 तथाहं देवते यामि संबुद्धदर्शनं प्रति ।  
 त्रिरत्नसमयं प्राप्तुमिच्छामि त्वत्प्रसादतः ॥ ३०० ॥  
 यदि तेऽस्ति कृपा देवि मयि मोक्षार्थसाधिनि ।  
 संबुद्धं दर्शय क्षिप्रं तद्धर्मेषु निवेशय ॥ ३०१ ॥  
 त्रिरत्नशरणं गत्वा चरिष्ये तद् व्रतोत्तमम् ।  
 तथाशु कृपया नीत्वा मां विहारे प्रवेशय ॥ ३०२ ॥  
 इति श्रुत्वा वचस्तस्य सुभूतेर्वनदेवता ।  
 विज्ञाय बोधिमार्गेषु चित्तं तथानुमोदितम् ॥ ३०३ ॥  
 तत एव समागृह्य सुभूतिं ब्रह्मचारिणम् ।  
 ऋद्ध्या साकाशमार्गेण निनाय जिनमन्दिरम् ॥ ३०४ ॥  
 सुभूतिस्तत्र संप्राप्तो ददर्श जिनभास्करम् ।  
 भगवन्तं महासौम्यं लक्षणैः समलंकृतम् ॥ ३०५ ॥  
 व्यञ्जनैश्च विराजन्तं व्यामप्रभामहोज्ज्वलम् ।  
 सहस्रकिरणाधिक्यं रत्नाङ्गमिव जङ्गमम् ॥ ३०६ ॥  
 समन्ततो महाभद्रं जगन्नाथं मुनीश्वरम् ।  
 सर्वदेवाधिपं सम्यक्संबोधिगुणसागरम् ॥ ३०७ ॥  
 दृष्ट्वैव सहसा चाथ सुभूतेस्तस्य सर्वथा ।  
 आघातो यश्च सत्त्वेषु स प्रतिविगतोऽप्यभूत् ॥ ३०८ ॥  
 ततः प्रसादजातोऽसौ सुभूतिर्द्विजसत्तमः ।  
 नत्वा पादौ मुनेर्धर्मं श्रोतुं तस्थौ मुदा पुरः ॥ ३०९ ॥  
 ततोऽसौ भगवांस्तस्य सुभूतेश्चिच्छुद्धताम् ।  
 ज्ञात्वा र्यसत्यधर्माणि दिदेशैवं सविस्तरम् ॥ ३१० ॥  
 शृणु विप्र महाभाग सर्वसत्त्वहितार्थतः ।  
 यदि ते धर्मवाञ्छास्ति संबोधिपदसाधने ॥ ३११ ॥

भावनीया सदा मैत्री सत्त्वेष्वेवं यथात्मजे ।  
 धर्ममाता यतो मैत्री तन्न त्याज्या कदाचन ॥ ३१२ ॥  
 करुणा च तथा कार्या सत्त्वेष्वपि यथात्मजे ।  
 कारुण्याद्धर्धते धर्मस्तत्कारुण्यं सदा कुरु ॥ ३१३ ॥  
 मुदितापि सदा साध्या सत्त्वेषु च यथात्मजे ।  
 मुदितां हि समालम्ब्य बोधिपदमवाप्नुयाः ॥ ३१४ ॥  
 उपेक्षापि सदा धार्या सत्त्वेष्वपि यथात्मजे ।  
 उपेक्षातो लभेतसौख्यं तदुपेक्षां सदा भज ॥ ३१५ ॥  
 इमे धर्मा हि चत्वारश्चतुर्वर्गफलाप्तये ।  
 तत्प्राप्त्यै साध्यतां यत्नाच्चतुर्ब्रह्मविहारता ॥ ३१६ ॥  
 इति श्रुत्वार्यधर्माणि स सुभूतिः प्रमोदितः ।  
 क्लेशसंधान् विनिर्जित्य बुद्धधर्मं समैक्षत ॥ ३१७ ॥  
 सत्कायदृष्टिशैलं च विंशतिशिखरोद्गतम् ।  
 विदार्य ज्ञानवज्रेण संसाररतिनिःस्पृहः ॥ ३१८ ॥  
 स्रोतापत्तिफलं साक्षात्कृत्वा शिष्योऽभवंमुनेः ।  
 दृष्टसत्त्वोऽथ संबुद्धं नत्वा चैव कृताञ्जलिः ॥ ३१९ ॥  
 प्रब्रज्याप्रार्थनां चक्रे स्वाख्यातधर्मसाधने ।  
 नमस्ते भगवन्नाथ सर्वसत्त्वानुपालक ॥ ३२० ॥  
 अद्याग्रेण जगद्वन्धो यामि ते शरणं सदा ।  
 तथा धर्मे च संवेषु संबोधिगुणप्राप्तये ॥ ३२१ ॥  
 प्रब्रज्यां देहि मे नाथ सद्धर्मेषु निवेशय ।  
 ब्रह्मचर्यं चरिष्येऽहं त्वदाज्ञां शिरसा वहन् ॥ ३२२ ॥  
 इत्युक्ते भगवान् दृष्ट्वा हस्तेन तच्छिरः स्पृशन् ।  
 एहि भिक्षो चरस्वेति प्रवदंस्तं समग्रहीत् ॥ ३२३ ॥  
 एहीति प्रोक्तः स जिनेन मुण्डो पात्री सुसंघाटिपरीतदेहः ।  
 सद्यः प्रशान्तेन्द्रिय एव तस्यौ भिक्षुः सुभूतिः सुगतप्रभावात् ॥ ३२४ ॥  
 सच्चित्तलब्धः स मुनेः प्रसादात्प्रयुज्यमानो व्यहरत्समाधौ ।  
 व्यायच्छमानः खलु बोधिमार्गे संबुद्धधर्मे घटमान एव ॥ ३२५ ॥  
 सर्वं च संसारमनिलयताहतं मत्वा च संसारगतिं विभङ्गिनीम् ।  
 क्लेशांश्च सर्वान् प्रविहाय संयतः साक्षाच्च सोऽर्हन्भवन्महर्द्धिकः ॥ ३२६ ॥  
 सुवीतरागः समलोष्टहेमा आकाशचित्तो धनसारवासी ।  
 भिन्दन्नविद्याद्रिमिवाण्डकोशं प्रापदभिज्ञाः प्रतिसंविदश्च ॥ ३२७ ॥

सत्कारलामेषु पराङ्मुखत्वात्सशक्रदेवासुरमानुषाणाम् ।  
 पूज्यश्च मान्यो अभिवादनीयो बभूव स ब्रह्मविहारचारी ॥ ३२८ ॥  
 अथ सुभूतिरायुष्मान् समन्वाहरदाम्बवान् ।  
 कुतश्च्युतोऽहमायातः कुत्र केन च कर्मणा ॥ ३२९ ॥  
 अपश्यत्स ततश्चेति पञ्चजन्मशतानि च ।  
 नागयोनिमुत्पन्नस्ततश्च्युत्वाहमागतः ॥ ३३० ॥  
 यद् द्वेषाम्यासतश्चासं क्रूरो लोकोपघातकः ।  
 तेनैव हेतुना चाहं महद्भयसनमाप्तवान् ॥ ३३१ ॥  
 इदानीं तु तथा चैतं क्रोधं प्रहातुमाचरे ।  
 यत्सैव हेतुना लोका भ्रमन्ति नरकेषु ते ॥ ३३२ ॥  
 तस्मादहं चरिष्यामि निःसङ्गो निरहंकृतिः ।  
 सङ्गाद्धि जायते माया मायायां जायते रतिः ॥ ३३३ ॥  
 रतौ रागोऽभिजायेत रागे मोहः प्रवर्धते ।  
 मूढस्य दूयते चित्तं स्नेहकार्योपघाततः ॥ ३३४ ॥  
 उपघाता हते चित्ते क्रोधाग्निः परिदीप्यते ।  
 क्रोधानलसमुद्दीप्तो दहते स परानपि ॥ ३३५ ॥  
 यावत्क्रोधानलोद्दीप्तं स्वचित्तं क्लेशवायुभिः ।  
 तावत्किं तपसाप्येतनिरर्थं दुःखहेतवे ॥ ३३६ ॥  
 धर्मं सुचरितं पुण्यं दानशीलादिसाधनम् ।  
 कृतं कल्पसहस्रैर्यदहेत्क्रोधानलः क्षणात् ॥ ३३७ ॥  
 तस्मात्क्रोधाग्निशान्त्यर्थं कृत्वेन्द्रियविनिग्रहम् ।  
 एकान्ते हि वसेयं च विविक्तारण्यगोचरे ॥ ३३८ ॥  
 यदा च गरुडेनाहं बलादाकृष्य भक्षितः ।  
 यतीन् दृष्ट्वानुमोदं च कुर्वन् मृत्युमवाप्तवान् ॥ ३३९ ॥  
 तेनैव हेतुना चाद्य द्विजातिकुलसंभवः ।  
 सर्वक्लेशान् विनिर्जित्य ब्रह्मचारी भवाम्यहम् ॥ ३४० ॥  
 अद्यापि चेत्तथा चात्र वसेयं जनपदाश्रमे ।  
 केनचिक्लेशितश्चाहं भ्रष्टिमेवमवाप्नुयाम् ॥ ३४१ ॥  
 इति निश्चिन्त्य चित्तेन सुभूतिर्निरहंकृतिः ।  
 विविक्तेऽरण्यवासे स निःसङ्गो न्यवसत्सुधीः ॥ ३४२ ॥  
 तथैकाकी वसंस्तत्र चतुर्थध्यानसंयुतः ।  
 फलमूलाम्बुसंतुष्टो ब्रह्मचारी मुमोद सः ॥ ३४३ ॥

अथ सङ्गेषुपि ग्रामेषु देशे जनपदेषु च ।  
 भिक्षाहेतोर्विहर्तुं वा स सकामोऽभवद्यदा ॥ ३४४ ॥  
 तदा पूर्वमसौ दृष्ट्वा गोचरमभ्यलक्षयत् ।  
 अहो देशेषु सर्वत्र भवन्ति निर्गुणा जनाः ॥ ३४५ ॥  
 मानिनो मदमोहान्धा दुष्टा मत्सरिणः शठाः ।  
 तत्कथं संचरिष्येऽत्र भिक्षाहेतोः कुले कुले ॥ ३४६ ॥  
 दूषयिष्यन्ति चित्तानि केचिद् दृष्ट्वैव मां यतिम् ।  
 यद्धेतोर्जनाश्चैवं भ्रमन्ति दुर्गतिष्वपि ॥ ३४७ ॥  
 कल्पकोटिसहस्राणि नैव मुक्ताश्च दुर्गतेः ।  
 तदहं सर्वसत्त्वेषु कुन्तपिपीलिकादिषु ॥ ३४८ ॥  
 दयाचित्तं समालम्ब्य वसेयं ध्यानसंरतः ।  
 येनैवं सर्वसत्त्वानां भवेच्चित्तं प्रसादितम् ।  
 तमेव धर्ममाधाय यतिर्मोक्षमवाप्नुयात् ॥ ३४९ ॥  
 इति संनह्य चित्तेन स सुभूतिः सुबुद्धिमान् ।  
 विविक्तेऽरण्यदेशेऽपि न्यवसद्व्यानसंरतः ॥ ३५० ॥  
 अथ सोऽर्हस्त्रिमासानामलयाद्बोधिमानसः ।  
 इत्येवं चिन्तयामास लोकानुग्रहकारणात् ॥ ३५१ ॥  
 किमत्र ध्यानसंलीनः करोमि लोकबोधनम् ।  
 कियत्कालं च जीवेयं काष्ठपाषाणवत्स्थितः ॥ ३५२ ॥  
 केवलं स्वमनस्तुष्ट्यै ध्यानं सौख्यार्थसाधनम् ।  
 सुखं लब्ध्वापि किं सारं सत्त्वानुग्रहणं विना ॥ ३५३ ॥  
 तस्माद्व्यानात्समुत्थाय सत्त्वानुग्रहकारणात् ।  
 ऋद्धिं प्रदर्श्य संबोधौ स्थापयिष्ये महज्जनान् ॥ ३५४ ॥  
 इति निश्चित्य चित्तेन स सुभूतिः समृद्धिमान् ।  
 सत्त्वानां विनयार्थेन प्रातिहार्यमदर्शयत् ॥ ३५५ ॥  
 तद्वद्विनिर्मितान्येव गरुडानां महौजसाम् ।  
 पञ्च कुलशतान्यत्र प्रसन्निरे समन्ततः ॥ ३५६ ॥  
 एतांश्च गरुडान् दृष्ट्वा नागाः संत्रसितास्ततः ।  
 इतस्ततः समुद्भ्रान्ताः सुभूतेः शरणं ययुः ॥ ३५७ ॥  
 अथ खड्गबलेनैव समाश्रास्य सुभूतिना ।  
 सर्वे नागाः सुपर्णेभ्यः परित्राताश्च सर्वतः ॥ ३५८ ॥

पुनस्तेन सुपर्णानां विनयार्थं सुभूतिना ।  
 खर्द्धिबलप्रभावेण महान्नागो विनिर्मितः ॥ ३५९ ॥  
 तेनाप्येवं सुपर्णानां पञ्चकुलशतानि च ।  
 अभिद्रुतानि नागेन समन्तत इतस्ततः ॥ ३६० ॥  
 तेनैवाभिद्रुताः सर्वे गरुडास्तासगागताः ।  
 इतस्ततः समुद्धान्ताः सुभूतेः शरणं ययुः ॥ ३६१ ॥  
 सुभूतिना तथा चैवं सर्वे ते गरुडा अपि ।  
 खर्द्धिबलप्रभावेण समाश्वास्य सुरक्षिताः ॥ ३६२ ॥  
 एवमृद्धिप्रभावाणि सुभूतेस्तस्य सद्यतेः ।  
 दृष्ट्वा सर्वे जनौघास्ते सहर्षाद्भुतमाययुः ॥ ३६३ ॥  
 धन्योऽयमृद्धिमान् भिक्षुरर्हन् संवृद्धसेवकः ।  
 येनैते रक्षिताः सर्वे नागाश्च गरुडा अपि ॥ ३६४ ॥  
 इति सोऽर्हन् सुभूतिस्तान् सर्वान् दृष्ट्वा प्रसन्नितान् ।  
 सद्धर्मे विनयार्थेन भैत्रीधर्ममुपादिशत् ॥ ३६५ ॥  
 शृणुध्वं मद्वचः सर्वे नागाश्च गरुडास्तथा ।  
 यदि मे शरणं याथ रमध्वं मैत्रमानसाः ॥ ३६६ ॥  
 ये एते सुखिनो लोके सर्वे ते नैत्रचारिणः ।  
 ये एते दुःखिनो लोके सर्वे ते क्रोधिनो नराः ॥ ३६७ ॥  
 तस्मात्क्रोधप्रहाणाय क्रियतां यत्नमादरात् ।  
 यावच्चित्ते स्थितं क्रोधं तावन्मैत्री न भाव्यते ॥ ३६८ ॥  
 न च द्वेषसमं पापं न च मैत्रीसमं तपः ।  
 तस्मान्मैत्री प्रयत्नेन भावनीया सदादरात् ॥ ३६९ ॥  
 मनः शमं न गृह्णाति न प्रीतिरुखगन्धुते ।  
 न निद्रां न धृतिं याति द्वेषशल्ये हृदि स्थिते ॥ ३७० ॥  
 न द्विषन्तः क्षयं यान्ति यावज्जीवमपि घ्नतः ।  
 क्रोधमेकं तु यो हन्यात्तेन सर्वे द्विपो हताः ॥ ३७१ ॥  
 विकल्पेन्धनदीप्तेन जन्तुः क्रोधहविर्भुजा ।  
 दहत्यात्मानमेवादौ परान् धक्ष्यति वा न वा ॥ ३७२ ॥  
 जरा रूपवतां क्रोधस्तमश्चक्षुष्मतामपि ।  
 बन्धो धर्मार्थिकामानां तस्मात्क्रोधो निवार्यताम् ॥ ३७३ ॥  
 दिव्यभोगानुभोक्ता च प्रासादे मणिमण्डिते ।  
 सुप्तोऽपि न लभेन्निद्रां क्रोधपर्याकुलो नरः ॥ ३७४ ॥

ऋषिभिर्योगिभिश्चाम्बुफलमूलादितोषितैः ।  
 दग्धा जनपदाश्चापि क्रोधाच्छापहुताशनैः ॥ ३७५ ॥  
 यच्छंकरो महारौद्रो निर्घृणो दृक्प्रभानलैः ।  
 ददाह ब्रह्मजं कामं तच्च क्रोधप्रभावतः ॥ ३७६ ॥  
 यद्राजानो विरुद्धाश्च युद्धं कृत्वा परस्परम् ।  
 मृत्युं यान्ति जनैः सार्धं तच्चापि क्रोधभावतः ॥ ३७७ ॥  
 सुहृदो यत्सहायांश्च स्नेहविश्रम्भचारिणः ।  
 सत्यधर्मविनादृत्य घ्नन्ति क्रोधादनार्यकाः ॥ ३७८ ॥  
 साधवो ये महात्मानः संवृतिधर्मचारिणः ।  
 तानपि संमुखं घ्नन्ति दुर्वाग्बाणै रूषा खलाः ॥ ३७९ ॥  
 मातरं जन्मदात्रीं च धात्रीर्वा स्नेहपालिनीः ।  
 स्वात्मजान्निर्दया घ्नन्ति तच्च क्रोधप्रभावतः ॥ ३८० ॥  
 स्वात्मजाः पितरं यच्च स्नेहसत्कारपालकम् ।  
 अविगणय्य पापानि घ्नन्ति क्रोधप्रभावतः ॥ ३८१ ॥  
 गुरुन् सद्धर्मशास्तुंश्च कल्याणाध्वावतारकान् ।  
 अनादृत्य भयं पापा घ्नन्ति क्रोधोद्धता नराः ॥ ३८२ ॥  
 यत्पिता स्वात्मजं पुत्रं पुत्रीं वा बालकामपि ।  
 निर्दयस्ताडयन् हन्ति तस्मात्क्रोधो महारिपुः ॥ ३८३ ॥  
 भ्रातरः सहजाश्चापि रोषिता भेदिताशयाः ।  
 विगृह्णन्ति महाक्रुद्धास्तस्मात्क्रोधो महारिपुः ॥ ३८४ ॥  
 यत्स्वयं परिणीतापि भार्या धर्मानुचारिणी ।  
 ताडिता लज्जयते भर्त्रा क्रोधात्ततो महद्भयम् ॥ ३८५ ॥  
 प्रमदापि च भर्तारं स्वामिनं स्नेहकारिणम् ।  
 कुलधर्ममनादृत्य जहाति क्रोधतस्तथा ॥ ३८६ ॥  
 ये शान्ता यतयो धीराश्चतुर्ब्रह्मविहारिणः ।  
 तानपि संमुखं दुष्टास्ताडयन्ति रूषान्विताः ॥ ३८७ ॥  
 शान्तात्मा हितकृद्योगी क्षान्तिवादी वने वसन् ।  
 सोऽपि शकलितो राज्ञा स्वयमेवासिना रूषा ॥ ३८८ ॥  
 दानवा घ्नन्ति देवांश्च देवाश्च घ्नन्ति दानवान् ।  
 अन्योन्यं विग्रहं कृत्वा प्रमथन्ति रूषाकुलाः ॥ ३८९ ॥



आत्मानमात्मना हत्वा विषशस्त्रानलादिभिः ।  
 वसन्ति नरके घोरे तेऽपि सर्वे रुषान्विताः ॥ ३९० ॥  
 ये ये दुष्टशयाः क्रूराः स्वपरार्थाभिघातकाः ।  
 पतन्ति नरके घोरे तेऽपि सर्वे रुषाश्रयात् ॥ ३९१ ॥  
 क्रोधेन भिद्यते लोकः क्रोधेन परिभाष्यते ।  
 क्रोधेन हिंस्यते जन्तुस्तस्मात्क्रोधो महारिपुः ॥ ३९२ ॥  
 क्रोधेनैव महारुद्रश्चिच्छेद ब्रह्मणः शिरः ।  
 तेनैव पातकैर्नैव भ्रान्तचित्तोऽभवच्छिवः ॥ ३९३ ॥  
 क्रोधेनैव तथा रुद्रः सुरज्येष्ठात्मजस्य च ।  
 श्वशुरस्यापि दक्षस्य छेदयामास मस्तकम् ।  
 तत्पापकर्मणा ह्येव शिवोऽप्यभूद्दिगम्बरः ॥ ३९४ ॥  
 क्रोधेन ध्वंस्यते धर्मः क्रोधेन विलयं गतः ।  
 क्रोधेन लज्ज्यते सत्यं तस्मात्क्रोधो महारिपुः ॥ ३९५ ॥  
 यानि महान्ति पापानि महादुःखभयानि च ।  
 तानि सर्वाणि दुष्टानि क्रोधचित्तोद्भवानि च ॥ ३९६ ॥  
 तत्क्रोधादपरो वैरः पातकोऽन्यो न विद्यते ।  
 तस्मात्क्रोधविनाशाय प्रयतन्तं समाहिताः ॥ ३९७ ॥  
 येन क्रोधो जितो वैरो ज्ञानवज्रेण साधुना ।  
 तेन सर्वे जिता दुष्टाः शत्रवो दुःखदायकाः ॥ ३९८ ॥  
 यस्य चित्ते दया नास्ति क्रोधानलविदाहिनी ।  
 स साधुपुरुषश्चापि नैव विश्वस्यते जनैः ॥ ३९९ ॥  
 क्रोधकलङ्कितो यो हि सद्गुणालंकृतो यदि ।  
 स विद्वानपि नासेव्यो यथा वृक्षोऽहिर्वेष्टितः ॥ ४०० ॥  
 दानशीलादिसद्धर्मवृत्तैश्च यदि भूषितः ।  
 क्रोधवान्न विभास्येव अहिपूर्णो यथा हृदः ॥ ४०१ ॥  
 सर्वविद्याकलाज्ञोऽपि समृद्धः शिल्पवानपि ।  
 अस्त्रमन्त्राद्यभिज्ञोऽपि क्रोधवान्नैव सेव्यताम् ॥ ४०२ ॥  
 क्रोधवान् हस्यते लोकैः क्रोधवान् वध्यते जनैः ।  
 क्रोधवान् हीयते मित्रैः क्रोधवान् परिभूयते ॥ ४०३ ॥  
 क्रोधो धर्मविरुद्धत्वाच्चतुर्वर्गविनाशकृत् ।  
 तस्मात्क्रोधविनाशाय प्रयतन्तं समाहिताः ॥ ४०४ ॥

क्रोधेन भिद्यते चित्तं भिन्नचित्तो विकीर्यते ।  
 विकीर्णः क्लिश्यते मारैः क्लेशितोऽधैर्यतां व्रजेत् ॥ ४०५ ॥  
 अधैर्यत्वाद्भवेन्मूढो मूढो दुष्टवशं व्रजेत् ।  
 दुष्टमित्रोपदेशेन कुपथे चरते कुधीः ॥ ४०६ ॥  
 असन्मार्गे समारूढो विपरीतं समाचरेत् ।  
 विपरीतानुबोधेन भवेदार्यापवादकः ॥ ४०७ ॥  
 सद्धर्मादीन् प्रतिक्षिप्य प्रतिमादीन् विधातयेत् ।  
 इत्यादिपातकं कृत्वा पञ्चानन्तर्यमाप्नुयात् ॥ ४०८ ॥  
 ततश्च नरकान् यायाद्रौरवादीन् समन्ततः ।  
 नरकान्नरकं गत्वा महादुःखमवाप्नुयात् ॥ ४०९ ॥  
 इत्थं दुःखानुवेदी स नरकेषु सदा वसेत् ।  
 नरकेभ्यस्तमुद्धर्तुं जिनोऽपि नैव शक्नुयात् ॥ ४१० ॥  
 यावन्ति पापदुःखानि दुर्वृत्तिप्रभवानि हि ।  
 तानि सर्वाणि जानीध्वं क्रोधचित्तोद्भवानि हि ॥ ४११ ॥  
 सर्वेषां पातकानां तत्क्रोधं मूलं जगुर्जिनाः ।  
 धर्माणां तु क्षमा मूलं यतः सौख्यं प्रवर्तते ॥ ४१२ ॥  
 इति क्रोधं विनिर्जित्य क्षमैव साध्यतां सदा ।  
 मैत्रीचित्तं समालम्ब्य विहरध्वं यथासुखम् ॥ ४१३ ॥  
 आत्मनीव दया स्याच्चेत्स्वजने वा यथा जने ।  
 कस्य नाम भवेच्चित्तमधर्मप्रणयाशिवम् ॥ ४१४ ॥  
 दयावियोगतो लोकः परमामेति विक्रियाम् ।  
 मनोवाक्कायविस्पन्दैः स्वजनेऽपि यथा जने ॥ ४१५ ॥  
 धर्मार्थी न त्यजेदस्मादयामिष्टफलोदयाम् ।  
 सुवृष्टिरिव शस्यानि गुणान् सा हि प्रसूयते ॥ ४१६ ॥  
 दयाक्रान्तं चित्तं न भवति परद्रोहरभसं  
 शुचौ तस्मिन् वाणी व्रजति विकृतं नैव च तनुः ।  
 विवृद्धा तस्यैवं परहितरुचिर्मेत्र्यनुगता  
 प्रदानक्षान्त्यादीञ्जनयति गुणान् कीर्त्यनुसृतान् ॥ ४१७ ॥  
 दयालुर्नोद्वेगं जनयति परेषामुपशमा—  
 इयालुर्विश्वास्यो भवति जगतां बान्धव इव ।  
 न संरम्भक्षोभः प्रभवति दयाधीरहृदये  
 न कोपाग्निश्चित्ते ज्वलति हि दयातोयशिशिरे ॥ ४१८ ॥

संक्षेपेण दयामतः स्थिरतया पश्यन्ति धर्मं बुधाः

को नामास्ति गुणः स साधुदयितो यो नानुयातो दयाम् ।

तस्मात्पुत्र इवात्मनीव च दयां नीत्वा प्रकर्षं जने

सन्मैत्र्या विहरन्त एव मुदितां प्रोद्धावयध्वं सदा ॥ ४१९ ॥

दयालोर्हृदये जाता मैत्री सद्धर्मसाधनी ।

तस्मादयां हृदि स्थाप्य मैत्री लोके प्रसार्यताम् ॥ ४२० ॥

मैत्रीमान् पुरुषः साधुर्देवैरपि प्रशस्यते ।

विश्वस्यते सदा सद्भिर्बान्धवैः स्वजनैर्जनैः ॥ ४२१ ॥

मैत्रीमान् सज्जनो लोके निर्गुणोऽपि प्रशोभते ।

मैत्रीमान् सन्मतिर्बन्धुलोकानां जगतामपि ॥ ४२२ ॥

मैत्रीमाञ्जगतामिष्टो मैत्रीमाञ्जगतां सुहृत् ।

मैत्रीमाञ्जगतां मित्रो मैत्रीमाञ्जगतां सखा ॥ ४२३ ॥

मैत्रीमान् पुरुषः श्रीमान् यत्र यत्र प्रगच्छति ।

तत्र तत्रैव सर्वत्र पूज्यते स्वजनैर्यथा ॥ ४२४ ॥

बुद्धो हि जगतां बन्धुलैलोक्याधिपनायकः ।

सोऽपि शास्ता विभाल्येवं मैत्र्या संस्फारयञ्जगत् ॥ ४२५ ॥

ये ये सत्त्वा महाभिज्ञाः सर्वलोकानुकम्पकाः ।

पूज्यन्ते सत्त्वलोकैश्च तेऽपि मैत्र्याः प्रभावतः ॥ ४२६ ॥

बोधिसत्त्वा महासत्त्वा बोधिसंभारसाधकाः ।

सर्वसत्त्वहितार्थस्थास्तेऽपि मैत्रीप्रचारिणः ॥ ४२७ ॥

यन्माता दुःखिताप्येवमा गर्भाद्वालकं सुतम् ।

पाति स्नेहोपचारेण तच्च मैत्रीप्रभावतः ॥ ४२८ ॥

यत्पिता बालकं पुत्रमभुञ्जानः स्वयं सुखम् ।

पाति स्नेहोपचारेण तच्च मैत्रीप्रभावतः ॥ ४२९ ॥

यच्च राजा प्रजाः पाति स्वयं वीरव्रतं दधत् ।

दुर्जनान् मदयन् सर्वान् तच्च मैत्रीप्रभावतः ॥ ४३० ॥

यच्च विद्वान् गुरुः शिष्यान् सद्धर्मार्थोपदर्शयन् ।

प्रबोध्य बालकाञ्छास्ति तच्च मैत्रीप्रभावतः ॥ ४३१ ॥

यच्च वीरा रणे स्थित्वा सहन्त्यरीन् प्रहारिणः ।

प्ररक्षन्ति स्वपक्षांश्च तच्च मैत्रीप्रभावतः ॥ ४३२ ॥

सार्थवाहोऽम्बुधिं गत्वा यत्नै रत्नानि साधयन् ।  
 सत्त्वान् पाति दददानं तच्च मैत्रीप्रभावतः ॥ ४३३ ॥  
 यच्च भार्यानुयात्येव मृतेन स्वामिना सह ।  
 अनपेक्ष्य स्वजीवेऽपि तच्च मैत्रीप्रभावतः ॥ ४३४ ॥  
 पितृभ्यो मृतकेभ्योऽपि ददाति पिण्डमादरात् ।  
 अनुशोचन् मुहुश्चापि तच्च मैत्रीप्रभावतः ॥ ४३५ ॥  
 तिर्यग्योन्युद्भवाश्चापि पशवः क्रूरमानसाः ।  
 स्वसुतान् स्नेहतः पान्ति तच्च मैत्रीप्रभावतः ॥ ४३६ ॥  
 कृम्यादिकीटयश्चापि क्रूरा गृध्रादिपक्षिणः ।  
 स्वबन्धून् स्नेहतः पान्ति तद्धि मैत्रीप्रभावतः ॥ ४३७ ॥  
 चण्डाला निर्घृणा रौद्राः सत्त्वहिंसारताः खलाः ।  
 बान्धवांस्तेऽपि रक्षन्ति तद्धि मैत्रीप्रभावतः ॥ ४३८ ॥  
 यद्वदन्ति महासत्त्वाः स्वदेहेऽप्यनपेक्षिताः ।  
 अर्थिभ्यः प्रार्थितं वस्तु तद्धि मैत्रीप्रभावतः ॥ ४३९ ॥  
 एवमन्येऽपि ये लोका भोजयन्तः परस्परम् ।  
 पालयन्ति महास्नेहात्तच्च मैत्रीप्रभावतः ॥ ४४० ॥  
 मैत्री हि जगतां माता पिता शास्ता गुरुः प्रभुः ।  
 पतिर्मित्रसुहृद्वन्धुस्तस्मान्मैत्री प्रसाध्यताम् ॥ ४४१ ॥  
 मैत्रीं विना न जायेत करुणा स्वात्मजेऽपि च ।  
 न मुदिता न चोपेक्षा तस्मान्मैत्री प्रधीयताम् ॥ ४४२ ॥  
 एता ब्रह्मविहारारूपाः संबोधिपदसाधकाः ।  
 त्रैलोक्यभर्तृका नाथाः सर्वसत्त्वानुपालकाः ॥ ४४३ ॥  
 एता विना न शोभन्ति महाभिज्ञास्तपस्विनः ।  
 कल्पकोटिसहस्राणि तप्त्वापि दुष्करं तपः ॥ ४४४ ॥  
 एता हि परमाचार्याः सद्धर्मगुणदायकाः ।  
 एता विना न सिध्यन्ति सर्वपारमितारताः ॥ ४४५ ॥  
 यावन्ति सुखभोग्यानि पुण्यसिद्धानि सर्वथा ।  
 तानि सर्वाणि जानीत मैत्रीमूलोद्भवानि हि ॥ ४४६ ॥  
 तस्मात्सर्वप्रयत्नेन क्रोधं जित्वांवरैरपि (?) ।  
 मैत्रीं चित्ते समाधाय कुरुष्वं प्राणिषु क्षमाम् ॥ ४४७ ॥

ततो धर्मप्रभावेण यूयं सर्वेऽनुमोदिताः ।  
 यावज्जीवं सुखं भुक्त्वा सौखावतीं गमिष्यथ ॥ ४४८ ॥  
 इति श्रुत्वा वचस्तस्य नागाश्च गरुडा यतेः ।  
 वैरानुशयतां त्यक्त्वा बभूवुर्मैत्रिचारिणः ॥ ४४९ ॥  
 इति दृष्ट्वा च ते सत्त्वा विस्मयहर्षसंयुताः ।  
 धर्मानुमोदनं कृत्वा बभूवुर्मैत्रिचारिणः ॥ ४५० ॥  
 एवं सुभूतिना तेन नागाश्च गरुडाश्च ते ।  
 मैत्रीधर्मोपदेशेन विनीता धर्मसत्पथे ॥ ४५१ ॥  
 अथ श्रीभगवान् बुद्धः सर्वदर्शी विनायकः ।  
 भिक्षूनामम्रयामास संवृतिचारकानपि ॥ ४५२ ॥  
 पश्यध्वं भिक्षवो यूयं सुभूतिं ब्रह्मचारिणम् ।  
 येनैते गरुडा नागा विनीता धर्मसत्पथे ॥ ४५३ ॥  
 एष मे श्रावकाणां च भिक्षूणां ब्रह्मचारिणाम् ।  
 सुभूतिः कुलपुत्रोऽयमग्रोऽरणाविहारिणाम् ॥ ४५४ ॥  
 इति तेन मुनीन्द्रेण सुभूतिरेव सद्यतिः ।  
 निर्दिष्टः सर्वभिक्षूणामग्रोऽरणाविहारिणाम् ॥ ४५५ ॥  
 अथ ते भिक्षवः सर्वे संशयोद्धतमानसाः ।  
 छेत्तारं संशयानां तं पप्रच्छुरेवमीश्वरम् ॥ ४५६ ॥  
 कानि भदन्त कर्माणि कृतान्यपि सुभूतिना ।  
 निर्दिष्टो भवता येन ज्येष्ठोऽरणाविहारिणाम् ॥ ४५७ ॥  
 इति तैर्मिक्षुभिः पृष्ठो भगवानित्युदाहरत् ।  
 शृणुध्वं भिक्षवः सर्वे तत्कृतं यत्सुभूतिना ॥ ४५८ ॥  
 सुभूतिना कृतं कर्म तत्कोऽन्यः परिभोक्ष्यते ।  
 येनैव यत्कृतं कर्म तेनैव तत्प्रमुज्यते ॥ ४५९ ॥  
 भूतपूर्वमतीतेऽध्वन्यस्मिन् कल्पे च भद्रके ।  
 वर्षसहस्रमायुश्च विंशतिगुणितं यदा ॥ ४६० ॥  
 तस्मिंश्च समये बुद्धः काश्यपो नाम नायकः ।  
 विद्याचरणसंपन्नः सुगतो लोकविज्जिनः ॥ ४६१ ॥  
 शास्ता देवमनुष्याणां पुरुषदम्यसारथिः ।  
 सर्वज्ञो भगवान्नाथः षडभिज्ञो मुनीश्वरः ॥ ४६२ ॥

वाराणसीमुपाश्रित्य मृगदावे जिनाश्रमे ।  
 व्यहरत्सर्वसत्त्वानां सद्धर्मं समुपादिशन् ॥ ४६३ ॥  
 तस्यैव शासने शुद्धे स्वाख्याते धर्मवनेये ।  
 अयं प्रव्रजितो भूत्वा महादाताप्यभूत्तदा ॥ ४६४ ॥  
 दशवर्षसहस्राणि ब्रह्मचर्यमपालयत् ।  
 प्रणिधानं तथा चायमकरोद्ब्रह्मवित्तमः ॥ ४६५ ॥  
 अनेन कुशलेनाहं भवेयं बौद्धसद्यतिः ।  
 योसौ भगवतानेन काश्यपेन सुतायिना ॥ ४६६ ॥  
 माणव उत्तरो नाम व्याकृत इति बोधये ।  
 माणव त्वं प्रजानां तु यदा वर्षशतायुषि ॥ ४६७ ॥  
 शाक्यमुनिर्महाबुद्धः सर्वज्ञो लोकनायकः ।  
 संबुद्धो भगवान्नाथस्तथागतो भविष्यसि ॥ ४६८ ॥  
 अस्यैव शासने चाहं भवेयं श्रावकोत्तमः ।  
 अर्हतामग्रसंप्राप्तो भूत्वारणाविहारिणाम् ॥ ४६९ ॥  
 तेनैव कर्मणा चाद्य प्रविष्टो मम शासने ।  
 अर्हतां ज्येष्ठतां प्राप्तस्तथारणाविहारिणाम् ॥ ४७० ॥  
 कानि पुनरनेनैव कर्माणि प्रकृतान्यपि ।  
 येनैव नागयोनी च समुत्पन्नो बभूव सः ॥ ४७१ ॥  
 यत्तः क्लेशाप्रहीणत्वदुद्भान्तेन्द्रियचेतसा ।  
 शैक्षाशैक्षणानां च भिक्षुणां ब्रह्मचारिणाम् ॥ ४७२ ॥  
 अनेन रुष्टचित्तेन परुषाबद्धचेतसा ।  
 चित्तानि संप्रदूष्यैव विकलानि कृतान्यपि ॥ ४७३ ॥  
 सदाशीविषवादेन विकृश्याभाणि सांघिके ।  
 तेनैव पातकेनैव पञ्चजन्मशतान्यपि ॥ ४७४ ॥  
 नागयोनिमुत्पन्नो बभूवायं महाविषः ।  
 यच्चा नेन पुनस्तत्र प्रव्रज्य बुद्धशासने ॥ ४७५ ॥  
 सदा दानानि संदत्त्वा ब्रह्मचर्यं च पालितम् ।  
 तेनेदानीं तथार्हत्वं प्राप्य साक्षात्कृतं मुदा ॥ ४७६ ॥  
 अरणाविहारिणां चाग्नौ निर्दिष्टोऽयं मया खलु ।  
 इति हि भिक्षवो यूयं जानीध्वं कर्मताफलम् ॥ ४७७ ॥

येनैव यत्कृतं कर्म तस्यैव तत्फलं ध्रुवम् ।  
 न नश्यन्ति हि कर्माणि कल्पकोटिशतैरपि ।  
 सामग्रीं प्राप्य कालं च फलन्ति खलु देहिनाम् ॥ ४७८ ॥  
 अमुक्तं क्षीयते नैव कर्म कापि कथंचन ।  
 नाग्निभिर्दह्यते कर्म वायुभिर्नापि शुष्यति ॥  
 उदकैः क्लिद्यते नैव भूमिष्वपि न नश्यति ॥ ४७९ ॥  
 अन्यथापि च नो भूता सर्वथा कर्मणां गतिः ।  
 शुक्लानां शुक्लता नित्यं कृष्णानां कृष्णता खलु ॥  
 मिश्रतैव तु मिश्राणां षड्भूतौ भुज्यते ध्रुवम् ॥ ४८० ॥  
 तस्मादपास्य कृष्णानि कर्माणि मिश्रितानि च ।  
 यतितव्यं शुभेष्वेव कर्मसु सुखवाञ्छिभिः ॥ ४८१ ॥  
 तथेति भिक्षवः श्रुत्वा ते च लोकाः प्रभाषिताः ।  
 बुद्धवचोमृतं पीत्वा ननन्दुरनुमोदिताः ॥ ४८२ ॥  
 एवमेतन्महाराज श्रुतं मे गुरुभाषितम् ।  
 इति मत्वा त्वया राजन् परात्मशुभवाञ्छिना ॥ ४८३ ॥  
 क्रोधारिं यत्नतो जित्वा क्षमाधर्मपुरस्कृतः ।  
 मैत्रीं भावय सत्त्वेषु स्वात्मजेषु यथा सदा ॥ ४८४ ॥  
 इति सुभाषितं श्रुत्वा उपगुप्तस्य सद्गुरोः ।  
 तथेति नृपराजः स ननन्द ससभाजनः ॥ ४८५ ॥  
 ये मैत्रीभावधर्मं कलिमतिहरणं तत्सुभूतेश्वरित्रं  
 शृण्वन्ति श्रावयन्ति त्रिभुवनसुखदं संनिपाल्य जनौघान् ।  
 ते लोका मैत्रचित्तास्त्रिभुवनसुखदाः क्षान्तिसौरभ्ययुक्ताः  
 याताः सौखावतीं तेऽप्यमितरुचिमुनेर्धर्ममाराधयन्ति ॥ ४८६ ॥



## द्वितीयं परिशिष्टम् ।

पुनः पुनः प्रयुक्तानां कथांशानां सूची ।

### 1 The stereo-typed description of Buddha :-

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः श्रेष्ठिभिः सार्थवाहैर्देवैर्नागैर्यक्षैरसुरैरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-प्रत्ययमैषज्यपरिष्काराणां सश्रावकसंघः ॥

### 2 Description of a house-holder :-

आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो वैश्रवण-धनप्रतिस्पर्धी ॥

### 3 Description of the physical characteristics of Buddha :-

ददर्श भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजित-गात्रं व्यामत्रमालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् ।

### 4 Result on an upāsaka of seeing miraculous powers of Buddha :-

प्रसादजातो मूलनिक्कत इव द्रुमो दृष्टतुष्टप्रमुदित उदग्रप्रीतिसौमनस्यजातो भगवतः पादयोर्निपत्य ॥

### 5 Effect of the smile of Buddha :-

स्मितं प्राविरकार्षीत् । धर्मता खलु यस्मिन् समये बुद्धा भगवन्तः स्मितं प्राविष्कुर्वन्ति, तस्मिन् समये नीलपीतलोहितावदाताः अर्चिषो मुखान्निश्चार्य काश्चि-दधस्ताद्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः संजीवं कालसूत्रं रौरवं महारौरवं तपनं प्रतापनमवीचिमर्बुदं निर्वुदमटटं हहवं हुहुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषु उष्णीभूत्वा निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान् निर्मितं विसर्जयति । तेषां निर्मितं दृष्ट्वा एवं भवति—न ह्येव वयं भवन्त इतश्च्युताः, नाप्य-न्यत्रोपपन्नाः, अपि तु अयमपूर्वदर्शनः सत्त्वः, अस्यानुभावेन अस्माकं कारणाविशेषाः प्रतिप्रसन्नम्यन्ते इति । ते निर्मिते चित्तमभिप्रसाद्य तन्नरकवेदनीयं कर्म क्षपित्वा देवमनुष्येषु प्रतिसंधिं गृह्णन्ति, यत्र सत्त्वानां भाजनभूता भवन्ति । या उपरिष्टाद् गच्छन्ति, ताश्चातु-र्महाराजिकांस्त्रायस्त्रिंशान् यामास्तुषितान् निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीत्ताभानप्रमाणाभानाभास्वरान् परीत्तशुभानप्रमाणशुभान् शुभ-कृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मेत्युद्घोषयन्ति, गाथाद्वयं च भाषन्ते—



आरभध्वं निष्कामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मत्रिनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः समनुगच्छन्ति । तद्यदि भगवान् अतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्यमन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।  
अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्पुत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्धया

श्रोतृणां श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

रूपन्नं व्यपनय संशयं शुभाभिः ॥ ५ ॥

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मितं प्राविशुर्वन्ति ॥

6 Conclusion of a story :-

तस्मात्तर्हि भिक्षव एवं शिक्षितव्यं यच्छास्तरं सत्करिष्यामो गुरुकरिष्यामो मानयिष्यामः पूजयिष्यामः । शास्तरं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥

7 The concluding sentence of a story : -

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

8 The formula of प्रणिधान:-

अनेनाहं कुशलमूलेन चित्तोत्पादेन देयधर्मपरित्यागेन च अन्धे लोके अनायके अपरिणायके बुद्धो भूयासम्, अतीर्णानां सत्त्वानां तारयिता, अमुक्तानां मोचयिता, अनाश्वस्तानामाश्वासयिता अपरिनिर्वृतानां परिनिर्वापयिता ॥

9 Marriage, birth of a son or daughter, and his or her bringing up :-

तेन सदृशात् कुलात् कलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संजाता । सा अष्टानां वा नवानां वा मासानामलयात् प्रसूता । दारको (दारिका वा) जातोऽभिरूपो दर्शनीयः प्रासादिकः । तस्य जातौ जातिमहं कृत्वा नामधेयं व्यवस्थाप्यते..... । .....दारकः अष्टाम्यो धात्रीभ्यो दत्तः—द्वाभ्यामसंधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेन अन्यैश्चोत्ततोत्ततैरुपकरणविशेषैः । आशु वर्धते हृदस्थमिव पङ्कजम् ॥

10 Wanlings of a childless house-holder, his prayers to gods, reasons for his not having a child, conception and treatment of his wife during pregnancy:-

( १ ) तस्य क्रीडतो रममाणस्य नैव पुत्रो न दुहिता । स करे कपोलं दत्त्वा चिन्तापरो व्यवस्थितः—अनेकधनसमुदितं मे गृहम् । न मे पुत्रो न दुहिता । ममालयात् सर्वस्वापतेयमपुत्रकमिति कृत्वा राजविधेयं भविष्यतीति ।

( २ ) स श्रमणब्राह्मणनैमित्तिकसुहृत्संवन्धिवान्धवैरुच्यते—देवतायाचनं कुरुष्वेति । अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति । तच्च नैवम् । यद्येवमभविष्यदेकैकस्य पुत्रसहस्रमभविष्यत् तद्यथा राज्ञश्चक्रवर्तिनः । अपि तु त्रयाणां स्थानानां संमुखीभावात् पुत्रा जायन्ते दुहितरश्च । कतमेषां त्रयाणाम् ? मातापितरौ रक्तौ भवतः संनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति । एषां त्रयाणां स्थानानां संमुखीभावात् पुत्रा जायन्ते दुहितरश्च ।

( ३ ) तथा ह्यसौ श्रमणब्राह्मणनैमित्तिकगुह्यसंनिवान्धवविप्रतल्लब्धोऽपुत्रः पुत्राभि-  
नन्दी शिववरुणकुबेरशक्रब्रह्मादीनन्यांश्च देवताभिः शेषानायाचते स्म । ततश्चा-आरामदेवता  
वनदेवताश्चत्वरदेवताः शृङ्गाटकदेवता बलिप्रतिग्राहिका देवताः । राहजाः राहधार्मिका  
नित्यानुबन्धा अपि देवता आयाचते स्म ।

( ४ ) पञ्च आवेणिका धर्मा एकल्ये पण्डितजातीये मातृग्रामे । कतमे पञ्च ? रक्तं  
पुरुषं जानाति विरक्तं पुरुषं जानाति । कालं जानाति ऋतुं जानाति । गर्भमवक्रान्तं  
जानाति । यस्य सकाशाद् गर्भोऽवक्रामति तं जानाति । दारकं जानाति दारिकां जानाति ।  
सचेद्दारको भवति, दक्षिणं कुक्षिं निश्चित्य तिष्ठति । सचेद्दारिका भवति, वामं कुक्षिं  
निश्चित्य तिष्ठति ।

( ५ ) सा आत्तमनात्तमनाः स्वामिन आरोचयति—दिष्टया आर्यपुत्र वर्धसे ।  
आपन्नसत्त्वास्मि संवृत्ता । यथा च मे दक्षिणं कुक्षिं निश्चित्य तिष्ठति, नियतं दारको  
भविष्यतीति ।

( ६ ) सोऽप्यात्तमनात्तमनाः पूर्वकायमभ्युन्नम्य दक्षिणं बाहुमभिप्रसार्य उदान-  
मुदानयति—अप्येवाहं चिरकालाभिलषितं पुत्रमुखं पश्येयम् । जातो मे स्यान्नावजातः ।  
कृत्यानि मे कुर्वीत । भृतः प्रतिबिभृयात् । दायाधं प्रतिपद्येत । कुलवंशो मे चिरस्थितिकः  
स्यात् । अस्माकं चाप्यतीतकालगतानामल्पं वा प्रभूतं वा दानानि दत्त्वा कृत्यानि कृत्वा  
अस्माकं नाम्ना दक्षिणामादेक्ष्यते—इदं तयोर्यत्रतत्रोपपन्नयोर्गच्छतोरनुगच्छत्विति ।

( ७ ) आपन्नसत्त्वां चैनां विदित्वा उपरिप्रासादतलगतमयन्त्रितां धारयति—शीते  
शीतोपकरणैरुष्णे उष्णोपकरणैर्वैद्यप्रज्ञैराहारैर्नानिचितैर्नात्यम्लैर्नातिलवणैर्नातिमधुरैर्नातिकटु-  
कैर्नातिकषायैस्तिक्ताम्ललवणमधुरकटुककषायविवर्जितैराहारैः । हारार्धहारविभूषितगात्रीमप्स-  
रसमिव नन्दनवनविचारिणीं मञ्चान्मञ्चं पीठात्पीठमनवतरन्तीमधरिमां भूमिम् । न चास्याः  
किञ्चिदमनोज्ञश्रवणं यावदेव गर्भस्य परिपाकाय ॥

#### 11 Insight of the Buddha in helping persons in distress :-

अत्रान्तरे नास्ति किञ्चिद् बुद्धानां भगवतामज्ञातमदृष्टमविदितमविज्ञातम् । धर्मता  
खलु बुद्धानां भगवतां महाकारुणिकानां लोकानुग्रहप्रवृत्तानामेकाक्षराणां शमथविपश्यना-  
विहारिणां त्रिदमथवस्तुकुशलानां चतुरोघोत्तीर्णानां चतुर्कद्विपादचरणतलसुप्रतिष्ठितानां  
चतुष्टु संग्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
षडङ्गसमन्वागतानां षट्पारमितापरिपूर्णानां सप्तबोध्यङ्गकुसुमाढयानामष्टाङ्गमार्गदेशिकानां  
नवानुपूर्वविहारसमापत्तिकुशलानां दशबलबलिनानां दशदिक्समापूर्णयशसां दशशतवशवर्ति-  
प्रतिविशिष्टानां त्री रात्रेर्बिर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को

हीयते, को वर्धते, कः कृच्छ्रप्राप्तः, कः मूकटप्राप्तः, कः संवाधप्राप्तः, कः कृच्छ्रसंकट-  
संवाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे  
मोक्षे च प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहित-  
मार्यधनैश्वर्याधिपत्ये प्रतिष्ठापयेयम्, कस्याज्ञानतिमिरपटलपर्यवनद्वनेत्रस्य ज्ञानाञ्जनशलाकया  
चक्षुर्विशोधयामि, कस्यानवरोपितानि कुशलमूलान्यवरोपयेयम्, कस्यावरोपितानि परिपाच-  
येयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

न तु वैन्यवत्सानां बुद्धो वेलामतिक्रमेत् ॥

## 12 The अग्रप्रज्ञप्तिसूत्रः—

तिस्र इमा ब्राह्मणगृहपतयोऽग्रप्रज्ञप्तयः । कतमास्तिस्रः ? बुद्धेऽग्रप्रज्ञप्तिः, धर्मेऽग्रप्रज्ञप्तिः,  
संघेऽग्रप्रज्ञप्तिः ॥

बुद्धेऽग्रप्रज्ञप्तिः कतमा ? ये केचिद् ब्राह्मणगृहपतयः सत्त्वा अपदा वा द्विपदा वा  
बहुपदा वा रूपिणो वा अरूपिणो वा संज्ञिनो वा असंज्ञिनो वा नैवसंज्ञिनो नासंज्ञिनः,  
तथागतोऽर्हन् सम्यक्संबुद्धस्तेषामग्र आख्यातः । ये केचिद् बुद्धेऽभिप्रसन्नाः, अग्रे तेऽभि-  
प्रसन्नाः । तेषामग्रेऽभिप्रसन्नानामग्र एव विपाकः प्रतिकाङ्क्षितव्यः, देवेषु वा देवभूतानाम्,  
मनुष्येषु वा मनुष्यभूतानाम् । इयमुच्यते ब्राह्मणगृहपतयो बुद्धे अग्रप्रज्ञप्तिः ।

धर्मे अग्रप्रज्ञप्तिः कतमा ? ये केचिद्धर्माः संस्कृता वा असंस्कृता वा, विरागो  
धर्मस्तेषामग्र आख्यातः । ये केचिद् धर्मेऽभिप्रसन्नाः, अग्रे तेऽभिप्रसन्नाः । तेषामग्रे  
प्रसन्नानामग्र एव विपाकः प्रतिकाङ्क्षितव्यो देवेषु वा देवभूतानां मनुष्येषु वा मनुष्य-  
भूतानाम् । इयमुच्यते ब्राह्मणगृहपतयो धर्मे अग्रप्रज्ञप्तिः ।

संघेषु अग्रप्रज्ञप्तिः कतमा ? ये केचित् संघा वा गणा वा पूगा वा परिषदो वा,  
तथागतश्रावकसंघस्तेषामग्र आख्यातः । ये केचित् संघेऽभिप्रसन्नाः, अग्रे तेऽभिप्रसन्नाः ।  
तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु वा देवभूतानां मनुष्येषु वा  
मनुष्यभूतानाम् । इयमुच्यते ब्राह्मणगृहपतयः संघेऽग्रप्रज्ञप्तिः ॥

## 13 Description of samsāra and attainment of Arhattva:—

( तेन युज्यमानेन घटमानेन व्यायच्छमानेन ) इदमेव पञ्चगण्डकं संसारचक्रं चला-  
चलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणा-  
दर्हत्त्वं साक्षात्कृतम् ॥

## 14 The effect of Buddha's sermon on the audience:—

अथ भगवांस्तेषां × × × आशयानुशयं धातुं प्रकृतिं च ज्ञात्वा तादृशीं चतुरार्य-  
सत्यसंप्रतिवेधिकीं धर्मदेशनां कृतवान्, यां श्रुत्वा अनेकैः स्रोतआपत्तिफलानि प्राप्तानि,

कैश्चित् सकृदागामिफलानि, कैश्चिदनागामिफलानि, कैश्चित् प्रव्रज्य सर्वकेशप्रहाणादर्हत्वं साक्षात्कृतम्, कैश्चिच्छ्रावकबोधौ चित्तान्युत्पादितानि, कैश्चित् प्रत्येकबोधौ, कैश्चिदनुत्तरायां सम्यक्संबोधौ । सर्वा च सा पर्षद् बुद्धनिम्ना धर्मप्रवणा संघप्राग्गारा व्यवस्थिता ॥

15 Acts of तथागत or any other person in his previous life :-

तथागतेनैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परित्तप्रत्ययानि ओषधत्प्रत्युपस्थितान्यवश्यंभावीनि ॥

There is an addition to the above in some stories :-

मयैवैतानि कर्माणि कृतान्युपचितानि । कोऽन्यः प्रलभ्यते विषयि ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ । अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि अपि (कल्पकोटि) शतैरपि ।

सामग्रीं प्राप्य कालं च फलन्ति खलु देहिनाम् ॥

### 16 सत्कायदृष्टिः

( १ ) विंशति शिखरसमुद्रतं सत्कायदृष्टिशैलं ज्ञानवज्रेण भित्त्वा ॥

17 Description of the king and his kingdom :-

राजा राज्यं कारयति ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषीसंपन्नम् अखिलमकण्टकम् । धार्मिको धर्मराजो धर्मेण राज्यं कारयति प्रियमिवैकपुत्रकं राज्यं परिपालयति ॥

18 An Arhat :-

अर्हन् संवृत्तः त्रैधातुकवीतरागः समलोष्ठकाञ्चनः आकाशपाणितलसमचित्तो वासीचन्दनकल्पः विद्याविदारिताण्डकोशो विद्याभिज्ञाप्रतिसंविधाप्तो भवलाभलोभसत्कार-पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ।

19 Description of the entry of Buddha in a city :-

अथ भगवान् दान्तो दान्तपरिवारः शान्तः शान्तपरिवारो मुक्तो मुक्तपरिवारः आश्वस्त आश्वस्तपरिवारो विनीतो विनीतपरिवारः अर्हन् अर्हत्परिवारः वीतरागो वीतरागपरिवारः प्रासादिकः प्रासादिकपरिवारः, वृषभ इव गोगणपरिवृतः, गज इव कलभगणपरिवृतः, सिंह इव दंष्ट्रिगणपरिवृतः, हंस इव हंसगणपरिवृतः, सुपर्णिव पक्षिगणपरिवृतः, विप्र इव शिष्यगणपरिवृतः, स्वश्च इव तुरगगणपरिवृतः, शूर इव योधगणपरिवृतः, देशिक इव अध्वगणपरिवृतः, सार्धवाह इव वणिग्गणपरिवृतः, श्रेष्ठीव पौरगणपरिवृतः, कोट्टराज इव मन्त्रिगणपरिवृतः, चक्रवर्तीव पुत्रसहस्रपरिवृतः, चन्द्र इव नक्षत्रगणपरिवृतः, सूर्य इव

रश्मिसहस्रपरिवृतः, धृतराष्ट्र इव गन्धर्वगणपरिवृतः, विरूढ इव कुम्भाण्डगणपरिवृतः, विरूपाक्ष इव नागगणपरिवृतः, धनद इव यक्षगणपरिवृतः, वेमचित्रीव असुरगणपरिवृतः, शक्र इव त्रिदशगणपरिवृतः, ब्रह्म इव ब्रह्मकायिकपरिवृतः, स्तिमित इव जलनिधिः, सजल इव जलधरः, विमद इव गजपतिः, सुदान्तैरिन्द्रियैरसंक्षोभितेर्यापथप्रचारः, अनेकैरावेणिकैर्बुद्धधर्मैः परिवृतो भगवांस्तत् पुरं प्रविशति ॥

20 *Effect of Buddha's entry in a place -*

भगवतः पुरप्रवेशे एवरूपपाण्यद्भुतानि भवन्ति, अन्यानि च । तद्यथा—संक्षिप्तानि विशालीभवन्ति, हस्तिनः क्रोशन्ति, अश्वाश्च ह्येपन्ते, ऋषभा नर्दन्ति, गृहगतानि विविध-वाद्यभाण्डानि स्वयं नदन्ति, अन्धाश्चक्षूंषि प्रतिलभन्ते, वधिराः श्रोत्रम्, मूकाः ग्रन्थाहरण-समर्था भवन्ति, परिशिष्टेन्द्रियविकला इन्द्रियाणि परिपूर्णानि प्रतिलभन्ते, मद्यमदाक्षिता विमदीभवन्ति, विषपीता निर्विषीभवन्ति, अन्योन्यवैरिणो मैत्रीं प्रतिलभन्ते, गुर्विण्यः स्वस्तिना प्रजायन्ते, बन्धनबद्धा विमुच्यन्ते, अधना धनानि प्रतिलभन्ते, आन्तरिक्षाश्च देवासुरगरुड-किन्नरमहोरगा दिव्यं पुष्प(वर्ष)मुत्सृजन्ति ॥

21 *Exclamations of a person who realises the Truth:-*

इदमस्माकं भदन्त न मात्रा कृतम्, न पित्रा, न राज्ञा, न देवताभिः, नेष्टेन स्वजनबन्धुवर्गेण, न पूर्वप्रेतैः, न श्रमणब्राह्मणैः, यद्भगवता अस्माकं कृतम् । उच्छ्रोपिता रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥

त्वदाश्रयाच्चाप्तमपेतदोषं मयाद्य शुद्धं सुविशुद्धचक्षुः ।

प्राप्तं च शान्तं पदमार्थकान्तं तीर्णश्च दुःखार्णवपारमस्मि ॥ २ ॥

नरवरेन्द्र नरामरपूजित विगतजन्मजरामरणामय ।

भवसहस्रसुदुर्लभदर्शन सफलमद्य मुने तव दर्शनम् ॥ ३ ॥

22 *Newly-born God on a visit to Buddha:-*

( १ ) धर्मता खलु देवपुत्रस्य वा देवकन्याया वा अचिरोपसंपन्नस्य त्रीणि चित्ता-न्युत्पद्यन्ते—कुतश्च्युतः, कुत्रोपपन्नः, केन कर्मणेति । पश्यति × × च्युताः, प्रणीतेषु देवेषु त्रायस्त्रिंशेषूपपन्नाः, भगवतोऽन्तिके चित्तं प्रसाद्येति । अथ × × देवपुत्रस्य(कन्याया) एत-दभवत्—न मम प्रतिरूपं स्याददहं पर्युषितपरिवासो भगवन्तं दर्शनायोपसंक्रामेयम्, यन्महमपर्युषितपरिवास एव भगवन्तं दर्शनायोपसंक्रामेयमिति । अथ × × देवपुत्रश्चल-

विमलकुण्डलधरो हारार्धहारविराचितगात्रो भणिरत्नचित्रचूडः कुङ्कुमतमालपत्रस्पृक्कादिसंसृष्ट-  
गात्रस्तस्यामेव रात्रौ दिव्यानामुत्पलपद्मकुमुदपुण्डरीकगन्दारवाणां पुष्पाणामुत्सङ्गं पूरयित्वा  
× × उदारेणावभासेनावभास्य भगवन्तं पुष्पैरवकीर्य भगवतः पुरस्तान्निपण्णो धर्मश्रवणाय ॥

23 *Salutation of a newly born god to Buddha:-*

अवनम्य ततः प्रलम्बहारश्चरणौ द्वावभिवन्द्य जातहर्षः ।

परिगम्य च दक्षिणं जितारिं सुरलोकाभिमुखो दिवं जगाम ॥

24 *Return of god after the visit:-*

अथ × × देवपुत्रो वणिगिव लब्धलामः, संपन्नसस्य इव कर्षकः, शूर इव  
विजितसंग्रामः, सर्वरोगपरिमुक्त इवातुरः यया विभूत्या भगवत्सकाशमागतः, तयैव विभूत्या....

25 *Query of monks to Buddha re: the divine visitor:-*

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके  
उदारोऽवभासः । यं दृष्ट्वा संदिग्धा भगवन्तं पप्रच्छुः—किं भगवन् अस्यां रात्र्यां भगवन्तं  
दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसंक्रान्ताः ? भगवानाह—न  
भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः,  
अपि तु योऽसौ × × × स ममान्तिके चित्तमभिप्रसाद्य प्रणीतेषु देवेषु त्रायस्त्रिशेषूपपन्नः,  
सोऽस्यां रात्रौ मम सकाशमुपसंक्रान्तः । तस्य मया धर्मो देशितः । दृष्टसत्यश्च स्वभवनं गतः ॥

26 *Acts and their maturity:-*

इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लाना-  
मेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माभ्युपास्य  
व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥



## तृतीयं परिशिष्टम् ।

### श्लोकसूची ।

[ The figures refer to the stories. अङ्कः कथाक्रमाङ्कं बोधयति । ]

अतिक्रम्य रमणकं	३६	किं तया प्रवृत्तं पापं ४२, ४४, ४७, ४९
अद्यापि ते तिष्ठति तच्छरीरं	४६	कृतज्ञतामनुस्मृत्य ७८
अनित्या वत संस्कारा	१००	कृपकरुणविहारो ध्यायमानो महर्षिः ७९
अनेन बलवीर्येण	९७	को नार्चयेत्प्रवरकाञ्चनराशिगौरं ५३, ५४
अप्येवातिक्रमेद्वेलां ३, ६, १३, १४, १५,		गात्रं केन विमृष्टकाञ्चननिभं ५२, ५४
१७, १८, २३, ५०, ५६, ७९, ८०,		जयो वैरं प्रसवति १०
८१, ९२		तत्कर्मणः श्रिया देहं ५४
अरण्ये मे समागम्य	३७	तत्कालं स्वयमधिगम्य वीर बुद्ध्या १, २,
अवनम्य ततः प्रलम्बहारः ५१, ५२, ५३,		३, ४, ६, ७, ८, ९, १० १७,
५४, ५५, ५६, ५७, ५८		२०, २२, २३, २५, २६, २७, २८,
		२९, ३०
असंलीनेन चित्तेन	१००	तदाभवद्भीषणकं १००
अहं ते जननी स्निग्धा	४६	तया स परिचर्यया ३६
अहो गुणमयं क्षेत्रं	५२, ५४	तवानुभावात् पिहितः सुघोरो २७, ५१,
आदीप्तं काननं सर्वं	९२	५२, ५३, ५४, ५५, ५६, ५७, ५८
आरम्भं निष्क्रामत १, २, ३, ४, ६, ७,		तस्मादेतौ नमस्येत ३६
८, ९, १०, १७, २०, २२, २३,		तेन कर्मविपाकेन ३६
२५, २६, २७, २८, २९, ३०, ८८		त्रैलोक्यनाथं जगतः प्रदीपं ५४
आर्तस्वरा क्रन्दमाना	४४	त्वदाश्रयाच्चाप्तमपेतदोषं २७, ५१, ५२,
इतो दानाद्धि यत्पुण्यं	४५, ४६, ४८	५३, ५४, ५५, ५६, ५७, ५८
इदानीं किं करिष्यामि	५१, ५८	त्वया प्रदुष्टचित्तेन ३६
ऋद्धिपादरथेनाहं	५७	दत्तं हि दानं बहु वाल्पकं वा ७२
एकानत्रिंशत्को वयसा सुभद्र	४०	दुर्गतिभ्यः समुद्धृत्य ७८
एते ह्यण्डजाः पक्षिणो	९२	दूरं हि कर्पते कर्म ३६
एवं हि सत्त्वा जानीयुः	३२	दृष्ट्वा प्रभां चन्द्रनरीचित्राणां ५४
एषाङ्गारखदा महाभयकरी	३८	धर्मं चरेत्सुचरितं ३८
एहीति चोक्तः स तथागतेन	५०, ६१	नमः स्वकेशसंछन्नो ४१, ४२ (fem.),
कति वर्षसहस्राणि	३६	४७ (fem.)



न दिवि भुवि वा नास्मिँल्लोके	९७	यदि वर्षशतं पूर्णं तपिष्यसि (रोदिष्यसि)	
नरवरेन्द्र नरामरपूजित	२७, ५१, ५२,	५२, ५२	
५३, ५४, ५५, ५६, ५७, ५८		यस्मात्तु न प्रजानन्ति	३२
न सन्ति मुद्रा न तिला न तण्डुला	३७	येन कायरतनेन नायको	१००
नाकस्माल्लवणजलाद्रिराजधैर्या	१, २, ३,	येन हि वर्चधानानि	४४
४, ६, ७, ८, ९, १०, १७, २०,		यो ह्यस्मिन् धर्मविनये	१, २, ३, ४, ६,
२२, २३, २५, २६, २७, २८,		७, ८, ९, १०, १७, २०, २२,	
२९, ३०		२२, २३, २५, २६, २७, २८,	
न प्रणश्यन्ति कर्माणि	१३, १४, १५,	२९, ३०, ८८	
१६, १७, १८, १९, २०, २४,		राजभूतेन आनन्द	१६
३१, ३९, ४०, ५०, ५६, ५८, ६०,		वान्ताशा उज्झिताशाश्च	५०
६१, ६२, ६३, ६४, ६५, ६६,		विगतोद्भवा दैन्यमदप्रहीणा	१, २, ३, ४,
६७, ६८, ६९, ७०, ७१, ७२,		६, ७, ८, ९, १०, १७, २०,	
७३, ७४, ७५, ७६, ७७, ७८,		२२, २३, २५, २६, २७, २८,	
७९, ८०, ८२, ८३, ८४, ८५,		२९, ३०	
८६, ८७, ८८, ८९, ९०, ९१,		विशुष्ककण्ठोष्ठपुटः सुदुःखितः	४१, ४२
९२, ९३, ९४, ९५, ९६, ९७,		(fem.), ४७ (fem.)	
९८, ९९, १००		शस्त्रमाराधयिष्यामि	९२
नादत्वा परिमुञ्जीरन्	३२	शान्ता गिरिनदीशब्दाः	९२
नानाविधो रङ्गसहस्रचित्रो	१, २, ३, ४,	शिववरुणकुबेरा वायुरग्निर्महेन्द्रो	८१
६, ७, ८, ९, १०, १७, २०, २२,		शीलं माधिश्वरणं च विद्या	४०
२३, २५, २६, २७, २८, २९, ३०		षष्टिवर्षसहस्राणि	३६
पञ्च जन्मशतान्येषा	७८	स चेदेषां निवार्येत	७८
पञ्च पुत्रानहं रात्रौ	४९	सर्वभूतानि लोकेऽस्मिन्	१००
पञ्चविंशतिवर्षाणि	४६	सर्वे क्षयान्ता निचयाः	९२
पाण्डुपत्रं वनं ह्येतत्	९२	स श्रावको नरादित्य	५२
प्रियेभ्यो जायते शोकः	३५	सहस्रमात्रेण हि चीवराणां	१००
बुभुक्षया पिपासया	४१, ४२ (fem.),	साधु प्रसाद्यतां चित्तं	५१, ५८
४७ (fem.)		सुन्दरौ खल्विमौ शाल	१००
ब्रह्मा हि मातापितरौ	३६	स्थिता आश्वासप्रश्नासाः	१००
यत्कर्तव्यं हि पुत्रेण	७८	हित्वा रागं द्वेषं च	८२



## बौद्धसंस्कृतग्रन्थावल्यां प्रकाश्यत्वेन संकल्पिता ग्रन्थाः ।



### १ नव धर्माः—

- १ ललितविस्तरः
- २ समाधिराजसूत्रम्
- ३ लङ्कावतारसूत्रम्
- ४ अष्टसाहस्रिका (प्रज्ञापारमिता)
- ५ गण्डव्यूहसूत्रम्
- ६ सद्धर्मपुण्डरीकसूत्रम्
- ७ दशभूमिकसूत्रम्
- ८ सुवर्णप्रभाससूत्रम्
- ९ तथागतगुह्यकम्

### २ माध्यमिकमतेः—

- १० मध्यमकशास्त्रं नागार्जुनीयम्, आचार्यचन्द्रकीर्तिविरचितया प्रसन्नपदाख्य-  
व्याख्यया संवलितम्
- ११ शिक्षासमुच्चयः शान्तिदेवविरचितः
- १२ बोधिचर्यावतारः शान्तिदेवविरचितः प्रज्ञाकरमतिविरचितया पञ्जिकाख्य-  
व्याख्यया संवलितः

### ३ योगाचारमतेः—

- १३ सूत्रालंकारः आचार्यासङ्गविरचितः

### ४ विनयाः—

- १४-१५ महावस्तु-लोकोत्तरवादिनां विनयः
- १६ मूलसर्वास्तिवादिनां विनयः ( Gilgit Mss. )

### ५ महायानसूत्रसंग्रहः—

- १७ प्रथमः खण्डः—वज्रच्छेदिका, सुखावतीव्यूहः, कारण्डव्यूहः, राष्ट्रपालपरिपृच्छा,  
शालिस्तम्बसूत्रम्, प्रतीत्यसमुत्पादसूत्रम्
- १८ द्वितीयः खण्डः—अन्येषां सूत्राणां संग्रहः

### ६ अवदानसंग्रहः—

१९ अवदानशतकम्

२० दिव्यावदानम्

२१ जातकमाला (बोधिसत्त्वावदानमाला) सुभाषितरत्नकरण्डककथा च आर्य-  
शूरविरचिता

२२-२३ अवदानकल्पलता क्षेमेन्द्रविरचिता

### ७ प्रकीर्णग्रन्थाः—

२४ महायानस्तोत्रसंग्रहः

२५ अश्वघोषग्रन्थाः—बुद्धचरितम्, सौन्दरनन्दम्, शारिपुत्रप्रकरणम्

*Copies of this Volume, postage paid, can be had from your usual  
Book-seller or from the Director, Mithila Institute, Darbhanga,  
on prepayment of Rs. 10.00 for Ordinary edition and  
Rs. 12.50 for Library edition either in cash,  
Postal order or M. O.*

---

